
אַנטאַלאַגיע 


אין דעם אייגענעם לאנד 


5 יאָר מדינת ישראל 
אין דער יידישער פּאָעזיע און פּראָזע 


צוזאַמענגעשטעלט און רעדאַקטירט 
שמואל ראָזשאַנסקי 


מיטגעאַרבעט 
אַברהם זאַק 





5סטער באַנד פֿון ציקל 
מוסטערווערק פון דער יידישער ליטעראַטור 
אַרױסגעגקבן פון , 
יוסף ליפ שיץ-פֿ אָנ ד 
פֿון דצר ‏ - 
ליטעראַטוריגעזעלשאַפֿט בײַם ייִװואָ 
אין אַרגענטינע 


אונטער דער רעדאַקציע 
פֿון 
שמואל ראַזשאַנסקי 


קאָרעקטור 
יעקבֿ-יהושע לערמאַן 


טיראַזש 2,000 עקזעמפּליאַרן 


יאָר: ה'תּשל"ג == 1973 
ליטעראַטור-געזעלשאַפט ביים ייוואָ אין אַרגענטינע 


פאַרבאמצרקוננצןף 6 6טט טע שאט עבט אט 2 
שמואל ראָזעאַנסקי -- די באַנײַטע שעפֿערישקײיט פֿון ייִדישן 
לעבן דורך מדינת ישׂראל יו 7 
1/ליכט פוון דורות יי יי יי 
יוסף קערלער -- עקשנות יי עי יע א 
רחל ה. קאָרן -- כוויל אױפֿהאַלטן יט טא יי 
מ. צאַנין -- פֿון ראָמאַן ?אַרטאַפּאַנוס קומט צוריק אַהים? .... - 
חיים גראַדע -- מצדה עי 
ליב ראכמאן == דל ציילןנב אא:ששש,?. 621 שאט 
א. לעיעלעס -- פּאַראַגראַפֿן פֿון אַ לעבן אי א 2 
אפֿרים אױערבאַך -- דאָס געזאַנג פֿון שאָטנס טע 
ב. עפּשטיין -- ישׂראל ;דורך דעם גרינעם טויער" = 
י. לאַצמאַן --- וי אין תּנ"ך דע קע טנ וט אפ וי 
יצחק בלומשטיין -- יום- כּיפּור אין אַ ישׂראל-דאָרף = 
דוד ספֿאַרד --- אַלטנײַלאַנד = יי א 
לייזער אייכענראַנד -- פֿון ציקל ;ישׂראל" טי 
משה גראָסמאַן -- ער איז נייטיק, משיח יי עי 
אורי-צבֿי גרינבערג -- אונדזערע אותיות גליען א יי 
ה לייויק -- ליד צו עניוות ...יי יט 
יעקבֿ פֿרידמאַן -- כּלה-טאַנץ יש שעק 
ברכה קאָפּשטײן -- בײַ דער װאַנט בוט טע רוש ., 
יעקבֿ-צבֿי שאַרגעל -- אין סיני יס טס טא 
מ. חסיד -- אַ שטערן בענק אַהיים ........; 
מלכה לאָקער -- אין צייכנס װאָס זײַנען אײינמאָליק א 
מאיר חרץ -- מײַן ליך = יע 
זלמן שזר -- צוריק צום ים יע ...יי 


מלך ראַװיטעש -- פֿון שקול קורא במדבר" :::יי::......... 


2/פן פיין א באגליקטעך :טעג 4 


זלמן שזר -- איך קער זיך איצט אום קאש ינור געט 
אַבֿרהם סוצקעװער -- פֿאצַרליבטע יי ר 
אַריה שמרי -- לאָזזאיבער אַ טרער אין דעם מדבר יע 
שמואל איזבאַן -- אַ שׂריפֿה אין יפֿן ישר 2 


פּעסיע ה. האַניגבוים -- אויף דײַנע אַלטע חומש-טראַקטן . 


משה יונגמאַן -- פּלשת ץנ עי 
הערשל װײַנרויך -- ר' אלחננס הויז יי יי 
נרכה קאָפּשטײן -- אַ נאַכט אין די בערג פֿון ישׂראל פא 


מענדל מאַן -- פֿון ראָמאַן ,אין אַ פֿאַרװאָרלאָזטן דאָרף? . 


בינם העלער -- דער געטאַָידיכטער יי טי יי 


אַהרן צייטלין -- יאַנוש קאָרטשאַקס לעצטער גאַנג: 


אין לאַנד ישׂראל יי עי 
שפֿרה ווערבער -- אש און ווינט אט יא י+ שט 
יצחק בראַט -- קלמנס תּפֿילה ,יי יי 
דוד ספֿאַרד --- מײַן ייִַדישער אַלף-בית יי 
אפֿרים אױיערבאַך -- מיר, אין גלות דיי 
מאיאַ זרובבֿל -- אַ מינוט שטילשװײַגן יי 
אַבֿרהם זאַק -- טאָג און נאַכט א 
צבֿי אײַזנמאַן -- אַ הויף אין יפֿו יי יי יי יי 
נתן מאַרק --- דאָס קינד איז אין דער היים די נאַכט געשלאָפֿן 


3אין דער רעכטער צייט! 2 


אורי-צבֿי גרינבערג -- ישׂראל רופֿט אײַך! יע 
משסה גראָסמאַן --- אַ נײַ מזרח-מעשׂהלע ר א 
אַבֿרהם סוצקעווער -- אילת יי עי עי 
בנימין רעסלער -- אַ ביקס אין װײַנגאָרטן יי 
יצחק בלומשטיין -- ישׂראל אין קריג א אע 2 
אבֿרהם זאַק -- צוויי חבֿרים יע עי 
יעקבֿ גלאַנץ -- ירושלים עי א 
ריקודה פּאָטאַש -- װײַסע כריזאַנטעמעס ר 
יעקבֿ פּילאָווסקי --- מײַנע טעג טי א עי 
אפֿרים אױערבאַך -- מיטן ערשטן שניט פֿון אַקער 6 
שמואל צעסלער -- ס'פֿאָרט אַ חלוצל 1 עטאט 2 ן 
בינם העלער -- די שבֿועה יאני רטע 
לייב קורלאַנד -- דער טיש איז גרייט א יא 


שניאור ואַסערמאַן -- דאָס װאָרט פֿון פֿײַער ר 


אַבֿרהם זאַץ -- אַ ישׂראלדיק וויגליד ...יי 


דוד ספֿאַרד -- די קינדער פֿון צה"ל יי ר א 
בינם העלער -- מאַמע רחל יי 
ברכה קאָפּשטיין -- אַנטקעגן דעם נס = יא 
4, פאַרן לאַנד פון די קינדסקינדער עי 
רחל בוימװואָל?ל -- אויף די בערג פֿון יהודה = 
יוסף קערלער -- אױפֿן וועג שטייט אַ בוים א טי 
פּערל האַלטער -- אין וועלדל פֿון כּפֿר גלעדי יי 
יצחק פּאַנער -- ייִדישע מונדירן יי יי 
בעריע) װײַנע:טיין -- ים און ערד יי 
ישׂראל עמיאָט -- מזל טובֿ! א יע 
ה. לייוויק -- צו אַ שטיין האָב איך צוגעלייגט מײַן פּנים .. 

לייב חיין-עומעוני -- איז מאָטיע געפֿאָרן קיין ירושלים = 
אַבֿרהם זאַק -- צווישן זאַמדן אין מדבר שי יי 
מיינקע קאַץ -- האַרבסט אין צפֿת יי יע 
יצחק פּערלאָוו -- בדמיך חיי יי עי עי יי 
אַבֿרהם לעוו --- גייט אַ ייַד אין אַ פֿאַרטאָג יי עי 
אַריה שמרי -- אַ תּפֿילה אש טעשט עבט 22 
פֿ;נאַָך די 6 טעג טלנ אט גי ?אט 25 
אַהרן צייטלין -- זעקס טעג, זעקס מיליאָן - יי 
לייב מאָרגנטוי -- נצחון א א 
מרדכי קראָשניץ -- אַריק איז געקומען צהיים אַ גאַנצער . 

יעקבֿ פּילאָווסקי --- צום זון פֿון מײַן לאַנד א ר א 
יעקבֿ גלאַטשטײן -- זיגער יי יי 
אַבֿרהם קאַרפּינאָוויטש -- דער חייל = יע 
פֿיוול זיגעלבױם -- דליה ,יי 
אַבֿרהם זאַק -- פֿאָלק פֿון ציון ר א יט 
יחיאל גראַנאַטשטײן -- אויף פֿאַרנאַכטיקע ועגן יי 
בינם העלער -- דורך טויער און טויער יי 
רבֿקה קוויאַטקאָווסקי פּנחסיק -- אילן קומט אַהיים יי 
מרדכי קראָשניץ -- אָט שטיי איך, כּותל ... יע 
לוי פּאַפּיערניקאָוו --- אין די יוני-טעג יי עי 
רחל פֿישמאַן -- רינג נאָך רינג יע יי יי 


ל. אֶליצקֵי -- מײַן תּפֿילה בקול רם בי יי יי 


6 /פון אַלע עקן וועלט שי יי יי 


קאַדיע מאָלאָדאָווסקי -- דרײַ אורחים יע 
הירש אָשעראָוויטש -- שיבֿת-ציון-שורות יי א 
זיאַמע טעליעסין -- אין מדבר יי ...יי 
בינם העלער -- יתגדל הי א 
יוסף קערלער -- עולים פֿון רוסלאַנד יא יי 
דוד ספֿאַרד -- תּעודת-זהוּת תע עי עי 
יצחק יאַנאַסאָוויטש -- לעבן מײַנס אע אט יש שיט אט 
מלכּה חפֿץ-טװמאַן -- אַ רענדל אַ װאָרט יע 
משזה דלוזשנאָווסקי -- די מורא. יי 
רבֿקה באַסמאַן -- אַלטע בריוו = יי עי עי 
י. פֿרײליך -- אויף רשי-גאַס ייא 
מאיר חרץ -- ניט אין דײַנע בערג יע יע יי 
ש אַפּטער -- אַ יורד לל ;ל יט 
בינם העלער -- אַ ייַד פֿון פּױלן יי 
הערץ בערגנער -- אַ חתונה אין תּל-אָבֿיבֿ יי עי 
מלכה חפֿץ-טוזמאַן -- ישׂראל-מדינה =+ עי 
משה קנאַפּהייס -- ייִדיש, אונדזער פֿרײד ...:...+........ 


7אן סימישן זיך אויס = יי 
משה גורין -- אַ בלויע טויב יי 
הדסה רובין --- מײַן גאַס טאטש אט 
יצחק באַשעויס -- פֿון אַלף-בית אָן = א יי 
רחל בוױימװאָל --- טיול = ר עי 
שמואל צעסלער -- אַלע בויען יע א יי 
אַבֿרהם זאַק -- אויף וועגן פֿון גורל יי 
א. לעיעלעס -- מדינת ישׂראל. יס,,.,. ;יי 


ישעיהו עשפיג? -- דער פּרינץ ר ר שטעט א אט ,טאטש 
משה יונגמאַן -- סענדערל קומט צו די רויטע ייִדעלעך . 

רחל איערבאך -- די שותּפֿים יי עי 
א נ. שטענצל -- ס'איז אונדז געלונגען יי א 
הינדע דעמבאַלעצקי -- הינטערן פֿאָרהאַנג אט 
בינם העלער -- ;אַלטע זאַכן" יי עי א 
יצחק פּאַנער -- ער אויך? אש לט טע טבנ ץע 
רבֿקה קאָפּע -- די פֿישער פֿון נחליים א טא ייא ע; 
אַבֿרהם באַראַבאַן -- אויף אַ רושטאָװאַניע א 
חיים-לייב פֿוקס -- סדום 1נם,ע ,עי יי 
יוסף קערלער -- ס'טוט אַװדאי וי יא עי 


8/דאַָהאָב איך מיין װועלט געפונען אטא 2 0090 


מלכּה חפֿץדטוזמאַן -- אוניװוערסאַל יי יי ןא 
מאיר חרץ -- ישׂראל-ברויט טעשט שטעט :22 .שצעקטוג 2 400 
יואל מאַסטבוים -- פֿון ראָמאַן ;דער כּוח פֿון דער ערד" .... 471 
לייב מאַרגנטוי --- טבֿיה דער מילכיקער אין ישׂראל טג 474 
משה גראָסמאַן -- לאַך נישט ! די עי ר יו 
גוטע גוטערמאַן -- חתונות אין ישׂראל 4 שש ,לאטאט 419 
קאַדיע מאָלאָדאָווסקי --- ערבֿ שבת קודש אין ירושלים 481 
ישׂראל קאַפּלאַן -- אַ לייבעלע פֿון ירושלים יע /57ין 
חיים גראַדע -- כּפֿר חבד יי עי יי ייר 
יעקבֿ זיפּער -- באַרג-אַרױף קיין צפֿת אטא 2 טע ט טא .ר 289 
שמואל טאָפּ -- האַרבסט אין ישׂראל יי יי יע יי אט 
א. ריוועס -- זיך פֿאַרבענקט עטאט ט .טק טי ששטטטע :עקעט 2407 
שניאור וואסערמאַן -- דאָ װועלן מיר שבת האַלטן נטעש6 .1 5006 
מ. חסיד -- בײַם כּותל שטעט גכ שט .שאט 506 
-יוסף קערלער -- בײַ זיך אע שי :22 500 
9/עסװעט אונדז שון קײנער צעשײדן! 4....... 502 
יונה בערקמאַן -- היט מיך אויס! יי יי 2 
אבֿרהם סוצקעווער -- אױפֿן װועג צו באר-שבֿע שא אק עלענש 5056 
מנחם שטערן -- צו אַ שוועסטער אין ישׂראל טיט שיט 5062 
קאָדיע מאָלאָדאָווסקי -- קמץ-אַלף אשי ף עי א 9006 
יאָסל בירשטיין --- דער בריוו א ,באטש טעשט גת 506 
משה יונגמאַן -- גוט איז אַ ביימל צו זײַן עס שא :519 
אַבֿרהם זאַק -- בײַם כּותל המערבֿי יי יי 
גבֿריאל פרייל -- צוויי ירושלים-לידער עבט אששטט:ט :22 520 
יצחק פּאַנער -- דוד מלך ישׂראל חי וקיים ! אה 5270 
שניאור ואַסערמאַן -- מדינת ישׂראל טעשט טנ שי 524 
מעה גורין -- כּנרת טא ןשב ט ילשמ טשטטג /5יט 
ש. בערלינסקי -- ערד י ‏ ע אי ישעכ 
אַהודה מעלניצקי -- איך בין מיט דיר, מײַן זון געט טיט 5828 
שמואל צעסלער -- עם ישׂראל חי! יש 2 טט. שאט י78ף 
שׂרה בירנבוים -- יום-העצמאות א לט שטעט .570 
הינדע זאַרעצקי -- נצח ישׂראל יי יט יי יע 
ה. לייוויק -- די ביימער בליען בלוי וע עי יע 2 
קעהאָס קליגער -- בײַם ים:התּיכון א שטעט טע 552 


יוסף עוטשאַווינסקי -- פֿון ראָמאַן ;דער באַרגרײַסער? 2טט 535 


יוסף פּאַפּיערניקאָון -- האָראַ ...יי 
הדסה רובין -- בי נאַכט אין די נפֿתלי-בערג יי 
יעקבֿ גלאַטשטײן -- לעצטער אָפּשטעל יי יי 


0 צו דער כאַראַקטעריסטיק פון ישראל 4 


משה גראָסמאַן-צימערמאַן -- אויף דער שוועל יי 
ק. צעטניק -- פֿאַרטײידיקער, איך באַשולדיק דיך! יע 
אליעזר קאַליר -- אַ באַגעגעניש מיט אַ ליד יי 
מ. צאַנין -- די ייִדישע ליטעראַטור אין מדינת ישׂראל טא 
מרדכי ש:טריגלער -- די ייִדישע ליטעראַטור און דאָס ערשטע 

געבאָט פֿון ייִדישקייט : וויסן שי 


אילוסטראַציעס: 


יעקבֿ שטיינהאַרט -- די איײיביקע ירושלים יי עי 
שאול ראַסקינס בילד פֿון נײַעם יציאת-מצרים אט אס 
אויף אַ צוזאַמענקום פֿון װוויסנשאַפֿטלערס אין נגבֿ יע 
לעאָן פּאָך: ייִדן לייגן וועגן און שאָסײיען אק ט אט אט 
מאַרק שאַגאַל: יעקבֿס געראַנגל מיטן מלאך = א 
נײַע עולים צו זייערע נײַע היימען ישי 
אַ תּימנער כּלה אי אע עי 
ציץ העכער אן העכען שטטט 8 טטאלט, שטעט 2 
די מנורה ;2 ,יא יי 
ראובֿן רובין --- די פּאַנאָראַמע פֿון ירושלים יי 
דאָס קינד -- די צוקונפֿט פֿון ישׂראל יע 


פאָ רב אַ מע ר קונ ג ען 


49 זער דאָזיקער באַנד מוסטערװערק פון דער ייִדישער ליטעראַטור, דער 
5סטער, װאָס די ליטעראטורגעזעלשאפט בײַם ייואָ גיט-אַרױס דורך דעם 
יוסף ליפשיץ-פאַנד, איז דער גרעסטער פון אַלע בין איצט דערשינענע בענד. ער 
האַלט 568 זײַטן ! 


40 די רעדאַקציע האָט געזוכט און זיך אָנגעשטרענגט ביזן מאַקסימום, אַז אָט 
דער באַנד, אין דעם אייגענעם לאַנד, זאָל װאָס מער אָפּשפּיגלען די דינאמיק און 
די געראנגלען, די קאָנפליקטן אין פאַרשיידענע קרײַזן, און די רעזולטאַטן, װעל- 
כע זײַנען אַרויסגעקומען פון די צוזאמענשטויסן, וועלכע דאַרפן פירן צו פאר' 
שענערן און פארבעסערן דאָס לעבן פון יחיד און פון כלל, 


דער קאָמיטעט פון דער ליטעראַטוריגעזעלשאַפט האָט זיך געפונען אין אַ 
פאַרלעגנהײט. ס'איז אָנגענומען, אַז אַזא באַנד צעטײלט מען אױיף 2 בענר 
אָדער מען רופט-אָן די אױיסגאַבע ,דאָפּלבאַנד". נאָך אַ מינונג-אויסטויש איז 
אָבער פאַרשטאַנען געװאָרן, אַז אזא באַנד טאָר מען נישט טײלן און אויך נישט 
צוגעבן דאָס, װאָס איז בלויז לשם אדמיניסטראַטיװ-מאַטעריעלע סיבות. אײ, 
ער קאָסט דאָפּלט ? איז דער קאָמיטעט זיכער, אַז די אַבאָנענטן װעלן אַלײן 
פאַרשטײן, אַז זײ זאַרפן פאַר אים בײַטראָגן דאָפּלט, און זי װעלן דאָס טאַן 
מיט טיפער צופרידנקייט. 


40 אַװודאי װעט זײַן נישט אײנער, װעלכער װעט אָנװײַזן, אַז עס װאָלט ,נאָך" 
באדאַרפט אַרײַן (פון דעם אָדער יענעם). לאָמיר זשיע בט צײַטנס זאָגן, װאָס 
מיר טראַכטן בײַ אַ סך געלעגנהייטן: קײינער איז נישט באַװאָרנט קעגן אַ פאַר- 
זען אָדער אַ טעות. ס0'איז מענטשלעך -- און מען דאַרף זײַן צופרידן -- אַז 


מענטשן װערן באַװױגן צו טראַכטן און זאָגן יעפעס, װאָס קען אויך זײַן ריכטיע.. 
0 בײַ דעם זאָזיקן באַנד אין כדאַי אויסצודריקן עפנטלעך א דאַנק די אינוי 
נראהדיקע טעכנישע רעאַליזירערס פון דער דרוקערישער אַרבעט. חוץ פּראָפע 
סיאָנעלע פליכט און אינטערעמ ליגן זיי צו באַציונג, אַז די מוסטערװערק זאָלן 
דערשײַנען װאָס בעסער און שענער. דער דאַנק װערט געגעבן סײַ דִי צװײ 
אייגנטימערסידרוקערס -- בײידע אברהם -- זלאָטאָפּיוראַ, סײַ דעם לינאַטיפּיסט 
ישראל גאָרדאַן, סײַ דעם שליסער לצעאָן לעװקאַװיטש, 


ש ר 


די באַנײיטע שעפערישקייט פון יידישן לעבן 
דורך מדינת ישראל 


די ייִדישװעלט צו די 25 יאָר פֿון ייִדנלאַנד 


וויל מען באַנעמען, װאָס מדינת ישׂראל איז פֿאַר דער ייִדנוועלט, 
קען די ייִדישע ליטעראַטור דינען וי אַ װעגװײַזער. דאַכט זיך, אַז 
קיין בעסער מיטל איז נישטאָ. װײַל דורך דער ייִדישער פּאָעזיע און 
פּראַזע פֿון די לעצטע 25 יאָר װערן אָפּגעשפּיגלט, ראַדיאָגראַפֿירט, 
פֿאָטאָגראַפֿירט און סינקראָניזירט אָן אַ שיעור פּראָצעסן, וועלכע 
זײַנען פֿאָרגעקומען אין דעם װיכטיקסטן פֿערטל יאָרהונדערט פֿון די 
לעצטע צוויי טויזנט יאָר, | 

עס איז אמת, װאָס דער רבנישער דיכטער פֿון דער ייִדישװעלט 
האָט פֿעסטגעשטעלט, אַז ,אין דער צווייטער העלפֿט פֿון אונדזער 
יאָרהונדערט איז די ייִדישע ליטעראַטור שטיין געבליבן בײַ איר 
שווערסטער טרנגעדיע: אָן אַ נאָכװוּקס*"י. עס איז אונדז אָבער 
נאָך דעם חורבן פון מזרח-אײיראָפּע איבערגעבליבן דער גרויסער 
זכות, װאָס ?;דאָס לשון פֿון דער היים האָבן מיר מיטגענומען"? אַ 
לשון ,פֿון אַן אינטעליגענטער, װוילקענעוודיקער מסע, װאָס האָט 
געלייענט ספֿרים, געזאָגט מבֿינות אויף חזֹנים, רבנים און דרשנים" 5, 
די דאָזיקע שפּראַך, אָפּגעשװאַכט פֿון די דרויסנדיקע און אינע- 
װײיניקסטע שׂונאים,. ס'רובֿ אומוויסיקע,. עם-האַרצישע, שאינו יודע 


? מרדכי שטריגלער -- ,טראַגעדיעס און זכותים פון דער ייִדישער ליטץ- 
ראַטור", שמועסן מיט דער צײַט, ב' 2, בוענאָס-אײַרעס 1961, זי 7 

? מאָריס סעמיועל -- ,דאָברודזשיער ייִדיש: אַ ביסל שפּראַכיקע זכרונות", 
יידישע שפּראך, ב' ואאא, 2, נייאָרק 1972, ז' 20, 

*יהודה עלזעט -- פאונדזער פאָלקס-אוצר", אידיש אַמעריקע, ניויאָרק 
9, זי 238, | 


14 שמואל ראָזשאַנסקי 


לשאולדיקע, איז געשטאַרקט געװאָרן דורך דעם נײַעם לעבנסקװאַל: 
מדינת ישׂראל. און מדינת ישׂראל איז נישט בלוז אַ מלוכה פֿון 
ייִדן אין , קלײנאַזיע?, אויף אַ קליינטשיקער טעריטאָריע, װוּ עס 
קומען זיך צונויף ייִדן פֿון אַלע עקן וועלט, געפֿירט דורך פֿאַרשײ- 
דענע אינטערעסן, נישט אַלע מאָל ,ריין נאַציאָנאַלע". עס וירקן 
דאָך אויך אומצייליקע פּאָליטישע, עקאָנאָמישע, פּערזענלעכע, פּסי- 
כישע, סעקסועלע און נאָך אַנדערע פֿאַקטאָרן, וועלכע פֿיון צוֹ דער- 
נענטערן ייִדן צו ייִדן, אויסמישן אַלערלײ מינים ייַדישקייט. פֿון 
וועלכע עס רינען-אַרײַן אין מדינת ישׂראל, וי אין תּפֿוצות ישׂראל, 
דערפֿרישנדיקע און שטאַרקנדיקע כּוחות אינעם ייִדישן לעבן. האָט 
דער ייִדישער פּאָעט און דערציילער דערשפּירט די דאָזיקע כּוחות 
און זיי גענומען זוכן, צו ציִען פֿון זיי יגיקה פֿאַרן ייִדישן װאָרט, 
ישׂראל איז געװאָרן די אָבסערװאַטאָריע און לאַבאָראַטאָריע פֿון די 
נײַע פּראָצעסן, וועלכע האָבן אַרײַנגעבראַכט געזונטן אָטעם, יוגנט- 
לעכע פּולסירונגען און ממילא ריטעם פֿון גלויבן, אין די פֿצרשײיד1- 
סטע סבֿיבֿות, אַפֿילו צווישן צעקרישלטע ייִדן, אין ;אַלע אומעטומען", 
נידערגעשלאָגן פֿון דער ירידה אין די תּפֿוצות, האָט די לעבנס-דינאַ- 
מיק, װאָס איז אינעם ייִדישן לשון אײַנגעזאַמלט געװאָרן אין משך 
פֿון צענדלינגער דורות, געפֿונען אין מדינת ישׂראל די נײַע טרײב- 
קראַפֿט -- אויף צוקומען און אַרויסקומען,. און ערשט לעצטנס איז 
קלאָר געװאָרן, װוי ריכטיק און וויכטיק עס איז דער געדאַנק, אַז 
;דער ערגסטער גלות איז דער, צו וועלכן מיר קענען לחלוטין נישט 
צוקומען און פֿון וועלכן מ'קען נישט אַרוסקומען" .. 


ווען דער מקובל פֿון דער מאָדערנער ייִדישער פּאָעזיע האָט אין 
1 געזונגען ;צו דיר, װאָס דו באַהעלסט פֿאַרלאָשענע, / אַנט- 
לױפֿסט פֿון ערדישן יאַריד, / פֿון ליפּן פֿצַלשע, הערצער גראָשענעי / 


? חיים גרינבערג -- ,קולטור און דערציונג אין גלות", ייד אוֹן װעלט, 
ב"א 1960, זי 350, 

אַ יונגער אומעטיקער ייד *, האָבן די דאָזיקע ווערטער געקלונגען 
נביאיש אָדער דאָן קיכאָטיש,.. אָבער ווען דער זעלביקער דיכטער 
זינגט ;איך וויל אײַך זינגען אַ ליד, / וועגן לוד װויל איך זינגען אַ 
ליד. / ס'גייט-אַרונטער פֿון הימל אַ ייִד / און מיט אַ ליפּ װאָס 
גליט / קושט ער די ערד פֿון ישׂראל. / מיט יענעם קוש פֿאַרבינדט 
ער / ערד און הימל און ייֵד: זיי ווערן איינס זאַלבעדריט?;, איז 
דער מקובל, דער פֿאַנטאַזיאָר, אַרײַן אין דער אָרביטע פֿון דער ישׂר- 
אל-ווירקלעכקייט, װוּ דער מײַסטער פֿון דער ייִדישער ליטעראַטור 
וויל האַרמאָניש פֿאַראײניקן -- ערד און הימל און יָךד,. 

אין דער פֿאַרטונקלטער פּאַנאָראַמע פֿון דער ייִדישער בעלעץ- 
טריסטיק אין די תּפֿוצות אַנטלױפֿט מען פֿון דער ווירקלעכקייט, 
אין דער צעהעלטער פּאַנאָראַמע פֿון דער ישׂראל-טעמאַטיק וויל דער 
ייִדישער שרײַבער זיך טוליען צו דער ווירקלעכקייט, און דאָס קומט- 
פֿאָר אין נישט-גינציקע באַדינגונגען: ייִדיש לשון ווערט נאָך אַלץ 
נישט געלערנט אין די ייִדישע שולן פֿון מדינת ישׂראל און בלויז 
אין דעם ענגן קרײַז פֿון די אוניווערסיטעט-קאַטעדרעס ווערט ייִדיש 
-- אַ ;דיסציפּלין? אין דער קייט פֿון אַ טיטל... הײַנט, װוי װאָלט 
שוין געווען, אַז ייִדיש װאָלט אָנערקענט געװאָרן אינעם שולוועזן 
לפּחות וי איינע פֿון די אויסלענדישע שפּראַכן ? װאָס פֿאַר אַן עקס- 
פּלאָזיע פֿון שעפֿערישקײט דאָס װאָלט אַרױסגערופֿן דורכן ייִדישן 
װאָרט ! 


דער נם פֿאַר דער ייִדישער ליטעראַטור 


עס איז זיכער נישט איבערגעטריבן, אַז דער נס פֿון מדינת 
ישׂראל איז אויך אַ נס פֿאַר דער ייִדישער ליטעראַטור. און עס קען 
געמאָלט זײַן, אַז די אױפֿבליצן אין דער נײַסטער ייִדישער בעלעטריס- 
טיק זאָלן אין אַ גאַנץ גרויסער מאָס אָנרעגן און אָריענטירן ישׂראל, 


* אַהרן צייטלין -- ,געזאַנג לכבוד ירושלים עיר-הקודש", געזאַמלטע לֵי- 
דער, 2טער באַנד, ניו-יאָרק 1947, זי 443, 
6 ;מדינה?, בי מוסטערװערק 35, װען א פאַלק דערװאַכט, ב"א 1968, ז' 195. 

נישט אַראָפּצוגײן פֿון װעג, װאָס האָט אײַנגעהאַלטן די גאַנצקײט, 
נישט געקוקט אויף דער צעשפּרײטקײט. ;געויינטלעך דאַרף מען 
;תּקופֿות* קיין מאָל ניט פֿאַרשטײן אַזױ פֿאָרמעל, אַז אָט האַקט זיך 
אָפּ אין דעם יאָר איין תּקופֿה און פֿון אָנהײיב קומענדיקן יאָר הייבט 
זיך אָן די צווייטע: די גײַסטיקע אַנטװיקלונג ווייס נישט פֿון קיין 
שפּרונגען -- זי גייט בהדרגה; און אַן אידיי קאָן נאָך האָבן אירע 
פֿאָרשטײערס און פֿאַרטײידיקערס, ווען זי איז שוין פֿון דער געשיכטע 
פֿאַרמשפּט צום טויט -- די וועלט זאָגט זיך נישט אָפּ אַזױ גיך פֿון 
אײַנגעליבטע אײַנריידענישןי י 

בשעת מען האָט זיך שוין צוגעװווינט צו דער מיינונג, אַז אַפֿילו 
דער דרײַגאָרנדיקער נס פֿון מדינת ישׂראל האָט בײַ דער גאַנצער 
התפּעלות אַפֿילו אין דער העברעישער ליטעראַטור נישט אַרױסגע- 
רופֿן קיין גרויסע קינסטלערישע וװערק, כאָטש ,דער אָנהײב איז 
געווען פֿול מיט צאָג" און ,מ'האָט געקענט האָפֿן, אַז זאָלן בלויז 
די קצַנאָנען אױפֿהערן שיסן, װעט קומען דאָס װאָרט פֿון נײַעם 
ישׂראלדיקן קינסטלער --- וי אַן אױפֿרײַס?, אָבער ;אפֿשר איז דער 
ישׂראלדיקער שרײיבער צו נאָענט צום נס"*, האָבן ייִדישע שרלי- 
בערס, כאָטש זיי געניסן נישט פֿון קיין איינער פֿון די מלוכהשש און 
מוניציפּאַלע סטימולירונגען, געזוכט צו פֿאַרטיפֿן זיך אין ישׂראל- 
מאָטיוו. די פֿאַרמעסטונג אַדורכצופֿירן דעם ייִדן נישט בלויז דורך 
פֿאַרשײדענע לענדער, נײַערט אַפֿילו דורך יאַָרטױזנטער, דורך די 
קעגנזעצלעכסטע לעבן-באַדינגונגען,. אויף פֿאַרשײדענע קאָנטינענטן, 
כּדי צו װײַזן, אַז צווישן דעם ייִדן פֿון אַמאָל און דעם ייִַדן פֿון הײַנט 
איז פֿאַראַן אַ פֿעסטע היסטאָרישע פֿאַרבינדונג, הגם זייערע שפּראַכן 
זײַנען אַנדערש און די ציוויליזאַציעס זײַנען אַנדערע, בכדי צו װײַזן 
דעם ,פּאַראַדאָקס פֿון דעם אײביקן ייַד: אויף זײַן צוריקקער-וועג 


' מאַקס װײַנרײַך -- שטאַפּלען, צו דער ייִדישער שפּראװיסנשאַפט און 
ליטעראטור:געשיכטע, בערלין 1923, זי 130, | 

5 אליעזר װײַזעל -- ,די ישראל-ליטעראַטור לעבט נאָך אַלץ אין ערװאַרטונג", 
פאָרװערטס, נ"י, 28 אַפּריל 1963, 


די באַנײַטע שעפערישקייט דורך מדינת ישראל 170 


אַהיים, קיין ירושלים"? , איז אפֿשר דער ליכטיקער אָנזאָג נישט 
פֿון איין ייִדישן שרײַבער בלויז, נאָר פֿון אַ נײַער דערװאַכונג אין 
אונדזער ליטעראַטור, 

עס איז מסתּמא נישט קיין צופֿאַל, װאָס אין דער גרויסער פֿאַר- 
מעסטונג צו שילדערן לאָדזשער געטאָ אונטער די נאַציס ווערן די 
2 בענד פֿון קנאַפּע 2000 זײַטן (!) פֿאַרענדיקט מיט אַ קאַפּיטעלע 
פֿון דריטהאַלבן זײַטן נאָכן וועג, און נאָך די 1900 זײַטן פֿון שוידער 
און מאַרטיראָלאָגיע איז אין די לעצטע דריטהאַלבן זײַטן דאָ אַזאַ 
פּסוק: ;עס ווערט צען יאָר זײַט איך בין אין ישׂראל;: די שענסטע 
צען יאָר פֿון מײַן לעבן; אויב איך װעל האָבן אייניקלעך, װעל איך 
זיי האָבן צו דערציילן, װאָס נאָר אַ באָבע פֿון מײַן דור װעט קענען 
דערציילן: וי אַזױ איך האָב בײַגעװױנט (און אפֿשר אַ ברעקעלע 
בײַגעטראָגן) צום געבורט פֿון זייער הײימלאַנד* 19, | 

און עס קלינגט וי אַ פּאַראַדאָקס, װאָס דווקא אין דער ייִדישער 
שפּראַך,. אין וועלכער עס זײַנען ביז מיט אַ האַלבן יאָרהונדערט 
פֿריער געדרוקט געװאָרן לערן-ביכער פֿון כעמיע און אַלגעברע, פֿון 
פֿיזיק און געאָמעטריע, פֿון באָטאַניק און זאָאָלאָגיע, אַלץ מיט ייִדי- 
שער טערמינאָלאָגיע, אָבער אַ סך יאָרן שוין אַז עס װערט נישט 
געדרוקט קיין איין רעכן-ביכל אַפֿילו, אין אַזאַ צײַט באַװײַזט זיך 
צום ערשטן מאָל אין ייִדיש אַ ראָמאַן, אין וועלכן די העלדן זײַנען 
װיסנשאַפֿטלערס פֿון ווייצמאַן:אינסטיטוט, וועלכע מאַכן דערפֿינדוג- 
גען, רײַסן-אויף בערג, כּדי ישׂראל זאָל האָבן גענוג פֿלאַכלאַנד, און 
נישט דאַרפֿן טראַכטן פֿון אַרײַנבאַקומען פֿרישע ערדן 1:,.. דאָס איז 
אינעם היסטאָרישן גײַסט פֿון דער ייִדישער ליטעראַטור, וועלכע איז 
געבוירן געװאָרן, נישט בלויז צו פֿאַרװײַלן, נאָר אויך ברענגען קאָנ- 


? מ. צאַנין -- אַרטאַפּאַנוס קומט צוריק אַהײם, שוין דערשינען 3 בענד 
פון דעם ברײטפאַרנעמיקן ראָמאַן. װעגן 3טן באַנד, ,אַרטאַפּאַנוס אין פּױלן: 
אַהרן צייטלין, אין די גאָלדענע קײט נ' 78, תליאָביב 1973, זי 213, 

?' חווה ראָזענפאַרב -- דער בוים פון לעבן, ת"אָ 1972, ב' 3, זי 623, 

** יוסף שטשאַװינסקי --- ,דער באַרגרײַסער", ראָמאַן, 356 זײַטן, ת"אָ. 

קרעטע נוצן. דערפֿאַר האָבן דאָך ייִדישע שרײַבערס פֿון 19טן יאָר- 
הונדערט רעװאָלטירט קעגן יענע, וועלכע ;זײַנען ניט געווען פֿאַר- 
אינטערעסירט אין קאָנקרעטע פֿיזישע דערשײַנונגען נײַערט אין 
גײַסטיקע -- האָבן זי אָפֿט מיסרעפּרעזענטירט די פֿיזישע דערשיי- 
נונגען... זײַנען אויך ניט געווען פֿאַראינטערעסירט אין די פּראָבלע- 
מען פֿון זייער צײַט אָדער מיט די געשעענישן פֿון זייער תּקופֿה" 12 
די ייִדישע ליטעראַטור, אַפֿילו ווען זי איז געווענדט צום הימל, האָט 
געזוכט אָנשפּאַר אויף דער ערד, און אַפֿילו דער מקובל האָט גע" 
זוכט צונױפֿצופֿירן --- ;הימל און ערד און ייִד"... פֿאַרטיפֿט מען זיך 
אין דער ייִדישער ליטעראַטור, דערגרונטעוועט מען זיך און מ'געפֿינט 
די המשכדיקייט: ,באַשטימטע ליניעס פֿון קאָנטינױַטעט -- כאָטש 
טאַקע פֿון דיאַלעקטישער קאַנטינוטעט -- מערקן זיך שוין בײַם 
שטאַרק דערװײַליקן צושטאַנד פֿון דער ליטעראַטור -געשיכטע. פֿון 
9טן יאָרהונדערט" 35. 

דער ישׂראל-מאָטיוו, אַרײַנגעבראַכט אין דער ייִדישער = 
ראַטור, פֿירט זי אַרױף אויף איר היסטאָרישן װועג: דווקא יא זעף 
פֿילן און באַנעמען די פֿיזישע דערשיינונגען פֿון לעבן, אין באַגלײ- 
טונג פֿון די פּערמאַנענטע גײַסטיקע װערטן | - 


פֿון טא צום לעבנסגאַנג 


- די פֿאַנטאַסטישע מאָמענטן. אין דער עפּאָפּיי פֿון ישׂראלס אױפֿ- 
קום האָבן באַרושט אַ סך שרײַבערס, נישט בלוין ייִדישע, אַז עס 
איז זיי שווער געוען זיך צו באַפֿרײַען פֿון קלישע-פֿראַזעאָלאָגיע. 
באַקאַנטע פּסוקים בינדן, װי די הייסע טרײַשאַפֿט פֿון טאַטע-מאַמע: 
ס'איז שווער קעגן זיי מעיז פּנים צו זײַן... זאָגט מען זיי נאָך. חזרט 


2 אליהו שולמאַן --- ,מאיר. וינער", פנקס פאַר דער פאָרשונג פון דער 
ויִדישער ליטעראַטור און פרעסע, נ"י 1972, זי 88, 
מאיר װינער --- י. אַקסענפעלדס װערק, ב' 1, כאַרקאָװ-קיעװ 1931, זי 
ווזע, : | - הו ר ה! 

מען זיי איבער, וי פֿון שלאָף.., פֿון דעם מין לױבגעזאַנג-פּאָעזיע 
װעלן מיר זיך מסתּמא נאָך אַ צײַט לאַנג נישט באַפֿרײַען. און גאַנץ 
באַזונדער שווער ועט אָנקומען פֿון דעם זיך צו באַפֿרײַען די שריי- 
בערס אין די תּפֿוצות. מחוץ ישׂראל איז מען מערער אויסגעהונגערט 
נאָך דעם פּאַטאָס, װאָס איז אין ישׂראל שוין אַרײַן אין די װאָכנטעגי. 

דער װאָס האָט אָנגעהויבן ?צו באַניצן דעם טערמין ציניזם 
אַ צײַט פֿאַר הערצלען" 14 האָט געזאָגט, אַז ;װאָס מען זאָל זיך נישט 
ווינטשן פֿון דער ייִדישער צוקונפֿט -- קומען דערצו קען מען נאָר 
דורך דעם הײַנטיקן לעבן; נאָר דער הײַנטיקער ייָד, מיט די כּוחות 
און מיט די מעלות, װאָס זײַנען אין אים, קען זײַן די בריק צו דעם 
שפּעטערדיקן ייַד* *1, דאָ האָבן מיר ווידער אַ מאָל די אידיי פֿון 
חמשכדיקייט, װאָס איז דער סוד און יסוד פֿון יעדער נאַציאָנאַלער 
יצירה. ;כּדי צו קענען גוט דעם באָדן, דעם מאַטעריעלן און דעם 
גײַסטיקן. באָדן, פֿון וועלכן זי האָט אַרױסגעשפּראָצט, מוז מען וויסן, 
װאָס ס'איז געווען פֿריִער פֿאַר איר, אַזױ װוי מען מוז אױסגעפֿינען 
װאָס אַרום איר האָט זיך געטאָן נאָך דעם וי עס האָט זיך שוין אָג- 
געהויבן דער פּראָצעס פֿון איר אַנטװיקלונג"?:, דאָס איז דער גע- 
זונטער גאַנג פֿון לעבן. ;כאָטש כּמעט יעדער שרײַבער האָט זײַן דרך 
און זײַנע טעמעס, האָט די גאַנצע ייִדישע ליטעראַטור אַ געמיינזאַ- 
מען געשיכטלעכן וועג און באַזונדערן ייִדישן פֿונק, װאָס טיילט-אויס 
די ייִדישע ליטעראַטור פֿון אַנדערע פֿעלקער* '+. אוב מען קוקט 
אַזױי אױפֿן יידישן לעבן, אַז קיין שום טייל פֿון דער ייִדישער וועלט, 


4 לעקסיקאָן פון דער נײַער יודישער ליטעראַטור (װעגן נתן בירנבוים), 
ב' 1, ניי 1956, עמוך 307, : 

* נתן בירנבוים -- אלעבן", ד"ר בירנבוים'ס װאָכענבלאַט, טשערנאָװיץ 
8, נ' 1, זי 2, 

5 ש. ניגער -- אװעגן דער אַלטער און נײַער ייַדישער ליטעראַטור", 
בלעטער געשיכטע פון דער ידישער ליטעראַטור, ב' 2, נ"י 1959, ז' 428, 

/* קאַדיע מאָלאָדאָווסקי -- ,דער װעג פון דער יידישער ליטעראַטור", 
סביבה נ' 36, נייי 1972, זי 41, : 

מעג ער זײַן די קרוין פֿון קאָפּ, טאָר ער ניט זײַן אָנפּגעזונדערט פֿון 
אַלע אַנדערע ישובֿים, אַפֿילו פֿון די קלענסטע, און איינער איז מחויבֿ 
צו קענען דעם אַנדערן, און יעדער איינער איז מחויבֿ צו זאָרגן פֿאַרן 
אַנדערן, דעמאָלט ;דאַרף דער אויפֿקום פֿון אַ ייִדישן שרײַבער-צענ- 
טער אין מדינת ישׂראל נישט באַטראַכט ווערן װי אַ נס", װײַל 
;דאָרט װוּ עס איז דאָ ייִדיש מאַסן-לעבן, מוז אױפֿקומען אַ קולטור- 
לעבן אויף ייִדיש" 15, 


און אַזױ װי מדינת ישׂראל האָט מיט איר שעפֿערישקײט אויף 
אַלע פֿעלדער פֿון דער טעגלעכער עקסיסטענץ באַוויזן מופֿתים, איז 
נישט מער וי נאַטירלעך, אַז דער שרײַבער איז אינספּירירט געװאָרן 
פֿון די אָ מופֿתים, און דאָס דריקט זיך אויס דורך אַ באַנײַטער שע- 
פֿערישקײט אין דער ייִדישער ליטעראַטור. דאָס פֿילט מען אפֿילו 
אין פֿערזן פֿון פּאָעטן, וועלכע באַציֶען זיך גאָר נישט צו ישׂראל, 
אָבער וועלכע װאָלטן פֿאַר דעם אויפֿקום פֿון מדינת ישׂראל נישט 
אָנגעשריבן געװאָרן, װי למשל: אכ'האָב זיך שיר דערשׂכלט צו דיר, 
/ נישט מיט חשבונות און ראַקעטן, נאָר מיט אַלטפֿרענקישער טינט 
פֿון צדקות" ?1... דאָס איז אַ פּועל-יוצא פֿון דעם נײַגײַסט, װאָס באַ- 
הויכט ישׂראל, ;דערפֿאַר איז ייִדישע ליטעראַטור ניט קיין ענין בלויז 
פֿון פֿאָרעם, נאָר פֿון אידיי; ניט קונסט, נאָר מאָראַל; אַזױ האָבן 
ייַדישע דיכטערס באַגריפֿן זייער באַרוף: זיי האָבן עס באַטראַכט 
וי אַ שליחות" 29 


אַזאַ שליחות האָט דער ייִדישער שרײַבער דערפֿילט אין און 
גלײַך נאָך דער צווייטער וועלט-מלחמה. די ליטעראַטור פֿון אונ" 


5 מענדל מאַן -- ,דער ייִדישער שרײַבער אין ישראל", די צוקונפט, ב"י 
9, ננ'י 877, זי 41, 

?יעקב גלאַטשטײן -- ,כהאָב זיך דערשכלט", איזישער קעמפער ני 
3, נ"י 1965, ז' 15. 

גרשון װײַנער -- , ייִדישע ליטעראַטור מיט א שליחות", אידישער קעמ' 
פער 1844, נ"י 1970, ז' 46, 

דזער לעצטער מאַרטיראָלאָגיע האָט אָבער נישט געפֿונען דעם דאָ- 
זיקן אָפּקלאַנג, װאָס מען האָט געמעגט דערװאַרטן. װאָרשײַנלעך 
האָט די אָפֿענסיוע פֿון ;שילומים", מיט װאָס די דײַטשן האָבן שנעל 
פֿאַרמינערט דאָס ווייגעשריי פֿון דער שווער פֿאַרװוּנדעטער ייִדישער 
וועלט און אײַנגעשלעפֿערט אַ סך פּראָטעסטן, ממש צוגעהאָלפֿן צו 
אָפּשרעקן דעם עולם מיט דער ליטעראַטור פֿון פֿאָלקספּײַן, מ'האָט 
מורא געקראָגן, אַז דער קרעכץ, די טרער און דער פּראָטעסט װעט 
שטערן די רו און דעם שלאָף.. 

צום גליק איז גיך אונטערגעקומען דאָס באַפֿרײַטע ייִדנלאַנד און 
די דאָזיקע באַפֿרײַונג האָט אַרײַנגעבראַכט קאַמפֿגרײטקײט, טאַקע פֿון 
אַן אַנדערן מין, אָבער -- קאַמף, צוליב אַ נײַעם ווילן צו לעבן, קעמפֿן 
פֿאַרן לעבן און גרייט זײַן פֿאַרן לעבן דאָס לעבן אַװעקצוגעבן, 

דאָס פֿאָלק פֿון ישׂראל האָט טײַער באַצאָלט פֿאַר באַפֿרײַען זיך, 
אָבער יעדן קרבן האָט מען באַװיינט מיט פֿאַרביסענע ליפּן, געשטיקט 
אין זיך דעם צער, און אַפֿילו דעם צאָרן אין צער דערטרונקעןף. 
אַלץ מיט דעם באַװוּסטזײַן, אַז ;װאָס ביז איצט איז דערגרייכט גע- 
װאָרן -- איז נישט מער וי אַ בריקנשפּיץ צום לאַנד אינעװוייניק און 
צום פֿאָלק, װאָס איז צעשפּרײט איבער דער גאַנצער וועלט" 21, אַזאַ 
בריקנשפּיץ צום לאַנדה און צום פֿאָלק איז די ייִדישע ליטעראַטור, 
,מ'קאָן שוין צוזאַמענשטעלן אַ באַדײַטנדיקע ביבליאָטעק פֿון לי- 
דער און פֿון פּראָזע וועגן מדינת ישׂראל, װאָס זײַנען געשריבן גע" 
װאָרן -- נישט פֿון דרויסן, פֿון שרײַבערס-טוריסטן, געסט אויף אַ 
װײַל, נאָר פֿון ייִדישע שרײיַבערס, װאָס האָבן זיך באַזעצט אין לאַנד 
און פֿאַרבונדן זייער גורל און צוקונפֿט -- מיט דער מדינה" 22 און 
דער פּראָצעס װאַקסט האַסטיק, 


1 יגאַל אַלון -- ,חשבון הנפש פון אַ ציוניסט א סאַברץ", פאָלק און 
ציון, ירושלים 1969, ני 11, 

2 יעקב גלאַטשטײן -- ,ייִדישע תושבים װעגן ישראל", אידישער קעמפער 
ני 1565, נ"י 1964, זי 19, 

די ייִדישע ליטעראַטור גייט אױפֿן וועג פֿון אידענטיפֿיצירן זיך 

מיטן ריטעם און לעבנסגאַנג פֿון דער מדינה, נישט בלויז צו שטאַרקן 
אים דורך לױבגעזאַנג, נאָר דער עיקר אױיף אַרײַנברענגען דעם 
דראַנג צו דערהייבן דאָס לעבן, אַז עס זאָל ווערט זײַן געלעבט צו 
ווערן. | | 

נישט אויסלעבן זיך, אַפֿילו נישט אױפֿלעבן, נאָר -- לעבן! 
נאַטירלעך, אין לעבן גייען-אַרײַן זכרונות פּונקט וי ירושה. זיי זי" 
נען װי טרעפּ פֿון אַ הויכן בנין. דער װײַטערדיקער גאַנג הייסט 
שאַפֿן, אינעם גאַנג פֿון לעבן קומט דער אָפּקלײַב. עס קומט די צײַט 
און זי זאָגט די דעה. 

דאָס אַלץ קומט-פֿאָר, ווען עס איז דאָ די דינאַמיק פֿון לעבן, פֿון 
וועלן לעבן. די דאָזיקע דינאַמיק, װאָס האָט זיך אַרײַנגעריסן וי 
אַ שטורעם אינעם ייִדישן לעבן אַ דאַנק דעם אופֿקום פֿון מדינת 
ישׂראל, האָט אַרײַנגעבראַכט אַ שטראָם פֿרישע לופֿט אין דער ייִדי- 
שער ליטעראַטור. אַפֿילו אין די תּפֿוצות, װוּ דער אױטאָמאַטישער 
פּראָצעס פֿון אויסיידישונג האָט פֿאַרװאָכערט דעם שבת און פֿאַר- 
שטופּט צו מאָל די גרעסטע ייִדישע ימים-טובֿים אין זונטיק, האָבן 
אַ דאַנק מדינת ישׂראל זיך גענומען אויף ס'נײַ באַװײַזן װטאַלע 
ייִדישע פֿאַקטאָרן אַפֿילו אינעם טעגלעכן לעבן: צוזאַמענשטױסן און 
קאָנפֿליקטן, דראַמעס און טראַגיקאָמעדיעס, אינעם געראַנגל צווישן 
אינטערעסן, צוליב פּאָליטישע, רעליגיעזע, עקאַנאָמישע, סאַציאַלצ 
און קולטור-פֿאַקטאָרן, וועלכע זײַנען דאָס בלוט און דער מאַרך פֿון 
אַ געזונטן פֿאָלק. די דאָזיקע פֿאַרעזײדנאַרטיקסטע אינטעדעסן אי- 
נעם ײַדישן לעבן האָבן זיך אַ דאַנק מדינת ישׂראל גענומען באַװײַזן 
אין דער ייִדישער ליטעראַטור -- און דאָס איז פֿאַר איר אַ גרויסע 
זכיה, 


שמואל ראָזשאַנטקי 





! די אײביקע ירושלים, : 
געמאָלן פון יעקב שטײנהאַרט 


ליכט פון דורוח 


יוסף קערלער 
עקשנות 


פֿון בוך ,דאָס געזאַנג פֿון דורות " 


זאָל מען מיט בייניקע פֿױסטן 
מיך קנעטן, 

זאָל מען מיט זעלנערשע שטיוול 
מיך טרעטן, 


מיט בייניקע פֿױסטן 

מיט שטיוול געזונטע = + 
ליגנדיק, 

שװײַגנדיק, 
| כ'גיב זיך ניט אונטער. 


זאָלן די הינט 

מײַנע ביינער צעשלעפּן -- 
מײַן ליד און מײַן לשון 
פֿאַרבלײַבן װעט לעבן! 


ס'וועט לעבן פֿאַרבּלײַבן 
מײַן מענטשלעכער ווילן -- 
זיי זאָלן ניט אױספֿירן 
דאָס װאָס זיי ווילן. 


סע זאָל ניט צעפֿרעסן 
דער קנעכטישער שווייס 
מײַן טרײיַהייט, 
מײַן פֿרײַהײט, 
מײַן לאַנד און מײַן טריײיסט! 
מאָסקװע 1953 

רחל ה. קאָרן 
כ'וויל אויפהאַלטן 


כ'וויל אױפֿהאַלטן די זון מיט אַ שפּרוך, 
אױפֿשטעלן מײַנע אויסגעשטרעקטע הענט, 
וי אַ דאַך. 

(וועלן אַהרן און חור אַרױיס פֿון תּנ"ך 3) 
ווען דו זאַלבסט די ערד מיט דײַן טריט, 
די ערד פֿון סדום, | 

און טרינקסט-אָן מיט דײַן אייגענעם שאָטן 
איר הייסע, פֿאַרטריקנטע ליפּ, 


איר זאַלציקער טרויער װאָס גייט דיר פֿאָרױס, 

איז מיר אַזױ אייגן, וי אַ זײַל 

וי מײַן איינזאַמקײט, צום געהיימסטן געמאַרק, 
וי דאָס גרויסע אַרומיקע שװײַגן צו יעדער היל 

און וי דײַן טרוים, פֿון טויט-געהײיליקטן באַרג. 


מאָנטרעאָל 1966 


מ. צאַנין 
פון ;אַרטאַפּאַנוס קומט צוריק אַהיים" 
פּראַלאָג פֿון ראָמאַן 


אױפֿן וועג קיין ירושלים, בײַ דער קרייצונג תּל-אָבֿיבֿיאַשקלון, 
האָבן די סיגנאַליליכטער אױיסגעשפּילט די סימפֿאַניע פֿון דער באַ- 
וועגונג: רויט... געל,.. גרין... אַקצעלערירטע גערוישן פֿון מאָטאָרן, 
װאָלקנדלעך פֿון בענזין- און דיזל-רויך... רויט !.. דער גרילץ פֿון 
טאָרמאַזן איז װי אָ היסטאָרישער אויסגעשריי בײַם דערזען פֿריש, 


26 אין דעם אייגענעם לאַנד 


גלאַנציק בלוט אױפֿן טעלער פֿון דעם סיגנאַלן זײַל. אַנטקעגן 
שווינדלט די לענטע פֿון באַפֿרײַטע אױטאָס, װאָס יאָגן אין ביידע 
ריכטונגען. און אין דער שפּאַנונג פֿון דערװאַרטן דאָס געלע און 
גרינע ליכט דערזע איך פֿאַר דער שויב פֿון מײַן אויטאָ אַן אויס- 
געשטרעקטע האַנט, אַן אָפֿענע און מיט פֿינגער אױסגעשפּרײט, װי 
צו ברכּת כּהנים, אַ בליק אין דער זײַט -- און איך באַמערק קוים 
אַ פּנים מיט אַן אויסטערלישן שזייכל, פֿאַרװישט מיט דעם לײַכטן 
נעפּל פֿון בענזינרויך. איך האָב אייגנטלעך נישט פֿאַרשטאַנען, װאָס 
דער מאַן וויל פֿון מיר און װאָס זײַן האַנט פֿאַר דער שויב באַטײַט, 
נאָר ווען אױפֿן סיגנאַלזײַל האָט אױפֿגעבליצט דאָס געלע ליכט, 
האָב איך אים, אָן מײַן ווילן, אָנגעוויזן אויף דער צוייטער זײַט 
כּבֿיש, װאָס אין דער ריכטונג קיין ירושלים. און בײַם אױפֿבליצן 
פֿון דעם גרינעם ליכט בין איך שנעל אַרומגעפֿאָרן דאָס וועג-איג- 
דזעלע און זיך אָפּגעשטעלט אַ פֿופֿציק מעטער װײַטער. 


איך האָב געהאַט אַ זעלטן געפֿיל פֿון אומרויקער דערװאַרטונג, 
ס'האָט זיך מיר געדאַכט, אַז דער מאַן איז פֿאַרשװוּנדן, אָדער אפֿשר 
האָט זיך מיר בלויז אויסגעוויזן, צוליב דער שווינדלענדיקער לענטע 
אױיטאָס, אַז איך האָב געזען אַ האַנט און אַ פֿאַרנעפּלטן מענטשלעכן 
שמייכל, דאָך האָט דער אומרו מיך נישט צו רו געלאָזט און איך האָב 
דורך דעם שפּיגעלע אַרױסגעקוקט, כֹּדי זיך אַליין צו איבערצײיגן, 
צי דאָס, װאָס איך האָב געזען. איז געװען נישט מער וי אַן 
אילוזיע, | 

ער איז פּלוצעם דערשינען פֿאַר מײַן אָפֿענעם פֿענצטער און מיט 
דער אָפֿענער האַנט, װוי פֿריער, און מיט דעם זעלביקן שמייכל גע- 
פרעגט: 

-- צי פֿאָרט איר קיין ירושלים? 


איך האָב געעפֿנט די טיר פֿון מײַן אויטאָ און דעם מאַן אָנגעװיזן 
אַ פּלאַץ נעבן מיר. ער האָט מיר העפֿלעך געדאַנקט, זיך אַװעקגע- 
זעצט, פֿאָרמאָכט די טִיִר און טיף אָפּגעאָטעמט+ - ' 

אַלץ ענדערט זיך דאָ -- האָט ער געזאָגט וי צו זיך אַלײן --- 
נאָר דער קלימאַט און די שפּאַנונג בלײַבן די זעלביקע,. 

איך האָב געלאָזט. דעם אױטאָ אין גאַנג און פֿון זײַן באַמערקונג 
געטראַכט, אַז מסתּמא איז ער אַ נײַער עולה, פֿאַר וועמען די ווירק- 
לעכקייט שטימט נישט מיט דעם, װאָס ער האָט זיך פֿריער פֿאָרגע- 
שטעלט, און די היצן סטימולירן נאָך מער זײַן גערייצטקייט, אָבער 
דער לײַכטער, רויִקער שמייכל, װאָס איז נישט אַראָפּ פֿון זײַן פּנים, 
איז נישט געווען פֿון אַ גערייצטן מענטש. ‏ . 

--- לאַנג אין לאַנד? -- האָב איך געפֿרעגט און אַ קוק געטאָן 
אין זייַן זײַט, . | 

-- רעלאַטיוו, יאַ! -- האָט ער קורץ געענטפֿערט. 

ערשט איצט האָט זיך מיר אויסגעויזן, אַז איך האָב שוין דאָס 
פּנים פֿון דעם מאַן ַכעץ ווו געזען אָדער אַפֿילו אים רע 
באַקענט, 

--- דער וועג קיין ירושלים איז איצט אַ שיינער -- האָב איך 
אים פּראָװאָצירט, כּדי פֿון זײַן שטים צו דערגיין, צִי אי האָב זי 
שוין אַמאָל געהערט, 

-- אָ, יאַ! -- איז ער מיט מיר מסכּים -- אָבער דער שואַרצער 
אָספֿאַלט מיט די אױפֿגעמאָלענע װויַסע אָפּגעהאַקטע ליניעס דער- 
מאָנען מיר אַ לאַנגן, שװאַרצן לױפֿער, דורכגעשטעפּט מיט װײַסע 
שטעפּ. און דאָס איז ריכטיק, װאָרעם טאָמער װאָלט דער וועג געווען 
אָפֿן, אָפּגעדעקט, און ער װאָלט פֿאַר אַלעמען דערציילט די געשיכטע, 
װאָס איז איבער אים דורכגעלאָפֿן.. 

ער האָט נישט פֿאַרענדיקט דעם זאַץ. זײַן שטים האָט מיר גאָר 
נישט דערמאָנט, אָבער זײַן באַמערקונג האָט פּלוצעם אױפֿגעריסן אין 
מיר אַ קװאַל פֿון אויסטערלישע זכרונות, װאָס זײַנען עפּעס גאָר נישט 
געווען פֿאַרבונדן מיט מײַן צײַט און מיט מיר פּערזענלעך. איך האָב 
נאָך אַ מאָל אַ קוק געטאָן אויף דעם מאַן: ער איז אַן אײיראָפּעלשער 
ייִד. דאָס איז זיכער. דאָך, בי אַלע מײַנע קענטענישן צו אידענטיפֿי- 

צירן אַן אײיראָפּעיִשן ייָד נאָך זײַן פֿיזיאָנאָמיע און אַקצענט מיט דעם 
לאַנד פֿון זײַן אָפּשטאַם, בין איך אין דעם פֿאַל געבליבן אין ספֿק. 

-- אַ יעקע? -- האָט איך געפּרװוט טרעפֿן, 

--- װאָס פֿאַלט אײַך אײַן ? --- האָט ער געלייקנט --- מײַן נאָמען 
איז אַרטאַפּאַנוס. 

-- אַרטאַפּאַנוס,.. אַרטאַפּאַנוס... איך װאָלט געווען זיכער, אַז איר 
זײַט אַ ליטװאַק, ווען אײַער נאָמען זאָל זײַן אַרטאַפּאַנאַס. אָבער אויך 
אײַער טיפּ איז נישט פֿון אַ ליטווישן ייִד. גיכער זײַט איר אַ פּולי- 
שער ייד אָדער גאָר פֿון בעל-שמס מקומות, 

דער מאַן האָט נישט געענטפֿערט, װי עס װאָלט געגאַנגען אין אַ 
רעטעניש און ער וויל נישט שטערן מײַן אינטעלעקטועלע אָנשטרענ- 
גונג אַליין צו דערגיין די לייזונג. איך דאַרף נאָר אַ ביסל אָנשטרענגען 
מײַן זכּרון, אײַנשטעלן אַ ביסל אָרדענונג אין תּקופֿות און סיטואַציעס 
און מיר װעלן זיך אַרײַנפֿאַלן אין די אָרעמס, װוי אַלטע באַקאַנטע... 

פּלוצעם האָט מיר אױפֿגעבליצט אין זכּרון: 

-- אַרטאַפּאַנוס ?! אַרטאַפּאַנוס! צי האָט איר נישט געהאַט אין 
אַלעקסאַנדריע פֿון מצרים אַ קאָלעגע מיטן נאָמען אײיפּאָלעמוס ? אויב 
מײַן זכּרון פֿאַרפֿירט מיך נישט, זײַט איר אַ היסטאָריקער און צוזאַ- 
מען מיט אײַער חבֿר האָט איר פֿאַרהעלעניזירט די געשיכטע פֿון 
ישׂראל. מאַך איך נישט קיין טעות? 

איך האָב זיך אַליין נישט אָפּגעגעבן קיין חשבון פֿון דעם, צי 
דאָס װאָס איך האָב געזאָגט איז געווען געמיינט ערנסט אָדער אין 
וויץ. איך בין אָבער איבערגעראַשט געװאָרן פֿון דעם ענטפֿער: 

-- איר זײַט שוין באַלד אויף אַ דרך -- האָט דער מאַן געזאָגט 
אַ צופֿרידענער -- אַרטאַפּאַנוס, וועלכן איר מיינט, איז דער נאָך 
וועלכן מײַן פֿאָטער האָט מיר אַ נאָמען געגעבן. ער האָט געלעבט 
מיט קאַרגע הונדערט יאָר איידער איך בין געבוירן געװאָרן. אוג- 
דזער קרובֿישאַפֿט באַשטײט בלויז אין דעם, װאָס מײַן פֿאָטער האָט 
יענעם אַרטאַפּאַנוס פֿאַרערט דערפֿאַר,. װאָס ער האָט באַאַרבעט די 
געשיכטע פֿון ישׂראל, בעת מײַן שטאַם האָט געמאַכט געשיכטע, 

איך האָב אַקצעלערירט דעם גאַז פֿון מײַן אויטאָ, פֿעסטער גע- 
נומען דאָס רעדל אין מײַנע הענט, כּדי צו דערפֿילן, צי דאָס װאָס 
איך הער -- הער איך אין דער ווירקלעכקייט, אָדער דאָס װאָס עס 
געשעט מיט מיר -- געשעט אין חלום. מיט דעם געשטײַגערטן האַרץ- 
קלאַפּעניש האָב איך דערפֿילט, אַז איך געפֿין זיך אויף דער שװועל 
פֿון ביידע: עס איז סײַ ווירקלעכקייט און סײַ חלום. אָט טרײַב איך 
דעם אױיטאָ אויף דעם אַספֿאַלטירטן וועג קיין ירושלים און אָט זע 
איך פֿאַר זיך דעם אַלטן וועג, װאָס פֿירט פֿון דעם פֿאַרגריכישטן 
יפֿו צו ירושלים. נאָר דער וועג איז אַ ביסל אָפּגעװײַכט פֿון דעם 
אַלטן טראַקט. דער אַלטער וועג, דורך לאַטרון, איז אָפּגעשניטן, וי 
מיט אַ מעסער, און דער נײַער וועג איז געבויט אין די טעג פֿון 
מלחמה פֿאַר מדינת ישׂראל.. 


-- באַלד, ס'איז דאָך אַן אַבסורד! --- האָב איך אױיסגערופֿן און 
געפּרוווט זיך אַלײין קאָנטראָלירן -- אויב איר זײַט געבוירן אַ הון- 
דערט יאָר נאָך דעם היסטאָריקער אַרטאַפּאַנוס פֿון אַלעקסאַנדריע, 
זײַט איר דאָך אַלט צוויי טויזנט יאָר! 

--- אַפֿילו מיט אַ האַלבן יאָרהונדערט מער.. --- האָט דער מאַן 
געזאָגט רוֹיִק, װוי דאָס װאָלט געווען אַ זעלבסטפֿאַרשטענדלעכקײט. 
און ווען ער האָט באַמערקט מײַן צערודערונג, האָט ער װײַטער גע- 
זאָגט --- זײַט נישט איבערגעראַשט. אויב מײַן זכּרון פֿאַרפֿירט מיך 
נישט נאָך דעם אַלץ, װאָס איך האָב איבערגעלעבט, װעל איך בקרובֿ 
אַלט זײַן צוויי טויזנט פֿערציק יאָר מיט אַ צולייג פֿון אַ פֿינף הוג- 
דערט יאָר געשיכטלעכן זכּרון... קוקט נישט אַזױ אויף מיר, װי עס 
װאָלט גערעדט צו אײַך אַ מאַן, װאָס איז נישט בײַ די קלאָרע גע- 
דאַנקען... אויך איר זײַט, אייגנטלעך, אַזױ אַלט װי איך און אפֿשר 
אַפֿילו עלטער, נאָר איר האָט דאָס אַלץ צעלייגט אויף באַזונדערע 
דורות... געבוירן -- געשטאָרבן -- געבוירן -- געשטאָרבן,. אפֿשר כּדי 
אויך די שווערע לאַסט צו טראָגן מיט אָפּרוען. אויף מײַן גורל איז 
אױסגעפֿאַלן צו לעבן כּסדר, אָן איבעררײַס. און טראָגן די משׂא אָן 
איבעררײַס, ביז דער קרײַז װעט זיך פֿאַרמאַכן... ווען ?... ווען ?יי 

-- איר זײַט אַהערגעקומען פֿון פּוילן? -- האָב איך געפֿרעגט, 
נאָר כּדי ווידער זיך צו קאָנטראָלירן, 

-- איך ווייס? -- האָט ער ייִדישלעך געענטפֿערט -- ס'האָט 
זיך אַלץ אַזױ אויסגעמישט, אַז כּדי נישט אַרײַנצולאָזן זיך אין געאָ- 
גראַפֿישע חקירות און כֹּדי צו זײַן עקזאַקט, װאָלט אפֿשר בעסער 
געווען צו זאָגן, אַז איך בין אַ וועלט-רײַזנדער, װאָס איז אַ מידער 
צוריקגעקומען אַהים, צו געפֿינען מנוחה און... זי נישט געפֿונען, איך 
בין געגליכן צו אַ מענטש, װאָס גלייבט, אַז ווען ער װעט כאַפּן זײַן 
אייגענעם שאָטן, װעט ער האָבן דערגרייכט זײַן גליקזעליקייט. אָבער 
װאָס שנעלער און װײַטער ער לױפֿט נאָך דעם שאָטן, אַלץ שנעלער 
און װײַטער לױפֿט זײַן שאָטן פֿאָרױס און ער קען אים קיין מאָל 
נישט כאַפּן.. 

אַרטאַפּאַנוס האָט דאָס געזאָגט מיט אַזאַ וייכן טאָן, װי ער 
װאָלט זיך באַהערשט אין קרעכצן פֿון טיפֿן װייטיק. ער האָט זײַנע 
ווערטער נישט פֿאַרענדיקט. ער האָט צוגעלענט די אויגן און פֿאַר- 
װאָרפֿן דעם קאָפּ אויף הינטן. עס איז געװאָרן אומהיימלעך שטיל, 
אַפֿילו דער מאָטאָר פֿון מײַן אויטאָ האָט איצט געאַרבעט אָן גערויש, 
לױפֿנדיק באַרג דאַראָפּ איבערן גלאַטן אַספֿאַלט. איך האָב דערפֿילט 
אין מײַנע. גלידער אַ לײַכטן פֿיבער, און אַנטקעגן מײַן אויטאָ האָבן 
זיך פֿון די ירושלימער בערג אָנגעהױבן אַרױסהײבן אויסטערלישע 
בילדער, װי אין אַ פֿאַטאַ-מאָרגאַנאַ. איך האָב שוין געװוּסט, אַז דאָס 
װאָס איך זע פֿאַר מײַן פֿענצטער איז פֿאַרבונדן מיט דעם מאַן, װאָס 
זיצט איצט נעבן מיר, איך האָב באַמערקט אויף זײַן פּנים לײַכטע 
קראַמפֿן אין דעם זעלביקן ריטעם, װוי דער פֿיבער אין מײַנע גלידער, 
די אויסטערלישע, בילדער אַנטקעגן מײַן פֿענצטער האָבן זיך גע" 
וויקלט נענטער און נענטער, אײַנגעהילט אין דעם בלויען נעפּל, 
װאָס הילט-אײין די בערג פֿון ירושלים.., 

איך בין געקומען פֿון אַריבער דעם אוקינוס, 

צו זען דעם דור, װאָס האָט דעם באַרג אַרױפֿגעקלעטערט 
און אָפּגענומען בײַ דעם קייסער װעספּאַסיאָנוס 

די פֿעסטונג פֿון מצדה --- צוויי יאָרטױזנט שפּעטער, 


פֿון הימל הענגט-אַראָפּ אַ װײַנגאָרטן פֿון שטערן, 

װאָס גרייט זיך דאָ? אַ שלאַכט? אַ קעניגלעכע סעודה? 
סאָלדאַטן זײַנען כּורת-ברית און וועלן שווערן 

די טרײַשאַפֿט-שבֿועה אין דעם מדבר פֿון יהודה, 


שטורקאַצן פֿלאַקערן, באַלײַכטן די געזיכטער, 
די פֿלאַמען-צונגען שנײיַדן-:איבער װי חלפֿים 
די פּנימער: אַ העלפֿט אין פֿינצטערניש געדיכטער, 
די אַנדער העלפֿט פֿון פּנים פֿינקלט וי בײַ שׂרפֿים, 


פֿון װייטיקדיקער פֿרײד צעפֿאַלט דאָס האַרץ אויף שטיקער, 
פֿאַרנעפּלט איז מײַן גליק, איך פֿיבער און בין שיכּור 
פֿון װײַנקעלער אין מיר מיט אױפֿגעיױירטע טרערן 

פֿון װײַנשטאָק איבער מיר מיט פֿאַלנדיקע שטערן,- 

אַ מדבר דאָרשט אין מיר, פֿאַרשמאַכט בין איך פֿון בענקען, ‏ 
און מײַן זכּרון פּײַניקט מיך, איך זאָל געדענקען; 

בימי דעם גריך אַנטיוכוס האָבן דאָ מכּבֿים | 
געגרייט זיך צו דער שלאַכט -- אַ מיעוט קעגן רבים; 
געבויט האָט דאָ זײַן פֿעסטונג הורדוס דער אדומער, 

און די קנאים האָבן דאָ געשטריטן קעגן רוימער, 

בריונים האָבן אײַנגעקריצט אין שטיין די כראָניק 

פֿון אָפּצאָלן מיט בלוט דאָס לאַנד פֿון מילך און האָניק, 

און פֿון מצדה איז געבליבן -- ערד אַ גרודע, 

און אין דער גרודע ערד, דער גור-אַריה יהודה 
געלעגן איז פֿאַרװאַקסן אין דער טויטער סבֿיבֿה -- 
און ערשט זיך אױפֿגעכאַפּט מיט פֿײַער אין זײַן גריווע, 
זינט יונגע אַנשי-:חײל אויף די פֿעלדזן קריכן 

און רוישן אױפֿן באַרג צו פֿײיגל צוגעגליכן. 


די זעלנער לייענען די שריפֿט פֿון מכּבײיער, 
די שריפֿט איז אויסגעשטערנט אין די טיפֿע רוימען, 
און פֿאַקלען שפּריצן, װי אַ פֿלאַמיקער פֿאַרזײער 


פֿאַרזײט װאָלט אין די הערצער ברענענדיקע זוימעףן 


די זעלנער לייענען די פּרקים פֿון דער גבֿורה, 
מצדה און בר" כּוכבֿא און די געטאָ-פּרשה, 

די שאָטנס פֿון גבורים גייען אין אַ שורה, 

און פֿאַקלען ברענען מיט די פֿײַערן פֿון װאַרשע. 


מיט צוגעמאַכטע אויגן אויף מצדה שטיי איך 
און הער וי אין די מדבר-היילן וויינט נאָך דוד, 
וי איך האָב אויסגעוויינט אין קלויז דעם למנצח 
פֿון אים, דעם עלנטן, אין קעניגלעכן כּבֿוד, 


אויך שאול וויינט, זײַן נאָכיאָגער, דער קראַנקער מלך, 
װוײַל אַלע פֿרױען זינגען: דוד איז דער גיבור ! 

און אויף דער אַנדער זײַט פֿון גרינעם ים המלח 
שטייט בלעם בן בעור און קוקט צו מיר אַריבער. 


איין אויג בײַ אים איז װי אין מיטן נאַכט אַ שקיעה,. 
ער ווייס מײַן שרעק און וויל מיך מיטן קוק פֿאַרברענעןױ 

זײַן אַנדער אויג איז אַ לבֿנה אָן אַ וויִעי 

װאָס גלאָצט אויף מיר פֿאַרשטאַרט און קאָן מיך ניט דערקענען. 


און אויף די מואָבֿיבערג נאָך וויינען מואָבֿס פֿרױען 
אַזאַ געוויין, אַז ס'ווערט דאָס האַרץ אין מיר צעריסן, 

און סדומער אױפֿן גרונט פֿון טויטן ים זיך ראָיען. 
וי אַ געפֿיל אין אַ געפֿאַלענעם געוויסן, 


פֿון מײַן געדעכעניש פֿאַרשיכּורט נעם איך ואַקלען 
אין פֿינקלדיקן אָפּשײַן פֿון צעשפּריצטע פֿאַקלען; 
אָ, וויינט ניט מואָבֿס טעכטער ! אײַערע געוויינען 
פֿאַרפֿירן מיך נאָך מער פֿון אַלע פֿרויען-חנען. 


אויך דו, מײַן מזל, קלאָג ניט װאָס דו ביסט אַ פּײַטן 

פֿון אָפּגעלעבטן נוסח אין די נײַע צײַטן 

ווען ס'ריידן זיך צוזאַמען אויך פֿאַרפֿרעמדטע לענדער 
דורך ליד, דורך שטיין און דורך געהאָפֿטענע געווענדער. 


איך װאָרצל נאָך אין װייטיק און בין אָנגעצונדן 

מיט דעם װאָס איז געווען און איז נאָך ניט פֿאַרשװוּנדן, 
כאָטש איך בין על-פּיינס אַרױיס פֿון פֿײַער-טיגל 1 
בין איך אַרױס פֿון אים מיט אָפּגעברענטע פֿליגל, 


מײַן דור האָט ניט געהאַט קיין נבֿיא און קיין העל זען 

איז ליג איך נאָך אין שטעכלדראָט פֿון בערגען-בעלזען, 
ברענט שטאַרקער בראַנדהעלצער און טונקל-רויטע פֿאַקלען! 
מצדה זאָל אין גאָלדשײַן פֿינקלען װוי אַ טרקלין 2, 


מצדה ואַקסט און איז שוין העכער פֿון לבֿנון, 
דאָס קעניגרײַך פֿון צעדער מיטן גרינעם נאָדל; 
מצדה ואַקסט אין מלכות פֿון עמוד הענן 

אין צװישן ים:המלח און דעם ים הגדול. 


און פֿון מצדה זע איך ביז דעם ים אין חיפֿה: 
אויף יעקבֿס לייטער נידערן אַראָפּ פֿון שיפֿן 


: פורעם, כלי. --- ? סאַלאָן. 

די איבערװאַנדערער מיט אויגן פֿון אַ שׂריפֿה 
אין פּנימער מיט אײַנגעקריצטע היעראָגליפֿן, - 


פֿון פּוילן און איראַק, פֿון אינדיע און אַלבאַניע, 
נידחים פֿון עק ועלט און שבֿטים נע"ונד, 

און פֿון געבוירענע אין טבֿריה און נתּניה -- 
איז הײַנט אַ ליל-שימורים אױפֿן באַרג מצדה, 


ניריאָרק 1963 


גי בי ןאכמ 


די ציילונג | י- 
פֿון בוך ,מיט בלינדע טריט איבער דער עררף" 


דאָס איז געווען אין די אַלטע היילן פֿון מדבר יהודה, װאָס 
זײַנען אין די הויכע בערג-אַראָפּהאַנגען. די לופֿט אין דאָ היציק- 
פֿאַרגליווערט. די זון גליט צווישן די פֿעלדזן, קאַנטיק אױסגעהאַקטע, 
אין ברוין און גרוי. זיי שטייען, די פֿעלדזנבערג, װי גיגאַנטן, װאָס 
גין מיטן דער באַוועגונג, אַמאָל, מיט טויזנטער יאָרן צוריק, זײַנען 
זי פֿאַרקױלט געװאָרן, אַלץ שטייט. זיי זײַנען נאָענט אָנגערוקט איי- 
נער אױפֿן אַנדערן. קיין פֿױגל פֿליט צוישן זיי נישט דורך. דאָס 
זילבערליכט פֿאַרפֿלײצט דעם אַרום, וי אַ דורכזיכטיקער גלליִקער 
טײַך, פֿאַרגאָסן איבער אַ טאָל. זעסט אויף די װײַטקײטן, נאָר קיין 
אויג איז נישטאָ. די פֿעלדזן שטרעקן זיך אַרױס פֿון דעם לופֿטטײַך, 
וי געזונקענע פֿעסטונגען אין מיטן באַלױכטענעם ים, זיי גרייכן 
הויך, װי גלײַכע ווענט. דאָס זאַמד אויף דער ערד גליט העל, נאָר 
קיין טריט איז נישט פֿאַרשטעקט אין דעם. װװײַט, װײַט, אויף אַלע 
זײַטן, ציט זיך דער צעלויכטענער מדבר. הויכע בערג רינגלען אים 
אַרום. צווישן באַרג און באַרג --- לאָזט זיך שמאָל אַראָפּ דער תּהום, 

מיט פֿאַרברענטע מדבר-קוסטעס אין װײַטן זאַמד. נאָר גרויסע, וויל- 
דע פֿײיגל קאָנען אַריבערפֿליִען פֿון װאַנט צו װאַנט, איבערן שמאָלן 
תּהום אונטער זיך. נאָר קיין פֿײיגל זײַנען נישטאָ. דער תּהום צווישן 
די הויכע, גלײַכע ווענט איז טונקל פֿון די גיגאַנטישע בערגשאָטנס 
פֿון ביידע זײַטן, קיין בליק קאָן אונטן-אַראָפּ נישט גרייכן, | 

אין מיטן טאָג, ווען די זון שטייט הויך איבערן הימל, וי אַרױס 
פֿון פֿוטערפֿאַס. ברענען די בערגשפּיצן פֿון די װײַטקײטן אין אַ 
צעלויכטענעם אַלקאָליריקן רעגן-בויגן. זיי זײַנען נעפּלדיק צעצונדן 
אין אַ העלן רױכפֿלאַקער, דאָ אַרום איז דער קאַלכאױוון פֿון דער 
וועלט. ער ברענט נאָך פֿון דער שׂריפֿה פֿון סדום און עמורה, װאָס 
זײַנען אין דער מיט פֿון דעם פּלאַץ. און אפֿשר זײַנען די פֿאַרקױלטע 
בערג-געשטאַלטן, די אויסגעברענטע רעשטן פֿון די צוויי זינדיקע 
שטעט, װאָס האָבן זיך נאָך נישט אָפּגעקילט. זיי זײַנען אַזױ געבליבן 
אין מיטן אַנטלױפֿן, איצט זײַנען זיי אױיסגערויכּערט, 

קיין גראָז איז דאָ נישטאָ. קיין בוים װאַקסט נישט, סײַדן די 
גלליקע ביימער, װאָס לײַכטן נאָך אין זייער דורכגעברענטקייט מיט 
געקירצטע אַרױפֿגעהױבענע פֿײַערצװײַגן, 

דער מדבר אָטעמט נישט. די לופֿט איז געדיכט אײַנגעגליווערט, 
װאָלטן נאָזלעכער זי אײַנגעאָטעמט, װאָלטן זיי זי געשלונגען, װי 
הייסן בלל:, און אינעװייניק פֿאַרבריט געװאָרן. אָט די אַרומיקע ביי- 
מער האָבן זי אַרײַנגענומען אין זיך, די לופֿט, און זײַנען אינעװייניק 
געבליבן פֿאַרצערט, 

אפֿשר זײַנען דאָס גאָר נישט קיין ביימער. דאָס זײַנען מענטשן, 
װאָס זײַנען צעשטעלט. זיי שטייען אַזױ אויף דער װאַך נאָך פֿון דע- 
מאָלט אָן. זיי זײַנען אײַנגעגליט געװאָרן. 

איך האָב געדענקט, אַז דאָ זײַנען זיי געװאָרן אויסגעשטעלט, די 
רוימישע לעגיאָנען, אַרום די הויכע פֿעלדזן-היילן. זיי האָבן זיי גע- 
היט די רעשטלעך קעמפֿער פֿון יהודה, װאָס זײַנען אינעװייגיק פֿאַר- 
שטעקט. די לעגיאָנערן האָבן נישט געקאָנט אַרִיבער די שמאָלע 
תּהומען צווישן די הויכע בערגפֿעלדון --- זײַנען זיי געשטאַנען אויף 

די פֿלאַכן אַנטקעגן. די קעמפֿערס װעלן מיד וערן -- װעלן זי 
אַרױס. 

דאָ אַרום, אונטן, אויף די פֿלאַכע, װײַסע זאַמד-אומענדלעכקײטן, 
װאָס מען זעט זי אין ליכט פֿון די בערג אַראָפּ, זײַנען נאָך געצייכנט 
מיט שטיין די פֿירקאַנטיקע שטהים פֿון די רוימישע לאַגערן, זי 
האָבן זיי נישט פֿאַרלאָזט. זיי האָבן צעשטעלט שטחים אַרום די הויכע 
פֿעלדזהיילן. זיי האָבן געװאַרט און אין די פֿעלדזן האָט מען געװאַרט. 
קיינער האָט נישט געהערט דעם אַנדערנס אָטעם, װײַל די אָטעמס 
אין דער מיט זײַנען אײַנגעגליווערט געװאָרן. 

יאָרן זײַנען זיי געשטאַנען, די רוימישע װאַכן, אַרום. זיי האָבן 
געװאַרט, אַז אין די הויכע הײל-עפֿענונגען, אין די פֿעלדזן אויבן, 
וועלן זיך באַװײַזן קעפּ: הענט װעלן זיך הייבן. זיי גיבן זיך אונטער, 
די לעצטע קעמפֿערס פֿון ירושלים, װאָס זײַנען אַהער אַנטרונען. מען 
האָט גאָר נישט געזען. אויבן איז אַלץ געווען אײַנגעשטילט, וי קיין 
לעבן װאָלט דאָרט נישט געראָיעט. 

זי זײַנען אַלט געװאָרן, די צעשטעלטע רוימישע װאַכלײַט. אין 
זייער לאַנד האָט מען לאַנג זיי שוין פֿאַרגעסן, און זיי זײַנען דאָ פֿאַר- 
בליבן. זיי זײַנען פֿאַרגליט געװאָרן אויף די ערטער אונטער זיך, זי 
זײַנען געװאָרן דורכזיכטיק. קיין פֿױגל האָט זיך אויף זיי נישט אַראָפּ- 
געלאָזט, װײַל קיין פֿױגל איז דאָ נישטאָ. בײַ טאָג ברענען זיי איצט 
אין דער זון-צעלויכטנקייט, װי די אַרומיקע בערגשפּיצן. זיי צינדן 
זיך אין רויט, פֿיאָלעט, גרין, געל און אין בלוי, װוי צעשפּרײטע 
װאַכלאָמפּן אין דער ליידיקייט, און בײַ נאַכט לעשט זי אַ מדבר-קיל- 
קייט, װאָס נעמט-דורך זייער דורכזיכטיק געביין. 

אויך אויבן, אין די היילן, איז אַלץ אײַנגעגליווערט. די װאַרטג- 
דיקע קעמפֿערס פֿון יהודה זײַנען אײַנגעשטילט נעבן זייערע פֿרױען 
און קינדער. זיי זײַנען אויסגעצויגן אין די ווינקלען. זייער געווער 
--- נעבן זיי. זייערע רענצלעך -- צעעפֿנט. זיי ווייסן, זיי זײַנען די 
לעצטע. ירושלים איז נישטאָ. אַלץ האָט זיך אויסגעלאָזט. די ערד 
דאָ איז ליידיק, 

יהודה איז געפֿאַלן. זיי זײַנען אַרומגערינגלט. פֿון דאַנען וועלן 
זיי מער נישט אַרױס. די רעשטלעך זייערע זײַנען פֿאַרטריבן קיין 
רוים, צום פֿאַרלענד, 

איצט ליגן זיי אײַנגעגליווערט. עס איז טאָג און נאַכט, און זייערע 
גופֿים צעפֿאַלן זיך נישט. די קילע טרוקנקייט פֿון די היילן האָט 
אײַנבאַלזאַמירט זייער אָטעם אין זײיערע גופֿים. זיי זײַנען געבליבן 
יונג מיט זייערע פֿרױען און קינדער נעבן זיך. קיין ווערעמל האָט 
זיך נישט באַוויזן אויף זייער גוף און קיין מויז האָט נישט געשאָרכט 
אין דער הייל, װײַל גאָר נישט באַװעגט זיך דאָ. זיי זײַנען געװאָרן 
אַרײַנגעשװערט אין די היילן, זיי װאַרטן, זיי װאַרטן שוין אַזױ פֿון 
יאָר 72, און די רוימערס אין דרויסן װאַרטן. עס איז שוין דאָס יאָר 
8, 

5 יאָר װאַרטן זיי, 

עס איז שוין לאַנג נישט געווען אין זייער אָטעם קיין האָפֿענונג, 
װײַל די צײַט איז איבער זיי אַריבער. זי זײַנען געװאָרן אייביקייט, 

געווען איז דאָס אין איינעם פֿון די טעג פֿון דער דויערנדיקער 
שטילקייט, אין אַ פֿאַרמיטאָג. די זון האָט זיך נאָך נישט געשטעלט 
אין מיטן פֿון הימל און דאָס פּלאַץ פֿון מדבר יהודה ביזן טויטן ים 
אײַנגעקלאַמערט מיט אירע שטראַלן, וי אין גליענדיקע צװאַנגען 
עס איז געווען אין דער נאָך-פֿרימאָרגן-שעה פֿון דערװאַרטונג, ווען 
דער טאָג דאַרף זיך ערשט שטעלן. ווידער אַ טאָג, װוי דער פֿון געכטן 
און אייערנעכטן, ביז אין די װײַטע טעג אַרְלַיִן אויף צוריק, אייגנט- 
לעך, איין גרויסער טאָג, װאָס האָט דאָ געדאַרפֿט זײַן, אָן איבעררײיסן 
פֿון נאַכט. דאָס אויג, װאָס װאָלט איצט דאָ אַ קוק געטאָן, װאָלט גע- 
מיינט, איין גרויסער טאָג. װאָס הערט נישט אויף, ליגט איבער דעם 
פּלאַץ אַראָפּגעלאָזט, װוי אַ צודעק, 

אָט אין אָנהייב פֿון דעם טאָג איז עס געשען 

די רויקייט אין די היילן אינעװייניק איז צעשטערט געװאָרן, 
וי פֿון שטילע עכאָס, פֿון דינע קלעפּ, וי פֿון אַ פֿאַרטױבטן אונטער- 
ערדישן אָפּהילך פֿון זיך באַװעגנדיקע שריט, וי האַמערס און ריד" 

לעס װאָלטן ערגעץ אין די ערדװאָרצלען שאַרף זיך אײַנגעבויערט, 
און דערנענטערן זיך, 

לאַנגע שעהען האָט געדויערט די אונטערגראָבונג-אַרבעט. עס 
האָט זיך געדאַכט, די פֿעלדזן קרעכצן-אויף פֿון אונטן, פֿון זייערע 
גרונטן אַרױף. די ווענט פֿון די פֿעלדזן-הײילן האָבן אײַנגעהאַלטן -- 
זיך אײַנגעהאָרכט, 

געווען איז דאָס פּונקט אין האַלבן טאָג, ווען דאָס פֿײַער פֿון דער 
זון האָט פֿון אויבן אַרײַנגעשפּאַרט אין אַלע שפּאַלטן פֿון די בערג, 
אין אַלע שפּאַרעס און עפֿענונגען פֿון די פֿעלדזן. אַלץ האָט געבלענדט 
פֿון דעם ליכט, װאָס לאָזט זיך קיין מאָל נישט אויס, אין די באַ- 
לויכטענע היילן האָבן פֿון אונטן, פֿון די ערד-עפֿענונגען, זיך אַרױפֿ- 
געשאַרט געשטאַלטן, געװויקלט אין שאָטנס --- איינער, צוויי, עטלעכע 
-- און באַלד האָבן זי אָנגעפֿולט די היילן, זיך צעלאָזט אין די אינע- 
װייניקסטע דורכגענג. זיי האָבן זיך געשאַרט בײַ די ווענט, זיך גֹעי 
רוקט צווישן די אויסגעצויגענע גופֿים. שורות, שורות, װי רעגולער 
זעלנער פֿון אַן אַרמײ, האָבן זיי זיך גערוקט, אַקסל בײַ אַקסל, מיט 
פֿאַרפּרעסט פֿאַרברענטע ליפּן, מיט אָנגעלאָדענע הענט, מיט זייער 
נאָכהענגענדיקן געווער אויף די אָרעמס, | 
| מיט אַ מאָל האָבן די שורות זיך פֿאַרהאַלטן, בײַם אויסגעצוי- 
גענעם גוף פֿון אַ לאַנגן מאַן מיט אַ בלאָנדער באָרד, מיט אַ פּאַנצער 
פֿון זילבער-שיפּן אַרומגענומען, האָבן זיי זיך אָפּנעשטעלט. אַלץ איז 
געבליבן אומבאַוועגלעך. דאָס געווער --- אַראָפּגעלאָזט פֿון די אָרעמס 
-- געשטעלט בײי די פֿיס, 

פֿון די שורות האָט זיך אַרױסגערוקט אַ מיטלװוּקסיקער מאַן 
מיט גרויע פֿעלד-בגדים אויף זיך. איבערן שטערן און אויגן האָט 
אים זיך אַראָפּגעלאָזט אַ לאָק שװאַרצע האָר. ער האָט געשטעלט אַ 
פֿוס בײַ אַ פֿוס. ער האָט אַ הייב געטאָן די רעכטע האַנט, זי אַ קלאַפּ 
געטאָן צו דער שלייף, 

-- קאָמאַנדיר! -- האָט זיך געהערט זײַן קול, צופֿוסנס דעם 
ליגנדיקן גוף מיט דעד בלאָנדער באָרד און זילבער-שיפּן אויף זיך -- 

קאָמאַנדיר, מיר זײַנען אײַך געקומען מעלדן, אַז מיר זײַנען דאָ צוריק, 
איר זײַט נישט די לעצטע. מיר, אײַערע אייניקלעך פֿון זעכציקסטן 
דור נאָך אײיך, זײַנען ווידער דאָ. מיר זײַנען צוריקגעקומען! דאָס 
לאַנד אַרום איז אין אײַערע הענט! קאָמאַנדיר ! 

אַלע אַרום האָבן סאַלוטירט און זײַנען פֿאַרבליבן אין שװוײַגן. 
גרויסע טרערן זײַנען גערונען פֿון זייערע אויגן, זי האָבן 2 
דעם שלאָג פֿון זייערע הערצער, 

זיי האָבן געװוּסט, דאָס איז די גרויסע רגע, װאָס איז זיי באַ- 
שערט געווען. זיי האָבן געװוּסט, אַז די צײַט איז איצט שטיין גע- 
בליבן; אויף די טויזנטער בית-עלמינס אין אַלצ װײַטקײטן, שטייען 
איצט אויף די ייִדישע מתים פֿון זייערע קבֿרים. זיי שטייען און 
װאַרטן אױפֿן שאַל, אַז זיי זאָלן גיין, זיי זאָלן אַהער קומען. זייערע 
הערצער בײַ זיי האָבן זיך אָפּגעשטעלט, 

זיי האָבן געװוסט, אַז אויף דער רגע האָבן געװאַרט ייִדישע 
דורות אין אַלע צעשפּרײטקײטן; אויף איר האָבן געהאָפֿט יידישע 
װיזיאָנערן און ייִדישע קינדער: אין דערװאַרטונג אויף איר זײַנען 
אױסגעגאַנגען ייִדישע געטאָס אין אַלע טאָלן איבער דער ערך. זי 
האָבן נאָר נישט געוווסט, פֿאַר װאָס איז זיי באַשערט געווען די רגע. 

געווען זײַנען דאָס די אונטערערדישע ייִדישע קעמפֿערס פֿון 
די רוימישע קאַטאַקאָמבן, װאָס האָבן אַהער געגראָבן טונעלן, און 
האָבן דאָ זיך אונטערגעגראָבן, דאָס זײַנען געװען די געבליבענע 
רעשטלעך פֿון אַלע אויסגעהרגעטע געטאָס און טאָלן. זיי זײַנען דאַ 
אין די היילן אַרױס אױפֿן אײיבערפֿלאַך. מאָסן, מאָסן פֿאַרבליבענע, 
האָבן איצט הינטער זיי געצויגן דורך די טונעלן אױפֿן וועג אַהער, 

זי האָבן מיט זיך געטראָגן זייערע מתים פֿון די ייִדישע קאַ- 
טאַקאָמבן און פֿון אַלע צעװאָרפֿענע ייִדישע בית-עולמס; פֿון די 
גריבער, און פֿון די, מיט צעבליטע ביינער, פֿעלדער אין די טאָלן, 
זיי האָבן געצויגן אונטער די מדינות פֿון אײיראָפּע, אין די טונעלן 
אונטערן ים, אונטער מדבריות, און זיי האָבן דאָ זיך באַװיזן. אומע- 
טום האָט זיך אַרױסגעלאָזט אַ קול: 

די רעפּובליק איז דעראָבערט געװאָרן! 

גלאָקן האָבן געקלונגען איבער אַלע ליידיק פֿאַרלאָזטע ייִדישע 
בית-עלמינס, איבער די טאָלן; 

דער טאָג איז געקומען. 

די קבֿרים האָבן זיך אײַנגעהערט. 

אונטן האָט זיך אָנגעהױיבן אַ קאָלערן, אַ קריכן ‏ -- צו מזרח. זי 
האָבן זיך אָפּגעשאָקלט פֿון קבֿרים-שטױב, פֿון די שערבלעך איבער 
די אויגן. די ערד איבער זיי האָט זיך געבערגלט, הײַזער זײַנען 
אײַנגעפֿאַלן, ימען האָבן געברויזט, מען איז אונטער זיך געקראָכן -- 
אין די זאַמדיקע ווענט געדיכטענישן. 

אַלץ האָט געצויגן אַהער -- צו דער דעראָבערטער רעפּובליק. 

דאָ, איבערן שפּיץ פֿון דעם העכסטן פֿעלדז, האָט שוין געפֿלאַי 
טערט די פֿאָן פֿון דער רעפּובליק, װאָס זיי האָבן אַלע יאָרן אױפֿן 
וועג אַהער זי גענייט, 

דאָס איז געווען נישט קין פֿאָן מיטן הבֿליצײכן אויף איר 
מיט, נאָר אַ תּכלת-פֿאָן, װי זייער טלית צו תּפֿילה, מיט דער זיבן- 
רעריקער מנורה, געשפּינט אין אירע ווינקלען. 

איינער פֿון זייערע קאָמאַנדירן, אַנעטס מאַן, האָט אים דאָ אַרױפֿ- 
געצויגן. עס איז געווען פֿאַר נאַכט, פֿאַרן זונפֿאַרגאַנג. די בערגשפּיצן 
אַרום האָבן זיך געלאָשן פֿון זייער אָנגעגליטקײט, אין אונטערגייענ- 
דיקע ליכטטײַכן. אַלע זײַנען זיי איצט געשטאַנען אױפֿן אָפֿענעם 
פּלאַץ אין זייער פּאַראַד, שורה הינטער שורה, פֿון אַלע פֿיר זײַטן 
אַרום העכסטן פֿעלדז. דער קאָמאַנדיר מיט דעם שװאַרצן לאָק פֿאַר- 
לייגט איבערן שטערן האָט געגעבן דעם סימן. די פֿאָן איז אַרױפֿ- 
געצויגן געװאָרן. פֿון אַלע זײַטן האָט אױפֿגעקנאַלט די שיסערײי פֿון 
באַנײַטן געווער פֿון יהודה, נאָר קיין פֿייגל, װאָס זאָלן זיך צעלױפֿן 
זײַנען נאָך נישט געווען דאָ אין קיין נעסטן. אויך די רוימישע װאַכן 
זײַנען געבליבן שטיין אויף די ערטער, דורכגעלויכטענע, מיט די 
קורצע צווליגן אַרױף, וי זיי װאָלטן סאַלוטירט פֿאַרן צוריקגעקומע- 
נעם ייִדישן געווער. | 

די מאַסן האָכן אַרױסגעצױגן פֿון די װײַטע טונעלן, וי אַ גרויער 
רויך װאָלט זיך געהויבן. זי זײַנען געקומען פֿון אַמסטערדאַם און פֿון 
רוים און פֿון די אַנדערע זאַמל-ערטער אויף די וועגן, און האָבן 
אױסגעפֿילט דאָס פּלאַץ. עס זײַנען פֿאַרלײגט געװאָרן געצעלטן אין 
נדבר, װוּ אַ קיל ווינטל האָט גענומען דורכציען דורך די פּלייצעס. 
זיי האָבן זיך געשפּרײט און אָפּגעאָטעמט, וי אַ לאַנגער מאַרש 
װאָלט פֿאַרענדיקט געװאָרן, 

זי האָבן פֿאַרלײגט זייערע געצעלטן אין די טאָלן פֿון וועלכע 
זיי זײַנען געקומען. עס איז צוגעפֿאַלן די נאַכט. די פֿאָן האָט געפֿלאַ- 
טערט איבער דער געשפּרײטער מחנה. אַ טונקל-בלויער הימל איז 
איבער זיי געהאָנגען און אַ זילבער-לבֿנה האָט אַראָפּגעפֿלײצט איר 
ליכט, די בערגפֿעלדזן האָבן מיט זייערע שװאַרצע קאָנטורן זיך גע- 
צייכנט וי אַלטע פֿעסטונגען, וועלכע די שומרים האָבן גישט פֿאַר- 
לאָזט. זיי װאַכן אין דער צעהעלטער נאַכטשטילקײט, 

דאָס ערשטע מאָל האָט די אױפֿגײענדיקע נאַכט איצט געהערט 
דעם אָטעם פֿון מענטשן, װאָס האָט דאָ זיך אײַנגעשניטן. עס האָט 
געברומט, װי אונטערן בויך פֿון דער ערד. די בערג האָבן שטום 
זיך אײַנגעהאָרכט, 

איך האָב זיך אָפּגעריסן פֿון דער ערד און בין אַרױס איבער 
דער מחנה. הונדערטער האָבן געהויערט איבער די געלע זאַמדן 
איינער נעבן אַנדערן. זיי האָבן אַראָפּגעשװערט די ערד. זי זאָל זיי 
האַלטן, אַלע האָבן געװאַכט אין דער נאַכט. 

איך האָב צוגעלייגט די אוערן צו די פֿעלדזן. ס'איז געווען 
שטיל. בלויז דאָס ברומענדיקע קול פֿון די טיפֿענישן האָט װי געצי- 
טערט אין זייערע געדערעם. איך האָב געװוּסט, אויף זיי און אין זי 
ענדערן זיך איצט די מעשׂי בראשית. עס ציט אין זיי אָן די יוירונג, 
ס'קומט דער אַנטשײדנדיקער געראַנגל. דער מאָרגנדיקער טאָג װעט 
אױפֿשײײַנען אַן אַנדערער. מעגלעך, ס'איז די לעצטע נאַכט הײַנט, 

כ'האָב זי געוויקלט, די נאַכט, אַרום זיך; געװאָלט דורכדרינגען 
אירע געוועבן, זיך אַרײַנפֿילן אין איר ביז איר תּוך, 

כ'האָב געזען, טייל איז באַפֿאַלן אַ שלאָף, עס האָט זיי אײַנגע- 
שלעפֿערט, זיי זאָלן נישט זײַן קיין עדות פֿון דעם געראַנגל, פֿון די 
לעצטע נאַכט-שעהען. 

כ'האָב געװוּסט, איצט ווערט עס אַנטשײדן. דאָ האָט ער אַ מאָל 
זיך אָנגעהױיבן, דער געראַנגל, און דאָ ווערט עֶר פֿאַרענדיקט. איידער 
עס גייט-אויף דער מאָרגן-שטערן. 

כ'האָב מורא געהאַט, איך זאָל נישט געבונדן ווערן אין דעם 
דרימל, ווען איך על עפֿענען די אויגן, װועט שוין זײַן נאָך אַלעם, 
עס וועט זײַן ליכטיק, 
| = דער אומרו האָט אויך אָנגעפֿילט די אַנדערע. זיי האָבן געװאַכט 
אין זיך, ' 

עס איז געווען שטיל אַרום אין די בערג. די אויערן זײַנען גע" 
ווען אײַנגעהאָרכט, 

אונטער די בערג-טיפֿענישן האָט זיך געהערט דאָס קאָלערן 
אין זייערע תּהומים האָט געריזלט. עס האָבן זיך גערירט זייערע 
װאָרצלען. די פֿעלדזן-שפּיצן האָבן אָפּגעציטערט. די ערד האָט אַ 
צאָפּל געטאָן. מיר האָבן מורא געהאַט, עס זאָל זיך נישט איבערקערן 
איבער אונדז, 

מיט דעם נידערנדיקן פֿינצטעוניש האָט דער הימל זיך אַראָפּ" 
געלאָזט שווער איבער אונדז. עס איז געהאַנגען טונקל, וי אַ חופּה, 
געשפּרײט איבער די אַרומיקע בערגטורעמס. בלויז צוישן די בערג- 
שפּיצן איז די לבֿנה געװאָרן רויטער. זי איז דאָרט געזונקען אַ 
גרויסע, אַ קײילעכיקע, אַראָפּ אין אַ טאָל, דאָס מדברדיקע פֿלאַכלאַנד 
האָט מיט אונדז זיך געהויבן העכער. מיר האָבן, ליגנדיקע, אַראָפּגע- 
קוקט צו דער לבֿנה, זי איז געווען טיף און צעעפֿנט, װי אַ טיר -- 
אין איר צו לױפֿן, 

מיר זײַנען געלעגן קעגן איר. מיר האָבן איצט מער נישט געזען 
איינער דעם אַנדערן. מיר האָבן בלויז געפֿילט די לײידיקייט פֿון 
אונדזערע גופֿים. מיר האָבן געשטרעקט די פּנימער אַרױף, עס זאָל 
אויף אונדז טריפֿן, אונדזערע קעפּ זײַנען געוען פֿײַכט, וי פֿון 

ראָסע. מיר האָבן געפֿילט, ס'איז די זאַלבונג, אויך אונדזערע גופֿים 
זײַנען געווען נאַס, װי געטובֿלט אין דער רויטלעכקייט. דער הימל 
האָט איבער אונדז נידעריק געטריפֿט. עס זײַנען געפֿאַלן אויף אונדז 
העלע װאַרעמע טראָפּנס,. 

/מיר האָבן נישט געװוּסט, צי אויך די אונטער דער ערד וויינען 
אָדער הערן זיי בלויז, דאָס ברומען אין די בערג איז געווען איַג- 
געהאַלטן, 

מיר האָבן אַרױסגענומען אונדזערע טליתים און זיך געטריקגט 
די לײַבער. די אונטער די בערג האָבן מער נישט געהאַט די תּכריכים 
אויף זיך. זיי זײַנען געווען אָפּגעפֿױלט פֿון לאַנגער באַהעפֿטונג מיט 
ערד. זיי זײַנען געווען נאַקעט. 

זי האָבן מורא געהאַט אַרױס, 

פֿון אויבן האָט אױפֿגעהערט צו טריפֿן, 

די רויטע טרערן זײַנען אויסגעלײידיקט געװאָרן. זיי זײַנען אַראָטּ 

איך תּהומען. זיי האָבן אונטערגעשווענקט די זײַלן פֿון דער וועלט. די 
ערד האָט זיך אַ וויג געטאָן. זי איז געשװווּמען אין דער רויטלעכקייט, 
= מיר האָבן מורא געהאַט פֿאַר ערד-ציטערנישן. 

דער הימל, אַ לײַכטער, האָט זיך אױפֿגעהױבן. ער האָט אונדן 
אָפּגעדעקט, און אויך די שפּיצן פֿון די פֿעלדזן. ער איז אַרױף הויך, 
טיר האָבן אים נישט געזען. 

די ערד איז איצט מיט אונדז געשוווּמען. 

מיר האָבן מורא געהאַט, אונדזערע מתים זאָלן אונטן זיך. גישט 
טדינקען אין דער נאַכט. זיי וועלן שוין מער נישט אױפֿשטײן. אײיביק 
וועלן זיי דאָרט שווימען, װוי טויטע פֿיש. 

| מיר װועלן בלײַבן אַלײן, 

| מיר האָבן געפּרוּווט אײַנשטאַרבן, צוזאַמען מיט זיי. מיר האָבן 
די פּנימער אַרײַנגעלאָזט אין דער ערד. מיר זײַנען אַרײַן אין אַ 
דרימל, ער איז געפֿאַלן אויף אונדז פֿון אויבן און אונדז צוגעדעקט, 

איך האָב פֿון אונטער אים אַרױסגעשטעקט דעם קאָפּי 

(אַ ליכט האָט זיך אַראָפּגעלאָזט איבער אונדז -- אַ נאַכטליכט, 
װאָס האָט פֿאַרפֿלײצט דעם אַרום, אַ רויט ליכט אָן זון. מען האָט 
נישט געקאָנט אויפֿהאַלטן די אויגן אַנטקעגן דעם ליכט, װאָס לײַכט- 
אַרײַן פֿון אַלע בערג אַרום. אונטערן ליכט זײַנען מיר אַלע איצט 
געלעגן וי אָנגעשיטע בערגלעך: וי דער מדבר װאָלט מיט אונדז 
זיך געפֿאַלדעװעט. טײַכן ליכט. די לבֿנה איז צעגאָסן געװאָרן אין 
דער נאַכט אַרײַן, איז צעגאַנגען איבער די בערג. 

מיר זײַנען אונטער דעם געבלאָזן געװאָרן, װי הייסע, שווימעג- 
דיקע ווינטלעך איבער דער ערד. עס האָט אונדז אַדורכגעלױכטן 
אַ פֿײַער האָט אונדז דורכגעקנאָטן; שטראַלן האָבן אונדז געוועלגערט, 
מיר זײַנען אונטער דעם צעגאַנגען. מען האָט אונדז געפֿאָרעמט. 


+ 


אויף צו מאָרגנס, אין דער פֿרי, ווען עס האָט זיך געשטעלט 
דער טאָג, האָט ער באַפֿױלן, דער קאָמאַנדיר, דורכצופֿירן אַ ציילונג 
פֿון דער מחנה -- מיט וױפֿל זײַנען מיר צוריקגעקומען. מען האָט 
געדאַרפֿט זיך גרייטן צום קאַמף, אײַנצונעמען דאָס לאַנד פֿון אינע- 
װײיניק. ער האָט געהייסן שפּרײיטן אין דער זײַט. אין די בלענדן- 
דיקע פֿעלדער פֿון מדבר, די מיטגעבראַכטע מתים און --- באַזונדער 
לאָזן װאַרטן אויף די אַרומיקע גליַיִקע פּליינען -- די אַרױסגעקאָ- 
לערטע פֿון די אונטערשטע זאַמדװעגן. זיי זײַנען געוען אָן אַ 
צאָל, זיי זײַנען געבליבן אין זייער װאַרטעניש. מען האָט צװוישן זי 
געזאָגט, דאָ וועט מען זיי אומקערן -- יעדן גוף -- אַ נשמה. זי 
האָבן שוין געהערט אין זיך דאָס בלאָזן, | 

די ציילונג פֿון די געקומענע האָט זיך אָנגעהױיבן. אויף יעדן 
האָט זיך אָפּגעשטעלט אַ פֿינגער, אים אויסגעטיילט. זיי זײַנען געווען 
װײיניק. מען האָט זיי געציילט נאָך זייערע טאָלן, כּמעט דאָס גאַנצע 
פֿאָלק האָט געפֿעלט. עס איז נישט געווען. עס זײַנען געווען צויי 
אויסגעטיילטע פֿון אַ שטאָט און איינער פֿון אַ משפּחה. זיי האָבן אויך 
נישט געדענקט, פֿון וועלכן שבֿט זיי קומען. די גאַנצע שטאָט האָט 

געװאַרט דאָרט, צווישן די אױיסגעשפּרײטע אוַף די אַרומיקע פּליינען. 
עס האָט זיך געדאַכט, זייערע ביינער בליען. 

מען האָט זיי געציילט צו עטלעכע מאָל און עס איז נישט צוגע- 
קומען. מען האָט געװוּסט, אַלץ איז געבליבן אױפֿן וועג אַהער, 

דער קאָמאַנדיר האָט באַפֿױלן איבעררײַסן. עס האָט געדאַנכט, 
בײַ נאַכט איז געווען פֿיל מער. אפֿשר דאַרף מען בײַ נאַכט נאָך אַ 
מאָל איבערװאַרפֿן די איינהייטן. מען האָט נישט געװוּסט. צי עס 
וועט נאָך זײַן נאַכט. אפֿשר װועט די קליינע צאָל דאָ בלײַבן שטענדיק 
אָפּגעדעקט אונטערן טאָג. זי װעט אונטער אים װױאַנען, 

יעדער פֿון די געציילטע האָט געװװוסט, ער איז הײַנט געצייכנט 
געװאָרן מיט אַ פֿײַערשניט אינעװייניק. דער פֿינגער, װאָס האָט אויף 
אים אָנגעוויזן, איז געבליבן שטעקן אין אים. דאָס איז געוען אַ 
פֿינגער, װאָס זײַן אײַנשנײַדן זיך דאָ, אין דער לופֿט פֿון מדבר -- 
איז פֿאַר אים געווען אָנגעבריט פֿון פֿאַרן אָנהײב פֿון די טעג. די 
מענטשן װועלן נישט זײַן --- דער פֿינגערשניט װעט מער נישט אָפּ- 
געמעקט וװוערן! = יו 

זיי האָבן אױפֿגעהױבן די אויגן. צום ערשטן מאָל איז דאָ אויף 
דעם ראַנד פֿון דער העלער הימל-בלויקייט געבליבן שטיין אַ װאָלקן, 
אַ שפּיציקער זילבער-װאָלקן, זיי האָבן אים געפֿילט איבער זיך -- 
הויך איבער די קעמפּ. 

זיי זײַנען געווען אויסגעזעצט, אין דעם פֿרימאָרגן, געצייכנטע, 
איבער דעם העלן מדבר-זאַמד, זיי האָבן געװוּסט, זיי זײַנען דאָ וויי- 
ניק, װײַל אומעטום האָט די ערד זיך אָנגעפֿולט מיט זייערע לײַבער. 
װאָלטן זיי זוכה געווען, װאָלטן זיי איצט זיך אומגעקערט -- נישט 
במתי מעט, נאָר װי דאָס זאַמד בײַם ים, דאָס לאַנד װאָלט זיי נישט 
געקאָנט ציילן פֿון פֿיל, 

איצט זײַנען זיי ווייניק. מען זעט זיי נישט אַרױס פֿון זייער 
מדבר, 

זיי האָבן זיי איצט נישט באַװיינט, זייערע פֿאַרלאָזטע נאָענטע, 
װײַל פֿון די לאַנגע וועגן זײַנען די טרערן אין זי געווען אויסגע- 

טריקנט. זיי זײַנען געזעסן מיט די פֿיס אונטער זיך און -- געשוויגן, 
זיי האָבן געװוּסט, זיי וועלן שוין קיין מאָל נישט קאָנען וויינען. זייער 
לאַנד װעט בלײַבן אָן טרערן. י 
ווען ש. איז שפּעטער געגאַנגען. צו די. זײַטיקע פֿעלדער און 
פּלײינען, האָט ער זיי געפֿונען לײידיק. די ברענענדיקע ערד האָט זיי 
געהאַט אײַנגעזאַמלט אין זיך, די מתים, וי אַ מאַמע אירע צוריקגע- 
בראַכטע קינדער אין איר װאַרעמער שויס אַרײַן. דאָ וועלן זי האָבן 
זייער רו. אַלץ אויבן איז געווען ליידיק און אױסגעגלײַכט. זי האָט 
זיי באַהאָלטן אין זיך, די ערד דאָ --- צו האָבן זי גרייט אין דעם 
אַחרית הימים. י יי יי יי 
ער איז צװישן זיי געזעסן מיטן צייכן אין זיך. ער האָט אים 
געברענט אין גוף. ער האָט געװוּסט, אויך ער איז הײַנט געציילט 
געװאָרן, וי אַ פֿאַרבליבענער פֿון זײַן שטאַם, װאָס וויל דאָ אויף ס'נײי 
אױפֿבליען, צווישן די אַנדערע בליענדיקע שטעקנס, װאָס זײַנען דאָ 
פֿאַרזעצט געװאָרן אין מדבר-זאַמד. זי זײַנען געזעסן און פֿון אונטער 
זיך -- דאָ אַרײַנגעלאָזט װאָרצלען. עשוי ( ר ' 
דער פֿײַער-פֿינגער האָט זיי געציילט. ער פֿירט זיי אין גאַנצן 
וועג ביז אַהער. דאָ האָט ער זיי אַװעקגעזעצט. ער האָט ש. הײַנט 
אָנגערירט, | -י 


א. לעיעלעס 
פון ;זעקס פּאַראַגראַפן פון אַ לעבן 


און זאָל מען אָנרופֿן דאָס לעבן בײַ דעם נאָמען. 
און פֿרעגן: --- אַהרן, ייַנגסטער זון פֿון עוזר, דו -- 
װאָס האָסטו אױפֿגעטאָן אין אומרו און אין רו? 
וי אױסגעשפּילט די שׂמחות דײַנע, דײַנע סדומען? 

װאָס האָט געזוכט דײַן הונגער ? װאָס געגלוסט. און װוּ? 
דער ענטפֿער איז אַ זעטיקער און קליינער זאָמען, 
אַ בלעזעלע אין טיפֿסטן פֿון די אונטערשטראָמען: 
כ'האָב זיך געזוכט, רק זיך געזוכט, אין זיך דערצ / 


און צוויי האָב איך פֿאַראַכט, מיט איינס אַ בונד פֿאַרשניטן; 
דעם תּקיפֿס ביס פֿאַרקוקט,. דעם חונפֿס קוש --- געמיטן, 
און נישט געלאָפֿן מיט די פּויקן פֿון דערפֿאָלג, 


און אַלץ אין מיר, מײַן יעדער בלוטסטראָפּן באַזונדער, 

זינגט אחד מיט דער קדושה, מיט דעם נס און װוּנדער, 

מיט יעדער טרער, מיט יעדן טרוים פֿון אונדזער פֿאָלק, 
ניוייאָרק 1964 


אפרים איערבאַך 
דאָס געזאַנג פון שאָטנס 


מיט גופֿים געפּײַניקטע; בראַנדיקן פֿלײש, יי -- 
מיט שטרוי און מיט ליים און געקנאָטענע ציגל, . . 
אין פֿלאַם און אין טויט איז געצייכנט דער עיגול 
צו זײַן פֿאַר די דורות דער עמוד:האש -- 

- מיר זײַנען דער דור, פֿון דעם מדבר דער דורי 
דער משפּט איז ליגן און מיר זײַנען װאָר, 


אָ, גאָט, אונדזער ריינקייט נאָך לויטערער װאַש, - 
מיר טראָגן דײַן נאָמען אויף זיך וי אַ זיגל, 
באַשערט אונדז געווען אויסצוברענען דעם עיגול, 

אַז אױפֿשטײן מיר זאָלן דערנאָך פֿונעם אֵשׁ -- 
מיר זײַנען דער דור, פֿון דעם מדבר דער דור, 
דער משפּט איז ליגן און מיר זײַנען װאָר, 

אין קנעכטשאַפֿט באַפֿרײַונג אַליין אויסגעשמידט, 

מיט טויט װאָס געשפּרײט האָט אויף אונדז זײַנע פֿליגל, 
מיר האָבן געשפּירט, װי סע ליכטיקט דער עיגולי 

װאָס אייביקט אויף אייביק אין אונדזער געמיט -- 

מיר זײַנען דער דור, פֿון דעם מדבר דער דור, 

דער משפּט איז ליגן און מיר זײַנען װאָר, 


מיר קומען, די שאָטנס, אַרױס פֿון דער נאַכט, 
װוי קינדער, דערװאַכטע אין װאַרעמען וויגל, 

מיר האָבן דערליכטיקט דעם פּײַנלעכן עיגול, 

אַ וואַרע 1 פֿאַר אונדז אין דער אייביקייט מאַכט -- 
מיר זײַנען דער דור, פֿון דעם מדבר דער דור, 
דער משפּט איז ליגן און מיר זײַנען װאָר, 


ב עפּשטיץ 


ישראל .דורך דעם גרינעם טויער" 


פֿון דער טרילאַָגיע װועגן דער ייַדישער קאָלאָניזאַציע 


אין אַרגענטינע 


...וי דורך אַן אָפּגערעדטן צייכן האָבן זיך אָנגעהויבן באַװײיזן 


גרופּקעס געסט פֿון אַלע זײַטן און עקן. די שטעטלדיקע באַלעגאָלעס 
האָבן געבראַכט צו פֿירן אײַנװױינערס פֿון דער סטאַנציע, בעת די מער 
אָנגעזעענע סוחרים זײַנען אָנגעפֿאָרן מיט די שװאַרץ-גלאַנציקע אוי- 
טאָמאָבילן, װאָס זײַנען אַרײַן אין דער מאָדע און געװאָרן דער חלום 
פֿון יעדן אַרױפֿגעאַרבעטן מסחר-מענטש. דערנאָך האָבן זיך געצויגן 


= 





*מאַכט פּלאַץ מיט רעספּעקט! 

די היימישע קאָלאָניסטן: די עלטערע --- אויף פֿורן און ,סולקיס" ‏ 
באַצױגענע מיט פֿענדלעך און קאָלירטע לענטעס פֿון קרעפּפּאַפּיר, 
אַלע זײַנען זיי געווען אין די שבתדיקע אַטלעסענע און זײַדענע קליי- 
דער. די מענער אײַנגעצױגן מיט האַרטע קראַגנס און געפּינטלטע 
שניפּסלעך און די פֿרױען אײַנגעשנורעטע האַרט בײַם קראָגן און מיט 
ברייט אָפּפֿאַלנדיקע פֿאַלדן פֿון די לענדן אַראָפּ, בײַ די עלטערע פֿרױען 
איז די פֿריזור געווען צוגעריכט מיט אַ הויכן און פֿאַרדרײטן קובליק, 
װאָס האָט זיי ערנסטער און העכער געמאַכט. די יונגע מיידלעך און 
װײַבלעך האָבן אױסגעפֿלאָכטן די האָר אין צעפּ און זי פֿאַרענדיקט 
מיט זײַדענע קאָלירטע בענדלעך. געציילטע פֿון די שטאָטישע מייד- 
לעך האָבן שוין קורץ געשוירן זייערע האָר נאָך דער מאָדע פֿון פּאַריז, 


די הױיפּט-אַטראַקציע איז געקומען אין דעם מאָמענט, ווען עס 
האָבן זיך באַװיזן, איינע נאָך דער צווייטער, גרופּעס רײַטנדיקע יונגע 
לײַט אויף געקליבענע אױסגעכאָװועטע יונגע רײַטפֿערד, אײַנגעצוי- 
גענע אין ענגלישע אָדער גאַוטשאָ ?-זאָטלען. פֿאָרױיס זײַנען געריטן 
די פֿאָנען-טרעגערס. די װײַסבלױע אַרגענטינער און ייִדישע פֿאָנען 
האָבן זיך געוויגט אינעם לײַכטן װוינטל. יעדע גרופּע, געקומען פֿון 
באַזונדערע קאָלאָניעס, האָט זיך אױסגעפּוצט אין אויסטערלישער 
קליידונג: אַ טייל װי אמתע היגע גאַוטשאָס. מיט ברײיטראַנדיקע היט, 
װײַסע טיכלעך אױפֿן האַלדז און צונױפֿגעלײגטער פּאָנטשאָ? אױפֿן 
זאָטל, װוּ די לאַסאָ+ האָט זיך געבאָמבלט: אַנדערע האָבן זיך פֿאַר- 
קליידט פֿאַר ארץ-ישׂראלדיקע שומרים אין די ייִדישע קאַלאָניעס. 
אַזעלכע האָט מען געזען אין די העברעישע לערן"ביכלעך, װאָס 
פֿלעגן אַ מאָל אָנקומען אין אַרגענטינע און אַרױסרופֿן פֿאַרערונג און 
שטאָלץ אין די הערצער פֿון ייִדישע קינדער. איצט האָבן געריטן 
צענדליקער אַזעלכע פֿאַרקלײדטע שומרים אײַנגעהילטע אין װײַסן 
געװאַנט, מיט גרויסע יאַגדביקסן אויף די אַקסלען. נאָך זיי איז אָנ- 


+ וועגעלעך מיט 2 רעדער. -- * געבירטיקער אַרגענטינער פעלדמענטש, -- 
* טוך (געוויינטלעך אויף די אַקסלען). -- * שטריק (צו כאַפּן אַ פערד). 

געלאָפֿן אַן עסקאַדראָן רײַטערט אין מונדירן פֿון טשערקעסן. די 
דאָזיקע מונדירן האָט מען אויסגעליען בײַ קאַװקאַזער גוֹייִם, װאָס 
האָבן זיי נאָך אָפּגעהיט פֿון דער אַלטער היים. דער נאַפֿטאַלין האָט 
פֿון זיי געשלאָגן. 

נאָך יעדער גרופּע פֿאָנען-טרעגערס האָבן געריטן קלעזמאָרים 
און דורך די בלאָזדאינסטרומענטן האָבן זיי אױסגעשפּילט אַרגענ- 
טינער מאַרשן, רוסישע טאַנץימעלאָדיעס, אַרבעטער-לידער, הע- 
ברעישע מאָטיוון און פֿרײלעכע ניגונים פֿון די, װאָס מען שפּילט 
אַזױ לעבעדיק אויף ייִדישע חתונות. די הערצער זײַנען האָפֿערדיק 
געװאָרן און די אויגן האָבן פֿון זיך אַליין אָנגעקװאָלן און אַרױסגע" 
בראַכט טרערן פֿון פֿרײד. אַלטע לײַט האָבן געשעפּטשעט אַ שהחיינו 
און װײַבער, אײַנגעהילטע אין טיכלעך. האָבן געשנײַצט די נעז און 
געװוישט די אויגן. 2 

-- הוראַ, הוראַ! הוראַ פֿאַר אַרגענטינע! װיװאַ לאַ פּאַלעס- 
טינאַ! * -- הונדערטער העלדזער האָבן פֿאַרטױבט די לופֿט און די 
קולות האָבן זיך געקאָלערט איבער די פֿלאַכע פֿעלדער. די געשרייען 
און אױסרופֿן זײַנען געװאָרפֿן געװאָרן אָן אַ סדר און צעפֿלאָסן אַזױ, 
אַז פֿון צווייטן עק האָט מען נישט באַנומען די קולות און זייער זין. 

-- לעבן זאָל דער ענגלישער קעניג ! װיוואַ לאַ פּאַטריאַ דע לאָס 
כודיאָס ! 

איצט האָבן די בלאָזיאָרקעסטערס פֿון די פֿאַרשײדענע קאָלאָ- 
ניעס געשפּילט יעדער זײַן מעלאָדיע. וי נאָר איינער האָט געענ- 
דיקט, האָט דער צווייטער, אױפֿן װוּנק פֿונעם קאַפּעל-מײַסטער -- 
װאָס האָט אַפֿילו װײַסע הענטשקעס אָנגעצױגן אויף זײַנע הענט און 
אֲ רוט שטעקעלע גענוצט צום דיריזשירן -- באַלד אָנגעשלאָגן 
זײַנע אייגענע אײַנגעשטודירטע ניגונים. נאָך דעם האָט מען אויס- 
געשאָסן אַ זאַלפּ אין דער לופֿטן --- אַ צייכן, אַז די פֿײַערונג הייבט 
זיך א 


5 זאָל לעבן פּאַלעסטינע! 

שיסעריל, װאָס האָט שטענדיק אָנגעװאָרפֿן אויף ייִדן אַ פּחד, 
האָט דאָס מאָל גאָר אָנגעריזלט אַ לײַכטן פֿריידיקן ציטער אין לײַב, 
ערגעץ װו אין אַ ווינקל האָט אַ ייִדענע צוגעמאַכט די אויגן און גע- 
שעפּטשעט, 

עס האָבן זיך אָנגעהויבן די רעדעס און באַגריסונגען. מען האָט 
געמאַכט אַ פֿאַרגלײַך צווישן דער אױפֿקומענדיקער ייִדישער מדינה 
און די אַרגענטינער ייַדישע קאָלאָניעס. דאָ אין עס אַ נאַכטאַזיל, 
װאָס וװועט צוגרייטן די הערצער און די סענטימענטן פֿאַר דעם ישובֿ 
אין פּאַלעסטינע, װאָס איז אײיַנגענומען געװאָרן פֿון די ענגלענדער 
מיט דער הילף פֿון דעם ייִדישן לעגיאָן. אויך פֿון די ייִדישע קאָ- 
לאָניעס אין אָט דעם לאַנד זײַנען דאָך געפֿאָרן יונגע לײַט און גע- 
קעמפֿט אין לעגיאָן פֿון טרומפּעלדאָר און זשאַבאָטינסקי. 
| = -- מען זאָגט, אַז די פֿאַרבינדונג פֿון די ענגלענדער מיט דער 
ביבל און מיטן הײיליקן לאַנד נעמט זיך דערפֿון, װאָס זיי שטאַמען 
פֿון די עשׂרת השבֿטים -- האָט אַ יונגערמאַן מיט אַ קורץ געשוירן 
בערדל געזאָגט צו זײַנע נאָענט שטייענדיקע. 

-- און דאָס, װאָס זיי האָבן באַשטימט אַ ייִדישן פֿירשט פֿאַר א 
גובערנאַטאָר פֿון פּאַלעסטינע, איז דאָס נישט קיין צייכן פֿון אָנהײב 
גאולה? -- האָט אַ צווייטער אַרױסגעװיזן בקיאות אין די פּאַלי- 
טישע נײַסן, | 

| -- איך גלייב נישט, אַז זיי טוען עס פֿון ריינער ליבע צום 
ייִדישן פֿאָלק --- האָט אַ יונגער בחור פֿון דער אַנאַרכיסטישער גרופּע 
זיך אַרײַנגעמישט -- ענגלאַנד האָט זײַנע אייגענע חשבונות. הײַנט 
לוינט אים צוצװאָגן אַ ייִדישע נאַציאָנאַלע היים און מאָרגן װעט 
ענגלאַנד די זעלביקע מטבע פֿאַרקױפֿן די אַראַבער.. 

בייזע בליקן האָבן זיך אַרײַנגעשניטן אינעם צװײפֿלער און 
שװאַרצזעער דווקא הײיַנט, אין טאָג פֿון גרויסע האָפֿענונגען. אָבער 
אַזױי װי די שטענדיקע דיסקוסיעס וועגן ארץ-ישׂראל וי אַ לייזונג 
פֿאַר דער ייִדישער פּראָבלעם אָדער די פֿאַרבינדונג פֿון ייִדן מיט 
דער סאָציאַליסטישער באַוועגונג, פֿון וועלכער מהאָט דערװאַרט 

די ישועה, זײַנען געווען געוויינלעכע דערשיײַנונגען אין די קאָלאָ- 
ניעס, האָט מען איצט קיין גרויס וועזן נישט געמאַכט פֿון די שטע- 
כיקע רייד, 

אינעם גרויסן האַרמידער פֿון דער פֿײַערונג איז דאָס מאָל 
ניאָמע געשטאַנען אין אַ זײַט, צװישן די משפּחה לײַט. ער האָט 
באַטראַכט די קאָלירפֿולע מאַסע, די לײַכטװיגנדיקע רײַטפֿערד, אויף 
וועלכע ייִדישע יונגע לײַט האָבן איצט דורכגעפֿירט די ;סאָרטיכאַ* 5- 
שפּיל און לויף-פֿאַרמעסטונגען און פֿון אונטער זייערע קאָפּיטעס 
האָבן זיך געהויבן װאָלקנס דינער און ברױינער שטױב. מיט אַ 
פֿאָרױיס באַשטימטער כּוונה האָט ער זיך אַרױסגעמאַכט פֿון דעם 
אױבנאָן און זיך פֿאַרלױירן צווישן דער מאַסע. ער האָט עקשנותדיק 
זיך אָפּגעזאָגט אַרױפֿצוגײן און זיך זעצן צווישן די אָרגאַניזירערס 
אויף דער בינע. צװישן עולם האָט ער געקאָנט פֿרײַ באַטראַכטן 
די פֿײַערונג, 

דורכרײַטנדיק מיט זײַן בליק די שטייענדיקע מענטשנװאַנט, 
האָט ער געמאָסטן מיט זײַן בליק די אַרומיקע פֿעלדער, די לאָנקעס, 
װאָס זײַנען טויזנטער יאָרן געשטאַנען פּוסטע און פֿאַרבאָרגן אין זיך 
דעם װידערשטאַנד קעגן דעם מענטשלעכן פֿאַרמעסט צו דערגיין צו 
זייער פֿרוכטיקײט. װיפֿל מאָל האָט ער אַלײן דורכגעמאַכט אין די 
איינזאַמע יאָרן אָט דעם וועג, בײַ וועלכן די פֿײַערונג קומט איצט 
פֿאָר ? דעמאָלט איז זײַן נשמה אױיסגעגאַנגען נאָך דעם אָטעם פֿון אַ 
ייִדישן ישובֿ, און איצט איז זײַן חלום פֿאַרװירקלעכט געװאָרן. בײַ 
אָט דעם קרייצוועג וועט מען אין גיכן בויען די שפּאַנישע און ייִדישע 
שולן. אַ גערוימע שול װעט מען אױפֿשטעלן, װוּ אין די שבת-טעג 
וועלן ייִדן שטראָמען אַהער דורך שטעגן און װײַטע פֿעלדער, כּדי 
צו לויבן דעם בורא-העולם און אויך צו שמועסן װעגן טעגלעכע 
װאָכעדיקע ענינים בײַם ;אויסנעמען". 

און דאָך... בענקט זיך, אָן אַ פֿאַרװאָס, נאָך די פֿאַרגאַנגענע 


6 רינג (אַ שפּיל פון די אַרגענטינער פעלדמענטשן), 

יאָרן פֿון זײַן איינזאַמקײט. די אַמאָליקע ווילדקייט האָט דאָך געהאַט 
חן און שיינקייט. די אָפֿענע פֿעלדער האָבן נאָך פֿאַרבאָרגן אין זיך 
אַן אומבאַרירטן סוד און עס האָט זיך געלאָזט חלומען אין כּלערלײ 
ריכטונגען. דעמאָלט איז ער געווען דער איינציקער באַלעבאָס פֿון 
זײַנע טרוימען און געקאָנט זיי אויסוועבן נאָך זײַן ווילן. אַ שטילער 
זיפֿץ האָט זיך בײַ אים אַרױסגעריסן און ער איז וי רקוע 
פֿון אַן אַנדער וועלט. 

די װעט-געלױפֿן האָבן זיך געענדיקט. װוּ נישט װוּ האָבן זיך 
נאָך די אײַנגעלאַדענע טונקלהויטיקע גאַוטשאָס געיאָגט מיט זייערע 
פֿלאַמיקע רײַטפֿערד און געמאַכט קאָזשלקעס, געשטעלט זיי אויף די 
הינטערשטע פֿיס, זיך אַראָפּגעלאָזן אונטערן בויך פֿון די פֿערד אין 
צעשטורעמטן געיעג און געוויזן נאָך קאָפּשװינדלערישע קונצן. איצט 
האָט מען, צו אַלעמענס פֿאַרגעניגן, אַראָפּגעצױגן די אַסאַדאָ- /זײַטן 
פֿון די בראָטאײַזנס און גיריקע פֿינגער האָבן מיט מעסער-שפּיצן 
זיך אײַנגעשניטן אין הייסן ווייכן פֿלײש; װוײַן האָט זיך געגאָסן פֿון 
די פֿעסער-קראַנען און די פּנימער האָבן געשײַנט פֿון הנאה און 
צעשמירטן פֿעטס אַרום די צעעפֿנטע מײַלער. 

נאָך דעם האָבן די קלעזמאָרים אָנגעהויבן אױיסצושפּילן פֿאַר- 
שיידענע טאַנץ-ניגונים און גרופּקעס האָבן זיך געלאָזן אױפֿן אָפֿץ- 
נעם פּלאַץ אין אַ טאַנץ נאָכן ריטעם פֿון די טענער. מ'האָט גע- 
האָפּקעט אַ פֿריילעכס, געקלאַפּט מיט די הענט און געטופּעט מיט די 
פֿיס אױפֿן אױיסגעגלײַכטן באָדן. אַנדערע האָבן פֿאַרכאַפּט די אַרענע 
און אױיסגעפֿירט אַ ;שערעלע" * אָדער באַװויזן בקיאות אין אַ הוידג- 
דיקן ,קראַקאָװיאַק* ?. מ'איז אויך אַריבער צום וויגנדיקן װאַלץ און 
ריטמיש שטילן טאַנגאָ, אָבער בײַ די ייִדישע כּלי-זמר זײַנען אָט די 
טאַנץדמעלאָדיעס אַרױסגעקומען פֿאַרבענקט און קרעכצנדיק, מיט אַ 
חסידישן קנייטש און אַ וױיינענדיקן רומענישן װאָלעכל, 

מיט אַ מאָל איז די אַרענע פֿרײַ געװאָרן און אַלע האָבן אײַנ- 


? געבראָטנס, --- * שער (ייד' חתונה-טאַנץ). --- ? פוילישער טאַנץ. 

געהאַלטן דעם אָטעם. אױפֿן פּלאַץ האָט זיך באַװיזן דער שװאַרץ- 
חנעוודיקער מענדל, דער איידעם פֿונעם פֿעטער אין דער ליטװאַ- 
קעס-קאָלאָניע און קעגן אים, מיט װאַקלדיקע טריט, די אַלטע רעז" 
ניטשקע, װאָס רוקט זיך שוין צו די ערשטע הונדערט יאָר. זי 
האָבן ביידע תּמיד געהאַט די חזקה צו טאַנצן איינס קעגן צווייטן דעם 
טראַדיציאָנעלן ,קאָזאַטשאָק?, 

די טרובעס האָבן אַרױסגעצױגן טענער פֿון דער רוסישער מע 
לאָדיע און דאָס אומגלײַכע פּאָרל האָט זיך לאַנגזאַם פֿונאַנדערגע- 
שאָקלט. מענדל האָט פֿאַרגלײזט זײַנע שװאַרצע ציגײַנער-אויגן קעגן. 
הימל, צונױפֿגעלײגט האַנט אויף האַנט און אָנגעהויבן צו פֿלעכטן 
די פֿיס, פֿריער פּאַמעלעך און ביסלעכװײַז אין אַ שטורמישן באַװעגן 
זיך פֿאָרױס, ביז ער האָט, װוי געשטויסן פֿון אַן אומגעזעענער קראַפֿט, 
געבריקעט מיט די פֿיס אין פֿאַרשײדענע ריכטונגען. דערנאָך האָט 
ער זיך אָנגעהויבן צו דרייען אויף אַ שפּיץ פֿינגער וי אַ חנוכּה- 
דריידל, 

אַנטקעגן אים האָט די זקנה, וי אַ הױפֿן צוזאַמענגעלײגטע 
פּאַרמעט-גלידער, זיך באַװעגט כּמעט וי אויף איין אָרֹט, פּונקט 
וי זי װאָלט מורא געהאַט, אַז דאָס בינטל ביינער זאָל זיך נישט 
פֿונאַנדערשיסן פֿון אירע ברייטע און לאַנגע קליידער, אָבער פֿון אירע 
פֿאַלדן אַרזיס האָט עס געשטורעמט און די צונױפֿגעלײגטע קליידער 
זײַנען נאָכגעגאַנגען די באַהאַלטענע באַװעגונגען און דעם ריטעם פֿון 
דער פֿרײלעכער מוזיק. דאָס צוגעפּרעסטע שייטל האָט זיך געטרייסלט: 
און איבער אירע אײַנגעשרומפּענע באַקן האָט אַן ערנסטקייט זיך. 
פֿאַרצױגן וי אויף אַ װאַקסענעם פּאַרמעט פֿון אַ ספֿר-תּורה. זי האָט. 
נישט פֿאַרגעסן, װוי געוויינלעך, אים צוצוװואַרפֿן מיט איר הייזעריק- 
לעך זעגנדיקן קול: 

-- נו, מענדעלע, װאָש רירשטו זשיך נישט? סטאַקער, סטאַר- 
קער, ממזשערוקל איינער, װערשט עלטער, גיין? / 

די אַרומיקע זײַנען אַרײַן אין עקסטאַז. צוגעפּליעסקעט מיט די 
הענט און, ווען דער טאַנץ האָט זיך געענדיקט, האָט מענדל, נאָך 

אונטערהאָפּקענדיק, אַרױסגעטראָגן די אָפּגעמאַטערטע זקנה און איר 
אַ קוש געטאָן אױפֿן צעאַקערטן שטערן. 

נאָך דעם זײַנען אויף דער בינע אַרױפֿגעשטיגן איינצלנע באַ- 
טײליקטע. מ'האָט דעקלאַמירט און געזונגען ייִדישע לידער און אויך 
העברעישע מיט דער אַשכּנזישער הבֿרה. די אָ לעצטע האָבן אָנגע- 
ווייעט אַ בענקענדיקע שטימונג נאָך װײַטע, נישט אײַנגעטראָטענע 
און נישט אויסגעלייזטע מדבריות. 

איצט איז אויף דער בינע דערשינען דער גראַמען-פֿלעכטער 
פֿון דער קאָלאָניע, װאָס האָט זיך דאָ נישט לאַנג באַזעצט. סאַשקע 
איז שוין באַװוּסט געווען וי אַ לידלעך-שרײיבער. ער פֿלעגט אַלין 
צופּאַסן מעלאָדיעס צו זיי. אַצינד האָט ער אַרױסגעצױגן אַ צע" 
קנייטשט פּאַפּירל מיט אַ ליד. װאָס ער האָט ערשט אָנגעשריבן 
אױפֿן פּלאַץ און תּיכף צוגעפּאַסט די מעלאָדיע. די האָר זײַנען בײַ 
אים געווען צעשויבערט און מיט די גרויסע אױיסגעאַרבעטע פּױ- 
ערישע הענט האָט ער דיריזשירט מיטן עולם, אַז זיי זאָלן אונטער- 
האַלטן דעם רעפֿרײן; 


גאָט האָט אונדז באַשאַנקען מיט צויי האַרציקע באַראָנען, 
טאַ די ריסאַ באָם! 

האָבן זי פֿאַר אהנדז אַרײַנגעבראָקט מיליאָנען, 
טאַ די ריסאַ באָם ! 

זאָלן זיך די ייִדעלעך זײַן פויערים פֿאַרגלוסטן, 
טאַ די ריסאַ באָם ! 

ביימעלעך צו פֿלאַנצן דורך ייִדישע קאַלאַניסטן, 
טאַ די ריסאַ באָם! 

וועלן מיר זיך שפּאַנען אין דער גרויער סאַכע, 
טאַ די ריסאַ באָם ! 

און װעלן פֿון דער ערד ציִען מזל-ברכה 
טאַ די ריסאַ באָם ! 

פֿרײט זשע זיך, ײַדעלעך, אין די ברייטע וועלטן 
טאָ די ריסאַ באָם ! 

שטייען װוידער אין פאַלעסטינע יעקבֿ אָבֿינוס צעלטף, 
טאַ די ריסאַ באָם! 
לאָמיר אַלע זינגען דאָ, דאָ אין אַרגענטינע, 
טאַ די ריסאַ באָם! 
װאָס מיקערט דעם ייד צוריק אין לאַנד פֿון פּאַלעסטינע !. 
טאַ די ריסאַ באָם! 
ווען די בינע איז אַ רגע פֿרײַ געװאָרן, האָט מען דערזען דער- 
נענטערן זיך אַ גרײַזגרױען ייד מיט אַ בליאַסקענדיקן לעדערנעם 
דאַשיק אויף זײַן הויכן היטל. דאָס איז געווען דער פֿעטער פֿון דער 
קאָלאָניע פֿון די ליטװאַקעס און ניאָמעס אַ קרובֿ. זײַן גרויסע גרויע 
באָרד האָט וי אַ פּוכיקער שנײיװואָלקן זיך צעלייגט איבער דער אַט- 
לעסענער קאַפּאָטע און ער האָט געפֿירט בײַ דער האַנט רוזשקעלען, 
ניאָמעס מיזינקע, װאָס האָט זיך די לעצטע יאָרן דערצויגן בי זיי 
אין קאָלאָניע. דאָרט האָט זי זיך אײַנגעשאַפֿן די ליבע פֿון אַלע קאָ- 
לאָניסטן. זי איז געווען בילדשיין, אָפּגעגאָסן מיט אַ ראָזער בלאָנד- 
קייט פֿון צײַטיקע עפּל. קוועקזילבערדיק האָט זי זיך באַװעגט און 
איר שיין קול האָט געצויגן אַלעמענס אױפֿמערקזאַמקײט. דער לע- 
רער שיפֿרין, װאָס איז בדרך-כּלל געווען אַ קפּדן, האָט פֿון איר 
געשעפּט נחת און אַ סך צײַט אָפּגעגעבן אײַנצולערנען מיט איר זײַנע 
באַליכטע העברעישע לידער. איצט האָט דער פֿעטער געזען אַ שעת- 
הכּושר זי פֿאָרצושטעלן פֿאַר כּל עם ועדה, און זאָלן אַנדערע אויך 
הנאה האָבן פֿון איר זינגען, 
זי איז געשטאַנען אויף דער בינע אַ ביסל אַ פֿאַרשעמטע אין 
אָנבליק פֿון אַזױ פֿיל אָנגעשטעלטע אויגן. באַלד האָט אַ בלאָז-איג- 
סטרומענט געגעבן אַ טאָן און זי האָט אָנגעהױיבן צו זינגען דעם 
מאָרש, װאָס איז דעמאָלט אַזױ פּאָפּולער געווען צווישן ייָדֹן 


חושו אַחים, חושו לארץ אַבֿותינו, 
נרימה פעמינה, לא לנו המנוחה 
חושו אַחים, חושן לא לנן המרגוע.. 


דער גרויסער עולם איז אַרײַן אין עקסטאָז און מיטגעזונגען. ווער 

מיט ווערטער און ווער מיט סתּם אונטערברומען. ער עס האָט 
הנאה געהאַט פֿון די לשון-קודשדיקע רייד און ווער עס האָט ממש 
אָנגעקװאָלן פֿון רוזשקעלעס זינגען. 
מען האָט די בינע לאַנג נישט געלאָזט ליידיק. דאָס מאָל איז 

אַרױף אַ הויכער, דאַרער יונגער מאַן מיט בלויע, ווייכע אויגן. דאָס 
איז געווען דער באַשטימטער אָנגעשטעלטער פֿון דעם נאָר װאָס גע" 
גרינדעטן אַגראַר-קאָאָפּעראַטיוו אין שטעטל. ער האָט אַלײן גע- 
שטאַמט פֿון אַן אַלטער ייִדישער קאָלאָניע אין ענטרע-ריאָס און ער 
האָט זיך אַרױסגעװיזן פֿאַר אַ פֿעיִקן רעזשיסער און טעאַטער-:שפּילער. 
ער האָט אָרגאַניזירט אין שטעטל דעם ערשטן אַמאַטאָרן-קרײַן, 
אײַנגעחזרט ,די גרינע פֿעלדער* פֿון פּרץ הירשביין און געװאָלט עס 
אַרױסענדיקן צום געפּלאַנטן באַזוך פֿון גרויסן װאַנדער-שרײַבער 
אין אַרגענטינע. ער האָט אַחוץ דעם געשמט פֿאַר אַ שאַרפֿן רעדנער 
און אַ פֿאַרברענטן פּועלי-ציוניסט. ער האָט נישט דורכגעלאָזן קיין 
געלעגנהייט אַרײַנצוגײן אין ברענענדיקע דיסקוסיעס מיט די אַנאַר- 
כיסטן און מיט די כּלל-ציונים, װאָס ביידע האָבן חוזק געמאַכט פֿון 
זײַן דאָפּלטער אָריענטאַציע: אויף ציון און אױפֿן סאָציאַליזם. איצט 
איז ער געשטאַנען אויף דער בינע און געװאַרט, אַז אַלץ זאָל זיך 
אײַנשטילן. קיינער האָט נישט געװוּסט װאָס אייגנטלעך ער גרייט 
זיך פֿאָרצושטעלן. אויף זײַן פּנים האָט זיך אָנגעצויגן אַ מין װאַקסענע 
, מאַסקע און די אויגן האָט ער האַלב פֿאַרזשמורעט בעת ער האָט דעם 
לענגלעכן קאָפּ פֿאַרװאָרפֿן הינטערװײַלעכץ. ער האָט אָנגעהויבן 
מיט אַ לײַכטן געמאָסטענעם טאָן און געצויגן ביידע הענט אין איין 
ריכטונג: 

מיר הייבן די הענט קעגן מזרח און עווערן 

פֿאַר ציון, איר פֿאָן און איר הייליקער ערד; 

אַ שבֿועה פֿון בלוט, אַ עבֿועה פֿון טרערן -- 

פֿאַר אונדזערע העלדנס צעבראָכענער שווערד.. 


אַ ציטער האָט אַלעמען דורכגעצאַפּלט. דוכט זיך, די זעלביקע 
ווערטער, װאָס מען האָט נישט איין מאָל געהערט זינגען בײַ פֿײַע- 

רונגען,. אָבער דער פּאַטאָס,. מיט וועלכן נוסקצ סידעלניקאָוו האָט 
זיי אַרױסגעבראַכט, האָט יעדן אָנגעפֿולט מיט אַ טיפֿער איבערלע- 
בונג. יעדן האָט זיך געדאַכט, אַז ער איז אַליין פּערזענלעך פֿאַרבונדן 
מיטן אינהאַלט פֿון דער שבֿועה. 

-- װוי עס זעט-אויס, זײַנען די אַרטיסטן די בעסטע רעדנערס.. 
-- האָט שלום אַרײַנגעשושקעט אין רבֿקהלעס אויער אַרײַן, 

-- און אפֿשר פֿאַרקערט? אפֿשר דאַרפֿן די רעדנערס זײַן אַר- 


טיסטן ? 
162 
י. לאַצמאַן 
וי אין תניך 
עס פֿרילינגט אין דרויסן קאָן זײַן, אַז מיט יאָרן צוריק 
און יעדער מײַן טראָט האָט אין אַזאַ טאָג 
פֿאַרצײיכנט זײַן ניגון אַבֿרהם זײַן איינציקן זון 
מיט ייִדישע אותיות, מיט לעבן ווידער באַגליקט. 


און יעקבֿ, פֿון בענקשאַפֿט באַטריבט, 

האָט פּלוצעם דעם גלי פֿון דער זון 

אין האַרצן דערשפּירט 

און גלײַך זיך אין רחלען פֿאַרליבט, 
און משה פֿון פֿערציק יאָר װאַנדערן מיד 
האָט פֿון באַרגשפּיץ | 
דערזען דעם ברעג פֿונעם לאַנד, 
צו וועלכן עס װאָגלט דער איביקער ייָד, 

און שמשון, דער גיבור פֿון דן. 

האָט פֿאַרכּישופֿט פֿון דלילהן 

פֿאַרלױרן די גילדענע האָר 

און אַלץ געלאָזט מִיט זיך טאָן, 

יום-כיפּור אין אַ ישׂראל-דאָרף 


ווען נישט דער פּרדס אין שאָטן, 

ווען נישט די נאַכט אַזױ בלוי, - 

ווען נישט די שטערנס צעשאָטן ‏ 
! אַריבער שאַקאַלן-געװואָי | 


װאָלטסטו געקענט אַזױ מיינען, 
גלייבן און טרוימען אָן שפּאַס: 

דער אַלטער בית-מדרש טוט וויינען 
אַנטקעגן דער גוייִשער גאַס.. 


גאָר נישט געענדערט: די ייִדן 
יום- כּיפּור אין שול, וי אַמאָל, 

מיט בלאַסקײט אין פּנים דעם מידן, 
מיט פּײַן אין געבראָכענעם קול, - 


וי דאַן נאָך -- דער אַלט-אַלטער חלום, 
די תּפֿילה פֿול װייטיק און באַנג: 
;ברענג אונדז קיין ציון בשלום, 

ברענג צו דײַן שטאָט מיט געזאַנג!" . 


דאַכט זיך, עס מורמלען די ביימער ‏ 
ס'קלאַפּט-אָן אַ פּאַלמע אין װאַנט; 
;הערט נאָר, איר דאַוונערס, טרוימערס, 
אָט איז דאָך ציון, דאָס לאַנך וי 


;אָט בליט דער װײַנשטאָק דערנעבן, 
ייִדישע פֿעלדער אין ריי* == - 
צער קומט פֿון ערגעץ צו שוועבן, 
עסט זיך אַרייִן אין געשריי, 

און אין געבעט פֿון דערמאָנען -- 
תּפֿילות ווי שטורעמס צעשוועבט, 
הערסטו ס'געוויין פֿון מיליאָנען, 
װאָס האָבן דעם נס נישט דערלעבט... 
ווען נישט די ים-ווינטלעך שטילע, 
ווען נישט די ציפּרעסן גרין, 
װאָלטסטו געמיינט: ס'שטייט בײַ נעילה 
דאָס שטעטל פֿון פֿאַרן גזר-"דיןי. 
155 


דוד ספאַרד 


אַלטנײלאַנד 


אין אַלטנײַלאַנד 

דרימלען בערג אין שויס פֿון טאָלן, 

האַנט בײַ האַנט 

גייען הײַנטן מיט אַמאָלן 

אין פּורפּור-פֿלאַמען זײַנען אָנגעקלײדט 
פֿאַרנאַכטנס און באַגינענס. 

הימלען בלויע לײַכטן איבער שטעט 

און זאַמדן גרינען. 


אויף אַלטנײַערד 

ווערן אַלע ביימער 

פֿון ייִדנשווייס גענערט 

און פֿון בענקשאַפֿטן געהיימע. 
און יעדע צרה 

איז געפּאָרט מיט גבֿורה, 


ליכט פון דורות 61 


און יעדער טראָפּן בלוט --- 
מיט מוט, 


אײַלט אַצינד 
אַיעדער ווינט 
פֿון װײַטער פֿרעמד, 
פֿון טױזנטיאָריקן פֿאַרלענד, 
פֿון נאַכטשװאַרץ 
צו די ברעגן פֿון דעם לאַנד, 
װאָס איז נאָענט װי דאָס האַרץ 
און װונדערלעך וי דער פֿאַרשטאַנד, 
172 

פון ציקל ,ישראל" 


דײַן שטערן איז אַ ברענענדיקער סנה -- 


אין שאָטן פֿון דײַן בליק 
פֿעלדזיקט משהס רו. 


די פֿײַער:שטילקײט 
פֿון מדבר-וועגן 
אָטעמט 

אין דײַנע טריט, 


די פּערל 

פֿון גאָטס פֿאַרבאָרגענער מחשבֿה 
בליען 

אין טיפֿן ים פֿון דײַן װאָרט, 

אַ שטילע תּפֿילה 
אין דײַן פֿײַערהאַרץ. 


אין טוי פֿון דײַן חסד | 
הייבט-אָן די ערד איר בלוי געזאַנג, 


גערעכט און גרויס 
ווערט מיט דיר 
דער מענטש, 


 + 


אַלע װײַטן דערקענען זיך. 
אין דײַנע אויגן; 


די פֿינגער דײַנע 

זײַנען האַרפֿן, 

דער ווינט פֿון דײַן צער 

שפּילט אויף זיי אייביקע ניגונים, 


אין גרויסן װאַלד -- וועלט, 
װאַרטן אויף דיר 
אַלע ווילדע שעהען. 


פֿון דײַנע טרערן 

צינדן זיך די פֿײַערן 

אױפֿן הר סיגי -= - | 
נאָר אונטער ירושלימס הימל 


בליט נאָך אַלץ | 
דײַן איינזאַם גיין דורך וועלט.. 

משה גראַסמאַן 
ער איז נייטיק -- משיח 


ס'טעכטערל ואַרט שוין אויף שבת, כּדי צו גיין שפּאַצירן אַ 
שעה-צוויי מיטן אבאלע. 

גייט מען אױפֿן כּבֿיש אין שיכּון. די שבת-מנוחה זוכט. זיך דאָך 
אירע פּאַסיקע מקומות, דאַרף זי דאָ לאַנג נישט זוכן, געפֿינט: פֿאַר- 
מאַכט די קלייטלעך און קיאָסקן, ספֿאָרן נישט די אױטאָבוסן 
מתפּללים אין די עטלעכע בתּייכנסת אַרום, אַשכּנזישע, ספֿרדישע, 
תּימנישע. - : 

דעמאָלט באַמערקסטו ענדער די צעװאַקסענע ברושים וי 
רעסן) אין ביידע זײַטן כּבֿיש. אַלערלײ אַנדערע ביימער. ס'גראָזװאַרג 
אויף די קליינע שטיקער פֿעלדער אַרום. די לופֿט איז הײַנט נאָך 
מער לויטער און דורכזיכטיק. מ'זעט גוט פֿון דער װײַטנס די קאָנ- 
טורן פֿון די הרי-יהודה אַרום ירושלים, | 

בערך אַ זיבן מינוט צײַט אָפּגעגאַנגען --- מ'איז שוין בי די 
פּרדסים פֿון בני"ברק. אָבער אויף דער רעכטער זײַט איז נאָך עפּעס, 

אַ געמויערטער פּאַרקאַן מיט אַן אײַזערנעם רויט -געפֿאַרבטן טויער. 

-- אבאלע, װאָס איזן דאָ? / 

-- אַ בית-מטבחיים, אַ שעכטהויז, 

-- װאָס טוט מען דאָרטן+ ‏ 

--- מ'שעכט די קעלבלעך. | 

--- אויך קליינטשיקע? 6 

--- ניין, קיין קליינטשיקע נישט! 

--- ער שעכט זיי? 

-- אַ שוחט, 

--- פֿאַר װאָס טוט ער דאָס? ס'אַ גרויס רחמנות, 

כ'פּרוּוו װי ס'איז פֿאַרטײַטשן, פֿאַררײדן, | . 

-- איך װאָלט עס נישט געטאָן, אבאלע, אַפֿילו פֿאַר קיין מיליאָן 

פֿונט (זי איז זעקס יאָר אַלט, גייט נאָך אין גן), און װאָס אין דאָ, 
אבאלע ? (און זי װײַזט אויף אַ צווייטן געמויערטן פּאַרקאַן). 

-- דאָ איז אַ בית-הקבֿרות. 

-- װאָס איז עס דאָרט ? 

און איך פּרווו איר וי ס'איז פֿאַרטײַטשן, פֿאַררײדן, 

ס'קינד פֿירט מיט זיך אַ ליאַלקע אין אַ וועגעלע. אַ ליאַלקע, 
װאָס קען באַוועגן מיט די אויגן, מיט די פֿיס, און אַז מ'בייגט זי 
אויס -- פּישטשעט זי --- מאַמאַ! און אַזױ וי ס'האָט שטאַרק גע- 
שײַנט די זון אין דעם איצטיקן שבת-מיטנטאָג, און מיר האָבן גע- 
טראָגן היט, האָט ס'טעכטערל בײַ מיר געבעטן אַ טיכל צוצודעקן 
ס'קעפּל פֿון דער ליאַלקע, ס'זאָל איר נישט שאַטן די זון. 


כאַפּט זי אַצינד אַרױס איר ליאַלקע פֿון וועגעלע און זי פֿרעגט 
ווידער. זי וויל וויסן גענויער: 

--- און פֿאַר װאָס באַגראָבט מען די אַװעקגעשטאָרבענע? ס'טוט 
- דאָך וויי, ס'איז דאָך אַ רחמנות. 

און זי טוליעט צו זיך די ליאַלקע און באַגיסט זי מיט טרע- 
רעלעך: 

-- זאָג, אַבאלע, פֿאַר װאָס באַגראָבט מען? ס'טוט דאָך וויי (און 
זי ווייסט דאָך נישט, אַז איר אַבאלע האָט שוין געהאַט אַ טעכטערל, 
אַכט יאָר אַלט, און היטלערס האָבן זי דערשאָסן אויף דער גאַס צואַ- 
מען מיט איר יונגער מאַמען). זאָג, אַבאלע! 

און זי קוקט אַזױ. און אירע אייגעלעך האָבן אַ פֿולן הימל מיט 
אימה און ווייטיק. און זי װאַרט אויף ענטפֿער,. ראַטעװע איך זיך 
פּלוצעם: 


-- טעכטערל, וייסט, די דתיים גלייבן -- אַז ס'עט אַ מאָל 
קומען משיח (און זי דאַרף מיך שוין נישט פֿרעגן, צי איך בין אַ 
דתי, זי האָט שוין דאָס נישט איין מאָל געפֿרעגט און זי געדענקט 
דעם ענטפֿער -- /אַ ביסל"). 

-- ווער איז משיח ? װאָס װועט זײַן, אַז ער וװועט קומען ? 

--- וועלן דעמאָלט אַלע טויטע אױפֿשטײן און צוריק לעבעדיק 
ווערן. 

די טרערעלעך האָבן זיך פֿאַרהאַלטן בײַ די װיִעלעך. און שוין 
נישט אַרױס. און פּלוצלינג האָט זי גאָר אַ פֿרעג געטאָן; 

--- און די אַראַבער אויך ? 

-- אויך די אַראַבער,. טעכטערל, 

און כ'האָב נאָך צוגעגעבן עטלעכע ווערטער וועגן די אַראַבער, 
געפּרװוט פֿאַרטײַטשן, פֿאַררײדן, 

האָט ס'טעכטערל אַראָפּגענומען ס'טיכל פֿון דער ליאַלקעס קאָפּ 
און זיך אויסגעווישט די אייגעלעך אויף טרוקן. זי וועט שוין מער 
נישט וויינען. 

און איך האָב מיך געפֿרײט מיט משיחן; געזען. וי נייטיק ער 
איז, ווען אַפֿילו אויף אוסצוטריקענען די טרערעלעך פֿון אַ קלייג- 
טשיק מיידעלע. 


אורי-צבי גרינבערג 
אונדזערע אותיות גליען 


= א 2 


און ווידער אַ מעשׂה, אַ האַרבסט גאָרער וועלט, 
בייזע ווינטן-געווימלי.. 

עס באַטרינקען די ערד שװאַרצע טײַכן פֿון הימל 
די באָכן 1 פֿון טרערן גייען שוין איבער. 

צי פֿילן עס ייִדן שוין איצט, נישט וי תּמיד, 

אין זייערע שטיבער? 


: בעכערס, 

ס'װאָלט אַװודאי געוועזן אַ טרייסט, ווען דער הימל 

װאָלט טאַקע אויף דער אמת געויינט איבער גריבער 
פֿון צעװאַלגערטע ייִדן אין גױיַשע ערדן, 

נישט וי חיילות אויף אייגענע שװוערדףן 

נאָר מיט קינד און מיט װײַב און מיט פּאות און בערדן, 
מיט פֿאַרשניטענער בענקשאַפֿט און פֿאַרסמטע געבערדן, 
צו טיפֿטאָליקע טיפֿן און הױיכבאַרגיקע שפּיצן 


און ס'דונערן דונערס און ס'בליצן בליצן 

איבער דעכער און פֿענצטער פֿון אונדזערע שטיבער, 
און אונדזערע רוצחים, די קולטורנע אײראָפּעס, 
קענען אויף אונדזערע בענקלעך נישט זיצן 

זיי הערן, װוי ציין אונטער זייערע פֿעטע געזעסן קריצן. 
זיי איז קאַלט אין די ביינער פֿאַר מורא... זיי שוויצן, 
זיי מיינען: דאָס דונערן מיר פֿון די גריבער, 


נישט וי ייִדן אין קבֿרים, נאָר פֿון טיפֿע אָקאָפּעס, 
און גיסן מיט פֿינצטערע בלוטן אַריבער 

די דעכער, און בליצן צו אונדזערע שטיבער: 

שטייט די סלאַװישע זרש ? און מאָדליעט * אויף גױיַש 
אַזאַ מין פֿאַרסמטע מאָדליטװע+ דעריבער: 


-- אָ גוטע מאַריע! אָ, יעזוסל ליבער ! 

אָ. טײַערער היטלער האַקנקרייץ"גיבור! 

הער די ייִדנס הויביצן 5 פֿון גרעסטן קאַליבער ! 
לייבן-און-לעמפּערטן-ייִדן זײַנען אַרױס און אַריבער 

פֿון פּלױטן און קבֿרים... פֿאַרשאָלטענע זשידעס "... אָ. יעזוס 
געקרייציקט פֿון זייערע אוראַלטע ברידער. 

עס לעבן נאָך ייִדן און האָבן אַ לענדל, 

און זיי בראָטן אויף שבת אַ גענדזל אין פֿענדל, 
און זינגען זיך װײַטער זייער געזענגל 
און גייען זיך װײַטער זייער ייִדיש גענגל, 


דער ייִדיש-פֿאַרהױלענער מגיד איז דאָ אויך בײַם ברעג פֿונעם טיבער, 
הער איך אים זאָגן אין חלל דאָס ביטערע זײַניקע װײַטער: 


-- ס'איז מיט אונדזערע אײַטערס געשװאָלן דער טיבער 
און דער פֿאָטער פֿון גוייַם שטייט נאַקעט אין פֿיבער 
בײַם ברעג מיטן צלם. דער טײַך איז מיט אײַטער, 

און דער פֿאָטער פֿון גוייִם זאָגט מיט געוויין דאָ: 


-- אָ, ;פּאַטער נאָסטער", כ'בין איינער אַלין דאָ 
געבליבן אין רוים, אין דער חורבן-צעשפּרײטער, 

נאַקעט און אָרעם און נאַס וי אַ ביבער. 

און כ'זע נישט אויף דר'ערד שטיין צום הימל אַ לייטער, 
וי ס'שטייט אין דער ייִדישער שריפֿט אַ פֿאַרשריבנס.. 
ס'איז קיינער פֿון מײַנע נישט איבערגעבליבן 

די באַגלײיבטע און טרײַע מיליאָנען קריסטן, 

צי זאָל איך מיך װאַרפֿן אַרײַן אינעם טיבער, 

צי זאָל איך מיך אָנהייבן לייגן אויף מיסטן 

און װאַרטן אויף ערדישן פֿלײשטױט אַ װיסטן? 


און װוידער בליצט בליצער און װוידער די דונערס. 
נישט ס'וויינען די הימלען. נאָר פּשוט: עס רעגנט, 
ס'האָבן זיך נוצרישע ערדן מיט די װאָלקנס באַגעגנט 
וי בײַכער מיט בײַכער... און ס'גייען די טײַכער, 
און פֿון אונדז איז קיין סימן נישטאָ און קיין זכר, 


איז איידער צו בײַטלען חלומות, אַז ס'נעמען 
די הימלען נקמה פֿאַר אונדזער הריגה, 

און װוּ ס'איז אַ ריס, טוט די פּען אַ פֿאַרסטריגע: 

-- השם ינקום דמם... ואַתֹּם תחרישון -- 

פֿרעסט און שלאָפֿט און באַשלאָפֿט (און מיטן אַקסל אַ דזשוויגע ) 
כּולא עלמא לא פֿליגא. 


די לאָגיקע זאָגט אונדז: מען דאַרף נישט אױפֿמישן 
ס'אַלטע קאַפּיטל און צעלייגן אויף טישן 
יעדע משפּחה איר בינטל הרוגים, 


נאָר איך, ייִדנס-מגיד, זאָג צו יעדן ייִדייחיד 
נאָך אַלע געזאָגן: שאַרף דײַן צאָרן און טראָג אים, 
שאַרף דײַן צאָרן און טראָג אים ! 


--- 3 --- 


שוין נמאס דאָס ליד זינט דער איכה פֿון מזרח, 
זינט איכה פֿון מערבֿ, צפֿון און דרום: 

ריחות פֿון אײַטערדיק פֿלײיש און פֿאַרװוונדטע, 

פֿון הרוגים אין שמאַטעס, מאַמעס און טאַטעס, 

און שאָפֿענעם יונגואַרג, און פֿון ליימענע קבֿרים: 
באַבייאַרן * אין איינעם מיט גויַשע פּגרים, 


בײַ די לעבן-געבליבענע ייִדן פֿאַרשװעכט איז 

די מענטשלעך-געדעכעניש-קראַפֿט גלײַך װוי בײַ חיות: 
געהרגעט-באַגראָבן... פאַראַ עקסטרע נײַעס 
געהרגעטע יִַדן? אַ נאַכט פֿון די נעכט איז 

געקומען צו גיין, און אין מיטן געפֿעכט איז 

פֿון ווילדע געפֿאָלקן אַרײַן פֿאָלק פֿון ייִדן -- 

און פֿאָלק האָט געצאָלט גאַנג אין גוייִמס יאַרידן 


'אַ שלעפּ. -- * דאָס אָרט אין רוסלאַנד, װאָס איז געװאָרן דער סימבאָל פון 
דער ייִדן-טראַגעדיע, - 

ביז בבֿלס-געװאַסערן... אָן אונטערשיידן ! 

איצט גייען זיי מער נישט די טויטע מיליאָנען 

מיט בערד און מיט פּאות, צי געגאָלט און בלױזקעפּיק, 
וי זיי שטייען און גייען אין דער ייִדישער עפּיק 

אין שטעטלעך און שטעט בײַ שלום עליכם און אַשן 
נישט זיי פֿאָרן צום האַנִדל מיט יאַכמער ? און מורא 
אין אַלע װאַגאָנען אין איינעם מיט גוייִם -- 

זיי זײַנען טיפֿער פֿאַרטרונקנס פֿון געװאַסערנס דנאָען פ1, 


נאָר די לעבן-געבליבענע... ס'בענקען די ייִדן! 

און טרעפֿסט זיי שוין ווידער אויף גוייִמס יאַרידן 
כאָטש וײיניק אין צאָל און כאָטש אינװאַלידן 
בגוף צי בנפֿש, און עס קאָכן און זידן 
פּאַרטײי-סאַמאָװאַרן, װוי פֿאַר היטלערשע צײַטן. 
דערמאָנסט זיי בלוטנעכטן, איז גלײַך וי אַ װוײַטן 
נעכטן דערמאָנסטו, פֿון גאָר גאָר פֿאַר צײַטן ; 

נישט וי זיי זײַנען נעכטן פֿאַרמשפּט געוועזן. 

צו זען מיט די אויגן די גרויל-אייגענע טױטן, 
און אַרום און אַרום שטעכיק דראָטענע פּלױטן, 
שװואַרץיצלם אײראָפּעס און הויך רויטער שטערן -- -- 


גלײַך כעלעם און דראַזשנע, װאַרשע און ווילנע -- 
אותיות-נעמען געזאָטענע טרערן, 

נישט ליגן מיט אַלע קהילות אין דר'ערדן 

ס'זײַנען אומעטום דאָ נאָך געבליבענע ייִדן -- 

כאָטש זיי גייען אָן היטלען און אָן פּאות און בערדן, 
און שפּילן טריאַטער, װי ס'פֿירט זיך בי לײַטן, 

און מחלוקתן ציִען אַזש פֿון גיקאָלײַס צײַטן, 

און קייזער פֿראַנץ-יאָזעף און ווילהעלם קיסר, 


? שפּאַנונג, טומל, -- ?1 דעקן, 

און אַיעדער געבליבענער ייד איז אַ הייסער 
חסיד פֿון זײַנס אַ טעאָריע פֿון נעכטן. 


און ס'ציִען זיך װײַטער די מיינונגס-געפֿעכטן 
זיי זעען די וועלט נישט, און ריידן פֿון וועלטן. 


נישטאָ אַזאַ מויל װאָס קען ערגער אונדז שעלטן 

מער וי מיר זײַנען בטבֿע פֿאַרשאָלטן, 

אונזער כעלעמער נאַרשטײן איז אַ גאַנצער געבליבן + 

אין צוויי- טייל ניט געשפּאָלטן 

כאָטש אויף אים האָבן גוייִַם אונדז די שאַרבנס געשפּאָלטן -- 
אַן אַלטמאָדישן ייִד צי אַ ייִד אַ געגאָלטן 


אע יי 


אונדזערע אַלוועלטלעכע מאָדישע ייִדן 

זײַנען געבליבן די זעלבע: להבא 

וי אַ חסיד אַ שוטה, ניבע :: -- אַ וועלטישער גבאי... 
אָט וי זיי זאָגן, אָט וי זיי מיינען, 

נאָך אַלע די גרוילן, נאָך אַלע געויינען 

איבער געאַקערטע ייִדנס-געביינען: 

--- װאָס זײַנען מיר, ייַדן, ס'ביסל ייִדן לגבי 

דאָדדעם און דאָרט-יענעם ?... אַזאַ גרויסע קולטורוועלט, 
(אַז זיי נעמען ריידן, טוט מיך נאָדלדיק פֿרירן) -- 

--- צי האָימיר אַ געטע, אַ טאָלסטױ, אַ שעקספּירן ? 


מיר מסחרן מסחר און זעען די וועלט נישט. 
פֿאַרעלטערטע ספֿרים און פֿאַרקאָפּטשעטע ווענט. 
מיט צוויי בית:המקדשן לאַנג שוין פֿאַרברענט, 
און מיט דינים און מצוות אָן אַן עק, אָן אַן ענד, 

אָן אַ רודער פֿון שיפֿן און אָן אַ פּלוג אין די הענט, 


1 (פויליש) גלײַך װי, קלאָמפערשט, 

מע מוז מודה זײַן, אַז נישט אַלע גוייִם זײַנען שלעכט. 
און אַז נאָר מיר זײַנען אַן אַתֹּה בחרתּנו-געשלעכט.. 


און אַז ס'יצערעדט זיך אַזױ דער מאָדיש-ייִדישער צעיאַכמער 
וועגן שטייגער-באַדאַרף פֿון זיבעציק פֿעלקער -- 

געדענקט זיך נישט מער ס'ביסל ייִדן-באַדאַרף, 

ווערן ייִדן אַזעלכע גרייט צו טראָגן געבעלקער 12 

צו זיבעציק גרויסע, גװאַלדאָװונע פֿעלקער, 

גלײַך גרעסער אין צאָל איז דאָס ייִדישע פֿעלקל 

פֿון אַלע די גרויסע געװאַלטיקע פֿעלקער. 


דער ייִדישער יאַכמער טראָגט ס'קליינע געבעלקל 
און מיינט, אַז ער טראָגט די גרעסטע געבעלקער 
צום װאַזשנע געבוי פֿון די זיבעציק פֿעלקער, 

פֿאַר אייגענעם מלכות -- א ביסל ביטול און חוזק, 
פֿאַר אייגנס-דערגרייכונג --- קילבלעך און לוילעך, 
אָבער פֿאַר פֿרעמדפֿאָלק-דערלײוונג -- געברויזיק ! 


און דער ייִדישער יאַכמער לױפֿט הפֿקר צום מולך. 
אויב מע לאָזט אים נאָר לױפֿן בילעטן צו קױפֿן 
צום גויס פֿעסטיװואַלן װוי דאָרשטיק צו קװאַלן. 

יי 
נאָר דער שרײַבער פֿון שיר איז אויסן מיט זאָגן 
בדרך השיר זײַנע רייד צו די ייִדן 
אַז זי זאָלן פֿאַרלאָזן די וועלטנס יאַרידן 
(צי זיי הערן שוין יאָ וי די רייד מײַנע זידן, 
אַ ייד װאָס האָט ליב זײַנע גופֿישע ייִדן: 
אַז דער העכערער שׂכל אין זי זאָל שוין טאָגן 
איידער סע רינט בלוט אויף ס'נײַ און געװואָי און געקלאָגן. 


2 שטאַנגען, שינעס, אָנהאַלטן, 

מיר האָבן פֿיל צו פֿאַרלירן און פֿיל צו פֿאַרמאָגן; 
אַן עול-מלכות פֿון סיני --- ביז סיני צו טראָגן, 


הײַנט איז נאָך צײַט און מיר האָבן די ברירהס: 
גראָבן ברינעמער ואַסער אויף אייגענע ערדן, 
אָנזאַמלען תּבואות, ירקות און פּירות. 

און אָנזאַמלען אײַזן און גוטע מעטאַלן, 

און עפֿענען אונטערערדישע, נבֿואהשע קװאַלן. 


און היטן די צונגען פֿון איבערמאָס-פּלױדער: 


און ס'וועט זײַן, אַז מיר װעלן ווערן באַפֿאַלן 

פֿון איסלאַם צי פֿון צלם -- װעלן מיר שטויסן די באַלן 
פֿון פֿײַער אַנטקעגן די שׂונאים, און שאַלן 

אַ יהושע-בן-נונישע שאַלונג און קנאַלן -- -- 


הײַנט, הײַנט איז נאָך צײַט, מאָרגן קאָן שפּעט זײַן 
און שפּעט זײַן הייסט: גרױל זײַן און בייזע פֿאַרלענדתג, 
װײַל פֿאַרשפּעטיקטע ייִדן, גאָט ליידיק פֿון אייגנס, 

מיט האַרץ און מיט פֿרעמדװעלטן-געשטויגנס 

און אַ רוט , אייגענעם הײיליקן? ערדרונד פֿאַר די אויגן, 
מיט גרויסער פֿאַרבלענדונג, 

שטיין װײַטער געבויגן -- 

איז די ענדלעכע ענדונג, 

די ענדלעכע ענדונג! 


הערט, ייַדן, בײַ צײַטנס, די רייד, מײינע ייִדן : 
ס'איז די צײַט אַקער-אײַזנס און שװערדן צו שמידן. 
לאָזט די זיבעציק פֿעלקער אַלײן אויף יאַרידן. 

אײַלט אײַך. קומט, זאַמלט די כּוחות אַהיים צו! 
איידער ס'וועלן אַקעגן אױפֿבליצן 

די שרעקלעכע אותיות: כּלו כּל הקיצין -- -- == 

עס װאַקסן טיף אַרײַן אין מיר די סאָסנע-דעמבע-בערעזע-ביימער 

װאַלד-אױס, װאַלד-אײן, מיט ייִדישער באַקרעפֿטונג אַ געהיימער... 

געדופֿט און טעם פֿון פֿײַגן, און פֿון באָקסערן, און טריפֿנדיקע 

פֿון קאָרע קאַליפֿאָניע. 

ביימער-גופֿים װאַרעמע, וי פֿידלען אין דער זון, 

און צװײַגן-סטרונעס אָנגעצויגענע צום ניגון, 

און אַלע די ווערבעס בײַ פֿאַרנאַכטיקע בבֿל-טײַכן 

צום װאַסער-געגיי געבויגענע. 

איך, וי עפּעס עמעץ, יאָ דער זעלביקער, צי אַן אַנדערער. 

גײי-פֿאַרבײַ, גיי-אַרײַן אין זיי,. הער אַלע פֿײיגל די פֿאַרפֿלױגענע: 

--- ווו זײַט איר, ייִדן טײַערע אַהינגעקומען? 

און כ'טו שמעקן צו די וועלדער און געװאַסערן: 

כוואַליעס װאַלגערן איבערהיפּן איינע די אַנדערע. 

אפֿשר ווילן זיי אַנטלױפֿן פֿון די דאָרטיקע מקומות ?! 

די צײַט דאָרט האָט זיך אָפּגעשטעלט: קפֿאו תּהומות בלבֿ ים... 

וי אין חומש שטייט, 

באַזײט, באַזײט, בײַ יעדן שיידוועג שטייט אַ נאַקעטער געשטיין; 

זייער יאָסל פּאַנדרע, 

דער הווה זאָ, װוּ ס'ישטייט מײין הויז, האָט קיין שייכות נישט 

צו יענער צײַט, װאָס שטייט פֿאַרקילט, פֿאַרקױלט אין זומפּן בלוט, 

און מע הערט נישט דאָס בלחש-קול אַ ייִדס: -- אָ גאָטעני 
באַהיט און באַהיט ! 

איך ווייס אָבער, װאָס קיינער טראַכט נישט דאָ: 

אַז יענע װאַלדונג און געװאַסער-צײַט איז עפּעס אָנגעלאָדן 

מער פֿון אַלע תּהומות: אָנגעזאַמלט קראַפֿטאַטאָם: 

װועלט-אָנגעזױפֿטע ייִדיש מאַרך-און-בלוט-און-קלאָג, 

מיט ביר און אַָקעװיט, און הערצער רויקע מיט בראָם, 

וועט אױפֿגעשפּרונגען ווערן פּלוצעם וי אַ מכּה 

און נישט וויסן קענען דעם באַטײַט; 

אַז דאָס איז ייִדנס-אומגליק-אױפֿרײַס: אונדזער-יענע-צײַט, 

װאָס איז שטיין געבליבן אײַטערדיק פֿאַרפֿרירט., 

בײַ יענע װועלדער און געװאַסערן, און ס'האָט געדאַכט זיך : 

-- ס'איז זייער װײַט! 

און איך ---: בין אָנזאָג דאָ אין לשון-קודש-אותיות, 

די צוויי און צװאַנציק, וויי-און-וויגד, 

אַז דאָס װעט קומען דער שװואַרץ-:שבת אויף די גוייִם בלינך, 

װײַל סימוז קומען!. 

איידער ס'קומט דער נאַכטטאָג אויף אײיראָפּעס צלם-לענדערס . 

זון טאָג, 

הער איך דאָ בײַם שרײַבן אָט דעם שיר: 

טיגערן און לייבן ברומען 

שטאַרקער פֿון אַטאָמען-צאָרנס; 

אין יענע וועלדער בלאָזן עס שוין יעגערס ווילדע האָרנס ! 

אונדזערע אותיות גליען וי פֿאַר אַ גרויסער שׂריפֿה -- -- -- 
ירושלים עיה"ק, ת"ו, כ"ה מרחשון תשפ"ו 


ה ליויק 
ליד צו עניוות 


מײַן האַרץ איז אין מזרח און איך בין אין מערבֿ -- 
ויהודה הלויס עלעגישע ווערטער: 

פֿון יענע טעג אָן ציט דעם מערבֿ צום מזרח, 

זאָל דוכטן, אַ חתן װאָס זוכט זײַן באַגערטע, 


ער זוכט און געפֿינט זי. זי גייט אים אַנטקעגן, 
באַגלײיט פֿון אַ פֿידל און זוניקע טאַצן, 

און פּלוצלינג -- אַ האַנט גיט אַ שלײַדער די פֿידל 
און איינע נאָך איינע די סטרונעס צעפּלאַצן. 

און באַלד, אומגעריכט, טוט אַ בלענד פֿאַר די אויגן 
די שווערד די גן-עדנשע פֿלאַמיק, צװישאַרפֿיק; 

און נאָך אומגעריכטערער אַ האַנט טוט אַ ציטער 
און דין-װײַסע פֿינגער צעשפּילן זיך האַרפֿיק, 


און גלײַך נאָך דער האַרף -- אַ געליאַרעם פֿון טרובעס 
און ס'רײַסן זיך אויף זיבן-פּויקיקע תּהומען, 

דער חתן פֿאַלט-צו צו די טריט פֿון דער כּלה 

און שלינגט-אלין די שײיַן פֿון איר ליכטיקן נאָמען, 


די כּלה, אין פּחד, צעשפּרײט אירע אָרעמס, 

זי וויל עפּעס זאָגן, געפֿינט קוים די ווערטער, ' 

זי בענקט נאָך דער פֿידל, װאָס גייט-אויס אָן סטרונעס 
אויף שטיין און אין זאַמד, װוּ עס קניט איר באַשערטער, 


זי זאָגט מיט געפֿליסטער: -- אויף וועגן פֿון ציון, 
אויף בערג פֿון יהודה, מײיַן פֿרײַנד, זײַ באַשײידן, 
האַלט-אײיַן אַלע פּויקן, אַפֿילו דײיַן אָטעם, 

בײַם קומען צוריק צום פֿאַרלאָזטן גן-עדן, 


פֿאַרגעס ניט אין יאָרן פֿון וויסטע פֿאַרראַטן, 
פֿון װעלפֿישע אָנפֿאַלן מיך צו פֿאַרצוקן, 
פֿאַרגעס נישט מײַן צער צוליב אייגענע װײַטע, 
װאָס זײַנען געשטאַנען צו מיר מיטן רוקן. 


צו אױפֿשטעלן ווידער די פּראַכט פֿון בית-דוד 
זאָל קומען אַיעדער. אַװדאי, קומט אַלע! 
נאָר היט דאָס עניוות און יראַת הכּבֿוד 
פֿון זינגער פֿון ,ציון הלא תּשאַליי. 
ניריאָרק 1963 

יעקב פרידמאַן 


כלה-טאַנץ 


טל 26 


כּלה-טאַנץ, 

צי טױיטנטאַנץ? 

ווער וויינט אין טאַנץ 
פֿאַרריגלט ? 

איך בין דער טאַנץ, 

אַליין דער טאַנץ 

און דער טענצער אינעם שפּיגל. 


כּלה-טאַנץ, צי טױטנטאַנץ? 
קיינער טאַנצט ניט, קיינער. 
פֿאַרגאַפֿט, אין שקיעה-גאָלד, 
שטייט אָדם צווישן ביימער. 
אָדם הראשון פֿון אײביק אַזױ, 
אַן איינציק-איינציק-איינער. 


ער איז איך און איך בין ער 

אין טיף פֿאַרשנײטן ווינטער. 

איז וועמענס אויג גאַפֿט פֿאַרטרערט 
אויף אָדמען אַרונטער? 


יט 


וועמענס דאָס אויג, 
אין שניייקן בלאָ? 
מײַן האַרץ, מײַן האַרץ 
וויל מורמלען: -- דו. 
צו עמעצן מורמלען: 

--- דו, דו, דו, 
נאָר מײַן רוף, אין שניייִקן בלאָ, 
וי פֿױגל, מיט פֿלאַמיקע פֿליגל, - 
צעזעצט זײַן געשטאַלט אין פֿראָסטיקן שפּיגל, 


ווער איז דאָ שפּיגל, 

און וער איז דאָ איך ? 

וי אַ טויכער, צום ים-דנאָ, 
טויך איך צו זיך, 
אויסטערליש: איך, איך, איך, 
בין אי טויכער, אי פּערל,. 
אי מוזיק, אין דנאָיִקע טיפֿן, 
איך בין שטורעם און שיפֿער 
פֿון אַלע געוועזענע שיפֿן, 


װוּהין זײַנען שיפֿן געשװווּמען ? 
קען זיך קיינער ניט דערמאָנען? 
עמעץ האָט פֿײַער-פֿידלען, 
;ניט-פֿון-דאַנען" 

אין דער שטערן-קאַרעטע 
פֿאַרגעסן אײַנצושפּאַנען, 


שיגעון-טאַנץ פֿון טומאַגען, 
מוזיק! מוזיק! מוזיק ! 
אַליין בין איך שיגעון-טאַנץ 
פֿון טומאַנען, 

אַליין די פֿײַער-פֿידלען 
;ניט-פֿון-דאַנען", 


מיך האָט עמעץ פֿאַרגעסן 
אין דער שטערן-קאַרעטע אײַנצושפּאַנען. 
ניין, איך בין אַלײן דער עמעץ -- 

איך... איך... איךי. 

בלויז איך בין דאָ. 

נאָר מײַן האַרץ, מײַן האַרץ 

וויל מורמלען: -- דו, 

צו עמעצן מורמלען: -- דו, דוי דוֹ -- == -= 
נאָר מײַן רוף, אין שניייקן בלאָ, 
וי פֿױגל מיט פֿלאַמיקע פֿליגל,. 
צעזעצט זײַן געשטאַלט 

אין פֿראָסטיקן שפּיגל 

פֿון ווינטער... | 

איז וועמענס דאָס אויג ? 

איך בין אַליין דאָס אויג, 


װאָס קוקט אויף זיך אַרונטער. 
תל'אָביב 967' 


ברכה קאָפּשטיץ 


ביי דער װאַנט 


כ'האָב געקושט די פֿאַרטריקנטע טרערן, 
װאָס גלאַנצן אין בראָנדזענעם שטיין, 
כ'האָב געפֿילט -- | 

מײַנע ליפּן צעקושן זיך 

לעבעדיק 

מיט דורות געזאַנג, 

מיט דורות געויין. 


כ'האָב געקושט די פֿאַרטריקנטע טרערןי 
װאָס גלאַנצן אין בראָנדזענעם שטיין -= 
כ'האָב ניט געװוּסט, אַז איך װייןײי . 

אַזאַ פֿרײד -- : 
האָט געשפּרודלט פֿון בלוט.,, 
אַזאַ ‏ טעם פֿון אַ קוש 
קאָן נאָר פֿילן 
אַ מלך, 
װאָס קושט זיך מיט גאָט.., 
ניוייאָרק 1968 


יעקב-צבי שאַרגע? 
אין סיני 


אֹ 


כ'בין דײַן גאַסט און דײַן אייביקער גייער. 
דײַן אומענד האָט תּמיד מיך געשראָקן, 

צי װאַרפֿסטן ניט אַ נעץ פֿאַר מײַנע פֿיס, 
הײַנט, אַז דו ביסט אַרײַן אין מײַן זײַן 

און די שטראַלן װאָס בראָטן מײַן הויט, 
זײַנען גאָלד צעגאָסן אין פֿאַנען 

וואַשן דײַנע ליכטער דאָס זאַלץ פֿון מײַן אויג 
און מײַן װאַכזאַמקײט דערגייט צו מדרגות. 
איך בין װאַך, וי מײַן זיידע צו תּיקון-:חצות, 
אַן צדות -- 

דײַן פֿלאַמיקע זון װאָס ברענט-אויס יעדן אות 
און שרײַבט נײַע געבאָטן. נאָר 

ס'האָט נאָך קיינער ניט פֿאַרבאָטן דעם חלום 
צו לױפֿן איבער פֿאַרשאָטענע וועגן -- 

בין איך איצט געקומען דיך פֿרעגן: 

צי וווינט נאָך אין דיר דער גאָט, 


אין דעם אייגענעם לאַנד 


װאָס האָט משהן געגעבן די לוחות 
און אַליין זיי צעבראָכן ? 


ב 


מײַן האַרץ ווערט צעשטאָכן פֿון דײַנע שטראַלן 

און רופֿט מיך צוריק צו דעם חומש, 

גייט-אויף דען אין מדבר אַ זעונג 

און מײַן אויג איז פֿאַרמאַכט, פֿאַרשלאָסן ? 

אַמיין די ווענט, אין וועלכע דײַן בילד איז פֿאַרקגאָטן, 
זײַנען לאַנג שוין פֿאַרװיסט, פֿאַרחרובֿט, 

לױיפֿט מיר אַנטקעגן אַ ריצין-ביימל -- 

אַ הירש אויף אַ היגל, 

און עס פֿאַלן-אַראָפּ פֿון וויי מיר 

די פֿליגל, 


ג 


עס הויערן אין מיר די װײַטן און די נאָענטן -- 
דײַן רחבֿות, דײַן גרוי, דײַן געל, 
דײַן פֿאַרבלענד, 
שוין אין פֿריצײַט נאָך דיר כ'האָב געבענקט, 
נאָר דו ביסט געבליבן מיר װײַט און ניט דערקענט 
ביז הײַנט נאָך דײַן סוד, 
בין איך פֿון אַלע ערגעצן געקומען אַהער דערקענען 
מײַן גאָט, 
פתח-תקוה 1971 

מ. חסיד 

א שטערן בענקט אַהיים 


בשעריך -- 

אין דײַנע טויערן 

האָט מײַן ייִַדיש פֿרום געכאַפּט אַ שמועס 
אויף לשון-קודש 

מיט דורותדיקע מויערן, 


ירושלים, שטאָט פֿון שלום, 
בשעריך 

האָב איך מיר אױסגעכּשרט 
הײַנט 

מײַן חלום, 


בשעריך -- 
אונטער מײַנע גלותדיקע פֿיס 
אַ ציטער האָט געטאָן דײַן ערד, 
בנאמנות, 
דאַכט זיך, אַז זי האָט 
נאָך פֿריער פֿון מיר 
דאָס קול פֿון שופֿר 
שוין דערהערט, 
מאָנטרעאָ? 

מלכה לאַקער 
אין צייכנס װאָס זיינען אײינמאָליק... 


דער מילשטראָם פֿון יאָרטױזנטער עגבערט זיך צו דיר, ירושלים, 
דער שווינדל פֿון איבערקערענישן, דער מדבר, 

דער כליפּ פֿון חסד און דאָס גרויסע פֿאַרציטערט וערן -- 
פֿלאַטערן פֿרײַ איבערן לאַווע-געבערג 

און פֿאַרטיליקן דײַן שטילקייט, ירושלים, 


דער מדבר קומט צו דיר צו גאַסט 
און לייגט אומרויק זײַן חותם פֿון דערמאָנען 

אויף דײַנע גלידער, 

דער מדבר איז דיר נאָענט, װי דאָס געשטיין װאָס איז אין דיר, 
שטיין, שטיין, 

גרויס און קליין, 

שטיין גרוי, און ראָז און װײַס, 

הייס זונליכט בלענדט, 

און ברײיטהאַרציק שיט דער הימל בלױי 

פֿון זײַן װײַטן פֿירמאַמענט, 


צעשויבערטע איילבערט-ביימער שטייען אײַנגעשפּאַרט 
אַנטקעגן ווינט. אַנעמאָנעס : שפּרינגען-אַרױס פֿון אונטער געשטרויך 2, 
ציקלאַמעס * שטיפֿן מיט דערװײַליקער פֿאַרגענגלעכקײט, 


האָסט זיך אָנגעטאָן אין װײַס און אין גאָלד, ירושלים, 
וי אַ כּלה. מיט בלעטער װאָס האָבן דאָס גאָלד 

אויף רויט פֿאַרביטן און אויסגעליטן, 

און גלײַך ס'װואָלט נעכטן נאָך געווען 

נאָוועמבער איז אין שטאָט, בלעטער פֿאַלן, 


? רויזן-בלימלעך. --- * קוסטן. -- * דעקאָראַטיװ געװויקס, 

און גלײַך ס'װואָלט נעכטן נאָך געווען 

שפּראָצט באַנײַטע גרין אין יעדן מין 

פֿון אונטערן געשטיין, גלײַך ס'װואָלט נעכטן נאָך געווען. 

גרינען מירטן אויף דער כּלהס שטערן. 

דער ראָזער שטיין לעבט פֿון נעכטן נאָך, 

שפּינט מיט אונדזער געביין די לעגענדע פֿון אונדזער זײַן.. 

און דעם האָניק װאָס טריפֿט פֿון די מויערן 

פֿון סטעלניק + --- האָט די זון געזאַמלט, און שטראַלט אים 
אויס פֿון זיך, 

אין װאָכנטאָג, אין ראש-חודש, און אַפֿילו אין רעגנצײַט 

פֿאַר די טויערן פֿון ירושלים, 


אין די מאָרגן-רויטן פֿון באַגינען 
מיטן גרוי געשטיין װאָס באַדעקט די אײבערפֿלאַך, 
דער לאַװוע-:באַדעקנס, װאָס איז שולט איבער די בערג -- 
פֿון װאַנען נעמט עס זיך, װאָס עס ענטפֿערט אויף יעדן גלעט 
פֿון מײַן אויג, 
און אויס יעדן פֿילטער, װאָס די זון שיט-אויס, 
ווען די זון איז נאָענט און ווען זי איז װײַט, 
און בליט-אויף צו מאָל אין גאָלד, 
און אין ראָז, װוי אַ רויז, 
און לעשט זיך אויס אין רעגנצײַט? 


וי דו לעבסט און וי אייביק דו ביסט, ירושלים! 

די פֿאַרקניפּטע פֿינגער פֿון דײַנע צװוליגן, 

זײַנען איבערגעשטאַנען די באַשעדיקונג פֿון ווינט 

און זיך באַהאָפֿטן מיטן געשטיין 

און אָנגעצײיכנט היעראָגליפֿיש 

דײַן נעכטן, דײַן אַצינד, אין צייכנס װאָס זײַנען אײינמאָליק, 
ירושלים 


? (אין דעם פאַל: סימבאָליש) האָניקיאוצר, 


84 אין דעם אייגענעם לאַנל 
מאיר חרץ 
מיין ליד 

מײַן ליד איז אַ טראָפּן אין ים פֿון געזאַנג, 
אין ים װוּ די כװאַליעס רוישן, 
מײַן ליד איז געזונגען געװאָרן שוין לאַנג 
בײַם ניל נאָך, אין ארץ גושן, 

מײַן ליד איז נאָך פֿאַר אונדזער קנעכטשאַפֿט געווען 

נאָך פֿאַר אונדזער גיין קיין מצרים, 

מײַן ליד האָט נאָך יעקבֿס חלום געזען. 

מלאָכים אין הימל אין פֿרײַען. 
מײַן ליד איז אַ טראָפּן אין ים צי צוויי, 
אַ גילגול פֿון ווערטער, סטראָפֿן - 
דער לעצטער גילגול -- אַ ביסעלע שניי 
אין ים פֿון שניי אױפֿן צפֿון. 

פֿאַר יוספֿס גרויסקייט האָבן באַצאָלט 

די ברידער בײַם קנעטן ציגל 

און איך, זײַן אייניקל, גיי אָפּגעגאָלט 

אויף טויזנטער מײַל פֿון זײַן וויגל, 
און מיך, זײַן אייניקל, טרײַבט מען פֿאָרױס 
און כ'טאָר נישט קוקן אַהינטער, 
און גאַנצע װאָכן כ'זע נישט קיין הויז 
אַרום-און-אַרום איז ווינטער. 

און זינגען טאָר איך אויך נישט סתּם 

מײַן האַלדז פֿאַרן ליד איז אַ שטליגל 

נאָר ס'רוישט אין קאָפּ אַ געזאַנג װי אַ ים 

און דעקט זיך צו מיט מײַן שװײַגן. . 
מײַן ליד איז אַ טראָפּן אין ים פֿון געזאַנג, 
אין ים װוּ די כװאַליעס רוישן, 
מײַן ליד איז געזונגען געװאָרן שוין לאַנג 
בײַם ניל נאָך, אין ארץ הגושן. תל'אָביב 1972 

צוריק צום ים 


אנ יי 


האָט זיך ווידער כּנרת געפֿעדערט פֿאַר טאָג, 
איר פֿאַרשלאָפֿענער פּנים שוין טוט זיך אַ יאָג, 
איר זוים אַ פֿאַרשטיפֿטער האָט ווידער פֿאַרלאַנג 
צו שפּילן װוי נעכטן איר מאָרגן-געזאַנג,. 
שװאַנען געבונדענע פֿלײַסן זיך שנעל 
דערגרייכן דעם הימל, װאָס ווערט איצטער העל. 
כוואַלעלעך-עופֿעלעך שפּרינגען בײַ ברעגן, 
פּלוצלינג די זון קוקט זיי אָן פֿון אַנטקעגן.. 
ווערן רוקנס פֿאַרװאַסערטע גאָלדיק צעשײיַנט: 


ס'הייבט-אָן ווערן הײַנט, 


האָט זיך גרויזאַם פֿון ערגעץ אַ װאָלקן באַװיזן, 
פֿאַרשלונגען די זון און די גלאַנציקע שפּיזן. 

האָט מער שוין כּנרת דעם טאָג ניט באַגערט... 

די כמאַרע די בייזע האָט דעם יום-טובֿ פֿאַרשטערט. 


שווימען קראַנצן גלאַנצנדיק, 
קרעלן װײַס אויף בלוֹי. 
באַצירן זיי וי טאַנצנדיק 


דעם ברעג מיט שנירלעך טוי. / 


דאָס פֿלעכטן קרוינען זיי האַלב 
רונד, 
ברויזנדיק צעקאַמט, 


--- 1 דידי 


פֿאַרשענערן דעם געלן גרונט 
פֿון װײַטן, לאַנגן זאַמד. 


און אייגנטלעך װאָס וויל דען איך 
אין בעסטע נעכט און טעג? 


פֿון דורותדיקע אוצרות ליכט 


צו פֿלעכטן צירונגען געדיכט 
פֿאַרן װײַטן, לאַנגן ברעג, 
השרון, כ"ה חשון תשל"א 


מלך ראַוויטעש ירושלים 1959 -- מאָנטרעשָל 
פון ,קול קורא במדבר" 


ברודער מײַנער, אויך דו, 

ברודער קינד פֿון כּשׂדים אור -- 
ישמעאל, אויך דו, 

זון פֿון אַבֿרהם קום נענטער, 


דערלאַנג מיר די האַנט! 

אויך איך, וי דו, בין אין די אַלע 

טויזנט, טויזנט, טויזנט און איין טויזנט יאָר 
געווען אין דער מדבר, 

אויך מיך, װוי דיך, 

האָט אונדזער פֿאָטער, 

דײַן פֿאָטער, מײַן פֿאָטער, 

אין דער מדבר געשיקט און געלאָזט דאָרט אַלײן, 
מיט דיר אָבער האָט ער דײַן מאַמען געשיקט -- 
הגר, דײַן טויזנטער יעריקע מוטער, 

אויף אירע אָרעמס האָט זי דיך אויסגעוויגט -- 
אויף איר האַרץ האָסט דו אויסגעוויינט דײַן געוויין. 
אָבער איך בין אַלע די טויזנטער אאָרן 

געווען אין גאָטס מדבר -- וועלט -- 

אַליין און אַלײן און אַלײן. 

אַליין מיט מײַן נאָמען און גורל 

ישׂראל, 

אַליין מיט אַלע מזלות און מיינען 

אין אָט דעם נאָמען ישׂראל פֿאַרהױלן 
מדבר-אײַן,. מדבר-אויס -- 

אַשור און בבֿל, און יוון און אדום און ספֿרד און אַשכּנז -- 
ביז דעם לעצטן מדבר-מזבח -- פּױלן 

און קיין מאַמע אַרום -- 

קיין עם, קיין אם, 

צו הערן מײַן איינזאָם וויינען. 





שאול ראַסקינס בילד, װי ידן זײַנען אַרױס 
פון מצרים, ;ביר חזקה ובזרושע נטויה".., 


בון צּיין א באגליקטער 

איך קער זיך איצט אום 


איך קער זיך איצט אום 

פֿון מײַן פּײַן אַ באַגליקטער, 
מיר האָט זיך באַװויזן 

דער יורש פֿון ריזן: 

מײַן דעמב -- אַ צעפֿליקטער, 
װאָס פֿלאַטערט אין שטורעם, 
זינגען זײַנע פֿײיגל שטום 
באַזונט פֿון יסורים, 


אין פֿאַריתומטן שװײַגן 
קראַכן ריזיקע צװײַגן, 

װאָס ס'רײיסט זיי און שינדט 
פֿון זײַן קערפּער דער ווינט, 


די אין ליבשאַפֿט געהיטע, 

-- אַשר טפּחתּי ורביתי:! -- 
פֿאַרלאַכט און באַשמוציקט 
פֿאַרשװינדן געשווינד. 


צאַפּלט נאַקעט פֿאַרטראַכטער 
מײַן דעמב דער פֿאַרלאַכטער: 
ספֿעלן צװײַגן? ס'פֿױלט אַ שורש? 
נאָר פֿון דעם װאַלד אַ יורש! 
װאָס איינזאַם:געבוקטער 

אַלץ גלײיביקער צוקט ער, 

און דערהייבט זיך אין שטורעם, 
וי פֿון האָפֿענונג אַ טורעם, 


צװישן מאָסקװע און ירושלים, תמוז 1962 


אַברהם סוצקעווער 


פארליבטע 


אויף די פֿעלדזנװענט פֿון עיר:הקודש 
טראָגט אַ בחור אַ פֿאַרװונדיקט מיידל, 
ווי אַ הירש אַ רויזנקוסט אויף הערנער. 

- לבֿנה קלײַבט די טראָפּנס טריט בײַ טריט, 


ז(מגילת איכה ב', כ"ב) ,די װאָס כ'האָב געצערטלט און אויפגעבראַכט? 


(יהואָש). 

דער בחור זינגט דעם פּאַרטיזאַנער-הימען 
די פֿעלדזן פֿון יהודה זינגען-מיט, 


די מיײידל-אָרעמס -- אַרום האַלדז פֿון בחור, 
אמתדיקער: אַרום האַלדז פֿון שטאַם, 

איר בליק -- 

דער ניגון פֿון די בערג און טאָלן 

וועט אין אונדזער אַפֹּל זײַן פֿאַרהיט, 


דער בחור זינגט דעם פּאַרטיזאַנער-הימען. 
דער מיידלס טויטע ליפּן זינגען-מיט, 
1948 


אַריה שמרי - 
לאָז:איבער א טרער אין דעם מדבר 


דו, װאָס קומסט פֿון די טאָליקע גרינען. 

פֿאַרשװעך ניט די וויסטקייט 

און װאַרף ניט דעם מדבר די פֿלוכן פֿון שאַנד, 
הייב-אויף דײַנע אויגן איבער נחל פֿון פּאָרן 

און זע זיי, די פֿלאַמיקע גאָרנס, די מצבֿות פֿון יאָרן, 
די בלומיקע בערג אױפֿן ראַנד, | 


דאָס זײַנען די בלומען פֿון מדבר, 

די בערג -- רעגנבויגיק, 

יעדער שטיין +-- טויזנטאויגיק, 

דאָס פֿינקלען די שטיינער מיט אַשן און ביינער 
נאָך וועלטס זינקערליען! 

בערגער נאָך בערגער -- װוּלקאַנען-לוויות, 

דאָ האָבן זיך פֿעלדער צעריסן, 

אין דעם אייגענעם לאַנד 


דאָ האָבן זיך הערצער צעבראָכן, 
דאָ האָבן זיך בערגער פֿאַרביסן -- 

די שפּיצן פֿאַרשטאָכן 

אין געטלעכע פֿלײישן,. 

און עס רינט נאָך גאָטס בלוט פֿון די בערג 
צו טיפֿע מכתּשים 1, 


דו, װאָס קומסט פֿון די טאָליקע גרינען, 

פֿאַרליבט אין געציטער פֿון זאַנגל -- 

זע דאָס געראַנגל 

דאָ, אינעם מדבר, וװוּ קיינער, װוּ קיינער 

האָט נאָך זײַן ברויט פֿון דער ערד ניט געשניטן, 

דער זוניקער פֿלאַם, װוי אַ צונג אין דער מיטן, 

און שטיינער אויף שטיינער --- וי ציינער אויף ציינער -- 
זיי קײַען דאָס צער-ברויט פֿון וועלטס זינקערײַען. 

אויך דו --- פּרוּוו דעם צער פֿון עקרה 

און בראַנדקלעם פֿון יאָרן. 


און איידער דו זעגנסט דעם מדבר -- 
לאָזדאיבער אַ טרער 
אין זאַמדיקן בעקן פֿון נחל פּאָרן. 
עיןךשמר 1958 





1 טאָלן, 


פון פּײַן א באַגליקטער 1 
שמואל איזבאַן 
א שריפה אין יפן 


דערציילונג 


דער ספֿרדישער קװאַרטאַל אין יפֿו האָט זיך געצויגן אַרום די 
אויסגעהאַקטע פּרדסים, צווישן שליימיקע בערגלעך און מוטנע װאַ" 
סער-גריבלעך. די געגנט -- שמאָלע, אָפּגעלעגענע געסלעך. און 
הינטער די געסלעך -- געדיכטע בלאָטעס מיט פֿעטע, ברייטע ריג- 
שטאָקן, װי אַלטע אויסגעטריקנטע קאַנאַלן, פֿאַררײיכערטע באַראַקן, 
צונױפֿגעקלאַפּטע פֿון שװואַרץ געהילץ און צונױפֿגעקלעפּט פֿון פֿאַר" 
זשאַװוערטע בלעכן, האָבן באַדעקט ביידע זײַטן געסלעך. 

משפּחות געפֿלאָכטן און געבונדן פֿון דמשׂק, פֿון ביירוט און 
אַזש פֿון אַרם צובֿא האָבן דאָ פֿאַרכאַפּט דעם קװאַרטאַל כּמעט פֿאַר 
איין יאָר צײַט. די עלטערע ספֿרדים אין די רויטע פֿעסקעס, מיט די 
קאָלירטע געשטרײַפֿטע כאַלאַטן, האָבן נישט געהאַלטן, אַז דאָס אַרי- 
בערקומען קיין ארץ-ישׂראל איז געווען אַ לאַנגע רײַזע פֿון װײַטן 
גלות צום אייגענעם לאַנד, נאָר וי אַ צײַטװײַליק טוישן דאָס ווויג" 
אָרט. זיי האָבן מיט זיך אַריבערגעטראָגן אַהער די היימישע מנהגים. 
מען האָט צעהאָנגען אויף די בײַשטילן, נעבן די פֿאַרגעלטע אויסגע- 
געסענע מזוזות, פּאָדקאָװועס װאָס לײַכטן וי מזלות,. מען האָט געריי- 
כערט בײַ די שװועלן בײַכיקע אַראַבישע נאַרגילעס. אָן אײַנזען האָט 
איין משפּחה באַרעדט די צווייטע און דאָך האָבן אַלע צוזאַמען זיך 
גוט פֿאַרטראָגן. אַפֿילו די זעלביקע פּרנסות האָבן דאָ געהאַט אַ גאַנג, 
פֿון קופּער-שמידן, גאָלד-גראַװירערס, מאַרקהענדלערס, פֿון זײַד ביז 
שיכפּוצערס. די אַריבערגעקומענע ספֿרדים האָבן נאָך נישט באַװויזן 
רעכט זיך אײַנצופֿונדעװען, וי דאָס יונגװאַרג איז שוין געשטאַנען 
אין שידוכים. יונגע פּאָרלעך האָבן געקינדלט און זיך געמערט. דער" 
װײַל איז דאָס פּלאַץ ענג געװאָרן פֿאַר די צוויי הונדערט משפּחות, 
האָבן טייל זיך גענומען אָרױסרוקן פֿון תּחום, אָ פּאָר גאָסן װײַטער, 

צו די געמויערטע הײַזער, װאָס זײַנען געווען געדיכט באַװױנט פֿון 
אַשכּנזים, | | 

דאָ, צוישן די געמויערטע געבײַדעס, האָבן די ספֿרדישע אייג- 
וווינערס זיך נישט געקענט פֿאַרטראָגן מיט די אַשכּנזישע שכנים, 
נישט דאָס לשון, נישט די פֿירונג, אַפֿילן ניט די מאַכלים האָבן זי 
געקענט פֿאַראײניקן. דער ;פּוילישער" צי ,רוסישער" ייד האָט נישט 
פֿאַרנומען דעם ריח פֿון די געדעמפֿטע ,פּיטעס* און געזויערטע פֿע- 
פֿערלעך, און דער פֿרענק. דער ספֿרדי, האָט זיך געכאַפּט פֿאַר דער 
נאָז בײַם בלויזן קוקן אויף די זיסע פֿיש און געפּרעגלטע קאָטלעטן, 
װאָס דער ,מאָסקאָבישער* : שכן האָט צוגעגרייט. 

די משפּחה יום-טובֿ סאַפּורטאַ, געריבענע פֿרוכטהענדלערס, 
װאָס האָבן פֿריִער געפֿירט דעם מסחר אין סיריע אויף א ברייטן 
שניט, צעפֿירנדיק וועגענער מיט פּירות איבער די אַראַבישע דער- 
פֿער, האָבן דאָ געטראָגן אַ טיפֿע שׂנאה אויף די אַשכּנזים, געהאַלטן 
אַז דער מצרי און דער סיריער דאַרפֿן מיט די מערבֿ-ייִדן קיין מגע- 
ומשׂא נישט האָבן, און ווען ס'האָבן אױיסגעבראָכן די אומרוען, אַראַ- 
בישע כּנופֿיות האָבן באַשאָסן די ייַדישע פּונקטן -- האָט דער אַלטער 
סאַפּורטאַ אױיסגעטײַטשט, אַז ס'אומגליק קומט פֿון די אַשכּנזים, פֿון 
די אָנלױפֿערס, פֿריִער האָט דער אַראַבער נישט פֿאַרריסן דעם קאָפּ, 
מען האָט זיך מיט אים פֿאַרטראָגן. די טבֿע בײַם מאַכמעדאַנער איז 
שלום --- דורכקומען מיטן בײַװױנער., 

דער אַלטער יום-טובֿ סאַפּורטאַ אַליין, אַ צעפֿלײישטער גבֿר, אַן 
אַלמן, װאָס האָט צו די שישים מער נישט צעפֿירט קיין פּירות און 
גרינסן, שוין יאָרן געבטלנט -- האָט נישט געהאַלטן פֿאַר קיין חטא 
זיר צו מישן מיט די מוסולמענער. ער איז געזעסן אין די אַראַבישע 
טרינקשטובן, האָט געזופּט טערקישע קאַװע, פֿיל געזויגן די נאַרגילע- 
שלויך און געשפּילט װערפֿל. דערבי איז ער געווען אַ למדן. ער 


רוסִישעֶר. 

האָט געקענט אויסגעבונדן דעם קאָראַן און געזאָגט פֿון אױיסנװייניק 
פּסוקים פֿון דער סוראָ. ער האָט זיך אַפֿילו געמאַכט אַװעקקוקן, װאָס 
זײַן טאָכטער מזל גייט-אַרום מיט אַן אַראַבער, דאָס האָט פֿאַרדראָסן 
דעם איינציקן זון סימן-טובֿ, װאָס דער טאַטע איז אײַנגעטונקען אין 
דער מוסולמענישער ועלט, גלײַך ער װאָלט נישט געזעסן אין יפֿו 
נאָר אין דמשׂק. סימן-טובֿ האָט געהאַט אַ חשד, אַז דער דאָזיקער אֵל- 
טער קען אַ ליאַדע טאָג פֿאַרװאַרפֿן אויף זיך אַן אַבאַיע; אױפֿן קאָפּ -- 
אַ קאַפֿיע און זיך אָנשליסן אין דעם מופֿטיס חבֿרותא. דערפֿאַר האָט 
ער אים געסטראַשעט אַרײַנצוזעצן אין אַ מושבֿ-זקנים, װוּ ער װעט זיך 
מוזן באַגעגענען יעדן טאָג, פּנים אל פּנים, מיט אַשכּנזים. מזלס נאָכ- 
לױפֿער, דעם אַראַבער, װועט ער, סימן-טובֿ, אָפּרױמען. דעמאָלט האָט 
דער אַלטער יום-טובֿ, װאָס איז געווען משוגע פֿאַר זײַן בת-יחידה, 
געמוזט נאָכגעבן. איינס האָט ער אָבער אויסגענומען בײַם בף ער 
זאָל מעגן זיצן אין די אַראַבישע טרינקשטובן, און אַז די אומרוען 
האָבן אױיסגעבראָכן, יאַהוד-מאַכמעדאַנער האָבן זיך נישט געטאָרט 
באַגעגענען, האָט יום-טובֿ סאַפּורטאַ זיך קיין אָרט נישט געפֿונען, 
גאַנצע טעג איז ער געזעסן פֿאַרשפּאַרט. געפּיפּקעט די נאַרגילע, 
געשאָלטן דעם ענגלענדער, װאָס דרייט-אָן אַ מלחמה צווישן ביידע 
פֿעלקער און אויסגעקוקט אויף דעם טאָג, ווען ער װעט קענען זיך 
צוריקקערן קיין דמשׂק, װוּ ס'רעגירט דער פֿראַנצױז ביד חזקה. 

דערװײַל האָט סימן-טובֿ אַלץ נישט שלום געמאַכט מיטן אַראַ- 
בישן שטום-אײיַנגייער, מיט כאַלילן, ער האָט געריסן די שװועסטער 
פֿאַר די געקרײַזלטע צעפּ, נישט איין מאָל האָט די דערװאַקסענע מזל 
פֿון אים באַקומען אַ ,פֿאַלאַקאַ*; צען בײַטשנשמיץ אױפֿן הינטער-חלק, 
די פֿאַרליבטע מזל האָט אַלץ צוגענומען שװײַגנדיק. זי האָט זיך גע- 
שיצט קעגן דעם ברודער מיטן פֿאָטערס גרויסע רחמים-אויגן. באַ- 
האַלטענערהייט זיך װײַטער געטראָפֿן מיט כאַלילן און צו דער שטוב- 
מלחמה האָט קיין סוף ניט גענומען 

אין איינעם אַ תּמוז-פֿרימאָרגן האָט דער טומל בײַ די סאַפּורטאַס 
אױפֿגעװעקט דעם גאַנצן הויף. די קולות האָבן זיך געריסן פֿונעם 

אייבערשטן גאָרן. שכנים, ס'רובֿ אַשכּנזישע משפּחות, האָבן אױפֿגע- 
פּראַלט די פֿענצטער. נישט אױסגעשלאָפֿענע מאַנסבילן אין די תּחתו- 
נים, צעשויבערטע װײַבער אין שלאָפֿקופּקעס האָבן אַרױסגעשטעקט 
די קעפּ דורך די אױפֿגעריסענע לאָדנס: 

--- װאָס פֿאַר אַ גװאַלדן ? 

-- אַ באָמבע? 

--- מאַמעלע; די אַראַבער האָבן ווידער געװאָרפֿן אַ באָמבע ! 

--- אונדזער שכונה ? איז אײַנגעשטעלט! -- האָט אַ ייִדענע 
אויסגעקוויטשעט אַ יללה -- יעדן טאָג באָמבעס, יעדן טאָג איבער-. 
פֿאַלן,.. מען װעט אונדז דאָ אַלעמען אויסשעכטן! 

--- ווער באָמבע ? װאָס באָמבע? -- איז פֿון טויער אַרױסגע- 
קראָכן מיט אַ געשריי משולם, דער הױפּטשוסטער, אין אַ פּאָר בלויע, 
ברייטע הויזן אַריבערגעצויגן מיט אַ סוועטער --- װוי קומט דאָ אַהער 
אַן אַראַבער מיט אַ באָמבע? קוקט בעסער איבן! -- האָט דער 
שוסטער געטײַטלט צום אייבערשטן גאָרן -- דאָרט לאָזן זיך הערן 
אונדזערע אייגענע פאַראַבערײ, די פֿרענקן, די בני-סאַפּורטאַ. מען 
שלאָגט די שוועסטער. 

--- אַזױנע פֿרענקן, אַזױנע אַזיאַטן! --- האָט אַ בלאַס װײִַַבל גע- 
שטורעמט פֿון אַן אָפֿענעם באַלקאָן --- דאָס האָט קיין ייִדישן אָדער 
נישט אין זיך. צו שלאָגן אַן אייגענע שוועסטער. אַ יתומה! 

-- װאָס דען? גלעטן דאַרף מען זי ? אַז די בתולה טליקעט זיך 
אָרום הײַנטיקע צײַטן, ווען מען הרגעט אונדז, ווען מען שׂרפֿעט 
אונדז, מיט אַן אַראַבער! װאָס -- האָט משולם זיך צעשמייבלט -- 
ס'פֿעלן ייִדישע קאוכאַזשאָרן* 15 | 

--- סיפֿעלן, משולם, אַװודאי פֿעלן ! --- האָט אַ שכן אַרױסגעקרײט 
פֿון אַ פֿענצטער --- אויף אַזאַ פּרי װעט זיך קיינער נישט לאַשטשען. 

--- טאַקע אָפּגעפּסקנט וועגן וועמען צו ריידן, איצט, פֿאָרצעלע 
ראַנע+ -- האָט אַ פּוילישע ייִדענע זיך צעשריגן -- הערטס נאָר 


קװאַרטאַל,. --- * פּרעטענדענטן (בחורים װאָס גייען נאָך א מײידל,. -- 
(פּויליש-יודישער אידיאָס) באַלד אין דער פרי, 

דאָס געשפּרעך, מענטשן, מײַנע ליבע, וועגן מזל! די חצופֿה! שטראָף 

מיך נישט פֿאַר די רייד, רבונו של עולם, אָבער זי קאָן דאָך אַ ליאַדע 
טאָג עפּעס אַהײימברענגען הינטערן פֿאַרטעך.. 

ווען די פּױלישע ייִדענע האָט אַזױ נבֿיאות געזאָגט אױפֿן קול, 
האָט זיך אין הויף באַװיזן סימן-טובֿי אַ הויכער, אויסגעזעגטער יונג 
מיט אַ פּאָר שװאַרצע אויגן װאָס פֿלאַקערן. דער גוף -- אַ פֿעלדן, 
דער טונקעלער קאָפּ באַדעקט מיט האַרטע בערגלעך האָר, וי בײַ אַ 
נעגער. מיטן בלויזן בליק האָט סימן-טובֿ אָפּגענומען ס'לשון ביי די 
שכנים, װאָס האָבן זיך איבערגעקוקט, װוער דורך אַ געעפֿנטער טיר, 
ער דורך אַ פֿענצטער. ער האָט אױפֿגעכאַפּט די קולות, נאָך דער 
צאָל אָפֿענע פֿענצטער איבער די שטאָקן, און אַ געשריי געטאָן: 

--- אַרײַן אין די בעטן, פּלוידערזעק! מאָסקאָבן ! 

-- ער איז דאָ. דער ביינער-ברעכער! -- האָט משולם אַ זאָג 
געטאָן און זיך גיך אָפּגעטראָגן, - 

סימן"טובֿ האָט זיך אַרומגעקוקט. ס'ליכט פֿון באַגינען האָט גע- 
שלונגען דעם חושך און געשטרײַפֿט דעם הימל אויף בלוי אַפֿילן 
דאָרט, װוּ דער זונאױפֿגאַנג האָט זיך גענומען צינדן, | 

אַ גליענדיק ווינטל האָט זיך צעבלאָזן. ס'האָט געפּאַרעט אַ 
חמימה. מיט די נאָזלעכער האָט סימן-טובֿ דערשנאַפּט, אַז ס'מאַכט 
זיך אַ ;כאַמסין". ער האָט אַרױפֿגעקוקט און געזוכט אַ קאָפּ הינטער 
די פֿאַרמאַכטע פֿענצטער, צו וועמען ער זאָל קענען אַרױפֿשרײַען. 
קיינער האָט נישט אַרױסגעקוקט. אַ װײַלע האָט ער געװאָרפֿן אַ 
בליק אַהין, אַהער, און דערנאָך אַרױפֿגעשיקט אַ געבייזער, 

--- הערט איר, פּױלישע ! הערט, מאָסקאָבן! מיט אונדז, ספֿרדיט, 
זאָלט איר נישט אָנהײיבן ! אַז איך װעל פּאַקן דעם פּױלישן שוסטער, 
דעם רכילות-זאַק, ועט ער בײַ מיר בלײַבן אַ װיסטער קאַליקע. די 
שכונה דאָ איז אַ ספֿרדישע. און אַז איר, אַשכּנזים, זײַט אָנגעלאָפֿן 
וי אומגעבעטענע געסט, דאַרפֿט איר שװײַגן און נישט באַרידן 
אונדזערע משפּחות. מזל אין אַ חצופֿה -- און אײַערע יפֿיפֿיות 
זײַנען צנועות ? מיר, ספֿרדים --- פֿײַנע מענטשן. און איר, אַשכּנזים ? 
איר ווילט הערן דעם יחוס? -- האָט ער גענומען אויסציילן אויף 

די פֿינגער -- אַשכּנזים מאַכט: אַנשים שקרנים. כּזבנים,. נשיהם 
זונות,. ילדיהם ממזרים.., 3 7 | 
אָפּגעשריגן די פּאָר ווערטער, איז סימן-טובֿן אַ ביסל לײַכטער 
געװאָרן, כאָטש קיינער האָט אים נישט אויסגעהערט. ער האָט זיך 
אַרומגעקוקט אין אַלע פֿיר עקן. אין אַ זײַט פֿון הויף איז געשטאַנען 
אַ שטופּ:וועגעלע אויף צוויי רעדער אָנגעלאָדן מיט פֿרוכטן און 
גרינס: צוגעפֿױלטע װײַנטרױבן, פֿאַרגעלטע מישמיש, ציטרינען, קו- 
סעלעך, ברינדזשינעס און טאָמאַטן. סימן-טובֿ האָט אַ צי געטאָן צו 
זיך דאָס וועגעלע. ער האָט אַראָפּגעשאַרט דעם צודעק, אַ ברעזענ- 
טענע פּלאַכטע. ס'האָט גענומען אַ היפּשע װײַלע ביז ער האָט אויס- 
געסדרט די פֿרוכטן רײיעסװײיַז, די טרויבן מיט די מישמיש פֿון איין 
זײַט, פֿון דער צווייטער זײַט -- ס'גרינס. קוסעלעך, ברינדזשינעס 
און אױפֿגעשפּאָלטענע טאָמאַטן. און אין דער מיט -- קופּקעס 
ציטרינען װוי טורעמלעך. אַז ער איז פֿאַרטיק געװאָרן מיט דער אַר" 
בעט, האָט ער אַרױפֿגעצױגן אויף זיך אַ װײַס פֿאַרטעך. ער האָט 
צוגעשנאָלט בײַ דער זײַט דעם געלטבײַטל און זיך געגרייט אַרױס- 
צופֿאָרן אין גאַס, טראַכטנדיק אַז וי לאַנג די אַראַבער װעלן שטרײיקן 
און נישט ברענגען זייערע גרינסן אין שטאָט אַרײַן פֿאַר די ייִדן 
װי לאַנג די שיסערײַ אויף די ועגן װעט אָנהאַלטן -- קען ער, 
סימן-טופֿ, נאָך מאַכן אַ לעבן. ער װעט נישט ברויכן טוישן יעדן 
סעזאָן דעם האַנדל, איין מאָל פֿיש, אַ צווייט מאָל אַרבוזן צי פֿאַר- 
לעגענע פּירות. מען דאַרף נאָר דעם אייגענעם עולם -- קונים, דער 
עיקר די שפּאַניאָלער, די גריכן, די בולגאַרן צוגעוווינען אַז די 
סירישע ספֿרדים זײַנען פּונקט אַזױנע מיוחסים וי זיי, דון יצחק 
אַברבנאלס אייניקלעך. און אויב דער אַשכּנזי רופֿט דעם סיריער 
,פֿרענק*, האָט ער אים נישט וייניקער פֿײַנט װוי דעם שפּאַניאָל צי 
דעם בולגאַר, 
סימן-טובֿ האָט ווידער אַ מאָל געװאָרפֿן אַ בליק אַרױיף צו דִי 


פֿאַרמאַכטע פֿענצטער און אַרױסגעלאָזט אַ הויכן שליוכץ. געהייסן 
האָט עס, אַז ער האָט אַלע אַשכּנזים נײַן איילן אין דער אַדמה, 

ער האָט אַ שטופּ געטאָן דאָס וועגעלע פֿאָרױס און מיט אַ געזאַנג 
זיך אַרױסגערוקט פֿון הויף, 

די פֿאַרקנױלטע געסלעך, דורך װאַנען סימן-טובֿ האָט זיך גע- 
טראָגן מיט זײַן אויבס-וועגעלע, אױסרופֿנדיק זײַן סחורה בקולי- 
קולות, זײַנען געווען די גרענעץי:סטעזשקעס, װאָס טייל אָפּ די 
ייִדישע שכנים פֿונעם אַראַבישן קװואַרטאַל. אין מיטן האָט זיך גע- 
קרײַזט אַ זאַמדיק פּלאַץ און לינקס האָבן זיך געצויגן הויכע שטיינער- 
פּלױטן, פֿאַרריגלטע אַראַבישע הױפֿן, וי אָפּגעשלאָסענע האַרעם- 
הײַזער. װײַסע מעטשעט-קופּאָלן, אָנגעצונדענע פֿון פֿלאַמיקן זונ- 
אױפֿגאַנג, האָבן זיך געהויבן פֿון הינטער די שטינער-פּלױטן. אין 
די פֿרידלעכע צײַטן האָבן דאָ גאָטפֿאָרכטיקע אַראַבער אַרומגעשפּאַ- 
צירט פֿראַנק-און-פֿרײַ, װי די העלדן פֿון שעכערעזאַדעס מעשׂיות. 
איצט איז דאָס פּלאַץ געווען פּוסט. דרײַ ענגלישע פּאָליציאַנטן באַ- 
װאָפֿנט און באַפּאַנצערט, וי זיי װאָלטן נאָר װאָס זיך געגרייט אויף 
אַ שלאַכט, האָבן געהאַלטן װאַך און האָבן אָפּגעהיט די גרענעץץ. 

די נײַגעריקײט, װאָס ס'טוט זיך בײַם שונא אין לאַגער, האָט 
סימן-טובֿן געשטופּט פֿאָרױס. ער האָט שטאַרק געװאָלט אַריבער- 
שפּרײַזן די גרענעץ. בײַ דער װאַך האָט ער אָפּגעשטעלט ס'וועגעלע 
און אַריבערגעגאַפֿט, 

איינצלנע אַראַבער, אָנגעכמורעטע, זײַנען געשטאַנען אין די 
טויער-שוועלן און בגנבֿה אַרױיסגעקוקט אויף דער וװעלט, װי פֿון 
תּפֿיסה-צעלן, אַזױנע חמורים! -- האָט סימן-טובֿ אַ טראַכט געטאָן 
--- צו װאָס שטרײַקן ? צו װאָס זיצן מיט פֿאַרלײגטע הענט, ווען דער 
סעזאָן ברענט ? אויב דער מוסולמענער װעט הערן דעם מופֿטי מיט 
זײַן כּנופֿיה, װועט ער װײַטער פֿון דער מאָגערער פּיטע נישט גיין, 
דער עפֿענדי װועט אים אויסהונגערן אָבער אַז מען האַנדלט מיט 
ייִדן? אַז דער פֿעלאַך ברענגט ס'גרינס קיין תּל-אָבֿיבֿ? קלײַבט ער 
אָן עשׂירות, קלײַבט ער געלט אויף אַ קעמל, אויף אַן אייזל, קלײַבט 
ער אַפֿילו געלט אויף אַ װײַב.. 

צו װאָס דאָס אַלץ קריכט אים איצט אין קאָפּ אָרײַן, האָט סימן- 

טובֿ אַליין נישט געכאַפּט. װייניק זאָרגן האָט ער אייגענע? אָט מוז 
ער איצט אָפּלײיזן ס'פֿאַרפֿױלטע אויבס. דערנאָך מוז עֶר צוגיין צום 
חכם מנשה עוזיאל, ער זאָל מאַכן שלום אין דער משפּחה. עֶר, סימן" 
טובֿ איז נישט קיין מפּיל-קינד. און אויב ער זאָגטיצו צו ממיתן 
כאַלילן, װעט ער האַלטן װאָרט אויך. מער פֿעלט הײַנט נישט, אַ 
ייִד זאָל זיך נוקם זײַן אין אַן אַראַבער ! מזל װועט זיך װאַרפֿן אין ים 
אַרײַן. און די ייִדישע שכונה? אויס באָמבעס! אויס שיסערײ! אַ 
שחיטה ועט זײַן! 

ס'איז געװאָרן הייסער. איבערן הימל האָט זיך געװאָלקנט אַ 
נעפּ?, װאָס מען זעט בלויז אין די שווערע כאַמסין-טעג. אַרום האָט 
געבריט אַ געדעמפֿטע היץ. די אָנגעהייצטע לופֿט האָט געשׂרפֿעט 
ס לײַב און געטריקנט דעם גומען. די געסלעך זײַנען געװאָרן אייג- 
ציקװײַז אָפּגערוימט. ס'קליײינװאַרג -- באָרװעסע פֿרענקלעך, תּימנער" 
לעך אין די תּחתּונימלעך, װאָס האָבן זיך געשפּילט אין דרויסן, האָבן 
גענומען פֿאַרשװינדן. פֿאַר אַ גריבל מיט װאַסער איז געשטאַנען אַ 
מידער הונט, פּרײַכנדיק מיטן אָנגעבלאָזענעם בויך און געלעקט די 
לעצטש טראָפּנס, 

סימן-טובֿ האָט אָפּגעשטעלט דאָס וועגעלע. ער איז אַרײַן אין אַ 
הויף. בײַם געעפֿנטן קראַן האָט ער אײַנגעוױיקט דעם פֿאַרטעך. ער 
האָט אַראָפּגעװאָרפֿן פֿון זיך ס'העמד און אײַנגעװאַשן דאָס לײַב, 
דערנאָך האָט ער אױיסגעצװאָגן דעם קאָפּ, פֿאַרבינדנדיק דעם שטערן 
מיטן נאַסן פֿאַרטעך, וי אַ קאָנמפּרעס, איז ער צוריק אַרױס צום 
אויבס, 

ס'איז צוגעקומען אַ קליין תּימנער װײַבל, אַ מעוברתע, מיט אַ 
בויך וי אַ פּויק, דער קאָפּ אײַנגעהילט אין אַ שװאַרצן טיול, נישט 
צו קריגן קיין זונשטאָך. זי האָט אײַנגעהאַנדלט אַ ראָטל טרויבן 
סימן-טובֿ האָט גיך אײַנגעפּאַקט אַ פֿולן קויש, נאָך דערלאַנגט אַ 
צולייג, גיכער פּטור צו ווערן פֿון דער סחורה. ער האָט גערופֿן נאָך 
קונים. קיינער האָט זיך נישט באַװיזן. ער האָט װוײַטער פֿױל גע- 
שטופּט ס'וועגעלע, אַ זיכערער אַז דער הײַנטיקער פּדיון איז אַ פֿאַר- 

פֿרױרענער. פֿון פֿאַרדראָס האָט ער זיך אַ װײַלע אָפּנעשטעלט און 
אַרױסגעלאָזט אַ הויכן שליוכץ. דערנאָך, אונטערזינגענדיק זיך אַן 
אַראַבישן ניגון, איז ער צוגעקומען צו אַ ברוין שטיינערן הויז מיט 
קראַטעס אויף די פֿענצטער, װוּ דער חכם מנשה עוויאל האָט גע- 


וווינט, 
8 


דער חכם מנשה עוזיאל, אין שמאָלע שװאַרצע מלבושים, וי 
בײַ אַן אַנגליקאַנישן מיסיאָנער, איז האַלב געלעגן אויף אַ שטויס 
סאַמעטענע קישעלעך און פֿױיל געזויגן דעם שלויך פֿון דער נאַרגילע. 
נעבן אים, אויף אַ מעשענער טאַץ, איז געשטאַנען אַ האַלבער קופֿל 
מיט לימאָנאַד. ער האָט אַרײַנגעלאָזט זײַן לאָקיקע באָרד אינעם 
אױפֿגעקנעפּלטן העמד, װוּ ס'האָט אַרױסגעקוקט דאָס האָריקע האַרץ, 
די אויסגעװאַשענע פּאות פֿאַרדרײט אַרום די אויערן. דאָס אױפֿגע- 
שטעלטע קאַפּל, װוי אַ קוימען, האָט זיך אַראָפּגערוקט איבערן שטערן, 
אַזױ איז ער געלעגן און געפּרײַכט פֿון היץ. 

אַז סימן-טובֿ האָט זיך באַװיזן אויף דער שוועל, האָט דער חכם 
אַ טאַפּ געטאָן נעבן זיך די דיקע ברילן. אײַנגעראַמט אין פּערל- 
מוטער. ער האָט זיי אָנגעזאָטלט אױפֿן שפּיץ נאָז און, באַטראַכטנדיק 
אין דער טיר דעם גאַסט, זיך אַ קרים געטאָן: 

--- עמי-הארצים גייען... 

רער האָט זיך אױפֿגעזעצט, אויס זיכערקייט אַ קוק געטאָן אױפֿן 
שמאָלן אָרון-קודש, װאָס האָט גערוט אין ווינקל, און ער האָט אָפּ- 
געטריבן פֿון זיך דעם דרימל, װאָס איז אים באַפֿאַלן, דערנאָך האָט 
ער אַ פֿרעג געטאָן 

-- װאָס האָט דיך געבראַכט אַהער, מיוחס מײַנער? 

סימן-טובֿ, װאָס האָט געקענט זיך אַן עצה געבן מיט אַ פֿוסבאָל- 
שפּילער, מיט אַ פּרײַזפֿײַטער *, אַפֿילו מיט אַן ענגלישן פּאָליצײ-מאַן, 


* באָקסשלעגער, 

האָט זיך פֿאַרלױרן פֿאַרן חכם, פֿאַר מנשה עוזיאלן. ער האָט געװווסט, 
אַז ווען דער חכם זאָגט מיוחס, מיינט ער מנוול.. 

-- איר ווייסט דאָך, חכם, אַז בײַ אונדז, די סאַפּורטאַס, איז 
נישט גלאַטיק. די משפּחה איז אין מחלוקתי.. 

-- נו, מיינסטו, אַז איך בין אַ מזיקים-טרײַבער ? כ'וועל אַרױס- 
יאָגן די שדים פֿון אײַערע מוחות ? דער בן װי דער בן, כ'קען דיך 
פֿאַר אַ פּושע, אַ כּופֿר. אָבער דער אַלטער יום-טובֿ איז אויך נישט 
בעסער. צוויי ישׂראלישע װײַבער האָט ער מקבר געווען אין דמשׂק. 
מיינט ער אפֿשר איצט נאָך אַ מאָל חתונה צו האָבן מיט אַ מוסול- 
מענערין אין יפֿו? װאָס ענטפֿערסטו נישט, בן-בכור זײַנער? 

ווען פֿאַר אים װאָלט געזעסן אַן אַשכּנזישער רבֿ, נישט קיין 
ספֿרדישער חכם, װאָלט סימן-טובֿ פֿאַר אַזאַ ברוך'הבא אים אױפֿ- 
געהויבן פֿאַר דער באָרד. די שלײפֿן האָבן אים געקלאַפּט. ער האָט 
פֿון כּעס זיך געקרעקט מיט די ריד; | 

-- כ'בין נאָר געקומען וועגן אונדזער מזל, חכם: װאָס מיינט 
איר, חכם, מען דאַרף איר טאַקע, דעם מזיק, אַרױסטרײַבן פֿון קאָפּ? 
די ספֿרדים שרײיַען אויף איר, די אַשכּנזים בילן אויף איר, און זי 
ק-- נאָר אַ מוסולמענער האָט זיך איר פֿאַרגלוסט.., 

דער חכם, פֿול מיט חימה, וי אַ דערצאָרנטער סולטאַן, האָט 
געהויבן זײַנע שטײַפֿע ברעמען! | 

-- פֿון ווען אָן טוען דאָס ספֿרדים שרײַען און אַשכּנזים -- 
בילן ? ספֿרדי מײיַנער! איידל באַשעפֿעניש! װאָס פֿאַר אַ לשון? 
מיינסט דו, שטייסט צווישן שענקזױפֿערס? און אַז מען האָט אַ משו* . 
גענע שוועסטער, קומט מען צום חכם? און אַז מען דאַרף טרײַבן 
מזיקים, זוכט מען אַ רבֿ? צו לאַטיפֿע דער כּישוף-מאַכערין גיי! זי 
וועט דיר שוין טרײַבן מזיקים; זי װעט דיר אַפֿילו מאַכן אַ ;טאַכ- 
| לאַיף* 6, 
אַזאַ קאַלטער גאָס האָט סימן-טובֿן אין גאַנצן אָפּגעקילט. ער 


* אָפּשפּילן אַ כישוף. 

האָט פֿאַרגעסן, אַז אין דרויסן בריט אַ כאַמסין. מיט צוויי שפּרײַן 
איז ער געווען בײַ דער נידעריקער טיר. ער האָט שוין געװאָלט 
האָבן הינטער זיך דעם חכם, זײַנע סגולות און אָפּשפּרעכונגען. ער 
האָט אָנגעכאַפּט דאָס אײַזערנע הענטל, װאָס איבער דער קליאַמקע. 
דער חכם האָט אַרױפֿגערוקט איבערן שטערן דאָס אױפֿגעשטעלטע 
קאַפּל װי אַ קוימען, גיך געטאָן אַ פּאָר געשמאַקע זופּ פֿונעם קופֿל 
לימאָנאַד. דערנאָך האָט ער זיך געשטעלט אויף די פֿיס, אַ לאַנגער 
וי עוג מלך הבשן, און אַרײַנקריכנדיק אין די רויטע סאַמעטענע 
לאַטשן האָט ער אָנגעיאָגט סימן-טובֿן, 

בײַ סימן-טובֿן האָט זיך די שׂנאה צום חכם נישט געלאָשן. ער 
איז גרייט געווען אים אױסצופֿליקן אַ שטרײַך באָרד, דעם ירא. שמים, 
פֿאַר װאָס אַזאַ חוזק טרײַבן, ווען ער קומט בײַ אים אַן עצה פרעגן? 
און ווען דער חכם װאָלט אַפֿילו איצט געענדערט דעם טאָן און גע- 
שאָנקען אים אַ ווייכן שמייכל, אָדער גלאַטע רייד, װאָלט עס אים, 
סימן-טובֿן, אויך נישט געקענט איבערבעטן. 

מנשה עוזיאל, אַ שװײַגנדיקער, איז צוגעגאַנגען צו אַ נידעריקן 
אַלמער מיט ספֿרים. איבערן אַלמער איז געהאַנגען אַ שװערער 
קופּערנער חנוכּה-לײַכטער, אויסגעהאַמערט וי אַ מנורה. נעבן דער 
מנורה דער אויסגענייטער רמב"ם, אַ צעקנייטשטער, אין אַן אויס- 
געקרימטער ראַם. דער ספֿרדישער חכם האָט אַראָפּנעשלעפּט פֿון 
הינטער דער ראַם אַ בינטל פֿאַרװיקלטע פּאַרמעט-בלעטלעך, באַ- 
שאָטן מיט אַראַבישן כּתבֿ. ער האָט אײַנגעגראָבן די אויגן אין די 
כבלעטלעך. ער האָט זיך צעשאָקלט, זיך צעניגונט און געלייגט איבער 
סימן-טובֿן ווערטער שווערע וי געוויכטער: 

-- הערן זאָלסטו, אַז ווען ס'האַלט אונדזער אַ יהודי בײַם פֿרעגן 
אַ שאלה -- זוכט ער דעם חכם. האַלט ער להבֿדיל, בײַם קריגן 
אָפּשפּרעכענישן, סגולות, מאַכן אַ ;טאַכלאַיע", דאַרף ער גיין צו 
כּישוף-מאַכערס און לצנים, רחמנא-לצלן... וויל ער אָבער, דער יהודי, 
נקמה נעמען פֿאַר אַ באַלײידיקטער שװעסטער, ברודער צי קרובֿ, 


דאַרף ער האַנדלען מיט אייגענעם קאָפּ און מיט אייגענע פֿױיסטן. 

דאָס ווייסט יעדער ישׂראלי, אַז ווען שכם בן חמור האָט געגלוסט צו 
דינהן, האָבן אירע ברידער שמעון און לוי אויסגעהרגעט גאַנץ 
שכם, = 8 5 200 

דעם חכמס רייד, האַרטע, זײַנען סימן-טובֿן געקראָכן אין קאָפּ 
אַרײַן. ס'האָט געהעצט זײַן געמיט. נישטאָ קיין אַנדערער אויסוועג, 
אָדער הייבן די פֿױסטן, אָדער לאָזן מאַכן אַ ;טאַכלאַיע*, אָבער וי 
שלעפּט מען אַהין מזלען צו דער כּישוף-מאַכערין? און אויב אַ כּישוף- 
מאַכערין --- פֿירט דער וועג צו דער אַלטער לאַטיפֿע. ער וועט אַפֿילו 
נישט פֿרעגן דעם אַלטן יום-טובֿ סאַפּורטאַ. 

מיט איין אױגפּינטל האָט ער באַשלאָסן אָפּצוזוכן לאַטיפֿען. ער 
האָט אַ קוש געטאָן דעם חכם עוזיאל אין האַנט אַרײַן. דער חכם איז 
געשטאַנען אין מיטן צימער און אַלץ געגראָבן די אויגן אין דעם 
בינטל בלעטלעך. סימן-טובֿ האָט נאָך אַרױסגעשטאַמלט עטלעכע מאָל 
דאַנק-זאָגונגען און איז אַרױס אויף דער גאַס. 

מיטן אויבס-וועגעלע איז סימן-טובֿ אַרײַנגעפֿאָרן אין אַן ענג 
שװואַרץ געסל, פֿאַר אַ חרובֿ, צעשפּרײַזט הײַזל, װאָס האָט געקניט 
וי אַ קעמל, האָט ער זיך אָפּגעשטעלט, 

אַ פֿאַרקאָפּטשעטער אַראַבער,. מיט די פֿיס פֿאַרלײגט הינטער 
זיך, האָט גערוט אויף דער שװועל און אַרײַנגעבראָקט שטיקער פּיטע 
אין אַ טעלער אַרבעס מיט פּאַפּריקע. אין סימן-טובֿ האָט זיך געװועקט 
אַ שרעק. צו טיף איז ער דאָ פֿאַרקראָכן. ער האָט זיך אַרומגעקוקט 
איבערן געסל און געזען בלויז עפֿענדיס, כאַדזשיס און פֿעלאַכן, אַלע 
אין יום-טובֿדיקער הלבשה, מיט הויכע שטעקנס אין די הענט, וי 
זיי װאָלטן זיך געקליבן גיין אױפֿן קבֿר פֿון נבֿיא רובין. און קיין 
פּאָליציאַנט. קיין זעלנער אַרום זעט מען נישט. צוויי בכבֿודיקע שייכן 
מיט חלומות הינטער די פֿאַרװיקלטע פֿעסקעס, האָבן רויִק פֿאַרבלל- 
געשלײַכט. קעגנאיבער, פֿאַר אַן אַלטן ברונעם, האָט אַ באָרוועסער 
װאַסער-טרעגער אָנגעפֿולט לאָגלען. און הינטער אים, פֿאַר אַן אויס" 
געפֿעטסטער גלאַנציקער װאַנט, האָט אַן אױסגעקראָכענער קעמל, 

װאָס איז געווען אײַנגעשפּאַנט אין אַן אַקס, געדרייט אַ מעכטיק ראָד, 
דאָס האָט ער געפּרעסט איילבירטן, רויע, זאַפֿטיקע איילבירטן, אויף 
אַרױסצוקװעטשן אייל, 

סימן-טובֿ האָט דערטאַפּט ס'אײַזערנע הענטל פֿון אַ שווערער 
געוועלבטער טיר און דרי מאָל אָנגעקלאַפּט. פֿון יענער זײַט טיר 
האָט נאָכגעלאָזט אַ קייט. אין דער עפֿענונג האָט זיך באַװיזן אַ 
צעלאַבערטע זקנה אין שװאַרצע טראַנטעס. איבערן טאַטויִרטן פּנים 
-- גרינע שטרײַפֿן און האַלבע לבֿנות. אַרום די קוילן-אויגן -- אָנ" 
געפּענדזלטע טאָרבעלעך. אַ פֿולע װײַלע איז די זקנה געשטאַנען אומ- 
באַוועגלעך און געקוקט אין חלל אַרײַן. װי זי װאָלט קיינעם נעבן 
זיך נישט געזען. זי האָט געקלימפּערט מיט די מעשענע רינגען און 
מטבעות, װאָס האָבן באַהאָנגען איר נאָז און אויערן. פֿון צווישן 
די טראַנטעס-פֿאַלדן האָט זי אַרױסגעצױגן אַ צעבויגענעם שפקן 
און געקלאַפּט איבער דער טיר: 


-- באַרכאַבאָ, יאַ סידי '! פֿון אַלע עקן װעלן קומען אט 
צו לאַטיפֿען, נאָר צו לאַטיפֿען. 

-- כ'בין נישט קיין מוסולמאַן, לאַטיפֿע! -- האָט סימן-טוב אַן 
איבערגעשראָקענער איר איבערגעהאַקט. 

די זקנה האָט װײַטער געגלאָצט אין חלל אַרײַן און געשאָטן 
ווערטער: 

--- ווער ביסטו,. נישט קיין מוסולמאַן? אַ װאַלאַד-אַלימות 3? 


קום-אַרײַן,. אויג מײַנס! אַלע קומען צו מיר. װאָס באַדריקט דײַן 
האַרץ, מאַחבוב ?, װאָס באַשװערט דײַן געמיט? אַ גלוסטעניש? אַ 
בלוט-אויסלייזונג ? בײיַם לעבן פֿון נבֿיא! בײַ מיר וערן אַלע גע- 
היילט. פֿאַר מײַנע שוועלן פּויען נישט קיין שדים. הינטער מײַן דאַך 
קומט נישט קיין בייז אויג,. אַללאַ איז אַקבאַר! --- האָט די זקנה זיך 


' ברוך- הבא, מײַן טײַערער! -- * קינד פון טויט (צונאָמען פאַר אומגלי- 
ביקע און ייִדן). -- ? ליבער. 

געפּאַטשט אין די הענט אַרײַן -- טרעט-אַרײַן, מאַחבוב, טרעט. 
אַרײַן ! 

אַ שווערער פֿאָרהאַנג, װי אַ פּרוכת, האָט זיך אױפֿגעהױבן 
ס'האָט אַרױסגעגלאָצט אַ טיפֿע פֿינצטערניש. די זקנה האָט טאָפּי 
טשענדיק געשיקט דעם שטעקן פֿאָרױס, זי האָט אָנגעצונדן אַ גע- 
פֿלאָכטן ליכטל, װוי מען צינדט-אָן בײַם אַראָפּנידערן אין דער מערת- 
המכפּלה. און סימן-טובֿ איז געבליבן שטיין אין אַ דרײַעקיק שטיבל, 
װווּ פֿון די רויטע, אָפּגעשונדענע װענט האָט זיך געשיילט נאַסער 
טינק. 

די זקנה האָט געהיים געפֿליסטערט אַ שבֿח, דערנאָך האָט זי 
צעשפּרײיט אַ קאַלירט טיכל מיט קניפּלעך און אונטערגעטראָגן עס 
סימן-טובֿן, 

-- קלימפּערלעך, קלימפּערלעך, מעשענע און זילבערנע מטבעות. 
אַזױי ווערן שלאַפֿע געהיילט. אַזױ ווערט בייז בלוט געשטילט, 

סימן-טובֿן האָט גאָר באַנג געטאָן דער וויזיט. װווּ איז ער פֿאַר" 
קראָכן ? אָט דאַרף ער איר שוין אַרײַנצײלן געלט. און די מכשפֿה 
ווייס אַפֿילון נישט, נאָך װאָס ער איז געקומען. ערשט איצט האָט ער 
באַנומען, אַז ס'איז גלײַכער געווען צו פֿאָלגן דעם חכמס עצה. פֿױסטן 
-- אָט מיט װאָס ער קען העלפֿן מזלען! 

ער האָט זיך אָנגערופֿן; : 

-- הער נאָר, דו, לאַטיפֿע. כ'קום וועגן מײַן שוועסטער. זי איז אַ 
געשטראַפֿטע. מען דאַרף איר מאַכן אַ ;טאַכלאַיע? 

די זקנה האָט געקלימפּערט מיט די מעשענע נאָזרינגען: 

-- אַ ;טאַכלאַיע*, מאַחבוב, אַן אָפּטרײַבעניש, אַן אָפּשפּרעכעניש, 
אַלץ קען איך מאַכן אין מײַן אָרעמען געצעלט. אַללאַ איז אַקבאַר ! 
קיין זאַך איז פֿאַר מיר נישט פֿאַרהױלן... קלימפּערלעך, קלימפּערלעך, 
מעשענע און זילבערנע מטבעות --- האָט די זקנה ווידער אַ מאָל אונ- 
טערגעטראָגן דאָס טיכל --- און דײַן שוועסטער באַלײדיקט די שדים, 
די שטויבזיצערס. מען דאַרף די שדים איבערבעטן... האָט דײַן שוועס- 
טער געשריגן אין מיט; נאָכט. ווען די שטויבזיצערס זײַנען פֿאַרבײל 

איר פֿענצטער? האָט זי אַ גאָס געטאָן שמוציק װאַסער, ווען זי 
האָבן געפֿירט זייערס אַ כּלה צו דער חופּה? דערצייל, אויג מײַנס, 
דערצייל ! שדים פֿאַרגיבן נישט. זיי האָבן זיך באַזעצט אין איר. כ'וועל 
באַלד גיין צו דײַן געשטראָפֿטער שוועסטער, נײַן טעג װעט זי מוזן 
גיין אָנגעטאָן אין װײַסע קליידער. מען װעט אױיסראַמען דאָס הויז 
פֿון אַלע שכנים און פֿון אַלע כּלים. מען וועט אָנלײגן אַ שלאָס אױפֿן 
טויער. קיין אַרײַן, קיין אַרױס. אַלײין װעט זי בלײַבן. בלויז מיט מיר.., 
און איך, לאַטיפֿע, װעל איבערבעטן די דערצאָרנטע שטויבזיצערס, 
אַללאַ איז אַקבאַר ! כ'וועל פֿאַר זיי אַרױסשטעלן אין די נעכט רײַכע 
מאָלצײַטן, רײַכע געטראַנקען. און דײַן שוועסטער על איך היילן 
מיט שטויב, מיט קרײַטעכצער און מיט לױיבשפּראַכן, 

ווען די כּישוף-מאַכערין האָט געמאָלן און געקלימפּערט מיט די 
מעשענע אויערן און נאָזרינגען, האָט סימן-טובֿ געזוכט די טיר צו 
אַנטרינען. ס'איז געװאָרן דושנע צװוישן די טוכלע ווענט. רינגעלעך 
שווייס האָבן אים אַרױסגעשלאָגן איבערן שטערן. ער האָט אַרױס- 
געשלעפּט פֿונעם לעדערנעם בײַטל עטלעכע געלעכערטע מטבעות 
און אַרײַנגעװאָרפֿן אין דעם געקניפּלטן טיכל, ער האָט אַ בלאָז געטאָן 
אױפֿן ליכטל, ס'איז געװאָרן פֿינצטער. און ווען די זקנה איז געבליבן 
אָן לשון, קלאַפּנדיק בלויז מיטן שטעקן איבער די צעפֿױלטע שטיינער, 
האָט סימן-טובֿ זיך אַרױסגעשאַרט פֿון דעם חרובֿן הײַזל, 

א 


אין דרויסן האָט סימן-טובֿ נישט געפֿונען זײַן אויבס-וועגעלע, 
ער האָט געכאַפּט אַ קוק רעכטס, לינקס, קעגניבער. נעבן דעם אײַנ- 
געשפּאַנטן קעמל, װאָס האָט געדרייט ס'מעכטיקע ראָד, איז געלעגן 
דאָס שטופּ-וועגעלע, אַן איבערגעקערטס, מיט די רעדער אַרױף 
אַרום האָט געטומלט און געזשומעט אַ המון אָפּגעשליסענע אַראַבישע 
קינדער. דאָס האָבן זיי אויסגערויבט ס'אויבס פֿון דעם יאַהוד,. מען 
האָט געגעסן װפֿל ס'האָט זיך געלאָזט. די רעשט האָט מען פֿאַר- 
שטעקט אין די ברייטע פּאָלע-הויזן. און דאָס, װאָס איז נישט געווען 
צום געברויך, האָט ס'קליינװואַרג מיט רציחה צעטראָטן מיט די פֿיס, 

אויף אַזאַ חורבן האָט סימן-טובֿ זיך נישט געריכט. בלויז חימה, 
איז ער גרייט געווען זיך אַ װאָרף טאָן אויף דעם קלײנװאַרג און זיי 
צערײַסן איינס בי איינס. ער האָט זיך אָבער באַנעגנט מיט בייזע 
פֿאַרדעכטיקטע אויגן, װאָס האָבן געלויערט אויף אים פֿון די ווינקלען: 

.--- יאַהוד כּלבֿ! 

סימן-טובֿ האָט זיך אומגעקוקט. נעבן אים איז געשטאַנען אַ באָר- 
וועסער טונקלהויטיקער אַראַבער. איבער זײַן געקאַרבטן קאָפּ --- אַ 
מכּה גרויס װוי קנאָפּ. די צעקאָכטע אויגן --- פֿלאַמען. דער שװואַרצער 
אַראַבער האָט זיך צוזאַמענגעקנוילט וי אַ חיה, איידער זי גייט זיך 
װאַרפֿן אויף איר רויב, און אים געשטופּט אַ פֿױסט אין דער גאָמבע: 

--- וי קומסטו אַהער, כּלבֿ? 

--- ווילסטו הרגענען מוסולמענער? -- איז אונטערגעלאָפֿן אַ 
צווייטער אַראַכער אין אַ צעפֿליקטער, ברוינער אַבאַיע. 

אַ דורכגייער, אַ באַלאָקטער שייך, מיט אַ וייך פּנים פֿון אַ 
רודף-שלום האָט זיך אַרײַנגעמישט, 

-- לאָזט-אָפּ! ער איז דאָך ניט קיין מאָסקאָבי. אַ היימישער 
יאָהוד, 

-- אַטבאַח אַל יאַהוד ?1! --- האָבן זיך געהערט קולות. 

ס'איז זיך צוזאַמענגעלאָפֿן אַ הײַפֿל. שטעקנס האָבן זיך געהויבן. 

--- לאָזט אים נישט אַרױס! טויט דעם יאַהוד! 

סימן-טופֿ האָט געזען, װי ס'קלײַבט זיך אַ המון, ס'ווערט פֿינצ- 
טער. פּלייצעס, קעפּ, פֿױסטן, אײַטערדיקע אויגן. און אַלע פֿאַרשטעלן 
אים דעם וועג. נאָך איין װײַלע און ער װעט זיך נישט קענען דורכ" 
ברעכן. ער האָט אױפֿגעהױבן ביידע הענט -- אָנגעשאַרפֿטע העק -- 
דערנאָך אַ שפּאַר געטאָן איין מאָל רעכטס, אַ צווייט מאָל לינקס, די 
קייט האָט זיך איבערגעריסן און ער האָט זיך געלאָזט לױפֿן פֿאָרױס. 
אַ האָגל פֿון שטיינער האָט אים נאָכגעיאָגט. סימן-טובֿ איז געלאָפֿן 
אָן אָטעם, געלאָפֿן און געסאָפּעט געסל-אײַן, געסל-אויס. קללות, 


0 לאָמיר שעכטו די ייִדן! 

שטעקנס, שטיינער האָבן אים באַגעגנט אין וועג. ער האָט מכבד גע- 
ווען יעדן איינעם, װאָס האָט אים פּרובירט פֿאַרשטעלן דעם לויף, 
דער וועג האָט זיך געצויגן לאַנג. לאַנג, דורך נישעס, דורך חורבֿות, 
און ווען סימן-טובֿ, אַן אויסגעמאַטערטער, האָט דורכגעבראָכן די 
;גרענעץ? און האָט זיך שוין געפֿונען אין דער ייִדישער שכונה, איז 
ער ערשט צוגעלאָפֿן צו אַ װאַנט און גענומען פּרײַכן, אין גאַנצן אַן 
אָפּגעגאָסענער פֿון קאַלטע אַנגסטן, 

ערשט איצט האָט געשׂרפֿעט אין אים די שׂנאה. אַזױנע הינט! 
אַזױנע מערדערס! נישט גענוג װאָס מען האָט אים באַרױבט, האָבן 
זיי אים נאָך געװאָלט ממיתן. דערויף דאַרף ער לאָזן אַ שוועסטער 
אויף הפֿקר מיט אַן אַראַבער? אין דר'ערד מיט דער ;טאַכלאַיע?! 
אין דר'ערד מיטן טרײַבן שדים ! ער, סימן-טופֿ, װעט אַליין אַרױס- 
קלאַפּן די שדים פֿון מזלס קאָפּ,. ער אַליין װעט מאַכן אַ משפּט אי- 
בערן אַראַבער ! 

28 

ווען סימן-טובֿ האָט זיך צוריקגעקערט אַהיים, האָט דער אַלטער 
יום-טובֿ סאַפּורטאַ שוין געהערט וועגן דעם איבערפֿאַל. ער האָט דעם 
זון אָפּגעװאַרט אין טויער, אַ פֿעטער, וי אַ פּערס פֿון דער שטאָט 
שושן. ער האָט געטראָגן אַ פֿאַרביקע, געשטרײַפֿטע הלבשה, אױפֿן 
קאָפּ אַ רויטע פֿעזע, אַרומגעװיקלט מיט אַ װײַסן זײַדענעם באַנד, 
בײַם זונס אַרײַנקומען האָט ער זיך אַרײַנגעװיגט אין הויז. פֿון עגמת- 
נפֿש האָט ער אַװעקגערוקט פֿון זיך דעם זויגשלויך, דעם בײַטל טאַ- 
באַק. ער האָט אָפּגעבונדן דעם רויטן בױיכבאַנד פֿון די ברייטע פּאָלץ- 
הויזן. דערנאָך האָט ער אױסגעטאָן די קאָלירטע שטעקשיך און זיך 
אַוועקגעזעצט מיט פֿאַרלײגטע פֿיס אויף אַ גרינעם האָריקן טעפּעך, 
און ווען ס'איז אים שוין געווען גאָר באַקװעם אױפֿן מזרח-שטייגער, 
האָט ער זיך געװוענדט צום זון מיט אַ געבייזער: 

-- נישטאָ קיין בושה, סימן-טובֿ? איך בין פֿינף און זעכציק יאָר, 
פֿאַר מיר --- מײַן טאַטע, נאָך פֿריִער --- מײַן זיידע. אַלע סאַפּורטאַס 
האָבן געקענט אויסקומען מיט די מוסולמענער. סיכסוכים, קריגערליען 

און געשלעגן האָבן אין אונדזער הויז קיין פּלאַץ נישט געהאַט. און 
דו -- צו מלחמות פֿירן האָסטו זיך גענומען? נישטאָ קיין בושה, 
סימן-טובֿ? און מיינסטו, אַז כ'וועל דאָס מוזן פֿאַרטראָגן? הער נאָר, 
דו, קענסט בײַ מיר אױיספֿירן, כ'זאָל נאָך הײַנט פֿאַרפּאַקן מײַן טאַר- 
בוש, מײַן גאַרטל און צוריקפֿאָרן קיין דמשׂק. קענסט בײַ מיר אויס- 
פֿירן ! 

סימן-טובֿ, װאָס האָט אַראָפּגעצױגן פֿון זיך ס'צעווייקטע העמד, 
איז געבליבן שטיין מיט אַ האַלב אָפּגעדעקטן קופּערנעם גוף. די 
מוסקלען, אָנגעצויגן און פֿאַרשטײַפֿט. ער האָט געכאַפּט אַ בליק אױפֿן 
פֿאָטערס אָפֿענעם הויז, מיט אַזאַ חידוש, וי ער װאָלט איצט געקומען 
פֿון אַ ווײַטער רײַזע. די דרײַ אויסגעוועלבטע צימערן זײַנען געווען 
באַהאַנגען מיט בילדער פֿון מוסולמענישע גיבורים און פֿון העלדישע 
דרוזזדמלחמות. אויף די װוענט -- אַלט קריגסװאָפֿן, מאַכמעדאַנישע 
שטילעטן און רויבגעצייג, 

בײַם פֿאָטערס לעצטע רייד האָט סימן-טובֿ זיך אַ װאָרף געטאָן 
וי אַן אָפּגעבריטער: 

--- און מזל? ווער װעט מזלען פֿאַרזאָרגן? מיינסטו, טאַטע, 
כ'וועל אויסהאַלטן אַזאַ שווינדל? און דו פֿרעגסט נאָך, צי ס'איז 
נישטאָ קיין בושה ? ס'איז דאָ, טאַטע, אוי, ס'איז דאָ! איך, אַ יהודי, 
װועל נישט אַרײַנלאָזן קיין אַראַבער אין דער משפּחה. נאָך הײַנט מאַך 
| איך מיט אים אויס ;אַװאַנטאַ* גו! 

איבערן אַלטן יום-טובֿס פּנים האָט זיך פֿאַרצױגן אַ כמאַרע. פֿאַר 
כּעס האָבן די טיפֿע באַקן-פֿאַלדן גענומען יוירן. 

--- דערוועג זיך נישט, סימן-טובֿ, הערסט! דערוועג זיך נישט 
צו הייבן אַ האַנט! אונדז, יהודים, האָט דער קאָראַן בעסער געשיצט 
וי דער צלם. און אַז מזל איז פֿאַרקאָכט אין כאַלילן, דערויף בין איך 
אַ טאַטע! מען דאַרף זײַן ווייך צ ואיר, צו מזלען, הערסט ? זי איז אַ 
יתומה, די מויד! זי האָט קיין מאַמע נישט. דאַרף איך צו איר זײַן 

אי טאַטע, אי מאַמע... פֿרעג מיך, סימן-טובֿ, פֿרעג מיך, װעל איך 
דיר אויסגעבן, אַז כאַלילן דאַרף מען פֿון הויז מער נישט טרײַבן, 
מען דאַרף אים אַרײַנבעטן.. 

--- װאָס אַרײַנבעטן ? וועמען אַרײַנבעטן? -- האָט סימן-טובֿ אַ 
כאַפּ געטאָן אַ שטרויבענקל, וי ער װאָלט זיך געקליבן עס װאַרפֿן 
דעם פֿאָטער אין קאָפּ אַרײַן. 

-- צו שפּעט אים צו טרײַבן -- איז דער טאָן בײַם אַלטן ווייכער 
געװאָרן -- סימן-טובֿ, זיי האָבן זיך ליב... מזל איז פֿאַרגאַנגען אין 
טראָגן... און כאַליל איז גרייט זיך מגייר צו זלין,.. 

סימן-טובֿ האָט געשפּירט, װי מען פּלעט אים דעם מוח. װי אַ 
געשאָסענער הונט האָט ער גענומען לױפֿן אין אַ ראָד איבערן צימער, 
דער חשד. אַז דער אַלטער איז מסתּמא דול געװאָרן, האָט אים אַ 
װײַל אָפּנעטעמפּט. ער האָט געפֿרעסן דעם פֿאָטער מיט אַ פּאָר אויגן 
װאָס זײַנען געווען פֿול מיט שגעון 

--- וי אַזױ האָסטו דאָס דערלאָזט, טאַטע? פֿאַר װאָס האָסטו 
געשוויגן, יום-טובֿ סאַפּורטאַ? | 

בײַם אַלטן האָט דאָס פּנים זיך געקרעמפֿט. נישט אַזױ פֿון ויי- 
טיק פֿאַר דער טאָכטער, וי פֿאַר יסורים, װאָס דער זון מאָנט בײַ אים 
אַזױ האַרט, אַזױ שטרענג אַן ענטפֿער. די פֿריערדיקע תּקיפֿות, װאָס 
האָט פֿון אים אַרױסגעשריגן, האָט איצט נאָכגעלאָזט. און ס'האָט 
געאָטעמט פֿון אים געבראַכנקייט און דערשלאָגנקײט! 

-- כ'קען זיך גאָר נישט העלפֿן, סימן-טובֿ.. מיר האָט זי עס 
ערשט הײַנט דערציילט. זי איז עלנט, מזל. און איך זאָג דיר, זון 
מען דאַרף איר, דער אָרעמער, העלפֿן.. 

דעם פֿאָטערס טרערן, גרויסע, פֿאַרקילטע, װי בײַ אַ צירק-לץ, 
האָבן בײַם זון נישט געװועקט קיין רחמנות. ער האָט זיך גערעדלט, 
וי ער װאָלט פֿון זינען געקומען, נאָך אַנאַנד געשפּרונגען, נישט קע- 
נענדיק שטילן אין זיך ס'צעיושעט בלוט: 

-- העלפֿן איר ? דאָס קיין מאָל נישט! הערסט, יום-טובֿ סאַ- 

פּורטאַ, דאָס קיין מאָל נישט! און איך וויל זי איצט טאַקע זען די 
זונה! 

ער האָט אױפֿגעפּראַלט די טיר, װאָס האָט געפֿירט אין צווייטן 
צימער אַרײַן, אָבער איידער ער איז נאָך אַריבער די לאָמע שװעל, 
איז אים אַנטקעגן געקומען מזל, אַן איבערגעשראָקענע, אירע פֿולע, 
בלויע אויגן -- אונטערגעמאָלן מיט טונקעלע רינגען. זי איז געווען 
אָנגעטאָן אין אַ שמאָל קלייד, די פֿאַרב אַזױ פּורפּוררױט, אַז ס'האָט 
געריסן ס'אויג. אויף די ברוינע פֿיס -- געפֿלאָכטענע סאַנדאַלן, אי- 
בערן טונקעלן איילבירט-שטערן זײַנען געפֿאַלן אַ בינטל גאָלדענע 
לעקעלעך פֿאַרשלײפֿט מיט אַ גרין-זײַדענער טאַשמע. 

אַזױ איז מזל געשטאַנען אַנטקעגן איר ברודער אַ שטומע. די 

ציין פֿאַרהאַקט, די ליפּן געשלאָסן. נאָר די אויגן, אַזױינע פֿאַרנעפּלטע 

און טיפֿע, װי ברונעמס, האָבן גערעדט. גערעדט האָבן די אױגן! 
געשריגן האָבן זיי! געזוכט אויף זיך צו נעמען אַלע שטראָפֿן, װאָס 
דער בייזער סימן-טובֿ װועט אויף איר אַרױפֿלײגן - 

מזל איז גרייט געווען, אי זיך צו װאַרפֿן אויף סימן-טובֿן און זיך 
אײַנבײַסן אין זײַן לײַב, אי צופֿאַלן צו זײַנע שװאַרצע, באָרװעסע 
פֿיס און בעטן, אַזױ בעטן, ער זאָל זי אומברענגען. 

סימן-טובֿ האָט נישט אױפֿגענומען דער שוועסטערס תּרעומות. 
אַ זינדיקע און געשטראָפֿטע, האָט ער געהאַלטן אויף איר אַ. געדול- 
דיקן, שטאַרן בליק, און אַז זי האָט אַלץ אױיסגעהאַלטן, אַלץ אַריבער" 
געטראָגן, אַ שװײַגנדיקע, מיט אַזאַ פּײַן אין די אבֿרים, האָט ער אויף 
איר אַ שפּײַ געטאָן און איז גיך אַרױס פֿון הױיזי 

*/ 


אַ גאַנצן נאָכמיטיק האָט סימן-טובֿ אױסגעמאָסטן דעם ספֿר- 
דישן קװאַרטאַל, טאָפּטשענדיק צווישן די ליימיקע װאַסער-גריבלעך, 
האָט ער געזוכט אַ פֿאָרטל, וי נאָך נקמה צו נעמען פֿון די אַראַבישע 
שכנים, און דער עיקר פֿון כאַלילן. נקמה פֿאַר מזלען. נקמה פֿאַר 
זיך, נקמה פֿאַר די באַלײידיקונגען, װאָס ער איז אױיסגעשטאַנען אִין 
פֿאַרלוף פֿון טאָג, 

ער האָט געװאָלט אַרױסשלעפּן דאָס יונגװאַרג פֿון די באַראַקן, 
אַפֿילו מיט די אַשכּנזים װאָלט ער זיך איצט צונױפֿגערעדט, אַבי די 
מחנה זאָל ווערן װאָס גרעסער. און אַזױ גרופּנװײַז זאָל מען זיך אַ 
װאָרף טאָן אױפֿן נאָענטסטן אַראַבישן דאָרף, װאָס גרענעצט זיך מיט 
די ייִדישע פּרדסים, 

דער הימל האָט מער אַזױ נישט געשׂרפֿעט, דער גליענדיקער 
נעפּל איז אײינציקװוײַז צערונען און פֿון דער ים-זײַט האָט אַ לײַכט 
ווינטל געבלאָזן, יאָגנדיק די פּאַריקײט, |  -‏ 

פֿון אי אי האָט סימן-טובֿ זיך דערפֿילט אָפּגעפֿרישט. צו-. 
קומענדיק אַ לאַנגן פֿאַררײכערטן באַראַק, האָט ער געװאָלט 
אַרױיסרופֿן א וי יונגען. שיכפּוצערס מיט נאַבוטן ?1 אין די הענט, 

ס'זאָל זײיַן מיט װאָס צו קײַלן די קעמל-טרײַבערס און אייזל-רײַטערס, 
װאָס טראָגן זיך פֿאַרבײַ איבערן ברייטן סעלעמער שאָסײ. - 

אַ צען שטאַרקע יונגען, גערופֿן װי אויף אַ קריגסיגנאַל, האָבן 
זיך געזאַמלט אַרום סימן-טובֿן, גרייט אים אַלץ אױסצופֿאָלגן. די 
פּאַרשױינען, אַלע ברייטע, מיט אַרױסגעשטױסענע גופֿים, האָבן גע- 
קענט אָנװאַרפֿן אַן אימה אויף יעדן פֿאַרבײַגײער. טייל זײַנען געווען 
באַװאָפֿנט מיט נאַבוטן, אַנדערע מיט לעדערנע בײַטשן און דרענגער, 
איינער האָט מיט הכנעה זיך געשטעלט פֿאַר סימן-טובֿן; 

-- ווען דו קומסט אַפֿילו נישט, װאָלטן מיר סיי מי-יך געלאָזט 
אויף זיי, 

--- װאָס. ס'איז װוידער עפּעס געשען אין דער שכונה ! ? -- האָט 
סימן-טובֿ געפֿרעגט, = 

-- אין דער פֿרי האָט אַ פֿעלאַך אונטערגעלייגט אַ באָמבע הינ- 
טער דעם שמידס צריף. קינדער, װאָס האָבן זיך דאָרט געשפּילט, 
האָבן אונדז דערציילט, און איידער װאָס ווען, האָבן מיר די באָמבע 
בי צליטגס פֿאַרלאָשן, 

-- טאָ װאָס שװײַגט איר, חמורים ? 


2 שטעקנס, 

-- איר װאַרט, מען זאָל אונדז אויסהרגענען? 

-- געגאַנגען, נו! 

-- געגאַנגען! 

דאָס הײַפֿל האָט גענומען מאַרשירן. פֿון שאָסײ זײַנען אָנגעקו- 
מען עטלעכע באַפּאהטע תּימנער מיט אַן אויסטערליש געפּילדער, 
איינער פֿון זיי האָט געהאַלטן אַ גרויסן וויעכעטש +: שטרוי, אַ פֿלאַש 
מיט אַ פּאָר אָפּגעברענטע שמאַטעס. באַגעגנדיק די באַװאָפֿנטע חבֿרה, 
האָבן די תּימנער אויסגעשריגן: 

--- דאָס האָבן מיר געפּאַקט! 

--- זיי ווילן אונדזערע הײַזער אונטערצינדן 

-- אָט איז די פֿלאַש נאַפֿט מיט די אײַנגעטונקענע שמאַטעס! 

-- װוּ האָט איר דאָס געפֿונען? -- האָט סימן-טובֿ געפֿרעגט, 

-- אין אַ האָלץימחסן +1, טייל ברעטער האָבן שוין געברענט, 

--- און װוהין טראָגט איר דאָס ? 

-- אין דער פּאָליצײי, 

סימן-טובֿ האָט זיך געבייזערט: 

-- אין פּאָליצײ!? אײַ, תּימנער, תּימנער,. שװאַרצע הינטנס! 
אַרבוזן"קעפּ! אין דער פּאָליצײי טראָגט איר דאָס? און װאָס װעט 
מען אין פּאָליצײי טאָן ? מען ועט פֿון אײַך אָפּנעמען אַ פּראָטאָקאָל 
און אױפֿן צווייטן טאָג װעט מען אַרויסשיקן אַראַבישע פּאָליציאַנטן 
צו כאַפּן די אונטערצינדערס ? האַ? אַהער דעם נאַפֿט! אַהער דאָס 
שטרוי ! איך װעל אײַךְ ווײַזן. ;כאַרופֿס? *1, װאָס מען דאַרף מיט 
דעם טאָן. 

-- װווּ גייען מיר ? --- האָבן די תּימנער געגאַפֿט, 

--- פֿרעגט נישט, קומט! 

-- װאָס ווילט איר טאָן? 

-- אונטערצינדן זייערע הײַזער! 


5 בעזעם. --- ?1 שפּײַכלער, לאַגער. -- ** שעפּסן, 

-- אָן אונדז, בחיי, נאָר אָן אונדן! -- האָבן די תּימנער זיך 
געשראָקן וי שעפּסן. 

מען האָט זיי נישט געפֿרעגט. אין וועג האָבן זיך אָנגעשלאָסן 
נאָך דורכגייערס, צום מייסטנס אױפֿגעהעצט יונגװאַרג. הינטער זי 
-- עלטערע פּאַרשױינען. אַפֿילו זקנים אין קאָלירטע כאַלאַטן, די 
מחנה איז געװאָרן װאָס אַ מאָל גרעסער. זי האָבן געשפּרײַזט 
דורך די געדיכטע געסלעך, װאָס זײַנען געווען באַדעקט מיט פֿאַר- 
רייכערטע באַראַקן. אין עק שכונה האָט דער המון זיך אַרײַנגעריסן 
אין אַ באַיאָרטן פּרדס. פֿון יענער זײַט פּרדס האָט זיך געצויגן אַ 
לאַנגע, אויסגעטריקנטע ,װאַדי. דער המון איז דעם גרוב אַריבער- 
געשפּרונגען. סימן-טובֿ האָט געגעבן אַ האַנטצײכן און מען האָט זיך 
אָפּגעשטעלט פֿאַר אַן אַלט, פֿאַרלאָזן הויז, 


דער בנין, פֿאַרריגלט, פֿאַרהעמערט, וי אַן אָפּגעשלאָסענער 
האַרעם, איז געווען פּוסט פֿון אײַנוווינערס. פֿאַר די צוויי שווערע 
טויערן, אױיסגעהאַקט וי לוחות. האָט זיך געדרייט אַ ברוינער מויל- 
אייזל, װאָס די אַראַבישע אײַנוווינערס, אַנטלױפֿנדיק, האָבן מסתּמא 
פֿאַרגעסן מיטצונעמען. 


דער אייזל, װאָס האָט געגריזשעט דעם מאָך פֿון דער מויער, 
האָט געקוקט טעמפּ אױפֿן אָנקומענדיקן המון, 

דער ערשטער האָט סימן-טובֿ פֿונאַנדערגעלײגט דעם וויעכעטש 
שטרוי. אַ בוכאַרער זקן האָט פֿאַרשטעקט די פּאָלעס פֿונעם גע- 
שטרײַפֿטן כאַלאַט אינעם רויטן בױיכבאַנד, דערנאָך האָט ער גענומען 
אין האַנט אַרײַן אַן אָפּגעבראָכענע צװײיג און געקאָמאַנדעװעט. 

באַװאָפֿנט מיט דרענגער, האָט דער אױפֿגעהעצטער המון אַרומ- 
גערינגלט דעם בנין, װי בײל הקפֿות. און ווען אַלץ איז שוין געווען 
גרייט צו דער שׂריפֿה האָט אַן אױסגענאָגטער תּימנער זיך צע- 
שריגן מיט אַ טיפֿן, כאָרכלדיקן קול; 

-- פֿאַר װאָס טוען מיר דאָס? ‏ 


-- מיר זײַנען זיך נוקם! -- האָבן קולות אָפּגעענטפֿערט.. 

-- פֿאַר אונדזערע דערהרגעטע ברידער! -- האָט מען פֿון 
אַלע זײַטן געשריגן, 

-- פֿאַר די פֿאַרװיסטע פּרדסים! 

-- פֿאַר די פֿאַרברענטע תּבֿואות !. 

פֿון אַלע ווינקלען האָבן יונגען געשלעפּט פֿלעשער נאַפֿט. טייל 
האָבן אונטערגעלייגט אײַנגענעצטע שמאַטעס. סימן-טובֿ האָט אָנגע". 
צונדן אַ דראָנג,. דער בוכאַרער זקן. האָט אים נאָכגעטאָן. ער איז 
גרייט געווען אָנצושטעקן מיטן ברענענדיקן פֿאַקל די פֿיַר זײַטן פֿון 
בנין, אַ גאָטפֿאָרכטיקער, מיט יראה, וי בײַ הבֿדלה, 

און וי דער המון איז געשטאַנען אַ שטומער און געגאַפֿט, גע- 
װאַרט ס'זאָל אויסברעכן די שׂריפֿה, איז פֿונעם שטײניקן שאָסײ, װאָס 
האָט געפֿירט צום ספֿרדישן קװאַרטאַל, אָנגעקומען דער אַלטער יום" 
טובֿ טאַפּורטאַ. אַ צעיאַכמערטער. ער איז געווען באַגלײט פֿון הינטן 
און פֿון פֿאָרנט מיט אַ מחנה באָרוועסע ייִנגלעך, װאָס האָבן געצויגן 
הינטער אים מיט אַ פֿײַפֿערל, 

צוקומענדיק צום אַראַבישן בנין, האָבן די א ווילדע, מיט 
אַ געפּילדער, געשלעפּט דעם אַלטן פֿאַר די פּאָלעס פֿונעם כּאַלאַט 
און געטײַטלט מיט די הענט: 

-- אָט איז דײַן בן! 

-- אָט איז סימן-טובֿ! 

דער אַלטער סאַפּורטאַ איז בלייך געװאָרן. ער האָט געקוקט 
אױפֿן װילדן המון און אויף די אָנגעצונדענע דרענגער אַרום, וי 
אױפֿן חורבן פֿון סדום. באַלד האָט ער אָפּגעכאַפּט דעם אָטעם. די 
שווערע ברעמען האָבן גענומען ציטערן. פֿון די צעבלאָזענע ליפּן 
האָט געשפּריצט אַ רעגנדל און די אָנגעגאָסענע אויגן אַרום די פֿאַר" 
באַקענע הױטפֿאַלדן, האָבן געפֿלאַקערט, 

פֿון ווילדן כּעס האָט ער אָנגעכאַפּט דעם צעיושעטן בוכאַרער 
זקן און אים געצויגן פֿאַר אַן אויער, וי מען ציט אַ פֿױלן אייזל". 
טרײַבער:; 

-- דו, חמור בן חמור! װוּ האָסטו געלערנט אונטערצינדן הי" 

זער ? אפֿשר שטייט דאָס אין דת ישׂראל ? און אפֿשר אין דער מסורה ? 
דו, גמל בן גמל! ביסט ערגער פֿון אַ מוסולמענישן קעמליגנבֿ! 
לערן זיך אַ ביסל רחמים בײַם קאָראַן! דוה נואף! דו, גזלן און 
כּופֿר ! י | 
דער בוכאַרער זקן האָט זיך אַרױסגעריסן פֿון סאַפּורטאַן. ער 
האָט זיך געלאָזט לױפֿן װוי אַ געשאָכטענער און געשריגן; 

--- אַװעק פֿון מיר! ריר זיך נישט צו מיט דײַנע הענט, דו 
טערק! דו טמא-זאַק! מיינסט, אין דער שכונה קען מען נישט דײַנע 
מעשׂים ?---- און ער האָט זיך אויסגעדרייט צום עולם -- בחורים, 
װאָס שװײיַגט מען? אַזאַ יהודי דאַרף מען לייגן אויף דער באַנק און 
אים מרביץ זײַן! דאָס געהערט דאָך אַפֿילו נישט צו די בני-עמנו, 
אָט דער שליח פֿון מופֿטי! אַ טאָכטער האָט ער פֿאַרקנסט פֿאַר אַן 
אַראַבער. אַליין זיצט ער אין זייערע טרינקהײַזער. און אונדז קומט 
ער זאָגן תּוכחה ! ער נעמט זיך אָן פֿאַרן איסלאַם און פֿאַרן קאָראַן ! 
אַזאַ פֿאַרקױפֿטער שמאַלצבויך! אַזאַ סירישער שעפּס! | 

דער עולם מיט די אָנגעצונדענע דרענגער אין די הענט, אַנ- 
שטאָט זיך צו לאָזן אויף דעם בוכאַרערס רוף, איז געבליבן שטיין 
וי אַ געליימטער. פֿאַרקערט, טייל יונגען האָבן אױפֿן בלויזן אָנבליק,, 
סאַפּורטאַס,. צעטומלטע זיך גענומען רוקן אויף צוריק. זיי האָבן 
אײנציקװײַז געלאָשן די דרענגער און די פֿאַקלען. צי פֿון דרך:ארץ 
צום אַלטן, װײַל ער איז סימן-טובֿס פֿאָטער, צי פֿון פּחד פֿאַר אָנקו- 
מענדיקער פּאַליצײ --- דער פֿונאַנדערגעלאָזטער המון האָט זיך גע" 
האַלטן אין צוריקציען. און כאָטש אַלע האָבן געהאַט אױפֿן קאָפּ 
די שאָדנס, די צאָל הײַזער װאָס די אַראַבער האָבן פֿאַרברענט דורכן 
הײַנטיקן טאָג, דורכן נעכטיקן טאָג,,. האָט דאָך קיינער נישט געװאָלט 
האָבן קיין חלק אין דער שׂריפֿה, ס'האָט גענומען ווערן שיטערער, 
פּאַרטיעסװײַז האָט דער עולם אָפּגעצױגן מיט די זײַטיקע שטייניקע 
וועגעלעך. עטלעכע יונגען זײַנען געבליבן, דאָס האָבן זיי נײַגעריקע 
זיך געװאָלט צוקוקן, װי נאָך דער אַלטער סאַפּורטאַ באַגעגנט זיך 
מיט סימן-טובֿן, 

יום-טובֿ סאַפּורטאַ האָט געקוקט אַריבערן קאָפּ, די שׂנאה-בליקן 
האָבן געיאָגט דעם זון, געיאָגט און אים דערטאַפּט. לאַנג האָבן ביידע 
זיך נישט אָנגעקוקט. דערנאָך זײַנען זיי געשטאַנען פּנים אַנטקעגן 
פּנים. אויגן פֿינצטערע אַנטקעגן אויגן. מיט אַ מאָל האָט דער אַלטער 
יום-טובֿ אַראָפּגענומען דעם בויכבאַנד און גענומען גיך שלאָגן אי- 
בער סימן-טובֿס קאָפּ. ער האָט געשלאָגן האַסטיק, מיט רוגזה. אין 
מיטן האָט ער זיך אַ װײַלע אָפּנעשטעלט, וי ער װאָלט זיך געישובֿט, 
באַלד האָבן די קלעפּ גענומען פֿאַלן מיט מער חימה און טרערן 
גרויסע און הייסע, זײַנען גערונען איבער די ברוינע פּנים- פֿאַלדן 
דער אַלטער האָט געוויינט. מיט יעדן גאַרטװאָרף איז ס'געוויין גע- 
װאָרן העכער, שרײַענדיקער אויף דער עוולה. װאָס מען האָט אים 
אָפּגעטאָן,. צו װאָס האָט סימן-טוב צונױפֿגעשלעפּט אַהער דעם 
המון, צו װאָס ? נאָר כּדי דער בוכאַרער זקן זאָל אים מבֿייש זײַן 
פֿאַר די שיכפּוצערס און פֿאַר די טרעגער-יונגען ? דאָס געוויין איז 
איבערגעגאַנגען אין אַ שליוכצן, אין אַ געיאָמער אויף מזלס חרפּה, 
אויף זײַן אייגענער חרפּה. 

סימן-טובֿ איז געשטאַנען אַ געשלאָגענער. דער קאָפּ אַראָפּגע- 
לאָזט. מיט קיין איין האַנטהײיב האָט ער זיך נישט פֿאַרטײדיקט. בעת 
אין זײַן גאַנץ אויסזען איז געווען עפּעס קנעכטישס. וי לאַנג וועלן 
די שמיץ אַזױ פֿאַלן איבערן קאָפּ? װוי לאַנג װעט דער אַלטער, װווי 
אַ צערייצטער שמײַסער, אױפֿן דאַך פֿון מעטשעט, אַזױ לויז האַלטן 
די בײַטש? | 

און מיט אַ מאָל האָט ער אַ ריס געטאָן פֿונעם פֿאָטער דעם 
בויכבאַנד, ער האָט אים צװאַמענגעקנױלט און פֿאַלנדיק איף די 
פֿיס, האָט ער אָנגעכאַפּט דעם אַלטנס בייניקע, צעאָדערטע האַנט 
און זי גענומען קושן, מחילה בעטן, 

יום-טובֿ סאַפּורטאַ האָט זיך אַרױסגעמאַכט פֿונעם זון, ער האָט 
נישט געקענט מוחל זײַן דעם בזיון,. מיט גיכע טריט האָט ער זיך 
גערוקט אויף הינטערװײַלעכץ. צי ער האָט חרטה געהאַט אויף די 
שמיץ, צי ער האָט אין גאַנצן אָפּגעהאַקט מיטן זון -- דער אַלטער 

האָט זיך אָפּגעטראָגן פֿלינק. די עטלעכע געבליבענע פּאַרשױנען 
װאָס האָבן זיך צוגעקוקט, האָבן איצט אײנציקװײַז אָפּגעצױגן צו דער 
ספֿרדישער שכונה, 
די געבײַדע האָט געפֿלאַקערט, 
ניריאָרק 1966 


פעסיע ה. האַניגבוים 
אויף דיינע אלטע חומש-טראַקטן 


האָסט אָנגעזאַמלט די געפּרװוטע קינדער 

פֿון דײַן פֿאָלק, צעשפּליטערטס, 
דערשיטערטע, פֿון בלוט באַשפּריצטע לענדער, 
דורך טויט באַדראָעט אויף סכּנותדיקע וועגן. 
קוים לעבעדיק דערשטראָמט 

צו דײַנע האָפֿענונגספֿולע ברעגן. 


האָסט מאַמעדיק צעפּראַלט פֿאַר זיי 
די טויערן פֿון רחמים, 

מיט ליבשאַפֿט אײַנגעגלידערט זי 
אויף דײַנע גרענעץ-פֿראָנטן, 
גענומען היילן זיי 

די אומצײילבאַרע וווּנדן, 

און פֿאַראַנקערט זיי 

צום זון-אױפֿגאַנג 

פֿון זײַנע בלויע האָריזאָנטן, 


באַשערט איז מיר 
צום װיפֿלטן מאָל שוין, 
אָן עדות זײַן צו דײַנע 

אױפֿגעבױטע שטעט און דערפֿער, 
צו טרעטן ווידער 

אויף דײַן יחוסדיקער ערד 

פֿון צעגרינטע וועלדער, 

פֿון שפּראָציקע פֿעלדער 

פֿון שטיינער טױזנט-יאָריקע 

און קבֿרים, 

אײַנגעװועבט אין פֿאָלקס-לעגענדעס, 
און מצבֿות אויף די ייַנגסטע זין 
און טעכטער 

געפֿאַלענע אין קאַמף פֿאַר דיר, ישׂראל, 
אָ. לאַנד פֿון מײַנע אָבֿות ! 


װוי גוט איז מיר צו זען אַן אַלטן ייִדן דאָי ‏ 
אָן מורא אױסגלײַכן זײַן מידן רוקן, 

צו זען די יונגע, דײַנע זין און טעכטער, 
מיט פֿרײַען בליק אין אויג, 

מיט זוניקן געלעכטער 

אַראָפּטרײסלען פֿון זיך די שרעק 

פֿון װאַנזיניקן נעכטן, 

און גלייבן ווידער 

אין דעם עכטן און גערעכטן, 


באַשערט איז מיר צו זײַן אַן עדות 
צו דײַן פֿאַרבנרײַכער סאַגאַ, | 
אױפֿגעשפּילט פֿון דײַנע ייִדן-פֿעלקערשאַפֿטן: 
נאָך דורותדיקער בענקשאַפֿט | 

פֿון זיידעס און פֿון טאַטעס 

פֿאַרװירקלעכט וװוערן 

אויף דײַנע אַלטע חומש-טראַקטן, 


מיאַמי ביטש 1966 

פּלשת 
א שק ל ון | 
צוריק צו פּלשתּים. כּמה הונדערט דורות 
אַראָפּװאַרפֿן פֿון פּלײיצעס מיט אַ מאָל --- איז װאָס ? 


געפֿינען אין די קנייטשן פֿון אַ שטיין די מאָס 
פֿאַר אַלע שיינקייטן און אויסטערלישע תּורות ? 


צודעקן װוידער אַלע ספֿקות,. מוראס 
מיט דעק פֿון הימל, מיט אַ מאַנטל גראָז, 
זײַן צװוישן חורבֿות ווידער באַלעבאָס 
איבער מלכים, צײַטן, מכּות-בכורות -- 


און מיט אַ מאָל זיך טרעפֿן אויג-אויף-אויג מיט געטש דגון, 
מיט בלאָנדן שמייכל פֿון אַ האַלבער אַפֿראָדיטע -- 
אַ שמשון זען פֿון בראָנדז אַרױסגעשניטן, 


און גאָר ניט טראַכטן, גאָר ניט טאָן ‏ 
נאָר פֿילן װאַקסן זיך צוריק דורך צײַט און צײַטן 
מיט שטיין צוקאָפּנס, מיט אַ ים פֿון װײַטן 


אַ שפּרונג פֿון דאַנען צו די טויערן פֿון עזה, 
;אויסרײַסן זיי פֿון ריגלען וי אַמאָל און גיין 
דורך זאַמדן, דורות, מיט צעבליצטע ציין, 
ביז אָנשפּאַרן פֿון ס'נײַ אין עולם-הזה, 


און צו דער וועלט װאָס שטענדיק האָט מבֿזה 

געווען מיך צוליב טאָוולען צוויי פֿון שטיין. 
אױפֿהײבן ביידע טויערן פֿון אײַזן, שטיין 

אויף אַ באָרג, און װאַרפֿן איר אין פּנים: קנאַ זיי!ּ" . 

פֿון עזה טראָגט זיך קריי פֿון הענער, הערט 
זיך אין אַלע זײַטן קול פֿון מועדזינען. 
ס'איז אָנהײיב טומל אויף די וועגן. ס'איז באַגינען. 


אַ בלויע ליגט צו מײַנע פֿיס פּלשת-ערד, 
צעשניטן דורך אַ גרענעץ, גרײַזע, 
אין שטויב פֿון דורות קניען טויערן פֿון אײַזן, 


הערשל ה. וויינרויך 


ר' אלחננס הויז 


דערציילונג פון דער צײַט, װען ישראל איז געשאַפן געװאָרן 
7 = 


אין דער געגנט צווישן יפֿו און תּל-אָבֿיבֿ איז געשטאַנען אַ הויז, 
אין וועלכן עס האָבן געלעבט אַשכּנזער און תּימנער. װײַטער אַ ביסל 
האָבן זיך געפֿונען די אַראַבישע הױפֿן. דאָס הויז האָט מען גערופֿן 
ר' אלחננס הויז. מחמת דאָס איז געווען אַן אײַנגעפֿאַלענע חורבֿה, 
און ער, ר' אלחנן, האָט דאָס אָפּגעקױפֿט, זיך דאָ באַזעצט און אין אַ 
פֿרײַער צײַט האָט ער צו רעכט געמאַכט די טירן, די פֿענצטער, די 
פּאָדלאָגע, געאַרבעט שווער ביז שפּעט אין די נעכט, אַזױ לאַנג ביז 
פֿון דער חורבֿה איז געװאָרן אַ לײַטיש הױז מיט שיינע צימערן 
אין וועלכע עס האָבן זיך אָנגעהױיבן אַרײַנציען נאָך ייִדן. 


אַרומגערינגלט איז דאָס הויז געווען מיט אַ סאָד, אין וועלכן 
עס איז געשטאַנען אַן אַלטער בוים, אויף וועלכן עס איז געװאַקסן 
רויטער פֿעפֿער און עס האָט זיך געטראָגן פֿון אים אַ מחיהדיקער 
פֿעפֿערדיקער גערוך. עס זײַנען דאָ אויך געווען צוויי אַלטע פֿאַלמעס, 
אַ באַנאַנע-בױים און אין סאָמע עק, נעבן אַ טויבער װאָנט, האָט זיך 

געפֿונען אַן אַלטער ברונעם מיט מאַסיווע שטיינער אַרומגעצאַמט 
און האָט אויסגעזען וי אַ זכר פֿון פֿאַרצײַטנס, 

נאָכן פֿאַך איז ר' אלחנן אַ סטאָליער. ער מאַכט שראַנקען, בעטן, 
טישן, בענקלעך און אַז עס מאַכט זיך צו רעכט צו מאַכן אָדער אי" 
בערבויען אַ הויז,. טוט ער דאָס אויך. געקומען איז ער קיין ארץ- 
ישׂראל מיט אַ פֿערציק יאָר צוריק, נאָך איידער עס איז געװאָרן אַ 
ייִדישע מדינה. קינדערלעך איינס נאָכן צווייטן. פֿריִער צוויי טעכטער 
און דערנאָך פֿינף זין. אַלע קינדער האָט ער אויסגעגעבן. זי זײַנען 
זיך צעפֿאָרן איבערן גאַנצן לאַנד. דאָס װוייַב איז אים אָפּגעשטאָרבן 
און ער איז געבליבן נאָר מיטן מיזיניק,. דעם בחור, מענדל, וועלכער 
האָט זיך שוין אויך געקליבן חתונה צו האָבן מיט דער שװאַרץ- 
חנעוודיקער צברה רחל, אַ יתומה, וועלכע װוינט מיט איר ברודערל 
נתן אין זעלביקן הויז. הי | 

יעדן דאָנערשטיק פֿאַר טאָג, ווען די זון גיט נאָר אַ װאָרף איר 
בינטל שטראַלן איבער די שמאָלע געסלעך פֿון דער געגנט, צווישן 
יפֿו און תּל-אָבֿיבֿ, באַװײַוט זיך נעבן אלחננס הויז דער גראָבער 
אַראַבער אַבדאַלאַ מיט צוויי װײַסע הינער אין די הענט. ער גייט און 
קאַטשעט זיך וי אַ פֿעסל, זײַנע ברייטע הויזן שלעפּן זיך הינטער 
אים נאָך און דער שװאַרצער קוטאַס אויף דער ריטער פֿעסקע 
קאַטשעט זיך אין טאַקט פֿון זײַן גאַנג. פֿון זײַן קײַלעכדיקן, פֿולפֿלײ- 
שיקן פּנים לאַכן-אַרױס צוויי קליינע, גרינע אייגעלעך. ער שרײַט- 
אויס מיט אַ הייזעריקן קול : 

--- ייִדן, עוּפֿות אויף שבת !4 

װײַבער באַגעגענען דעם אַראַבישן שכן מיט פֿרײַנטלעכע ;גוט- 
מאָרגנס", 

--- שלום, אַבדאַלאַ! --- װאָס מאַכן דײַנע װײַבער ? אַלע געזונט ? 
געלויבט איז גאָט! 

מען באַטאַפּט די עופֿות און עס הייבט זיך אָן אַ דינגערײ:, אויף 
ייִדיש, עבֿרית, אַראַביש און אַפֿילו אויף רוסיש. אַבדאַלאַ קען אַ 
סך שפּראַכן. זײַן אָזיאָטישער מוח כאַפּט-אױף פֿרעמדע וערטער 

זייער שנעל. פֿון זײַן פֿולן פּנים גיסט זיך דער שוייס, און ער 
דינגט זיך און שמעלצט זיך אַזש פֿון תענוג: 

-- חבֿיבֿתּי. בנאמנות... פֿערציק גרוש אַ הון... אַללאַ איז מײַן 
עדות: איך קען ניט וייניקער נעמען!. פֿערציק גרוש, און איך 
װעל ברענגען נאָך און נאָך. װױפֿל נאָר איר װילט! 

מען פֿאַרגלײַכט זיך מיטן פּרײַז. אַבדאַלאַ געזעגנט זיך גאָר 
פֿרײַנטלעך. ער וינטשעװועט יעדן אַ ;שבת שלום" און קײַקלט 
זיך אַװעק. 

שבת בײַ טאָג, נאָכן עסן, האָבן די שכנים פֿון דעם הויז ליב 
געהאַט זיך צונױפֿצוקומען אין דעם סאָד, העט װײַט, בײַ דער טוי- 
בער װאַנט, נעבן דעם פֿאַרצײַטיקן ברונעם, זיך אויסזעצן אױפֿן 
גרינעם גראָז און שמועסן צווישן זיך. זייער אָפֿט פֿלעג אויך אַן 
אַראַבישער שכן צוקומען, זיך אַװעקזעצן צווישן די ייִדן און אוג- 
טערהאַלטן דעם שמועס. גערעדט האָט מען מערסטנס וועגן ;פּאָלי- 
טיק"; וועגן די ענגלענדער, אַז עס איז שוין צײַט, זיי זאָלן זיך 
פֿאַרנעמען פֿון דאַנען. און אויך וועגן דעם, אַז אָט-אָט וועלן ערגעץ 
מעבֿר לים זיך צונױפֿקומען די ?גרויסע* פֿון דער וועלט און מען װעט 
באַשטימען: ;שלי שלי, שלך שלך", ;דאָס קער אונדז און דאָס קער 
אײַך", העלפֿט פֿאַר ייִדן און העלפֿט פֿאַר אַראַבער, און זאָל זײַן 
שלום ! | | 


ר' אלחנן פֿלעגט אין אַזױנע מינוטן גאָר שײַנען. ער האָט גע- 
גלעט זײַן שיווע באָרד מיט ביידע הענט און זײַנע אַלטע אויגן האָבן 
זיך צעפֿינקלט פֿון פֿרײד, | 

-- אי, אי, אי, קינדערלעך, װעלן מיר נאָך דערלעבן דאָס 
גליק ?... פֿערציק יאָר חלום איך וועגן דעם, פֿערציק יאָר.. שוין 
זשע װעל איך נאָך האָבן די זכיה צו זען, װי עס ווערט פֿאַרװירק- 
לעכט אונדזער טרוים ?... 

דער תּימנער גדליה הלוי האָט אַ צוקע געטאָן מיט דער צונג 
און מיט אַ ניגון געזאָגט; 

-- רבותי, ארץיישׂראל דאַרף זײַן אונדזערס פֿון ביידע זײַטן 
ירדן ; 
| = דער נײַער עולה, מרדכי װאָגלער, האָט אַ זיפֿץ געטאָן. 

--- ייִדן ווילן קומען צו אַ ברעג. מ'וויל אַ היים. אײַ, װיפֿל עס 
זײַנען אין די לאַגערן און אין די געטאָס אומגעקומען ! .. מען האָט 
/אונדז געשאָכטן, פֿאַרגאַזט, געשאָסן און פֿאַרברענט., 

אַ שכן, אַן אַראַבער פֿון דערבײיַיקן הויז, אַן אױיסגעדאַרטער 
אוֹן אַ לאַנגער, וי אַן אָפּגעװעלקטע פּאַלמע, האָט זיך אַ וויג געטאָן 
און כאָרכלדיק געזאָגט: 

-- דער מדבר איז גרויס און פּוסט. איר, ייִדן, האָט ליב צו 
בויען און צו פֿלאַנצן. זאָלן אײַערע ברידער קומען! עס ועט זײַן 
אֵױרכעט. עס וועט זײַן עסן. און עס וװועט אויך זײַן שלום... 

האָט זיך שוין דאָ אַרײַנגעמישט דער ייִנגסטער צװישן דעם 
עולם, מענדל, ר' אלחננס זונדל: 

-- יאָ, חבֿיבֿי, מיר וועלן צוזאַמען לעבן און צוזאַמען געניסן 
פֿונעם לעבן. און צוליב װאָס זיך גאָר קריגן און שלאָגן, ווען מיר 
קענען לעבן צוזאַמען אין שלום און אין גליק ?.. 

אָט אַזױ אָ איז אָנגעגאַנגען דאָס לעבן אין דער געגנט, צווישן 
די' ייִדן פֿון דעם הויז און די שכנים אַראַבער פֿון דער געגנט צווישן 
יפֿן און תּל-אָבֿיבֿ, 

איין מאָל איז אין דעם סאָד אַרײַן אַן אייזל, האָט זיך אַװעק- 
געשטעלט בײַם ברונעם און האָט אָנגעהויבן צו ריטשען: ;אַ"ע, אַ-ע, 
אַדע".. די שכנים פֿון הויז זײַנען באַלד אַרױס, האָבן אָנגעטרונקען 
און אָנגעהאַדעװעט דעם אייזל. דערנאָך האָט זיך רחלס ברודערל, 
דאָס בר-מצווה-יינגל, נתן, אַװעקגעזעצט רײַטנדיק אויף דעם אייזל 
אוֹן זיך אַװעקגעלאָזט איבער די אַראַבישע קרומע געסלעך מיט אַ 
געזאַנג און געשריי גלײַך וי | ער װאָלט איצט מעבֿיר געווען די 
סדרה, 

-- ברידער אַראַבער! עס איז פֿאַרבלאָנדזשעט געװאָרן אָן 

אייזל. װוער עס איז דער בעל-הבית, דער זאָל עס קומען און נע- 
מען !.. 

אָבער קיינער האָט זיך ניט אָפּגערופֿן. האָט זיך נתן צוריק 
אומגעקערט אַהים, אַ פֿאַרזאָרגטער. אין זײַנע קינדערשע אויגן איז 
פֿיל צער געווען. ער האָט געזאָגט צו דער שװועסטער: 

--- קיינער האָט זיך ניט אָפּגערופֿן! אַ שאָד, דער בעל-הבית 
קען אים אַרומזוכן, און ער, דער נאַרישער אייזל, שטייט דאָ און 
שװײַגט! . | 

רחל האָט מוטערלעך אַ גלעט געטאָן זײַן קעפּל און אים באַ- 
רויִקט; | 

-- זאָרג ניט, ברודערל. מען זאָגט דאָך אַ ווערטל: ,הימל און 
ערד שווערן, אַז קיין שום זאַך זאָל ניט פֿאַרלױרן ווערן". עס װעט 
זיך אָפּזוכן אַ בעל-הבית פֿון אָט דעם אַ איזל! 

דערבײי איז אָנגעקומען מענדל פֿון דער אַרבעט. ער האָט 
אַרומגענומען זײַן געליבט מיידל, און אַז ער האָט דערזען דעם אייזל 
נעבן ברונעם, האָט ער דערציילט: 

--- הײַנט פֿאַר טאָג, ווען איך בין געגאַנגען צו דער אַרבעט, 
האָב איך געזען, װוי ענגלענדער האָבן אַן אַראַבער אַרעסטירט. עמע- 
צער האָט אים דערקלערט, ער איז אַ פֿרעמדער אַראַבער, נישט קיין 
אונדזעריקער, אַ גזלן און רוצח. מען האָט אים אַראָפּגעשלעפּט פֿון 
דעם אייזל און דער אייזל איז באַלד אַנטלאָפֿן,.. זאָל אפֿשר דאָס זײַן 
דער אייזל ,, 0 | 

נתן האָט פֿאַרחידושט אויסגעהערט, װאָס מענדל האָט דערציילט, 

אַ קנייטש געטאָן מיט זײַנע אַקסלען און פֿאַרלאָזט דעם סאָד. 


0 


די גוטע בשׂורה האָט די ירושלימער ראַדיאָ-סטאַציע אָנגע- 
זאָגט אַרום איינס אַ זייגער בײַ נאַכט. די גאַנצע געגנט צוישן יפֿו 
און תּל-אָבֿיבֿ איז איצט געווען װאַך. מען האָט געװאַרט מיט קלאַפּנ- 
דיקע הערצער און אין די מוחות האָט געעגבערט: שיאָ צי גיין".. 

און באַלד האָט דער ראַדיאָ אויסגעשריגן דעם לאַנג דערװאַרטעטן, 
דעם בענקענדיקן -- יאָ!: די פֿעלקער פֿון דער װעלט האָבן באַ- 
שטימט און גוטגעהייסן מדינת ישוראל! 

ערגעץ האָט מען שוין געפּאַטשט אין די הענט און געשריגן 
הודות. עס האָבן זיך אָנגעצונדן פֿאַקלען, געטראָגן אַ געזאַנג און 
מען איז אַװעק אין אַ טאַנץ. דער אַלטער ר' אלחנן האָט זיך גע- 
האַלטן מיט אַ האַנט בײַם האַרצן און טרערן פֿון פֿרײד זײַנען גע- 
פֿלאָסן איבער זײַן געזיכט, 
| -- ייִדן, קינדער, װאַרט! זינגט נאָך ניט, טאַנצט נאָך ניט! לאָם 1 
איך פֿריִער... -- און ער האָט מיט אַן אַלטן ניגון, זיס און באַ- 
טעמט, זיך צעזונגען -- שהחיינו וקימנו והגיענו לזמן הזה. אַלע האָבן 
אויסגעשריגן אין אַ כאָר : אָמן ! מען האָט זיך אַרומגעכאַפּט קושן און 
זיך אָפּגעגעבן שלום. 

אין דעם זעלביקן אױפֿדערנאַכט האָט שוין ר' אלחנן אויך 
געהאַט נחת פֿון זײַן מיזיניק, מענדלען. דער בלאָנד-האָריקער בחור 
האָט צוגעפֿירט זײַן רחלן צום טאַטן און האָט געזאָגט: 

-- טאַטע, גיב אונדז דײַן ברכה. מיר ווילן מאָרגן שטעלן אַ 
חופּה ! 

קינדער מײַנע! -- האָט דער אַלטער זי אַרומגענומען און 
אױפֿגעהױבן זײַנע ציטערדיקע הענט איבער זיי, 

אױפֿן אַנדערן טאָג איז אין דעם סאָד נעבן אלחננס הויז, אַריִין" 
געקומען דער גראָבער אַבדאַלאַ און אים איז נאָכגעגאַנגען אַן אומ- 
באַקאַנטער אַראַבער, אַ פֿריש געראַזירטער, מיט קליינע שפּיציק 
אָנגעװאַקסענע װאָנצעלעך. אַבדאַלאַ האָט צוגעפֿירט דעם אומבאַ- 
קאַנטן צום ברונעם נעבן וועלכן דער אייזל איז געשטאַנען אַ צוגע- 
בונדענער. אַבדאַלאַ און דער פֿרעמדער אַראַבער האָבן באַטראַכט 
דעם סאָד, באַקוקט ר' אלחננס הויז, אָפּגעבונדן דעם אייזל פֿון ברן- 
'נעם און מען האָט שנעל פֿאַרלאָזט דעם סאָד, 

בײַ ר' אלחננען אין שטוב איז שוין געווען נאָך דער חופּה, 
די געסט זײַנען זיך שוין צעגאַנגען אין זייערע שטיבער און ר" 
אלחנן איז געזעסן געמיטלעך און געשמועסט מיט זײַן זון און מיט 
רחלען, זײַן נײַער שנור. ערגעץ פֿון דער נאָענט האָט זיך דערהערט 
אַ שאָס פֿון אַ ביקס. עס איז געווען אַזױ נאָענט, אַז עס האָט זיך 
אַפֿילו געהערט דאָס פֿײַפֿן פֿון דער יי קויל. מענדל האָט 
זיך אױפֿגעהױבן, 0 

-- ס'איז דאָ, פֿון אַנטקעגנאיבער, פון אַן אַראַבישן הויז! +== 
האָט ער געזאָגט. 

און וי אַן ענטפֿער אויף זײַנע ווערטער האָט | זיך באַלד דער- 
הערט אַ צווייטער און אַ דריטער שאָס. מענדל איז צו צום בעט און 
פֿון צװוישן דעם מאַטראַץ עפּעס אַרױסגעכאַפּט און אַרײַנגעלײגט 
צו זיך אין קעשענע. רחל האָט דאָס באַמערקט. . 

--- מענדל, טײַערער! זאָג, װאָס ווילסטו טאָן ? 

--- איך װעל גיין אַ קוק טאָן! 

--- איך גיי מיט דיר! 

--- ניין, װואַרט, װאַרט נאָך צו.. | 

אָבער װאַרטן איז שוין ניט געווען מער צו װאָס. עס האָבן זיך 
דערהערט קולות און מען האָט דערזען דורך די פֿענצטער, וי אַ 
רויט פֿײַער מיט אַ שװאַרצפֿלאַמיקן רויך האָט זיך צום הימל גע- 
טראָגן. באַלד איז אָנגעלאָפֿן גדליה הלוי, דער תּימנער ייִד, און מיט 
אַ װיינענדיק קול אויף אַ ניגון אויסגעשריגן 
-- רבותי, עס ברענען ייִדישע הײַזער. אַראַבער שיסן אויף 
ייִדן } | ;2 | 2 2 | 
און דאָ איז מיט אַ מאָל אָנגעפֿאַלן די נאַכט. עס האָבן געדונערט 
די גאַסן פֿון באָמבעס, מיט וועלכע די אַראַבער האָבן ייִדישע 
דירות און ייִדישע קראָמען באַװאָרפֿן, מען האָט געהערט קולות פֿון 
די ווילד געװאָרענע אַראַבער, וועלכע זײַנען אַרומגעלאָפֿן איבער 
די גאַסן מיט זעק, אין וועלכע זיי האָבן געװאָלט דאָס געראַבעװעטע 
ייִדישע האָב-און-גוטס אַרײַנלײגן. 

- 7 אַטבאַה אַל יאַהוד, אַ שחיטה יע די 2 די האָבן 
זיי געשריגן, 
די הגנה האָט פֿון אָנהייב קיין איין שאָס ניט געענטפֿערט, די 
נאָר װאָס אױפֿגעקומענע ייִדישע רעגירונג האָט געפּרװוט אײַנשטילן 
די אַראַבער מיט גוטן, מיט רייד און געבעט. עס האָט אָבער ניט 
געהאָלפֿן, ערשט דעמאָלט, פֿאַר טאָג צו, האָבן שוין אָנגעהויבן צו 
פֿליען אין דער לופֿט אַראַבישע הײַזער... דער קאַמף האָט זיך אָן- 
געהויבן, 


ר 


מענדל איז אַרײַנגעלאָפֿן אין שטוב אַ צעהיצטער. זײַנע בלאָנדע 
האָר זײַנען געווען פֿאַרשטױבט און פֿאַרפּאַפּט. ער האָט מיט אַ באַ- 
פֿעל זיך געװוענדט צום טאַטן און צו רחלען 

|--- מען מוז שוין פֿאַרלאָזן דאָס הויז! אַלע שכנים דאַרפֿן פֿאַר- 
לאָזן דאָס הויז! 

האָבן זיך ייִדן ביסלעכװײַז מיט װײַב-און-קינדער אָנגעהויבן 
אַרױסרוקן פֿון ר' אלחננס הויז. אויף זייער אָרט האָבן זיך אַרײַנגע- 
שמוגלט יונגע בחורים און מיידלעך מיט פֿולע טאַשן מיט פּעקלעך, 
מיט זעק און מיט פּעק און מיט ביקסן און קוילן-װאַרפֿערס. אין 
דעם סאָד האָט מען אָנגעהױיבן גראָבן טראַנשײען און מען האָט אָנ- 
געפֿולט זעק און קאַסטנס מיט ערד, ליים און זאַמד, און מען האָט 
אױפֿגעשטעלט באַריקאַדן און פֿאַרפֿעסטונגען. 

די אַראַבער האָבן דאָס באַמערקט און עס האָט זיך אָנגעהױבן. 
אַ שיסערײי פֿון די אַרומיקע אַראַבישע הײַזער, נאָר דאָס האָט נישט 
אָפּגעשטעלט די אַרבעט פֿון די ייִדישע קעמפֿערס, מען האָט געטראָגן. 
זעק און קאַסטנס מיט ערד און געבויט אויף שנעל פֿעסטונגען 
פּלוצעם האָט זיך דערהערט אַ וייגעשריי און אַ קרעכץ. עמעצער 
איז מיט זײַן זעקל ערד אויף די פּלײיצעס אַ פֿאַל געטאָן. נתן, דאָס 
בר-מצווה-ייַנגל, איז געלעגן אַ פֿאַרבלוטיקטער און געקוקט מיט 
זײַנע פֿאַרגלאָצטע אויגן צום הימל אַרוֹיף, גלײַך וי ער װאָלט נט' 
פֿרעגט בײַ גאָט : | | 

--- פֿאַר װאָס ?... 

רחל האָט זיך אַראָפּנעלאָזט צו דער ערד, האָט אַ קוש געטאָן 
איר טויט ברודערל אין די פֿאַרגליווערטע ליפּן און האָט אויסגע- 
שרלען } װ / 5 06 2 

-- נתן, פֿאַר דײַן אומשולדיקן טוט װועלן הונדערטערי.. 

זי האָט זיך אױפֿגעהױבן, אַריבערגעשפּרונגען איבער דער 
פֿעסטונג פֿון זעק און קאַסטנס מיט ערד און האָט גענומען לױפֿן 
צו די אַראַבישע הײַזער מיט צוויי באָמבעס אין אירע הענט. עס 
האָט זיך דערהערט אַ דונער, אַ װאַלגער פֿון שטיינער און אַ פֿלאַם 
פֿײַער איז אױפֿגעגאַנגען צום הימל, דאָס אַראַבישע הויז, דאָס זצל- 
ביקע הויז. אין וועלכן דער גראָבער אַבדאַלאַ האָט געוװווינט, איז 
אױפֿגעריסן געװאָרן, פֿון אונטער די שטיינער איז נאָר דער אייזל 
פֿון אַבדאַלאַ אַרױס מיט ניסים געראטעוװועט פֿון טויט און זיך אומ" 
געדרייט אַן איינזאַמער.. 

ניריאָרק 1963 


ברכה קאָפּשטײן 
אַ נאַכט אין די בערג פון ישראל 


כ'וויל דערציילן פֿון אַ נאַכט, | 
װאָס גאָט אַלײן האָט זי פֿאַרקלערט, 
כ'וויל דערציילן פֿון אַ נאַכט, 

װאָס אין לעבן איז איין נאָר באַשערט, 


ס'האָט די לופֿט געאָטעמט שטיל, 

אײַנגעזאַפּט דעם כּישוף-שפּיל, 

באַרג מיט באַרג האָבן פֿינקלדיקע זיך איבערגעקוקט -- 
דער שװאַרצער הימל האָט העכער זיך אַװעקגערוקט, 

אויגן, װוי פֿון אונטער דער ערד, האָבן אַרױסגעגלאַנצט, 
ס'האָט זיך געדוכט -- אַלע דורות האָבן זיך צעטאַנצט, 
וי גאָט אַליין װאָלט איצט פֿאַר זיי די ערד געשפּאָלטן 
און שטיל ער האָט זײַן אָטעם אײַנגעהאַלטן, 


וי גאָט אַליין װאָלט הײַנט די שטערן ניט געצונדן 
כּדי ניט באַלײַכטן אויף די גופֿים זייער וווּנדן.. 

האָט ער דעם הימל אין אַ דינעם נעפּל אײַנגעהילט 

און אין דער לופֿט האָט זיך דער אַחרית הימים צעשפּילט, 


מחותּנים -- פֿון זיך אַלײן פֿאַרבעטן -- 

זײַנען אַרױסגעקומען פֿון אַלע ווינקעלעך, וי סילועטףן 

זי זײַנען געקומען -- טאַנצנדיק, זינגענדיק און מיט געויין, 
זי זײַנען געקומען --- שװײַגנדיק, עלנטע, אַלין, 


זיי זײַנען געקומען -- כּלה-מיידלעך, מיט צעפּ צעפֿלאָכטן, מלא חן, 
זיי זײַנען געקומען -- טעכטער געשענדטע -- פֿאַרדעקטע 
אונטער שטיין, 


זיי זײַנען געקומען -- ישיבֿה-בחורים מיט אַ לעצטער שאלה 
אױפֿן גומען, 
און תּלמידי-חכמים מיט דער תּשובֿה זײַנען געקומען, 


און קינדערלעך: משהלעך, שלמהלעך -- 

פֿון די קבֿרים האָבן אַװעקגערוקט די ביימעלעך. 
און וי בלימעלעך פֿאַרפֿלאָכטן אין אַ קראַנץ 
האָבן זיי אַװעקגעלאָזט זיך אין אַ טאַנץ, 


ס'האָט אַ לעבעדיק אויג, אַ פֿינקל ניט געטאָן, 

ווען ס'האָבן ;יענע מחותּנים* אַליין געזעצט זיך אויבן אָן 
זייערע אויגן פֿאַרטרערטע, אױסגעלאַשענע, פֿאַרמאַכט, 
האָבן מיט גוט-יום-טובֿ זיך אַרײַנגעשניטן אין דער נאַכט, 


אַלע ליכט-סיגנאַלן האָבן זיך געלאָשן שטיל, שטיל, 
און פֿאַישטילט געװאָרן אויף דער ערד איז אַיעדער גריל, 

די בערג האָבן זיך צוגנױפֿגערוקט וי קינדער, 
װאָס שרעקן זיך פֿאַר שדים, ווען זיי בלײַבן באַזונדער.. 


און ווען ס'האָבן אין דער לופֿט צויבער-פֿעדעמלעך זיך געוועבט, 
דבֿרי"תּורה, ווי לעבעדיקע גופֿימלעך, האָבן געשוועבט. 

אויגן האָבן לעבעדיק געלויכטן, און אויגן האָבן גערעדט, 

איטלעכן געגריסט און איטלעכן געגלעט. 


הערצער האָבן געזונגען: זה היום שקיוינוֹ --- 
ליפּן האָבן שװײַגנדיק געדאַװנט -- זכינו! 

האָבן יענע הערצער צעוויינט זיך טויזנט מאָל, 
און ס'האָט זייער קלאָג פֿאַרשלונגען באַרג און טאָל, 


און מיט יום-טובֿ ס'האָט געקלונגען שוין אַיעדער שטיין, 

האָבן יענע גופֿים זיך אָפּגעשײדט אַלין -- 

מיט בטחון אָנגעזאַמלט דורך יאָרן, טעג און נעכט, 
גלייבנדיק אַז אַזאַ נאַכט ועט זיי זײַן באַשערט -- 

האָבן זיי אַװעקגעװאַנדערט צו די קבֿרים, שטיל און מיד -- 
ני-געבוירענע, געלײַטערטע, וי טרויער-שורות פֿון אַ ליד. 


סעפּטעמער 1967 


מענדל מאַן 
פון ראָמאַן , אין אַ פאַרװאָרלאָזטן דאָרף? 


באַלד נאָכן ערשטן ווינטער-רעגן, װאָס מען רופּט אים ;דער 
רעגן צו דער רעכטער צײַט", האָט מױינע געבראַכט אַ יונגע קה 
אומעטום, װוּ ס'איז נאָר געווען אַ שטיקל אָרט אָנגעהױפֿנט מיט 
ערד, האָבן אַרױסגעשפּראָצט גראָזן. די פֿעלדער זײַנען באַדעקט 
געװאָרן מיט געלע בלומען, קראַקוס און װוּנדער שיינע פֿעלד-נאַר- 

ציזן. דער װאַדי : איז געװאָרן ליכטיק פֿון בורשטינענעם גרין און 
זוניק געלן פֿעלדקלעװער ?. דער ואַדי האָט אויסגעזען אין די טעג 
וי דער מילכוועג פֿון דער אױפֿגעװאַכטער ערד, 

פּיניאָק האָט זיך ניט צוגעװווינט צום פֿעלד. נאָך די ערשטע 
װאָכן שווערער אַרבעט איז אים מיאוס געװאָרן דער גאַנצער עסק 
מיטן גאָרטן, ער איז געווען אומגעדולדיק, ניט געגלייבט, אַן די 
ערד װועט גוט זײַן צו דער מי פֿון זײַנע הענט, ער איז אַװעק זוכן 
זײַן טאָגלױין צו די יפֿוער געסלעך. געבליבן אין קליינעם גאָרטן- 
שאַלאַס * און געווען דאָ יעדן טאָג ביז זונפֿאַרגאַנג. אין ליכטיקע 
נעכט איז ער אַפֿילו נישט געגאַנגען נעכטיקן אויף דעם מעטשעט- 
בערגל. פּיניאָק האָט געטוישט די אַרבעטס-ערטער. יעדעס מאָל איז 
אים אויסגעקומען צו זוכן נײַע באַשעפֿטיקונגען. און אַ מאָל איז 
דאָס געשען פֿון זײַן שולד און אָפֿט איז עס געווען די שולד פֿון 
אַרבעט-געבער. ער האָט שוין געאַרבעט בײַם געבוי, געגראָבן קאַ- 
נאַװועס פֿאַר װאַסער-לײיטונג, געפֿלאַסטערט וועגן. אַפֿילו אין יפֿוער 
פּאָרט מיט די סאַלאָניקער טרעגערס. אומעטום האָט ער געזען אומ- 
רעכט, עוולות. ער האָט זיך תּמיד פֿאַר עמעצן אײַנגעשטעלט, גע" 
ריסן זיך צו געשלעגן. עס האָט אים געטריבן פֿון דער היים אין די 
יפֿוער ליקלעך +, צו די ענגע שענקלעך, װוּ מען האָט פֿאַרקױפֿט 
געווירצטע מאַכלים, צו די שאַרף-אױיגיקע און היציקע מאַראָקאַ- 
נער מיט די קליינע גױישע װאָנצעלעך און ניטייִדישן געשטעלל, 
צו זייערע װײַבער מיט די רױט:געפֿאַרבטע באַקן, געדיכטע און 
שװאַרצע ברעמען, און אויגענעס -- גרויסע װוי הייסער קוילנזשאַר 5, 
ער האָט געטרונקען ביר, געגעסן געפֿעפֿערטע אַרבעס און געשפּירט, 
ווי פֿון אונטער געשטריקטע גרינע סוועטערס צאַפּלען זייערע בריסטן, 
אַז ער איז שיכּור געװאָרן, האָט ער געװאַנדערט איבער די שמאָלע 
געסלעך, געפּלאָנטערט זיך איבער די קליינע הײַזלעך און נישט גע- 





? נידעריק אָרט, װאָס פולט זיך אָן מיט רעגן-װאַסער. -- ? װאַסערגראָז. -- 
* שפּײַכלער. -- + ריטשקעס. -- * קאָכעדיק אֵש. 

קענט ווידער טרעפֿן צו די שטיינערנע טרעפּלעך פֿון דער מאַראָ- 
קאַנערין, װאָס האָט אים אַרױסגעװאָרפֿן שיכּורערהייט פֿון בוידעם- 
שטיבל. ער איז געשטאַנען אָנגעשפּאַרט אין אַ גאַסנלאָמפּ און עס 
האָט געווויעט אין אים אַ רחמנות אויף זיך אַלײן. ווען עס האָט 
געשאַריעט ?, איז ער געקומען אַהיים אױפֿן מעטשעט-בערגל, מאַ- 
רוסיע איז ניט געווען אין צימערל. ער איז געגאַנגען מיטן זײַטיקן 
וועגל, 

אַ פֿאַרשפּעטיקטער שאַקאַל. װאָס האָט ניט באַוויזן אַרױסצו- 
פּלאָנטערן זיך פֿון פֿאַרטריקנטן פּרדס, איז פֿאַרבײַגעלאָפֿן מיט אַן 
אויסגעצויגן געוויין. - | 

אין מוינעס געקאַלכטן הײפֿל איז שטיל. די װײַסע פֿאָרהענגלעך 
פֿון פֿענצטערל שײַנען-אַרױס מיט שלווה. דאָס פֿעלד איז געהילט 
אין גרינלעכע נעפּלען. אין קליינעם פֿעלדשטיבל שלאָפֿט מאַרוסיע. 
פּיניאָק שטייט בײַם טירל. עס ליכטיקט מיט יעדער רגע. דאָס 
קרויט פֿון די בייטן ויקלט זיך שוין און פֿון די גרויסע בלעטער 
שײַנען-אַרױס רונדיקע קרויט-קעפּלעך, פֿולע און גלאַטיקע. 

ער האָט זיך איבערגעבויגן איבער מאַרוסיען און אַװעקגעלײגט 
זײַן מידן קאָפּ צופֿוסנס און אַראָפּגעלאָזט זיך אויף דער ערד. זי 
האָט דערוען, וי פּיניאָקס פּלייצע ציטערט. ער האָט געכליפּעט אַזױ 
שטיל, װי ס'כליפּעט אין אַ פֿאַרטאָג דער פֿױגל פֿון די שיקמה ז- 
צװײַגן, 

--- מאַרוסיע... דו, גוטע מאַרוסיע... פֿאַר װאָס פֿאַרטרײַבסטו 
מיך ניט? פֿאַר װאָס ? זאָג! פֿאַריאָג מיך... איך בין ניט ווערט, אַז 
דו זאָלסט מיך לאָזן איבער דער שועל... כ'בין אַ פֿאַרפֿאַלענער, אַ 
שלעפּער... אַ שיכּור. | 

ער האָט געריסן אויף זיך ס'העמד. 

-- איך בין אַזאַ און מײַן טאַטע איז ניט געװװען בעסערי. 
דאַרפֿסט ניט פֿון מיר לײַדן... מאַרוסיעי 





געגרויט אויף טאָג. -- ' סיקאַמאַר, מדבריבוים, 

ער איז שטיל געװאָרן מיט אַ מאָל, פּיניאָק. װײַל ער האָט 
דערזען דורך טרערן זײַן פֿאָטער חנינהלע, דעם יאַריד-"שלעפּער, 
דער װאָס האָט זיך אַרומגעשלעפּט איבער מערק פֿון דער מדינה 
פּױילן. ער האָט ניט פֿאַרגעסן יענעם יעשן"-טאָג, ווען טרעגער" 
יונגען האָבן זײַן טאַטן געפֿירט צום טהרה-שטיבל, 

ער האָט געטראָגן אין זיך דורותדיקע ייִדישע אָרעמקייט, נע- 
ונדקייט, און זי האָט איצט אויף דעם מעטשעט-בערגל פֿון אים 
אַרױסגעװאָיעט, 

מאַרוסיע איז געווען רוֹיִק און געקוקט אויף אים מיט גרויס 
רחמנות און ליבשאַפֿט. די רויִקייט איז געשטאַרקט געװאָרן דורך 
דעם פֿעלד, דורך די גרינע בייטן און פֿאַראַקערטער ערד, װאָס איז 
באַאַרבעט געװאָרן מיט אירע הענט. זי האָט זיך ווידער פֿאַרקנופט 
מיט דער וועלט. זי האָט אָפּגעפֿונען די פֿאַרלױרענע היים. פּיניאָק 
האָט גאָר ניט אָפּגעפֿונען און גאָר ניט פֿאַרלױרן. עס האָבן זיך 
געצויגן צו אים מאַרוסיעס הענט, מאַרוסיעס ביגיקער קערפּער 
און דער גוטער אָטעם, | : 

פֿאַר דעם טירל פֿון פֿעלדשאַלאַש האָט זיך געשפּרײט דאָס 
פֿאַראַקערטע פֿעלד, די קרויטבייטן, ס'קאַרטאָפֿל-פֿעלד, ער האָט ניט 
געװוּסט, וי אַזױ אױפֿצונעמען די אױפֿגעװאַכטע ליבשאַפֿט פֿון מאַ- 
רוסיען און ניט באַנומען דעם רוף פֿון טױיקן גאָרטן, 

: א 

איַן די שבתדיקע נאָכמיטאָגס זײַנען פֿאָרגעקומען פֿאַרזאַמלוג- 
גען אין מעטשעטהויף. דודל העלפֿער האָט זיך דאָרט געאַמפּערט, 
געקריגט. עס זײַנען געווען טומלדיקע טעג. מוינע האָט ניט גע- 
קענט באַנעמען הלמאַי די מענטשן זײַנען אַזױ שרײַיק און טומלדיק 
און ריידן מיט אַזױ פֿיל בייזקייט. ער האָט אָנגעשטרענגט זיך אױפֿ- 
צונעמען די ווערטער, געװאָלט דערגיין דעם תּוך,. און ניט גע" 
קענט. מ'האָט גערעדט וועגן אומפֿאַרשטענדלעכע ענינים, זיי זײַנען 


* האַרבסט, 

געווען פֿאַר אים װײַט און אומקלאָר,. ער האָט געװאָלט וויסן וועגן 
גורל פֿון זײַן פֿעלד, פֿון דעם ליימיקן שטיבעלע. ער האָט געטראַכט 
פֿון אױפֿלעבן די פֿאַרטריקנטע פּרדסים. מ'קאָן עס נאָך איצט טאָן, 
װײַל די װאָרצלען זײַנען געזונטע און די שטאַמען האָבן נאָך אין 
זיך די פֿרישקײט וי פֿון אַ באַװאַסערטן בוים, גענוג אַרומצושנײַדן 
די טונקעלע צװײַגן, אַרומגראָבן די קאַנאַװעס. באַמיסטיקן, באַ- 
װאַסערן,. קאַלבן די שטאַמען און זיי װעלן ווידער אױפֿלעבן די 
פֿאַרװאָרלאָזטע פּרדסים, 

די רייד פֿון רעדנער זײַנען פֿאַרפֿלאָכטן מיט ציפֿערן, מיט 
ידיעות פֿון װעלטהאַנדל, מען פֿאַרגלײַכט די פּרײַזן פֿון ברויט אין די 
שכנותדיקע לענדער און װײַזט-אױס, אַז מ'װאָלט געקענט פֿאַר- 
ביליקערן, נאָר... מוינע וויל אָבער ויסן, פֿאַר װאָס ליגן די טאָלן 
נישט פֿאַראַקערט? פֿאַר װאָס האָט מען פֿאַרלאָזט די ברינעמער? 
איבער צװאַנציק ברינעמער זײַנען דאָ געווען האָט מען אַרױס- 
געשלעפּט די קישקעס פֿון זיי, פֿאַרטאַכלעװעט די מאָטאָרן. אַװעק- 
געפֿירט אין די אײַזנװאַרג-לאַגערן און זיי זשאַװערן דאָרט. איצט 
טריקענען די גערטנער, ס'טריקענען די סעדער. 

-- היי, דו, און די אַלע װאָס זיצן אויבן אָן, נעבן דעם רעדנער, 
װאָס רעדט וועגן פּרײַזן, פֿון ברויט אױפֿן װעלטמאַרק! זאָגט, אַ 
שטייגער, װיפֿל שפּאַן ערד באַאַרבעט איר בײַ אײַער שטוב? האָט 
איר געזייט אַ ביסל ווייץ, קאָרן ? פֿאַר װאָס װיסטעט די ערד אַרום 
אײַך ? װוּ זײַנען אײַערע גרינסגערטנער? איר זאָגט: ווילדע און ‏ 
אָפּגעשטאַנענע אַראַבער? , מיר װועלן בעסער מאַכן און שענער"? 
ניין! מאַכט ניט שענער. מען דאַרף עס ניט. הלוואי װאָלטן מיר 
איבערגענומען זייער ליבע צו דער ערד. זי װאַרט, די ערד, אַ גע- 
דולדיקע און מיר קענען איר ניט געבן, װאָס זי פֿאַרלאַנגט. זי איז 
שװוײַגנדיק, געדולדיק און פֿאַרעקשנט. זיי, די אַראַבער, האָבן אַװעק- 
געטראָגן מיט זיך אין מדבר אַרײַן דעם גרויסן סוד פֿון דער ערד, 
דעם סוד פֿון זייען און פֿלאַנצן. ער איז אין קיין שום ביכער ניט 
פֿאַרשריבן, װײַל זיידעס האָכן אים איבערגעגעבן די אייניקלעך, 

און אומעטום, אויף יעדן פּיצל ערד. איז דער סוד אַן אַנדערער, 
אויף איין אָרט איז די ערד רויט, אױפֿן צווייטן --- גרוי און ליי" 
מיק, אויף אַ דריט אָרט -- שװאַרץ. אומעטום דאַרף מען אין אַ 
צווייטן זמן טאָן די פֿעלד-אַרבעטן. מיר מוזן גוט זײַן צו דער ערד, 
זײַן מיט איר פֿון זונאױפֿגאַנג ביז זון-אונטערגאַנג. צערטלען זי. 
אַרױסרײַסן די קריכפֿלאַנצן און ביטערע קרײַטעכצער, װאָס זייערע 
װאָרצלען נעמען-אַרום די ערד מיט געדיכטע אונטערערדישע גע- 
וועבן. זי װעט זיך אַנטפּלעקן פֿאַר יעדן איינציקן אַנדערש, אויף 
איר שטייגער פֿון בליונג און רײַפֿקײט. זי װעט ליב באַקומען די 
הענט, װאָס וועלן זי טראָגן אין די חמימה-טעג קװאַלװאַסער און אין 
די פֿרילינגטעג באַמיסטיקונג פֿון שטאַלן, און אַז זי וועט דערפֿילן, אַז 
ניט קיין שטיפֿקינדער זײַנען אַהער געקומען, נאָר אַ גרויסע בענק- 
שאַפֿט צו ערד האָט אונדז געבראַכט, דעמאָלט װעט זי עפֿענען איר 
טראַכט. פֿון איר װעלן אַרױסשפּראָצן פּירות אָנגעגאָסענע מיט האָ- 
ניקדיקער באַטעמטקײט און אויף דעם גומען װעט איר דערשפּירן 
דעם גרויסן סוד פֿון דער ערד. 

ער האָט גערעדט צו ערשט געלאַסן. װאָרט נאָך װאָרט. זײַנע 
ווערטער זײַנען אים אויסגעקומען אין אָנהייב פֿרעמד, וי עֶר אַלין 
װאָלט זי געהערט פֿון אַ צווייטן. שפּעטער איז ער געװאָרן דרייסטער 
און גערעדט הויך און קלאָר, 

בײַם טיש האָט מען זיך באַאומרויַקט, 

-- אַנטשולדיקט... --- האָט אים העלפֿערל איבערגעריסן -- 
איר רעדט ניט צו דער טעמע.. מיר װעלן אפֿשר אַ מאָל באַזונדער 
אָפּגעבן צײַט צו באַהאַנדלען... 

ער האָט ניט געענדיקט דעם זאַץ און געפֿרעגט דעם רעדנער 
פֿון מרכּן ; 

-- װאָס זאָגט איר? ניט צו דער זאַך י 

דער רעדנער פֿון שטאָט האָט געזוכט זײַנע פֿאַרשריבענע צע- 
טעלעך, זיי צונױפֿגעלײגט און ווידער אָנגעהויבן בײַ דעם אָרט, װוּ 
מוינע האָט אים געהאַט איבערגעריסן. 

דער ירקות-מאַרק איז דעם ווינטער געווען כּמעט ליידיק. מען 
האָט אַרױסגעפֿירט וועגענער מיט צוקערישטעקנס, װאָס זײַנען גלײַך 
פֿאַרקױפֿט געװאָרן. אַ מאָל האָט זיך באַװיזן אַ פֿורל מיט רעטעך. 
די אייזל-טרײַבערס און טרעגערס זײַנען געשטאַנען אָן אַרבעט, די 
הייף זײַנען געווען באַלאַגערט פֿון די קליינע אױפֿקױפֿערס, װאָס 
האָבן זיך אויסגעקוקט די אויגן אויף אַ ביסל גרינװאַרג. אַלטע 
תּימנער האָבן געבראַכט פֿון די באַרג-געגנטן קיישעלעך מיט פֿאַר- 
שפּעטיקטע פֿײַגן, װאָס זײַנען ערשט רייף געװאָרן ווינטער, געשייל- 
טע סאַברעס, וי אָפּגעקראַכענע און פֿײַכטע בוריקעס. זיי האָבן די 
בוריקירויטע סאַברעס געהאַלטן אין טעפּ און פֿון דאָרט זיי אַרױס- 
גענומען מיט פֿאַרשמירטע פֿינגער, װאָס האָבן אויסגעזען, װוי מען 
װאָלט זיי געטונקען אין אַ רויטן באָרשט. אַלטע װײַבער, אין װײַסע 
קופּקעס און שװאַרצע שירצן, האָבן געבראַכט צעפּיצלטע באַנאַנעס, 
פֿאַרשפּרײט זיי אויף גרויע לײַוונטן. די האַלב אָנגעלעגענע באַנאַנעס 
מיט די ברוינע שפּיצן האָבן אויסגעזען װי פֿינגער פֿון קראַנקע 
זקנים. אַ מאַראָקאַנערין האָט געבראַכט אױפֿן מאַרק אַרױס אַ גאַנצן 
בונט פּאַפּירענע בלומען, רויטע און געלע, געוויקלטע אויף דראָטן 


דער דינסטנמאַרק איז געווען פֿול. די טרעפּלעך באַזעצט. אַפֿילו 
אױפֿן טראָטואַר איז מען געשטאַנען. איינע, מיט אַ גרויס אומגעלומ- 
פּערט גלעזערן אויג, װאָס האָט שטענדיק געקוקט צום הימל און 
דאָס געזונטע האָט געזוכט אױפֿן טראָטואַר, איז אַנטקעגנגעלאָפֿן יע- 
דער באַלעבאָסטע, װאָס איז נאָר פֿאַרבײַגעגאַנגען. זי האָט הייזעריק 
גערופֿן מיט אַן אויסגעצויגענער שטימע: -- 

-- גבֿרת, גבֿרת... ‏ 

מוינע און פּיניאָק זײַנען געקומען אױפֿן מאַרק. זיי האָבן גע- 
בראַכט גרינס. די טרעגער-יונגען זײַנען געזעסן אױפֿן טראָטואַר און 
גענאָגט צוקער-שטעקנס. ס'האָט אויסגעזען, װי אַ מחנה פֿלײט- 
שפּילערס װאָלטן געזוכט אַ ניגון, און אָט באַלד װועט אין חלל אױפֿ- 

גיין אַ פֿלײטשפּיל, ס'איז אָבער שטיל געווען. נאָר זייערע ליפּן האָבן 
געצויגן דעם זיסן זאַפֿט פֿון די געלגרינע גלאַנציקע צוקערירערן. 

אַן אַלטער תּימנער האָט זיך אײַנגעוויקלט וי אַ בייגל און גע" 
לעגן אין קליינעם האַנט-וועגעלע. דאָס שפּיציקע ציגן-בערדל האָט 
געשטאַרט אין הימל אַרײַַן. זײַנע גרויסע אויגן-דעקלעך זײַנען געווען 
אַראָפּגעלאָזן, װי פֿאַרזונקענע אין אַ תּפֿילה. אַן אייזעלע האָט אָנ- 
געשטעלט די אויערן צו די טרעגער-יונגען, װאָס האָבן געהאַלטן 
די צוקער-רערן. די אונטערשטע טיילן פֿון אייזעלעס מאַרדע האָבן 
זיך געעפֿנט. אַ סלינע האָט געבלעזלט זיך און די ציינער האָבן 
געקײַט, געשלונגען די אייגענע שוימיקע סלינע. עס האָט געציטערט 
אין תּענוג. די רוקנפֿעל האָט געשורשעט. די פֿעל-:הערעלעך האָבן 
זיך אױפֿגעשטעלט און צוריקגעפֿאַלן, װי עס װאָלט זיי אַ מילדע 
האַנט געגלעט. פֿאַר פֿרײד האָט דאָס אייזעלע אַ סקריפע געגעבן 
מיטן האַלדז. אין די גרויסע אייזל-אויגן האָבן זיך געשפּיגלט פֿעל- 
דער מיט צוקער-רערן.. 

זיי האָבן געלאָזן דעם װאָגן אין גרויסן הויף און זײַנען אַװעק 
אין די נאָענטע געסלעך. די שיכפּוצערס האָבן גערופֿן די דורכ- 
גייערס מיט געבעט. זיי האָבן געקלאַפּט מיט די שוכבערשטלעך 
אין די פֿיס-בונקעלעך ?. ערשט דאָ, אין שטאָט, האָט מוינע דערזען 
זײַן הולך,. די אויסגעקרימטע שיך, די אָפּגעטראָגענע קליידער, 
פּאַסמעס האָר זײַנען אים געפֿאַלן אױפֿן שטערן. װאָס װוײַטער זיי 
זײַנען אַװעק פֿון גרינסן-מאַרק, אַלץ מערער זײַנען זיי אומעטיקער 
און געפֿאַלענער געװאָרן. זיי זײַנען געגאַנגען בײַ דער זײַט פֿון טראַ- 
טואַר. זיך געהאַלטן פֿאַר די אַרבל און געשויגן. ווען זיי זײַנען 
צוגעקומען צו די ים-געסלעך האָבן זיי פֿאַרקערעװעט לינקס און 
אַוועקגעזעצט זיך אויף אַ באַנק מיטן פּנים צום ים. כאָטש דער טאָג 
איז געווען אַ שטילער, איז אָבער דער ים אומרויק געווען. װײַסע 
שוימקעפּ האָבן אױפֿגעלױכטן און זײַנען פֿאַרגאַנגען. די רוקנס פֿון 


? קעסטלעך, אויף אַװעקצושטעלן א פוס, צום פּוצן די שיך, 

די כװואַליעס זײַנען ניט געווען װי תּמיד אין די שטילע טעג, גלאַטע, 
אַרומגעשליפֿענע. זיי זײַנען אױפֿגעשפּרונגען און געבראָכן זיך אין 
טויזנטער שפּליטערס און געטראָגן זיך מיט געואָי צום ברעג. 

פּיניאָקס אויגן-אַפּלען זײַנען געשוווּמען אויף די שוימקעפּ, אויף 
די כװאַליע-שפּליטערס, געטוקט זיך אין די טיפֿענישן און אָנגע- 
שלאָגן זיך אין די ברעגשטיינער. 

--- כיטראַכט וועגן פּרדס װאָס טריקנט.. -- האָט מוינע גע" 
זאָגט --- מ'קאָן אים נאָך אָפּראַטעװען 

--- האָסט ניט קיין אַנדערע זאָרגן ?.. 

מוינע האָט אים אָנגעקוקט, אַרױפֿגעלײגט אַ האַנט אױפֿן אַקסל; 

-- דאַרפֿסט העלפֿן. מיר װעלן דעם פּרדס אױפֿלעבן אין 
צווייען... איצט קען מען נאָך... עס איז נאָך צײַט... נאָך אַ װואָך, צוויי, 
וועט שוין זײַן שפּעט... ער װעט אומקומען... 

ווען זיי האָבן פֿאַרקערעװעט צום בערגל, האָט זיך נאָך אַ מאָל 
פֿאַר זי אַנטפּלעקט דער גוססדיקער פּרדס. די נאַקעטע צװײַגן זײי- 
נען געווען זילבערגרוי, פֿאַרפֿלאָכטן ריטל צו ריטל, דאָס ליכט פֿון 
אויסגעלאַשענע הימלען איז געלעגן אויף דער אָפּגעשטאָרבענער 
צװײַגן-קאָרע. די פֿײגל האָבן פֿאַרלאָזט די נעסטן אויף די אָנבלע- 
טערדיקע צװײַגן, אױפֿגעפֿלאָכטן די שטרויעלעך, װאָס זיי האָבן 
אָנגעטראָגן מיט אַ סך מי, און זיי איבערגעטראָגן אין די טאָפּאָל- 
צװײַגן און ציפּרעסן. צופֿוסנס פֿון די מאַראַנצן-ביימער, בײַם שטאַם, 
זײַנען געלעגן הױפֿנס פֿאַרטריקנטע בלעטער. זיי האָבן געשאָרכט 
בײַ יעדן ווינטל, געקײַקלט זיך מיט אַ געסווישטש פֿון טריקעניש, 
פֿון געזונטן שטאַם האָבן אַרױסגעשאָסן פֿריש-גרינע מאַראַנצן" 
שפּראַצונגען מיט גרויסע דורכזעעוודיק גרינע בלעטער. 

דער קאַרער האָט שוין גוט געקענט דאָס וועגל, װאָס איז געלאָפֿן 
נאַרג-אַראָפּ ‏ צו מוינעס שטעלעכל, ער האָט געפּאָרסקעט מיט די 
נאָזלעכער. שאָלקע איז אָנגעקומען מיטן גרינעם װאָגן. די גומע- 
רעדער האָבן געלאָזן אין זאַמד שיינע קאַרבן. מען איז אַראָפּ פֿון 
די וועגענער און זיך דערלאַנגט די הענט. שאָלקע האָט באַקוקט 

דעם קאָרן, אַ שטויס געטאָן אים אונטער דער פּאַכװע, אַ פֿיר געטאָן 
מיט דער דלאָניע איבערן רוקן און עפּעס אויסגעבורטשעט. דאָס 
איז געווען אַזאַ מין אויסדרוק פֿון צופֿרידנקײט, אַ סימן אַז דער 
קאַרער איז טאַקע אַ נישקשהדיקער פֿערד. דער אָגער ?1 האָט זיך 
געחנדלט מיטן קײַלעכיקן רוקן און גלאַנציקער פֿעל. ער איז ניט 
אליַנגעשטאַנען אויף אַן אָרט, זײַנע פֿיס האָבן געגראָבן אין דער ערד, 
ער האָט זיך אויסגעקערעװועט, דער קאַרער מיטן פֿולן רוקן און 
מיטגעשלעפּט דעם װאָגן. די װוײַבער האָבן מורא געהאַט דורכצוגיין 
נעבן די אומרויקע פֿערד, זי האָבן זיך געשאַרט בײַ דער שטיינער- 
נער קאָרעטע, בײַ די ליימווענט. דאָס הירזשערײי פֿון די פֿערד האָט 
אױפֿגעװעקט ס'געסל. פֿון די קליינע פֿענצטערלעך האָבן אַרױס- 
געקוקט דערשראָקענע װײַבער. 

איינע האָט געשריען: 
-- אַ װויסט אָנשיקעניש, זע נאָר, זע ! מ'קען שוין נישט פֿאַר- 
בײַגיין ! = ה"י 
די פֿערד האָבן זיך צונױפֿגענומען. דער אָגער האָט אַרױפֿגע- 
לייגט די מאָרדע אױפֿן קאַרנס קאַרק און שטיל געהירזשעט. מען 
האָט נישט געקענט אַװעקנעמען די פֿערד און אױפֿפּלאָנטערן די 
רעדערי וּ 
װײַבער האָבן זײַטיק געקוקט אויף די פֿערד, געװויקלט זיך אין 
די קאָפּ-פֿאַטשײלעס און די פֿינקלדיקע אויגן זייערע זײַנען געװאָרן 
אַזױ גלאַנציק, װוי דער רוקן פֿון שאָלקעס אָגער. 

טייל מאָל באַפֿאַלט מוינען אין פֿעלד אַזאַ ‏ רעשיק צעכראַסטעט. 
פֿױגל-געשרײ, אַ גרעגערײ, אַ גערויש, װי עמעץ װאָלט געשאָטן 
הױפֿנס טרוקענע שטיינדלעך אויף בלעכן. דאָס גערויש רײַסט זיף. 
אַרײַן אין די אויערן, צעשפּאַלט די שלײפֿן און פֿאַרטרײַבט אַלע 
מחשבֿות, זעגט זיך אײַן אין דעם שאַרבן מיט אַ שאַרף ציינערדיק ‏ 
געזעגערײי. און פּלוצעם ווערט אַלץ מיט איין מאָל שטיל און הויל, 


?אַן ער (פערד). 

ס'דוכט זיך, אַז די וװײַטן זײַנען פּוסט געװאָרן, אַז ס'הייבט זיך אָן אַ 
נײַער בראשית, װאָס דאַרף מיט עפּעס װאָס אױספֿילן די אַנטשטאַ- 
נענע פּוסטקייט, מוינע בלײַבט אין די רגעס שטיין אַ געפּלעפֿטער, 
זײַן שאַרבן איז הויל, וי אַ גלאָק װאָס דער גלאָקנשנור האָט זיך 
אָפּגעריסן און דאָס צינגל איז אַרױסגעפֿאַלן. די פֿעלדער ליגן וי 
נײַ באַשאַפֿענע און װאַרטן אויף עפּעס. מוינעס שאַרבן איז ליידיק 
און גרייט אױפֿצונעמען די פֿאַרלױרענע פֿעלדשטילקײט. זִי קומט- 
אָן, די שטילקייט, פֿון די גרינע בייטן, פֿונעם װאַדי און פֿון די 
יהודה-בערג, 

אין גאָרטן האָט קיין אַרבעט ניט געפֿעלט, אױפֿן מאַרק איז 
אויך געווען װאָס אַרױסצופֿירן. געווען בייטן מיט מייערן. זיי זײַנען 
זיך גראָד צעװאַקסן אין ווינטער. אַ גאַנצן זומער זײַנען זיי געווען 
קליין. געמיינט, אַז זיי זײַנען ניט געראָטן. און פּלוצעם האָבן זיי אַ 
שפּראָץ געטאָן. דאָס קרויט איז געווען שיין, פֿעסט געוויקלט. ער" 
געץ, בײַם ראַנד פֿון װאַדי, האָבן זיך אַפֿילן נאָך גערויטלט פּאָמי- 
דאָרן. ער האָט יעדן טאָג צונױפֿגענומען ירקות, כאָטש פֿון דער 
װוײַטנס האָט זיך געדוכט, אַז ס'פֿעלד איז ליידיק. 

מיט דער היף-באַלעבאַטישקײט האָט זיך פֿאַרנומען חמדה, 
די קו איז שטענדיק זאַט געווען. די צעמענטענע פּאָדלאָגע אויסגע- 
רייניקט. אין הײפֿל האָבן זיך געפֿונען הינער. אין שטיבל איז גש- 
װאָרן היימישער. זי האָט דאָס בעטל פֿאַרהאַנגען מיט אַ גרינער ראָ- 
גאָזשע, אַ געפֿלאָכטענע פֿון ציגנװאָל. אויף די ווענט -- אויסגע- 
נייטע האַנטעכער מיט גרויסע געלע בלומען און פֿײיגל, אין קריגלעך, 
װאָס זײַנען צעשטעלט געװאָרן אין אַלע ווינקעלעך, האָבן זיך געפֿו- 
נען פֿרישע פֿעלד-בלימעלעך, גרינע מיענטע-גראָזן און אַלערלײ 
פֿאַרביקע צװײַגלעך פֿון װאַדי. אָפֿט איז דערגאַנגען צו מוינען אין 
גאָרטן אַרײַן חמדהס געזאַנג, װאָס האָט זיך געקײַקלט איבער די 
בייטן,. איבער די גראָזן און געטראָגן זיך דורכן װאַדי און פֿלאַכן 


צו די מירמלבערג. 
4 

ווען סאַנינאָ איז אין יענעם מינכענער פֿאַרנאַכט שטיין געבליבן 
אין דער טיר פֿון יאָלאַנעס צימער און זײַן אומרויַקער בליק איז 
אַרומגעשװוּמען אומדרייסט, האָט יאָלאַנע דערפֿילט אין דער רגע, 
אַז עפּעס וויכטיקס און גורלדיקס װועט געשען 

זי האָט ניט באַװיזן גאָר נישט איבערצוטראַכטן וועגן אפפֿן 
פֿון רעאַגירן אויף זײַן אומגעריכטן קומען. 

דער גאַנצער צימער איז געוען פֿאַרװעבט מיט דער שטראַ- 
ליקייט פֿון זײַנע װאַרטנדיקע אויגן,. איין װײַלע איז נאָך געבליבן, 
זי האָט לענגער ניט געקענט האַלטן אירע שװאַרצאַפּלען אַראָפּעלאָזן 
אויפֿן בוך, װאָס איז געלעגן איף די קני. זי האָט געהערט זײַן 
שטילע און צוריקגעהאַלטענע באַגריסונג. סאַנינאָס שטים איז דאָס 
מאָל געווען ווייך און צוגעפֿאַלן צו אירע שלײפֿן מיט אַ סאַמעטע- 
נער שטילקייט, 

| ווידער האָט זיך אַנטפּלעקט פֿאַר איר דער האַרבסטיקער וועג 

פֿון קוכאַר קיין פּלינצק און דער פֿרעמדער מאַן אין דער קאָטש, 
זי האָט זיך דערמאָנט אין דעם ערשטן שרעקעװדיקן געציטער 
בשעת אירע קני האָבן זיך אָנגעשטױסן אין סאַנינאָס קני. זי האָט 
אים געזען אין קראָקעווער האָטעל, אַ שװײַגנדיקן, אַ טריעריקן 
פֿאַרהילט אין קנוילן ציגאַרן-רויך. און אַז יאָלאַנע האָט אױפֿגעהױיבן 
די שיינע פֿײַכטע אויגן, האָט זי דערזען דעם טרויעריקן מאַן פֿון 
דעם גאָרטן-טירל, דעם װאָס זי האָט געזען אין די האַלב:װאַכיקע 
נעכט. אַ מאָל איז זײַן פּנים אַנטקעגנגעקומען בשעת די געזאַנג- 
אױיפֿטריטן פֿאַר די קאַצעטלערס. דאָס איז געווען ניט דאָס פּנים 
פֿון דעם פֿולן און שיין געקליידטן האַנדלס-אַטאַשע פֿון אַ פֿרעמדער ‏ 
מדינה. זי האָט אים שטענדיק געזען אַזאַ וי אין דעם הױפֿגאָרטן 
נעבן פּאַדואַ, אַ ניט-געראַזירטן, אין מיליטערישע קליידער, אַ מידן 
און פֿאַרמאַטערטן מאַן, מיט וועלכע די גאַסן פֿון אַלע שטעט זײַנען 
אין יענעם נאָך-מלחמה-יאָר פֿול געווען. - ' 

-- גוט, װאָס דו ביסט אַזאַ װוי איך האָב דיך ס'לעצטע מאָל 
געזען... -- האָט זי אים געװאָלט זאָגן. אין דער אותו רגע האָבן 

זיך זייערע אויגן באַגעגנט. און אין דעם דאָזיקן אויגן-באַגעגעניש 
איז שוין געווען אַלץ, װאָס זיי האָבן זיך געהאַט צו זאָגן. ער האָט 
פֿאַרשטאַנען איר בליק און איז נענטער צוגעגאַנגען 

דאָס האָט נאָר געדויערט איין אויגן-װײַלע. דערנאָך איז יאַ- 
לאַנע אױפֿגעשפּרונגען אַ צעשמייכלטע, אויסגעשטרעקט די הענט 
און ביידע האָבן געװוּסט, אַז עס זײַנען מער ניט גייטיק קיין רייד, 

דאָס, װאָס ס'איז געשען אין דעם פֿאַרנאַכט, איז פֿאַר סאַנינאָן 
ניט געקומען פּלוצעם. ער האָט זיך אין דעם מודה געווען יאֶלאַנען 
אין איינעם פֿון די זומערדיקע אֶװונטן, דאָס איז געווען נאָך דעם 
וי יאָלאַנע האָט געזונגען אין איינעם פֿון די גרויסע זאַלן פֿאַר אַמע- 
ריקאַנער זעלנער און אָפֿיצערן פֿון דער אַרמײ, װאָס האָט פֿאַרנומען 
דרום-דײַטשלאַנד. מען האָט יאָלאַנען אױפֿגענומען מיט לאַנג ניט- 
אײַנגעשטילטע אַפּלאָדיסמענטן. מען האָט זי ממש ניט אַראָפּגעלאָזט 
פֿון דער בינע. פֿאַר די אַמעריקאַנער איז יאָלאַנעס אױפֿטריט, איר 
אויסערלעכקייט, געווען אַן איבערראַשונג. זיי האָבן דערנאָך די 
בינע באַװאָרפֿן מיט בלומען און, װי דער שטייגער אין יענע טעג. 
אויך מיט שאָקאָלאַד. זי איז געווען דעם אָװנט אױפֿגעלײגט און 
באַרײידעװדיק. מען האָט זי אָפּגעפֿירט מיט אַ טאַקסי ביז צו דער 
װווינונג, נאָר זי האָט געװאָלט אַרומשפּאַנען איבער די גאַסן. זי 
זײַנען געגאַנגען לענגויס דעם טײַך איסאַר, װאָס שנײַדט-דורך די 
שטאָט, צווישן די אַלײען. און אַז יאָלאַנע איז מיד געװאָרן, זײַנען 
זי אַרײַן אין איינער פֿון די נאָענטסטע שענקען. בײַ נאַקעטע און 
טונקעלע טישן זײַנען געזעסן פֿאַראײינצלטע אַלטע דײַטשן. די שענק 
איז געווען טונקל און געדיכטע שאָטנס זײַנען געפֿאַלן פֿון די האָלץ- 
באַשלאָגענע ווענט. זיי האָבן זיך אַװעקגעזעצט בײַ אַ טיש און גע- 
װאַרט אויף קאַוע. 

-- איך דערמאָן אָפֿט דאָס ערשטע באַגעגעניש. כ'האָב יענעם 
בליק זײַנעם ניט פֿאַרגעסן. ער קומט צו מיר שטענדיק און כ'וע 
ווידער די זומפּיקע פֿלאַכן פֿון וועג קיין קוכאַר... -- האָט געזאָגט 
סאַנינאָ, 

--- דערמאָן ניט איצט אין יענע טעג! -- האָט זיך יאַלאַנע 
װי געבעטן. 

סאַנינאָ האָט װײַטער גערעדט, 

-- יענער בליק דײַנער האָט מיך געבראַכט צו דיר. איך האָב 

מיט ציטערניש געװאַרט אויף אַ ידיעה פֿון אײַך, פֿון דיר און פֿון 
אַלטן לערער. איך האָב געװאָלט פֿאָרן קיין פּלינצק אײַך אױפֿווכן, 
איך האָב אין יענע טעג וװידער אַ מאָל דערמאָנט זיך דעם זיידנס 
טאָגבוך. זײַטל נאָך זײַטל, שורה בײַ שורה, און פֿון אומעטום האָב 
איך געזען דײַנע אויגן. איך האָב נאָך דעמאָלט ניט געװוּסט, אַז דו 
ביסט פֿון די פּאָזנערס, אַז דאָס טאָגבוך האָט אויך אַ שייכות צו 
דיר און דײַן שטאַם. די טרויעריקע האַרבסטלאַנדשאַפֿט: די ליידיקע 
פּאַשע-פֿעלדער, די װײַטע װאַלדפּאַסן און די נידעריקע װאָלקנס, 
װאָס כ'האָב געזען אַרום קוכאַר, האָבן זיך געשפּיגלט אין דײַנע 
גרויסע אויגן. איך האָב זיך יענע טעג פּלוצעם דערפֿילט וי אַן 
אַרױסגעריסענער בוים מיט נאַקעטע װאָרצלען. מײַן היים אין קיין 
היים ניט. איך האָב מײַן מוטער ניט ליב. זי איז מיר פֿרעמד גֹשָ- 
װאָרן. דאָס לאַנד -- אַ הפֿקר געװאָרענער בינשטאָק, װאָס אַ ויל- 
דער אָקס האָט עס געכאַפּט אויף די הערנער און טראָגט עס איבער 
אָפּגרונטן, 

סאַנינאָ איז אויף אַ װײַלע שטיל געװאָרן. ער האָט טיף אַרײיג- 
געקוקט אין יאָלאַנעס אויגן. זי איז טרויעריק געװאָרן פֿון דעם 
בליק, | | 
מיט אױפֿגעװאַכטן נײַגער האָט זי אֹים געהערט. דאָס אין גע" 
ווען דאָס ערשטע מאָל, װי דער פֿאַרמאַכטער אין זיך סאַנינאָ האָט 
אַזױ אֶפֹן גערעדט, | 

--- די װוײַטערדיקע אַנטפּלעקונג פֿון מײַן פֿאָטערס אָפּשטאַם 
האָט מיך אַװעקגעשטעלט אין דער מיט פֿון דער הפֿקרדיקער צײַט, 
דאָס, װאָס איך האָב װווי בכיונדיק ניט דערזען, האָב איך איצט 
געפֿילט אויף יעדן שפּאַן. די אַלע פּלאַקאָטן אויף די װענט קעגן 
ייִדן, דער גיפֿט קעגן אַ פֿאָלק, פֿון וועלכן איך שטאַם, די העץ-אַר- 

טיקלען אין די צײַטונגען -- דאָס אַלץ האָט אַװעקגענומען מײַן רו 
איך האָב געװאָלט אַװעק און ניט געהאַט װוּהין. איך האָב פֿון זיך 
ניט געקאַנט אַנטלױפֿן, כ'האָב דאָס טאָגבוך פֿאַרװאָרפֿן, געװאָלט 
עס פֿאַרברענען, פֿאַרגעסן. זײַנען מיר געקומען צו חלום אין די 
נעכט דײַנע אויגן. זיי האָבן אַרױסגעקוקט צו מיר פֿון אונטערן שניי 
אַפֿיר, דאָרט װוּ ס'האָבן זיך געטונקלט די חורבֿות פֿון דעם הויז 
אין קוכאַר. איך האָב געזען ייִדן, וועלכע מען האָט געפֿירט איבער 
די קראָקעווער גאָסן צוריק אין געטאָ אַרײַן פֿון דער אַרבעט, און 
געדאַכט האָט זיך מיר, אַז דו שפּאַנסט צווישן זיי. איך האָב אױפֿ- 
געציטערט, דערהערנדיק ידיעות פֿון דײַטשישע לאַגערן. אַ גאָט, 
איך קער דאָך אויך צוֹ זיי! -- האָט געשריען אין מיר אַ שטים, 
איך האָב געטראַכט פֿון דיר... דו, די לעצטע אײַנװוינערין פֿון פּרי- 
צישן הויף... װוער איז זי ? װער איז דער אַלטער לערער? און אַז 
איך האָב באַקומען דײַן בריוול קיין קראָקע, איז מיר אַלץ קלאָר 
געװאָרן. איך האָב געװאָלט בײַ דעם ערשטן באַגעגעניש אַרומנעמען 
דײַן פּנים. איך האָב געװאָלט פֿילן דײַן נאָענטקײט. דײַנע דער- 
שראָקענע מיידלשע אויגן האָבן מיר קיין רו ניט געגעבן. איך האָב 
עס אָבער ניט געטאָן. כ'בין געזעסן אַ שטילער, אַ שװײַגנדיקער 
און גערייכערט, געהילט זיך אין קנוילן רויך. איך האָב אָפֿט אויס- 
געמיטן צו קומען צו דיר אין האָטעל. איך האָב מורא געהאַט זיך 
אַליין צו טרויען און לענגער בלײַבן מיט דיר און איך האָב אַרומ- 
גערײַזט. איך האָב געװאַרט אויף דעם טאָג, ווען דו װעסט זײַן 
פֿרײַ. איך האָב ניט געװאָלט מיסברויכן מיט די טרויעריקע צײַטן 
פֿון דײַן לעבן, כּדי זיך אַרײַנצורײַסן אין דײַן וועלט, אין דײַן 
טרויעריקער, מיידלשער וועלט. איך האָב דאָס אַפֿילו ניט געטאָן אין 
הויז בײַ דער ברענטאַ. : 

כ'האָב דיך פֿאַרשטאַנען, עדגאַרדאָ -- האָט יאָלאַנאַ געזאָגט 
און אַרײַנגענומען זײַן האַנט אין אירע. 

--- ווער בין איך איצט? -- האָט סאַנינאָ װוײַטער פֿאָרגעזעצט 

-- איינער פֿון די היימלאָזע, פֿון די װאָגלערס, װאָס האָבן יאָ אַ 
הײַם, אָבער די היים איז קיין היים ניט, 

אין דער שענק איז שוין קיינער ניט געווען. בל זייער טישל 
איז צײַט עטלעכע מינוט געשטאַנען װי אַ געשפּענסט אַ לאַנג אויס- 
געצויגעגער קעלנער אין אַ שװאַרצן ראָק און מיט העפֿלעכקײט 
עפּעס געשעפּטשעט. 

זיי זײַנען אַװעק איבער די טונקעלע גאַסן. געגאַנגען לענגויס 
חורבֿות, װאָס האָבן זיך געצויגן אומענדלעך גאַס נאָך גאַס, 


בינם העלער 
דער געטאָ-דיכטער 


דער דיכטער איז פֿון געטאָ טויט אַנטרונען. 
ער קלאַמערט זיך אין לעבן מיט די פֿינגערי, 
ער טרינקט איצט גיריק דאָס געזאַנג פֿון זונען -- 
ער איז געװאָרן זייער איבערזינגער. | 
צי האָט די וועלט געהערט נאָך אַזאַ שירה -- 
אַ ליד געלײַטערט אין אַזױ פֿיל צערן? 
ער גייט-אַרױס פֿון פֿײַער מיט זײַן לירע 
און שפּאַרט-אַרײַן אין ריטעם די געפֿאַרן. 
און נעמט ער זינגען --- ווערט זײַן פּנים בלייכער, 
עס טײַעט-אויף דאָס אײַז פֿון װײַטן צפֿון, 
די שטיינער פֿון יהודה ווערן ווייכער, 
און די נבֿיאים הערן-אויף צו שטראָפֿן, 
און שרעקלעך ווערט דער וועלט, װאָס האָט די זכיה 
צו הערן פֿון אַ געטאָ-דיכטער --- לידער. 
קאָן זײַן, אין איינעם פֿון די מאָרגנס פֿריע -- 
אין טױטנטאָל באַהעפֿטן זיך די גלידער. 
תל'אָביב 1971 

אַהרן צייטלין 


יאַנוש קאַרטשאַקס לעצטער גאנג 
פּאָעמע אין פּראַָזע 


פראגמענט: אין לאַנד ישראל 


ער איז אויך דאָרט געווען.. עס שפּאַצירן אין דער געגנט פֿון 
עין-:חרוד, אין איינעם אַ רוטאָג, צוויי: אַ קיבוצניק, אַן אָפּשטאַמיקער 
פֿון פּױלן, און אַ גאַסט, ד"ר גאָלדשמיט, גערופֿן קאָרטשאַק אַ 
פֿאַרטראַכטער, געזעצטער, אַ ביסל געבויגענער מענטש, מיט װײַסע 
פֿעדעם אין שמאָלן בערדל, מיט טריט שטילע, וי ער װאָלט זיך 
געשעמט אָנרירן די ייִדישע ערד. 

זאָגט דער גאַסט: 

-- כ'געדענק, מיט יצחק גרינבוימען געפֿירט אַמאָל סטודעג- 
טישע דיסקוסיעס. װאָס האָט ער געװאָלט ? ציון זאָל די וועלט זײַן, 
איך : די גאָרע וועלט זאָל זײַן ציון. 

-- און װוער פֿון אײַך --- פֿרעגט דער קיבוצניק -- איז װעדליק 
דיר גערעכט געווען? 

-- גערעכט? ביידע. נאָר אַזױ לאַנג וי די װועלט ול נישט 
ציון זײַן, נאָר אַ חזיר-שטאַל, דאַרף ציון די וועלט זײַן, 

ער קוקט זיך אום, וי ער װאָלט געזוכט עפּעס, 

-- איך װאָלט אױפֿגעשטעלט אין ירושלים דעם מאָנומענט פֿון 
אומבאַקאַנטן יחוס. נאָר דאָס איז דאָך בלויז אַ סימבאָל, איך װאָלט 
אױפֿגעשטעלט אין ירושלים אַ וועלטצענטער פֿאַר גײַסטיקײט. דער 
גײַסט איז דאָך אויך אַ יתום אויף דער ועלט, וי מיינסטו? און 
דער ערשטער אינטערנאַציאָנאַלער קינדער-קאָנגרעס -- אויך אין 
ירושלים, נישט אין ניו-יאָרק. ניין. איך, ווידער, בין דאָך נאָר --- -- 

ער וויל זאָגן עפּעס אַ ויץ ועגן זיך, נאָר ער גיט אַ מאַך 
מיט דער האַנט: נישט כּדאי. 

אַ הויך באַגראָזטער שטח. גרעזער שטייען אויף שפּיץ פֿינגער, 
צוען דאַרע העלחזער צום גאַסט. ער שטעלט זיך אָפּ. האָט ער זיי 
געקענט צוריק מיט דורות ! זײַנען זיי דעמאָלט גרעזער געווען אָדער 
עפּעס אַנדערש? | 

ער לאָזט-איבער אויף אַ װײַל דעם קיבוצניק. קריכט-אַרײן 
צװישן די גרעזער, וערט פֿאַרפֿאַלן אין זיי, שווימט-אויף, קוקט 
אָרום זיך אַ פֿאַרװוּנדעטער, וי אַן אָקערשט אַפֿירגעקומענער פֿון 
אַמאָליקן אַמאָל. ‏ - 

אַ האַרב געשריי פֿון אַ פֿױגל. אויך דאָס געשריי איז פֿון װײַטע 
אַמאָליקײטן, 

-- װאַנדערנדיק איבערן לאַנד -- זאָגט ער דעם קיבוצניק -- האָם . 
איך געזען: עס נידערט פֿון אַ נאַקעטן משופּעדיקן באַרג אַן אייג" 
זאַמער בוים. אַזױ האָט אַמאָל געמוזט נידערן פֿון נאַקעטער הייך 
אַ נבֿיא, ווען ער האָט געטראָגן זײַן װאָרט אין טאָל אַרײַן, 

עס באַפֿאַלן אים פּלוצלינג די אױסלאַכערס, די צונג-אויס- 
שטעלערס, שוין לאַנג זיך נישט געוויזן, גראָד דאָ! עס טראָגט זיך 
דורך אַ ווינט, אַן ארץ-ישׂראלדיקער ווינט, און די בייזע ירושה 
אַנטלױפֿט פֿאַר דער ירושה פֿון אַלטע צײַטן, װאָס קריגן אַ נײַע 
פֿורעם, 

ער שװײַגט. דערנאָך גיט ער אַ מורמל צו זיך; 

-- חלומות פֿון אַן אָפּגעשניטענעם קאָפֿ. 

עס פֿאַלט אים אײַן אַ פֿרעג צו טאָן דעם פֿרײַנד זײַנעם, דעם 
קיבוצניק: | 

-- אוב ס'איז דאָ אַ גאָט, טאָ װאָס, מיינסטו, איז ער ? 

-- אַ חלוץ! -- ענטפֿערט דער באַגלײטער, 

-- די צרה מיט מיר איז -- מאַכט קאָרטשאַק -- װאָס איך 
| בין נאָך אַלץ אַ גוי. איך קאָן נישט לײַכט װערן אַזאַ װי דוה 
ווען עפּעס ענלעכס צו דעם, װאָס דו זאָגסט, װאָלט געשטאַנען 
װאָלט געקאָנט שטיין, בײַ סלאָװאַצקין ערגעץ, צי בײַ װענע- 
װוראָנסקין, צי בײַ װיספּיאַנסקין, װאָלט איך עס דיר, לאַנדס" 

מאַן,. באַלד איבערדעקלאַמירט אויף פּויליש, און סװואָלט געווען 
פּאָעזיע, פֿילאָסאָפֿיע, פּוילישע קולטור, אָבער אויף פּויליש ריידן זי 
וועגן גאָט אַנדערש, טלאָװאַצקי זאָגט, אַז גאָט האָט ליב מאַכט -- 
ער האָט ליב צעווילדעוועטע פֿערד און צוימט זיי נישט אײַן ני- 
טשעאַניזם פֿאַר ניטשען. און ניטשע האָט דאָך אויך געשטאַמט פֿון 
פּאָליאַקן -- ניצקי,. איך האָב פֿײַנט צעבושעוועטע פֿערד און איך 
האָב פֿאַר זיי מורא. און אַז אַ ווילד פֿערד צעטרעט אַ קינד? אויב 
גאָט איז אַזאַ, וי סלאָװואַצקי מיינט, װאָלט איך געדאַרפֿט פֿײַנט 
האָבן גאָט און סלאָוואַצקין. איך בין נאָך אַלץ אַ גוי. מײַן פֿרײַנד, 
איך מיין: אַ פּאָליאַק. נאָר איך פֿיל זיך אַלץ מער וי אַן אייניקל 
פֿון ר' הערש דעם גלעזער. הערש דער גלעזער האָט זיכער מורא 
געהאַט פֿאַר צעווילדעוועטע פֿערד, 


שפרה ווערבער 
אש און ווינט 


אֹ 


ווינט, װאָס מיט ירגזון 

פֿליקסטו גאַנצע פּאַסמעס גראָזן, 
אײַנגענאָפּלטע אין ערד, 

און בערגער, אײַנגעפֿונדעװעטע האַרן, 

מיט די שפּיצן קניסטו אײַן אס 
צי שװאַך ביסטו אויף ברענגען מיר אַהער. 
דאָס אֵש פֿון דאָרט אויף דײַנע פֿליגל ? | 


דעם קאָפּ מײַנעם אין טרויער 
באַאַשן כ'װואָלט געװאָלט -- 
אַ זכר און אַ. דויער. 

ב 


איך האָב אויף מײַן רוקן 

דאָס אַש פֿון מיליאָנען געטראָגן 
צו ברענגען אַהער, 

נאָר פֿון גופֿים אַזױ פֿיל 

דאָס אַשׁ איז צו שווער, 

ציט מיך אַראָפּ אין דער נידער, 
אַלץ מידער און מידער -- 
ווערן וועגן צו װײַט 

און נאָך לענגער די צײַט, 


און ניט מער דער היפּער אויף כװאַליעס פֿון ימען, 
און ניט מער דער לויף איבער היגלען און זאַמדן -- 
פֿאַרליר איך דאָס אֵשׁ 
אויף די רויכיקע ראַנדן. 

תל'יאָביב 1964 


יצחק בראט 
קלמנס תפילה 


דערציילונג 


ווען קלמן פּרושקער, דער נײַער עולה פֿון פּוילן, איז ערבֿ יום- 
כּיפור געזעסן בײַם טיש אין זײַן נײַעם שיכּון, אין חולון, געקװיקט 
זיך מיט די געשמאַקע מאַכלים, װאָס זײַן װײַב, אירענקאַ. האָט צוגע- 
גרייט צו דער סעודה המפֿסקת, האָט ער שוין געשלאָגן זיך מיט 
דער דעה: זאָל ער הײַנט גיין אין שול אַרײַן צו קכּל נדרי" אָדער 
נישט? | = = שי" א אי 
נאָך דעם וי ער האָט פֿאַרענדיקט די לעצטע פּאָרציע, דעם עפּל- 

קאָמפּאָט, איז ער פּאַװאָליע אױפֿגעשטאַנען, לאַנגזאַם אַרײַנגעשפּרײַזט 
אין סאַלאָן, אַועקגעזעצט זיך אויף דער וייכער סאָפֿע. זײַנע אויגן 
האָבן געבלאָנדזשעט איבער די צעהאָנגענע בילדער אויף די װענט 
און געדאַכט האָט זיך אים, װוי אַלע פֿאַרבן פֿון די בילדער װאָלטן 
זיך מיט אַ מאָל צוזאַמענגעמישט אין איין פֿאַרב און פֿון איר קוקן- 
אַרױס אַ סך משונהדיקע געשטאַלטן, 

די מחשבֿות, װאָס האָבן אים געעקבערט פֿריִער, זיצנדיק בײַם 
טיש, האָבן אים נישט אָפּגעלאָזט: זאָל ער הײַנט גיין אין שול אַרײַן ? 
ניין ! פֿאַקטיש איז ער דאָך נישט קלמן פּרושקער, נאָר קאַזשימיעזש 
פּרושקאָווסקי. דאָס הייסט: אַן אַנדער מענטש. טאָ צו װאָס זאָל ער 
גיין און אַרײַנפּלאַנטערן זיך אין פֿרעמדע עסקים ? זאָל מען דאָרט, 
אין די הימלען, שרײַבן, חתמענען. אים גייט עס נישט אָן. אײַ פֿאַר 
װאָס האָט ער אויסגעטוישט זײַן נאָמען ? ווער ווייסט עס דען בעסער 
וי ער אַלײן, דער װאָס לעבט אײביק? ער האָט דאָך אים, קלמנען, 
דערפֿירט דערצו, אַז ער זאָל מוזן אַנטלױפֿן פֿון געטאָ און זיך ראַ- 
טעווען אויף דער אַרישער זײַט. ס'הייסט, ווען פֿון קלמן פּרושקער 
ווערט נישט קאַזשימיעזש פּרושקאָווסקי, װאָלט ער דאָך שוין לאַנג 
צעפֿױלט געװאָרן אָט אַזױ ווי זײַנע טאַטע-מאַמע און וי אַלע ייִדן 
פֿון שטעטל. קומט דאָך אויס, אַז געראַטעװעט איז ער געװאָרן אַ דאַנק 
קאַזשימיעזש פּרושקאָווסקי, דעם גוי... איז פֿאַר וועמען זשע איז 
ער איצט מחויבֿ אָפּצוגעבן אַ דין-וחשבון פֿאַר זײַנע מעשׂים? איז 
דען נישט בעסער צו זיצן אין דער היים מיט זײַן װײַב און קינ" 
דערלעך --- פֿרײען זיך מיט זיי? 

ער האָט געכאַפּט אַ קוק אויף אירענקען, זײַן שיין, בלאָנד 
װײַבעלע, וועלכע האָט זיך געפּאָרעט בײַם אַװעקרױמען די כּלים 
פֿון טיש, און ס'איז אים לײַכטער געװאָרן אױפֿן האַרצן. דאָס האָט 
אויסגענוצט דער יצריטובֿ און ער האָט פֿאַר קלמנען אָנגעהויבן 
אַרױסלײגן זײַנע קעגן-טענות: | 

--- קלמן פּרושקער, דו ביסט נישט גערעכט. אויב דו ביסט 
אַרױס גאָנץ פֿון אָזאַ גיהנום און אָנגעקומען אין הײליקן לאָנד אָרײַן, 

דערצו נאָך מיט אַ פֿרױ און קינדער -- הייסט דאָך עס, אַז עמעצער 
האָט פֿאַר דיר זיך אײַנגעשטעלט, דיך געשיצט און דעם ,עמעצן" 
דאַרפֿסטו דאַנקען פֿאַר די חסדים, װאָס ער האָט מיט דיר געטאָן 

קלמן האָט אויף ס'נלל געכאַפּט אַ קוק אויף אירענקען, איר פּנים 
איז געווען צעפֿלאַמט און די לאַנגע, בלאָנדע האָר אירע האָבן זיך 
געכװאַליעט איבער איר געטאָקטן נאַקן. ער האָט די אויגן פֿון איר 
נישט געקאָנט אָפּרײַסן, פּונקט וי ער װאָלט זי צום ערשטן מאָל 
דערזען. און קוקנדיק אַזױ, האָט זיך אים געדוכט, אַז די האָר אירע 
האָבן זיך גענומען װוילד דרייען אין אַ קנויל,. מיט אַ מאָל האָבן זי 
באַקומען אַ טונקל-גרינעם קאָליר און אָנגעהױיבן זיך אָנהורבען 
װאַקסן. ער דערזעט פּלוצלינג, אַז גאָר היי איז דאָס. און נישט 
קיין האָר. אַ גאַנצע סטויג היי אין פֿעלד, 


אָט דאָס קען מיך נאָך אפֿשר ראַטעװען.. -- הערט ער, דוכט 
זיך, אַ שטימע, װאָס קלינגט אים איצט שוין פֿרעמד, אָבער ער 
ווייס, אַז דאָס איז דעמאָלט, אין 1942, געווען זײַן שטימע --- אַהין, 
אין היי, מוז איך מיך דערשלעפּן, אַרײַנקריכן טיף אין סטויג און 
זיך אַ ביסל אָנװאַרעמען, דערפֿילן אין זיך אויף ס'נײַ, כאָטש אויף אַ 
רגע, דאָס לעבן, איידער עס ועט פֿון מיר אויף אײיביק פֿאַרשװױנדן.. 
ווען איך װאָלט בײַ זיך געהאָט מיט װאָס פֿײַער צעלייגן, װאָלט איך, 
זיצנדיק אין סטויג, אים אונטערגעצונדן און אויך מײין צעוייטיק- 
טער גוף װאָלט אַװעק מיטן רויך... -- האָט ער דעמאָלט געטראַכט 
--- און קיינער װאָלט גאָר אַפֿילו נישט געװוּסט, אַז געווען איז 
אַמאָל אויף דער וועלט אַ קלמן פּרושקער, א בךיחיד בײַ רײַכע 
טאַטע-מאַמע, װאָס האָבן אים קוים אױיסגעפּדיונט נאָך לאַנגע יאָרן 
פֿון אויסקוקן די אויגן נאָך אַ זון. און ווען ער איז געקומען אויף 
דער וועלט, האָט מען אים ממש געלייגט אין װאַטע, אײַנגעװיקלט 
וי אַ בריליאַנט, געטוליעט צו זיך. דינסטן און משרתים האָבן אים 
באַדינט, אָפּגעהיט, אַז קיין שטויבעלע זאָל אויף אים ניט פֿאַלן 
און איצט,.. איצט האָט דער דאָזיקער קבריליאַנט? נאָר איין באַגער: 
אַרײַנצובאַקומען זיך אין סטויג היי און אַ ביסל זיך אָנװאַרעמען. 

װײַל װאָס איז איצט קלמן פּרושקער? אַ הונט, אַ געיאָגטער און 
געפּלאָגטער הונט, װאָס הונדערטער היצלעס אאָגן זיך נאָך אים, 
ווילן אויף אים אַרױפֿװאַרפֿן די פּעטליע, אַראָפּציִען פֿון אים די 
פֿעל... 

נעמט ער זיך רוקן פֿאָרױס איבער דער געדיכטער בלאָטע צום 
סטויג צו. װאָס שטייט פֿראַנק-און-פֿרײַ אונטערן כמורנעם הימל 
און קיינער טשעפּעט אים נישט. אַ סטויג -- אַ גיבור, װאָס לאַכט 
אַפֿילן פֿונעם גאָס רעגן. איבער זײַן היייקן גוף איז אַ שטרוי-דע- 
כעלע איבערגעצויגן, אַ היטעלע אַזאַ, װאָס לאָזט נישט צו צױ 
אים קיין רעגן און סלאָטע 1, 

אָט אַזױ, געדענקט קלמן, האָט ער זיך דערשלעפּט צום סטוג 
היי און מיט די האַלב פֿאַרשטײַפֿטע פֿינגער גענומען זיך אײַנגראָבן 
אין זײַנע אינגעוויידן. ער האָט, דאַכט זיך,. געהערט וי דער סטויג 
רעדט צו אים: ;קום, קלמן, איך על דיך אײַנהילן, באַהאַלטן פֿון 
די היצלעס, אָנוואַרעמען. בײַ מיר ביסטו אַ גאָטס באַשעפֿעניש, 
קלמן, איך האָב אויף דיר רחמנות. ביסט דאָך שוין אַ האַלבער 
מת"י. | : 

און װי נאָר ער האָט זיך אַרײַנבאַקומען אינעווייניק -- גע- 
דענקט ער -- האָט די מידקייט אים באַהערשט און ער איז אַנט- 
שלאָפֿן געװאָרן. ער וייסט נישט, עד היום, װױפֿל ער איז דאָרט 
געשלאָפֿן -- אַ נאַכט מיט אַ טאָג אָדער גאָר צוויי מעת-לעת דורך 
אַנאַנד,. ער געדענקט נאָר, אַז אױפֿגעװעקט האָט אים דער הונגער. 
הייסט עס דאָך, אַז ער לעבט נאָך -- האָט ער געטראַכט -- און 
כּליזמן אַ מענטש לעבט -- דאַרף ער עסן אָבער װו נעמט מע 
איצט עפּעס צום עסן? אין דרויסן כליאַפּעט אַ רעגן די ריטש- 
קעלעך װאַסער מאַכן זיך אַ װואַרע צווישן אָפּגעקאָסיעטן גראָז און 
גליטשן זיך אַװעק אַראָפּ-צו. צום טײַכל, װאָס שלענגלט זיך צווישן 
נאַקעטע, פֿאַרפֿלאָכטענע שטאַמען. דער הימל איז אָנגעכּמורעט, 


? די נאַסע רעגנלופט, װאָס עסט זיך אײַן אין קערפּער, 

גרוי, און קאַטשעט די װאָלקנס מיט רוגזה פֿון איין אָרט צום צווייטן, 
װווּהין זאָל ער גיין ? דאָס דאָרף איז װײַט און אױפֿן פֿעלד איז גאָר 
נישט בנמצא. און אויב ער וװועט אַרױס, װעלן די פּאָליאַקן אים כאַפּן 
און גלײַך אויסענדיקן אָדער איבערגעבן אין די הענט פֿון געשטאַפּאָ 
--- איז שוין בעסער דאָ אויסגיין אין היי. אָט באַװיינט אים דאָך 
שוין דער הימל מיט שטראָמען טרערן.. 

;איז ער אַזױ װײַטער געלעגן אין סטויג און זיך געגרייט צו 
מאַכן דעם לעצטן שפּאַן אויף יענער זײַט לעבן... ער האָט נאָך דעם 
לעצטן ;באַזוך" געמאַכט אין זײַן היים. געזען אַפֿילו דאָס בעטעלע. 
עס איז נאָך אין ווינקעלע געשטאַנען, דאָס הילצערנע בעטעלע מיט די 
קײַלעכדיקע שטאַכעטלעך, און איבער דעם, אויף דער װאַנט, איז 
געהאַנגען דער מאַמעס בילד. ער זעט זי איצט וי אַ לעבעדיקע.. 
;קלמן --- זאָגט זי צו אים -- שטיי-אויף! שוין צײַט עפּעס אי- 
בערצובײַסן, קום צום טיש, זונעלע..." און אָט קומט דער טאַטע -- 
שמעון-בער פּרושקער, דער גרויסער װאַלד-סוחר, וועלכער איז גע- 
ווען אויסגעקאָכט מיט אַלע פּריצים. ,אונדזער בן-יחידל שלאָפֿט 
נאָך ? -- זאָגט ער -- דאָס הערצעלע װעט דאָך אים, חלילה, פֿאַר- 
חלשט וערן. וועק אים אויף.... 

|..און ער. קלמן, שטייט-אויף און לאָזט זיך אין גרויסן עסצימער 

צום טיש, װוּ עס ליגן אויף אַ טעלער װײַסע פּלעצל באַשמירט מיט 
פּוטער און אַ גלאָז קאַקאַאָ פּאַרעט און װוינקט צו אים: ;נעם, טרינק, 
איך בין דערקוויקנדיק זיס", 

ער גיט אַ צי די האַנט, וויל כאַפּן אַ פּלעצל און ער דערפֿילט אַ 
שאַרפֿן שטאָך אין פֿינגער פֿון אַ דאָרן, װאָס איז געלעגן אין היי, 

,אוי 1, גיט ער אַ געשריי און אים דאַכט זיך, אַז עמעצער 
ענטפֿערט אים, ;אין דרויסן", בײַם סטויג. ער שטרענגטאָן זײַן 
געהער: יאָ, עמעצער טאָפּטשעט דאָרט אין בלאָטע. אמילא.. -- 
טראַכט ער. מיר אַרט נישט. זאָל עס אַפֿילו זײַן אַ דײַטש. שוױן 
נישטאָ װאָס צו פֿאַרלירן". 

אָט אַזױ האָט ער זיך צום ערשטן מאָל באַגעגנט מיט זײַן 

אירענקען. ווען זי האָט אים דערזען, האָט זי איבערגעלאָזט פֿערד- 
און:װאָגן און גענומען פֿון שרעק לױפֿן און פֿאַלן אין דער בלאָטע. 
שפּעטער איז זי שטיין געבליבן און זיך פֿאַרטראַכט: ,/אפֿשר איז דאָס 
איינער פֿון יענע, װאָס דאַרף איר הילף ?7 --- און זי האָט זיך אָנ- 
גענומען מיט מוט און צוריקגעגאַנגען. ;מענטש"!, האָט זי צו אים 
געזאָגט, ,זיץ דאָ אין היי! שפּעטעריצו, ווען עס װעט טונקעלער 
ווערן און צופֿאַלן די נאַכט, װועל איך דיר ברענגען עסן, 

און זי האָט געהאַלטן װאָרט. ער האָט געמיינט, אַז דאָס האָט אַ 
מלאך אַזױ זיך פֿאַרשטעלט פֿאַר אַ יונג, בלאָנד מיידל און געבראַכט 
אים אַ לעבל ברויט מיט אַ טאָרבע געבאַקענע קאַרטאָפֿל. קנעם זי 
האָט זי געזאָגט. ;עס! מאָרגן װעל איך דאָ ווידער זײַן". 

שפּעטער האָט זי אים פֿון דאָרט אַרױסגענומען און באַהאַלטן אין 
שײַער, אויף די ווישקעס ?. דערנאָך אין אַ קעלער, הינטער דער 
װאַנט פֿון שײַער. זי האָט פֿאַר אים אַרױסבאַקומען פֿאַלשע דאָקו- 
מענטן אױפֿן נאָמען פֿון קאַזשמיעזש פּרושקאָווסקי און אַזױ אַרום 
האָט ער זיך אַרױסגעדרײט פֿון מלאך-המוות' נעגל., 

איצט איז די רעטערין זײַנע, אירענקע, זײַן פֿרױ, זי איז מיט 
אים געקומען אַהער, ;דאָ פּאַלעסטיני", כּדי מען זאָל איר דאָרט, 
אין פּױלן, נישט פֿאָרװאַרפֿן, אַז זי לעבט מיט אַ ;זשיד? און אַז 
אירע קינדער זײַנען ,זשידקעס". זי האָט אַלץ פֿאַרלאָזט און מיטגע- 
גאַנגען מיט קלמנען, װײַל זײַן וועלט איז אויך איר וועלט און ער 
איז אַ טייל פֿון איר, דעריבער מוז זי אומעטום און בײַ אַלע באַדיג- 
גונגען זײַן מיט אים צוזאַמען. 

איז וועמען זשע האָט ער צו פֿאַרדאַנקען דערפֿאַר, װאָס ער 
לעבט איצט אויף דער װעלט? וועמען, האַ? נישט איר, אירענקען? 

און קלמן פֿאַרטראַכט זיך און קומט לסוף צום אױספֿיר, אַז 
מתפּלל זײַן דאַרף ער יאָ -- אָבער צו װועמען? דאָס האָט ער נאָך 
נישט באַשלאָסן... און אפֿשר גאָר צו איר, צו אירענקען?.. 





? הענגערס, 

פֿאַר נאַכט צו, ווען די זון האָט זיך פֿאַרװאַנדלט אין אַ פֿײַער- 
דיקן קנויל און אַ שטיק הימל אין מערבֿ האָט זיך אָנגעצונדן, האָט 
קלמן דורכן פֿענצטער דערזען, װי מאַסן ייִדן שטראָמען אין דער 
גרויסער שול אַרײַן צו ;כּל נדרי?, 

-- כאָדזשמי טעזש, אַבאַ? -- האָט דער סיאָריקער יהודהלע 
אַ צי געטאָן זײַן פֿאָטער בײַ דער האַנט. לאָמיר אויך גיין אין שול 
אַרײַן דאַװונען! און די 10יאָריקע בתיהלע האָט צוגעהאָלפֿן; 

-- אַבאַלע, כאָדזש דאָ בוזשניצי! אַלע חבֿרטעס מײַנע זײַנען 
שוין אַװעק, 

איז קלמן געשטאַנען און נישט געװוּסט װאָס צו טאָן: א ער 
גיין ? וי קאָן ער דען אירענקען איבערלאָזן אין שטוב אַלין אין 
אַזאַ אָװונט? זי װעט זיך דאָך פֿילן עלנט. און וי קאָן ער, ווידער, 
זי מיטנעמען, ווען אַלע וייסן, אַז זי אין אַ פּאָלקץצ+! 

אָבער וי תּמיד אין שווערע סיטואַציעס קומט אים אירענקע צו 
הילף! ;יאַ טעזש פּוידען ? --- האָט זי פּלוצלינג אַ זאָג געטאָן -- 
לאָמיר אַלע הײַנט גיין אין ,בוזשניצע". 

--- קום, קאַזאָ! -- האָט זי זיך געווענדט צום מאַן -- קומט, 
קינדערלעך ! 


די גרויסע שול איז געװען אָנגעפּראָפּט מיט מענטשן און 
כאָטש די פֿענצטער זײַנען געווען צעפּראַלט, דאָך איז די דושנעקייט 
געהאָנגען אין ברייטן חלל. אַ שווייס האָט אַרױסגעשלאָגן פֿון די 
צעהיצטע לײַבער. קלמן האָט זיך געמאַכט אַ וועג אַרױף צו, צום 
אָרון-קודש. און ווען זײַן בליק איז געפֿאַלן אויף די עשׂרת הדיברות, 
אויף די גרויסע לייבן אין די זײַטן, אױפֿן געשטריקטן פּרוכת, האָט 
ער דערפֿילט, וי אַ האַמער װאָלט אים מיט אַ מאָל אַ זעץ געטאָן 


== 





* טאַטעשי, קום אין שול אַרײַן! -- * פּאָליאַטשקע (אַ פוילישע' קריסטין). -- 
* איך ווצֶל אויך גיין. 

אין האַרצן: שוין אַזױ פֿיל יאָרן דאָס נישט געזען! און עס איז אים 
נאָך אַלץ אַזױ נאָענט, אַזױ היימיש. אים דוכט זיך, אַז פּונקט אַזאַ 
אָרון-קודש איז בײַ זיי אין שטעטל געווען. 

און אָט זיצט אַ ייַד אין אַ בלענדװײַסן קיטל. האַרט בײַם אָרון- 
קודש זיצט ער. איז עס נישט אַ מאָל זײַן טאַטע? אָט אַזױ איז ער 
דאָך תּמיד אין די ימים-טובֿים געזעסן. 

קלמן פֿירט די אויגן זײַנע איבערן קהל און פּרװוט געפֿינען 
נאָך עמעצן פֿון זײַן משפּחה... יאָ, אָט זײַנען זיי טאַקע דאָ. ער 
דערקענט אַפֿילו נישט אַזױ גוט זייערע פּנימער. אָבער געוויס זײַנען 
זיי דאָ. זיי פֿילן דאָ אויס דעם ריזיקן זאַל... זיי שוועבן אין חלל, 
און קלמן דערפֿילט זיך היימישער, נאָענטער, וי ביל זיך אין דער 
היים.., | 

דער חזן הייבט-אָן די תּפֿילה. הונדערטער קולות גיסן זיך 
צונויף אין איין מעכטיקן געבעט, װאָס נעמט שטורמען די הימלען.. 
קלמן פֿאַרשטײט וייניק אין די פֿירקאַנטיקע אותיות פֿונעם מחזור, 
און חוץ דעם, האַלט ער, אַז די תּפֿילות זײַנען פֿאַר אים נישט 
צוגעפּאַסט. דאָס װאָס ער וויל זאָגן. שטייט נישט אין מחזור.. די 
כּלערלײי פּייטנים האָבן דאָס נישט פֿאַרױסגעזען.. שטייט דעריבער 
קלמן, קוקט-אַרײַן אין מחזור, אָבער די אותיות זעט ער נישט. און 
ער שעפּטשעט אין דער שטיל פֿאַרן אַלמעכטיקן זײַן אייגענע תּפֿילה; 

זע, גאָטעניו! דאָך בין איך געקומען צו דיר.. נאָך אַזױ פֿיל 
יאָרן נע-ונד זײין אין דער פֿרעמד בין איך צו דיר געקומען און 
נישט נאָר איך אַליין -- איך האָם אויך מיטגעבראַכט צו דיר מײַן 
פֿרױ און מײינע קינדערלעך. פֿאַרשטױס אתדז נישט! גיב אנדז 
שױן דאָ אַ חקום-מנוחה! 

גלייב מיר, איך וויס אַפֿילו נישט, װי אַזױי צו דיר צו ריזן 
און צי דו ועסט דערהערן מײַן תּפֿילה, װאָרעם אַפֿיקו די תפֿילװז 
פֿון גרויסע צדיקים, גאונים, בערג-אַרױסרײַסערט אין תורה האָסטו 
נישט געװואָלט הערן און האָסט זיי אַלע געשיקט אין די גאַזדקאַמער. 
דאָס געויין פֿון אַ מיליאָן קינדער, וועלכע מען האָט געברענט אין 

קאַלכאױוונס, האָט דיך נישט גערירט. טאָ װועסטו דען הערן מיך, 
קלמן פּרושקער אָדער קאַזשימיעזש פּרושקאָווסקי? װער בין איך 
דען אַזעלכער, אַז דו זאָלסט זיך צוהערן צוֹ מיינע רייך? 

אָבער זײַ וויסן, אַלמעכטיקער, אַז טענות האָב איך צו דיר, 
גאָר גרויסע טענות. דו האָסט מײַן גאַנצע משפחה פֿאַרלענדט און 
איבערגעלאָזט אױף דײַן װועלט -- טאָ לאָז שוין מיך רױַק לעבן! 

און איצט ענטפֿער מיר: פֿאַרדינט מײַן אירענקע, אַן מ'זאָל זי 
אַרײַננעמען אין דער ײִדישער עדה? -- זי האָט דאָך מיך געראַטע- 
װעט פֿון אַ זיכערן טױט! און װוער עס ראַטעװועט איין יַדיטן 
מענטש -- שטייט געשריבן אין זײַן תורה -- איז װי ער װאָקט 
געראַטעװעט אַ גאַנצע וועלט! איז װאָס זשע מאַכן הײַנע קנעכט אַ 
טאַראַראַם, אַז עס פּאַסט זיי נישט אירענקעס יחוס? אַז מײַנע קינדער 
זײינען נישט קיין ייִדישע? װאָס צאַפּן יי מיר דאָס בלוט? האָט דאָך 
אירענקע פֿאַרלאָזט די װאַרעמע נעסט פֿון טאַטע מאַמע, פֿאַרלאָזט 
איר היימלאַנד, איר סבֿיבֿה, און געקומען אַהער אין דער פֿרעמד -- 
איז דאָס נאָך אַלץ װײניק? טאָ װואָס נאָך דאַרף זי אױפֿטאָן אַז 
מען זאָל זי טראַקטירן נישט ערגער װי אַנדערע עולים? 

איך בין שױן מיד, גאָטעני, פֿון דעם אַלעם, און אָפּרוען וויל 
איך זיך. טאָ וח װעל איך זיך קאָנען אָפּרוען, אױב נישט דאָ, בײַ 
זיך, אין אייגענעם לאַנד, אין ישׂראל? 

טאָ גיב-אַרײַן שׂכל דנע קנעכט. זי זאָלן פֿאַרשטײן, װי צו 
דינען דיר און דײַן פֿאָלק ישׂראל. צוגעזאָגט האָסטו אונדז, אַז וי זאַמד 
אױפֿן ים-ברעג װעלן מיר זײַן, און צום סוף האָסטן אונדז געמאַכט 
אַזזי קליין, אַזױ אָרעם!. יי 

איצט וילן מיר ווידער ואַקסן -- טאָ לאָז אונדד שוין לעבן 
רויק אין דײַן צוגעזאָגטן לאַנד, 

און קלמן לאָזט-אַרױיס מיט אַ טיפֿן זיפֿץ זײַן תּפֿילה: 

-- אוי, גאָטעניו, ווער קאָן דען פֿאַרשטײן דײַנע דרכים ? ווער 
קאָן זיי באַנעמען, זאָג, גאָטעניו, ווער ? 

דוד ספאַרד 
מיין יידישער אַלף-בית 


איבער אַ טיפֿן תּהום 

מײַן ייַדישער אַלף-בית הענגט 
וי אַ בלוטיקער שניט אין רוים 
און דורך זײַן גאַנצער לענג 

איז איין אות צי אַ צווייטס 

מיט טרערן געלייט 

אין אַ לאַנגער און קרומער קייט. 


גיי איך פֿון אַלף צו תּיו 

און פֿון תּיו צוֹ אַלף, 

באַרג- אַראָפּ און באַרג-אַרויףי 
איינער אַליין, | 

ביזן סאַמע פֿאַרנעפּלטן סוף, 
אױפֿן ראַנד צווישן נאַכט און באַגין, 
װאָס איז דין, | 

וי די שאַרף פֿון אַ חלף, 

וי ס'געווייף - 

פֿון אַ שטאַרבנדיק אות, 

און עס זעט גישט מײַן בליק. 
נישט קיין פֿאָרױס / 

און נישט קיין צוריק, 


ירושלים 1971 

אפרים אויערבאַך 
מיר, אין גלותן 


מיר, אין גלותן, בדיל הדלע, 

מיט בזיון פֿון אַ געלער לאַטע, 

האָבן אױפֿגעשטעלט ירושלים של מעלה, 
אַז צעוואַקסן זאָל זיך ירושלים של מטה. 


אין די געסלעך אָרעמשאַפֿט, אין ליקלעך 1 

װוּ די זון האָט זיך אַרײַנגעשעמט אין שויבן 
װוּ צעריסן איז געווען די שײַן אויף שטיקלעך, 
האָבן ייִדן דיך געבויט מיט פֿרומען גלויבן. 


ביסט פֿון אונדוער בלוט אַרױסגערונען 

האָסט דײַן ערד דערפֿרישט מיט אונדזער רעיון, 
האָסט אַרױסגעשעפּט פֿון אונדזער ברונעם 

דאָס געמיט --- צו בויען און באַפֿרײַען 


אַז מיר האָבן אָנגעשעפּט די עמערס 

מיטן ריינעם טרויער פֿון חצותן, 

האָבן דיך געהייליקט די קידוש השמערס, 
אין די אָדערן דיר בלוט אַרײַנגעגאָסן. / 


אַז געזונגען האָבן מיר צו דיר געזאַנגען 

און מיט ציטער דיך געטאָן דערמאָנען, 

איז פֿאַר אונדז נישט דער עמוד האש געגאַנגעף 
נאָר דער טונקעלער עמוד הענן 


אַז אויף אונדזער ליכט איז אױפֿגעשטאַנען 
דאָס געשריי: פֿאַרטיליק אים, פֿאַרלעש אים., 


? שמאָלע וועגן, 

האָבן מיר געבענטשט דיך, דײַן נוה שאַנן? 
און פֿאַר דיר געבעטן טל און גשם. 


פֿון מצרים האָט גאָט ביד חזקה 

די בניזישׂראל אַרױסגעצױגן, 

נאָר אין װאַרשע, קעשעניעוו און קראָקע 
האָט דער פֿײַנד דאָס בלוט זיי אויסגעזויגן. 


אין פֿאַרשניטנקײט, איבער וויסטע ימען, 
מיטן חלום דײַנעם, ישׂראל-מדינה, 

מיט די װוּנדן, מומען. מיט די שראַמען 
זײַנען זיי געקומען דיך באַגרינען 


מיט די ייִדיש-ווערטער, איידל דינע, 
מיטן װאָרקען פֿון דער יונה-הומיה, 
האָבן מיר דיר אױפֿגעהיט די שביגה 
אין פֿאַרנאַכטן טונקעלע, קאַיאָרן פֿריע. 


אַז מיר זײַנען נאָך פֿון דיר דערװײַטערט, 
לײַכטן אַלץ אין דיר די פֿרומע פֿלאַמען, 
װאָס נאָר מיר האָבן זיי אַרױסגעשײַטערט 
מיטן ריינעם, טרויעריקן אַני מאַמין. 


אינעם װינטערטאָג, דעם קאַלטן, גרויען 
אַז די כמאַרעס האָבן שווער גענידערט, 
האָבן מיר געװאַרעמט דײַן חזיון 

און דעם הימל דײַנעם אויסגעסידורט, 


ביסט די פֿרײד, װאָס מיר האָבן אויסגעטרויערט, 
ביסט דער זין אין לעבנס אונדזערע, די דולע, 
אַז דער טויט האָט איבער אונדז געהויערט, 

האָט דאָס אויג אונדזערס געזען -- גאולה, 


? שלווהדיקע װוינונג / אויך אַ נאָמען פון אַן אָרט אין א"י. 

איז גאולה דאָ, צי נאָר אַתחלתּא, ‏ -- 

אין אַזױנע טעג, װי שטורעמס גיכע, 
גייען זונען אויף שוין צעשטראַלטע, 
ווערן סטעזשקעס -- עיקבתא דמשיחא * 


אין אַזױנע טעג -- בײַ הויז מײַנעם אַ וועגל 
פֿירט צום מזרח צווישן ביימער גרינע, 
מיט אַ זומערדיקן גאַנג בין איך עולה רגל 
צו דעם יום-טובֿ דײַנעם, ייִדישע מדינה, 


און איך זאָג דיר אין עבֿרית: --- חג עמח! 

און -- גוט יום-טובֿ! -- פּשוט ייִדיש, אייגן -- 
איבער שטרויכלונגען צו דײַנע ברעגן גיי איך 
מיטן אוצר ייַד פֿאַר דיר אַװעקצולײגן, 


אַז אין אוצר ייִד איז דאָ אַ ‏ שטיקל צומיש 

פֿון די טרויעריקע װוונדער-װאַנדער-יאָרן, 

נעם און װאַרעם אים, װי יעקבֿ טוט אין חומש, 
אַז ער גייט, מיט יונגשאַפֿט, אױפֿן ועג קיין חרן. 


חג שׂמח! -- שטיל דערגיי איך, פֿרײיד צעשפּרײַ איך 
און מיט טרויער ציר איך שטיבער פֿולע. שטיבער הוילע, 
מיטן דינעם, ייִדיש-רויזעדיקן ריח, 

מיט דער לויטערקייט פֿאַרשעמטער פֿון דער גולה, 

* סימנים פון ביאַת המשיח. שמעון ברייוחאי, למשל, האָט אױיסגעזאָגט 
אזעלכע 10 סימנים, 

אַ מינוט שטילשווייגן 


באַלד װעט מען הערן דעם אַלאַרעם. מענטשן אין גאַנצן לאַנד 
וועלן זיך אױיפֿשטעלן אויף איין מינוט -- צום אָנדענק פֿון די גע- 
פֿאַלענע אין מלחמת השיחרור. איין מינוט נאָר --- און מוזיק וועט זיך 
צעשפּילן. זינגערס װעלן זינגען און טענצערס װעלן טאַנצן... עס וועלן 
זיך אָנהייבן די פֿײַערונגען פֿון יום:העצמאות, 


עדה שטייט אין גאַס און ואַרט. זי קוקט אױפֿן גרויסן זייגער 
איבער דעם הז אַנטקעגן און זעט, װי דער מינוט:װײַזער גיט אַ 
נערוועזן שפּרונג, נאָך אַ שפּרונג און... דערװײַל פֿאָרן די אױטאָס 
און די מאָטאָציקלען. מענטשן אײַלן אין די גאַסן. קינדער לױפֿן 
אָט, עס צעװאָיעט זיך דער אַלאַרעם. די גאַס שטעלט זיך אָפּ, 
שטיל. אַ טויטע שטילקייט. נאָר זיי קומען צו איר --- זיי, די טויטע -- 
און זיי שטעלן זיך פֿאָר איר לעבעדיקע, איינער נאָכן אַנדערן, איי- 
נער נאָכן אַנדערן. אַזאַ לאַנגע, לאַנגע ריי... אָשרקע מיט לאַכנדיקע 
בלויע אויגן; בועז דער שװאַרץ געלאָקטער תּימנער; מענדל מיט די 
לאַגער-ציפֿערן אויף זײַן אָרעם: שרגא אין ברילן, אַזאַ ערנסטער, אַ 
בוך אונטערן אָרעם; טאָמי אַ לאַכנדיקער, אַ פֿרײַען.. און מיט אַ 
מאָל; אויס געװואָי, אויס שטילקייט. אָרעמס אין אָרעמס פֿאַרפֿלעכטן 
זיך. גליקלעכע, זינגענדיקע האָראַס, ס'דרייען זיך יוגנט-קאַראַהאָדן, 
עס טאַנצט יונגװאַרג. נאָך געווען קינדער בעת דער מלחמה, זי 
פֿרײען זיך מיט זייער מדינה, מיט זייער פֿרײַהײט און יונגשאַפֿט, 


ר 


9סטער נאָוועמבער 1947, 


זי זיצן אַרום ראַדיאָ אָנגעשפּיצטע, ערנסטע, די גערוון אָנגע- 
צויגענע, די פֿױסטן פֿאַרבײַלטע, די אויגן סטאַרטשענדיקע, טרוקענע, 

און מיט איין מאָל ווערט אַלץ פֿרײַ. די גאַנגע אָנגעצױגנקייט, דער" 
װאַרטונג, האָפֿענונג פֿון יאָרן וערט אין איין מאָמענט אַנטשפּאַנט, 

אַ פֿרײדפֿײַער פֿון דערגרייכונג צעפֿלאַקערט זיך. 

ווילד, מיט אַ בראשיתדיקער שׂמחה, לאָזן זיי זיך איבער די 
גאַסן פֿון ירושלים. די שטאָט שטורעמט. הייסע מענטשן-כװאַליעס, 
ביטער-זיסע טרערן געמישט מיט היסטערישן געלעכטער. אַ פֿאָלק, 
אַן אַלט פֿאָלק, ערשט געבוירן, שטראָמט וי אַ טײַך אין יונגן פֿרי- 
לינג, שטראָמט אין איין ריכטונג -- צו די מוסדות, | 

אױסגעפּוצטע, אײראָפּעיש געקליידטע דאַמעס און פֿרומע ייַדן 
אין קאַפּאָטעס, תּימנער מיט גליענדיקע אויגן און אַלטע װײַבער 
מיט צעשויבערטע קעפּ. יונגע מיידלעך, פֿאַרהאָרעװעטע אַרבעטערס, 
סאַברעס פֿול מיט יוגנט און לעבנסלוסט -- דער מעכטיקער טײַך 
ציט אַלעמען מיט. איבער אַלץ -- געזאַנג. אַ געזאַנג פֿון ריזן, װאָס 
שטײַגט-אַריבער די ביימער, די הײַזער, די בערג.. 


= 


עדה ליגט אין בעט מיט פֿאַרמאַכטע אויגן. זי דערמאָנט זיך 
אין די פֿײַערונגען פֿון 29סטן נאָוועמבער, שוין צוויי חדשים פֿאַרבלי! 
זי געדענקט, וי זיי זײַנען אַלע געזעסן צונױפֿגעפּרעסט אין שאולס 
קליינעם אױטאָ, פֿאָרנדיק פֿאַר טאָג צום הר-הצופֿים, זען דעם זוג- 
אױפֿגאַנג איבערן ים המלח... ;ווער ווייס, ווען מיר װעלן דאָס קענען 
זען נאָך אַ מאָל?" -- האָט טאָמי געזאָגט. און איצט לאָזן זיי זיך 
אַלע אין אָנגרײַף --- טאָמי, בועז. מעגדל... 

זי זעט די גרופּע מענטשן, װאָס היפּערן באַרג- אַראָפּ, איינער 
נאָכן אַנדערן, איבער די פֿעלדזיקע, באַבײמערטע שטעגלעך, און די 
צוויי אױיספֿאָרשערס גייען פֿון ביידע זײַטן 

די פֿיס טרעטן פֿאָרזיכטיק, ניט אַראָפּצוקײַקלען אַ לויזן שטיין, 
ניט אָנצוטרעטן אויף אַ פֿאַרטריקנטער ברעכעוודיקער צװײַג. פֿון 
קעלט פֿאַרגליווערטע פֿינגער דריקן פֿעסט די ביקס -- זי זאָל זיך 
פֿון האַנט ניט אַרױסגליטשן בעת אַ גיכן טראָט צי אַ שפּרונג. די 

פֿײַכטע ביקס לענט זיך אָן אויף די פֿינגער. שאָקלט זיך אַרױף 
און אַראָפּ, זינקט ביז דער ערד און הייבט זיך ריטמיש ביז דער 
טאַליע. טאָמי גייט דער ערשטער. ער איז קעציש פֿלינק. זײַנע 
טריט -- זיכער און לײַכט, װי אַ װאַלד-חיה ניוכעט ער אויס יעדן 
שאָטנפֿלעק, יעדע זיכער שטיקל ערד. 


עדה בלײַבט שטיין בײַם טויער, באַגלײט זיי מיט אומרויקע 
בליקן און זאַפּט-אײַן די קרישטאָלענע לופֿט. מען זעט זיי ניט מער, 
פֿאַרשװוּנדן הינטער די גאָלע בערג. טיפֿע װאַדיס מיט פֿאַרלאָזטע 
װײַנגערטנער. די שאָסײען העלן אין לבֿנה-שײַן װוי פֿאַרגליווערטע 
טײַכן און איבער זיי שווימען אירע בליקן אין דער ריכטונג, װוּהין 
עס זײַנען פֿאַרשװוּנדן די חבֿרים, 


שטיל. מען הערט ניט קיין שאָרך. איז עס אַ שטילקייט פֿאַר אַ 
שטורעם ? עדה שמייכלט. זי שטעלט זיך פֿאָר די בחורים, וי זיי וװעלן 
פֿאַר טאָג צוריקקומען, אױיסגעמאַטערטע, שמוציקע, די ליפּן פֿאַר- 
טריקנטע, די טשופּרינעס צעשויבערטע, אָבער זיי װועלן ניט אױפֿ- 
הערן דערציילן און איבערדערציילן אַלע געשעענישן, גבֿורות, אַלץ 
װאָס נאָר זיי האָבן געזען און געטאָןף. 


עדה הייבט דעם קאָפּ. ווידער לבֿנה! װאָס באַלײַכט זי די וועלט, 
בעת מיר נייטיקן זיך אין פֿינצטערניש, כּדי דער אָנגרײַף זאָל גע- 
ראָטן ? ! װעט כאָטש די לבֿנה פֿאַרזינקען בעתן צוריקצי. דער וועג 
אַהיים זאָל זײַן מער געזיכערט ? 


זי איז אין כּעס אויף שאולן, דעם קאָמאַנדיר, װאָס האָט איר 
ניט דערלויבט מיטגיין, ער האָט געפּסקנט, אַז זי האָט אַנדערע 
פֿונקציעס. מיידלעך דאַרפֿן זיך ניט באַטײליקן אין שלאַכטן, זי 
ווייס, אַז דער נײַער סאַניטאַר, װאָס איז ס'ערשטע מאָל מיט זי 
געגאַנגען --- טויג ניט. קיינער פֿאַרלאָזט זיך ניט אויף אים. און דאָ 
איז ער פֿאַראַנטװאָרטלעך פֿאַר דער גאַנצער חבֿריה, נאָר װאָס 1 מען 
וועט אים ניט דאַרפֿן. אַלץ װעט אַריבער בשלום. די געבײַדע װעט 

מען אױפֿרײַסן, די אַראַבישע כּנופֿיה אינעוייניק װועט פֿאַרטיליקט 
ווערן. און באַגינען וועלן זיי אַלע צוריקקומען מונטערע און געזונטע 
-- וי תּמיד! 

עדה שפּאַרט זיך אָן אױפֿן שטיינערנעם מויער און טראַכט ניט 
מער. זי קוקט זיך אַרום. זי זעט די דינסטע קאָליר-ניואַנסן פֿון די 
ביימער, דעם טונקעלן גראַנאַט, כּמעט לילאַ, פֿון די קאַזואַרינעס 2, 
נעבן דעם ווייכן הימלבלוי, פֿון אַ תּות-בוים +; דעם זיך מינענדיקן 
זילבערגרוי פֿון מאַנדלבײמער אױפֿן פֿאָן פֿון שװואַרצע אויסגעצוי- 
גענע ברושים +. זי באַטראַכט די זאַמדװײַסע סטעזשקע, װאָס איז װוי 
אַ טאָל צווישן צוויי בערג: געלע מושטאַרדע און איידעלע מאָנ 
בלומען, 

דער ווינט צעוויגט די ביימער און אַלע פֿאַרבן און טענער מישן 
זיך צונויף. זי הערט דאָס שורשען פֿון די בלעטער און דאָס געוואֵי 
פֿון אַ שאַקאַל אין דער װײַט, און דערנאָך זײַן עכאַ --- צעצויגן און 
טרויעריק... 


--- עדה, שטיי-אויף ! 

-- װאָס אין? | 

זי טשוכעט זיך אויס אינעם ליכט, װאָס שטראָמט-אַרײַן דורך 
דער אָפֿענער טיר, זי ציטערט בעת די קאָלדרע גליטשט זיך אַראָפּ 
פֿון אירע אַקסלען. 

-- עדה, שטיי-אויף,. 

--- װאָס איז געשען? 

עדה ואַכט-אוף, 

-- די גרופּע... זי איזי. 

עדה שטייט בײַם בעט, אַ באָרוועסע, א ציטערנדיקע, זאָגט 
קיין װאָרט ניט, | 


? אַזא טיפּ ביימער. -- * ווילבער (בוים). תות-גינה: טרוסקאַװקע.  ---‏ ציפּ- 
'רעס (אַזא נאָדלבױים), - יי | 

-- אַ גאַנצן פֿרימאָרגן אַרבעטן מיר אין דער ראַדיאָ-סטאַנציע, 
מיר פֿאַרבינדן זיך מיט אַלע אַנדערע סטאַנציעס. מען איז שין 
אַרױס זוכן -- נוריתעס קול איז שװאַך,. שעפּטשענדיק.. 

-- דאָרט זײַנען זיי אַלע --- טאָמי, מענדל... 

-- בועז, שרגא... 

נורית נעמט עדהן אָן בײַ דער האַנט: 

--- טו זיך אָן און קום מיט מיר, צו דער ראַדיאָ-סטאַנציע. 
כ'קען ניט זיצן אַליין! הלל, פֿאַרבײַט מיך, ביז איך קום-צוריק, 

--- מען פֿאַרבינדט זיך מיט אַלע סטאַנציעס און פֿון אַלע 
סטאַנציעס, דער זעלביקער ענטפֿער: אַרױסגעלאָזט זיך זוכן. ניטאָ קיין 
נײַס,. אַריבער. ציטערט דער ,סוף* אויף נוריתעס ליפּן און אירע 
פֿינגער קלאַמערן זיך אימהדיק אין דעם מיקראָפֿאָן. 

--- צוויי פֿאַר טאָג. װי באַשטימט, האָט מען געהערט דעם אױפֿ- 
רײַס, און שפּעטער... גאָרנישט... --- זאָגט נורית. 

עדה שטייט בײַם פֿענצטער. קען ניט ריידן. אַ מאַטע האָפֿענונג 
שעפּטשעט אין איר: ;זיי וועלן צוריקקומען. אַלע. זיי האָבן פֿאַר- 
בלאָנדזשעט און װעלן צוריקקומען. אין גיכן, אָט, באַלד..." 
דער ראַדיאָ --- אַ פֿײַנד. ער קען דאָך גוטס זאָגן -- און זאָגט 
ניט.., | ' 

יעדעס מאָל, ווען מען ווענדט זיך צו זי פֿון אַן אַנדער סטאַנציע, 
ציטערן זיי אויף -- אפֿשר?! און דערנאָך בלײַבט מען נאָך מער 
דערשלאָגן, נאָך מער צעבראָכן, | 

אין אָװונט קומט שאול צוריק פֿון שטאָט, זײַנע בלאָנדע האָר 
פֿאַלן אױפֿן שטערן און די שטענדיק ליכטיקע, פֿרײידיקע אויגן זײַ" 
נען מיד, פֿאַרנעפּלט, | 

ער גייט-אַרײַן אין ראַדיאָדסטאַנציע און זעט נוריתן און עדהן. 
זיי זיצן דאָרט נאָך אַלץ. ער װוּנדערט זיך ניט. ער גיט-איבער אַ 
טעלעגראַם., 

-- האַלאָ, אַלע סטאַנציעס ניר 1, האַלאָ, אַלע סטאַנציעס ניר 
1 די פֿאַרפֿאַלענע גרופּע איז אומגעקומען. איך חזר-איבער -- 

די פֿאַרפֿאַלענע גרופע איז אומגעקומען. אַלע סטאַנציעס ניר 1: 
אַריבער". | 

נוריתעס שטים איז פֿאַרהאַלטן, אָבער איר האַנט ציטערט ניט 
בעת זי גיט-איבער די ידיעה דורכן מיקראָפֿאַן, 

שפּעט בי נאַכט זיצן זיי זאַלבעדריט בײַ שאולן אין צימער, 
זיי זיצן און שטומען. עס שטייט דאָרט נאָך אַ בעט, טאָמיס בעט, 
און עס איז ליידיק. אױפֿן בעט ליגן עטלעכע בויגנס פּאַפּיר און 
שטיקלעך קוילן --- אויף איין בויגן: אַ בילד װאָס טאָמי האָט אָנגע- 
הויבן צייכענען -- ער װעט עס שוין ניט פֿאַרענדיקן, 

שאולס אויגן זײַנען אַראָפּגעלאָזט. זײַן קול אַזױ שטיל און טיף; 

-- זיי האָבן אױפֿגעריסן די געבײַדע און אומגעבראַכט די גאַנצע 
כּנופֿיה. אױפֿן וועג צוריק האָבן די ענגלענדער זיי אָפּגעװאַרט... 

זיי זיצן -- דרײַ איבערגעבליבענע. יאָ. פֿאַראַן נאָך אַ סך מענ- 
טשן אין דער קאַמפּאַניע. ניט לאַנג צוריק זײַנען אויך אָנגעקומען 
נײַע רעקרוטן פֿון תּל-אָבֿיבֿ. אָבער פֿון די ערשטע, וועלכע האָבן 
יאָרן צוזאַמען געחלומט, צוזאַמען דערװאַרט, צוזאַמען זיך געגרייט 
און דערנאָך צוזאַמען אַרױס אין קאַמף, זײַנען זיי געבליבן דרלי, 

. 


9סטער נאָוועמבער 1957, - 

עמעצער כאַפּט עדהן בײַ דער האַנט: קום, טאַנץ מיט אונדז! 
-- זי קוקט זיך אַרום אַ דערשראָקענע -- פֿרעמד. אַזױ פֿרעמד. 
זײַנען אַלע אַרום, 

זיי טאַנצן, זינגען, שטורעמען. 

און זי איז דאָ איינע אַליין. זי גייט איבער די פֿײַערלעכע גאַסן, 
אירע בליקן זוכן, נישטערן. ניטאָ קיינער. קיינער, מיט וועמען זי 
זאָל קענען הײַנט טיילן איר פֿרײד, : 


אין איר הילכט נאָך דער איינזאַמער, איינמינוטיקער יכּור- 
אַלאַרעם, / | 
תל אָביב 1958 

אַברהם זאַק 
טאָג און נאכט 


טאָג און נאַכט אויף די גרענעצן װאַך 
שטייט צה"ל -- װי אַ שטאָלענע װאַנט, 
אַלט דער סיני פֿון אַלטן תּנ"ך, 
אַלט די שׂנאה פֿון מצרישן לאַנד, 
אַלטע שׂונאים פֿאַראײניקט --- איין בונד, 
צו דערטרינקען אין ים זײַנען גרײט; 
מיט די דזשעטן. ראַקעטן אַצונד 
דאָרטן הינטער סועץ אױסגעשפּרײט. 
נאָר די ייִדישע העלדן -- אַ װאַנט! 
פֿעסטער, שטאַרקער פֿון אײַזן-בעטאָן. 
הינטער זי --- װוי אין שוץ פֿונעם לאַנד -- 
קומען קדושים מיליאָן נאָך מיליאָן.. 
קומען זעקס מיליאָן קדושים אין ריי 
און זיי מוטיקן זין פֿון צה"ל; 
און זיי שטעלן זיך האַרט הינטער זי 
און זיי שעפּטשען: ?געדענקט כֹּף הקל".. 
;און טרעבלינקע, מײַדאַנעק, פּאָנאַר -- 
זאָל עס דינען אײַך וי אַ פּאַראָל; 
זאָל ניט שרעקן אײַך קיין שום געפֿאַר, 
גלײַך וי דוד פֿאַר גלית אַמאָל", 
;אָ, געדענקט אָן די געטאָס און פּײַן, 
אונדזער גזר אין די אויוונס, אין פֿלאַם, 
אַ מעמענטאָ פֿאַר דורות זאָל זײַן 
פֿונעם בלוט און פֿון טרערן דער ים", 


טאָג און נאַכט אויף די גרענעצן װאַך 

שטייט צה"ל -- וי אַ שטאָלענע װאַנט. 
און זיי װאַכן, די זין פֿון תּנ"ך, 
וי אַ שוץ פֿונעם ייִדישן לאַנד -- -- -- 


בוענאָס-אײַרעס 1971 


צבי אייזנמאַן 
אַ הויף אין יפן 


די ערשטע אין דעם הויז איז געווען די שװאַרצע כאַנטשע מיטן 
שטילן, נישט-אָנזעעװדיקן מאַן און צויי קליינע אויסגעשמירטע 
יינגלעך. װוי נאָר יפֿו איז באַפֿרײַט געװאָרן, האָט זי שוין אַרומגע- 
פֿלאַטערט איבער די אויסגעליידיקטע גאַסן און געזוכט אַ ווינקל פֿאַר 
איר הויזגעזינד, | 


אַז כאַנטשע איז פֿון די ערשטע, קען מען דערקענען פֿון די 
צוויי איבערגעלאָדענע צימערן מיט אַלט אַראַביש מעבל, װאָס אירע 
פֿלינקע פֿיס און רירעוודיקע הענט האָבן אָנגעטראָגן, צוגעהאָלפֿן 
האָבן די צוויי אויסגעשמירטע בנים. בלויז דער מאַן האָט נישט 
אײַנטיילגענומען אין זײַן װײַבס ,;שפּאַצירן? איבער די פֿאַרװאָרלאָזטע 
אַראַבישע שטיבער. מיט יעדן נײַעם חפֿץ איז אים ענגער געװאָרן 
אין דער ברוסט און די ליפּן זײַנען פֿון געשטיקטן כּעס נאָך בלייכער 
געװאָרן. 

-- טו עס ניט, כאַנטשע, כ'בעט דיך, טו עס נישט! 

כאַנטשע האָט אים אַפֿילו קיין בליק ניט געשאָנקען און װײַטער 
אַראָפּגענידערט מיט די גאַסנטרעפּ צו די אַרומיקע געסלעך. 

אַז די נײַ. געשאַפֿענע ייִדישע שטאָט-פֿאַרװאַלטונג האָט פֿאַר" 
באָטן דאָס אױיסליידיקן אָדער אַרײַנקלײַבן זיך אין די אַראַבישע 
וװווינונגען אָן אַ דערלויבעניש, האָט כאַנטשע קלוג צוגעשמייכלט, 

ס'איז סייַ וי נישטאָ שוין קיין פֿרײַ ווינקל אין די צוויי צימערן. די 
קאָמאָדע איז שוין פֿול באַשטעלט מיט פּאָרצעלײַענע מיניאַטור-טע- 
פּעלעך און פֿאַרביקע טעצעלעך. אַ באַזילבערטע שווערע מאַשינקע, 
מיט אַ האַלבער לבֿנה אױפֿן דעקל, אויף צו פֿאַרגרײטן קאַװע, האָט 
אויך נישט געפֿעלט צװוישן דעם פּאָרצעלײַ-געװירבל; אַפֿילו אַ נאַר- 
גילע מיט גומענע רערלעך, װאָס זי ווייס נישט אויף װאָס מען באַ- 
דאַרף עס, איז פֿרעמד און אומניצלעך געשטאַנען. קרומע מעסערס 
מיט זילבערנע גראַװירטע שײַטלעך, פֿאַרצײַטיקע פּיסטױלן מיט גע- 
פּוצטע הענטלעך האָבן זיך עפּעס נישט געפּאַסט אין דער נײַער 
ייִדישער שטוב, און ווען יאָסל, כאַנטשעס מאַן,. טרעפֿט-אָן מיטן בליק 
זייערע פֿאַרשטױבטע רוקנס, צעפֿלאַקערט זיך אויף ס'נײַ דער כּעס 
אין זײַן אײַנגעפֿאַלענער ברוסט : 

--- כאַנטשע, װאַרף-אַרױס די ;בלעכלעך"! -- װײַזט ער אָן אויף 
די מעסערס און פּיסטױלן, װאָס האָבן אין זייער פֿאַרגליװוערטקײט 
אומהיימלעך געמאַכט זײַן נײַע היים. | 

-- ווען כ'בין אַזאַ בטלן וי דו, װאָלטן מיר נאָך הײַנט געװווינט 
אין אַ בײַדל! -- האַקט כאַנטשע בײַסיק איבער. דערבײַ גיסט זיך 
אָן איר שפּיציק נעזל מיט רויטקייט, 

נאָך זיי האָט זיך אין הויז אַרײַנגעקליבן אַ יונג פּאָרל פֿון רו- 

מעניע,. באַלד אױפֿן ערשטן בליק האָבן זיך די רומענישע פֿרױ און 
כאַנטשע פֿײַנט באַקומען,. צי װײַל כאַנטשע האָט עפּעס מאָדנע גע- 
שמייכלט צו דעם מאַן אירן אָדער װאָס בײי כאַנטשען איז די װאַנט 
באַהאַנגען מיט אַן אַראַבישן טעפּעך און בײַ איר בלויז צוויי סוכנות- 
בעטלעך. כאַנטשען ווידער האָט פֿאַרדראָסן, װאָס אַ ייִדיש קינד קען 
נישט קיין ייַדיש און, נאָך מער, װאָס אין די פֿאַרנאַכטן, ווען איר 
מאַן קומט אַהיים, לאַשטשעט זי זיך, קריכט אים אַרױף אויף זײַנע 
קני, צונױפֿציענדיק דערבײַ און קרימענדיק מיט די ליפּעלעך. 

--- װאָלט די ,פֿליאָנדרע? כאָטש דאָס פֿענצטער פֿאַרשטעלט! 
-- רעדט כאַנטשע וי צו זיך, אָבער זי וויל, אַז דער פֿאַרטראַכטער 
און שװײַגנדיקער מאַן זאָל דאָס הערן. אין דער אמתן וויל זי גאָר 

נישט, מען זאָל פֿאַרשטעלן דעם פֿענצטער. זי קוקט מיט נײַגעריקייט, 
וי יענע מאַכט זיך פֿאַר אַ. קליין, אומבאַהאָלפֿן מיידעלע און ער, דער 
מאַן, גלעט זי מיט אַ שטאַרקער האַנט, 

כאַנטשעס אויגן פֿינקלען-אויף און נעמען האַסטיק באַגיסן יאָס- 
לען מיט עמערס פֿײַער. האָט זי נאָך מער פֿײַנט די ,רומענקע", 
מאַכט איר נאָך די מויל-באַוועגונגען און די צוויי פֿאַרשמירטע קינ- 
דער זעצן דערפֿון אַרױס מיט געלעכטער און בעטן זיך : 

--- מאַמע, נאָך, נאָך, װײַז נאָך אַ ביסל ! 

די קינדערישע פֿרײלעכקײט שטויסט יאָסלען אַרױס פֿון זײַן 
פֿאַרטראַכטקײט און אין פֿאַרלעגנהײט זוכט ער אַן אַרבעט מיט די 
דאַרע פֿינגער. די צוויי פֿאַלדן אויף זײַנע אײַנגעפֿאַלענע שלעכט 
אױיסגעראַזירטע באַקן שנײיַדן זיך אײַן טיפֿער אין דער רויער, שאָרס- 
טקער הויט פֿון זײַן פּנים. 

די דרײַ ליידיקע שטיבער אױפֿן גאָרן האָבן אויך נישט געדאַרפֿט 
לאַנג װאַרטן, עזרא, דער תּימנער, מיט זײַן משפּחה האָבן זיך אַרײַן- 
געקליבן אין צוויי פֿון זיי. 

עזרא איז נישט קיין עולה חדש, ער איז שוין העכער פֿינף און 
צװאַנציק יאָר אין לאַנד, געװווינט ערגעץ צוישן תּל-אָבֿיבֿ און יפֿן, 
אָבער זײַן דירה איז צעשטערט געװאָרן אין דער באַפֿרײַונגס-מלחמה, 
האָט אים דער אַפּוטרופּוס-אַמט אויסגעטיילט דאָ זײַן מקום-מקלט, 

דער נידעריקער עזרא איז פֿאַרפֿאָרן אין הויף אַרײַן מיט אַ 
האַנט-וועגעלע. יעדע װײַלע האָט ער עפּעס אַראָפּגעשלעפּט פֿונעם 
וועגעלע, װאָס איז באַלײגט געווען מיט זײַנע אָפּגעראַטעװעטע ;בע- 
בעכעס", אַראָפּגעשלעפּט און פֿלינק אַרױף און אַראָפּגעלאָפֿן פֿון די 
טרעפּ. צוגעהאָלפֿן האָט אים זײַן װײַב, װאָס האָט אַ שטאַרק אומצו- 
פֿרידענע אונטערגעברומט. איר פּנים האָט זיך פֿאַרצױגן מיט אַ טונ- 
קעלער כמאַרע. עזרא אָבער האָט געשמייכלט, זײַן דאַר בערדעלע 
האָט געשמייכלט און די פּיאות האָבן פֿרײלעך אונטערגעטאַנצט, 

-- אין דבֿר, נישט צו פֿאַרזינדיקן. אַנדערע האָבן אַזאַ דירה 
אויך נישט. אַ לויב צו גאָט דערפֿאַר, 

עזראס ווערטער האָבן אָבער די כמאַרע פֿון זײַן װײַבט פּנים 
נישט באַוויזן צו פֿאַרטרײַבן. כאַנטשע האָט זיי פֿון איר טיר נאָכ- 
געפֿאָלגט מיט נײַגער. אַלע מאָל, ווען עזראס װײַב האָט אַ העכערן 
ברום געטאָן,. האָט ער. עזרא, זיך אָפּגעשטעלט, אַראָפּגעלאָזט פֿונעם 
אַקסל דאָס געטראָגענע מעבלשטיק און אַרײַנשמײכלענדיק איר אין 
פּנִים ווידער אַ זאָג געטאָן : 

-- נעמי, נישט געדאגהט, נעמי, 

דער עלף-יעריקער יחיאל האָט זיי צוגעהאָלפֿן. זײַנע שװאַרצע 
אייגעלעך האָבן געבליט פֿאַר גליק, װאָס ער קען זיך אַרומפּאָרען 
און, בכלל, טאָן װאָס ער וויל. ווען אַלע זאַכן זײַנען שוין געווען 
אויבן, האָבן זיי מיט גרויס פֿאַרזיכטיקײט אַרײַנגעטראָגן אין הויף 
אַרײַן אַן אויסגעבעטע שטול, אויף וועלכער עס האָט גערוט עזראס 
פֿאָטער. דער אַלטער איז געווען געליימט. ער איז געזעסן אָנגעטאָן 
אין אַ לאַנג גרוי העמד אין פּאַסן און פֿונעם העמד האָט אַרױסגע- 
קוקט אַ שפּיציק קעפּל, װאָס איז גיכער ענלעך געווען צו אַ קאָפּ פֿון 
אַ פֿױגל. צווישן צוויי בעזעמלעך גרוי האָר האָט זיך געהאָרבט אַ 
גערונצלטע נאָז. די הויט פֿונעם פּנים און הענט איז געווען אַזױ 
אויסגעטריקנט און צעקנייטשט, אַז מען האָט געקענט מיינען, אָט-אָט 
צעשיט זיך דאָס. אױפֿן אָרט פֿון אויגן זײַנען געווען צוויי בלוט- 
פֿאַראײַטערטע עפֿענונגען, פֿון וועלכע עס זײַנען גערונען אָן אויפֿהער 
טרערן. מיט גרויס זאָרג און מי האָט עזרא מיטן װײַב די שטול 
אַװועקגעשטעלט אויף אַן אָרט, װווּ די זון באַקט צום מערסטן, װײַל 
שטענדיק איז דעם אַלטן קאַלט. אַזױ פֿלעגט מען שוין יעדן טאָג 
אַראָפּטראָגן די שטול מיטן אַלטן אױפֿן הײפֿל, װוּ ער פֿלעגט אָפּזיצן 
ביז נעמיס צוריקקערן זיך פֿאַר נאַכט פֿון תּל-אָבֿיבֿ, פֿונעם ?כּרמל- 
שוק" 1, װוּ זי האָט שוין יאָרן לאַנג אַ געשטעל פֿון פֿרוכטן און גרינס, 
מיטן אָנקומען פֿון דער נאַכט האָט מען די שטול צוגענומען 

כאַנטשע באַװוּנדערט די געדולד, מיט וועלכער די תּימנישע 





1אַ מאַרק מיטן נאָמען ?כרמל". 

משפּחה באַציט זיך צום טרייסלענדיקן אַלטיטשקן, װאָס איז שוין 
איבער די הונדערט, וי עזרא באַדינט אים, ואַשט אים און גיט אים 
דאָס עסן אין דער אָנציינערדיקער, טונקעלער מױל-עפֿענונג, זי 
באַװוּנדערט, זי איז אָבער אויך אומצופֿרידן, װאָס דער אַלטער געפֿינט 
זיך אין הײפֿל און װאַרפֿט-אָן אַן אימה מיט זײַן אומבאַוועגלעכקייט, 
נאָר ווען עס גייט װוער דורך דעם הויף, לאָזט דער אַלטער אַרױס 
פֿון קעל אַ געלעכטער-ניט-געלעכטער -- קיינער קען ניט אונטער" 
שיידן װאָס דאָס איז --- אָבער די הויט ווערט גערונצלט פֿונעם פּחד, 
װאָס דאָס רופֿט-אַרױס. 

אין שטוב באַלעבאַטעװעט עזרא. אין מיטן טאָג כאַפּט ער זיך 
נאָך צו צום מאַרק אַרױסצוהעלפֿן דעם װײַב. כאַנטשע באַנעמט וויג" 
ציק זײַן גאָרגלענדיקן עבֿרית, אָבער ווען עזרא וויל. אַז כאַנטשע 
זאָל פֿאַרשטײן, ווערן זײַנע פֿינגער-שפּיצן אַרױסהעלפֿערס. צװאַ- 
מען מיטן מויל באַװועגן זיך זײַנע הענט. אַ פֿינגער בייגט זיך אײַן, 
אַ פֿינגער ציט זיך אויס, און אַז מען דאַרף, גייען אין באַװעגונג אַלע 
פֿינגער און כאַנטשע פֿאַרשטײט שוין, װאָס עזרא רעדט צו איר, 

דאָס תּימנישע פּאָרפֿאָלק האָט נאָך אַ טאָכטער, אַ דערװאַקסענע 
שוין. קומט זי זעלטן אַרױף צו די עלטערן. אַן אַרטיסטקע געװאָרן, 
שפּילט דאָרט ערגעץ אין די תּל-אָבֿיבֿער טעאַטערס. מען זאָגט, אַז 
דורכן ראַדיאָ זינגט זי לידער. ווען די טאָכטער באַװײַזט זיך, איזן 
כאַנטשע שטענדיק אויף דער װאַך. זי באַמיט זיך שוין צו זײַן אויבן 
בײַ דער טיר און צו הערן, װאָס דאָרט קומט-פֿאָר צווישן עלטערן 
און טאָכטער. די טאָכטער, אויף שטאַרק הויכע אָפּצאַסן, מיט אַ 
שנירל פּערל אױפֿן טונקעלן האַלדז, מיט געפֿאַרבטע ליפּן, קומט 
נישט אַליין. שטענדיק באַגלייט איר אַן אַשכּנזישער בחור, װאָס 
ציט-אַרױף דעם הוט אױפֿן קאָפּ האַרט בײַ דער טיר פֿון אירע על- 
טערן. כאַנטשע קען נאָך נישט דערגיין, צי דער בחור איז אַ חתן 
אָדער שוין אַ מאַן, װײַל נישט עזרא און נישט נעמי דערציילן עפּעס 
וועגן זייער טאָכטער. : 

מיט איר באַװײַזן זיך ווערט אַ מאָדנע שטימונג בײַ עזראן אין 

שטוב. די טאָכטער קושט דער מוטער אין די פֿאַרװעלקטע באַקן און 
רעדט אין איר עפּעס אַרײַן, װי זי װאָלט איר געהאַט אַ סוד אֲָנצו" 
פֿאַרטרױען, דערבײַ שמייכלט זי אין פֿאַרלעגנהײט, כאַנטשע קען 
בשום אופֿן נישט אױפֿכאַפּן דורכן שליסללאָך, װאָס זי רעדט דאָרט 
מיט נעמין. זי זעט נאָר, װי נעמי װישט מיטן עק קלייד דאָס פּנים, 
וי זי װאָלט װעלן אַראָפּרײַבן די צייכנס פֿון דער טאָכטערס שמינקע, 
ענדלעך זעצט זיך די טאָכטער צום טיש. און דער באַגלײיטער טוט 
דאָס זעלביקע. ער זיצט אַ ביסל שטײַפֿלעך און אַ ביסל פֿרעמדלעך, 
נעמי דערלאַנגט קאַװע. מען טרינקט שװײַגנדיק. בלויז עורא ציט 
און זופּט צו הויך די קאַװע פֿונעם גלאָז. דער קליינער יחיאל איז 
צופֿרידן מיט דער שוועסטערס באַזוך. ער רירט-אָן די װײַסע פּערל 
אױפֿן שיינעם, ברוינעם האַלדז פֿון דער שוועסטער, שפּילט זיך מיט 
דעם בלישטשענדיקן שלאָס פֿונעם לעדערנעם האַנטבײַטל און קײַט 
דערביי די זיסקייטן, װאָס ער האָט באַקומען פֿונעם באַגלײטער, וועל- 
כער זיצט אַלץ שטײַפֿלעך און װאַרפֿט יעדע װײַלע אַ באַהאַלטענעם 
בליק צום האַנט-זייגערל. צום סוף שטייט מען אויף. כאַנטשע טראָגט 
זיך פֿלינק אָפּ. מען לאָזט זיך אַראָפּגין. אױפֿן הײפֿל פֿאַרהאַלט זיך 
די טאָכטער, בייגט זיך איבער איבערן אַלטיטשקן און שרײַט אים 
אַרײַן אין פֿױגל-פּנים : 

-- סבא, סבא ! 

דער אַלטער צעעפֿנט דעם מוללאָך און דאָס געוויין-געלעכטער 
צעשנײיַדט די הױפֿשטילקײט. ווערט אַלעמען קאַלעמוטנע אױפֿן האַרצן 
און די טאָכטער מיט איר באַגלײטער אײַלן זיך געשווינד אַװעק. אין 
עזראס שטוב בלײַבן נאָך לאַנג איבער די ריחות פֿון דער טאָכטערס 
קליידער. די ריחות מישן זיך אויס מיטן טרויער, װאָס אַזאַ באַזוך 
לאָזט נאָך זיך איבער. נעמי שטייט בײַם פֿענצטער און קוקט נאָך 
דער טאָכטער, װאָס דערװײַטערט זיך איבער די גאַסנטרעפּ אַראָפּ, 
ביז זי פֿאַרשװינדט אין גאַנצן, : 

8 


אין הויף ליגן די שטיינער נאַקעט פֿאַר דער זון. דער בשותּ- 

פֿותדיקער קראַן, װאָס געפֿינט זיך בײַ איינער פֿון די וענט, איז צעי 
בראָכן און דאָס װאַסער קאַפּעט מיט קורצע פּויזעס. אַרום דעם 
קראַן זײַנען די שטיינער פֿאַרצױגן מיט אַ גרינעם. פֿעטן שליים, נעבן 
קראַן שטייט אַ האַלב אָפּגעדאַרט מאַנדל-ביימל, װאָס שפּאַרט זיך אָן 
בי אַ הויזווינקל. זײַנע שיטערע שי שפּיצן קלעטערן אַריבער 
דער בלינדער װאַנט, 

בײַ טאָג איז דער הויף גרוי פֿון היץ און פֿון שטויב. דער אל 
טער תימנער אין זײַן פּאַסנהעמד אָטעמט אין זיך אַרײַן די שטומקייט 
פֿון די שטיינער און די גרויקייטן פֿון די ווענט, און ווען ס'דאַכט זיך 
אים, אַז ער הערט אַ שאָרך, אַ גערודער, לאָזט ער פֿון זיך אַרוֹיס 
זײַן שליוכץ-געלעכטער, דער איינציקער צייכן, אַז ער לעבט, אַז ער 
איז נישט איינער פֿון די אַלטע שטיינער, װאָס ליגן דאָ אין דעם 
שמאָלן יפֿוער טרעפּגעסל, | 

אין דעם לעצטן לידיקן צימער - האָט זיך אַרײַנגעקליבן אַן 
אַלמנה. אַ באַשײדענע, מיט וינציק זאַכן איז זי געקומען אין דעם 
ענגן הויף, פֿאַר כאַנטשען איז דאָס אַלין שוין געווען גענוג, אַז זי 
זאָל זי קענען באַרײידן פֿאַר דער ;רומענקע". די אַלמנה איז אַ גאַנצן 
טאָג נישט געווען אין דער היים. געאַרבעט ערגעץ אויסער דער 
שטאָט און כאַנטשע האָט זיך געפֿילט עקהענקסי װאָס זי קען נישט 
דערגיין װוּ דער ;ערגעץ" ליגט, 

-- װאָס גייט דיר אָן װוּ די פֿרױ קאַפּלאַן אַרבעט? --- מישט זיך 
יאָסל אַרײַן,. אױפֿהײבנדיק דעם קאָפּ פֿון איבערן וט ועלכן ער 
האָט פֿאַרריכט, | 

-- זע נאָר, װוי ער נעמט זיך דאָס אָן יענעמס קריוודע! ;פֿרױ 
ק-אַ-אַיפּלאַן"! -- שפּעט זי אים נאָך,. אומישנע צעציענדיק די 
ווערטער -- כ'האָב גאָר נישט געװוסט, װאָס פֿאַר אַן איידעלן מאַן 
איך האָב. ס'פּאַסט דיר גאָר נישט צו זײַן אַ שוסטער, ב'לעבן!- ‏ 

יאָסל האָט איר דאָס מאָל נישט אָפּגעענטפֿערט, טיפֿער דעם 
קאָפּ אַראָפּגעבױגן און מיטן העמערל די פֿלעקלעך אין שוּך אַרײַג- 
געקלאַפּט. עס האָט אויסגעזען, אַז נישט בלויז קיין פֿלעקלעך שלעפּט 

ער פֿון צװישן די ציינער אַרױס, נאָר אויך די ווערטער, װאָס עֶר 
האָט כאַנטשען נישט געקענט אָפּענטפֿערן, שלעפּט ער זיי איינציק- 
װײַז פֿון צווישן די ליפּן אַרױס און שלאָגט זיי אַרײַן אינעם שוך, 
| פֿאַר נאַכט, ווען די זון טוט זיך אָפּ פֿונעם הײפֿל, קומט די אַלמנה 

צוריק פֿון דער אַרבעט. כאַנטשע האָט אַ סימן: דער זקן צעשיט 
איבערן הײפֿל זײַן געלעכטער-ניט:געלעכטער. די אַלמנה קומט, 
זאָגט יעדערן שלום, שטעלט זיך אַפֿילו אָפּ בײַ דעם גרײַז, שטופּט 
אים אַרײַן אין זײַן אָנמאַכטיקער האַנט אַ קאָסטקע ? צוקער און גייט- 
אַרױף אין איר צימער, באַלד נאָך איר, שטעלן זיך אַרײַן עזרא מיטן 
װײַב. דאָס װײַב האָט געבראַכט אַ קויש מיט ירקות און זי נעמט 
זיך טאַקע גלײַך גרייטן וועטשערע. 

יאָסל לייגט-אַװעק זײַן אַרבעט און קומט-אַרױס מיט אַ קלין 
בענקעלע. אויך די אַלמנה באַװײַזט זיך. כאַנטשע איז נאָך פֿאַרטאָן 
אין די צימערן, נאָר קיין זאַך גייט נישט פֿאַרלױרן פֿאַר איר בליק 
און געהער. יאָסל װאָלט זיך גערן אַ ביסל דורכגעשמועסט מיט דער 
אַלמנה. אַ שטילע אַזאַ איז זי און איר פּנים אָטעמט מיט גוטסקייט, 
נאָר ער האָט עס מורא צו טאָן, װײַל נישט זעענדיק זײַן װײַב, פֿילט 
ער איר נעבן זיך און אַרום זיך,. ס'קומען-אָן צו לױפֿן יאָסלס בנים, 
מען הערט זיי שוין שפּרינגען איבער די גאַסנטרעפּ, װאָס זײַנען פֿול 
מיט גריבלעך און מיט שפּאַלטן, אַז די בנים קומען אין הײפֿל אַרײַן, 
ווערט דער הויף ענגער און טומלדיקער. אויך די לופֿט ווערט גע- 
דיכטער פֿון די תּימנישע שאַרפֿע מאַכלים און פֿון כאַנטשעס צוגע- 
ריישטע גריץ, פֿון איבער דער בלינדער װאַנט, װאָס טיילט-אָפּ דעם 
הויף פֿון דער גאַס, לױפֿט-אָן אַ ווינטל און קילט די הױפֿשטײנער 
אוּן פֿאַרטשעפּעט זיך אַפֿילו צווישן די שיטערע צװײַגלעך פֿון דעם 
ביימל, װאָס שטאַרצט דאָ, און נישט עס בליט, נישט עס װעלקט, 
ס'שטייט, 

וועטשערע עסט מען אױפֿן הײפֿל,. ס'איז לעבעדיק און טומלדיק, 


פירקאַנטיק שטיקל, 

נאָכן עסן זיצט מען נאָך לאַנג אין דרויסן. עזראס װײַב, נעמי, פֿאַר- 
ציילט וועגן די קונים, װאָס קומען צו איר קױפֿן גרינס. זי מאַכט 
זיי נאָך, וי זיי טאַפּן:אויס די פּאָמידאָרן, װוי זיי וועגן אין דער האַנט 
אַ הײַפֿטל קרויט. כאַנטשע ברומט אומצופֿרידן, װײַל זי פֿאַרשטײט 
קנאַפּ אירע כאָרכלענדיקע ווערטער און רעדט-אויס פֿאַר דער אַלמנה 
אויף דער קרומענקע", װאָס איז אַזױ פֿאַרטאָן מיט איר מאַן אַז זי 
האָט גאָר נישט קיין צײַט אין הײפֿל אַרױסצוקומען און זיך אויך צו- 
צוזעצן אַ ביסל. יאָסל זיצט אַ שװײַגנדיקער, װי מחוץ דעם געזעמל, 
אַז כאַנטשע רעדט, האָט ער פֿײַנט זיך אַרײַנצומישן. נאָר אַז מען 
גיט אים עפּעס אַ פֿרעג, ענטפֿערט ער אָפּ און זינקט װײַטער אַראָפּ 
אין זײַן שװײַגן. ווען נישט זײַנע אויגן, קען זיך אויסדאַכטן, אַז ער 
דרעמלט אָדער ער איז אַװעקגעגאַנגען און נאָר על פי-טעות אי- 
בערגעלאָזט דאָ זײַן גוף. זײַנע אויגן זײַנען װאַך, אָבער מען זעט 
נישט אין זיי קיין פֿונק פֿון חשק אײַנטײל צו נעמען אין זײַן װײַבס 
שמועסן, װאָס זי פֿירט מיט די שכנים. פֿון צײַט צו צײַט װאַרפֿט 
ער יאָ אַרײַן אַ װאָרט, כּדי צו דערװײַזן, אַז ער איז װאַך, נאָר סתּם 
האָט ער נישט װאָס צו זאָגן, 

ווען ס'ווערט שוין גאָר פֿינצטער, צעגייט מען זיך איבער די 
שטיבער. אויך דער אַלטער אויף זײַן שטול ווערט נעלם. פֿאַרלירט 
דער הויף אַ טייל פֿון זײַן לאַנדשאַפֿט. ווען דער הויף וויקלט זיך 
אײַן אין שלאָף, קומט די אַלמנה צוריק אַראָפּ. זי האָט ליב דעם 
הויף אין די נאַכט-שעהען. בײַ נאַכט זײַנען אַפֿילו די מויערן נישט 
אַזױ שטום וי בײַ טאָג. מען זעט נישט זייער הוילע נאַקעטקײט און 
זייער שימל. דער קראַן בײַ דער װאַנט קאַפּעט בײַ נאַכט שאַרפֿער, 
אָבער דאָס שטערט איר שוין ניט. זיך צוגעוווינט. אָפֿט מאָל דאַכט 
זיך איר, אַז אַזױ טריפֿן פֿון איר אין דער נאַכט אַרײַן אירע מחשבֿות, 
אַז די אַלמנה איז אַראָפּגעקומען און זיך צוגעזעצט, האָט זי ערשט 
דערפֿילט, אַז זי איז נישט אַלין. אויף אַ נידעריקן בענקעלע איז 
נאָך עמעצער געזעסן. 

-- װאָס טוט איר נאָך אין דרויסן ? עס שלאָפֿט זיך נישט? 

פֿון דער זײַט פֿון בענקעלע קומט נישט קיין ענטפֿער. 

--- און איך האָב אַלץ געמיינט, אַז איר האַלט זיך אָן אין װײַבס 
קלייד... -- גיט זי אַ ביסל שפּאָטיש און אַ ביסל ערנסט אַ זאָג, און 
דערבײי צעלאַכט זי זיך שטיל. 

קיינער ענטפֿערט איר נישט אָפּ מיט אַ װאָרט. 

-- איר ווייסט, ס'געפֿעלט מיר אײַער געװאַנטקײט. איר זײַט 
בײַ מיר צוריק אױיסגעװאַקסן אין מײַנע אויגן. נאָר נישט לאָזן זיך 
קריכן אױפֿן קאָפּ, נאָר נישט לאָזן! איר זײַט אַ פֿײַנער מענטש און 
כ'בין צופֿרידן, װאָס כ'האָב אײַך דאָ איצטער באַגעגנט, | 

דער קראַן מישט זיך שאַרף אַרײַן. טוט אַ קאַפּע, מאַכט אַ פּױזע 
און ווידער אַ קאַפּע. 

--- רוקט אײַך צו נענטער מיט אײַער בענקעלע. כ'קען דאָך 
ניט שרײַען איבערן גאַנצן הויף. אײַער כאַנטשע װעט נאָך דערהערן! 
איר ווילט נישט, איז נישט! 

אַן אָנגעברוגזטע שטייט זי אויף און גייט פֿאַרבײַ דעם אט 
בענקעלע, ערשט איצט באַמערקט זי, אַז דאָס איז אַ זעקל מיט אַלטע 
שיך, װאָס יאָסל האָט אויף בײַ נאַכט אַרױסגעשטעלט אין דרויסן. 

צו מאָרגנס האָט כאַנטשע פֿאַר דער ;רומענקע" דערציילט, אַז די 
אַלמנה איז נישט מיט אַלעמען. אַז זי שלײַכט זיך אַרום גאַנצע נעכט 
איבערן הויף און רעדט מיט זיך און לאַכט צו זיך. יאָסל אָבער 
טראַכט אַנדערש וועגן דער אַלמנה. בחוש פֿילט עֶר, אַז ס'איז נישט 
אַזױ װוי כאַנטשע מיינט. ער וייס נישט פֿאַר װאָס, נאָר ער פֿילט, 
אַז מיט אָט דער פֿרױ קען ער אָפּזיצן שעהען גאַנצע און זי אויס- 
האָרכן. ער אַליין װאָלט קיין סך נישט גערעדט, װײַל װאָס אין דאָ 
אַזױ פֿיל צו ריידן ? אָבער איר -- איר װאָלט עֶר יאָ געלאָזט קר 
אויסריידן, 

װאָס שטאַרקער כאַנטשע באַרעדט די אַלמנה, האָט יאָסל זי מער 
גערן און שעצט זי מער. יאָסל װײַזט עס מיט גאָר נישט אַרױס, 
אָבער די אַלמנה פֿילט יאָ. זי כאַפּט עס אָפֿט מאָל אַרױס פֿון זײַן 
בליק, ווען דער בליק פֿאַרהאַלט זיך לענגער אויף איר פּנים. 

בײַ נאַכט האָט יאָסל געהערט, װי די אַלמנה איז ווידער אַראָפּ- 
געקומען אין הויף אַרײַן,. אויך אים האָט עפּעס גענומען אַרױסציען 
האָט אים אָבער דער ווילן נישט געסטאַיעט, נעבן אים איז כאַנטשע 
געלעגן און אַפֿילו אַ שלאָפֿנדיקע איז זי אויך געווען אַ באַלעבאָס 
איבער זײַנע טוונגען, 

איין מאָל אָבער האָט ער זיך יאָ אָנגענומען מיט מוט און איז 
אַרױסגעגאַנגען. אָן חשבונות און אָן לאַנגע טראַכטענישן האָט ער 
עס געטאָן, ס'איז געשען אַזױ פּשוט, דער פֿאַרלאַנג איז צו אים 
געקומען אַ פֿאַרטיקער, אַ רײַפֿער, 

איז ער אױפֿגעשטאַנען און זיך באַמיט צו פֿאַרהאַלטן זיך װוי צום 
שטילסטן, אָבער װוי שטענדיק, ווען דאָס באַװוּסטזײַן און דער ווילן 
זײַנען צו עפּעס אָנגעשטרענגט, דווקא דעמאָלט גיט מען אַ שטויס 
אַ בענקל, יאָסל בלײַבט אַ פֿאַרציטערטער שטיין, נאָר כאַנטשע האָט 
זיך פֿון דעם רעש ניט איבערגעװועקט. אַרױסקומענדיק האָט ער 
אָבער קיינעם נישט געטראָפֿן, דער הויף איז געווען פּוסט און שװאַרץ, 
נאָר דער קראַן האָט געציילט זײַנע טראָפּנס איבער די גליטשיקע 
שטיינער און אױפֿן ביימל האָט עפּעס אַ נאַכטפֿױגל געפּאַטשט מיט 
די פֿליגלען. יאָסל האָט זײַנע בליקן אָנגעהאַנגען אויף דער אַלמנהס 
פֿענצטער, אָבער אויך זיי, װוי די נאַכט, זײַנען געווען שװאַרץ. איז 
ער צוריק אַרײַן און אין דרויסן, פֿאַר דער שוועל, האָט אַ דינע בעג- 
קעניש נאָך לאַנג זיך אַרומגעבלאָנקעט, 

שפּעטער, אַז די אַלמנה פֿלעגט זיך אַ מאָל צוזעצן אין אַ פֿאַר- 
נאַכט נעבן כאַנטשעס טיר, האָט יאָסל די אויגן אָפּגעקערט. נישט 
געקענט זיך אָנטרעפֿן מיט איר בליק, אָבער אין אַ קורצער צײַט 
אַרום האָט זיך די אַלמנה פּלוצעם פֿונעם הויף אַרױסגעצױגן, האָט 
עס קיינער נישט אַזױ אָפּגעפֿילט װי יאָסל. ערשט איצט האָט ער 
פֿאַרשטאַנען, אַז ער האָט עפּעס פֿאַרלױרן, אַז ער איז מיט עפּעס 
אָרעמער געװאָרן. די נאַקעטע שויבן פֿון דער אַלמנהס צימער האָבן 
שטיל אַראָפּנעקוקט אין הײפֿל אַרײַן און דאָס הײפֿל האָט זיך זײַן 
לעבן געלעבט. | 15 

נתן מאַרק 
דאָס קינד איז אין דער היים די נאַכט געשלאָפן 


אַ בןדיחיד איז ער הײַנט, 

אַמאָל געוועזן זײַנען דריי : 

האָבן איינעם נאַציס אין אַ גאַזאױוון פֿאַרפּײַנט 
און דעם צווייטן האָבן קאָמוניסטן אומגעבראַכט. 
דער בן-יחיד דינט אין צה"ל, 

כּדי די שׂונאים צו באַװײַזן, 

אַז טרעבלינקע קען שוין מער ניט עקסיסטירן, 
אַז מיר'ן זיך ניט לאָזן צו עקידות פֿירן, 

און אַז קאָמוניסטן קענען אונדז ניט שטערן 
אונדזער היים אַזױ צו בויעף 

וי סע בויט אַיעדער פֿײיגעלע זײַן נעסט. 


איז דער חיים אַהיימגעקומען אויף אַ נאַכט, 
איז דאָס געווען אַ נאַכט! 

אויף יעדער טאַטע-מאַמע-שטוב געדאַכט. 
האָט מען מיר געטאָן צו וויסן. 

איך זאָל אויך פֿון זייער פֿרײד געניסן. 
האָט דער טעלעפֿאָן געקלונגען וי אַ שאַלוג 
;האַלאַ! הער דאָס גליק, װאָס אונדז געטר 
דאָס קינד איז אין דער היים די נאַכט געשלאָפֿן !* 

אויף אַ צוזאַמענקום פון װיסנשאַפטלערס אין נגב 


אין דעד דעכטער ציים' 


אורי-צבי גרינבערג 
ישראל רופט אייך! 


משה אורי-צבֿי פֿון באַרג, אין טעג ווען ס'איז פֿאַראַן 
אַ פֿירער פֿון ישׂראלס חייל בײַ די בערג פֿון אדום און בײַם ים סוף 
און בײַ די איבערפֿאָרן פֿון ירדן, און בײַ די בערג פֿון יהודה, 
שומרון און גליל, 
פֿון דער זײַט --- צום חרמון און פֿון דער אַנדערער זײַט -- צום 
גוטן לבֿנון, 
געהערט האָב איך דאָס װאָרט פֿון גאָט ברויזן אין מײַן בלוט -- 
| קען איך ניט שװײַגן : 
נאָך איידער נאַסער נכה + װעט אײַננעמען אילתּ און װועט אַ לאָז 
| טאָן זיך צו נגבה, 
פֿון באר שבֿע, װועט אַ קער טאָן זיך צו חבֿרון -- קרית אַרבע 
פֿון אַמאָל -- 
און באָמבאַרדירן אַשקלון פֿון דער לופֿטן און פֿון ים-זײַט ; 
נאָך איידער עס שטייט-אויף שװאַרץ-סיריע פֿון אליעזרס דמשׂק 
| און נעמט-אײַן עין"גבֿ, 
און טוט אַ שווים קיין טבֿריה און לאָזט-אַראָפּ זיך מיט זײַן אַרמײ, 
וי די חיות אױפֿן כּרמל ; 
נאָך איידער אױפֿשטײן װועט עמון, מיט אים צװײיפֿיסיקע 
שלאַנגען אויף דער ערד 
און פֿליענדיקע אין דער לופֿטן, װאָס געהערן צו אַ פֿאַרגײענדיקן 
| מלכות אויף דער טעמזע, 


1 כוליגאַן. 

און וועלן מערבֿ-זײַטיק אַ קלאַפּ טאָן גלײַך אין האַרץ פֿון שטאָט 
ירושלים, 
און זיך אַראָפּלאָזן װי די היענעס אין דעם שער הגיא און 
ווילדעווען אַזױ דאָרט, 
מטורפֿדיק, און גרימיקייט פֿון שלאַנגען, צישענדיק פֿון שכם 
אַזש ביז גרויס יפֿו --- 
רוף איך יף פֿירער פֿון ישׂראלס כּוח! וי לאַנג די אַלע 
לאַנדשאַפֿטן און וועגן-שטעגן, 
אין באַרג און טאָל, אין פּלױטן און פֿלאַכלאַנד, זײַנען גוט נאָך, 
און ניט צעשטערט נאָך פֿון שווערן האָגלדיקן פֿײַער, 
און טשערעדעס פֿי און שאָף פֿיטערן זיך נאָך אויף די אַראָפּהענג, 
און כּלערליי רײַטװאָגנס טראָגן זיך נאָך אַלץ צום שטילן 
מענטשלעכן באַגערפּונקט, 
שטײַג-אויף, דו פֿירער, אין דײַן קול און רוף אַריבער ימען 
דאָרט די ייִדן אין די תּפֿוצות ! 
רייד קלאָר צו זיי און פּשוט: אַ סך װאַסערן און בלוט האָבן 
| | שוין געשטראָמט - 
זינט ישׂראל האָט געהערט פֿון זײַן חייל-פֿירער : 
שלום אײַך, פֿון ירושלים, פֿאַר דער שלאַכט, און די ברכה פֿון 
ישׂראלס חייל ! 
איר, אַלע ייִדישע געװאַגטע פֿליערס, פֿון די פֿרעמדע לאַגערן 
| קומט צו פֿליִען! 
באַהעפֿט זיך מיט אײַערע ברידער-פֿליערס דאָ און פֿליט-אַרױס 
מיט זֵיי --- 
אויף פֿליגל שטאָלענע, באַלאָדענע מיט אֵל די פֿײַערן -- װוּהין 
מען װעט אײַך הייסן ! 
אַלע געלערנטע אין די לאַבאָראַטאָריעס און אין די אינסטיטוטן 
פֿאַר עקספּערימענט און פֿאָרשונג --- 
פֿון כּלערליי מלחמה-מאַטעריאַלן און פֿון קריגס-פּראָדוקציע, 
אָלע די, װאָס קענען און טוען אין דער דאָזיקער אינדוסטריע, 

אַלע װיסנשאַפֿטלערס, און די װאָס זײַנען בקיא אין סטראַטעגיע 
פֿון מלחמה -- 
אַהער! אַהער קומט! מיט אײַערע פּאָרטפֿעלן, פֿאַרצײיכענונגען 
און פֿאָרמולעס --- 
איעדער װאָס איז אויסגעצייכנט אין אַנדערע אַרמײען פֿון ים 
און יבשה : 
ייִדישע קאַפּראַלן, אָפֿיצערן, גענעראַלן, קאַפּיטאַנען! 
אויף אײַך װאַרטן מיר און קוקן-אויס די אויגן, ברידער פֿון 
איין גורל --- 
אין קאַמפֿפּרוו, װאָס נאָך אים --- דאָס גרויסע ארץ-ישׂראל! 
איר װועט צעשמעטערן די דעכער פֿון קאַיַר, און אױפֿזידן דעם 
ניל אויף זײַנע דאַמבעס, 
איר װועט דורכגיין (ווי אין חומש) דעם סיני, אדום און מואָבֿ, 
גלעד און בשן, דעם גריזים און דעם עיבֿל, חרמון און לבֿנון 
מיט פֿײַערזײַל און װאָלקנזײַל פֿון רויך -- 
ביז גאָט פֿון ישׂראל וועט געבן זײַן צייכן אין נאַקן פֿון דעם פֿײַנד ; 
ס'וועט אויפֿהערן דער קאַמף -- און זינגען וועלן מיר אַ לויב פֿאַר גאָט, 
װאָס זײַנער איז דער שלום, 
הײַנט. מאָרגן, נאָך אַ טאָג -- טאָ שנעלער קומט אַהער! 
אין אָפּגעלײגטן מאָרגן װעט צו שפּעט זײַן, ברידער! 
צו גרויס װועט זײַן דאָס פֿײַער, אַז עס וװועט אַ ים דאָס ניט פֿאַרלעשן, 
און איר דאָרט, בײי די גוייִם, װועט באַשפּיגן זײַן אין פּנים, 
פֿון אײַער בגד, פֿון אָטעם, װאָס קומט-אַרױס פֿון אײַער נאָז און מויל, 
וועט טראָגן זיך דער ריח פֿון שלאַכטפֿעלד --- פּגרים, צעפֿרעסן 
פֿון היענעס, 
אויך די טויערן פֿון רוימישן, גריכישן און לוטעראַנער קלויסטער -- 
װעלן זײַן פֿאַר אײַך פֿאַרהאַקט, 
ס'וועט אַ גלח שוין ניט וועלן צוטראָגן אַ צלם צו אײַער ליפּ, 
און נאָר די גרויסע טײַכן און די ימֶען װעלן זײַן פֿאַר אײַך 
| אָ דערטרינונג, 

אין אײַך --- אַפֿילו צווישן די פֿאַרזיכערטע און די נגידים -- וועט נאָך 
ברומען אַלץ דער טירוף, 
װײַל איר האָט נישט געהערט דאָס קול פֿון קאָמאַנדירנדיקן 
כּוח און שׂכל, 
װאָס האָט גערעדט פֿון אײַער ירושלים : 
קומט צו אונדז אין דער רעכטער צײַט! 


ערב דער סיני אַקציע, אָנהײב 1936 


משה גראָסמאַן 


אַ ניי מזרח-מעשהלע 
א 25 


און עס איז געווען אין צװעלפֿטן יאָר זינט ס'האָבן גערייכערט 
די גאַזאױוונס אין מײַדאַנעק, אוישוויץ, טרעבלינקע: עס איז געווען 
אין זיבעטן יאָר זינט דעם פּאַקט היטלער-סטאַלין; עס איז געווען אין 
עלפֿטן יאָר זינט היטלער האָט זיך דערשאָסן, און זײַן פּגר איז פֿאַר- 
שרפֿעט געװאָרן;: עס איז געווען צו די צען יאָר זינט מ'האָט אױפֿ- 
געהאַנגען אויף תּליות היטלערס נאָענטע מיטהעלפֿערס; און עס איז 
געווען אין אַכטן יאָר זינט דעם קיום פֿון מדינת ישׂראל -- אָט אין 
יענע טעג פֿון דוד און משה (דוד משׂדה בוקר און משה דער איין" 
אויגיקער פֿון נהלל, דער זון פֿון דבֿורה און שמואל), איז אױפֿגע- 
שטאַנען אַ געמיינער קריגסמאַן פֿון מצרים, אַ נאָכפֿאָלגער פֿון דעם . 
ימח-שמו היטלער, און זיך געגרייט צו פֿאַרטיליקן מדינת ישׂראל 
און עם ישׂראל, 

און אויך ער, היטלערס נאָכגײער, האָט באַקומען אַ סך הילף פֿון 
די מושלים פֿון מאָסקװע, אַקוראַט װי עס האָט פֿון זיי באַקומען היט- 
לער, אין דער צײַט פֿון האָרבסט 1939 ביזן ערשטן זומערטאָג יאָר 

1, און אַנשטאָט ;ס.ס, -לײַטײ האָט ער, ימח שמו, נאַצער, אױפֿ- 
געשטעלט ,פֿידאַיונס*, וועלכע זײַנען אַרײַן אין די טויערן פֿון ישׂראל, 
בײַ טאָג און בײַ נאַכט, גערצחנט אונדזערע קינדער, װײַבער, אונ- 
דזערע שומרים, אָפּגעשניטן בײַ זיי די אויערן און אַנדערע אבֿרים, 
געשענדט זייערע גופֿים, אױפֿגעריסן ברונעמס, װאַסער-רערן, איבער- 
געריסן ס'ליכט: אויסגעריסן יונגע ביימער, פֿאַרברענט פּרדסים, און 
כּסדר אָנגעזאָגט און געדראָעט --- אַז דאָס איז נאָר אַ קליינער פֿאָר- 
שפּיל צו דער גרויסער, טאָטאַלער ייִדן-שחיטה, װאָס זיי גרייטן אויף 


ישׂראל, 
וי 


האָט זיך אָפּגעטאָן דער שלאָף פֿון די אַחריות-טרעגערס דוד און 
משה -- די באַליבטע ביַיִַם פֿאָלק, און ס'זײיַנען צו זיי כּסדר געקומען 
צוֹ חלום די נשמות פֿון די אויסגעשאָכטענע צען מאָל זעקס הונדערט 
טויזנט ייִדן, און זיי האָבן געליאַרעמט כאָראַל, געװאָרנט : 

-- דוד און משה! געדענקט, געדענקט! מיר האָבן נישט געהאַט 
קיין גואל, קיין עראָפּלאַן, קיין איין באָמבע, האָט מען אונדז געפֿירט 
װוי די שאָף פֿון די שאָפֿן צו די גאַזאױוונס! נאָך אין די לעצטע 
טעג פֿאַר דער היטלער-מפּלה האָבן דײַטשן געפֿירט אויף די וועגן 
צענער טויזנטער ייִדן, הונדערטער טויזנטער ייַדן און אין די לעצטע 
שעהען, פֿאַר זייער אַנטלױפֿן, אַלעמען אױיסגעשאָסן, אָדער אונדז גע- 
טריבן אין ים אַרײַן און דערטרונקען. איין עראָפּלאַן נאָר, עטלעכע 
באָמבעס בלויז,. און מיר װאָלטן אױפֿגעשטאַנען אין מרידה, אין 
אוישוויץ, מײַדאַנעק, בעלזשעץ. מיר װאָלטן מיט אונדזער לעצט 
ביסל ערבֿ-טױט-כּוח צעשטערט די גאַזאױיוונס, דערשטיקט די רוצ- 
חים. איין עראָפּלאַן נאָר,. עטלעכע באָמבעס בלויז! די פֿאַרבינדעטע 
אונדזערע, די אַליאַנטן. די אַמעריקאַנער, די רוסן, די ענגלענדער 
זײַנען קיין איין מאָל נישט געפֿלױגן איבער די קאַצעטן און גאַזקאַ- 
מערן, קיין איין מאָל נישט אַראָפּגעװאָרפֿן קיין פּראָקלאַמאַציע מיט 
אַ רוף צו די קרבנות, מיט אַ דראָונג צוֹ די מערדערס: נישט אַראָפּ- 
געװאָרפֿן קיין איין בלעטל, קיין איין באָמבע, קיין איין ביקס, אַ רע- 

װאָלװוער כאָטש; אַפֿילן אויך נישט קיין לעבל ברויט און אויך נישט 
קיין דאָזע ציאַןדקאַלי-'סם, װאָס מיר װאָלטן מיט פֿרײד אײַנגעשלונגען. 
דוד און משה: געדענקט, געדענקט! הײַנט האָט איר עראָפּלאַ- 
נען. און באָמבעס, און חיילים, צווישן זיי אויך טייל געראַטעװעטע 
קינדער אונדזערע, און אײַערע טײַערע ;סאַברעס?, און זיי האָבן 
ביקסן. קוילן, אַװיאָנען -- געדענקט אין אונדז און אין אײַך! לאָזט 
זיך נישט פֿירן צו דער שחיטה! פֿאַר אונדזער אָנדענק און פֿאַר 
אײַער לעבן! פֿאַרשפּעטיקט נישט!! מיט אונדזערע טױיטע פֿאַר- 
ברענטע ליפּן קושן מיר אײַערע הענט, בענטשן מיר אײַך און באַ- 
פֿעלן אייַך : 
| = גייט אין שלאַכט! אײַלט צו דער נעסט פֿון די רוצחים: דער- 
שלאָגט זיי כּל-זמן ס'איז צײַט! זאָלן אײַערע הענט און הערצער 
געשטאַרקט זײַן! גײיט!!! 


בע די טי 


וי ס'זײיַנען נאָר אַװעק די נשמות פֿון די צען מאָל זעקס הונ- 
דערט טויזנט, האָבן זיך באַװויזן די נשמות פֿון די זעקס טויזנט גיבורי 
ישׂראל, די געפֿאַלענע חיילים אין דער מלחמת השיחרור. זיי האָבן 
גערעדט קורץ, שאַרף, באַפֿעלעריש: 

-- וי לאַנג נאָך װעט איר װאַרטן, מופֿקדים 1 אונדזערע ?! װועט 
אונדזער טויט האָבן געווען אַן אומזיסטער ? װעט איר װאַרטן ביז 
זייערע מעסערס װועלן זיך אָנשיכּורן מיטן בלוט פֿון אײײַערע העלדזער? 
מיר רופֿן צו אײַך און באַפֿעלן : 

-- גייט! ס'איז די העכסטע און פּאַסיקסטע צײַט!! 


בי 


שטיל האָט מען דורכגעפֿירט דעם גיוס ?, דאָנערשטיק בײַ נאַכט, 
ס'איז שוין פֿרײַטיק-צונאַכטס. עס איז שוין נאָענט צו חצות. שלי- 
חים אויף אױיטאָס און קוריערן אויף ראַװוערן * פֿאָרן פֿײַערלעך שטיל 


{ קאָמענדאַנטן, -- ? מאָביליזאַציע. --- * װעלאָסיפּעדן, - 

און ברענגען װײַסע צעטעלעך, אַ צו+ פֿון צבֿא, קלאַפּן שטיל אָן אין 
אַ פֿענצטער אָדער טיר : 


--- איר האָט פֿופֿצן מינוט צײַט, פּאַקט-אײַן אײַער רוקזאַק און 
קומט ! 


אָט גייען-אַרױיס פֿון איין שטוב : פֿיר זין, צוויי איידעמס, אַ טאָכ- - 
טער. אָט באַגלײט אַ מאַמע איר איינציקן זון. דער צוייטער. דער 
עלטערער, איז געפֿאַלן אין דער מלחמת השיחרור. אָט באַנלײט אַ 
יונגע פֿרױ, מיט אַ קליין פֿאַרשלאָפֿן קינד אויף דער האַנט, איר מאַן. 
אָט באַגלײטן עטלעכע קינדער זייער טאַטן, אָט גייט אַ טאַטע מיט 
זײַנע צוויי זין. באַגלײט זיי דאָס װײַב און די מאַמע. אָט גייען- 
אַרױס פֿון אַ שטוב אַ יונגע פֿרױ צוזאַמען מיט איר יונגן מאַן. זי 
האָבן ביידע באַקומען די װײַסע צעטעלעך. פֿאַרלעשן זי די עלעקטריע, 
פֿאַרשליסן די טיר און גייען. נישטאָ ער סזאָל זיי באַגלײטן, זיך 
געזעגענען און ווינטשן. און דאָס אַלץ קומט-פֿאָר אַזױ שטיל, מ'גייט 
שטיל. און מ'רעדט שטיל, וי מ'װואָלט אָפּגעריכט אַ תּפֿילה בלחש, 
און װער ס'האָט געזען מיט פֿופֿצן יאָר צוריק, אין רוסלאַנד, װי די 
רוסישע, אוקראַיִנישע, אוזבעקישע פֿרױען האָבן באַגלײט זייערע מאָ- 
ביליזירטע מענער מיט מוראדיקע ליאַרמען. קוויטשיקע געויינען 
און געשרייען, -- און דאָ, איצט, בײַ אונדז, ייִדישע מאַמעס, װײַבער, 
וויינען נישט, עס איז אין דער ייִדישער אַרמײ אַרײַן -- מען גייט 
שטיל, מ'באַגלײט שטיל, מ'געזעגנט זיך שטיל און מ'ווינטשט זיך 
שטיל: 

--- גיי בשלום און קום-צוריק בשלום ! 


און עס איז געווען אױפֿן זיבעטן טאָג נאָך דעם וי ישׂראל האָט 
אױפֿגעהױבן זײַן באַװאָפֿנטן זעלבשוץ-אָרעם און געשלאָגן דעם הױיפּט- 


+ (צאַװ) באַפצל, 

שׂונאס חיילות, און די אַנטרונענע רעשטלעך זייערע געצווונגען צו 
אַנטלױפֿן אין גרויס בהלה, 


אין יענער נאַכט האָבן אַרײַנגעשװעבט הונדערט און זיבעציק 
נשמות פֿון די געפֿאַלענע גיבורי-ישׂראל, די חיילים פֿון צה"ל, וועלכע 
זײַנען געפֿאַלן במשך אָט די זיבן טעג פֿון דער שלאַכט מיטן נאָמען 
;מבֿצע קודש" *. זיי האָבן אַרײַנגעשװעבט אין דער מערת הקדושים, 
אין דער הייל, װוּ ס'האָבן אומרויק געװואַרט און געפֿלאַטערט די נשמות 
פֿון די צען מאָל זעקס הונדערט טויזנט. און ס'זײַנען נאָך צוגעקומען 
-- אַלטע, אוראַלטע נשמות פֿון װײַטן אַמאָל, פֿון די הרוגי-מלכות, 
פֿון די צײַטן פֿון טאָרקװעמאַדאַ, כמיעלניצקי, גאָנטאַ; די ייִנגערע 
פֿון די ימי פּעטליוראַ און די גאָר יינגסטע -- די הרוגי-מאָסקװע, 
פֿון די סאַמע לעצטע עטלעכע יאָר. אַלע, אַלע, אַלע נשמות פֿון הרו" 
גים-קדושים האָבן אַקעגנגעטאַנצט די סאַמע ייַנגסטע פֿריש געפֿאַ- 
לענע הונדערט און זיבעציק. 

און פֿון ערגעץ האָט אַ באַסשטים אַ ברום געטאָן: 

-- אָט גייען די געפֿאַלענע לייבן פֿון ישׂראל! זיי האָבן אײַך 
ניט פֿאַרשעמט! 

אין דער מינוט איז אַרײַן די לעצטע נשמה, פֿון אַ מפֿקד, אַן 
אַלוף-נצחון, און ווידער האָט אַ רוף געטאָן װי אַ ‏ בת-קול: 

-- ער ברענגט אײַך דעם לעצטן נצחון-גרוס פֿון מדינת ישׂראל! 
זי לעבט אין לויב! דער רוצח איז אויף אַ צײַט לאַנג געלײימט! 

אָבער אָט האָט מען פּלוצעם דערהערט, וי פֿון דרויסן, דאָס 
צאַפּלדיקע גרויסע געוויין פֿון הונדערט און זיבעציק פֿאַראָבֿלטע 
מאַמעס און טאַטעס, ס'געוויין פֿון פֿאַריתומטע װײַבער און קיג- 
דער -- =י == 

האָבן די נשמות זיך אָפּגעשטעלט אין זייער שוועבן און פֿלאַ- 
טערן, פֿאַרשטאַרט אויף אַ מינוט צוויי אין אַ געשװײַג --- וי אָפּגץ- 


* הייליקע אָפּעראַציע (מיליטערישע), 

ריכט קדיש און קדושה --- און נאָך װײַטער װוי פון ערגעץ װײַט האָט 
זיך דעהערט אַ כאָראַל ווידערקול: 

--- וויינט נישט, ציונס טעכטער און מאַמעס! וי גליקלעך א 
מיר געווען, ווען מיר פֿאַלן אַזױ וי אײַערע זין זײַנען געפֿאַלן, ווען 
מיר פֿאַלן פֿאַרן קיום פֿון מדינת ישׂראל, דאָרט װוּ מ'קען אַזױ לעבן 
וי איר, און װוּ מ'קען אַזױ שטאַרבן װי זײי! 

און קיין שום מוזיק-טענער האָבן זייער געלאַסענעם פֿאַרשװינדן 


נישט צובאַגלײט, 
תליאָביב 1961 


אַברהם סוצקעווער 
אילת 


בלאָאױיגיקער ים-סוף האָט הײַנט זיך פֿאַרגונען 
מיט פּסוקים פֿון כװאַליעס דערציילן אָן אױפֿהער : 
--- ;אויף מיר זײַנען שיפֿן געגאַנגען וי זוגען, 
געבראַכט קיין ישׂראל די אוצרות פֿון אוֹפֿיר, 


פֿאַרזונגען מאָנען זיי איצטער אין טיפֿן 

און שטענדיק זיי קומען צו חלום וי מתים..* 
-- אָ, ים-סוף, מײַן טײַערער, ס'וועלן די שיפֿן 
בקרובֿ נאָך אױפֿזעגלען תּחית-המתים. 

נאָר זאָלן זיי פֿירן אין כּל מיני וועלטן 
ס'געזאַנג פֿונעם סיני און שלמהס משלים. 


און זאָלן זי ברענגען אין יעקבֿס געצעלטן 
די פּערל פֿון פֿרײַנדשאַפֿט און ס'גינגאָלד פֿון שלום, 


149 

בנימין רעסלער 


אַ ביקס אין װויינגאַרטן 


דערציילונג 


אין גרויסן עסצימער פֿון גבֿעוניה האָט דער עולם שוין געהאַלטן 
אין פֿאַרענדיקן די וועטשערע. אין די רחבֿותדיקע ווענט איז גע" 
שטאַנען אַ לעבעדיקער רעש, װאָס האָט זיך געהויבן צו דער הויכער 
סטעליע מיט די געקאַרבטע בעלקעס און האָט זיך געריסן דורך די 
אָפֿענע פֿענצטער צום אָװונטיקן דרויסן אַרױס. דער געפּילדער פֿון 
די חבֿרים, די שטיקלעך געזאַנג, אָפּגעריסענע געלעכטערס. נישט- 
פֿאַרענדיקטע יכּוחים האָבן זיך געמישט מיטן געקלאַנג פֿון טע- 
לער, טעפּלעך, גאָפּלען און מיט געקאָלער פֿון שטופּ-וועגעלעך אי- 
בערן געפֿלאַסטערטן דיל, אויף וועלכן מ'האָט אַרײַנגעפֿירט די 
מאַכלים און אַרױסגעפֿירט דאָס געפֿעס. 


אין קיבוץ איז געשטאַנען אַ געויינלעכער דאָנערשטיק אויף 
דער נאַכט. די לאַנגע טישן -- אָן טישטעכער, אָן בלומען: און דער 
מאָלצײיט --- אַ װאָכעדיקער, פּראָסט און צו דער זעט: הױפֿנס מיט 
גרינסן, פּאַרעדיקע זופּ, הייסע קאַרטאָפֿליעס, שיסלען מיט סמעטענע 
און טאַצן מיט קעז. די מאַכלים האָבן געשמעקט מיט דער קיבוץ" 
באַלעבאַטישקײט, מיטן סעזאָן און מיט דער אייגענער מי, { // 

בלויז בײַ איין טיש האָט מען סערווירט ?דעליקאַטע* שפּײַזן, 
באַזונדער צוגעגרייטע פּאָטראַװעס, מיט אַ מאָס און מיט אַ װאָג. דאָ 
זײַנען געזעסן עטלעכע מעוברתדיקע חבֿרטעס, װאָס גרייטן זיך אין 
קימפּעט, צו פֿאַרגרעסערן די נפֿשות פֿון גבֿעוניה, און גלאַט אַ פּאָר 
;דיעטניקעס", חבֿרים װאָס זײַנען נישט בײַם בעסטן געזונט אָדער 
פּיעשטשען זיך אַזױ אַ ביסעלע סֹתּם: די ;דיעטניקעס" האָבן זיך 
געוויצלט אױפֿן אייגענעם חשבון און בעת מעשׂה הנאה געהאַט: 


--- נו, כּכה... מען דערלאַנגט אַ יאַכעלע צום בײַכעלע... איז מה 

יש? און געבראָטענע טײַבעלעך פֿאַר די װוײַבעלעך.. איז מה כּל 
רעש? סאיז אײַזן.. יופֿי.. 

די חבֿרים בײַ די דערבלייקע טישן האָבן זיך איבערגערעדט מיט 
די מיוחסים און אַרײַנגעזאָגט מיט אַ װוּנק: 

-- מ'כאַפּט-אַרײַן אַ גערגעלע צום פּופּיקל? פֿאַר די נשים 
דאַרף מען על-פּי דין, על-פּי יושר און על-פּי שׂכל דערלאַנגען דאָפּל- 
טע פּאָרציעס... אפֿשר דרײַפֿאַכע... װאָרעם ווער וייסט װאָס זיי 
גרייטן פֿאַר אונדז? מיר האַלטן דאָך פֿון טעמפּאָ און פֿון פּראָדוק- 
ציע... אַזױ בײַ די הינער, אַזױ בײַ די שאָף און רינדער און אַזױ בי 
די װײַבעלעך... זיי דאַרפֿן באַװײַזן ניסים. אותות ומופֿתים... ווינצי- 
קער פֿון דעם װעט גבֿעוניה נישט נעמען... ס'לוינט זיך גישט.., סאַ 
חשבון אַזאַ... מבֿין, האַ? 


די מעוברתע חבֿרטעס האָבן גוטמוטיק אױפֿגענומען די אָנצו- 
הערענישן, געשמייכלט און דערבלי גענאַשט.. 

אורי ראַפּאָפּאָרט, װאָס איז אַרײַנגעקומען מיט די לעצטע, פֿאַר- 
שפּעטיקטע עסערס, איז געווען צערודערט און אַן אומעט האָט זיך 
געלייגט אויף זײַן געמיט. ר'האָט נישט געפֿילט קיין טעם אין די 
מאַכלים און כּמעט נישט געװוּסט װאָס ער עסט. מיט איין האַנט 
האָט ער געשעפּט זופּ פֿון אַ שיסל און מיט דער אַנדערער האָט ער 
אונטערגעהאַלטן די געדיכט באַשריבענע בלעטלעך פּאַפּיר -- אַ בריוו 
פֿון יאַנעװוקע, פֿון דער היים. די בלעטלעך זײַנען געווען געשריבן 
אין כּלערלײי נוסחאות און מיט דרײַערלײ טינט. אַלע האָבן אים גע- 
לאָזט וויסן און אָנגעזאָגט דעם טאָג פֿון זײַן שוועסטער מירלס 
חתונה מיט שלמהלע הערמאַלין פֿון לעמבערג, ק"ק לבֿובֿ. דער זיידע, 
דער נגיד און פּריץ ר' מרדכי-לייב, האָט זיך צעלאָזט מיט זײַנע גע- 
ציקלטע אותיות: ;לנכדי אורי,. ברך ה' חילו ופֿעל ידיו תרצה'; 
דער טאַטע,. ר' שמריה, המכונה דער טלוסקער רבֿ. האָט געקייטלט 
רינגל-צו-רינגל דעם ;לבני היקר שנפֿשי קשורה בנפֿשו; די מאַמע, 
מאַטל, האָט גערעדט וועגן ;זעהנזוכט, האָכצײַט און באַלדאַכין"! און 
די שװועסטער, די כּלה, האָט אױיסגעגראַװירט עטלעכע שורות פֿון אַ 

פּױלישן ליד, און אַלע האָבן געבעטן דאָס זעלביקע: דער ברודער 
זאָל זיך אױפֿזעצן אויף אַ שיף און קומען קיין פּוילן צו דער חתונה,, 


ווידער אַ מאָל אוֹן אָבער אַ מאָל האָט אורי געלייענט גאַנצע 
שטיקער פֿון בריוו, איבערגעחזרט שורות, ווערטער, און אַ געפֿיל פֿון 
באַנגיקײט האָט אים אַרומגעכאַפּט. ר'האָט מיט אַ מאָל וי פֿאַרגעסן 
אין הײַנטיקן טאָג פֿון זײַן אַרבעט. די יאַודע: מיט די קאַנען 
מילך און גרינסן פֿון קיבוץ צו די מאַגאַזינען פֿון דער תּנובֿה 2 פֿאַר 
די מערק פֿון לאַנד; ר'האָט פֿאַרגעסן אין זײַן שווערן איבעררייד 
מיט דער ;דײַטשקע*, מיט רחלען, רענאַטאַ קױאַוס. ר'האָט אויף אַ 
װײַלע אַפֿילו פֿאַרגעסן, אַז גבֿעוניה האָט איצט אַ גאַסט, צבֿי רימון, 
וועמען ער איז גאָר נײַגעריק געווען צו באַגעגענען. 


דער גרויסער בלויער קאָנװערט אין קעשענע, דער בריו, די 
דרײַערליי טינטן --- ס'האָט געשמעקט מיט יאַנעווקע, זײַן געבוירן- 
שטעטל, און די װײַטקייט איז, פּלוצעם, געװאָרן נאָענט און זיך אַרײַג- 
געצויגן אַהער... מירל, די שוועסטער --- װיפֿל טעג און װפֿל װאָכן 
זײַנען שוין אַועק זינט ער האָט אַ טראַכט געטאָן וועגן איר?! איצט 
פֿאַרבעט זי אים צו איר חתונה. אָהאָ, מען איז אַװדאי פֿאַרהאַװעט 
אַצינד אין זיידנס גרויסן הויז. מ'גרייט די אױיסשטאַפֿירונג, די כּלה 
מעסט דאָס חופּה-קלייד, פּוצט פֿאַר זיך אַ לאַנגן שלייער -- אַ קראַנץ 
מיט מירטן -- און װײַסע זײַדענע פּאַנטעפֿעלעך. שטאָט װעט גיין 
כאָדאָראָם +, מען װעט מירלען פֿירן צו דער אַלטער שול; ליאַמפּע 
דער קלעזמער ועט בלאָזן אין מעשענעם טרומייטער, זײַנװול קאַנאַ- 
ריק ועט זיך צעגיסן אויף דער פֿידל און משה-בער װעט טרילערן 
אויף זײַן ביינערנער פֿלײט.. 


משה-בערס פֿלײט אין אַן אויסגעשטערנטער נאַכט: דער קלאַנג 
און דאָס דזשינדזשען פֿון קוניעס טאַצן, װאָס פֿאַרהילכן מיט אויס- 
געגלאַנצטן מעש. און דער בליאַסק פֿון אַטלעסענע קאַפּאָטעס, 


1 רײַזע. -- * שניט (געהעטעניש),. -- * אויף טישן און אויף בענק, 


1044 אין דעם אייגענעם לאַנד 


שטרײיַמלעך און הויכע צילינדערס; און דער שימער פֿון סאַמעטענע 
קליידער און זײַדענע יופּקעס, פֿון אוירינגלעך און דימענטענע צי- 
טער-קצמען, בראָשקעס און בראַסליעטן, װאָס מיניען? זיך בײַ די 
ברענענדיקע שטורקאַצן פֿון סמאָלע און אַנטקעגן די פֿלאַמען פֿון 
סטעאָרין- און חלבֿ-ליכט, 

קינד-און-קייט איז װאַך. און אַלע זיפֿצערײַען פֿון דלות. און 
אַלע קרעכצערײַען פֿון לאַנגאַניקע יסורים, און אַפֿילו קינדישע 
שמייכלען און אָרעמע וויגעלעך זאָגן-אָן: ;די גבֿירישע כּלה און 
דער נגידישער חתן... גייען צו דער חופה... חתן-כּלה מזל-טובֿ!* 

די טאַצן און די פּױיק לישן * אין דער נאַכט אַרײַן און עס טופּען 
פֿיס -- אַ טענצל מיט געפֿלאָכטענע קויליטשן אין דער הייך, אַ 
ריקודל צו דערפֿרײען די כּלה אין װײַסן קראַנץ... דאָס דזשינדזשען 
פֿון די מעשענע טאַצן כװאַליעט זיך, דערװײַטערט זיך, דערנענטערט 
זיך און גייט מיט אַ מאָל איבער אין אַ געקלאַפּערײַ פֿון ליידיקן 
געפֿעס, געקלאַנג פֿון געשיר אויף געשיר, בלעך, עמאַל און האָלץ, 
און עס הילכט-אָפּ מיט חוילקייט און ליידיקייט.., 

-- נו, אורי,,,. װאָס זיצסטו עפּעס אַזאַ פֿאַרטראַכטער ? אַ פֿאַר- 
טראַכקעטער ? דײַנע שיפֿן גייען איבערן ים ? 

לעבן אים איז געשטאַנען מיכאל דער ;שװאַרצער", דער לץ 
פֿון קיבוץ, און האָט אים אַ פּורקע געטאָן מיט צוויי פֿינגער אין אַ ריפּ, 
צווישן אורין און אים האָט זיך פּאַמעלעך געהאַט אויסגעשפונען א 
שטילע פֿרײַנדשאַפֿט, כאָטש דער שװאַרצער מיכאל איז שוין געווען 
אַ וותּיק, איינער פֿון די ראשונים פֿון קיבוץ, און אורי, דער יונגער 
;אינטעליגענט", גרייט זיך ערשט אויף התישבֿות, אין איינעם מיט 
דער ;רויער" חבֿרה, װאָס מיִען זיך דאָ און װואַרטן אויף דעם סיגנאַל, 
אויף דער גינציקער מינוט.. 

אורי פֿאָרט נישט איין מאָל, אין די פֿאַרטאָגן, מיט מיכאלן 
אױפֿן לאַסטװאָגן און העלפֿט אים צעפֿירן די קאַנען. קרוגן און טעפּ 


ר--דיי ישי יי, 





4 בליצן, --- * קלאפּן, 

מיט מילכיקס... הײַנט אין דער פֿרי האָט ער, אורי, זיך אַרױסגע- 
כאַפּט מיט אַ װאָרט וועגן בריוו פֿון יאַנעװקע און דער פֿאַרבעטונג 
צו זײַן שוועסטער מירלס חתונה. דערויף האָט מיכאל, אויף זײַן 
שטייגער, געענטפֿערט מיט אַ חכמהלע. איצט אָבער איז ער גע- 
שטאַנען לעבן אורין און אים אַ רוף געטאָן: 

--- הייב זיך אויף..,. יאַללאַה... געגאַנגען.. קוםי. 

מיט אַ זײַטיקער סטעזשקע, צװוישן יונגע פּיקוס-ביימלעך, זיַ- 
נען ביידע געגאַנגען מיט געמאָסטענע טריט. מיכאל, װאָס האָט זיך 
פֿאַרלאָזט אַ שפּאָקאָװאַט בערדל, האָט איצט אויסגעזען געזעצטער 
און ערנסטער. ער האָט פֿאַרלײגט זײַנע אָפּגעדעקטע אָרעמס, װאָס 
האָבן אַרױסגעשטעקט פֿון אַ בלויען העמדל, איבער דער ברוסט, און 
האָט --- פֿאַר אַ נאָווינע --- געווויגן געציילטע רייד : | 

| -- פֿאַרשטײסט דאָך, אורי, אַז חתונה איז איין זאַך, און פֿאָרן 

איז אַ צווייטע. די אַרבעט ברענט דאָ.. און עבֿודה קומט פֿאַר אַ 
טאַנץ... דערצו גייט איר דאָך באַלד-באַלד אַרוף אויף די בערג... 
דו און די חבֿרה-לײַט,.,. האַ? אורי? װאָס זאָנסטו? 

--- איך בין נישט געקומען אַהער, כּדי צוריקפֿאָרן אַהין אויף 
חתונות... װאָס זײַנען שוין מסתּמא די לעצטע.. און דאָ אַ וערן 
יעדן טאָג געשריבן אַנדערע תּנאים און מען שטעלט נײַע חופּות.. 
דאָ זאָגט מען ;הרי אַתּ" צו דער ערד, צו די בערג, צו די טאָלן, צו 
די מדבריות... 

--- אַזױ רעדסטו וי אַ חבֿרה-מאַן... אײַזן... זהו.. יופֿי., 

אַ װײַלע האָבן זיי געשוויגן, גייענדיק איבער דער שטילער אַלעע 
און אײַנהערנדיק זיך צום לײַכטן גערויש פֿון די ביימער, צום היפּען 
פֿון פֿײיגל, גראָזשפּרינגערס און כרישטשעס ? אין דער פֿינצטער, און 
צום גרילצן פֿון גרילן אין באַהעלטעניש. שטיקער געלעכטערס 
האָבן זיך דערטראָגן אַהער, אין איינעם מיט אָפּגעהאַקטע טענער 
פֿון כאָרגעזאַנג, װאָס איז געקומען פֿון לייענזאַל. אַבֿנר, דער אַמאָ- 


*גרילן; 

ליקער משורר בײַם קראָקעווער שטאָט-חזן, שטודירט אַ פּנים אײַן 
נײַע לידער מיט זײַן קאַפּעליע און מאַכט מיטן שטעקעלע.. אַ הונט 
האָט זיך אַרײַנגעמישט און צעבילט... פּתחיה קלײַבט זיך שוין, װײַזט- 
אויס, אויף שמירה, און ר'האָט מיטגענומען דעם בערנאַרדינער כּלבֿ 
מיט זיך... 


-- הערסט, אורי ? --- האָט מיכאל זיך מיט אַ מאָל אָפּגעשטעלט 
-- האָסט געזאָגט ,;לעצטע חתונה"... הלוואַי זאָלסטו ליגן זאָגן,.. איך 
גלייב אויך נישט, אַז ייִדן װועלן דאָרטן נאָך פּראַוען אַ סך שׂמחות... 
עס רוקן זיך אָן פֿײַער-און-בראַנד... אפֿשר גאָר אַ פֿײַערדיקער מבול !.. 
פֿאַר װאָס זיצן זיי נאָך דאָרטן ? פֿאַר װאָס הייבן זיי זיך נישט אויף 
און לױפֿן נישט ? װיפֿל פֿון זיי עס קענען נאָך דאָס באַװײַזן! הערסט, 
אורי? דער שד, דער ממזר אין דײַטשלאַנד, ועט אָנצינדן אי 
הערסט? ער איז אפֿשר אַ פֿינצטערער שליח דורכצופֿירן אַ גזר.. 
דאָרטן זיצן זיי מיט פֿאַרבונדענע אויגן און גליטשן זיך אַרײַן אין 
אַ תּהום אַרײַן... אָבער דאָ.. דאָ אָ ועט זײַן די לעצטע פֿעסטונג, 
די אַנטשײדנדיקע;י : 


ס'איז געווען אַן אַנדערער מיכאל: ריידן מיט אַזױ פֿיל צער 
און וויי האָט אורי אים נאָך קיין מאָל נישט געהערט... פֿון דעסט וועגן 
האָט אַרױסגעטריפֿט אַ שטילע טרייסט און טיפֿע אמונה, אַז דאָ אָ 
באַשאַפֿט מען אַ נײַעם בראשית, װאָס װעט ירשענען דעם נעכטן און 
הײַנט, און זי פֿאַױרפֿלאַנצן פֿאַרן מאָרגן, אין דער טיף, מי און מאַרך 
און דמים בראָקט מען דאָ אַרײַן -- אַ דור, און צוויי און דרל:. װאָד 
רעם אויך דאָס איז אַ טייל פֿון דעם גזר. אפֿשר איז דאָס די כּוונה 
און דער תּכלית פֿון אַלע טעג, װאָס קומען-אויף און גייען-אַװעקי. 


זיי האָבן זיך פֿאַרקערעװעט צום לאַ, אַנטקעגנאיבער דעם 
יונגן װײַנגאָרטן,. װאָס האָט געבליט אין דער נאַכט און אַרױסגעאָ- 
טעמט זיסלעכע און װירציקע ריחות, װאָס האָבן געקרײַזלט און לײַכט 
באַרוישט. בײַם הילצערנעם בײַדל, װוּ אין צײַט פֿון שניט ברענגט 
מען די װײַנטרויבן-הענגלעך אין קויבערס און מען פּאַקט זיי אין 

קעסטלעך, זײַנען געזעסן אויסגעזעצט אַ צװאַנציק בחורים און מייד- 
לעך אין אַ האַלבן קרליז. | 

בײַ דער שײיַן פֿון קליינע באַטעריע-לעמפּלעך, װאָס האָבן אױפֿ- 
געבליצט און זיך אוױיסגעלאָשן, האָט אורי באַלד באַמערקט אַ נײַ 
פּנים -- אַ פּנים פֿון אַ מאַן -- װאָס איז געווען אומבאַקאַנט. דער 
דאָזיקער פֿרעמדער -- אַ ברײטפּלײציקער, אַ שטאַלטנער -- האָט זיך 
אַרױסגעזען פֿון גאַנצן קרײַז. ר'איז געזעסן אויף אַ שטיין און גע" 
רעדט צום עולם, װאָס האָט זיך צוגעהערט פֿאַרגאַפֿט און געשפּאַנט, 
ר'האָט געמאַכט כּלערליי באַװועגונגען מיט די הענט, מיטן קאָפּ, און 
זײַן טיפֿע ברוסטיקע שטים האָט געקלונגען שאַרף און באַפֿעלעריש, 
מיט אַ מאָל האָט דער דאָזיקער בחור אַ נעם געטאָן די ביקס, װאָס 
איז בײַ אים געלעגן אויסגעצויגן אין דער ברייט אויף דער שויס, 
ר'האָט זיך אױפֿגעשטעלט, צוגעלייגט די כּלי צום אַקסל, עלעהיי ער 
װאָלט איצט געצילט גלײַך אין דער בײַנאַכטיקער װײַטקײט אַרײַן.. 

אַלע בליקן האָבן זיך איצט געקערט אין דער זײַט אַרײַן, װוּהין 
די גרוי שטאָלענע לופֿע איז געווען אָנגעשטעלט. | 

אורי איז געבליבן שטיין געפּלעפֿט. ס'האָט אים אַ שלאָג גע- 
טאָן אין קאָפּ אַרײַן: דאָס איז ער, צבֿי רימון! אָט דאָס אַ מיינט 
זײַן באַזוך אין גבֿעוניה אין סאַמע מיטן װאָך. נאָר פֿאַר װאָס הערט 
זיך נישט קיין קנאַל? עס שװײַגן די בערג און עס שװײַגן אַלע אַרום, 

מיט איין שנעלער, שנײַדיקער באַװעגונג האָט צבֿי אַראָפּגענו- 
מען די ביקס פֿון אַקסל, זיך אויסגעדרייט, אַ טרייסל געטאָן מיט זײַן 
גרוישואַרצע טשופּרינע און געפֿרעגט קורץ און שאַרף : 

- ווער ? כ'וויל זען פֿון אויבן און פֿון דער נידער.. פֿאַר- 
שטאַנען ? 

עטלעכע הענט האָבן זיך אַ הייב געטאָן אין דער הייך. נאָר 
איידער װאָס-ווען איז לעבן אים אוױיסגעװאַקסן אורי, זיך אַ ריס גע- 
טאָן און די ביקס איז שוין געווען אין זײַן האַנט : 

-- איך! -- האָט ער אױסגערופֿן -- נאַ, זע! 

-- דו? גוט! -- האָט צבֿי אַ שאָקל געטאָן מיט דער טשופּרינע 

און אָנגעהויבן באַפֿעלן -- פֿאַלן! אױפֿשטײן! פֿאָרױס! פֿאַלן! 
אױפֿשטײן! רעכטס! לינקס! 

מיט לײַכטע, בייגעוודיקע באַוועגונגען האָט אורי געפֿאָלגט, גע" 
טאָן װאָס צבֿי האָט געהייסן, און ר'האָט זיך דערבײַ געפֿלײַסט, װי 
ער װאָלט שוין איצט געזען דעם שׂונא, קעגן וועלכן ער פֿאַרמעסט 
זיך מיט זײַן גאַנצן געביין. 

ער איז געפֿאַלן, זיך גערוקט אױפֿן בויך,. אױפֿגעשטאַנען, גע- 
שפּרונגען אין דער טונקל איבער שטיינער, געקניט און געפּױזעט 
וי אַ שלאַנג, 

-- אַחֹת... שתּיים... --- האָט צבֿי קאָמאַנדירט --- קדימה! פֿאַ- 
רויס ! 

אַ פּענעצל לבֿנה. װי אַ שימערירנדיקער, מעשענער בייגל, איז 
אַפֿירגעשװוּמען פֿון צוישן די בערג: פּאַסמעס ליכט זײַנען געפֿאַלן 
אויף די קעפּ פֿון עולם און אויף אורין מיט דער ביקס. אַ ליכטשטראַל 
האָט אױפֿגעפֿלאַנצט אויף זײַן רוקן זיך געוויגט, געשלענגלט און 
געפֿאַלן צו זײַנע פֿיס... 

און דער װײַנגאָרטן האָט געאָטעמט מיט אַ שאַרפֿן ריח און גע- 
בליט אין דער נאַכט.., 


ניו-יאָרק 1971 


יצחק בלומשטיײן 
ישראל אין קריג 


דעם צייכן פֿון טרויער פֿון האַנט נעם-אַראָפּ, 
דעם שפּיגל באַפֿרײַ פֿונעם שװואַרצן געװאַנט, 

און הייב:אויף מיט שטאָלץ דײַן פֿאַרמאַטערטן קאָפּ 
אַנטקעגן די קלאַנגען פֿון אַלטנײַעם לאַנד, 

ס'איז אַלץ אַזױ נײַ, צום באַגרײַפֿן עס קוים; 
אין האַרץ פֿון דער נאַכט -- אַזאַ רויטער קאַיאָר 
פֿון גיהנום אַפֿער, פֿונעם טיפֿסטן תּהום, 

רײַסט זיך אַ חלום צו ליכטיקער װאָר, 


הער נאָר די קלעפּ פֿונעם טראָציקן שפּאַןל 
זע נאָר די ברוסט קעגן טויט אויסגעשטעלט, 
אין טאָלן ישׂראלס, אויף בערג פֿון כּנען 
גייען-אויף װוּנדער וי בלומען אין פֿעלד. 


זע, קעגן טויט וי זיי שפּאַנען אין ריי, 
און לייבן-גבֿורה װוּ שרעק איז געווען. 
װוּ דו האָסט קריעה געריסן -- פֿאַרבי, 
וי עס װאָלט גאָר נישט קיין אומגליק געשען. 


הייב-אויף די הענט, װאָס פֿאַרבראָכן אין שויס, 

דײַן בליק, װוּ דער צער האָט דעם זאַפֿט אױסגענאַנט, 
און הער װוי עס שפּאַנען פֿון קבֿרים אַרױס 

די אַלע נאָך װעם דו האָסט קדיש געזאָגט... 


אַברהם זאַק 


צוויי חברים 
א ישראל-ראָמאַנס 


געשריבן אונטער אַ מעלאָדיע 
פון לעאָן װײַנער 


חבֿרים צוויי געווען אין דער מדינה, 
אַװעק אין סיני קעמפֿן זײַנען זיי. 
ביידע יונגע סאַברעס, ביידע העלדן, 
פֿלאַמיקע צה"ל-סאָלדאַטן צוויי. 

איינעם אַ גראַנאַט האָט שווער פֿאַרװוּנדעט, 
אַ קויל דעם צווייטן האָט געטאָן אַ ברען. 


האָט מען זיי די װונדן פֿעסט פֿאַרבונדן, 


און ביידע לעבן -- ס'איז אַ נס געשען. 


ביידע אין שפּיטאָל זיך דאַן געטראָפֿן. 
בעט לעם בעט, נאָר ביידע צוגעשמידט, 
ביידע יונגע סאַברעס, ביידע העלדן, 
אַיעדערן די פֿרישע ווונד נאָך בריט, 


ביידן מיט אַ לעפֿעלע געקאָרמעט, 

מיט אַ שמייכל לינד געמאַכט דעם וי 
האָט די שיינע קראַנקן-שוועסטער נעמי -- 
געגאַרט צו איר האָט איטלעכער פֿון זיי, 


געזונט געװאָרן און --- צוריק אין סיגי, 
װווּ ס'האַלטן װאַך די העלדן פֿון צה"ל, 
באַגלײט האָט ביידן נעמי מיט איר שמייבל, 
געווישט אַ טרער, געפֿאָכעט מיטן שאַל, 


און קיינער פֿון זיי ביידן נישט געװוּסט האָט, 
אַז נעמיס האַרץ אַן אַנדערן געהערט : 

אויך אַ העלד פֿון סיני, אים דערװאַרט זי 
יענער איז פֿון לאַנג שוין איר באַשערט... 


און דאָרט אין סיני, אונטער קאַלטע שטערן 
געחלומט האָט אַיעדער שטיל און צאַרט 

פֿון דער שטענדיק שמייכלענדיקער נעמי, 
יעדער גלייבט, אַז נאָר אויף אים זי װאַרט... 


בוענאָסיאײַרעס 

יעקב גלאַנץ 


ירושלים 


ירושלים! 

פֿון דײַנע טורעמס חרובֿע, 
אַלטע און נײַע, -- | 
בליקט דער חלום פֿון ישעיה 
מיט אויגנלעכער אויסגערונענע, 
צו די אָפּגעפֿונענע 

און צו די פֿאַרלױרענע אין תּהומען. 
צו די אָנגעזעטיקטע 

און צו די װאָס קומען-אָן 
פֿאַרשפּעטיקטע. 

צום אַחרית הימים, 


צו די, װאָס קומען אויסגעלייזט אין יער-הקדושים-רויש, 


צו שטאַרבן, 
און צו די, װאָס 
אַ כּזית 


טרייסט 
אױפֿן הר-הבית, 


צום הײיליקן אין צויטן 


דערבליקט 
קומען אַרבן דער חלום פֿון ישעיה.. 


און ס'רויטע, קילע ליכט 

פֿון טריפֿנדיקער שקיעה 
פֿאַרטריפֿט נאָך אַלץ 

דעם אויסגעשטרעקטן האַלדז 


פון אַבאַיעי 
און צום קינד דעם טויטן פון קרבן 
אײַנגעוויגט אױפֿן הר מוריה, 

ריקודח פּאַטאַש 
ווייסע כריזאַנטעמעס 


עין-כּרם ליגט אין אַ וויג פֿון געשטעפּטע גראָזדעקן. 
אַ װינטערטאָג זינגט באַכס אַ קאַנטאַטע, 
פֿון װײַטן טראָגט עמעצער װײַסע כריזאַנטעמעס, 


אַ בינטל װײַסע כריזאַנטעמעס. 
זיי זײַנען געגאַרטלט 
מיט לאַנגע, קרישטאָלענע רעגן-בויגנס, 


דער מענטש איז לענגער וי גרעקאָס רײַטער, 
לענגער וי דער טרויער פֿון זיבן שפּיטאָל-טירן, 
עס פֿלאַטערט אין זײַנע פֿינגער אַ בריוו. 

אַ בוים, אַ גרינער מלאך, מיט אַ ריזיק רונדיקן שאָטן, 
שושקעט אין אויערן אַרײַן דעם ווינט פֿון שרעק, 
און דער ווינט פֿאַלט אין טאָל אַרײַן. / 


איבער מאָרגן וועלן די װײַסע כריזאַנטעמעס 
זײַן טרויעריקער 
פֿון די זיבן פֿאַרמאַכטע שפּיטאָל-:טירן, 
תליאָביב 1967 


יעקב פּילאָווסקי 
מיינע טעג 


מײַנע טעג זײַנען אַװעק 
זייער אײיביקן גאַנג 
און גאָר נישט פֿון זיי איז געבליבן, 

אַפֿילו דער הײַנט, 
אין פֿאַרגײן, 

ער גייט שוין אַועקי 
אין זײַן אייביקער רו. 


עס אִיז נאָר געבליבן 

דאָס ברעקעלע איצטער, 

אין וועלכן דו הערסט 

די טריט פֿון דײיַן גיין, 

און דאָס װאַרטן אויף מאָרגן, 

װאָס װעט קומען --- וי נעכטן, װי הײַנט --- 
און װועט אַװעק 

זײַן אײיביקן גאַנג. 


רמתיוסף 1968 


אפרים אױיערבאַך 
מיטן ערשטן שניט פון אַקער 


מיטן ערשטן שניט פֿון אַקער אין יהודה 
האָט זיך אונדזער אויסלייז אָנגעהויבן, 
אַז דער פּיאָש האָט אױפֿגעהאַקט אַ רודע, 
האָט געשײַנט די זון אויף ייִדנס שויבן, 
אַז אַ האַנט האָט אויסגעריסן דערנער, 
זײַנען טראָפּנס בלוט געווען די קערנער 
פֿונעם אויסלייז, װאָס זי האָט פֿאַרזײט, 
אַז אַ קירקע : האָט דעם שטיין צעפּיצלט, 


1 שפּיצהאַק, 

האָט געקלונגען שוין: מיר װוערן ניצול, 
האָט אַ קול אונדז אָנגעזאָגט: -- משיח גייט! 


מיט פֿאַרהאַרטעװעטע פֿיס איז ער געגאַנגען, 
מיט צעוװוונדיקט לײַב און הויט פֿאַרברענטער, 
אין די שמאַטעס אײַנגעהילט געזאַנגען 

און פֿאַרװיקלט חלום אין געווענטער. 

אין דער ערד אַרײַנגעשניטן פֿרישע ברונעמס. 
אין דער ערד אַרײַנגעשניטן בייטן-זונען, 

פֿון דער ערד אויסגעשניטן פֿרישע ברונעמס, 
און געקושט די הייסע קנייטשן אירע, 

וי אַ מאַמעס פּנים -- ער, דער שפּירער 

אין דער טיפֿעניש איר יונג געמיט. 


אין די טעג האָט ער געגראָבן קװאַלן, 

אין די נעכט איז ער געווען דער היטער, 
אויף געוויין פֿון אייזלען און שאַקאַלן 

האָט ער שטיקער חלום אױסגעפֿיטערט, 

אויף די בערג האָט ער אָנגעצונדן פֿונקען 
און אַלײין דאָס פֿײַער אויסגעטרונקען. 

מיטן דאָרשט פֿון אומקער אין דעם לאַנד -- 
ער איז דאָ מיט אונדז, דער ערשטער בויער, 
מיט דער פֿרײד זײַנער און מיט זײַן טרויער, 
און ער שפּאַנט נאָך וי ער האָט געשפּאַנט, 


אין דער רעכטער צײַט 


שמואל צעסלער 

ס'פאָרט אַרױס א חלוצל 


עפֿנט-אויף, עפֿנט-אוף, 
עפֿנט-אויף דעם טויער, 
ס'פֿאָרט-אַרױס אַ חלוצל, 
ס'פֿאָרט אַ יונגער בויער. 


--- װוּ זשע אײַלסטו, חלוצל ? 
וי די פֿערדלעך פֿליִען! 

-- קיין ישׂראל, אין מײַן לאַנד, 
צו דער מוטער ציון! 


-- װאָס זשע וועסטו חלוצל, 

טאָן אין לאַנד, אין װײַטן ? 

--- איך וועל פֿעלדער אַקערן, 
זייען דאָרט און שנײיִדן! 


בינם העלער 


-- און װאָס וועסטו מאַכן נאָך 

אויסער שנײַדן, זייעןן? 

-- איך װעל העלפֿן, בויען 
שטעט, 

אויסלייגן שאָסײיען ! 


--- פֿאָר געזונט, מײַן חלוצל, 
גריס דאָרט אַלע ברידער, 
ביסט אַ גוטער זון פֿון פֿאָלק, 
בוי מיט פֿרייד און לידער ! 


עפֿנט-אויף, עפֿנט-אויף, 
עפנט-אויף דעם טויער, 
ס'פֿאָרט-אַרױס אַ חלוצל, 
ס'פֿאָרט אַ יונגער בויער. 


די שבועה 


די אַלטע ווערטער פֿון תּנ"ך 

איך זע איצט יונגע, איבערראַשטע. 

זיי ווערן װוידער װאָר און װאַך: 
-- בחרבֿי ובֿקשתּי 1 


?(בראשית מ"ח, כ"ב) מיט מײַן שװערד און מיט מײַן בויגן (יהואָש), 

דער נס מיט קול-דממה שרײַט 

פֿון ברענענדיקן דאָרן 

און שנײַדט זיך אײַן אין אונדזער צײַט 
פֿון מאָרד און פֿון מאָטאָרן. 


איך קום אויף דער באַפֿרײַטער ערד -- 
פֿון װאָרט און ווינט אַן אָפּגעבריטער : 
אַ זעלנער אין די תּפֿילין שווערט 
צו זײַן איר היטער. 
תלל' אָביב 1971 


לייב קורלאַנד 
דער טיש איז גרייט 


דערציילונג 


ווען רענן האָט אים פּלוצעם דערזען פֿון דער װײַטנס, האָט ער, 
נישט געקוקט אויף דער מידקייט פֿון אַ האַלבטאָגיקן אַרומװאַנדערן 
און זוכן צווישן צעטרייבערטע באַרגאַרױפֿן און באַרגאַראָפּן, געלאָזט 
זיך לױפֿן אין זײַן ריכטונג. די באַגלײטערס -- נאָך אים. 

אַ ריזיקער שטיין, אַ שפּיץ אין דער ערד. אַ פֿלאַך וי אַ דריי- 
עקיקער טיש מיטן פּנים צום הימל. ער האָט אים געבראַכט אַהערצו 
אין מיטן פֿון בײַכיקן באַרגרוקן? אַ ווינט, אַ מדברדיקער, ברענגט 
אַ מאָל אין מיטן פֿון כאַמסיניקן שיגעון ביימער געריסענע מיטן 
װאָרצל, דעכער פֿון טאָגיקע הײַזקעס, אָדלער-נעסטן אָנגעטראָגענע 
ווער ווייס פֿון װוּ, און שטיינער. וי רינדערנע קעפּ. אָבער אַ פֿעלדז 
מיט אַ טישפֿלאַך וי פֿאַר. אַ מנין אַרומזיצערס ?! 

-- זהו! -- האָט רענן אױסגערופֿן אַקצענטירנדיק ביידע זילבן 
און אַ קלאַפּ געטאָן פֿרײידיק אַ האַנט אין אַ האַנט װי נאָך אַ באַגײַטן 
זיג --- זדהו, דאָס איז עס ! 

זיי האָבן זיך אָנגעשפּאַרט בײַם שטיין. אָפּגעסאַפּעט. געלאָזט 
װאַנדערן די אויגן אין אַלע זײַטן. 

-- מעשׂה בראשית -- האָט געזאָגט יוסף און געווענדט די אויגן 

אַ מאָל צום שטיין, אַ מאָל צום הימל, צוהאַלטנדיק דאָס קאַפּעלע מיט 
דער האַנט, עס זאָל נישט אַראָפּפֿאַלן, 

-- עס זעט גיכער אויס וי אַן אָפּגעבראָכענער פֿעלדז. װאָס 
האָט זיך אַהערגעקײַקלט, אפֿשר צוליב אַן ערד-ציטערניש, און גע" 
בליבן שטעקן מיטן שאַרפֿן עק אַראָפּ צו. דאָס איז דאָך ‏ װוּלקאַניש 
געגנט, 

-- דו מוזסט תּמיד מיט דײַן באַלערנטקײט קומען אָפּפֿרעגן און- 
דזער חסידל פֿון קיבוץ, גלאָב! אַזאַ טבֿע שוין בײַ דיר, גלאָב.. -- 
האָט באַמערקט איראָניש עוזי. 

מען האָט אים גערופֿן גלאָב, װװײַל זײַן פֿאָרנאָמען איז געווען 
לאַנג און פֿרעמד, וי דאָס סלאַװישע לאַנד פֿון װאַנען ער איז ערשט 
ניט לאַנג געקומען. און װײַל ער גופֿא האָט אויסגעזען דיק און קורץ 
און רונדיק וי זײַן פֿאַמיליע-נאָמען. 

--- דאָס איז הײַנו-הך, גלאָב. דאָס איז המשך פֿון מעשׂה בראשית, 

--- בײַ מיר, יוסף, איז מעשׂה בראשית זינט מײַן מאַמע איז אַראָפּ 
פֿון דער מעפּילים-שיף, טראָגנדיק מיך אין אירע אינגעויידןף. -- 
האָט געזאָגט עוזי. 

--- בי מיר, חבֿרה, זינט דער מדינה! -- האָט רענן געזאָגט גיך 
און באַפֿעלעריש, | 

-- און פֿאַר װאָס ניט שטעלן די פֿראַגע אַנדערש? -- האָט גע- 
פֿרעגט עוזי מיט זײַן עקשנותדיקער טבֿע פֿון זוכן פּשרות -- נישט 
וי אַזױ און ווער, נאָר גיכער: צו װאָס? צוליב װאָס איז פלוצעם 
דאַ דער שטיין, לשם מה ? 

-- גערעכט, גערעכט, ווען נישט דער שטיין דאָ, װאָס האָט גע- 
דינט וי אַ שוץ בײַ אַ קעגן-אָנגריף און אַ שפּרינגברעט צו אַ באַניי- 
טער אַטאַקע, װאָלט איך זיכער איצט נישט געווען מיט אײַך... נישט 
אמת, עוזי ? דו ביסט דאָך געווען מיט אונדז דעמאָלט, 

עוזי האָט באַשטעטיקט און נאָך צוגעגעבן פּרטים. גלאָב האָט 
װײַטער געשפּונען זײַן פֿריערדיקן געדאַנק, ער האָט זיך אַראָפּנע- 
בויגן, גענומען טאַפּן די ערד, רײַבן צװישן די פֿינגער, 

-- עס איז עכטער טשאַרנאָזיעם 1, דער שטיין האָט זיך דאָ פֿאַר- 
האַלטן דעמאָלט, אײיַנגעזונקען געװאָרן מיטן שאַרפֿן עק אין דער 
ליימיק-פֿרונטיקער שװואַרצערד. 

|-- אָט, נאָך אַ סיבה דאָ דווקא צו פֿאַרלײגן דעם נײַעם קיבוץ! 
--- האָט רענן אױיסגערופֿן מיט פֿרײד און אַ קלאַפּ געטאָן אַ האַנט אין 
אַ האַנט, 

די זון איז געשטאַנען איבערן פֿרישן שנײיאָנשיט פֿון חרמון און 
בלייכע שטראַלפּאַסמעס געשיקט אין די צעשונדענע הײַזער פֿון קו" 
ניטרה, אָפּגעדעקט זייערע צעשטיקלטע אינגעויידן, 

רענן איז אַרױף אױפֿן שטיין, האָט צוגעשטעלט צו די אויגן די 
לאָרנעטע, אַ ירושה. נאָך אַ סירישן אָפֿיצער אױפֿן פֿעלד, און געקוקט 
װײַט אַװעק, אויף יענער זײַט חורבֿות. דערנאָך האָט ער צוגערפֿן 
יעדן פֿון זײַנע באַגלײטערס, זיי דערלאַנגט די לאָרנעטע: 

-- קוקט זיך אײַן גוט! איר זעט דאָרטן שאָטנס, װאָס באַװעגן 
זיך, און קליינע בערגלעך מיט אַרױסשטײענדיקע טורעמלעך, איר 
זעט? דאָס זײַנען סירישע זעלנערס, זאַמד-אָנשיטן און לופּעס פֿון 
האַרמאַטן געווענדט אין אונדזער זײַט. קוים רעכט זי אָנגעלערנט, 
און שוין גרייטן זיי זיך ווידער. איר זעט? 

די לאָרנעטע איז געגאַנגען פֿון איינעם צום צווייטן. די צויי 
חבֿרים, װאָס האָבן מיטגעמאַכט די מלחמה אויף צוויי אַנדערע פֿראָגט- 
אָפּשניטן, האָבן יאָ געזען, האָבן נישט געזען, אָבער האָבן מסכּים 
געווען לשם טאַקט, און נישט צו פֿאַרראַטן זייער מיליטערישע היג- 
טערשטעליקייט, 

-- אָט, לשם מה! -- האָט רענן טריומפֿירט און געקלאַפּט אין 
די הענט מיט רעש, 


+ (סלאַװיש) שװאַרצערד, 

גלאָב איז נאָך לאַנג געשטאַנען אױפֿן טיש מיט דער לאָרנעטע 
געווענדט אַ מאָל דאָ. אַ מאָל דאָרט,. געשטעלט זיך אויף שפּיץ פֿינגער, 
געזוכט ערגעץ װײַט, װי ער װאָלט װעלן געפֿינען דעם פֿעלדז, פֿון 
װאַנען עס שטאַמט דער שטיין, צו באַשטעטיקן זײַן טעזע, 

-- גענוג! -- האָט רענן אים אַ שלעפּ געטאָן פֿון טיש --- זהו, 
חבֿרה, נישטאָ קיין צײַט צו פֿאַרלירן, איר קערט זיך אום תּיכף צום 
קיבוץ און קומט צוריק מיט די כּלים, געצעלטן, און נאָך זעקס גע- 
זונטע חבֿרה, וי אָפּנעשמועסט מיטן ועד,. אויף דעם אָרט דאָ, בויען 
מיר דעם נײַעם קיבוץ, 

--- און איך האָב אַ נאָמען פֿאַר אים ! -- האָט עוזי אױיסגערופֿן, 

--- אַנו. לאָמיר הערן. 

-- דער קיבוץ פֿון כּישוף דרײַעק, 

-- װאָס דיר פֿאַלט-אײַן ! -- האָט גלאָב אָפּגעפֿרעגט מיט צאָרן 
--- פֿאַראַן אַ כּישוף-קרײַז,. דער שפּריכווערטלעכער, דער מעגל הקס- 
מים, נו,. מילא, לייגט זיך אױפֿן שׂכל, אָבער משולש הקסמים װעט 
קלינגען אומנאַטירלעך, אומפֿאַרשטענדלעך. | 

-- ווער עס זוכט נאַטירלעכקײט און פֿאַרשטענדלעכקײט, גלאָב, 
און ווער עס זוכט דעם נס פֿון מעשׂה-בראשיתדיקע פֿאַקטן, די מיס- 
טעריע פֿון איבערנאַטירלעכע רעאַליטעטן, װאָס זײַנען פֿעיִק אַריבער- 
צוטראָגן דעם כּישוף פֿונעם שפּריכווערטלעכן קרײַז אויף די שאַרפֿע 
שפּיצן פֿון אַ דרײַעק... מיר האָבן עס באַוויזן. חבֿרה, און װעלן וויי" 
טער באַװײַזן, | 

-- מיט דער הילף פֿון עווי! -- האָט געזאָגט עוזי, מאַכנדיק 
באַוועגונגען מיט די הענט און די אויגן, װוי ער װאָלט מאַניפּולירט 
מיט אַ ביקס, װאָס טראָגט דעם זעלביקן נאָמען װאָס ער, 

גלאָב האָט געװאָלט עפּעס זאָגן, אָבער רענן איז אים פֿאַרלאָפֿן; 

--- אַנו, ברידערלעך, גיך. איך בלײַב. איך גיי מער פֿון דאַנען 
נישט אַװעק. זאָגט זיי אונטן, אַז זיי זאָלן גיך קומען, זאָגט זיי, אַז 
דער טיש איז גרייט, דער דרײַעקיקער טיש. 

זי האָבן זיך געזעגנט, געלאָזט זיך אַראָפּ צו, צו די קוניטרה- 

חורבֿות, װוּ נעבן מיליטערישן פּאָסטן האָט אויף זיי געװאַרט דער 
אױיטאָ פֿון קיבוץ. רענן האָט זיך אַװעקגעשטעלט אױפֿן טישפֿלאַך 
פֿון פֿעלדז, זי נאָכגעקוקט, נאָכגעקוקט. דערנאָך האָט ער צוגעשטעלט 
די פֿעלד-לאָרנעטע צום מויל און וי אין אַ הילכער אַרײַנגעשריגן : 
--- זאָגט זיי, אַז דער טיש איז גרייט, אַז דער טיש איז גרייט ! 


טבריה 1972 


שניאור וואַסערמאַן 
דאָס װואַָרט פון פייער 
הערט-צו מײַנע קינדער, יצחק און משה, 
דאָס רעדט אײַער גאָט פֿון דעם אײיביקן סנה. 
טוט:אויס די שיך! --- דאָ איז הייליק דאָס אָרט! -- 
און נייגט-צו דאָס אויער, צו הערן גאָטס װאָרט, 


און זאָגט צו מײַן אויסדערוויילט פֿאָלק, צו מײַן שטאַם : 
דער גאָט, װאָס האָט איין מאָל געשפּאָלטן דעם ים, 


דער גאָט װעט איצט שפּאַלטן -- אין גאַנג צו דער פֿרײַ --- 
דעם שטראָם פֿון אַקאַבאַ, דאָס זאַמד פֿון סיגי, 

איך גיב אויך מײַן ירדן אין דײַן האַנט אַרײַן 

צו שפּײַזן דעם נגבֿ מיט ברויט און מיט וויַן, 

דעם בלוטיקן שונא װאָס בילט מיט פֿאַרלענד, 

גיב איך איצט איבער צו דיר אין די הענט! 

איך װעל אים צעשפּרײטן פֿאַר דײַן אָנגעזיכט 

און עפֿענען כ'וועל זײַנע אויגן צום ליכט, 

צום אײביקן ליכט פֿון מײַן אייביקער שטאָט, 

כֹּה אָמר, אַזױ האָט געזאָגט אײַער גאָט! 

געשריבן אונטער דער מעלאָדיע פון ה, ד. נאָמבערגס 
,ס'לויפן, סיײאָגן שװאַרצע װאָלקנס" | 


ס'לױפֿן, סייאָגן עראָפּלאַנען 

וי אַ שטורעמווינט. -- 

שלאָף זשע רויַק, אוצר מײַנער, 
שלאָף, מײַן האַרציק קינד! 


דאָרטן בײַם סועץ דײַן טאַטע 
איז אַ גרויסער העלד, 

קעגן שונא קעמפֿט ער מוטיק 
סײַ אין היץ און קעלט, 


דאָרטן װײַזט דײַן טאַטע װוּנדער 
אין זײַן עראָפלאַן -- 

וי עס װײַזט זיך נאָר דעם שׂונאס 
רוצחים-קאַראַװאַן 


ס'קעמפֿט דײַן טאַטע דאָרט אין סיני 
פֿאַר ישׂראלס ערד. -- 

שלאָף זשט, קינד מײַנס, אוצר שיינער, 
ס'איז אַזױ כאַשערט, 

ס'שיקט דערװײַל צו אונדז דײַן טאַטע 
גרוסן פֿון דער װײַט. -- 

שלאָף זשע רויַק. לאָמיר װאַרטן 

ביז דער שלום-צײַט -- -- == 


בוענאָס-אײַרעס 1970 

דוד ספאַרך 
די קינדער פון צה"ל 


די קינדער אַלע 

פֿון װוּנדערלעכן צה"ל -- 

אין יעדער גורלדיקער שעה 

כ'האָב זיי ערגעץ װוּ 

אויף די װאַנדער-וועגן 

נישט איין מאָל שוין באַגעגנט 
בלאָנדזשענדיק אויף פֿרעמדע גאַסן 
מיט געזיכטער מידע, בלאַסע 

און מיט בליקן תּמיד 
אויסגעלאַשענע פֿון אומעט, 


איצט שפּאַנען זיי מיט דרייסטן טראָט 
און בראַנדזענע געזיכטער 

אין יעדער שטאָט 

װאָס זיי אַלײין 

האָבן מיט גבֿורה און מיט גלויבן 
אין שלאַכטן בלוטיקע געווונען 

און עס בליצן זייערע װײַסע ציין 

וי בי יונגע לייבן 

און זייערע אויגן ליכטיקן 

ווי זונען. 


איך קוק זיי נאָך מיט שטוינונג 
וי דאָס גרעסטע װווּנדער | 

אַז אױפֿגעשפּראָצט האָט אַזאַ שטראַלנדיקע קרוינונג 
פֿון אַלע פֿינצטערע יאָרהונדערטס 

װאָס שיצט דאָס אַלטע לאַנד 


אין דער רעכטער צײַט | 213 


און דאָס אַלטע פֿאָלק פֿאַרהיט 
וי בר"כּוכבֿא מיט דער שװוערד אין האַנט 
און װי דער קעניגלעכער דיכטער מיט זײַן ליד, 
תל-אָביב 1972 


בינם העלער 
מאַמע רחל 


אַ יונגער זעלנער נעבן מיר אין אױטאָ, 
ער דרעמלט, אַ צעקנייטשטע איז זײַן בלוזע, 
די אויגן זײַנע -- פֿול מיט שטויב און רויטע, 
און אָנגעשפּאַרט זײַן האַנט איז אױפֿן ,עוזי". 
מיר פֿאָרן ביידע צו דער מאַמע רחל. 
יאָרטױזנטער בײַ מיר שוין אַלט דער טרויער איה 
און ער -- אין טעג האָט ער אַדורכגעבראָכן 
דעם וועג, װאָס האָט בײַ מיר געדויערט דורות. 
און אָנגעקומען -- זאָגן מיר די תּפֿילה 
און הייבן-אָן דערמאָנען זיך צוזאַמען, 
וי זי זעט-אויס, אַ שיינע און אַ שטילע -- 
אַז זי איז ענלעך צו אַיעדנס מאַמען. 
מיר שטייען אין אַן איבערהיפ פֿון יאָרן, 
און רחלס חן ווערט אויסגעמישט מיט פּחד, 
פֿון יונגן זעלנער איז אַ קינד געװאָרן, 
און איך דערזע פֿאַר זיך מײַן מאַמע יאַכעט -- 
אַ יונגע נאָך, די אויגן פֿול מיט טרערן, 
און איבער זיי --- די צניעותדיקע ברעמען. 
און דורך איר מויל איך הייב-אָן צו דערהערן 
פֿון אַלע אומגעקומענע -- די נעמען. 


תל אַביב 1971 

ברכה קאָפּשטיץ 
אַנטקעגן דעם נס.י. 


אַ חידושל, אַ ציטערל, 
אַ פּינטעלע, אַ פֿליטערל -- 
אַנטקעגן דעם נס אַלמעכטיקער איז דער מענטש. 


אַן אָטעמל אַ פֿרומער, 
אַ דאַװענער אַ שטומער -- 
אַנטקעגן דעם נס אַלמעכטיקער איז דער מענטש. 


אַ שיכּורער, אַ שװײַגער, 
אַ פֿאַרטרונקענער מיט נײַגער -- 
אַנטקעגן דעם נס אַלמעכטיקער איז דער מענטש. 


א טרוימערל, אַ װאַכער, 


אַ גליקלעכער, אַ שװאַכער -- 
אַנטקעגן דעם נס אַלמעכטיקער איז דער מענטש. 


פאדן לאנד פון די קינדטקי 


נדער 


װי לעאַן פּאַך האָט געזען ייִדן לײיגן װעגן און שאָסײען 





רחל בױימװאָל 
אויף די בערג פון יהודה 


אויף די בערג פֿון יהודה, 
אויף די בערג פֿון יהודה, 
כ'קוק פֿון פֿענצטער אַרױס, 
אי אַנטציקט, אי צערודערט. 


כ'בין געקומען אַהער 
מיט אַ וועג מיט אַ שווערן -- 
אויף דער דאָזיקער ערד 

זאָל מײַן אָפּצװײַג זיך מערן, 


אויף די בערג פֿון יהודה, 
אויף די בערג פֿון יהודה, 
שפּילט בײַ נאַכט די לבֿנה 
אויף אַ זילבערנער דודע. 


ס'איז דער הימל שטאָק שװאַרץ, 
און אַרום --- בערג און מויערן. 
און ס'פֿאַרקלעמט מיר דאָס האַרץ, 
װאָס איך דאַרף ערשט געבוירן. 


פאַרן לאַנד פון די קינדסקינדער 27 
יוסף קערלער 
אויפן וועג שטייט אַ בוים 


אױפֿן וועג איז אַ בעריאָזקעלע געװאַקסן 

און דער ווינט האָט עס געבויגן בײַ די אַקסל : 

אײַ-ליו-ליו,. אײַ-ליו-ליו געבויגן 

בײַ די אַקסל אירע דינינקע און צאַרטע. 

װאָלט עס פֿליגל װוּ געקראָגן כאָטש. געגאַרטע, 

װאָלט עס דאָך מיט מיר אַװעקגעפֿלױגן. 

אײַ-ליו-ליו -- מיט מיר אַװעקגעפֿלױגן 

צו דעם לאַנד אויף שליאַכן אויסגעחלומט, 

צו דעם לאַנד אין שלאַכטן אויסגעשלומט, 

צו דעם לאַנד פֿון מײַנע קינדסקינדער און אָבֿות. 
איז דאָך ניט מער וי אַ קאַטאָװעס ! 
אײַ-ליו-ליו --- ניט מער וי אַ קאַטאָװעס. 

אױפֿן וועג שטייט אַ בעריאָזקעלע געבויגן, 

כפֿלי-פֿאַרבלל --- 

פֿאַרװוײינט זײַנען די אויגן, 

אײַיליו--ליו --- פֿאַרװײינט זײַנען די אויגן. 


מאָסקװע 1969 
פּערל האלטער 
אין וועלדל פון כפר-גלעדי 
! ווינטן, זײַט שטיל, 
איך האָב נאָך מײַן תּפֿילה 
(נישט פֿאַרענדיקט ; 


מײַן תּפֿילה פֿאַר דעם וועלדל 
אין כּפֿר"גלעדי. 

יעקב פּאַנער 

איך האָב עס דערזען 

אין אַ בלויען אינדערפֿרי; 

אין אויגן פֿון דורות - 

האָט עס דאָ געשטענדיקט, 
געװאַקסן, געגרינט און געבליט, 
זײַנען מײַנע אויגן 

מיט פֿרײד צעגליט : 

דער מאַמעס מעשׂהלע איז װאָר! 


די מאַמעס, 
װאָס האָבן דאָס וועלדל געפֿלאַנצט, 
האָבן שוין גרויע האָר ; 
זייער שמייכל איז יונג, 
יונג, 
וי דאָס גרין פֿון דעם וועלדל 
אין כּפֿר גלעדי, 
װאָס איך האָב עס דערזען 
אין אַ בלויען אינדערפֿרי. 
פאַריז 1968 


יידישע מונדירן 


גלײַך בײַם אַראָפּגײן פֿון שיף, בײַם שטעלן דעם ערשטן טריט 
אויף דער ייִדישער ערד. איז דאָס ערשטע, װאָס איז מיר געפֿאַלן אין 
די אויגן, געווען ער, דער ייִדישער פּאָליציאַנט, מיטן בלויען היטל 
און מיט דעם עלעגאַנטן געפּאַסטן מונדיר. דאָס שטרענגע דינסטלעכע 
פּנים און די זיכערע פּאַמעלעכע טריט, װאָס ער האָט געשטעלט, 
האָבן עדות געזאָגט, אַז דאָס איז אַ פּאָליציאַנט מבטן ומלידה... 

אין דער ערשטער רגע, אַז איך האָב אים דערזען, האָט מיך 
באַהערשט אַן אינסטינקטיוו געפֿיל פֿון פּחד, דאָס ייִדיש:אַטאַװיס- 
טישע פּחד-געפֿיל בײַם דערזען אַ אקנעפּל". דער עסטרײַכישער 
זשאַנדאַר,. דער רוסישער גאָרדאָװאָי, דער רומענישער סערזשאַנט -- 
אַלע האָבן זיי בײַ ייִדן אַרױסגערופֿן דאָס זעלביקע געפֿיל, ווען מען 
איז געקומען אין זייערע ד' אַמות. קיין נפֿקא מינה ניט צי מען איז 
געווען ?שולדיק" צי ,אומשולדיק". ווען איז אַ ייַד אין די אויגן פֿון 
אַ ;קנעפּל? געווען אין גאַנצן ריין פֿון זינד ? דער פּאַליצײי-מאַן האָט 
נאָר געדאַרפֿט װועלן, האָט ער תּמיד אויף אַ ייִדן געפֿונען עפּעס אַן 
עבֿירה קעגן געזעץ. און געװאָלט האָט ער תּמיד, צי צוליבן ;פּדיון", 
װאָס האָט אים דערװאַרט, צי סתּם צוליב פֿאַרגעניגן, צוליב דעם 
באַליבטן גױייִשן ספּאָרט צו זען, װוי אַ זשידעק צאַפּלט, ווערט גרין און 
געל פֿאַר פּחד, 

און נישט נאָר אַ פּאָליצײסקע, נאָר יעדער מונדירטער מענטש 
האָט ביי ייִדן אַרױסגערופֿן אַן ענלעך געפֿיל. איך ווייס נישט, צי 
יעדער, נאָר איך האָב תּמיד פֿײַנט געהאַט מונדירן בתּכלית השׂנאה, 
דערזעענדיק אַ גוי מיט אַ מונדיר, האָב איך געהאַט דאָס געפֿיל, אַז 
עס װאַרגט מיך אין האַלדז, אַז עס פֿאַרפֿעלט מיר לופֿט צום אָטע- 
מען.. | 

אַ זעלנערישער מונדיר הייסט קודם כּל: ;גלײַכקײט?. נישט יענע 
סאַציאַלע און פּאָליטישע גלײַכקײט, װאָס איז דער חלום פֿון יעדן 
פֿרײַהײט-ליבנדיקן בירגער אין אַ רעאַקציאָנערער מדינה, נאָר אַ 
גלײַכקייט װאָס דערשטיקט און פּענטעט יעדע מענטשלעכע באַװע- 
גונג-פֿרײַהײט, דאָס אינדיווידועלע װאָס אין מענטשן. זעלנערישע 
גלײַכקײיט מיינט: שטיין, גיין, ליגן, עסן און טרינקען, ריידן און 
שװײַגן --- אויף באַפֿעל, און נישט ווען און וי אַזױ יעדער וויל. אַ 
זעלנערישער מונדיר הייסט -- מבֿטל מאַכן אין גאַנצן זײַן איך, 
ווערן אַ מעכאַניש רעדעלע אין אַ מאַשין, װאָס באַװעגט זיך אָן דײַן 
ווילן. : 

דאָס אַלץ --- פֿון אָלגעמײן מענטשלעכן שטאַנדפּונקט. די ייִדי- 

שע שׂנאה צו גוייִשע מונדירן האָט אָבער נאָך אַן אַנדערע באַרעכ- 
טיקונג, װאָס שטײַגט-אַריבער די ערשטע כּפֿליכּפֿלײם: אין דער 
טיפֿעניש פֿון דער נשמה פֿון יעדן ייִדן, וועלכער האָט געדינט אין 
גויִשן מיליטער האָבן זיך אָנגעהױפֿט שיכט נאָך שיכט --- זכרונות 
פֿון דערנידעריקונגען, שפּאָט, שׂנאה מצד די זעלנער-קאָלעגן און מצד 
די עלטסטע. נו, און פֿון די פֿינצטערע נאַצי-יאָרן רעדט מען דאָך 
שוין נישט, ווען בײַם אָנבליק פֿון אַ דײַטשישן מונדיר איז אָפּגט- 
שטאָרבן געװאָרן יעדער אבֿר! 

דאָס בלינדע פּחד-געפֿיל, װאָס האָט מיך אויך איצט -- בײַם 
חיפֿהר פּאָרט באַהערשט, האָט געדויערט אַ בראָכטײל פֿון אַ סע- 
קונדע. דאָס געפֿיל איז באַלד פֿאַרדרענגט געװאָרן דורכן קלאָרן 
באַװוּסטזײַן, װאָס האָט אױפֿגעבליצט און טריומפֿירנדיק אין מיר 
אויסגעשריגן: אַ ייִדישער פּאָליציאַנט! דער מונדיר איז אַ ייִדישער 
און דער אָפּצײיכן אויף זײַנע אַקסלען -- גרויסער גאָט! -- צונױיפֿ- 
געשטעלט פֿון ייִדישע אותיות! דער אַלטער ייִדישער שומר ישׂראל 
האָט זיך פֿאַרװאַנדלט אין אַ משטרת ישׂראל, 

גאָר גיך איז דער כּישוף צערונען געװאָרן. דאָס. װאָס האָט מיר 
אין די ערשטע טעג אויסגעזען וי אַ חלום, האָט ביסלעכװײַז אָנ- 
געהויבן אָננעמען רעאַלע קאָנטורן, ווערן צאַפּלדיקע, טאָג-טעגלעכע 
ווירקלעכקייט, זעלבסטפֿאַרשטענדלעכקײט, 

און דאָך, אַז איך זע נאָך הײַנט אַ ייִדישן פּאָליציאַנט, זע די 
מעטאַלענע אױפֿשריפֿט אויף די אַקסלען פֿון זײַן מונדיר, גיט עפּעס 
אַ צאַפּל אין מיר. איך קוק לאַנג אויף דעם מונדיר מיט די ייִדישע 
אויתיות, װי אויף אַ דערשייַנונג פֿון אַ װונדערלאַנד, 

ת אָביב 1964 

בעריש װוײינשטײן 
ים און ערד 
בעדוינערס 


הויך, 
אויף ביידע זײַטן אין די בערג און העכער, 
שטייען זייערע שטיינערנע הײַזער, פֿלאַכע דעכער. 


בידנע אייזלען טראָגן רײַטנדיקע בעדוינערס 
מיט הענגענדיקע פֿיס, באָרװועסע צו דער ערד, 


װײַבער מיט ליימענע קריגן אויף די קעפּ, 
גייען צו דער זון אין הייסן גאָלד פֿון שטויב, 


וי אין די ;מענטשעלעך" אין טײַטש-חומש, 
זיצן זיי פֿאַרלײיגט, וי פֿױלע ישמעאלים, 
אויף אונדזער וועג קיין ירושלים, 


זיי זײַנען אַלט אין די געוויקלטע אַבאַיעס, 
אין די געהילטע טיכער, אין די ליולקעס. - 


וי גזלנים לויערן זיי אין היילן פֿאַרשטעקט 


שבתיירושלים 


פֿון באַנען. שטעט, לענדער און ימען - 

האָב איך זיך אומגעקערט צו דיר -- ירושלים; 
צו דער אימה פֿון דײַנע גראָבע מויערן; 

צו דײַנע ענגע הונדערט טױיערן 

און צו דײַן רו פֿון זיבעטן טאָג, 

װאָס איז אױיסגעלײידיקט פֿון דער װאָך, 

פֿון ייִדישן יאָך -- 
די געסלעך דײַנע שװײַגן אין שבת 
אײַנגעהילט אין אונדזער אַלטן טלית, 


אויף דער גאַנצער שטאָט 
בלויז דער הימל פֿון גאָט. 


האָב איך זיך אומגעקערט ווידער 
צו דער הויכער שקיעה אין דײַנע שויבן 


געקרײַזלטע ייִנגלעך מיט זייערע יונגע טאַטעס, 
זײַנען ערגעץ אין די שטיינער אַװעק דיך לויבן 
אין דײַנע פֿאַרצײַטישע קלויזן, | 

ווען ס'האָבן שוין געלויכטן די פֿענצטער 

אין לײַכטער, אין זילבער, אין טישטעבער. 
אויף די געוועלבער, שלעסער, אויף די לאָדנסי 
האָט געטרויערט דער שיינער פּחד 

פֿון רזא-ידשבת פֿאַר נאַכט. 


האָב איך זיך אומגעקערט פֿון דער וועלט. 

צום אײביקן שבת אין דײַן געצעלט 

און האָב מײַנע ייַדן דאָ דערקענט, 

ווען דער ייִדישער חלבֿ האָט געטריפֿט. געברענט. 


כ'האָב מורא געהאַט פֿאַר דײַנע פֿרומע שטערן 
איבער דײַנע נידעריקע דעכער, | 
װאָס בלויז דער געוועלטיקער 

איז העכער פֿון דיר,. אױפֿגעװיקלטע שטאָט. 


ווער װי דו, ירושלים, ווייסט װיפֿל אויגן . 
ס'האָט דײיַן פֿאָלק נאָך דיר אויסגעטרערט? 


פֿון אָט דער טרער האָב איך זיך אומגעקערט 
צו דיר פֿון דער גויישער ערד, ירושלים!. 
ניריאָרק 1966 

ישראל עמיאַט 


מזל טוב! 


יי יש 


-- אֹסתּר, אסתּרל, קחי יקירה בבֿקשה, את השוקים מעל האש1. 


מרת סירקין. די באַלעבאָסטע פֿון פּענסיאָן פירושלים", װאָס 
גייט געוויינטלעך אַרום װי אַ פֿעלדמאַרשאַל און גיט באַפֿעלן אויף 
רעכטס און אויף לינקס, דאָ אסתרן, דאָ צו יונגע איראַקישע קיכ- 
מיידלעך, דאָ די תּימנער װײַבער, װאָס גרייטן צו די סאַלע צו איינס 
אַ זייגער בײַ טאָג, ווען מ'הייבט-אָן קומען אויף מיטאָגן. מרת סירקין 
איז הײַנט אַזױ אױפֿגעלײגט, אַזױ פֿרײידיק צעשפּיעליעט, אַזן זי 
שרײַט ניט אויף אסתּרן, פֿאַר װאָס זי האָט לאַנג געלאָזן שטיין דאָס 
געפֿליגל אױפֿן פֿײַער, אַז דער טשאַד איז ממש אַזש אַרײַן אין דער 
סאַליע. זי איז אַזױ מילד, אַז זי רעדט צו אסתּרן מיט אַזאַ וייך 
לשון, מיטן זעלביקן לשון. װאָס זי רעדט צום פּראָפֿעסאָר טאָלך, 
דעם וועלט באַרימטן דאָקטער, װאָס קומט אַהער עסן מיטאָגן ווען 
סװוײַב זײַנס פֿאָרט-אַרױס קיין אויסלאַנד, 

מרת סירקין האָט ערשט פֿאַרגעסן אַפֿילו אין איר ;דעלוזשן"? 
איר שטענדיקע מחלה, די גײַסטיקע מחלה, פֿון וועלכער זי קען זיך 
נישט באַפֿרײַען, נישט בײַ טאָג און נישט בײַ נאַכט, יענעם שוידער- 
לעכן טאָג, ווען די ;בונטאָוושטשיקעס?, די יונגע בחורים פֿון דער 
אונטערערד, װאָס האָבן געפֿירט אַ קאַמף קעגן די ענגלענדער, האָבן 
אױפֿגעריסן איר ווונדערלעכן האָטעל-פּאַלאַץ, װײַל מרת סירקין האָט 
אים פֿאַרדונגען צו ענגלישע אָפֿיצערן. פֿאַר מרת סירקינס אויגן 
שטייען ביז הײַנטיקן טאָג די צעריסענע קערפּערס און טײַכן בלוט, 
און דער גרויסער באַרג שטיינער און גלאָז פֿון אַלע פּרעכטיקע 


1 נעם, טײַערע, אַראָפּ די פּאָלקעלעך פון פײער. -- * אויסדוכטעניש, 

ווינקעלעך, װאָס זי האָט מיט אַזױ פֿיל מי אױסגעשײַערט, אויסגע- 
רייניקט, דערפֿירט צו אַ גן-עדן אויף דער ועלט, 

מרת סירקין האָט פֿאַר דער צײַט געהאַט אַ צווייט אומגליק: 
דער מאַן אירער, דער לערער אין אַ ירושלימער גימנאַזיע, איז גע- 
שטאָרבן, אָבער די אױפֿטרײסלונג, דער טראַסק, דער ווילדער גע- 
בראַזג פֿון איר חרובֿ געװאָרענעם פּאַלאַץ. שטייט איר נאָך אין די 
אויערן. 1 2 . אל יש ש 

אמת, די ייִדישע בחורים האָבן נאָך איר מיט װאָכן צוריק גע- 
װאָרנט, און אַפֿילו בלויז צוויי שעה פֿאַרן אַטענטאַט, האָבן זיי איר 
צוגעשיקט אַ בריוועלע, זי זאָל וויסן, די מרת סירקין, װאָס זי האָט 
צו טאָן,. און זאָל זיך און אַלע אירע יידישע דינסטן אַרױסקלײַבן 
בי צײַטנס, זי זאָל וויסן אַז ;ידינו לא שפֿכו את הדם הזה", מיר 
זײַנען, הייסט עס, פֿאַר אײַער בלוט נישט פֿאַראַנטװאָרטלעך, מיר האָבן 
אײַך בי צײַטנס געװאָרנט. האָט טאַקע מרת סירקין גיך זיך אַרױס- 
געקליבן, אָנגעהױפֿט אויף זיך און אויף אירע מוידן אַזעלכע שווערע 
פּעק, װאָס מוחמד, דער אַראַבער, פֿלעגט עס נישט אָנלאָדן אויף 
זײַנע אייזלען, אָבער דאָס איז געווען אַ טויזנט חלק פֿון דעם, װאָס 
איז באַגראָבן געװאָרן אונטערן בראָכװאַרג. 

מרת סירקין רימט זיך אַפֿילו, אַז די ענגלענדער האָבן איר 
געגעבן קאָמפּענסאַציע, אָבער דאָס קקנײַפּט זי די באַקן און שטעלט 
די פֿאַרבן? פֿאַר אַנדערע. פֿאַר זיך אַליין גייט זי אַלץ פֿאַראומערט, 
כאָטש קום און זע: װאָס פֿעלט איר דען דאָ? זי פֿאַרנעמט אַ גאַנצן 
עטאַזש אין איינעם פֿון די שענסטע הײַזער פֿון מר בלומעל אין 
רחבֿיה, אינעם אַריסטאָקראַטישן קװאַרטאַל פֿון ירושלים, און ברו- 
שים און אייקאַליפּטוסן אַרום. פּשוט עס טונקט זיך אין גרינס. און 
בלויז אַ צוויי גאַסן פֿון דאַנען איז די ייִדישע אַגענץ און די בית- 
הממשלה, און זייער אָפֿט קומט מען צו איר פֿון דאָרטן אויף מיטאָג, 
נישט צו פֿאַרזינדיקן,. װאָלט נאָר געווען אַזױ פֿיל הענט צו אַרבעטן 
און װאָלטן נאָר אירע מוידן אַזױ פֿיל געקענט צוגרייטן! יאָ, מ'איז 
הײַנטיקע צײַטן פֿױל און מ'האָט אין זינען נעכטיקע טעג, עלעהיי 

איר אסתּר, די מבֿשלת, די קעכין. זיך פֿאַרדרײט אַ קאָפּ מיט אַ 
חתן, װאָס צאַפּט פֿון איר דאָס געלט. אַפֿילו אין קינאָ גיט ער נישט 
אויס קיין פּרוטה פֿאַר איר, און די בהמה איז אין אים פֿאַרקאָכט! 
און װיפֿל זי האָט איר שוין נישט געזאָגט וועגן דעם, ענטפֿערט 
אסתר; ו 

-- הוא בחור נחמד... --- און טו איר עפּעס, 

און דאָס, װאָס די טאָכטער אירע קען קיין שידוך נישט קריגן 
איז גאָר נישט? אַ טײַער קינד. איר בילד הענגט דאָ אויף דער 
װאַנט: א נײַן-יאָריק מיידעלע, מיט אַ פֿידל אין דער האַנט. דאָס 
האָט זי געשפּילט אויף אַ קאָנצערט און אוױיסגעװאַקסן אַ ליאַלקע, אַ 
שיינהייט, און געענדיקט דעם ירושלימער אוניווערסיטעט, און איז 
עוסק אין דערפֿינדונגען. נאָר אַז ס'איז קיין הצלחה נישטאָ! שון 
נאָענט צו די פֿערציקער און קען קיין שידוך נישט טאָן. אַפֿילן אויף 
דער טאָכטער פֿון דעם פּרדסן + אין זכרון יעקבֿ איז אויך געקומען 
אַן אױפֿריכטונג. געמיינט, אַז זי װועט שוין אַזױ פֿאַרזיצן, איז געקו- 
מען עפּעס אַ דאָקטער פֿון דײַטשלאַנד און ס'איז געװאָרן אַ פּאָר- 
פֿאָלק, אויף אַלע ייִדן געזאָגט געװאָרן! זי קומט דאָ אַ מאָל אין 
פּענסיאָן מיטן מאַן אירן, | 

-- אָבער ס'וועט זיך אָנהייבן דאָס גוטע.. --- טראַכט מרת 
סירקין, טאַקע אין דעם זכות, װאָס זי האָט מזווג געווען דעם זיווג 
צווישן דער טאָכטער פֿון דער מרת קלויזנער פֿון די עולי גרמניה 
מיטן פּקיד הממשלה מר פֿישמאַן. 


עסאר יע 


און געווען איז עס אַזוֹ. 

אין די פֿרײַטיק-צו-נאַכטסן קומט בלויז אַ געקליבענער עולם 
צו מרת סירקין אין פּענסיאָן, נישט אַרײַנרעכנענדיק די פּאָר טו- 
ריסטן, װאָס פֿאַרנעמען דאָ צימערן און שפּײַזן זיך בײַ איר טיש, 


* אייגנטימער פון פּרדס, . 

כאָטש די אַלע זוכן כּשרות. װײַל מרת סירקין אי באַװוּסט אין 
ירושלים מיט איר כּשרן פּענסיאָן, אָבער קיין ;קידוש-מאַכערס" 
זײַנען זיי נישט על-פּי רובֿ: ס'איז דאָך הײַנטיקע צײַטן. טייל עסן 
אַפֿילו בגלוי-ראש. אָבער אויף דעם לייגט מרת סירקין נישט קײַן 
אַכט. מרת סירקין גייט נאָר אין גוטן נאָמען פֿון איר פּענסיאָן, 
אַז אַ טוריסט זאָל זיך, למשל, נישט דערלויבן אַרױפֿצונעמען אַ 
בתולה אויף דער נאַכט. דערויף רעאַגירט מרת סירקין גלײַך אױפֿן 
אָרט, דהיינו: זי טרײַבט דעם מענטשן גלײַך אַרױס, זי װאָרנט גלײַך 
וועגן דעם אירע געסט. אָבער מרת סירקין וויל אַלײַן אויך הערן 
קידוש מאַכן און מר פֿישמאַן,. דער אַלטער בחור, מאַכט קידוש. איז 
וי אָרגלען װאָלטן געשפּילט! עס פֿאַרקלינגט דאָס הויז, 

נאָכן עסן בלײַבט מר פֿישמאַן אַ ‏ ביסל לענגער. ס'איז דאָך 
שבת און ,פּוסעים בו פּסיעה קטנה"*. װאָס האָט ער זיך צו אײַלן? 
זיצט ער אונטער אַ װוײַלע, לייענט-איבער דעם ערבֿישנתדיקן נומער 
;הארץ" און די ,דזשערוזאַלים פּאָסט? און דערװאַרט זיך, אַז מרת 
קלויזנער קומט מיט איר טאָכטער צו גאַסט. מרת קלויזנער רעדט 
פֿון געוװױינשאַפֿט נאָך אַלץ דײַטש. זי פֿאַרגעסט נישט קיין מאָל, אַז 
איר מאַן, עליו השלום, איז געווען פּראָפֿעסאָר פֿון מאָלערײ. זײַנע 
בילדער הענגען דאָ אין פּענסיאָן אויף די ווענט. דאָס האָט דער 
פּראָפֿעסאָר באַשאָנקען מיט יאָרן צוריק מרת סירקין, ווען מ'האָט 
זיך באַקאַנט. פֿרױ פֿישמאַן, כאָטש ער רעדט נאָר העברעיש, וי אַ 
שטייגער ער װאָלט נישט געקומען אַהער סך-הכּל מיט פֿופֿצן יאָר 
צוריק פֿון אַ גאַליציאַניש שטעטל, פֿאַרגעסט זיך אַ װײַל און הייבט- 
אָן צו ריידן אַ היימישן ייִדיש מיט דער מרת קליזנער. ער חזרט 
כּסדר איבער די געשיכטע פֿון זײַן יחוס, אַז ער שטאַמט פֿון ר' שאול 
װאָל, װאָס איז געווען איין טאָג אַ מלך אין מדינת פּױלן.. שושנה, 
די טאָכטער פֿון מרת קלויזנער, כאָטש זי אַרבעט אין דער ממשלה 
און קען גוט העברעיש, רעדט דאָ אויך, װי די מאַמע, איר דײַטש 


מען גייט אום שבת מיט אַ טריטל-טראָט, 

לשון, אָבער אַ דײַטש איבערגעמישט מיט אַ סך העברעישע ווער- 
טער. זי איז פֿאָרנעם און עלעגאַנט און אַז איר ווילט -- אַ גאַנץ 
שיינע, אַ שטאַלטנע אין דער פֿיגור און טאַקע אַ פֿרױ ממש. ס'איז 
דאָ אויף װאָס אַ קוק צו טאָן. נישט וי די הײַנטיקע מיידלעך דאָרט, 
װאָס פֿאַסטן תּעניתים צוליבן קריגן אַ פֿיגור און באַקומען אַ צורה 
אויף אַלע שׂונאים געזאָגט געװאָרן: הוט און ביינער! שושנה איז 
רונדיק. װוּ דו גיסט נאָר אַ קוק, און אַלץ איז אויף איר אויסגע- 
פּרעסט, אַז ס'מאַכט בולט די רונדיקייט, אָנהײבנדיק פֿון איר געזיכט 
ביז די היפֿטן, און אַז ער, מר פֿישמאַן, פֿאַרשפּילט אַזױ זײַן בליק 
אויף דער רונדיקייט, רויטלט זיך שושנה. זי רויטלט זיך בכלל וי אַ 
יונג מיידעלע, כאָטש זי איז אַװדאי שוין נאָענט צו די פֿערציקער, 
און אַז מ'קוקט זיך גוט אײַן אין אירע האָר, קען מען געפֿינען דאָ 
און דאָרט גרויע שלײפֿעלעך.. | 

און טאַקע אָט דאָס רויטלען זיך געפֿעלט דעם מר פֿישמאַן 
אַוודאי געפֿעלט עס אים, אַנישט װאָלט ער דאָך נישט געזעסן און 
דערציילט אױסגעטראַכטע מעשׂיות וועגן זײַן גרויסקייט און וועגן 
זײַן יחוס, און פֿאַר װאָס קוקט ער נישט אויף קיינעם דעמאָלט, אַפֿילו 
נישט אויף דער פּרדסנית * פֿון ?זכרון יעקבֿ?, װאָס קװאַרטירט דאָ 
בײַ דער מרת סירקין איר חודש אין ירושלים. די פּרדסנית מרת 
כּספּי, רעדט דאָך זעקס לשונות און רעדט דאָך פֿון פֿאַרגעניגן וועגן 
רוסיש (אַן אָנצוהערעניש אויף דער רוסישער גימנאַזיע װאָס זי האָט 
געענדיקט אין קרים) און זינגט אַריעס פֿון ;באָריס גאָדונאָוו" און 
;יעווגעני אָניעגין", און האָט אַזױ פֿיל אינטערעסאַנטס צו דערציילן ! 
פֿאַר װאָס קוקט ער נאָר אויף דער מרת קלויונער? פֿאַרשטײט עס 
טאַקע די מרת סירקין. אָ, װוי זי פֿאַרשטײט דאָס! זי האָט שוין נישט 
איין מאָל אַזױ אַ מעסט געטאָן אים, צי ער װאָלט נישט געפּאַסט פֿאַר 
איר טאָכטער, אָבער ניין, אַרום און אַרום שלאָגט פֿון אים אַרױס 
דער אַלטער בחור, און איר חבֿיבֿהלע װועט נישט נעמען קיין פּקיך, 


* פרדס-אייגנטימערין, 

אויף דעם האָט זי אַזױ לאַנג געװאַרט, אױיסגעלאָזט אַזעלכע שידו- 
כים, צו נעמען עפּעס אַ פּקיד ? װעט זי אַ פּרוּוו טאָן ריידן דעם שידוך 
מיט דער מרת קלויזנער, 


יט 


ס'איז געווען אַזאַ פֿרײַטיק-צו-נאַכטס וי אַלע פֿרײַטיק-צו-נאַכטסן 
פֿון אַ גאַנץ יאָר. דער ראַדיאָ האָט איבערגעגעבן די פּרשה פֿון דער 
װאָך. עס זײַנען געקומען אַ ביסל נײַס פֿון דער װעלט און דער 
וועכנטלעכער פּאָליטישער איבערזיכט אין די מעלאַנכאָלישע מזרח- 
דיקע ניגונים. אין דרויסן איז געשטאַנען אַ ליבער לבֿנה-אָװנט 
פֿון סעפּטעמבער, נאָר נישט קיין קאַלטער, פֿאַרקערט, די פֿענצטער 
זײַנען געווען אָפֿן, און שטילע, קילבלעכע ווינטלעך האָבן מיטגענו- 
מען מיט זיך דעם שמעקנדיקן אַראָמאַט פֿון די בלומען-בייטן אַרום 
דעם הויז, | 

אין דער גרויסער סאַלע זײַנען געבליבן בלויזן מר פֿישמאַן 
און מרת קלויזנער מיט שושנהן. מרת סירקין האָט דערלאַנגט טי 
און דער שמועס האָט זיך געפֿירט אַרום דער שאלה: ;ווער איז אַ 
ייִד* ?, װאָס דער הארץ האָט אַזױ ברייט קאָמענטירט, 

מר פֿישמאַן האָט אַ רוק געטאָן דאָס קאַפּעלע אַרױף- קאָפּ און 
אױפֿגעװזן, אַז גערעכט זײַנען די ;יראים", די פֿרומע ייִדן װאָס 
זײַנען קעגן פּרעמיערס אײַנשטעלונג, אַז אַ ייִד איז כּלומרשט דער 
װאָס דערקלערט זיך, אַז ער איז אַ ייִד, 

מרת קלויזנער מיט איר טאָכטער האָבן װי שטענדיק צוגע- 
שטימט צו מר פֿישמאַנס רייד, און דעמאָלט איז מרת סירקין אַזוֹי, 
מיר נישט, דיר נישט, צוגעשטאַנען צו מר פֿישמאַן מיט דער שאלה; 

--- מר פֿישמאַן, װאָס זאָל מען זיך שפּילן אין פֿאַרבאַהעלטעניש. 
איך זע, אַז אײַך געפֿעלט דאָס מיידל און זי איז אין אײַך פֿאַרליבט, 
טאָ װאָס דאַרף מען װאַרטן? 

װאָס אַן אמת, האָט מרת סירקין זיך דערשראָקן פֿאַר אירע 
אייגענע רייד און זיך געװאָלט פֿאַרענטפֿערן, און שושנה איז טאַקע 

רויט געװאָרן און אַ כאַפּ געטאָן מרת סירקין פֿאַר דער האַנט און 
מר פֿישמאַן האָט זיך אויך אַ ביסל פֿאַרלױרן; 

-- װאָס עפּעס אין מיטן דערינען? מיר שמועסן דאָך פֿון 
ערנסטע ענינים! -- אָבער דווקא אָט דאָס צעמישעניש בײַ ביידע 
צדדים האָט מרת סירקין צוגעגעבן מוט און האָט גלײַך א זאָג 
געסאָן: 

--- פֿאַר װאָס אין מיטן דערינען? איך טראַכט שוין לאַנג, אַז 
ס'װאָלט געווען אַ פּאַסיקער שידוך: שושנה איז אַן עכט ייִדישע טאָכ- 
טער, און שבת איז שבת און כּשר איז כּשר, און קריכט נישט אַרום 
וי די הײַנטיקע מוידן גאַנצע נעכט, און אַ פֿאַרדינערין איז זי אַ 
גוטע און.. | 

מ'האָט נאָך אַ ביסל געשמועסט נאָך דעם, אָבער די רייד זײַנען 
שוין נישט געווען וועגן אַלגעמײנע ענינים, נאָר וועגן דער משפּחה. 
מר פֿישמאַן האָט זיך אױיסגעפֿרעגט וועגן שושנהס זעליקן פֿאָטער, 
דעם פּראָפֿעסאָר. מיט צופֿרידנקײט באַקוקט די עקספּרעסיאַניסטישע 
בילדער אויף די װוענט, די אַרבעט פֿון שושנהס פֿאָטער, קאַ ווינקל 
אין צפֿת*, ;מאה שערים", ?אַ שטיל לעבן", און כאָטש מר פֿישמאַן 
האָט װייניק װאָס זיך דערויף געקענט, האָט ער כּסדר געהאַלטן אין 
איין פּאָסמאַקעװען זיך: 

--- מציון באמת, יפֿה מאד!? און מר פֿישמאַן האָט פֿאַרבעטן 
שושנהן אויף אַ שפּאַציר, אַ ביסל אַזױ אויף רחובֿ המלך דזשאָרדזש, 
און לאַנג האָט מרת קלויזנער געװאַרט דעמאָלט בײַ דער מרת סירקין 
אויף זייער צוריקקער, כאָטש שושנה האָט אַרױסגײענדיק בפֿירוש 
געזאָגט: א =" שי 2 יל עאם יע 

-- איך קאַמע אויגנבליקליך צוריק. 

און מר פֿישמאַן האָט אויך צוגעגעבן: 

|-- על רגעים אַחרים '. == == דיי חיש יי חי זי יי דיי 


5 באמת . אויסגעצייכנט, זייער שיין ! --- ? אױף אַ פּאָר סעקונדעס. -- 

און טאַקע באַלד שבת-צו-נאַכטס, נאָך דעם וי מר פֿישמאַן האָט 
געמאַכט הבֿדלה בײַ דער מרת סירקין אין פּענסיאָן, האָט זיך אומ- 
געריכט געיאַװעט * מרת קלויזנער מיט שושנהן: מ'האָט געטרונקען 
טיי און אָנגעזאָגט דער מרת סירקין אַז איבער אַכט טאָג װעלן זײַן 
די תּנאים. קיין גרויסער עולם װעט נישט זײַן, נאָר אַלץ וועט פֿאָר- 
קומען בײַ מרת סירקין אין דער סאַלע, און זי, די מרת סירקין, זאָל 
צוגרייטן עסנװאַרג אַזױ פֿאַר אַ צען פּאַרשױן 


2 


אויף דער קיך שטייט נאָך אַלץ דער טשאַד, כאָטש אסתּר די 
קעכין האָט שוין געמאַכט אַ צוגווינט, עפֿענענדיק די באַלקאָנטיר, 
-קיין װוּנדער ניט: אסתּרל טראַכט דען וועגן דער קיך? איר ליגט 
דאָך אַלץ אין קאָפּ דער חתן, דער ;בחור נחמד", דער נהג, דער 
שאַפֿער, װאָס האָט זיך אַנומלט מיט איר צעקריגט, װײַל זי האָט אים 
אָפּגעזאָגט צו געבן די הונדערט פֿונט, װאָס ער האָס בײַ איר גע" 
בעטן אױפֿן רעמאָנט פֿאַר זײַן מאַשין. 

אָבער מרת סירקין בייזערט זיך נישט איצט, זי איז מלא שׂמחה, 
זי זעט דאָך באַשײַמפּערלעך, אַז איר מזל האָט אױפֿגעשײַנט. זי האָט 
מיט איין װאָרט משדך געווען אַ פּאָרל. ערשט וועט זיך גאָט דער- 
באַרעמען אויף איר חבֿיבֿהן, זאָל טאַקע זײַן מיט מזל! און אַנשטאָט 
צו בייזערן זיך אויף אסתּרן זאָגט זי איר אין אַזאַ מוטערלעכן טאָן: 

אסתרל, אסתר חבֿיבֿה, אַת יודעת? אסתּר טײַערע, דו וייסט? 

--- מה, מרת סירקין ? 

--- זווגתי זווגים, את שושגה קלויזנער עם מר פֿישמאַן,. חגיגת 
התּנאים תּתקיים אצלינו בפּנסיון. למזל טובֿ פ! 

די שװאַרץ:חנעוודיקע אֹסתּר װוישט זיך דעם שווייס פֿון פּנים 
מיטן פֿאַרטעך און ווערט אויך אָנגעשטעקט מיט איר באַלעבאָסטעס 
פֿרײד, 163 


5 באַװיזן. --- ? כ'האָב צונויפגעפירט אַ שידוך, שושנה קלויזנער מיט מר 
פישמאַן. די תנאים װעלן פאָרקומען בײַ אונדז אין אַ מזלדיקער שעהי 

ה לייוויק 


צו אַ שטיין האָב איך צוגעלייגט מיין פּנים 


צו אַ שטיין האָב איך צוגעלייגט מײַן פּנים, 
צו אַ שפּיציק גראַניטענעם שטיין -- 
כ'האָב געװאָלט אין אים עפּעס דערקאָנען, 


נאָר װאָס -- איז ניט קלאָר מיר אַלײן, 


אַ גראַניט אויף די בערג פֿון ירושלים, 
און אַרום האָבן ייִדן געפֿלאַנצט 

גאַנצע וועלדער, די בערג צו באַנײַען 
און דערבײַ האָבן קינדער געטאַנצט. 


דער טאַנץ ציטערט דורך מײַנע ביינער. 
כ'בין מקנא די קינדערשע טריט, 

זיי טאַנצן, און איך -- צערטל שטיינער, 
און איך גלעט אַ קאַלטן גראַניט, 


איך לייג-צו צום שטיין מײַנע ליפּן 
און כ'ווייס ניט אַליין צוליב װאָס ; 
צי װאַרט איך, עס זאָל זיך פֿאַרקניפּן 
צווישן אונדז אַזאַ נס פֿון אַן אות 


פֿון די ערשטע צעבראָכענע לוחות 

װאָס דער מדבר אַלײן האָט פֿאַרהיט ? -- 
צי גלייב איך אַלײן, אַז איך זוך עס, 
אָט דאָ אױפֿן קאַלטן גראַניט? 


איך װאַרט, יאָ, איך װאַרט צו דערהערן 


אַ קול אויך אַ פֿלאַם, צו דערזען. 


איך װאַרט ביזן אױפֿגאַנג פֿון שטערן, 
ווען אַפֿילו ס'טוט גאָר נישט געשען 

זיי קומען, די שטערן, זיי קומען. 
און יעדער פֿון זיי לײַכט און היט 
דאָס טיפֿע פֿאַרבאָרגענע שטומען 
פֿון העכסטן און קלענסטן גראַניט. 


ליב חיין-שמעוני 
איז מאָטיע געפאָרן קיין ירושלים 


דעם נס פֿון מאָטיעס רעטונג ווייסן נאָר אַ פּאָר זעלנער, ייִדן- 
אַלמונים פֿון דער אַמעריקאַנער אַרמײ, וועלכע האָבן אים געפֿונען 
וי אַ בינטל ביינער אין שמאַטעס, אַ פֿאַרגעסענעם, אין אַ ווינקל אויף 
פּריטשע 1 אין אַ באַפֿרײַטן קאַצעט. יענע ייִדישע זעלנער געדענקען 
אים זיכער ניט, װאָרעם ער איז בײַ זיי ניט געווען דער איינציקער, 
װאָס זיי האָבן אַרױסגעראַטעװעט אין די לעצטע שעהען פֿאַר זייער 
סוף, ס'איז געווען אַ מזל-זאַך, אַ גליקלעכע צופֿעליקײט, אַן אמתער 
תּחית:המתים, 

נאָכן פֿאַרברענגען אַ פּאָר חדשים אין אַ לאַגער-שפּיטאָל איז 
מאָטיע גענעזן געװאָרן. פֿונעם שפּיטאָל האָבן אים ווידער אַרױס- 
געפֿירט זעלנער -- זעלנער פֿון דער ייִדישער בריגאַדע פֿון ארץ- 
ישׂראל, װאָס האָבן אים געבראַכט ערגעץ װוּ אין אַן איטאַליענישער 
שטאָט, בײַם ברעג ים. פֿון דאַנען איז ער צוזאַמען מיט נאָך מעפּילים, 
אין אַ קליינער חורבֿה-שיף, עולה געווען קיין ארץיישׂראל. די שיף 
האָט אין אַ האַרבסטיק שטורמישער נאַכט געאַנקערט בײַ אַ ברעג 
אין שומרון. ייִדישע בחורים װוי דעמבעס האָבן אויף זייערע פּלײצעס 
אַראָפּגעטראָגן זיי אויף דער יבשה. איבער די זאַמדן האָט מען זײ 
צוגעפֿירט צו אַ װאַרעמען, ליכטיקן קיבוץ, געביטן די קליידער, 


געגעבן עסן, טרינקען און בעטן מיט װאַרעמע קאָלדרעס, 


! נאַרע, שלאָפברעט, 

די ענגלענדער האָבן די שיף געפֿונען אַ ליידיקע און זייער צאָרן 
אױסגעלאָזט צו אַן אַנדערן קיבוץ אין דער נאָענט, װאָס זיי האָבן 
פּאָגראָמירט און פֿאַרשלעפּט מיט זיך אַ פּאָר צענדליק אומשולדיקע 
יונגע מענער און פֿרױען, וועלכע האָבן זיך געװערט מיט ציין און 
נעגל, זינגענדיק עם ישׂראל חי, חי, חי -- חי וקים -- -- -- 
מאָטיע איז פֿאַרבליבן אין קיבוץ, װאָס איז פֿאַר אים געווען וי 
אַ גודעדן. ער איז אַלט געווען דרײַסיק יאָר און האָט זיך גיך צוגע- 
פּאַסט צו די מענטשן און צו יעדער אַרבעט, װאָס ער האָט אויסגע- 
פֿירט בלבֿ ונפֿש, אויסגעזען האָט ער אַ סך עלטער וי ער איז געווען: 
אין קאַצעט זײַנען אים אױסגעקראָכן די געדיכטע, בלאָנדע האָר, 
היות דער נאַקעטער קאָפּ איז אים נישט געווען ניחא, האָט ער שטעג- 
דיק געטראָגן אַ היטל, װאָס האָט אויך פֿאַרדעקט די פֿאַרהײלטע 
שניטן איבערן שטערן. די קיבוצניקעס האָבן געמיינט, אַז ער טראָגט 
אַ היטל מחמת פֿרומקײט, װײַל זיי האָבן באַמערקט, װי ער היט-אָפּ 
צו דאַװנען דרי מאָל אַ טאָג. זיי האָבן אים גאָר נישט געפֿרעגט, 
אײַנגעשאַפֿן אַ פּאָר תּפֿילין און געזאָרגט, אַז ער זאָל זײַן עסן קריגן 
פֿון דער קליינער, כּשרער עלטערן-קיך, זיי האָבן נאָר געװוסט, אַז 
ער איז אַ נישט-חתונה געהאַטער, אָפּשטאַמיק פֿון אַן אומגעבראַכטער 
ייִדישער משפּחה אין טראַנסילװאַניע, 
מאָטיע האָט פֿאַרשװיגן זײַן עבֿר און אין דער שטיל נישט אױיפֿ- 
געהערט צו טראַכטן און טרויערן איבער די װאָס ער האָט פֿאַרלױרן, 
זיכער האָבן זיך דאָ נישט אַלע אויסגעלעבט אין אמונה וי ער, אָבער 
ער האָט זיי אַלץ פֿאַרגעבן און נישט אױפֿגעהערט צו באַװוּנדערן 
זייער מסירות-נפֿש און אַהבֿת-ישׂראל, װאָס ער האָט דאָ געטראָפֿן 
בײַם ברענגען און אױפֿנעמען ייִדן פֿון דער שארית- הפּליטה. ער 
האָט אויך נישט אױפֿגעהערט צו באַװוּנדערן דעם קיבוץ, װוּ ער גע" 
ניסט פֿון אַלץ, װוי ער װאָלט געווען איינער פֿון די ראשונים און נישט 
וי אַ נײַער עולה, װאָס האָט אַלץ געפֿונען פֿאַרטיק און גרייט, 
מאָטיע פֿאַרגעסט נישט זײַן פֿאָטערס װוערטל: /זאָל מען נישט 
געפּרוּווט ווערן צו װאָס מען קען געוווינט װוערן". ער איז געפּרוווט 

און געוווינט געװאָרן מער צו שלעכטס וי צו גוטס. דאָ איז אים גוט 
און װוויל און, דער עיקר, ער איז אין ארץ-ישׂראל, װוּ ער האָט נאָך 
נישט באַװויזן אַלץ צו זען. זײַן אינערלעכע שטרעבונג איז געווען 
און געבליבן --- זוכה זײַן צו זען מיט די אייגענע אויגן ירושלים, 
עיר הקודש, װאָס איז פֿון זײַנע פֿריסטע קינדעריאָרן פֿאַר אים 
און פֿאַר זײַן היים געווען אַ חלום, אַ טיפֿער אויסדרוק פֿון אמונה, 
אָט איז ער אַזױ נאָענט פֿון ירושלים מיטן הר-ציון, כּותליהמערבֿי 
און הר-הבית. וי דערלעבט מען אַלץ צו זען מיט די אייגענע אויגן ? 
כּמעט שטענדיק, ווען ער קלײַבט זיך צו פֿאָרן, מאַכט זיך אַן אַנדער 
פֿאַרדרײעניש און ער מוז אָפּלײיגן די נסיעה אויף אַן אַנדער צײַט. 

אין זײַן געוועזענער היים האָט מאָטיע גאָר וייניק געװוּסט פֿון 
ספֿרי-חולין, ער מיט זײַן סבֿיבֿה האָבן זיך גײַסטיק גענערט מיט די 
פּלאים פֿון חומש און תּנ"ך, מיט די רייד פֿון די נבֿיאים, מיט די 
מעשׂים טובֿים פֿון רביים און גוטע-ייִדן. װאָס פֿלעגן איבערגעגעבן 
ווערן פֿון מויל צו מויל,. מאָטיעס משפּחה-מענטשן זײַנען געוען 
פּשוטע ייִדן, אָן חכמות, מיט אמונה אין בעסערע צײַטן, װאָס װעלן 
קומען נאָך ביאַת-המשיח, נאָך דער מלחמה פֿון גוג ומגוג, װאָס האָט 
זיך אָפּגעהאַקט אין 1918, באַנײַט אין 1929 און נישט דערלעבט צו 
זען איר סוף... 

מאָטיע איז געווען פֿאַרזונקען אין זיך און צו פֿיל פֿאַרנומען מיט 
דער אַרבעט אין דער װירטשאַפֿט, מיט אַלע נײַע זאַכן װאָס ער האָט 
געטראָפֿן אין קיבוץ. מילא, טראַקטאָרן, קאָמבײינען ?, פֿאַרזײי-מאַשי- 
נען, װאָס האָבן נישט צו טאָן מיטן בעל-חי --- אָבער מעלק-מאַשי- 
נען ? דאָס איז פֿאַר אים געווען עפּעס, װאָס איז שווער צו באַנעמען.. 
דאָס איינציקע, װאָס האָט אים אין אַ געוויסער מאָס שאָקירט, איז 
געווען די גלײַכגלטיקײט פֿון די קיבוץ-מענטשן צו דער אמונה. אין 
זײַן פֿאַרבאָרגענעם טרויער האָט ער שווער באַגריפֿן די לעבנספֿרײך 
פֿון דער נײַער יוגנט, געזען דורך דער פּריזמע פֿונעם קיבוץ. זייער 


? שנײַד-מאשינען. 

פֿרײַקײט, געזאַנגען, טענץ און שטיפֿערײַען! זייערע שבתדיקע שפּאַ- 
צירן, טעאַטער, קינאָ, ספּאָרט, מוזיק -- און װאָס נישט? אלא, 
ביסלעכווליז איז ער געקומען צום אױספֿיר, אַז זייער אמונה דריקט 
זיך אויס אין אַהבֿת-:ישׂראל, װאָס ער האָט דערפֿילט מיט לײַב-און- 
לעבן, זינט ער האָט זיך באַגעגנט מיט די זעלנער פֿון דער בריגאַדע, 
ווען ער האָט געמיינט, אַז אָט-אָט, האָבן זיך אָנגערוקט די ימי-המשיח, 

מאָטיע פֿאַרגעסט קיין מאָל נישט, אַז נאָך דעם וי די אַמעריקאַ- 
נער האָבן אים געבראַכט פֿונעם קאַצעט אין שפּיטאָל אַרײַן איז ער גע- 
ווען איבערגעזעטיקט מיט יסורים, פֿון אַלץ רעזיגנירט און האָט מער 
נישט געװאָלט לעבן. ער דערמאָנט זיך, װי דעמאָלט האָט אין זײַן 
זכּרון אױפֿגעבליצט אַ פּסוק, װאָס דער רבי האָט אים פֿאַרטײַטשט 
אין חדר : ;בעל כּרחך אַתֹּה חי ובעל כּרחך אַתֹּה מת". האָט ער גש- 
טראַכט: -- װאָס פֿאַר אַ זין האָט פֿאַר אים דער צווייטער טייל פֿון 
פּסוק ? אַז ער יל מער נישט לעבן! צו װאָס אַלץ ווידער אָנהייבן 
אין אַ וועלט פֿון יסורים, פֿון אַזױ פֿיל רשעות ? ער האָט דאָך אַלץ 
מיט אַלעמען פֿאַרלױרן און לעבט ;בעל כּרחך" --- װויל ער שטאַרבן 
אָן דעם ;בעל כּרחך", שטאַרבן פֿון אייגענעם ווילן".. 

פֿון דעסט וועגן האָבן זיך יענע שװאַרצע מחשבֿות גענומען 
אױסלאָזן, ווען ער האָט אויף זײַן שטערן דערפֿילט די צאַרטע האַנט 
פֿון אַ יונגער קראַנקן-שוועסטער, װאָס איז פֿאַר זײַנע האַלב אָפֿענע 
אויגן אַפֿירגעשװוּמען וי אַ װײַסער מלאך און זײַנע אויערן האָבן 
דערהערט אירע שטילע ווערטער, אין אַ געבראָכענעם ייִדיש: 

--- דו, מענטש, זײַן געזונט! װעל, אײַ עם.. איך אַ דושויש 
גערל, אַ ייִדיש מיידל,., יעס, אַ נערס... דו זײַן געזונט.., 

מאָטיען האָט זיך געדאַכט, אַז ס'איז אַ חלום. אפֿשר איז ער שוין 
אױפֿן עולם-האמת ? אָבער דאָס מיידל האָט אים נישט אָפּגעלאָזט. 
זי האָט אים מיט אַ נאַס האַנטעכל געווישט דאָס פּנים, דעם האַלדז, 
די הענט, אײַנגעגעבן רפֿואות, זיך נישט געמיאוסט מיט זײַן קראַנקן 
גוף, געשפּײַזט מיט לעפֿעלעך מילך, וי אַ מוטער שפּײַזט אַ קליין 
קינד. זײַן פֿאַרפֿרױרן האַרץ האָט גענומען נאָכלאָזן, שטאַרקער 

קלאַפּן, אַ פּאָר טרערן האָבן זיך אַראָפּגעקײַקלט פֿון זײַנע אויגן אויף 
דעם װײַסן קישן צוקאָפּנס -- -- --- אַזױ האָט ער זיך געשטאַרקט 
און געבעסערט פֿון טאָג צו טאָג. די מרה-שחורה איז אויסגערונען. 
ער װאָלט געווען גליקלעך, ווען ער האָט די דרייסטקייט אַ קוש צו 
טאָן כאָטש אַ שפּיץ פֿינגער פֿון דער װײַסער, מיידלשער האַנט, װאָס 
גלעט אים מיט אַזױ פֿיל צאַרטקײט און רחמים. 

אין אַ שיינעם טאָג איז דאָס מיידל פֿאַרשװוּנדן. מען האָט אים 
דערציילט, אַז זי האָט פֿאַרענדיקט איר דינסט און צוריקגעפֿאָרן אַהײים, 
אויף יענער זײַט אָקעאַן. אין אַן אָװנט פֿאַרן אָפּפֿאָרן האָט זי גע- 
װאָלט זיך געזעגענען מיט אים, נאָר ער איז געשלאָפֿן. דאָס מיידל 
איז אַרױס פֿון דער פּאַלאַטע אויף די שפּיץ פֿינגער און בלחש גע" 
פֿאָכעט צו אַלעמען מיט דער האַנט: ;בײַיבײַ, גוד לאַק -- אַ גוט 
מזל אײַך אַלעמען, זײַט איר אַלע געזונט !* 

מאָטיע דערמאָנט זיך עס וי אַ חלום, וי אַ לאַנג פֿאַרגאַנגענע, 
פֿאַרנעפּלטע זעונג, װאָס לאָזט זיך נישט אויסמעקן פֿון זײַנע זכרונות. 

וי מאָטיע איז נישט אײַנגעװאַקסן געװאָרן אינעם קיבוצישן 
בינשטאָק פֿאַר די קנאַפּע פֿינף און צװאַנציק יאָר, איז ער געבליבן 
לעבן פֿאַר זיך, איינער אַלײן; מעגלעך, אַז ווען אַ פֿרױ װאָלט זיך 
צו אים דערנענטערט אין די ערשטע אאָרן פֿון זײַן לעבן אין קיבוץ, 
איט צוגעטוליעט צו זיך, װאָלט זיך זײַן לעבן אַנדערש אױיסגעלאָזט, 
װאָרעם ער אַליין האָט צו דעם נישט געהאַט גענוג דרייסטקייט, נישט 
גענוג ווילן. ער האָט זיך באַנוגנט מיט זײַן איינזאַמקײט און איז 
געווען צופֿרידן, װאָס קיינער שטערט ניט זײַן פּערזענלעכע רו, מען 
לאָזט אים זיך אויסלעבן וי ער וויל -- אָן זאָרג, 

אין קיבוץ האָט ער צוריק געפֿונען שטומע באַשעפֿענישן נאָר 
מחמת אינערלעכן סדר פֿון פֿאַרטײלן די אַרבעט האָט מען גראָד אים 
אויסגעלערנט זיך באַגײין מיט אַ טראַקטאָר און פֿירן אַן אױיטאָמאָביל, 
לכתּחילה האָט עס אים פֿאַרדראָסן. ער האָט זייער געװאָלט זיך פֿאַר- 
נעמען מיט בהמות, נאָר בלית-ברירה האָט ער מיט דעם משלים 
געווען. פֿאַרשטאַנען, אַז ער איז נוציק בײַ די מאַשינען. וועלכע 

מען מוז אויך באַדינען, און זײַן אַרבעט שטעלט צופֿרידן די קיבוץ- 
מענטשן, זײַנע חבֿרים, נאָענטע וי אייגענע ברידער. דערצו האָט 
אים קיינער ניט געשטערט אין זײַן פֿרײַער צײַט זיך אַרומדרײען אין 
רפֿת * בײַ די קי אָדער אין שטאַל בײַ די פֿערד און מויל-אייזלען. 
מאָטיע האָט נישט פֿאַרטראָגן די מוילאייזלען, מחמת זייער אַפּאַטיש 
אין קאַלטע, אױסדרוקלאָזע אויגן. דערפֿאַר האָט ער שעהען לאַנג 
געקענט זיך פֿאַרנעמען מיט די קעלבלעך, װאָס זײַנען אים געוען 
ליב וי קינדער, | 
בדרך-כּלל איז נישט געווען די אַרבעט, װאָס איז מאָטיען געווען 
שווער. ער האָט זיך מיט אַלץ אַן עצה געגעבן. ווינטער, ווען עס 
רעגנט, ווען די פֿעלדער זײַנען בלאָטיק און פֿאַרשװוּמען, און די 
טראַקטאָרן בלײַבן אין גאַראַזש, פֿירט ער באַגינען אַװעק פּראָדוקטן 
אין שטאָט. אַלײן דער שאָפֿער און דער טרעגער, אַליין צו אָפּלאָדן 
פֿולע קעסטלעך און אָנלאָדן ליידיקע -- אַן אַרבעט װאָס אַנדערע 
טוען אָן חשק טוט ער וױליק. ווען ער קערט זיך אום צוריק אַהײים, 
באַװײַזט ער זיך נישט אָפּצורוען און מען געפֿינט אים שוין אין אַ 
שפּײַכלער, אין רפֿת אָדער אין גאַראַזש בײַם רייניקן אַ טראַקטאָר, 
יעדע אַרבעט איז אים ניחא, אַפֿילו שבת אין קיך, צו העלפֿן שווענקען 
כּלים אָדער אין עסזאַל בײַם פֿאַרטײלן דאָס עסן. מען געפֿינט אים 
אויך אין דער װעשערײי, אין סטאָלערײַ און בײַם פֿאַרריכטן אַ װואַסער- 
רער אָדער אַ פֿאַרהאַקטן שלאָס. זומער, אין די שבתים און פֿאַר- 
נאַכטן, זעט מען אים אָפֿט צװישן די קינדער זיך קײַקלען מיט זי 
אױפֿן גראָז, װוּ ער פֿלעגט פֿאַרברענגען פֿרײידיקע שעהען. אַזױ איז 
מאָטיע געװאָרן אַ נאַטירלעכער טייל פֿונעם מענטשלעכן פּייסאַזש 
אין קיבוץ. | 
| דער קאַצעט האָט מאָטיען נישט באַפֿרײַט פֿון די קערפּערלעכע 
מיחושים. ער פֿלעגט אָפֿט לײַדן פֿון קאָפּװייטיק, רעוומאַטיזם און פֿי- 
בער, װאָס ער פֿלעגט פֿאַרבאָרגן. ער פֿלעגט זיך ראַנגלען מיט די 


* שטאַל, 

װייטיקן און זיי בײַקומען, אָבער ניט שטענדיק זיי איבערוועלטיקן, 
בלית-ברירה געבליבן אַ פּאָר טעג אין בעט, צײַטנװײַז זיך געניי- 
טיקט אין אַ דאָקטער און רפֿואות. בעת דער באַפֿרײַונגימלחמה 
זײַנען די מיחושים ניט געבליבן פֿאַרבאָרגן פֿון די דאָקטורים אינעם 
מאָביליזאַציע-אַמט. זיי האָבן אים דערפֿאַר באַפֿרײַט פֿון מיליטער- 
דינסט, נישט געקוקט אויף זײַנע פּראָטעסטן, ;אַז ער איז געזונט װי 
אַ דעמב און וויל גיין אױפֿן פֿראָנט צו גלײַך מיט אַלע ייִדישע זין 
אין ישׂראל". אין קיבוץ האָט מען אים געטרייסט,. אויסגעלערנט זיך 
באַגײן מיט לײַכט געווער, גיין אויף שמירה און דורכמאַכן אַלץ ניי- 
טיקע איבונגען גלײַך מיט אַלעמען אין דער .הגנה מרחבֿית"+, 

כאָטש מאָטיע איז שוין אַרײַן אין די פֿופֿציקער, האָט ער זיך 
נישט געקענט באַרויִקן בעת די ;זעקס טעג", הלמאֵַי מען האָט אים 
געלאָזט אין דער היים. אין מזכּירות האָט ער געטענהט, אַז ער ווייס 
וי זיך צו באַגיין מיט אַ ביקס, מיט אַ סטען, ער איז אַ געניטער 
טראַקטאָריסט, אַ שאָפֿער. הלמאַי זאָל ער נישט גיין באַדינען צה"ל 
אוּן צוטראָגן זײַן חלק װי אַלע ? די תּשובֿה איז געווען אַ פֿאַרשטענד- 
לעכע : 

--- יאָ חבֿיבֿי, חבֿר מאָטיע, װאָס פֿאַר אַ שטות דו רעדסט! זעסטו 
נישט, װי דער קיבוץ האָט זיך אױסגעלײדיקט? זעסטו נישט, וי 
די גאַנצע יוגנט איז אַװעק אין צה"ל? זאָל דער משק בלײַבן פֿאַר- 
װאָרלאָזט מיט אַלץ און אַלעמען, מיט די קינדער, מיט די בעלי-חיים, 
מיט די פֿעלדער, גערטנער און פּלאַנטאַציעס? ווער ועט פֿאַרטײ- 
דיקן דעם משק? ווער װועט באַשפּײַזן צה"ל מיטן שטאָטישן היג- 
טערלאַנד? מאָטיע, מאָטיע! מיר אַלע, די עלטערע, זײַנען אויך 
זעלנערס. אויב דיר איז ניחא. העלף די הג"א*. שעלטערס האָבן 
מיר געבויט צוזאַמען מיט דיר, הלװאַי זאָל מען זיי נישט דאַרפֿן 
אויב חלילה יאָ, ווער וועט זיי באַדינען און באַװאַכן? און ווער װעט 
באַגינען אַװעקפֿירן די פּראָדוקטן אין שטאָט, װער ? 


4 רעזערוושוץ. -- * הגנה אזרחית, ציווילע מיליץ אין קריגסצײַט, 

- מאָטיע האָט אַלץ פֿאַרשטאַנען. עו איז נישט געווען צופֿרידן 

מיט זייער פּסקנות און איז אַװעק צוריק צו דער אַרבעט מיט אַ 
שווערן געמיט, יי | די 

אַ פּאָר װאָכן נאָך די ;זעקס טעג" איז געקומען מאָטיעס גרויסער 
טאָג: אַ געוויסן פֿאַרנאַכט האָט מען אים גערופֿן אין מזכּירות און 
אַזױ געזאָגט: | | 

--- חבֿר מאָטיע. פֿון די רשימות זעען מיר, אַז דו ניצסט כּמעט 
נישט אויס דײַן יערלעכן אורלויב. צו דײַן רשות שטייען קנאַפּע 
דרײַ חדשים פֿרײַע צײַט. ברוך השם, מאָטיע, אונדזער קיבוץ האָט 
געהאַט מזל, אין די ,זעקס טעג" זײַנען אונדזערע זין און טעכטער 
אַרױס בשלום פֿונעם פֿײַער. אויך אונדזער משק בליט. ובכן, מאָטיע, 
קענסטו איצט נעמען אַ צען-פֿופֿצן טעג חופֿש, און מיטן ערשטן טיול 5 
אַרױספֿאָרן קיין ירושלים, און װווּ נאָר דײַן האַרץ גלוסט, שוין צײַט,,, 
אַז דו זאָלסט זען דאָס לאַנד ישׂראל, װאָס איז איצט געװאָרן גרויס, 
שוין צײַט די דיה דיי היה דייה היהת דייה יייז היה ידי ייה דיי יי ייה יז 


ירושלים ! פֿון ריידן ביז צום פֿאָרן איז געווען גענוג װײַט. יעדן 
טאָג אַן אַנדער פֿאַרדרײעניש. אָבער דער מזכּיר האָט געטאָן זײַנס, 
ער האָט געמאַכט מאָטיעס חשבון, אַפֿילו אים דערלאַנגט אין האַנט 
די אַסיגנאַציעס אויף הוצאות-:הדרך. די מחסנאית ' האָט אים אַרויס- 
געגעבן וועש, אַ פּאָר שפּאָגל נײַע שיך, הויזן מיט בליוזקעס, און אַנ- 
דערע צורכי-הדרך. מאָטיע האָט אַפֿילו צוגעגרייט זײַן זײַטן"זעקל 
אנגעפֿולט מיט אֵל דאָס נייטיקע אויף דער נסיעה, אָבער יעדן אָװנט 
האָט זײַן נאָמען נישט געפֿעלט אין דער אַרױסגעהאַנגענער רשימה 
פֿונעם ;סידור עבֿודה?" אויף מאָרגן. וי זײַן טבֿע, האָט מאָטיע 
געשוויגן, כאָטש עס האָט אים געקרענקט און שטאַרק פֿאַרדראָסן, 
אַזױ לאַנג ביז אַ צופֿעליקע באַגעגעניש מיטן מזכּיר אין הויף פֿון 
קיבוץ. 


? שפּאַציר, --- ' מאַגאַזינערין, 

-- בוקר טובֿ, אַ גוטן פֿרימאָרגן,. מאָטיע! וי איז געווען דער 

שפּאַציר ? | 
מאָטיע האָט אים אָנגעקוקט, געקראַצט דעם קאָפּ און, קוקנדיק אין 

אַ זײַט שטיל געענטפֿערט: 

-- נאָך ניש' געפֿאָרן, חיים, 

-- נאָך נישט געפֿאָרן אױפֿן טיול ? 

--- ניין, חיים, 

-- טאָ װאָס זשע שװײַגסטו? 

-- צו װאָס שרײַען, חיים ? אויף וועמען שרײַען? 

אויף מאָרגן נאָכן שמועס האָט מען מאָטיען װוידער גערופֿן אין 
מזכּירות. 

חיים האָט אים דערציילט, אַז דער גזבר * פֿאָרט מאָרגן קיין 
ירושלים דערליידיקן ענינים פֿון קיבוץ, קען ער מיטפֿאָרן, אויב ער 
וויל, | = (! 

-- װעסטו פֿאָרן מיט נאָך צוויי חבֿרים, װאָס האָבן באַקומען 
חופֿש,. איר ועט פֿאָרן מיטן דזשיפּ פֿון משק, אויסניצן די נסיעה, 
צו זען אַ שטיק ארץ-ישׂראל, װאָס קיינער פֿון אײַך האָט נאָך נישט 
געזען. איך האָט גערעדט מיטן גזבר, אים געבעטן איר זאָלט קאַרײַג- 
כאַפּן" און פֿאָרן דורך טול-כּרם קיין שכם און פֿון דאָרט קיין ירוי 
שלים, אָבער דער גזבר האָט מײַן פֿאַרלאַנג נישט אָנגענומען, װײַל 
ער מוז פֿריִער עפּעס דערליידיקן אין תּל-אָבֿיבֿ. װועט איר מוזן פֿאָרן 
מיטן אַלטן וועג, פֿריִער קיין תּליאָבֿיבֿ און פֿון דאָרט דורך לוד, 
רמלה און שער-הגיא. דרך צלחה, אַ גוטע רײַזע. מאָטיע! 

יענעם אָװונט האָט מאָטיעס נאָמען געפֿעלט אין דער רשימה פֿון 
,, סידור-עבֿודה?. 

אויף מאָרגן, אַ שפּראָץ אויף טאָג, ווען אַלץ איז נאָך געווען באַי 
דעקט מיט אַ שווערן טוי, האָבן זיך מאָטיע מיטן גזבר צוזאַמען מיט 


5 קאַסיר. 

די אַנדערע צוויי חבֿרים געהאָצקעט אױפֿן דזשיפּ פֿון קיבוץי דורך אַ 
פֿעלדװעג צום כּבֿיש פֿון שרון, װאָס פֿירט קיין תּל-אָבֿיבֿ, 
| אין פֿראָנט פֿונעם דזשיפּ זײַנען געזעסן מאָטיע מיטן גזבר, 
וועלכער האָט געפֿירט די מאַשין. דער גזבר האָט געלויבט דעם מאָ- 
טאָר, װאָס האָט געזונגען װי אַ מזמור, ביז איינער פֿון די חבֿרים 
הינטער אים האָט געזאָגט : | 
-- װאָס װוּנדערסטו זיך ? מאָטיע האָט נעכטן ביז חצות גע- 
אַרבעט בײַ דער *כּלי"; ער האָט געפּוצט, געווישט און אױסגעפּרוּווט 
יעדעס רעדל, יעדעס שרײַפֿל, געשמירט מיט אייל און גריז, נאָכהער 
דעם דזשיפּ גערייניקט, געװואַשן, נישט אױסגעלאָזן די רעדער,. דער 
דזשיפּ זעט דאָך אויס וי אַ נײַער, וי אַן אַלט מיידל, נאָר װאָס פֿון 
אַ שיינקייט-סאַלאָן, װאָס זשע ווונדערסטו זיך אַזױ ? אמת, מאָטיע ? 
מאָטיע איז געווען שטאַרק עמאָציאַנירט. איבערגעלאָדן מיט 
גליק, דאָס איז געווען דער ערשטער שפּאַציר אין זײַן לעבן לשם 
הנאה, פֿרײַ פֿון זאָרג און עול. ער איז געזעסן מיט אַ צאַפּלדיק האַרץ, 
עפּעס אַ קלייניקייט ? ער פֿאָרט דאָך קיין ירושלים עיר הקודש, דער 
חלום פֿון זײַן פֿריסטער יוגנט! דאָס ערשטע, װאָס ער װעט דאָרט 
טאָן, איז לױפֿן צום כּותל, צודריקן דאָס פּנים צו די שטיינער און 
דערפֿילן זיי אויף דער װאָר. ער װעט פֿאַר די שטיינער אויסשווייגן 
און אפֿשר אויסוויינען זײַן לאַנגן, װײַטן גאַנג פֿון שטעטל אין טראַג- 
סילואַניע, פֿון דער פֿאַרברענטער היים, דורך פֿײַער און בלוט, קאַ- 
צעטן און פּיײַן. וועגן ייִדישן מיידל פֿון אַמעריקע --- דעם װײַסן מלאך; 
די ייִדישע זעלנערס פֿון דער בריגאַדע, די חורבֿה-שיף אױפֿן שטור- 
מישן ים, די פּלייצעס פֿון אַ בחור -- אַ דעמב, װאָס האָט אים גע- 
טראָגן װוי אַ זאַק ביינער אין װאַסער איבער דער ברוסט, ביזן 


קִיבוץ == ===- 

= ירושלים ! דאָס אַלץ האָט אים פֿאַרכלינעט, איין פּאַסירונג 
אויסגעמישט מיט דער צווייטער. אַזױ, ביז אַ צאַפּל -- דער דושיפּ 
איז שטיין געבליבן אין תּל-אָבֿיבֿ, 

תּל-אָבֿיבֿ איז נישט געווען קיין נײַס פֿאַר מאָטיען. אָבער װאָס 

פֿאַר אַ תּל-אָבֿיבֿ? דער טומלדיקער, ?שמעקעדיקער* מאַרק מיט די 
מאַגאַזינען פֿון ;תּנובֿה" ?, װוּ ער פֿלעגט אָפּלאָדן פֿונעם קיבוצישן 
אויטאָ דאָס גוטס פֿון משק. זיך מחיה זײַן מיט אַ געפֿעפֿערטן פֿאַ- 
לאַפֿל און קופֿל גזוז ?1, צוריק אָנלאָדן דעם אױטאָ מיט לײידיקצ . 
קעסטלעך, און אין אײַלעניש זיך לאָזן אַהײם, נישט צו פֿאַרלירן אַן 
איבעריקע רגע צײַט, װאָרעם דאָרטן האָט אויף אים געװאַרט א 
לאַנגער טאָג אַרבעט, | 


אָבער איצטער, בעת דער גובר דרייט זיך אַרום ערגעץ אין די 
קאָרידאָרן פֿון מוסדות, שפּאַצירט מאָטיע מיט זײַנע חבֿרים איבער 
װײַסע זוניקע גאַסן, פֿול מיט מענטשן, װווּ דער װאָכעדיקער טאָג זעט- 
אויס װוי שבת אָדער יום-טובֿ. מאַמעס מיט קינדער פֿאַר די הענטלעך 
אָדער אין וועגעלעך, קאַפֿעיהײַזער מיט טישלעך אונטערן פֿרײַען 
הימל, באַזעצטע מיט מענטשן, רויִקע, לאַכעדיקע. װוּ נעמען זיי אַזױ 
פֿיל פֿרײַע צײַט? ווען אַרבעטן זיי? אוניפֿאָרמירטע מיידלעך, פּאָ- 
ליציאַנטקעס, רעגולירן דעם פֿאַרקער אין די גאַסן. אומעטום ביי- 
מער, גערטנדלעך, הײַזער, פּאַלאַצן און קלענערע הײַזלעך, גרויע, װי 
דאָרט, אין זײַן שטעטל, מוזיק הילכט פֿון די אָפֿענע פֿענצטער אַרױס, 
מען באַגעגנט וועגעלעך מיט פֿרוכט, מיט קלייניקייטן און שפּילצײיג, 
קיאָסקן מיט געטראַנקען, מיט כּלערלײי מינים שאָקאָלאַד, זיסוואַרג, 
ציגאַרעטן, קיאָסקן מיט צײַטונגען און זשורנאַלן מיט לײַכטער לי" 
טעראַטור אין אַלע אײראָפּעישע שפּראַכן, און װאָס פֿאַר אַ שפֿע אין 
די וויטרינעס ! י 

זיי האָבן זיך אָפּגערעדט צו טרעפֿן בײַם ;המשביר?-בנין. דעם 
צענטראַלן אײַנקױפֿפּלאַץ פֿון די קיבוצים, װוּ זיי האָבן איבערגעלאָזט 
דעם דזשיפּ: דער בנין זעט-אויס װי אַ ריזן מאַגאַזין אין אַ פּאָרט, 
װוּ די טירן שטייען אָפֿן, אױפֿצונעמען און אַרױסצלאָזן דעם שטראָ- 
מענדיקן המון באַזוכערס, די גאַס אַרוִם איז געווען איבערגעלאָדן 


? פּראָדוקטן פֿון גאָרטן און פעלד. -- ?* סאָדע:װאַסער מיט זאַפט, 

מיט דער באַוועגונג. װאָס האָט געשטראָמט קיין יפֿו און פֿון יפֿו קיין 
תּל-אָבֿיבֿ, | 
| נאָכן פֿאַרברענגען אַ פּאָר שעה אין די גאַסן, נאָכן אָנקוקן אַלע 

פּלאים פֿון דער גרעסטער ייִדישער שטאָט, האָבן זיי זיך צוריקגע- 
קערט דורך דער נחלת-בנימין-גאַס, אױפֿן װועג צום דזשיפּ, אָנגע- 
הויבן פֿונעם מערבֿדיקן ווינקל אַלענבי, זעט-אויס די נחלת-בנימין- 
גאַס מיט די אָנצאָליקע קראָמען וי אַן אויסשטעלונג פֿון סחורות 
מכּל המינים, אַ שטיקל וועג װײַטער, װוּ עס שנײַדן זיך איבער די 
יהודה הלוי- און הערצל-גאסן, זײַנען זיי אַרײַנגעפֿאַלן אין אַ סבֿיבֿה, 
װאָס איז אױסגעפֿילט מיט װאַרשטאַטן, פֿאַבריקלעך, סקלאַדן, מיט 
אַרבעטערס און בעליימלאכות אין פֿאַרפֿלעקטע פֿאַרטעכער און קאָמ- 
בינעזאָנען, אויסגעשמירטע אין אייל און פֿאַרב,. געמישט מיט שווייס, 
זעלטן דאָרט צו טרעפֿן יענעם שבת-יום-טובֿדיקן עולם, װאָס זיי האָבן 
פֿריִער געטראָפֿן אין די צפֿונדיקע, װײַסזוניקע גאַסן. דאָ זײַנען די 
הײַזער קליינע, גרוי-אַלטע, אויסערלעך פֿאַרנאָכלעסיקטע, פֿול מיט 
רויש פֿון מאַשינען, מיט דער סימפֿאָניע פֿון פּראַצע. אין גאַנצן אַן 
אַנדער װעלט. - | | 

דעם אמת געזאָגט, האָבן זיך דאָ מאָטיע מיט זײַנע חבֿרים גע- 
פֿילט היימישער און בעסער וי צווישן די קאַפֿע-הײַזער מיט די לֵיי- 
דיק-גייערס. ס'האָט זיך זיי געדאַכט, אַז זיי שפּאַנען צווישן די גאַ- 
ראַזשן און װאַרשטאַטן פֿון זייער קיבוץ, װוּ אַלץ איז געלאַסענער און 
רויִקער, י 

די ;זעקס טעג" זײַנען נאָך געלעגן אויף די װענט פֿון דער 
שטאָט: פּלאַקאַטן אין שװאַרצע ראַמען, וועלכע דערמאָנען די גע- 
פֿאַלענע יוגנט פֿון דער תּפֿארת ישׂראל. געפֿאַלענע אין סיני און 
יהודה, אין ירושלים, גולן און שומרון -- אין עלטער פֿון נײַנצן, 
פֿון צװאַנציק און דרײַסיק יאָר. אָפֿיצערן און זעלנערס פֿון צה"ל, 
פֿוסגײערס, פּאַראַשוטיסטן, טאַנקיסטן, פֿליִערס. זייערע יונג פֿאַר- 
שניטענע לעבנס הערן נישט אויף אַראָפּצושרײַען פֿון די שטומע 
וועגט, מאָטיען איז געווען נישט אָפּצורײַסן פֿון די שװאַרצע ראַמען 

אויף די ווענט, פֿאַר זײַנע אויגן איז אַפֿירגעשװומען דער צעדריק- 
טער קערפּער פֿון זײַן ברודער, וי עֶר ליגט אונטער אַ בוים אין 
טראַנסילװאַנישן װאַלד. אין זײַנע אויערן וויינט די שטים פֿון ברוכן, 
דעם חבֿרה-קדישא-ייד פֿון זײַן שטעטל, װאָס שטאַמלט הינטער זײַנע 
פּלייצעס: ;ועתיד להחיות אתכן בדין11,.י 

בײַם דזשיפּ האָט שוין געװאַרט אויף זיי דער גזבר. ער איז 
געווען אין אַ שלעכטער שטימונג, פֿול מיט ;ברכות? און מיט טענות 
אױפֿן חשבון פֿון די פּקידים אין געוויסע מוסדות, װאָס האָבן נישט 
דערליידיקט זײַנע ענינים: 

-- זיי האָבן שטענדיק צײַט, זיי האָבן נאָר מורא, אַז די טיי זאָל 
זיך נישט אָפּקילן... --- האָט ער שטיל געברומט צו זיך און צו זי --- 
איך בין נערוועז.. -- האָט ער געזאָגט -- ביז ירושלים װעסטו, 
מאָטיע, פֿירן דעם דזשיפּ... 

שװײַגנדיק האָט מאָטיע געפֿירט דעם דזשיפּ. אויסערלעך נישט 
אַרױסגעװיזן זײַן אינערלעכע שפּאַנונג. מחמת אַחריות פֿאַר די 
מענטשן אין דזשיפּ, האָט ער זיך נישט פֿאַרגונען כאַפּן אַ קוק פֿון 
ביידע זײַטן וועג, באַזונדערס פֿונעם שער-הגאי, װוּ זיי זײַנען געפֿאָרן 
צווישן באַװאַלדיקטע בערג און די לופֿט איז דאָ געווען דורכגעזאַפּט 
מיטן דופֿט פֿון יונגע נאָדל-ביימער, ער האָט נאָר אַ פּאָר מאָל זיך 
אָפּגעשטעלט באַקוקן די סקעלעטן פֿון אױפֿגעריסענע פּאַנצער-אױ- 
טאָמאָבילן פֿון פּלמ"ח, וועלכע האָבן אינעם באַפֿרײַונג'קריג נישט 
איין מאָל דורכגעבראָכן באַריקאַדעס פֿון גרויסע שטיינער, װאָס די 
אַראַבישע כּנופֿיות פֿלעגן אַראָפּקײַקלען פֿון די בערג. פֿאַר יעדער 
אַזאַ דורכבראָך האָט דער פּלמ"ח געצאָלט מיט קרבנות. די רעשטן 
פֿון די פּאַנצערס ווערן אָפּגעהיט וי נאַציאָנאַלע דענקמעלער, װאָס 
ווערן באַצירט מיט בלומען און קרענץ אין צײַט פֿון די ,יום העצמ- 
אות?-פֿײַערונגען. 

װאָס מער זיי האָבן זיך דערנענטערט צו ירושלים, אַלץ מער איז 


11 און די צוקונפט איז: אויפצושטיין תחית המתים עליפּי דין, 

מאָטיע געװאָרן אומרויִקער. נישט איין מאָל האָט אים דער גזבר 
אױפֿמערקזאַם געמאַכט נישט איבערצוטרײיבן די שנעלקייט און קוקן 
פֿאָרױס מיט אָפֿענע אויגן. אַזױ זײַנען זיי אַריבערגעפֿאָרן די סער- 
פענטינעס פֿון מוצא, ווו דער כּבֿיש האָט זיך גערונדיקט אַרום אַ באַרג, 
אױפֿן ראַנד פֿון אַ תּהום, און פֿון װײַטן, וי פֿון אַ נעפּל אַרױס, האָט 
זיך גענומען אַנטפּלעקן אַ טייל פֿון דער פּאַנאָראַמע פֿון ירושלים, 
מאָטיע האָט זיך נישט געקענט באַהערשן. אויף איין אויגן- 
פּינטל האָט ער אַרױסגעלאָזט דעם רודער, אַ פּאַטש געטאָן מיט די 
הענט און אױיסגערופֿן אין התפּעלות איין-און-איינציק װאָרט : 


-- ירושלים ! | | | 

בעת ער האָט באַלד צוריקגעכאַפּט דעם רודער אין די הענט, 
איז שוין געווען צו שפּעט: וי פֿון אונטער דער ערד אַרױס האָט 
זיך באַװיזן אַ טאַקסי אין פֿולן טעמפּאָ. בײיַ די קיבוצניקעס איז פֿאַר- 
גליווערט געװאָרן דאָס בלוט, 

וועלנדיק אױיסמײַדן אַ צוזאַמענשטױס, האָט מאָטיע שאַרף אַ 
דריי געטאָן דעם רודער אויף לינקס, אין דער ריכטונג פֿון תּהום, 
די לופֿט האָט דורכגעשניטן אַ יאָמערדיקן סקריפּ פֿון די ברעמזן פֿון 
דער טאַקסי, בעת דער דזשיפּ איז געשפּרונגען אין זיגזאַגן איבער 
קוסטעס און פֿעלדזן צום טיפֿן תּהום אַראָפּ, זיך אָנגעשלאָגן אין אַ 
שטאַם פֿון אַ טרוקענעם בוים און געבליבן שטיין מיט די רעדער 
אַרױף. 

צוויי פֿון די קיבוצניקעס זײַנען אַרױסגעשלײַדערט געװאָרן אין 
דרויסן, אַרײַנגעפֿאַלן צװישן קוסטעס און אָפּגעקומען מיט אויסער- 
לעכע וװונדן. מאָטיען מיטן גזבר האָט מען געפֿונען טויטע, אינעם 
פֿאָדערשטן טייל פֿון דזשיפּ, 

מאָטיע איז געלעגן מיטן פּנים אַרױף, מיט אָפֿענע, פֿאַרגליווער- 
טע אויגן,. מיט אַן אײַנגעבראַכענעם רוקן איבער דער אײַזערנער 
ראַם פֿון געזעס. בלוט האָט געשטראָמט פֿון זײַן מויל, אַראָפּ איבער 
זײַן װײַסן העמד, אױפֿן קאָפּ פֿון גזבר, װאָס איז געלעגן מיטן פּנִים 
אַראָפּ, אײַנגעגראָבן אין מאָטיעס שויס, 

אַן אַמבולאַנס האָט די פֿאַרװוּנדעטע געבראַכט אין אַ שפּיטאָל, 
ווו זי זײַנען נאָך עטלעכע װאָכן גענעזן געװאָרן און זיך צוריקגעקערט 
אַהיים, 2 0 
מאָטיע איז געבליבן אויף אײיביק אין ירושלים, אײַנגעזאַמלט 
אין דער ערד פֿון ;הר המנוחות" 15 

1969 


אברהם זאַק 
צווישן זאַמדן פון מדבר 
צווישן זאַמדן פֿון מדבר אַ ברעג מיט אַ בלויקייט 
אַ שטאָט זיך צעבליט, פֿון ימישער װײַט, 
מיט װײַסינקע הײַזער, צו מאָל מיט געבייזער 
מיט פֿרײד און מיט ליד, פֿון שטורעמס פֿאַרשײַט, 
מיט קינדער שװאַרצאױגיק, אַ שטאָט מיט ציפּרעסן, 
מיט מאַמעס פֿול חן; מיט פּאַלמעס אין מיט, 
מיט הימל, װאָס תּמיד מיט ייִדישע זעלנערס - / 
איז לויטער און ריין, באַשירעמט, באַהיט -- == --- 


מיינקע קאַץ 
האַרבסט אין צפת 


פֿון די קרומע געסעלעך אין צפֿת --- װאָס קען זײַן קרומער, . 
אויב נישט פֿון תּימנער בעטלערס די אויסגעשטרעקטע האַנט, 


אויפן באַרג פון אייביקער רוי 

װאָס ציילט אָן אױפֿהער די אויסגעריבענע גרושים שטום, 
אין װײַסע פּלודערן, וי פֿון אַ לבֿנהדיקן לאַנד, 


װאָלקנס אױיסגעװאַנדערטע פֿון ימי בראשית, 

לייגן זיך גרוי און מיד אויף די בערג אַנטקעגן: 

די בערג-- מחנות קעמלען אין אײביקן וועג, 

דורך מיר גייט פֿון בענקשאַפֿט אויס דער בין'השמשות, 


אַן אייזל אונטער משׂא ברומט, וי דורך בר"יוחאיס הייל, 

דאָס קלאָגן פֿונעם ווינט שרעקט נישט פֿון קיין בוים די בלעטער, 
זאַט מיט זון און חכמה פֿאַלן קאַרג די בלעטער, + 

וי ס'װואָלט אַ קמצן פֿון קבלה אַרױס זיי ציילף ‏ . 


אַ שטערן האָט דעם לעצטן שטראַל, װי אַמנון תּמרן פֿאַרשפּילט, 
נישט דער זונפֿאַרגאַנג -- גאָט אַלײן איז די שיינקייט פֿון גליל, 
י |  *‏ / | יי ניויאָרק 1969 


יצחק פּערלאָוו 
בדמיך חיי... 


| צוזאַמען מיטן קינד אונטערן האַרצן איז בײַ גאָלדען געװואַקסן 
אַן אומרו,. װאָס מער זי איז געקומען אויף דער צײַט, אַלץ שטאַרקער 
איז איר אומרו געװאָרן און זיך פֿאַרװאַנדלט אין אַ טויטשרעק. 
דאָס איז נישט געווען דער געוויינטלעכער אומרו פֿון אַ יונגער 
געווינערין, וועלכע גרייט זיך אין קימפּעט מיט איר ערשטלינג. בײַ 
גאָלדען דאַרף עס שוין זײַן דאָס צווייטע. איר ערשט קינד, חיימל, 
ווערט שוין באַלד נײַן יאָר. אָבער טאַקע ער, חיימל, איז די סיבה 
פֿין אירע פֿאַרצאָרנטע טעג און קאָשמאַרע נעכט. כאָטש חיימל אַלײן 
ווייס גאָר נישט פֿון דער מאַמעס עגמת-נפֿשן און ווייס נישט, אַז ער 
איז די סיבה פֿון אירע קאָשמאַרע אימת-מוותדיקע נעכט. 

ער איז אַ בלאַס. אומעטיק, שטיל ייַנגעלע. שוין צו אומעטיק 
און צו שטיל פֿאַר זײַנע נײַן יערלעך. איז עס פֿון אַ קראַנקײט, 
חלילה? ניין. נישט געקוקט אויף זײַן אויסגעדאַרטקײט און איבער. 
געװאַקסנקײט, האָט דער דאָקטער פֿעסטגעשטעלט, איז ער געזונט, 
פֿאַר װאָס זשע איז זײַן שמאָללענגלעך פּנימל אַזױ בלאַס? פֿאַר װאָס 
זײַנען די קאַרשן-אייגעלעך אַזױ אומעטיק, אַזױ פֿאַרשאָטנט? פֿאַר 
װאָס שװײַגט עֶר אַזױ כּסדר ? 

גאָלדע האָט פֿריִער געמיינט, אַז דאָס איז פֿון דער שרעק, װאָס 
דאָס קינד האָט איבערגעלעבט בעת זייערע װאָגלענישן, ווען זיי האָבן 
אין פֿינצטערע נעכט גרענעצן געגנבֿעט און מען האָט געשאָסן אויף 
זײי; ווען נ.ק.וו.ד. האָט, אין רוסלאַנד, אין מיטן דער נאַכט, דעם טאַטן 
פֿון בעט אַרױסגעשלעפּט און אין לאַגער פֿאַרשיקט; פֿון דער גרוי- 
ליקער ים-שלאַכט, ווען עטלעכע קרייצערס זײַנען זיי באַפֿאַלן און 
זייער בידנע מעפּילים-שיפֿל האָט זיך געהאַלטן אין טרינקען און 
אפֿשר גאָר פֿון דער שלעכטער דערנערונג אין רוסלאַנד און שפּעטער 
-- אין דעם פֿאַרשפּאַרטן לאַגער אויף ציפערן. 

אָבער ווען זי איז איין מאָל צוגעשטאַנען צו אים מיט מוטער- 
לעכע צערטלעכקייטן און קושנדיק זײַן שװאַרץ, צעשויבערט קעפּל, 
אים געפֿרעגט : | 

--- חיימל, די מאַמע האָט דיך אַזױ ליב !.. און דער טאַטע האָט 
דיך ליב, פֿאַר װאָס זשע ביסטו אַזױ אומעטיק, האַ? דיר טוט עפּעס 
וויי? *" "2 א "אע 

--- ניין, מאַמע! -- האָט חיימל אַראָפּנעלאָזן די אייגעלעך צו 
דער ערד, זיך געביסן דאָס אונטערשטע, שמאָלע ליפּעלע און גע- 
שוויגן, יי יי 

-- נאָר װאָס דען? 

--- גאָרנישט, 

-- ;גאָרנישט* קען דאָך ניט זײַן... אַלע ייַנגעלעך זײַנען פֿרײ- 
לעך, לאַכן, שיפֿן, קאָמאַנדעװען, און דו... פֿאָר װאָס שפֵּילְסְטוּ זיך 
נישט מיט זיי? : 

חיימלס נאָזלעכלעך האָבן זיך פּלוצלינג צעשפּרײט און דאָס 
דאַרע, שפּיציקע גאָמבעלע האָט אָנגעהויבן נערוועז צו ציטערן... 

--- מאַמע, זאָג : איך בין אַ ייָד, צי איך בין נישט קיין ייִד ? 

גאָלדען האָט עס אַ שטאָך געטאָן אין האַרצן, אַזש אָטעם האָט 
איר פֿאַרפֿעלט. זי האָט זיך אָבער געשטאַרקט : 

-- אַװודאי ביסטו אַ ייִד! װאָס דען ?... --- האָט זי אַ פֿאַרטרערטע 
און אַ פֿאַרפֿלאַמטע אים געקושט, -- אַז דײַן טאַטע און דײַן מאַמע 
זײַנען ייִדן, ביסטו דאָך אויך אַ ייִד !.. 

-- און זיי רופֿן מיך ;שגץ", .גוי", ;שגץ", .גוי*"! --- האָט זיך 
חיימל צעכליפּעט, | | 

-- ווער ?! 

--- אַלע, 

-- נישט אמת! ביסט אַ ייַד! נאַ דיר, קינד מײַנס.. -- האָט 
גאָלדע אים אַרײַנגעשטופּט אַ שטיקל שאָקאָלאַד אין מויל אַרײַן און 
אַליין זיך שנעל אָפּגערוקט פֿון אים און אַװעקגעאײַלט אין קיך אַרײַן, 
כּדי זיך דאָרט צו באַהאַלטן מיט דער ספּאַזמע, װאָס איז איר גע- 
קומען אין האַלדז אַרײַן, 

| 6 

ווען מאיר איז געקומען פֿון דער אַרבעט און זיך געזעצט צום 
טיש, האָט ער באַלד דערקענט אויף גאָלדען, אַז עפּעס איז געשען: 
איר קופּערנער קאָפּ האָר איז געווען צעשויבערט, די אויגן-לעפּלעך 
-- רויט און אָנגעשװאָלן, און אונטער די אויגן --- טיף אײַנגעגראָ- 
בענע, טונקל-בלויע פֿלעקן. זי האָט אים אונטערגערוקט דעם טע- 
לער מיט אַ שליוכץ, װאָס קומט נאָך אַ לאַנגן ספּאַזמאַטישן געויין. 
און כאָטש ער איז געווען הונגעריק וי אַ שאַקאַל, איז אים אָבער 
דאָס עסן נישט באַקומען. יעדער ביסן האָט זיך אים געשטעלט און 
געשטיקט אין האַלדז. 

שוין אַ לענגערע צײַט זעט ער, װי זי צאַנקט אים אונטער די 
הענט, גאָלדע. נאָר שװײַגנדיק איז זי, אָזױ וי דער זון זייערער, 
חיימַל. | 

= -- װאָס איז דיר, גאָלדע? 

---גאָר נישט, 

און ער, מאיר, האָט נישט קיין כּוח מער צו פֿרעגן. פֿון דער 
נישט-געוווינטער, שווערער אַרבעט, איז ער תּמיד מיד און צעבראָכן. 
פֿון דעם שטיין גאַנצע טעג אין פּרדס אַ געבויגענער. אונטער דער. 
ברענענדיקער זון, -- ברעכן אים אַלע גלידער. דער רוקן איז נישט 
צום אױיסגלײַכן, ער קומט אַהיים אַ געבויגענער, זעצט זיך צום טיש 
אַ געבויגענער און פֿון טיש דערקריכט ער קוים, אַ געבויגענער, צום 
בעט. און אויך אין בעט קען ער זיך די ערשטע שעה נישט אויס- 
גלײַכן. אַ פֿאַרשאָלטענע אַרבעט איז עס, דאָס האַקן מיט דער טוריצג1. 
אין דעם טרוקן פֿאַרהאַרטעװעטן באָדן פֿון פּרדס. אַ ביטערע, אַ 
שווייסיקע פּראַצע לייגט מען אַרײַן, כּדי אַרױסצובאַקומען זיסע, 
זאַפֿטיקע מאַראַנצן... 

מאיר קומט אַהיים אָן אַ שמייכל און אָן חשק צו ריידן אַן אי" 
בעריק װאָרט, צו פֿרעגן עפּעס. ער וויל װאָס גיכער אין בעט אַרײַן 
דער קאָפּ הענגט אים שווער וי שיכּור און די אויגן קלעפּן זיך, 
יעדע רגע איז אים אַ שאָד, פֿאַר טאָג מוז ער שוין זײַן אויף די פֿיס 
און שטיין אין דער ריי צום אױטאָבוס, וועלכער איז שטענדיק אי- 
בערגעפֿולט. ער מוז רוען און זאַמלען קרעפֿטן פֿאַרן מאָרגנדיקן טאָג 
--- ער זאָל, חלילה, די אַרבעט נישט פֿאַרלירן, טויזנטער אַרבעט: 
לאָזע זייַנען הײַנט דאָ. און דער מנהל, וועלכער שרײַט כּסדר דעם 
אַראַבישן ;יאַלאַייאַלאַ!, קוקט מיט דורכדרינגענדיקע בליקן: שטייט- 
אָפּ עמעצער, הייסט ער אים מאָרגן נישט קומען מער צו דער אַרבעט, 

אָבער הײַנט איז גאָלדע עפּעס גאָר אַן אַנדערע. אין גאַנצן אויס 
מענטש. איר פּנים איז פֿאַרקרימט, וי פֿון יסורים. זי שטעלט קוים 
די טריט, זיך אָנכאַפּנדיק יעדע װײַלע בײַ אַ שטול, בײַם טיש, בײַם 
בעט. זי בלײַבט אַזױ אַ װײַלע שטיין אָנגעשפּאַרט און דערנאָך -- 
שלעפּט זי זיך קוים װײַטער. ער וייס, אַז זי איז שוין אַרײַן אין 


? ריסקל, גראָבאײַזן, 

נײַנטן,.. איז אפֿשר ריכט זי זיך שוין? אפֿשר האָט עס איר אָנגע- 
כאַפּט און עס האַלט שוין אָט-אָט ?.. 
--- װאָס איז דיר, גאָלדע? 
| --- װואָס זאָל זײַן ? 
--- איך זע דאָך, אַז עפּעס איז... אפֿשר פֿילסטו שוין, האַ ?... 
-- ניין, נישט דאָס.. 
--- װאָס זשע דען? 
== הליל 
--- װאָס איז געשען ?! 
| -- גאָר נישט. ער איז געזונט. נאָר... ער ווייס אַלץ! 
|--. װאָס ווייס ער ? 
-- ער וויינט און באַקלאָגט זיך, אַז מען רופֿט אים עוגץ, גר. 
ער פֿרעגט מיך, צִי ר איז אַ ייָד. דאָס קינד איז דאָך שוין אויס 
מענטש!. | 
מאיר האָט אָפּגערוקט : דעם טעלער פֿון זיך: 


-- גאָלדע, איך בין נישט קיין עקשן, גאָלדע... נאָר איך קע 
נישט טאָן, בי נײַן יאָר ! נעמען אַ פֿאַרשטאַנדיקן יונגאַטש פֿון נײַן 
יאָר, בינדן אים וי אַ קאַלב און... איך בין נישט אַבֿרהם אָבֿינו, װאָס 
האָט געפֿירט יצחקן צו דער עקידה! איך האָב נישט קיין האַרץ 
דערצו, האָב איך נישט! 
| -- מאיר... איך בין איצט אין אַזאַ צושטאַנד... --- רעדט גאָלדע 
מיט אַ שװאַך קול פֿון אַ קימפּעטאָרין --- איך האָב מורא פֿאַר אַ 
שטראָף פֿון הימל, איך האָב מורא... אַזי.. 


--- זאַבאָבאָנעס 1 לאַך דערפֿון, גאָלדע !=+ 
--ח איך לאַך. נישט. איך פֿיל, אַז מיט מיר װעט עפּעס געשען. 


. -- נו, גאָלדעשי... זאָג אַלײן: קוק מיך אָן, װוי איך זע-אויס, 
פֿאַרפּראַצעװעט, מיד און צעבראָכן. און קיין האַרץ דערצו האָב איך 
נישט. איך קען נישט, נו... אַ יונגאַטש פֿון נײַן יאָר. קיין עין-הרע.., 
דו שטעלסט זיך פֿאָר זײַן שרעק? איך װאָלט בעסער געלאָזן זיך 

אַ פֿינגער אָפּשנײַדן! אַלנפֿאַלס איך -- נישט. נאָר אויב דו האָסט אַזױ 
מורא... אויב עס גייט דיר אַזױ אין לעבן.. טו װוי דו װוילסט. ביסט 
אַ מאַמע. האָסט אויף אים די זעלביקע רעכט װאָס איך, 

און גאָלדע קוקט אים טאַקע אָן, מאירן. זי קוקט מיט האַרצ- 
וייטיק און טראַכט: וויי-וויי, װאָס פֿון אים איז, נעבעך, געװאָרן ! 
אַ יונג -- אַ ריז געווען, אַ דעמב! מיט אַ קאָפּ בלאָנד-געקרויזטע 
האָר און בלויע, לויטערע אויגן: אויף זײַן ראָזלעכן פּנים איז שטענדיק 
געווען אַזאַ ליבער שמייכל, װאָס האָט אומרויק געמאַכט די הערצער 
פֿון כּמעט אַלע מיידלעך פֿון שטעטל... איצט איז ער דער ריזיקער 
דעמב אַ צעבראָכן ווערבע-ביימל... װווּ איז זײַן כּישופֿנדיקער שמייבל ? 
די בלויע אויגן, די לויטערע, זײַנען מוטנע פֿאַרגאָסן פֿון נישט-דער" 
שלאָפֿנקײט. די וויִעס פֿאַלן-צו, קלעפּן זיך. דאָס פֿול און ראָז פּנים 
איז איצט מאָגער, אײַנגעפֿאַלן, באַדעקט מיט אַ זויערער מידקייט". - 

און גאָלדע זעט וי מאיר, אַ קרעכצנדיקער, הייבט זיך אויף 
פֿון טיש, דערשלעפּט זיך קוֹים צום געלעגער און פֿאַלט-אַװעק וי 
אַן אונטערגעהאַקטער בוים. קוים זיך אַנידערגעלײיגט -- כראָפּעט 
ער שוין. און גאָלדע בלײַבט זיצן בײַם טיש אַ פֿאַרקלעמטע, אַן 
אומרויִקע, אַ צעשראָקענע און --- זי האָט שוין נישט מער צו וועמען 


צו ריידן.. 
יי 


יענע נאַכט זײַנען גאָלדען צו חלום געקומען טאַטע-מאַמע. דער 
טאַטע האָט אין גאַנצן נישט געקוקט אין איר זײַט. ער האָט גע- 
שפּאַנט איבערן צימער און װוי דער שטייגער איז פֿון אַ גערער חסיד, 
ווען ער איז בייז, האָט ער געשטטפּט אין מויל אַרײַן און געקײַט 
די שפּיצן פֿון זײַן גרויער באָרד... געקײַט און כּסדר געברומט; 

-- אַזאַ חצופֿה! קיין רו אין קבֿר נישט צו האָבן צוליב איר ! 
ר' חיימס אייניקל דרייט זיך אַרום מיט דער ערלה., אַ שגץ! רחמנא 
ליצלן! און ער טראָגט נאָך מײַן נאָמען! 

און די מאַמע איז אַנידערגעפֿאַלן פֿאַר איר בעט מיט אַ יללה: 

--- מײַַן קינד, האָב רחמנות אויף דײַנע יונגע יאָרן! זע, זאָלסט 

נישט פֿאַרשניטן ווערן פֿריצײַטיק פֿון דער ערד. זאָלסט מל זײַן 
דאָס קינד און אָפּװישן די חרפה פֿון אונדזער משפּחה. אַז נישט 
װועט זיך אויסגיסן אויף דיר און אויף דײַן הויזגעזינד גאָטס צאָרן 
און עס װעט, חלילה קומען איין אומגליק נאָכן אַנדערן -- -- -- 
און ווען דו װעסט קומען אויף דער בראָכשטול, װעל איך נישט װאַכן 
איבער דיר. די יסורים, די חבֿלי-לידה װעלן זײַן גרויס, אָבער איך 
װועל נישט הערן דײַן רוף און געשריי. איך על דיר נישט וישן 
דעם אַנגסטשװײיס פֿון שטערן און נישט קענען ברענגען קיין רפֿואז, 
קיין טרייסט ביז יציאַתינשמה! -- -- -- דערבאַָרעם זיך, טאָכטער 
מײַנע, גאָלדעשי קרוין! האָב רחמנות אויף זיך, אויף דײַן מאַן 
אויף דײַן קינד און אױפֿן עופֿעלע, װאָס אונטער דײַן האַרצן. טו 
תּשובֿה, טאָכטער! מאַך חיימלען אַ ברית, וי גאָט האָט געבאָטן 
ובזכות זה װעסטו איבערקומען בשלום. די אמהות און אַלע נשים 
צודקניות װעלן זיך מיִען פֿאַר דיר,. 


-- װאָס בעטסטו זיך בײַ איר, בײַ דער חצופֿה? -- האָט דער 
טאַטע אַ טופּע געטאָן מיטן פֿוס --- זי וויל נישט, איז נישט: װעט 
קומען אויף איר אַ שטראָף פֿון הימל! 


הינטערן פֿענצטער האָט אױפֿגעקרײעט אַ האָן און טאַטע-מאַמע 
זײַנען פֿארשװוּנדן, 

גאָלדע האָט געװאָלט נאָכשרײַען, אַז זי װועט תּשובֿה טאָן אַז 
זי האָט עס די גאַנצע צײַט געװאָלט, נאָר נישט געקענט און נישט 
געטאָרט. מורא געהאַט פֿאַר נ.ק.וו.ד. ? און מורא געהאַט פֿאַר דײַטשן, 
געװאָלט, אַז איר קינד זאָל זיך קענען ראַטעװען, ווען שׂונאי-ישׂראל 
וועלן עס וועלן אומברענגען. און עס איז דאָך אויך קיין מעגלעכקייט 
דערצו נישט געווען... אָבער איצט, איצט ועט זי שוין אַלץ מקיים 
זײַן נאָך זייער ווילן. זי האָט געװאָלט שרײַען, בעטן, צװאָגן, נאָר 
| איר קעל איז פֿאַרשטיקט געװאָרן און די צונג איז געלעגן װי אַ 


2 סאָוועטישע געהיים- פּאָליצלי, 

געליימטע. גאָלדע האָט זיך אָנגעשטרענגט מיט אַלע כּוחות אַרױיס- 
צוברענגען אַ שטיקל קלאַנג פֿון פֿאַרשטיקטן האַלדן, 

חיימל האָט דערהערט אַ מוראדיקן ברום, אַ רעווע פֿון אַ געבוג" 
דענעם אָקס. ער איז אַראָפּגעלאָפֿן פֿון בעט אַ צעשראָקענער און מיט 
געוויין גענומען װעקן גאָלדען: 

-- מאַמע, מאַמע! װאָס איז מיט דיר, מאַמע? 

גאָלדע האָט זיך אױפֿגעריסן פֿון געלעגער אַ בלאַסע, אַ צע- 
שויבערטע, מיט אַנגסטן באַדעקט, מיט אַ פּאָר אומהיימלעך צע- 
גלאָצטע אויגן: | 

--- ווו זײײַנען זיי? שוין אַװעק! 

--- ווער, מאַמע ? 

-- די באָבע מיטן זיידן, 

-- װאָס רעדסטו, מאַמע! -- האָט זיך חיימל אשאעט = 
איך האָב מורא. 

גאָלדע איז געקומען צו זיך, געבעטן אַ אַ גלאָז װאַסער, באַנעצט 
די הענט און דאָס רעשט אויסגעטרונקען. ‏ 

-- אַ חלום, מײַן קינד... עס איז געווען אַ שלעכטער חלום.. -- 
האָט גאָלדע געגלעט חיימלס געגרונצלט פּנימל און אַ פֿאַרטרערטע 
געשמייכלט -- װוּ איז דער טאַטע ? שוין אַװעק? 

-- שוין לאַנג אַװעק. עס איז דאָך שוין זייער שפּעט. 

--- און דו ביסט נישט געגאַנגען אין בית-ספֿר ? 

--- ניין,. מאַמע. איך קען מער נישט גײיין. 

--- פֿאַר װאָס ? | 

--- נו, פֿאַר דעם, װאָס.. -- חיימל האָט זיך געטוליעט צו דער 
מאַמען מיט אַ פֿאַרקלעמט הערצל צום ויינען -- איך האָב דיר 
נעכטן דערציילט... 

-- דו ביסט גערעכט, מײַן קינד... דו דאַרפֿסט זײַן אי ליָך,., 

-- יאָ, אָבער איך האָב אַזױ מורא.. 

--- צו זײַן אַ ייִד ?4 

ניין,.. אָבער אַז מען שנײַדט מיט אַ מעסער, גייט דאָך בלוט.,, 
און אַז עס גייט בלוט, טוט דאָך שרעקלעך װויי! 

-- קינד מײַנס... איין רגע נאָר טוט ווי... און נאָך דעם איז מען 
שוין אַ ייִד, גלײַך מיט אַלע יידן.. / | 

--- פֿאַר װאָס האָסטו מיר נישט געמאַכט קיין ברית, ווען איך 
בין געווען אַ קליינינקער און נאָך גאָר נישט פֿאַרשטאַנען ! פֿאַר 
װאָס ? און איצטער האָב איך מורא! 

--- חיימל, ווען דו ביסט געווען אַ קליינינקער, האָט מען נישט 
געקענט,,. אין סיביר איז קיין מוהל נישט געווען.. גאָט אין מײַן 
עדות, אַז מען האָט נישט געקענט, 

-- און איצטער האָב איך מורא און שוין! איך וויל אוןי; איך 
האָב מורא... --- האָט חיימל געכליפּעט -- סלידן.. סײַדן דו 4 
שטיין נעבן מיר און.. 

-- גוט, מײַן קינד, מײַן טײַער, גאָלדן ייַנגעלע... --- האָט אים 
גאָלדע געטוליעט צו איר ברוסט און געקושט -- אַװדאי אית איך 
שטיין נעבן דירי 

2 

דעם זעלביקן אינדערפֿרי איז עס געשען. 

אַ מיידל מיט אַ װײַסן טשעפּיק אױפֿן קאָפּ איז פֿון תּליאָבֿ 
געקומען און פֿאָרזיכטיק צו וויסן געגעבן: | 

--- אײַער מאַן האָט עפּעס אַ קלאַפּ געקראָגן אין אַ פֿוס. ער ליגט 
אין הדסה-שפּיטאָל, 

-- וויי איז מיר!! -- האָט גאָלדע גרױיליק אויסגעשריען 
אַרײַנגראָבנדיק ביידע הענט אין איר קופּערנעם קאָפּ האָר, ‏ 

איבער אַ קלאַפּ אין פֿוס נעמט מען נישט אין שפּיטאָל, זי ווייס, 
גאָלדע, אַז פֿאַר גאַנץ ערנסטע אָפּעראַציעס איז נישט אַזױ גרינג צו 
קריגן אַ ‏ בעטל אין ;הדסה". זי האָט אין דעם באַלד דערזען די 
פֿאַרװוירקלעכונג פֿון דער מאַמעס װאָרענונג אין חלום: ;אַז נישט װועט 
זיך אויסגיסן אויף דיר און אויף דײַן הויזגעזינד גאָטס צאָרן אוןן עס 
וועט קומען איין אומגליק נאָכן אַנדערן? -- זי האָט שוין דערפֿילט 

גאָטס צאָרן, גאָלדע, און דערזען אין דעם ;קלאַפּ אין פֿוס* דעם אָנ" 
הייב פֿון ,איין אומגליק נאָכן אַנדערן?". יאָ, דאָס ערשטע אומגליק 
איז געקומען! 

-- אָבער באַרויִקט זיך,.. --- האָט דאָס מיידל אין װײַסן טשעפּיק 
שוועסטערלעך געבעטן -- עס ועט נאָך אַלץ זײַן בסדר. 

-- דער פֿוס איז צעבראָכן ? 

-- מען ווייס נאָך נישט. מ'וועט מאַכן אַ ראַדיאָגראַפֿיע. װעט 
מען אַלץ וויסן. גיפּסן װועט מען אַלנפֿאַלס מוזןי. 

גאָלדע האָט שוין מער נישט געהערט, װאָס דאָס מיידל האָט צו 
איר גערעדט. זי געדענקט אַפֿילו נישט, ווען דאָס מיידל איז אַװעק. 
נאָר דווקא איצט, נאָך דער פֿינצטערער בשׂורה, וען זי איז צו זיך 
געקומען נאָכן פּלוצלינגדיקן קלאַפּ איבערן מוח. האָט זי זיך גע" 
שטאַרקט, זיך געשטאַרקט וי אַבֿרהם אָבֿינו, ווען ער האָט געפֿירט 
יצחקן צו דער עקידה... און פֿעסט באַשלאָסן: זי מוז פֿאַרמײַדן די 
אומגליקן, װאָס קומען איצט אויף איר און אויף איר הויזגעזינד וי 
אַ שטראָף פֿון הימל. זי מוז! אַז נישט, װעט זי די געבורט-ווייען 
נישט אַריבערטראָגן און גיין, חס-וחלילה, פֿאַר דער צײַט פֿון דער 
וועלט, יאָ, שוין הײַנט מוז עס געשען! 

--- קום, חיימל! --- האָט זי אים פֿעסט אָנגענומען בײַם הענטל., 

-- צום טאַטן ? --- האָט דאָס ייִנגל איבערגעפֿרעגט צעשראָקן, 
וי עס װאָלט עפּעס פֿאָרגעפֿילט, 

-- יאָ. וי גאָט וועט געבן! -- האָט זי געפֿלאַמט מיט אַן אויס- 
געקניפּט געזיכט און געגלאָצט פֿאָרױס מיט אַ פּאָר פֿאַרװירטע, עק- 
שנותדיקע בליקן. | 

צו מאירן האָט מען גאָלדען נישט צוגעלאָזן, ערשט מאָרגן װעט 
זי אים קענען זען. מאָרגן, נישט פֿרוער. עס איז אַ געזעץ אַזאַ. זאָגט 
מען איר. 

אין דעם האָט גאָלדע נאָך מער דערפֿילט די ערנסטקייט פֿון דער 
לאַגע און זי האָט באַשלאָסן, אַז שוין איצט זאָל עס געשען. זי מוז 
ראַטעװען איר מאַן און איר גאַנץ הויזגעזינד! און לאַנג האָט זי זיך 

געאַמפּערט מיטן דאָקטער, וועלכער האָט עס נאָר געװאָלט אָפּלײגן, 

חיימל האָט געזען, װוי די מאַמע פֿליקט זיך די צעפּאַטלטע האַר 
פֿון קאָפּ, וועלכער זעט-אויס צווישן די העלע שפּיטאָלװענט נאָך רוי- 
טער, פֿלאַקערנדיקער, וי אַ ברענענדיקער פֿאַקל,. זי ברעכט די הענט, 
קנײַפּט זיך די הויט פֿון בלייכן פּנים און קוקט צום דאָקטער און צו 
אים, צו חיימלען,. מיט אומגליקלעכע, רחמים-בעטנדיקע אויגן. אַ 
גרויס רחמנות דערפֿילט חיימל צו זײַן אומגליקלעכער מאַמען. ער 
װאָלט פֿאַר איר איצט אַלץ גרייט געווען צו טאָן, אַפֿילו לאָזן זיך 
שנײַדן און ניט שױײַען פֿון יסורים... אָבערּ דער דאָקטער שאָקלט 
מיטן קאָפּ אויף ניין,. הייבט די אַקסלען, צעשפּרײט די הענט אומ- 
באַהאָלפֿן אין דער ברייט און קוקט אויך אַזױ רחמנותדיק אויף אים, 
אויף חיימלען. 

עס זײַנען אַָנגעקומען נאָך צוויי דאָקטױירים אין װײַסע פֿאַרטע- 
כער און אַן עלטערע גרויע פֿרױ אין אַ פֿאַרטעך. דער דאָקטער האָט 
זי אַוועקגענומען אין אַ זײַט און. ווינקענדיק אויף גאָלדען און אויף 
חיימלען, זיך לאַנג געסודעט, 

ענדלעך האָט ער אַ שמייכל געטאָן צו דער מאַמען : 

--- נו, גוט,,, 

און צו חיימלען : 

--- קום, ייִנגעלע... וי רופֿט מען דיך ?,, 

-- מאַמע, װוּהין, מאַמע? צום טאַטן? -- האָט חיימל געפֿלאַ- 
טערט, וי אַ געפֿאַנגען פֿײינעלע, | 

--- קינד מײיַנס... -- האָט אים גאָלדע צוגעדריקט צו זיך און 
געקושט זײַן צעשויבערט און פֿון אַנגסטשװײס פֿײַכטן קעפּל -- גֵיי, 
ווער אַ ייָד.. אין אַ מזלדיקער שעה! 

-- איך האָב מורא, מאַאַאַמממעעע!!! -- האָט חיימל געצאַפּלט 
און אַפֿילו וויינען נישט געקענט פֿון שרעק -- מאַמע, קום מיט מיר ! 
שטיי נעבן מיר, מאַמע! 

ער האָט זיך גרױיליק צעשריען, ווען דער דאָקטער האָט אים 
גענומען בײַם הענטל און דווקא צערטלעך, פֿאָטערלעך געגלעט. ער 

האָט זיך איצט געפֿילט, װוי דאָס געפּענטעט הענדעלע, װאָס עֶר אַלין 
האָט אַמאָל געטראָגן און איבערגעגעבן אין די הענט פֿון שוחט. 

האָט אים גאָלדע גענומען בײַם צווייטן הענטל און געפֿירט צו 
אַן אָפֿענער טיר: 

-- איך גיי מיט דיר, קינד מײַנס, איך גיי.. 

אָבער דאָ, אין דער געעפֿנטער טיר, איז אַ קראַנקן-שװועסטער 
אַרױסגעקומען, האָט גאָלדען דעם וועג פֿאַרשטעלט, בײַם אָרעם אָנ 
גענומען און אָפּגעקערט זי אויף צוריק. 

--- מממאַאַאַמממעעע!!! -- האָט זיך חיימל צעשריען -- איך 
האָב מורא!!! == == == 

חיימלס געשריי האָט זיך אַרײַנגעשרױפֿט גאָלדען אין די אויערן, 
אין די צעווייטיקטע געהירן, װוי אַ שטאָלענער, שפּיציקער שרויף, זי 
האָט זיך אַ ריס געטאָן פֿון דער שוועסטערס אָרעמס און שטיין גע- 
בליבן בײַ אַ פֿאַרמאַכטער, שטומער טיר, 

צי האָט זי געװאָלט נאָך אָנזאָגן עפּעס? בעטן? רופֿן? -- זי 
האָט כּסדר געעפֿנט און פֿאַרמאַכט דאָס מויל, וי אַ פֿיש װאָס מען 
נעמט-אַרױס פֿון װאַסער, קיין קלאַנג האָט זיך נישט אַרױסבאַקומען, 
וי דאָס לשון װאָלט איר אָפּגענומען געװאָרן. אָבער אַלץ אין איר 
האָט זיך איצט ספּאַזמאַטיש צעצאַפּלט און צעיאָמערט: קװאָס האָב 
איך געטאָן ? װאָס האָב איך אָפּגעטאָן ?! טאָמער געשעט עפּעס מיטן 
קינד -- האָב איך דאָך אַליין אים געפֿירט צו דער שחיטה! אונטערן 
חלף אַרונטערגעשטויסן! און מאיר ליגט אין אַן אומגליק! און איך 
-- איך װועל עס נישט איבערטראָגן,. איך גי פֿון דער וועלט -- -= -- 

אַ שאַרפֿער ווייטיק אין די געדערעם, אין אַלע אינגעוויידן, האָט 
איצט איבערגעשטיגן דעם שרױפֿנדיקן ווייטיק אין די געהירן. דאָס 
האַרץ איז איר מאָדנע שװאַך געװאָרן. זי פֿילט גאָר נישט דאָס האַרץ, 
ס'האָט איר אױיסגעפֿעלט אָטעם, לופֿט. נישטאָ קיין לופֿט. זי שטיקט 
זיך. פֿאַר די אויגן האָבן זיך גענומען דרייען פֿײַערדיקע רעדער אין 
אַ פֿאַרביקן,. שווינדלענדיקן געדריי. העלע פֿונקען-בעזעמער האָבן זיך 
צעשפּרײט. באַלד האָט זיך אַלץ גענומען לעשן, ווערן טונקעלער און 

טונקעלער, אַלץ ווערט פֿאַרהילט אין אַ טויבער שטילקייט, אין אַ 
פּעכיקן פֿינצטערניש -- -- == 
* 


אױפֿן פֿערטן טאָג, ווען גאָלדע האָט געעפֿנט די אויגן האָט זי 
נישט געקענט באַנעמען װוּ זי געפֿינט זיך. װאָס קומט דאָ מיט איר 
פֿאָר ? אין אירע אויערן איז שטיל געווען. אַן אויסטערלישע שטיל- 
קייט. שפּעטער האָט עס אָנגעהויבן רוישן. שטאַרק, זייער. שטאַרק 
האָט עס אָנגעהויבן צו רוישן. און נאָך שפּעטער האָט זי, אין גערויש, 
דערהערט קולות. די קולות טיילן זיך אויס און זי דערקענט זײי: 
דאָס איז דאָך די שטים פֿון איר מאַן, פֿון מאירן, און פֿון איר קינד, 
פֿון חיימלעןי.. 

--- מאַמע, מאַמע !+י 

--- גאָלדעשי... גאָלדעלע קרוין !. 

זי האָט נאָך ברייטער אױפֿגעעפֿנט אירע אויגן, דערזען סילועטן 

אין אַ שטוב מיט פּאַרע. תּיכף איז די פּאַרע צערונען און זי האָט 
אַלץ דערזען קלאָר, מאיר זיצט בײַ איר רעכטער זײַט בעט, מיט 
אַ פֿאַרגיפּסירטן פֿוס אויף אַ בענקל... און אױפֿן אַנדערן בעטל, נעבן 
אים, זיצט חיימל, אַ בלייכינקער, מיט פֿאַרװיײינטע אייגעלעך.. 

--- מאַמע... װאָס מאַכסטו, מאַמע? איך בין שוין אַ ייַד, מאַמע ! 
און איך בין שוֹין באַלד געזונט. זעסט, מאַמע, איך זיץ שוין, 

און מאיר גלעט איר צערטלעך דעם קאָפּ: 

--- מזל-טובֿ דיר, גאָלדעשי.,,. מזל-טובֿ דיר, מאַמעלע,.. ביסט 
שוין איבערגעקומען בשלום... װעסט שוין זײַן געזונט.., 

ערשט איצט האָט גאָלדע דערפֿילט אַ ליידיקייט אין בויך, וי 
אַלע געדערעם װאָלטן פֿון איר אַרױסגענומען געװאָרן... װאָס זשע 
הייסט עס? איז זי שוין טאַקע איבערגעקומען? האָט זי שוין, מיט 
מזל, געבוירן? 

באַלד איז טאַקע אַרײַנגעקומען דער דאָקטער אין װײַסן כאַלאַט 
און אַ קראַנקן-שװועסטער האָט אים נאָכגעטראָגן אַ נײַ-געבוירנס 
אויף אַ װײַסן קישעלע... דער דאָקטער האָט געשמייכלט: 

--- מזל-טובֿ, קימפּעטאָרין! באַקענט זיך מיט אײַער נײַעם זון. 
אַ געראָטענער יונגאַטש! נאַט אײַך אים, אײַער חתן-בחורי. 

און ער לייגט-אַװעק דאָס נײַ:געבוירנס מיטן קישעלע נעבן איר, 

גאָלדע דערזעט דאָס נפֿשל, אָבער האָט נישט קיין קרעפֿטן צו 
נעמען עס נענטער און טוליען צו זיך, װוי זי װאָלט איצט אַלײן א 
קינד געווען. די גאַנצע וועלט האָט צו איר ליבלעך געשמייכלט.. 

צו אירע אויערן דערטראָגט זיך עפּעס אַ באַקאַנטער, נאָגנדיקער 
ניגון, אַ שטיל, אומעטיק געזאַנג, וי פֿון אַ בית-מדרש אַרױס,.. פֿון 
מתיקות פֿאַרמאַכט זי אַזש די אויגן... ווען זי עפֿנט זיי ווידער, זעט 
זי מער נישט מאירן און חיימלען, זעט זי נישט מער דעם דאָקטער 
מיט איר נײַ-געבוירן קינד אױפֿן קישעלע, נאָר די מאַמע אירע זיצט 
נעבן איר און שמייכלט צו איר מיט ליבשאַפֿט און נחת אין פּנים 
אַרײַן. די מאַמע װישט איר דעם קאַלטן שווייס פֿון שטערן און שעפּ- 
טשעט: 

-- די מוטערס שׂרה, רבֿקה, רחל און לאה האָבן זיך געמיט פֿאַר 
דיר... ביסט אַ צדקת, מײַן קינד,., אַ צדקת !י.. | 

גאָלדעס בליקן בלאָנדזשען אין חלל: פֿון װאַנען קומט דער 
ניגון ? און פּלוצלינג דערזעט זי: דער טאַטע שטייט דאָך איר צו- 
קאָפּנס... ער וויגט זיך איבער איר מיט אױסגעשפּרײטע הענט, װי 
ער װאָלט זי געבענטשט: 

--- בדמיך חיי,.. בדמיך חיי.. 

אַברהם לעוו 
גייט אַ. ייד אין אַ פאַרטאָג 


אַ ייַד גייט-אַרױס צו זײַן פֿעלד 


נאָך איידער עס טאָגט. 
זצט עֶר: 

עס וויגט זיך אַ נעפּל א װײַסער 

אויף צײַטיקע פֿעלדער, 

פֿאַרטאָגעדיק בלוי ליגן אַרומיקע וועלדער. 
מיינט ער, ער לייענט אַ מעשׂה, 


גייט ער באַזאַכט 

און באַטראַכט דעם אַרום : 

די בריאה ליגט שטום 

און זי שװײַיגט, 

אַ בוים גיט אַ וויג מיט אַ צוויַג; 
דער נעפּל צעגייט זיך, װי אײַז; 

דער מזרח ווערט העל און ווערט װײַס 
און װוערט װײַסער.., 

מיינט ער, ער לייענט אַ מעשׂה. 


שטעלט ער זיך דאַוונען,. צו מזרח געווענדט, 

דאָס פּנים פֿאַרדעקט מיט די ברוינלעכע הענט. 

מען הערט ניט קיין װאָרט, װאָס ער זאָגט, 

דער דרויסן טאָגט, 

צעשטרײַט גלעט דער ייד אַ קאָפּ פֿון אַ צײַטיקער זאַנג, 
הערט ער, װי עמעץ אין פֿעלד ציט דעם ,שמע" אַזױ לאַנג, 
קוקט ער זיך אום און זעט: עס העלט, . 

אַ װײַסע געשטאַלט איז מתפּלל אין פֿעלד 

און בענטשט דאָ דעם זאָמען -- 

ענטפֿערט ער: ‏ 

;אָמן", 

אֲריה שמרי 
א תפילה 


נישט מיט שפֿע בעט איך באַלױנען 
נישט גלאַנצן פֿון גאָלד װעל איך װעלן, 
נאָר איינס נאָר איך בעט דיך, רבונו: 
כ'וויל זײַן דײַן בראשית-געזעלן. 


גאָר פֿרי, ווען פֿאַרקאַשערסט די אַרבל 

און שפּרייטסט-אויס אויף פֿעלדער די פֿליגל 
זאָל איך מיט דיר גאַרטלען די גאַרבן 

אָט דאָ אויף דעם גלייִקן היגל; 


מיט לאַסטיקע, זוגיקע שפּאַנען 

די גאַרבן אין סטויגן צעשטעלן 

און פֿילן, אַז דו ביסט פֿאַראַנען 

אין װעלטפֿעלד בײַ האַנט פֿון געזעלן. 


און ווען ס'וועט אַ דאָרן מיך שטעכן, 
פֿאַרקלעמען די פֿלײישן און ביינער, 
זאָלסטו, זאָל דײַן קול אין מיר עכאָן 
דײַן קול פֿון בראשית, דו, איינער,. 


און אַ יהי-אור, גאָר אַ נײַסטער, 
זאָל אין מײַנע בלוטן דורכהעלן, 
פֿון דיר, אױפֿן װעלטפֿעלד, מײַן מײַסטער, 
אין מיר, אין דײַן יונגן געזעלן. 

מאַרק שאגאַלס בילד יעקבס געראַנגל מיטן 
מלאך, געמאָלן אין 1955 


נאך ד' 6 מעג 


אַהרן צייטלין 


זעקס טעג, זעקס מיליאָן 
ליד פון צעצװײונג און ליד פון פאַרגאַנצונג 
ווען ירושלים איז צעצווייט געװאָרן 
= םע 8 6 
ווען ער איז געגאַנגען דורך ירושלים, 
באַגלײט פֿון הויכע, נאַכטיקע ברושן, 
האָט ער געהערט, וי די נאַכטװינטן טראָגן גערוישן 
פֿון באַגער און בענקעניש. 
דאָס האָבן מיט פֿיבער-גערופֿן 
זיך איבערגערופֿן 
ירושלים אין ישׂראל דער מדינה, 
מיט אַלט-ירושלים, אין אַראַבישן געפֿענקעניש. 
אַלט-ירושלים און נײַיירושלים 
חלומען דעם חלום פֿון זייער ווערן איינס 
און רופֿן זיך איבער מיט רופֿן פֿון פֿיבער 
טיף אין דער נאַכט. 
ירושלים זוכט ירושלים, 
און אויף אַ מאָל האָט ער דערהערט, אַז אויך אין אים אַלין 
רופֿט ס'אַלטע ירושלים זיך איבער מיטן נײַעם, 
אַלט-ירושלים און נײַיירושלים 
זײַנען צעשיידט אין אים, 
זוכן אַ באַשײד אין אים. 
זיי חלומען זייער חלום פֿון זייער ווערן איינס 
און רופֿן זיך איבער מיט רופֿן פֿון פֿיבער 
טיף אין זײַן בלוט, - 
ירושלים זוכט ירושלים, 
אַפּריל 1958 

נאָך ירושלימס פֿאַרגאַנצונג . 


בשעת עס האָט צה"ל די פֿײַערדיק פֿלינקע, 

זעקס טעג זיך געשלאָגן, און פֿאַרברענטע פֿון אוישוויץ, 
האָט אַ צה"ל, אַ צווייטער, מײַדאַנעק, טרעבלינקע -- 
זײַן הילף אים געטראָגן, דאָס זײַנען זיי, 

אין די טעג, אין די זעקס, דאָס זִייַנֵעְן זיי 

האָבן מיטגעקעמפֿט זעקס : געווען צוזאַמען 

די לעגיאָנען די אַרֹמיי, 

פֿון זעקס מיליאָנען. און זיי צוזאַמען -- 

צהילס גיבורים, געווען גאָטס פּאַנצער, 


און זיי צוזאַמען 
געווען די פֿאַרגאַנצער 
פֿון ירושלים, 
די שלעגער -- דערשלאָגער 
פֿון קליפּת-מצרים, 
1968 


לייב מאַרגנטי 
נצחון 


צום 5טן יאָרטאָג 
נאָך דער מלחמה פון די 6 טעג 


נאָר דער װאָס האָט געפֿילט אויף דער אייגענער הויט 
און ווער ס'האָט געזען מיט די אייגענע אויגן, 

וי ס'האָט רונד-אַרום אונדז באַלאַגערט דער טוט 
און ענג אױפֿן האַלדז אונדז. זײַן פּעטליע פֿאַרצױגן; 

נאָר דער וועלכער האָט דאַן מיט ציטער געהערט 

די דראָונגען וויסטע -- אין טאָג אומגעריכטן: 

,מיר גייען פֿאַרװישן דאָס לאַנד פֿון דער ערד, 

דאָס פֿאָלק פֿון ישׂראל ביז לעצטן פֿאַרניכטן!.,,* 
ווער ס'האָט אונדז געזען דאַן בײַם ראַנד פֿון פֿאַרגײן, 
קאָן איצט אונדזער פֿרײד פֿון נצחון פֿאַרשטײן, 


אַ שפּליטער פֿון פֿאָלק, װאָס געמיטן דורך נס 

האָט די קרעמאַטאָריע פֿון אוישוויץ, טרעבלינקע. 

און האָט זיך אויף אַלטנײַער היימערד באַזעצט -- 
דער פֿײַנד האָט פֿאַרמשפּט: אין ים צו דערטרינקען... 


מיט לופֿעס די שײיַן אונדז פֿון הימל פֿאַרשטעלט.., 

וי לאַוװע געשפּריצט האָט פֿון שׂונאים דער צאָרן... 
און שטום האָט געקוקט און געשוויגן די װעלט... 
נאָר ס'האָט זיך דאָס פֿאָלק אין געפֿאַר נישט פֿאַרלאָרן ! 
ווער ס'האָט אונדז געזען דאַן פֿאַרלאָזט און אַלײן, 
קאָן איצט אונדזער נס און די שׂמחה פֿאַרשטײן. 


בלויז דער װאָס געזען האָט אַ מאַמעס אַ בליק, 
ווען זי האָט אָן אַ טרער מיט איר זון זיך געזעגנט 
און האָט מיט אַ ברכה באַגלייט אים אין קריג -- 
אויף װײַטע, מיט פֿײַער פֿאַרגאַסענע וועגן: 


בלויז דער װאָס געזען האָט אַ בליק פֿון אַ פֿרױי, 

װאָס האָט אױפֿן שלאַכטפֿעלד איר ליבסטן פֿאַרלאָרן 
און איז נישט געװאָרן פֿאַרלאָשן און גרוי, 

אין קאַמף אים פֿאַרבײַטן -- זי שווערט בי זײַן אָרון -- 
דער ווייס וי געזיגט האָט אַ פֿאָלק װאָס איז קליין, 
דער קאָן אונדזער נס און דעם װוונדער פֿאַרשטײן, 


בלויז דער װאָס געזען האָט, װי צה"ל מיט מוט 
אויף לעבן און טויט איז אין פֿײַער געגאַנגען 

און האָט אונדזער קיום געשיצט מיט זײַן בלוט, 
ווען ס'איז אויף אַ האָר אונדזער לעבן געהאַנגען.... 


אונדז האָט אויך געשטאַרקט און געמוטיקט צום זיג 
די שטים פֿון פֿאַרשניטענע ברידער -- מיליאָנען. 
דער רוף פֿון גיבורים : קקיין טראָט אויף צוריק!? -- 
האָט זיגרײיך געפֿלאַטערט אויף אונדזערע פֿאָנען. 
ווער ס'האָט דאָס געזען און געפֿילט אַלץ אַלײן, 
דער װעט אונדזער פֿרײד פֿון נצחון פֿאַרשטײן! 
ישראל 1972 


מרדכי קראַשניץ 


אַריק איז געקומען אַהיים אַ גאַנצער 


טויזנט נײַן הונדערט זיבן אוֹן זעכציק. 

װײַסע װאָלקנדלעך האָבן זיך געטראָגן אױפֿן הימל, שטיפֿעריש 
זיך געשפּילט מיט דער זון, װאָס איז דעם טאָג געווען אַ מילד גלעּ- 
טנדיקע און האָט ליבלעך געװאַרעמט די ערד. די פֿרילינגדיקע 
שטימונג האָט זיך אויך איבערגעגעבן די מענטשן, פֿרײלעכער גע- 
מאַכט דאָס געמיט; אַלץ האָט אויסגעזען יונג, פֿריש, פֿול מיט לע- 
בנספֿרײד און גוטסקייט, כאָטש נעם-אַרום און דריק-צו צום האַרצן 
די אַלע, װאָס באַגעגענען דיך הײַנט מיט אַ גוטן שמייכל אויף זייערע 
פּנימער, | 

נאָר אויף די בערג פֿון גולן און זיי צופֿוסנס, אינעם טאָל, האָט 
מען יענעם טאָג נישט געפֿילט די פֿרײד פֿון פֿרילינג, שווערע פֿאַר- 
טויבנדיקע אױפֿרײַסן פֿון באָמבעס און שראַפּנעלן האָבן צעשטערט 
די שטילקייט פֿון די בערג, און ריזיקע װאָלקנס רויך פֿון שׂריפֿות 
האָבן פֿאַרטונקלט די זון און אײַנגעהילט די געגנט אין אַ פֿינצטער- 


ס'איז געווען אַ ווונדערלעכער פֿרילינגטאָג, אַנהייב אַפּריל, 

ניש, דאָס האָבן די סיריער אויף די גולן-הייכענישן מיט פֿײַער און 
טויט פּרובירט אָפּשטעלן די אַרבעט פֿון די טראַקטאָרן אונטן, אינעם 
טאָל, אויף וועלכע יונגע ייִדישע בחורים זײַנען אַרױס צעאַקערן זייער 
באָדן און צוגרייטן אים צום פֿרילינגדיקן פֿאַרזײ. 

אָבער אויך דאָס פֿײַער האָט נישט געהאָלפֿן: די טראַקטאָרן 
האָבן ממשיך געווען, שורה נאָך שורה, אױפֿצורײַסן די בתולה-ערד 
צוזאַמען מיט אירע ווילדע דערנער. דער פֿעטער באָדן האָט זיך צע" 
גלאַנצט װי טונקעלער קופּער, געשטאָכן די אויגן פֿון די סיריער און 
זיי ממש אַרױסגעפֿירט פֿונעם גלײַכגעװיכט, 

פֿונעם צפֿון פֿון ערגעץ-וווּ אויף יענער זײַט פֿון די גולן-בערג, 
האָבן מיט אַ מעכטיקן רוישן פֿון די מאָטאָרן זיך אָנגעטראָגן עראָ- 
פּלאַנען, צו זייען טויט און חורבן אויף די פֿרידלעכע ייִדישע ישובֿים 
אינעם טאָל, באַלד זײַנען אַקעגנגעפֿלױגן עטלעכע ייִדישע ;מיראַזשן?. 
די ברייטע הימלען זײַנען וי אײַנגעשרומפּן געװאָרן. דער װעג 
אויף צוריק איז אָפּגעשניטן און איינער נאָכן אַנדערן האָבן זעקס 
,מיגן*, װי שווער פֿאַרװוּנדעטע רױבפֿײגל געקראַכט צו דער ערד 
אין גסיסה-צאַפּלענישן און באַדעקט מיט זייערע שפּליטערס די אַרו" 
מיקע הייכענישן. 

די מענטשן אין די אַרומיקע ישובֿים, וועלכע האָבן אָבסערװירט 
דעם קורצן קאַמף אין די הימלען, האָבן געיובלט, געשיקט לופֿטקושן 
צו די פֿליערס און געלאָפֿן אָנזאָגן די בשׂורה צו די קינדער און 
פֿרױען אין די בונקערס. דעם שׂונאס שטאָלץ איז געלעגן צעשמעטערט 
און זיך ממש גערייצט מיט אים, 

נאָר אויף איין אָפּשניט פֿונעם לאַנג צעצויגענעם פֿײַערפֿראָנט 
האָט מען נישט געפֿילט דעם זיסן טעם פֿון נצחון. אויף די היגלען 
פֿון קיבוץ האון האָט זיך צעװאָיעט די סירענע פֿון אַ מיליטערישן 
אַמבולאַנס, יאָגנדיק אין שפּיטאָל אַרײַן מיטן קערפּער פֿונעם טויט- 
לעך פֿאַרװונדעטן צה"ל-אָפֿיצער: שׂרוליק -- שא א אי יי יב 


יענעם פֿרײַטיק איז אַריק, דער צה"ל-זעלנער, געקומען אַהיים 

אויף שבת, נאָך דעם וי ער איז אַ לאַנגע צײַט נישט געווען אין 
שטוב צוליב איינעם פֿון די אַרמײ קורסן, 
= מיט שפּאַנונג און אמתער שׂמחה האָט ער זיך צוגעהערט צו די 
ידיעות, װאָס דער ראַדיאָ האָט געבראַכט װעגן דעם נצחון פֿון די 
ישׂראל-פֿליערס, פּלוצלינג, ווען מען האָט איבערגעגעבן דעם נאַ- 
מען פֿונעם געפֿאַלענעם אָפֿיצער, איז ער געװאָרן בלייך, אָנגעהויבן 
צו ציטערן און אַ ספּאַזמאַטיש געויין האָט אים גענומען שטיקן: 
זײַן בעסטער און אינטימסטער חבֿר, שׂרוליק, איז געפֿאַלן, 

שׂרוליק. דער בלאָנדער, שטאָלצער בחור, דער בלויאויגיקער, 
שיינער, שטענדיק גוטמוטיקער און פֿרײלעכער חבֿר זײַנער, װאָס איז 
געווען פֿול מיט האָפֿענונגען און פּלענער, װוי אַ מילגרוים מיט קער- 
נער, איז מער נישטאָ און מער װעט ער אים נישט זען. 

ליגט אַריק אױפֿן בעט און וויינט-אַרײַן אין די געבײַלטע פֿױסטן, 
זײַנע אַקסלען צוקן און די ליפּן מורמלען עפּעס צו זיך אַלין, חזרן- 
איבער אומצייליקע מאָל דאָס איינציקע װאָרט : 

-- נקמה ! 

צו מאָרגנס, ווען מען איז געזעסן אין אַ שער געדריקטער 
שטימונג בײַם טיש און געגעסן דעם שבתדיקן מיטיק, האָט אַריק 
זיך אָנגערופֿן : | 

--- מען דאַרף זיי אַלעמען אָן רחמנות באַשטראָפֿן, די סירישע 
מערדערס. קיין איינעם פֿון זיי נישט איבערלאָזן! קיין שׂריד זאָל 
נישט בלײַבן פֿונעם דאָזיקן רוצחים-פֿאָלק ! | 

דער טאַטע האָט אַ ציטער געטאָן. די ווערטער, װאָס ער האָט 
נאָר װאָס געהערט האָבן אים אױפֿגעטרײסלט. זײַן גאַנץ לעבן טראָגט 
ער אין זיך דעם גלויבן אין אַ יושרדיקער וועלט און די ליבשאַפֿט 
צום מענטש, װאָס איז באַשאַפֿן אין דער געשטאַלט פֿון גאָט אַלײן, . 
דעם. גלויבן האָט ער זיך באַמיט אײַנצופֿלאַנצן אויך אין זײַנע קיג- 
דער און ער איז זיכער געווען, אַז די קינדער פֿילן דאָס זעלביקע, 
װאָס ער, און װעלן אָן ספֿק. טראָגן װײַטער דעם גלויבן, װאָס ער 
האָט אין זיי פֿאַרפֿלאַנצט, און װאָס הערן איצט זײַנע אויערן? 

ער האָט איבערגעריסן דאָס עסן, האַסטיק זיך אַ קער געטאָן 
צום זון און געענטפֿערט אויף זײַנע ווערטער : 


-- ניין, זון מײַנער, דו האָסט אַ טעות. איך וייס, אַז דו ביסט 
איצטער פֿאַרביטערט און גײַסטיק צעבראָכן, אָבער מען טאָר נישט 
פֿאַרפֿירט װוערן פֿונעם ביטערן געפֿיל פֿון נקמה ביז צום פֿאַרלירן 
די חושים. פֿאַרניכטן צוליב נקמה איז אַ שרעקלעך פֿאַרברעכן און 
מען טאָר אַפֿילו נישט טראַכטן וועגן דעם. באַזין זיך, מײיַן זון, און 
טראַכט זיך גוט אַרײַן אין מײַנע ווערטער, 


אַריק האָט פּרובירט זיך פֿאַרטײדיקן, געװאָלט באַװײַזן, אַז די 
סיריער זײַנען גרייט אויסצושעכטן די ייִדן ביזן לעצטן און מען טאָר 
אויף זיי נישט האָבן קיין רחמנות. 

--- וי אַזױ קענט איר, דער אַלטער דור, אונדז פֿאַרשטײן? -- 
האָט ער פֿאַרענדיקט דעם װיכּוח --- איר זײַט דאָך גלות-ייִדן. צוגש- 
וווינט צו פֿאַרשװײיַגן עוולות, אונטערצושטעלן די פּלייצע, ווען מען 
האָט אײַך געשלאָגן, אַבי איבערצוקומען, אַבי אויסצוהאַלטן! מיר, 
סאַברעס, קענען אײַך ניט פֿאַרשטײן און איר אונדז אַוודאי נישט. 


ס'איז שטיל געװאָרן בײַם טיש, אַלע זײַנען פֿאַרזונקען געװאָרן 

אין מחשבֿות. יעדער איינער האָט זיך געמאַכט זײַן חשבון-הנפֿש, 

נאָר דער צער און טרויער אויף שרוליקן האָט אַלעמען פֿאַראײניקט, 
2 


עס זײַנען אַריבער צוויי חדשים. דער מילדער פֿרילינג איז 
אַװעק און מיט אים צוזאַמען די רויִקייט און די פֿרידלעכע שטימונג 
בי די מענטשן אין לאַנד, צוזאַמען מיט דער גלייקער זון, װאָס האָט 
געשׂרפֿעט איבער ישׂראל האָט זיך אָנגעצונדן די שׂריפֿה פֿון מלחמה, 

די שטעט און די ישובֿים אין לאַנד זײַנען געװאָרן אױיסגעליידיקט 
פֿון יונגע מענטשן, וועלכע זײַנען איצט געלעגן אויף די גרענעצן 
גרייטע צו באַשיצן דאָס ייִדישע לעבן און דאָס ייִדישע לאַנד, קעגן 
דעם ריזיקן קאָנצענטרירטן כּוח פֿונעם מצרישן שׂונא און די אַנ- 
דערע, שווער באַװאָפֿנטע, אַראַבישע אַרמײען. 

דעם פֿינפֿטן יוני האָט זיך די מלחמה צעפֿלאַקערט און פֿיר טעג 
שפּעטער, פֿרײַטיק, דעם נײַנטן יוני, זײַנען שוין די ישׂראל-זעלנערס 
געשטאַנען בײַ די ברעגן פֿון סועץ און בײַם מערבֿדיקן ברעג פֿון 
ירדן, די אַרמײען פֿון די מצרישע און ירדנישע שׂונאים, וועלכע 
האָבן זיך פֿון פֿאָרױס פֿאַרטײלט מיט דער ישׂראלדיקער ירושה, 
זײַנען געלעגן צעשמעטערטע און האָבן זיך געבעטן אָפּצושטעלן דאָס 
פֿײַער. בײַַם כּותל-מערבֿי אין דער אַלטשטאָט פֿון ירושלים האָבן 
געשאַלט די שופֿרות און ייִדישע ליפּן האָבן מיט ציטער געקושט די 
אַלטע, שװאַרצע שטיינער, | 

דעם זעלביקן פֿרײַטיק זײַנען די בערג פֿון גולן פֿאַרװאַנדלט גע- 
װאָרן אין בראַנדיקע װוּלקאַנען, װאָס האָבן געשפּיגן מיט פֿײַער און 
שוועבל. 

איבער די בערג האָבן זיך געטראָגן ישׂראל-עראָפּלאַנען; זייערע 
באָמבעס האָבן געריסן די געפּאַנצערטע פֿעסטונגען פֿונעם שׂונא, 
פֿאַרניכט זײַנע לאַגערן, אָנגעיאָגט אויף אים שרעק און פּאַניק. 

הונדערטער האַרמאַטן-פּיסקעס פֿון ביידע זײַטן פֿראָנט האָבן 
זיך צעבילט און פֿאַרטױבט די גאַנצע געגנט אַרום. ס'האָבן געברענט 
הײַזער און שטאַלן אין די ייִדישע ישובֿים, פֿאַרװוּנדעטע קי און 
שעפּסן האָבן גערעוועט און ס'איז נישט געווען ווער עס זאָל זיך אויף 
זיי אומקוקן, 

ווען ס'איז אין די מיטאָג-ישעהען געפֿאַלן דער באַפֿעל ענוף !"1 
האָבן פֿון די וועלדלעך, סעדער און פּלאַנטאַציעס גענומען זיך אַרױס- 
שיילן פֿון זייערע מאַסקיר-נעצן די געפּאַנצערטע קאָמאַנדאָיטרעגערס 
און טאַנקען. זיי האָבן מיט אימפּעט זיך אַ לאָז געטאָן צו די הויכ- 
קייטן פֿון גולן, צעמאָלנדיק מיט זייערע קייטן די שװאַרצע באַזאַלט- 
שטיינער. 

צוזאַמען מיט די פּאַנצער:טײלן האָבן זיך אויך געלאָזט לױפֿן 
באַרג-אַרױף, אַנטבלױזטע קעגן שׂונאס פֿײַער, די פֿוסגײער-טײלן פֿון 


? רירן! פֿאָרױיס! 

דער ;גולני*-דיוויזיע און די רעזערוויסטן. זיי האָבן אָנגעגריפֿן דעם 
שונאס פֿאַרפֿעסטיקונגען, געמאַכט אין אים דורכבראָכן, זיך אַױײַנגע- 
ריסן אין די פֿאַרבינדונג-קאַנאַלן און אין די געפּאַנצערטע בונקערס, 

די הויכקייטן זײַנען פֿאַרזײט געװאָרן מיט שווערע מיליטערישע 
מאַשינען, אױפֿגעריסענע אויף די מינען-פֿעלדער, פֿאַרװונדעטע זעל- 
נערס האָבן זיך געקאָרטשעט אין װייטיקן און אָפּגעגאַנגען מיט בלוט, 
ביז די סאַניטאַרן האָבן זיי אױפֿגעזאַמלט און געבראַכט צו די מעדי- 
צינישע זאַמלפּונקטן,. אויף די פֿאַרצוימונגען פֿון שטעכלדראָט האָבן 
זיך געוויגט די טויטע קערפּערס פֿון יונגע מענער אין מאַסקיר- 
קליידער און איבער זיי זײַנען אָן אָפּשטעל געשפּרונגען זייערע חבֿרים, 
טראָגנדיק זיך פֿאָרוֹיס אַנטקעגן דעם שׂונא, 

אין איינער פֿון די אָנגרײַפֿנדיקע אָפּטײילונגען האָט זיך אויך 
געפֿונען אַריק. מיט אַ שעה פֿריִער איז ער נאָך געזעסן אין אַ קליי- 
נעם ,פּייפּער"-עראָפּלאַנדל, זיך געטראָגן איבערן שׂונאס פּאָזיציעס 
אױפֿן באַרג און רעגולירט דאָס פֿײַער פֿון די ישׂראלדיקע האַרמאַטן, 
געקערעוועט אים אױפֿן שונא און זײַנע פֿאַרפֿעסטיקונגען. אַרום אים 
האָט געהאָגלט מיט פֿײַער, דאָס האָבן די סיריער באַשאָסן דעם 
,פּײיפּער*, געצילט פֿון פֿאַרשײדענע כּלים און געשאָלטן, װאָס זיי קע* ‏ 
נען אין אים נישט אַרײַנטרעפֿן, 

דורכן פֿאַרבינדונג-אַפּאַראַט האָבן דערגרייכט צו זײַנע אויערן 
די געשרייען און באַפֿעלן פֿון די שלאַכט-קאָמאַנדירן, דאָס פֿײַער 
פֿון ביידע זײַטן האָט ממש געבריט זײַן אָטעם און ס'האָט זיך אים 
אױיסגעדאַכט, אַז ער װעט שוין פֿונעם פֿײַער נישט אַרױס, 

ווען ער האָט זיך אַראָפּגעלאָזט אויף אַ פֿעלד און מען האָט אים 
דערמעגלעכט זיך אָפּצורוען,. האָט ער געבעטן אַ דערלױבעניש 
אַרױפֿצושטײַגן אױפֿן באַרג צוזאַמען מיט די אָנגרײַפֿנדיקע פֿוסגײערס, 

טראָגט ער זיך איצטער פֿאָרױס. לױפֿט אױפֿן באַרג און פֿילט 
אַפֿילו נישט, וי עס רײַסן זיך אַרום אים באָמבעס און שראַפּנעלן 
דווקא איצטער האָט ער זיך דערמאָנט וועגן שׂרוליקן, װאָס איז גע- 
פֿאַלן צופֿוסנס דעם דאָזיקן באַרג. ער דערמאָנט זיך װוי איין מאָל, 

בשעת אַ שפּאַציר אױפֿן ,מצפּה-הימים? ?, האָט אים שׂרוליק אַ זאָג 
געטאָן : 

-- איך האָב ליב דאָס לאַנד ביז משוגעת. אפֿשר איז עס מליצה, 
נאָר איך בין גרייט אַועקצוגעבן מײַן לעבן פֿאַר דעם דאָזיקן לאַנד, 


ער האָט דעמאָלט געלאַכט פֿון אים. געלאַכט פֿון זײַן פשוויץ", 
און אָט לױפֿט ער איצטער נקמה נעמען פֿאַר שׂרוליקס פֿאַרשניטן 
לעבן, 

אַריק האָט זיך אַרײַנגעריסן אין די געפּאַנצערטע פּאָזיציעס, 
געדרייט זיך אינעם פּלאָנטער פֿון די פֿאַרבינדונג-קאַנאַלן און זי 
אָפּגערײניקט פֿונעם שׂונא, אַרום אים זײַנען געלעגן טויטע און פֿאַר- 
ווונדעטע, ס'איז אָבער קיין צײַט נישט געווען זיך אומצוקוקן אויף 
זיי. מען האָט געמוזט װאָס גיכער פֿאַרענדיקן מיטן שׂונא, איידער 
ער ועט קומען צו זיך, 

נאָכן פֿאַרנעמען די ערשטע פֿײַער-ליניעס האָבן זיך די אָפּטײ- 
לונגען באַװעגט פֿאָרױס אױפֿן וועג צו קונעטראַ. אין איינעם פֿון די 
דערפֿער האָט מען פֿון די הײַזער געעפֿנט אויף זיי אַ פֿײַער,. אַריק 
איז צוגעלאָפֿן צו אַ הויז, האָט מיט אימפּעט אױפֿגעריסן די טיר און 
אַרײַנגעװאָרפֿן אַן אָפֿענעם גראַנאַט. ווען ער איז נאָך דעם אַרײַן אין 
הויז, האָט ער צווישן די געהרגעטע זעלנערס און אָפֿיצערן אויך דער" 
זען די צעקאַליעטשעטע גופֿים פֿון פֿרױען און אַ קינד. מיט איין מאָל 
האָט זיך זײַן קאַמפֿגײַסט אױיסגעלאָשן,. ער האָט דערפֿילט אַ זויער- 
קייט אין מויל, איז אַרױסגעלאָפֿן אין דרויסן און אָנגעהויבן צו ברעכן, 
ס'האָט אים אַרומגענומען אַ געפֿיל פֿון צער און פֿאַרדראָס, 
= הייסט עס -- האָט ער געמורמלט צו זיך אַלײן --- אַז כ'האָב 
דערהרגעט פֿרױען און אַ קינד.. אַ קינד.. ער האָט זיך געפֿילט 
שולדיק אין דעם, װאָס ס'איז געשען, און מיט אַן אַראָפּגעלאָזטן קאָפּ 
האָט ער זיך געלאָזט גיין צו זײַן איינהייט, 


אויסבליק אויף די ימען. 


214 אין דעם אייגענעם לאַנד 


אין אַ בריוו צו די עלטערן האָט אַריק דעם זעלביקן טאָג גע- 
שריבן : 

,כ'בין איצט אין גאַנצן גײַסטיק צעטרייסלט. איך האָב דערזען 
דאָס אמתע פּנים פֿון דער מלחמה און ס'איז מיר שווער צו באַגרײַפֿן, 
אַז כ'האָב אַוועקגענומען דאָס לעבן פֿון פֿרױען אט אַ קליין קינד. 
כאָטש ס'איז געשען קעגן מײַן ווילן, דריקט עס אױיף מיר װוױ אַ 
שווערע משׂא און כ'קען זיך נישט באַפֿרײַען פֿונעם דאָזיקן ביטערן 
געפֿיל? 

4 

ס'איז שטיל געװאָרן אױפֿן גולן. דער שונא איז אַנטלאָפֿן און 
אױפֿן באַרג האָבן איצט גערוט די מידע שלאַכטלײַט פֿון ישׂראל, 

איבער די סירישע לאַגערן האָט געפֿלאַטערט די װײַסבלױע פֿאָן 
און די דערפֿער זײַנען געשטאַנען אויסגעלײידיקטע פֿון זייערע תּוש" 
בֿים, וועלכע זײַנען זיך צעלאָפֿן פֿון מורא, כאָטש קיינער אין ישׂראל 
האָט נישט געהאַט בדעה זיי אָנצורירן און פֿאָדערן אַ חשבון פֿאַר 
זייערע מעשׂים, 

אַלע וועגן. לאַגערן און קאָנצענטראַציע-פּונקטן פֿון דער אַרמײ 
זײַנען שטרענג באַװאַכט געװאָרן פֿון מיליטער, אויף אָפּצוהיטן פֿון 
אַן אומגעריכטן איבערפֿאַל, | 

ס'איז געווען די צווייטע נאַכט נאָכן פֿײַער-איבעררײַס. אױפֿן 
גולן האָט געהערשט אַ פֿולשטענדיקע פֿינצטערניש; ס'האָט זיך נישט 
געזען קיין סימן פֿון אַ לעבעדיקן מענטשן, אַ פֿײַערל, װאָס זאָל אָנ- 
דײַטן אויף אַ מענטשלעכן ישובֿ. נאָר דאָס װאָיען פֿון די שאַקאַלן 
האָט זיך געהערט אין דער נאָענט. דאָס האָבן זיי געפֿײַערט אַ סעודה 
נייט די טויטע גופֿים פֿון די נעכטיקע אַכזריותדיקע הערשערס, וועל-. 
כט מען האָט נאָך נישט באַװויזן צו באַגראָבן, 

אַ זייגער צוויי בי נאַכט איז אַריק צוגעקומען מיט אַ מיליטע- 
רישן דזשיפּ צו איינעם פֿון די לאַגערן און נאָכן אָנגעבן דעם געהיי- 
מען פּאַראָל האָט ער זיך געלאָזט גיין דורכן פֿינצטערן לאַגער צו 
איינעם פֿון די בנינים, 

פּלוצלינג האָט ער דערהערט אַ פֿאַרדעכטיק גערויש. ער האָט 
אָנגעשפּיצט זײַן געהער, צוגעדריקט דעם פֿינגער אױפֿן צינגל פֿון 
;עוזי? און זיך פֿאַררוקט אין אַ ווינקל, בבֿחינת פֿון אַ ;רואה ואינו 
נראה". | 4 0 

פֿון הינטער אַ בנין האָט זיך עפּעס דערנענטערט אַ חיה אָדער 
אַ מענטש, װאָס קריכט אויף אַלע פֿיר. אַריק האָט שוין געװאָלט אַ 
דריק טאָן דאָס צינגל און עפֿענען אַ פֿײַער, נאָר עפּעס אַ געהיימע 
קראַפֿט האָט אים אָפּגעהאַלטן דערפֿון. פֿאַרגעסנדיק אַלע כּללים פֿון 
פֿאָרזיכטיקײט האָט ער אַ געשריי געטאָן: 

-- ווער איז דאָרט ? שטיי! 

אויף זײַן געשריי האָט אים אָפּגעענטפֿערט דאָס געוויין פֿון אַ 
קינד, װאָס איז פֿון שרעק שטיין געבליבן אויף אַן אָרט, 

אַריק האָט פֿאַרגעסן וועגן יעדער געפֿאַר. ער איז צוגעקומען 
צום קינד און האָט דערזען פֿאַר זיך אַן אַראַביש ייִנגעלע פֿון אַ יאָר 
פֿיר בערך, װאָס איז זיך פֿאַרגאַנגען אין געוויין פֿון הונגער און דאָרשט, 


ער האָט אַרױפֿגעזעצט דאָס קינד צו זיך אױפֿן שויס, אַרױסגע- 
נומען זײַן ;אײַזערנע פּאָרציעײ און גענומען אים קאָרמענען. דאָס 
יונגעלע האָט געשלונגען דאָס עסן און קוים געקענט זיך זעטיקן 
נאָך דעם האָט אים אַריק געגעבן צו טרינקען פֿון זײַן װאַסערפֿלאַש, 
אַרומגעװאַשן דאָס פּנימל, אױיסגעשפּרײט זײַן קאָלדרע און אַװעקגע- 
לייגט אויף איר דאָס מידע קינד, װאָס איז באַלד אײַנגעשלאָפֿן 

צו מאָרגנס האָט ער באַקומען אַ דערלויבעניש צו האַלטן דאָס 
קינד נעבן זיך. ער האָט זיך נאָכגעפֿרענט בײַ די װוינציק פֿאַרבלי- 
בענע אַראַבערס וועגן קינד, אָבער קיינער האָט עס נישט געקענט, 
און ס'איז מער קיין ספֿק נישט געווען, אַז די עלטערן האָבן עס פֿאַר- 
לוירן בײַם אַנטלױפֿן אָדער זיי זײַנען אומגעקומען אינעם מלחמה- 
פֿײַער. 

דאָס ייַנגעלע האָט זיך צוגעבונדן צו אַריקן און זיך װאַרעם גע- 
טוליעט צו אים. ס'האָט אויך אױפֿגעהערט מורא צו האָבן פֿאַר די 

פֿרעמדע באַװאָפֿנטע מענטשן, וועלכע האָבן אים געגעבן עסן און 
אַפֿילו געקאָרמעט מיט צוקערלעך און שאָקאָלאַד, 

אַ פּאָר טעג שפּעטער האָט אַריק דאָס קינד אַרײַנגעגעבן צו אַ 
פֿאַרבליבענער אַראַבישער משפּחה, אין איינעם פֿון די דרוזישע דער- 
פֿעֶר אױפֿן גולן, ער האָט דאָרט אויך איבערגעלאָזט אַ זעקל מיט 
פּושקעס קאָנסערוון --- אַ מתּנה פֿון צענדליקער צה"ל-זעלנערס, 

ווען אַריק איז אַ װאָך נאָך דער מלחמה, אַ פֿאַרװאַקסענער און 
שמוציקער, געקומען אַהיים און האָט זיך צעקושט מיט די עלטערן, 
האָט ער זיך אָפּגערופֿן צום טאַטן+ / 

-- די מלחמה איז שרעקלעך! כהאָב אָבער געזען אַזױ פֿיל 
בלוט און טויטע, פֿאַרקריפּלטע קערפּערס פֿון מײַנע חבֿרים און אויך 
פֿון אונדזערע שׂונאים, אַז ס'האָט אױפֿגעהערט צו ווירקן אויף מיר, 
נאָר דאָס גרויזאַמסטע, װאָס כ'האָב געזען, איז געווען אַ פּיצל אַראַביש 
קינד, עלנט און פֿאַרלאָזן, הונגעריק און דאָרשטיק, װאָס האָט אַרײיַג- 
געוויינט אין דער נאַכט דעם גאַנצן גרויל פֿון דער מלחמה, אוי, וי 
שרעקלעך ס'איז די מלחמה ! 

דער טאַטע האָט אויסגעהערט זײַנע ווערטער און גאָר נישט גע- 
ענטפֿערט, נאָר צוגעדריקט אים צום האַרצן און פֿון זײַנע אויגן זיי- 
נען גערונען טרערן פֿון פֿרײד, װאָס דער זון איז צוריקגעקומען אַהיים 


אַ געזונטער און אַ גאַנצער, אַזאַ װוי ער האָט אים דערצויגן. 
| חיפה 1969 


יעקב פּילאָווסקי 
צום זון פון מיין לאַנד 
צום 1טן יאָרטאָג פון דער סטאָגיקער ר 


קינד מײַנס, 
זון פֿון מײַן לאַנד, 
איך שטיי מיט אַ געשטרעקטער האַנט 

צום הימל הויך -- 

פֿאַר דיר, 

מיט כּבֿוד און מיט ליבע -- 
און בייג מײיַן אַלטן קאָפּ, 


ווען איך זע דיך אויף דעם טאַנק, 
מיט הענט וי פֿליגלען 

וי דו פֿליסט מיט דעם שטאָלענעם רײַטװאָגן, 
ניט צום הימל, אין דער הייך, 

נאָר קעגן טויט פֿון בליי, 

דאַן בלײַב איך שטיין, 

מיט אַן אױסגעשפּרײטער האַנט, 

צום הימל הויך, 

און שריי + | 

-- דאָס איז פֿון גאָט אַ ווונדער ! 


מײיַן זון, 
איך זוך פֿון לאַנג און לאַנג, 
אַ װאָרט פֿאַר דיר, 

און קען עס ניט געפֿינען 
ניט אין שפּראַך, 

און ניט אין מײַן געדאַנק, 
ניטאָ קיין װאָרט פֿאַר דיר, 


איך שטיי און טראַכט: 

אין וועמענס זכות ? יי 
אין וועמענס זכות אַזעלכע קינכע קינדער! 
און קען זיך ניט דערטראַכטן. 


איך שטיי פֿאַר דיר, 
קינד מײַנס, 
קינד פֿון מײַן לאַנד, 

מיט כּבֿוד און מיט ליבע, 

מיט מײַן אַלטן קאָפּ געבויגן. 
און מיט אױיסגעשפּרײטער האַנט 
צום הימל הויך = -- -- 


איך דאַנק, 
דיר און דעם הימל, 
און מורמל שטיל : 
-- ביסט געבענטשט, מײַן לאַנד, 
ביסט געבענטשט מיט אַזעלכע זין, 
ביסט געבענטש מיט אַזעלכע קינדער., 
רמתייוסף 


אַברהם קאַרפּינאָוויטעש 
דער חייל 


דערציילונג 


דורכן פֿענצטער פֿון דער פּאַלאַטע זעט מען גראָז. ביז דאָס אויג 
גרייכט איז אַלץ גרין. דער לינקער שװאַרצאַפּל בײַ עובֿדיהן רײַסט 
זיך דורכן שמאָלן שפּאַלט, װאָס די קראַנקן-שװועסטער האָט איבער- 
געלאָזט צווישן די באַנדאַזשן, טרינקט די לעבעדיקע פֿאַרב. אין דער 
פּאַלאַטע איז אַלץ װײַס. טויט-װײַס, תּכריכימדיק, 

עובֿדיה װויל אױפֿהײיבן העכער דעם קאָפּ. שוין אַ פּאָר טעג װי 
אַ באַגער, אַ קינדערשער. שטופּט אים צו זען װוּ עס ענדיקט זיך 
דער גראַזפּלײן. אָבער דער קאָפּ הייבט זיך נישט, אַזױ ווי מען װאָלט 
אים פֿאַרבאַנדאַזשירט צוזאַמען מיטן שפּיטאָל-בעטל. ליגט ער, שו- 
בֿדיה, אַן אויסגעצויגענער אױפֿן רוקן און חוזקט פֿון זיך אַלין, אַזױ 
וי דער חוזק קען ניט שפּילן אויף די צעשפּאָלטענע ליפּן, קלאַפּט 

ער אין אַן אָדערל ערגעץ הינטערן אויער. אַ חילוק ביז װאַנען מען 
האָט אָפּגעשױרן דאָס גראָז? און אַז ער װועט שוין וויסן? 

אין דער פֿרי זײַנען אַרום בעט געשטאַנען די דאָקטוירים און 
מער געקוקט איינער אױפֿן אַנדערן וי אויף אים, דעם חולה. זיי 
מיינען. אַז ער ווייס ניט װאָס איז מיט אים.. ווען ער האָט זיך אַ 
װאָרף געטאָן צו דער שטייניקער ערד זוכן דאָרט אַ שוץ קעגן געװאָר- 
פֿענעם גראַנאַט, האָט אין זײַן מוח אױפֿגעבליצט אַ גרויסער פֿרעג- 
צייכן: דער סוף ? ער האָט געזען די כאַמסין-זון איידער זי האָט זיך, 
וי אַ פֿײַערדיקע מטבע, אָנגעהױבן קײַקלען פֿאַר זײַן צעשװוּמענעם 
בליק. װאָס איז דערפֿון, אַז מען האָט אים געבראַכט אַהער אין אַ 
העליקאָפּטער ? דער גראַנאַט האָט שוין זײַנס באַװויזן אָפּצוטאָן, 

עובֿדיה קערט פֿאָרזיכטיק דעם קאָפּ צום שכנותדיקן בעטל, װאָס 
בײַ דער װאַנט קעגנאיבער. דער דאָקטער האָט אָנגעזאָגט, ער זאָל 
זיך ניט דרייען, אױיסמײַדן יעדע איבעריקע באַװעגונג. קערעוועט ער, 
דער חולה, דעם קאָפּ צענטימעטער נאָך צענטימעטער, און דער חוזק. 
פֿאַרלױפֿט אים דעם וועג מיט האַרטע, גיכע טריט, ביז צו די שליפֿן 
-- כּאילו ער איז מסוגל ניט צו פֿאָלגן דעם דאָקטער. ער איז אַרומ- 
געוויקלט פֿון אויבן ביז אַראָפּ װוי אַ מומיע. בלויז די רעכטע האַנט 
איז פֿרײַ. איין פֿוס איז פֿאַרדראָטעװעט אין אַ מין שטײַג, אומגעלומ- 
פערט געפֿאַנגען, ניט אייַנצובייגן,. ניט אױסצוגלײַכן. דער צווייטער 
פֿוס ליגט סתּם אױפֿן לײַלעך וי פֿאַרבלאָנדזשעט פֿון אַן אַנדער גוף, 

בײַ דער מחשבֿה וועגן דער װונד אינעם אונטערבויך פֿאַרשװינדט 
דער חוזק. אַן איינציקער טרויער גריזשעט טעמפּ דאָס געמיט. יעדעס 
מאָל, ווען די קראַנקן-שוועסטער בינדט-פֿונאַנדער די ווינדלען און. 
העלפֿט אים אָפּגעבן אורין, פֿילט ער אָפּ פֿון דאָס נײַ זײַן בחורישע. 
פֿאַרלױרנקײט. די שוועסטער איז אַ יונגע פֿרױ. יוכבֿד הייסט זי" 
יוכבֿד פּאָרעט זיך בײַ אים מיט אַ גומירער, מיט גלעזערנע געפֿעסן 
און דאָס רויטלעכע פּנים אירס זאָגט גאָר ניט. דערנאָך בינדט זי 
אים איבער אין ריינעם לײַװונט, פֿאַרדעקט אים צוריק מיט דער דעקע 
און גייט באַדינען אַנדערע קראַנקע. 

אויף זיך, אויף יוכבֿדן. אויף דעם גאַנצן װײַסן אַרום, הייבט אים פֿון 
בעט. ווער האָט זיי געבעטן אים ברענגען אַהער? זיי מיינען אים 
גאַנץ צו מאַכן מיט ניקלנע שאַרנירן, מיט שטאָלענע קלאַמרעס, מיט 
גומי-טרײַבלעך ? און יוכבֿד זאָל אים העלפֿן אָפּגעבן װאַסער, וייל 
אַ שפּליטער... ער דאַרף גאָר ניט. ער'ט גיין צום דאָקטער אַבֿניאלי 
און אים זאָגן.. 

עובֿדיה וויל אַראָפּשטעלן אַ פֿוס און דערמאַנט זיך, אַז ער איז 
שוין ניט מער באַלעבאָס איבער זײַן גוף. בלײַבט ער ליגן און פּרוווט 
פֿאַרטרײַבן זײַנע מחשבֿות מיט צוהערן זיך צו די שמועסן פֿון די 
אַרומיקע, | 


עובֿדיה בלײַבט ליגן אַ פֿאַרשעמטער, וי אָפּנעשמיסן, אַ כּעס 


8 


-- .., בי נאַכט האָב איך זיך פֿאַרטײַעט מיט דער ביקס און גע- 
טשאַטעװעט. װײַזט-אױס, אַז די מצרים האָבן זיך געכאַפּט אױפֿן פֿאָרטל, 
אָט גייט שוין באַלד אויף די זון און אויף דער אַנדערער זײַט קאַנאַל 
רירט זיך ניט אַ בלאַט: אָבער װאָס איז אַ סנײַפּער 1 אָן געדולד ? עס 
גייט-אַװעק נאָך אַ שעה. איך טראַכט שוין אױפֿצוגעבן, אַװעקצוקריכן 
צוריק אין בונקער טרינקען טיי. גיט מיט אַ מאָל אַ פֿױגל אַ פֿלי- 
אַרױס פֿון די קוסטעס, האַרט בײַם װאַסער. װעדליק זײַן צעפּלאָ- 
שעטקייט איז געווען צו פֿאַרשטײן, אַז עמעץ האָט דעם פֿױגל אי- 
בערגעשראָקן. און כּך-הווה. דער אַראַבער האָט זיך גוט אויסגעשלאָפֿן 
און אַרױסגערוקט אַ ברעקל לופֿע אויף קאָשען נײַע קונדן. כ'װואָלט 
אים אַזױ גיך ניט באַמערקט, נאָר די זון האָט אָנגעהויבן אָפּקלאַפּן 
אין גלאָז פֿון זײַן טעלעסקאָפּ וי אין אַ קופּערנער פֿאַן. כ'האָב אים 
גענומען אױפֿן ציל,. די קויל האָט אים געטראָפֿן אֹין האַלדז. ער 
האָט זיך אױפֿגעהױבן אין זײַן גאַנצער הייך, ווי צו כאַפּן לופֿט... 

-- גענוג ! גענוג דערציילן די גבֿורות ! 

--- אַז דיר געפֿעלט ניט, קאָנסטו אַרױסגײן פֿון פּאַלאַטע ! 


! שאַרפצילער, 


נאָך די 6 טעג 281 


-- פֿון די אַלע גבֿורות ביסטו אַרױס אָן אַ האַנט, 

-- אָבער איך האָב נאָך עפּעס באַװויזן. 

-- געהרגעט נאָך אַ מענטש, 

--- דו, שטיק נבֿלה! כ'האָב עס געטאָן פֿאַר דיר און דײַנס 
גלילכן. זייער סודאַנער סנײַפּער האָט אַװעקגעלײגט פֿינף אונדזערע 
ייַנגלעך. 

= אַבראַשע איז גערעכט. ניטאָ װאָס צו זשאַלעװען. 

-- יאָ, אָבער מ'וועט זיך דאַרפֿן אַ מאָל אױפֿרײדן מיט זיי. 

-- אָ, צו אַל די רוחות! ווּ האָבן זיי זיך געהאָדעװעט? אין 
װאַלד, האָט דער קאָמאַנדיר געלערנט, האַלטסטו אַ ביקס, דאַרפֿסטו 
שיסן, 

-- מיר זײַנען ניט אין קיין װאַלד, 

4 


עובֿדיה קאָן שוין האַלב זיצן אױפֿן בעט. מען האָט אים אויך 
אָפּגעװיקלט איין באַנדאַזש פֿונעם קאָפּ, ציט ער דעם אױיסגעדאַרטן 
האַלדז, כּדי בעסער צו הערן דאָס גערייד אין פּאַלאַטע. ער בענקט 
נאָך אַ װאָרט, װאָס זאָל ניט האָבן צו טאָן מיט ווונדן. דער קראַנקער 
אױפֿן קעגנאיבערדיקן בעטל ליגט גאַנצע טעג אַ שװײַגנדיקער. דער 
בליק פֿאַראַנקערט אין סופֿיט, בײַ נאַכט דערלויבט ער זיך אַ שטילן 
קרעכץ. פֿון די איינציקע, װאָס קאָנען זיך אױפֿרײדן מיט אים, איז 
טאַלאַל פֿון אל-עריש. אַכצן יאָר, פֿון זײַן געבוירן אָן, איז דאָרט 
טאַלאַל געקראָכן אויף אַלע פֿיר. ער האָט געבעטלט. מען האָט אים 
גערופֿן דער מענטשנהונט. אַזױ האָט יוכבֿד דערציילט. די דאָקטוירים 
האָבן אים געבראַכט אַהער נאָך אַן אינספּעקציע-רײַזע אינעם שפּי- 
טאָל פֿון אל-עריש. טאַלאַל האָט זיך דערקליבן ביזן אַמבולאַנס און 
אױפֿגעהױבן דעם קאָפּ צום דאָקטער אַבֿניאלי וי אַ ריכטיקער הונט, 

יוכפֿד האָט זיך געפּאָרעט אַרום עובֿדיהן און, בכדי אים צו פֿאַר- 
ריידן זײַן בושה, האָט זי וויקלענדיק די באַנדאַזשן דערציילט פּרטים, 
וי מען האָט טאַלאַלן אַמפּוטירט איין פֿוס; דעם צווייטן, דעם צעקרימטן, 
האָט מען אים איבערגעבראָכן און פֿון דאָס נײַ אױסגענלײַבט. די 

צרה דערבײַ איז נאָר דאָס, װאָס טאַלאַל האָט מורא צו פֿאָרן צוריק 
אַהים. ער זאָגט, אַז מען װעט אים דאָרט דערהרגענען. ס'איז ניט 
גוט פֿאַר די העצערס, מען זאָל זען וי ייִדן האָבן אים געשטעלט 
אויף די פֿיס. אין אל-ערישער שפּיטאָל האָט מען אים אַפֿילו ניט 
געװאָלט באַטראַכטן. זיי, דאָרט, האָבן געהאַלטן, אַז זײַן מום איז אַ 
פֿאַרשאָלטענער, ניט צו פֿאַרריכטן, 

פֿאָרט ער אַרײַן, טאַלאַל, אויף זײַן וועגעלע צו עובֿדיהס שכן 
און טרייסט יענעם אויף זייער בשותּפֿותדיקן לשון,. די ערשטע צײַט 
האָט עובֿדיה ניט געװוּסט, אַז דער פֿאַרװוונדעטער איז אַן אַראַבער. 
דערנאָך האָט אים יוכבֿד דאָס אויך דערציילט, ס'איז אַ דיװוערסאַנט, 
פֿון די פֿאַטאַה-לײַט, ביידן,. אים מיט עובֿדיהן, האָט מען געבראַכט 
אַקער צוזאַמען. ער איז צעלעכערט וי אַ זיפּ. דייר אַבֿניאלי באַמיט 
זיך שטאַרק צו ראַטעװען אים, 

עובֿדיה טראַכט-איבער אַבראַשעס רייד, אָט דער רעזערוויסט, 
דער סנײַפּער, האַלט דעם פֿראָנט כּמעט קעגן דער גאַנצער פּאַלאַטע 
יונגע סאָלדאַטן, דאָס רובֿ קיבוצניקעס. אַבראַשע האָט ניט קיין 
ספֿיקות. ער ווייס פֿאַר װאָס און פֿאַר ווען. טאַקע אַזױ. װוּ האָבן מיר 
זיך געהאָדעװעט ? אין קיבוץ האָט מען דערצויגן צו שוינען, האָלט 
האָבן אַלץ װאָס לעבט. פֿון אַ גראָז ביז אַ מינדסט ווערעמל. וועגן 
אַ מענטש איז דאָך אָפּגערעדט. אָבער וי איז אין מלחמה? װוי? 

1 


-- עובֿד... 

נורית זיצט אױפֿן ראַנד בעט און האַלט אים פֿאַר דער געזון- 
טער האַנט. דער נערוו פֿונעם אָפּנעשניטענעם אָרעם רײַסט זיך אַרומ- 
צונעמען נוריתן. ער, דער נערוו. קלאַפּט אינעם פּוסטן אַרבל פֿון 
דעם שפּיטאָל-העמד מיט אַזאַ כּוח, אַז עובֿדיה שפּירט ממש צוריק 
זײַן פֿאַרלױרענע האַנט. אַ נאַרישער פּחד באַפֿאַלט אים --- דער אַרבל 
זאָל זיך ניט אַ צי טאָן צו נוריתעס בלאָנדן נאַקן. נורית וויל זיך 
צודריקן צו אים, האָט זי אָבער מורא פֿאַר די באַנדאַזשן, אַזױ וי 
זיי װאָלטן ניט געהאַט אַרומגעװיקלט איר עובֿדיהן, װאָס יעדער 

פּינטל אויף זײַן גוף איז איר אייגן, נאָר עפּעס אַ װײַטן, אַן אַנדערן. 
באַנוגנט זי זיך מיט דעם אָפּקלאַנג פֿון זײַן קול. אַלץ איינס פֿײַכטיקט ‏ 
זיך די ליבשאַפֿט אויף אירע שװאַרצאַפּלען. 

--- װאָס מאַכסטו ? 

-- גאָר נישט. זעסט דאָך, שפּיטאָל. רפֿואות. וי געוויינטלעך, 

--- כ'מיין, בכלל,.. 

| -- אַלע האָבן דיר געהייסן גריסן, 

-- אַ דאַנק. 

--- אויף דער לעצטער פֿאַרזאַמלונג איז באַשלאָסן געװאָרן דיר . 
צוטיילן אַ צימער אין נײַעם שיכּון. מיט אַ באַזונדער װעראַנדע. 

-- זאָג אין קיבוץ, אַז כ'וועל נישט צוריקקומען. 

--- פֿאַר װאָס ? מען װאַרט אויף דיר. מ'ווייס, אַז װועסט נישט 
קענען מער אַרבעטן בײַ די באַנאַנעס, אָבער האָסט דאָך אַמאָל אַליין 
געװאָלט אַריבער צו שעפּסנצוכט, אַ פּאַסטעך זײַן. איצט, ווען דו.. 

-- איך וויל אַװעק, | 

נורית שטעלט-אָן אויף אים אַ פּאָר פֿאַרװונדערטע, גרוילעכע 
מאַנדל-אויגן : 

-- און איך, װאָס ? 

--- דער קיבוץ איז דאָך אונדזער היים, 

--- מען גייט אַ מאָל פֿון דער היים אויך אַװעק. 

--- עובֿד,.. רייד נישט אַזױ. װעסט זען, סוועט אַלץ גוט זײַן, 
וועסט אַרבעטן, מיר'ן ווידער זײַן צוזאַמען. חבֿרים באַזוכן, גיוראַ 
װאַרט שוין, מיר זאָלן נאָך אַ מאָל קומען צו אים אין עין"גבֿ, צום 
פֿעסטיװאַל. געדענקסט דעם קאָצערט ? וי שיין זיי האָבן געשפּילט., 
דער פֿידלער... 

,. בײַ נאַכט זײַנען זיי דאָרט אָנגעקומען,. דער כּנרת האָט גע" 
טריבן שטילע כװאַליעס צום ברעג,. קוים געקילט דאָס אָנגעהיצטע. 
זאַמד,. אַנשטאָט אױפֿצוװועקן גיוראַן האָבן זיי אָפּגעבונדן אַ שיפֿל און 
אַװעקגעװיאָסלעװעט אינעם חושך אַרײַן,. מוטער-נאַקעט זײַנען זי 
געשפּרונגען אין װאַסער. בײַם אַרײַנקריכן צוריק אינעם שיפֿל האָבן 
זיך זייערע גופֿים באַגעגנט, ביידע האָבן געקניט אױפֿן דעק. נורית 
האָט זיך אַראָפּגעבױגן און פֿאַרקלאַמערט זײַנע שענקלען אין אירע 
אָרעמס. די בריסט, צוויי פֿול אױיסגעשטאָפּטע טײַסטערס גלוסט, האָבן 
געשפּאַרט אויף זײַן מענלעכקייט. דער מתיקותדיקער רייץ האָט 
וויברירט אין יעדן רינגל פֿון זײַן רוקנביין. ער האָט נישט געװוּסט 
װוּ פֿריִער זיך אײַנצוזײיגן --- אין איר האַלב אָפֿן מויל, אינעם האַלדן, 
װאָס האָט געבלייכט דורכן װאַרעמען נעפּל.. | 

-- קום נישט מער! לאָז מיך אַלײן! 

עובֿדיה האָט אַ ריס געטאָן זײַן האַנט פֿון נוריתעס דלאָניעס. 
אַ דערשיטערטע האָט זי זיך אױפֿגעשטעלט פֿונעם בעט. זײַן געשריי 
האָט אױפֿגעװעקט דעם אַראַבער אין שכנותדיקן בעטל פֿון זײַן האַלב- 
דרימל, יענעמס אומרויקער בליק האָט געװאַנדערט פֿון עובֿדיהן צו' 
נוריתן, װאָס איז געשטאַנען אין מיטן צימער מיט אויסגעשטרעקטע 
הענט, זי האָט געשעפּטשעט: 

--- עובֿד, עובֿד, װאָס איז געשען? 

-- גיי, נורית, גיי. איכ'ל קאָנען,. װעל איך שרליבן. 

-- אָבער... 

--- זײַ געזונט. 

יוכבֿד איז געקומען זיך מטפּל זײַן מיט עובֿדיהן. ער האָט איר 
געזאָנט, אַז ס'איז אים שוין נמאס געװאָרן. זי האָט אָנגעהויבן דער- 
ציילן, וי אָט, איינער, אויך אַזױ..,. האָט זי עובֿדיה גראָב איבער- 
געריסן : 

--- לאָז-אָפּ די מעשׂיות ! 

קיין מאָל נאָך האָט אים יוכבֿד נישט געזען אַזױ צערייצט. עס 
זײַנען שוין געווען טעג, ווען ער האָט זיך דערלויבט אַ הלצהלע, אַ 
זאָג אַ צװײידײַטיקן, און פּלוצעם... זינט דעם באַזוך פֿון דער בלאָנ- 
דער, איז ער נישט דער זעלביקער, 

עובֿדיה האָט געפֿאָדערט צו זען דעם דאָקטער אַבֿניאלי, ער וויל 
וויסן, ווען װעט ער קענען אַרױס פֿון שפּיטאָל. יוכבֿד האָט געזאָגט 
אַז ס'איז נאָך פֿרי צו ריידן וועגן דעם, און װאָס רויִקער ער װעט 
זײַן, אַלץ גיכער װועט ער זיך פֿון דאַנען באַפֿרײַען. 

סטאַרעט ער זיך צו זײַן רויַק. ער טרײַבט נוריתן פֿון זכּרון און, 
כּדי דאָרט נישט איבערצולאָזן קיין אָרט פֿאַר מחשבֿות וועגן די ווונדן, 
וועגן זײַן קיום, חקירהט עֶר זיך וידער ועגן אַבראַשעס זאָג -- 
האַלטסטו אַ ביקס, דאַרפֿסטו שיסן. ווען ער טוט עס אַזױ דעמאָלט, 
בײל דיר-אל-בלח, װאָלט ער איצט נישט געלעגן דאָ מיט צעריסענע 
גלידער. עובֿדיה טראַכט-איבער ווידער און ווידער וועגן יעדן שריט 
פֿון דער דעמאָלטיקער אַקציע, מיט אַלע פּרטי-פּרטים. ער וויל קו" 
מען צו יענעם פּונקט, װוּ ער האָט געדאַרפֿט האַנדלען װוי דער פּאַר- 
טיזאַן. און אַלץ װאָלט געווען אַנדערש, בעסער, 


דרומדיק פֿון דיר-אל-בלח, װאָס אין עזה-פּאַס, האָט זיך ביל נאַכט 
זייער פּאַטרול אָנגעשטױסן אויף דיװערסאַנטן. איינער פֿון די די- 
װערסאַנטן איז געפֿאַלן גלײַך אין אָנהײיב פֿון דעם אַטאַק, די איבע- 
ריקע זײַנען נעלם געװאָרן, װי קיין מאָל נישט געווען. פֿאַר טאָג 
האָבן די חיילים נעבן הרוג באַמערקט גרויסע בלוטפֿלעקן, װאָס האָבן 
זיך זיגזאַגיק געצויגן ביז דעם דערבײַיקן פּליטים-לאַגער נוסירת, 
דער מפֿקד האָט באַפֿױלן נאָכיאָגן די באַנדע נאָך די בלוטשפּורן. שוין 
בײַם שטיינערנעם פּלױט פֿון לאַגער האָט זיך דער פּאַטרול אָנגע- 
שטויסן אויף זיי. די קעגנזײַטיקע שיסעריי האָט געטריבן יעדן באַ- 
זונדער צו זוכן אַ שוץ פֿאַר זיך. 

עובֿדיה זעט זיך איצט, וי ער לויערט בײַם ווינקל פּלױט, מיטן 
אױטאָמאַט אין האַנט אויף דעם שׂונא װאָס האָט זיך פֿאַרטײַעט היג" 


2 
סס 
זט 

טער דעם עק שטיבל. אָט האָט יענער אַרױסגערוקט דעם קאָפּ. מען 
זעט שוין באַלד דעם צעקנאָדערטן קאָלנער פֿון זײַן דרעליך-בליוזע. 
עובֿדיה גיט אַ שפּרונג אַנטקעגן, וויל אָנדריקן אױפֿן צינגל פֿונעם 
געווער, לױפֿט פּלוצעם דורך אױפֿן קורצן שטח צווישן זי אַ באָרװעס 
קינד, צעשויבערט. אין שמאַטעס אַנשטאָט אַ העמדל. װי אַ פֿאַר- 
סאַזשעט קעצל האָט עס אויסגעזען. און אָט, אין דער צעשפּאָלטענער 
קווענקלעניש, האָט יענער דעם גראַנאַט געװאָרפֿן, דער פּאַרטאַן 
אַבראַשע איז גערעכט -- געדאַרפֿט געבן אַ סעריע.. 

װאָס מער עובֿדיה טראַכט װעגן דעם געשעענעם, אַלץ מער 
ברענט אין אים דער גרימצאָרן. אַזױ װוי יעדע מחשבֿה װאָלט געווען 
אַ שײַט האָלץ אויף צו הייצן דעם אייגענעם גיהנום. 

יאָ, געדאַרפֿט געבן אַ סעריעיי. 

ער זעט זיך שטיין מיטן אױטאָמאַט אין האַנט קעגנאיבער דעם 
אַראַבער,. ער הערט דעם אָפּהילך פֿון דער סעריע קוילן. דער אַראַ- 
בער מיטן האַנטגראַנאַט פֿאַלט אַ טויטער און נעבן אים דאָס קינד, 
דאָס אַראַבישע, ליגט מיט אייגעלעך פֿאַרגלײזט צום בלויען הימל, 
אַדורכגעשטעפּט מיט זײַנע קוילן, 


ניין! ניין! 

עובֿדיה האָט זיך אײַנגעביסן אינעם קישן, אַ שטום מאַנצבילש 
געוויין האָט געלאָשן די שׂנאה, װאָס ער האָט אויף כּוח געװאָלט אָנ" 
צינדן אין זיך. דער שכן האָט געקוקט אויף עובֿדיהן, װי ער ליגט 
מיטן פּנים אין קישן, און געװאַרט אויף אַ סימן, אַ צייכן, אַז דער 
ווייטיק ערגעץ אונטער די באַנדאַזשן האָט אָפּגעלאָזט, װײַל אַ חולה 
העשעט ניט סתֹּם. ווען עובֿדיה האָט אױפֿגעהױבן דעם קאָפּ פֿונעם 
קישן, האָבן זיך זייערע בליקן באַגעגנט. דער אַראַבער האָט אַ שמייכל 
געטאָן. אַ שורה פֿאַרגעלטע ציין האָט זיך אַפֿירגעשאַרט פֿון אונטער 
זײַנע װאָנצעס. אינעם קאַרגן ליכט, װאָס איזן געפֿאַלן פֿונעם טיש- 
לעמפּל, האָט עובֿדיה רעכט נישט געקענט זען מיט זײַן איינציק אויג, 
צי שמייכלט זײַן שכן אָדער קרימט זיך, וי געוויינטלעך, פֿון זײַנע 

ווייטיקן. עס זענען געווען טעג, ווען עובֿדיה פֿלעגט האָבן פֿאַרגעסן 
אין אים. איצט האָט ער זיך געחידושט, וי אַזױ דאָס איז געשען. 
שוין צו פֿיל געווען פֿאַרנומען מיט זיך. ער האָט אַרײַנגערוקט די 
געזונטע האַנט אונטערן קישן, אַרױסגעצױגן פֿון דאָרט אַ שאַכטל 
ציגאַרעטן מיט אַ צינד-מאַשינקע, אָנגעצונדן פֿאַר זיך איינעם און 
אויסגעשטרעקט דאָס שאַכטל מיט דער מאַשינקע צום שכן. זייערע 
פֿינגער האָבן זיך באַגעגנט אױפֿן מיטן וועג, צווישן ביידע בעטן, 


צוויי פֿײַערלעך, װי פֿון שכנותדיקע ישובֿים, האָבן אַ בלינצל 
געטאָן אינעם פֿינצטערן שפּיטאָל-צימער, 
תל-אָביב 1970 


יעקב גלאַטשטײן 
זיגער 


טרויעריקער זיגער, 
לייג-אַװעק דעם קאָפּ דעם מידן 
ביסט, נעבעך, מיד פֿון וועג, 
ביסט שווער פֿאַרמאַטערט, 

האָסט פֿײַנט צו זײַן אַ קריגער, 
האָסטו דאָס גאַנצע עסק געפּטרט 
אין זעקס טעג, 

לייג-אַװעק דעם קאָפּ דעם מידן 
ביסט נישט כּכל הגוייִם, 

נאָר כּכל היודן, 


ייִדישער זיגער, 
ס'צווינגען גוייִם דיך | 
און דעם ייִדישן גאָט שא יש 0 

ניסים צו װײַזן. 
אױפֿן שונא האָט געציטערט די הויט, 
ווען זיי האָבן געשטויסן דעם פֿאַרלאַכטן 
ייִדישן פּחדן, 

צו ווערן שטאָל און אײַזן 

אױפֿן פֿעלד פֿון טויט, 


ביסט נישט קיין איש מלחמה, 
נאָר אַ מאַן פֿון פֿרידן. 
האָט מען באַדאַרפֿט זײַן אַ נבֿיא, 
אַז לױפֿסט װאָס גיכער זיך אויסוויינען 
בײַ דער כּותל המערבֿי? 
װײַל ביסט אַ מאַן פֿון פֿרידן, 
נישט חלילה כּכל הגוייִם, 
נאָר כּכל היידן, 
סעפּטעמבער 1967 


פייוול זיגעלבוים 


ד ליה 
דערציילונג 


דעם דריטן טאָג חנוכּה האָט זיך איבער ירושלים געטראָגן אַ 
שטורעמווינט מיט אַ רעגנגאָס, וי אַלע זיבן הימלען מיט זייערע 
װאָלקנס װאָלטן זיך צעריסן. די קופּעס זאַמד, ליים און צעמאָלענע, 
פֿאַרביקע שטיינדלעך בי בנינים, װאָס מ'האַלט אין בויען, האָבן קיין 
ברירה נישט געהאַט און געלאָזט פֿון זיך מאַכן אַ מאָזאַיק-בלאָטע. 

די בוי-אַרבעטערס, ייִדן און אַראַבער, האָבן זיך אויסגעווייקטע 
באַהאַלטן טיפֿער אין די רושטאָװאַניעס און צוגעזען,. װאָס עס ווערט 
פֿונעם בוי-חומר. די אַראַבער האָבן אויף זייער לשון געשאָלטן דעם 

בייזן ווינט, גערייכערט אָן אױפֿהער, געקוקט צום נידעריק גרויען 
הימל מיט נײַגער און תּחנונים, 

דליה האָט אין טונקעלן הימל געזוכט אַ סימן, אַז דער שטורעם 
זאָל זיך אָפּשטעלן,. זי האָט זיך אַליין געטרייסט  :‏ און אויב נישט ? 
װעט דאָס שטערן מײַן חנוכּהייום-טובֿ? אויף שליחותן, אָן פֿרײַנד, 
האָב איך נישט געפּראַװעט מײַן יום-טובֿ אַלײין אין האָטעל-צימער ?* 

דאָך האָט זי דער װעטער דערדריקט און געשראָקן 

שוין אַ סך יאָרן, װוי דליה פֿאַרבעט צו זיך פֿרײַנד צום דריטן 
חנוכּה-ליכטל, זי צינדט-אָן די דרײַ ליכטלעך, באַװעגט די ליפּן, װי 
בײַ אַ שטילער תּפֿילה, כאָטש אירע פֿרײַנד ווייסן, אַז דליה אין אַ 
קיבוצניטשקע פֿון ;השומר הצעיר", װאָס גלייבט נישט אין קיין ני- 
סים. שוין פֿערצן יאָר פּראַװעט דליה איר חנוכּה:יום-טובֿ, פֿריִער 
אין קיבוץ און הײַנט אין ירושלים, 

אין קיבוץ האָט חבֿרה געװוּסט די סיבה. אירע נײַע פֿרײַנד אין 
ירושלים האָבן עס אָנגענומען וי אַ געבוירן-טאָגישׂמחה. קען זײַן 
אַ זי האָט אָן אַ באַמערק מקבל געווען אַזאַ רעיון פֿון אַ נײַעם פֿרײַנד, 
און אַזױ איז בײ אַלע געבליבן. ברענגט מען איר מתּנות און 
מ'ווינטשט איר ;עד מאה ועשׂרים". דליה דאַנקט זיי, נעמט זיי אויף 
געמיטלעך מיט כּיבוד, איז זיי מהנה מיט אַ קורצן פֿידל-קאָנצערט 
פֿון קיבוץ-שאַפֿונגען, װאָס נאָר יונה ווייסט וועמענס מוזיק זי שפּילט 
מיט פֿאַרמאַכטע אויגן און מיט צאַפּלענדיקע נאָזפֿליגלען בײל יעדן 
צי פֿון בויגן,.. ערשט דער אַפּלױז ברענגט זי צוריק פֿון אַ װוײַטער 
וועלט צו זײַן דאָס, װאָס זי איז. 

די געסט עסן און טרינקען, פֿירן געמיטלעכע שמועסן, טייל ווי- 
ציקע, דער עיקר סידני, דער אַמעריקאַנער אינזשעניר מיטן בלאַנדן 
בערדל, װאָס יל שטאַרק נושׂא-חן זײַן בײַ דליהן. ער טעלעפֿאַנירט 
איר אָפֿט, גיט איר אָנצוהערענישן פֿון זײַן איינזאַמקײט, פֿון זײַן 
בקיאות אין מוזיק און פֿון אַ גרויסן אַפּאַרטאַמענט, װאָס ער האַלט 
בײַם קױפֿן אין רמת-דניה. | 

נישט געקוקט אױפֿן שלעכטן װעטער, זײַנען אַלע געסט געקומען, 

יונה איז דליהס איינציקע חבֿרטע פֿון קיבוץ, װאָס וווינט הײַנט 
אויך אין ירושלים, און װײַל איר מאַן, פּראָפֿעסאָר אורן, האָט הײַנט 
נישט געקענט קומען צו דער שׂמחה, איז זי געבליבן העלפֿן דליהן 
נאָך דעם וי די געסט זײַנען אַװעק. זי האָט דליהן נישט געװוּנטשן 
;עד מאה ועשׂרים?, נאָר זי האַרציק געקושט בײַם דערלאַנגען איר 
די מתּנה -- אַ בוקעט געלע טיוליפּן מיט רויטע רויזן. ביידע קי- 
בוצניטשקעס האָבן זיך פֿאַרשטאַנען אױפֿן װונק.. ס'איז דאָ אַ סך 
פֿון װאָס צו שװײַגן. די מינים בלומען האָט דליה מיט אַ באַזונדערער 
מי צוגעהיטן אין איר קיבוץ-גערטנדל, װײַל עוזר האָט ליב געהאַט. 
דעם פֿאַרבן-קאָנטראַסט און די פֿאָרעם פֿון די טיוליפּן-בעכערלעך., 
איצט, אַז זי איז געבליבן אַלין מיט דליהן, איז אַװועק די געמיטלעכ- 
קייט, געבליבן איז נאָר אַ נערוועז שװײַגן און אַ שטילקייט, װאָס 
צעשװײַגט אויף שטיקער.. | 

יונה וויל צערײַסן דאָס שווערע שװײַגעניש, אָבער זי בלײַבט 
אַטראָפֿירט קוקנדיק אויף איר חבֿרטע דליה מיט די גרין-קעצישע 
אויגן, געטאָקטן מויל פֿאַרזיגלט מיט לײַדנשאַפֿטלעכע פֿולע ליפּן, 
אויף איר באַצערט, שיין פּנים, װאָס האָט לעצטנס אַרױפֿגעצױגן אַ 
שטאָטיש מאַטע צאַרטקײט, אויף אירע בלאָנדע האָר װאָס גרויען 
פֿון ביידע שטערן-ווינקלען און אויף דעם בילד פֿון עוזרן, װאָס צי- 
טערט אין דליהס הענט, ר יי 

אויב נישט אַ געשריי טאָן און צערײַסן דאָס שװײַגעניש, ווצר. 
דאַרף מיך דאָ? זי האָט זיך דערפֿילט אַן איבעריקע און איז שטיל 
אַרײַן אין קיך ואַשן די כּלים, געלאָזט אַ דינעם שטראָם װאַסער פֿון 
קראַן און מיט פּחד געהערט, װי דליה רעדט צו עוזרן, זינגט צו אים 
פּלמ"ח-לידער און לידער פֿון די שלאַכטן, און זי האָט דערפֿילט צו 
איר אַ געפֿיל פֿון האַס און רחמנות, צו איר קיבוץ-חבֿרטע, וועלכע 
זי האָט אַזױ ליב באַקומען פֿון ערשטן טאָג אָךָ ווען זי איז געקומען 
אין ,קיבוץ א". אַ העל צעפֿלאַמט, יונג, שיין מיידל. זי ווייסט פֿון 
דליהס ליבעס און פֿון עוזרס השפּעה איבער איר, פֿון זייער גליק. . 
אָבער פֿערצן יאָר שוין וי עוזר איז נישטאָ.. אין צװוישן -- אַזױ 

פֿיל געפֿאַרן מיט נײַע, ייִנגערע אַלמנות פֿון זעקסטאָגיקן קריג. דער 
ווונדער-נצחון האָט נאָר אַ גלעט געטאָן די נײַע װוונדן. אַזעלכע ריסן 
היילן זיך בײַ קיינעם נישט אויס אַזױ שנעל און זי איז נישט די אייג- 
ציקע, און דאָך אַזױ אַנדערש. דליהס שטים האָט איבערגעריסן איר 
טראַכטן, זי האָט גערעדט אויף אַזאַ טאָן, װי מ'רעדט צו וועמען אין 
אַ צווייטן צימער אַרײַן : 


אַפֿילו דורך די אויסגעלאַשענע נאַסע פֿענצטער קומט דײַן אַנגס- 
טיקער עכאָ פֿון סיני און שוימט- אַריבער דאָס האַרץ. אין פֿידל, אין 
בויט, מעלאָדיע, בײַ נאַכט צי אין טאָגליכט, אין די יהודה-בערג צי 
אין רחבֿות פֿון עמק, זע איך דיך, עחר.. איך זע דיך אין קיבוץ 
באַגינען, ווען די פֿאַרגלווערטע פֿעלדער זײַנען באַדעקט מיט אַ 
װײַסבלױען לײַלעך פֿון טױ, די טראַקטאָרן צערײַסן דעם טױ מיט 
גרודעס ערד, װאָס קײַקלען זיך. אַ סימן פֿאַר די פֿײגל צו עשפּרינגען 
איבער זיי, כּדי צו כאַפּן אַן אױפֿגעבראָכן ווערעמל, זיי סוויט;טשען- 
צו פֿון הנאה, די קולות מישן זיך אַרײַן אין מאָטאָרן-בראַזג פֿון 
שכנותדיקע קיבוצים או פֿון זאָרט צוריק צו אונדז. זע נאָר, די זו, 
אַ פֿרימאָרגנדיק מילדע, שווימט-אַרױף צו װאַרעמען דעם יונגן צוויט 
אויף די ביימער, צעשפּרײט איר גאָלד, נעמט אַלץ אַרום: די ערד, 
דאָס געפֿלעכט פֿון פֿעלדער, װאָדיס און בערג. או אָט רוען מיר 
שוי, טרינקען טי מיט קיכלעך. נאָר ד עחר, טרינקסט פֿרישע, 
פֿרישע מילך, די ערד שמעקט מיט איר זאַפֿט. אַ, דער ריח גייט מיר 
נאָך עד-היום װי דײַן קול, וי דו, װוי דײַן האַנטפֿלאַך, דער ,טעלער" 
פֿאַר פֿײגל, זיי זאָלן שפּרינגענדיק עסן, שרײַט פֿון אים. 


קיין דיקט-פֿאַבריק איז נאָך דעמאָלט נישט געוען. קיבוץ האט 
געמיינט: פרדס, פֿעלד, קי, שטאַל, עופֿות. אין אַ כאַמסין טאָג, ווען 
די יע ינע פיאציש טריַט זי דיי מיט ז" עקהאו אהו 
סריעש זײ"י? ווע טס 2עש אץ ששב מריט. אין רעננריקע הי 
טערטעג איז געווען מער צײַט פֿאַר זיך, פֿאַר גוף און נעזמה, פֿאַר 
לערנען, לייענען, שפּילן דועטן דו אויף דײַן חליל, איך -- פ8ידל. 
פֿאַר ליבשאַפט און פרייד פון מאַן און ווייב, װאָס לערנען זיך פֿאַר- 
וועבן אינעם משפחה- טעפעך, אויך די חסרנות. קינדיש אַרומנעמען 
חלום און לעטן מיט קיבוצישע הענט, אַװעקבײַסן אַפֿילו מיט די ציין 
דאָס שלעכטס, די שאָרסטקע שאָל, דעם בייזן אָנוױּקס אין יעדער 

קבֿוצה, און נערן זיך נאָר מיט זיסן צוטרוי, פֿאַרשזשענדעניש או ליב- 
שאַפֿט. דײַנע רייד, | 

יענע חנוכּהס האָבן מיך געבראַכט צו דיר. און מיט דיר, עחר, 
1יבאיך 

אויף יעדער גרודע ערד אין פֿאַרגליװוערט דײַן טראָט אין קיבוץ 
אי. אױף יעדן בױם הענגט דײַן געזאַנג. האָסט מיך געטוליעט צום 
שטאַס פֿון דעם ציפּרעסבים, װאָס האָט הױך אױבן אַרױסגעצױגן 
צוױי שפּיצ, װי די באָרד פֿון דײַן פֿעטער דוד פֿון לובלין. האָסט 
מיך צוגעדריקט צום בױם, פֿאַרריסן מײַן קאָפּ און געזאָגט: ,מײַן 
פֿנטער האָט געהאַט פֿינף קינדער או אַלע זײַנען אַװעק מיטן רון.. 
איך שווער בײַ זײַן באָרד, װאָס וויגט זיך איבער אונדזערע קעפ, אַז 
דו ביסט מײַן בוים, פון דיר ווע װאַקסן אונדזערע צװײַגן, זי וועלן 
אַקערן דעם עמק, מיר זײַנען דעם עמקס קינדער, דעח עמק, דער 
הימל, די ערד איז אונדזער אָנשפּאַר -- קיבוץ-לעבן איז דאָס איינ- 
ציקע היילמיטל פֿאַר אַ קראַנקער וועלט?.. הײַנט רעדט שוין קיינער 
נישט אַזױ. אויסער דו אין מיר. האָסט מיך געלערנט ליב האָבן דאָס 
לעבן. מײַנע זאָרגלאָזע קינדער-יאָרן בײַ רײַכע עקטערן האָבן מאַט 
געשײַנט קעגן דער צוקונפֿט פון אונדזערע קינדער אין קיבוץ. פֿון 
מײַן פּערפֿעקטן דײַטש האָסטו געמאַכט אַ היימיש פּױילישן ײַדיש און 
אַ קיבוצישן עברית מיט אַ דײַטשישן נאָכקלאַנג, האָסט זיך געפֿרײט 
מיט מײַן ײִדיש ריידזן, כאָטש דײַן באַרימען זיך אין אַנדערע ניעסט 
געפֿעלן געװאָרן. האָסט מיך געלערנט ײַדישן פֿאָלקלאָר, דעקלאַמירן 
אַ װײניק באַקאַנט ליד פֿון שלום עליכמען אַ ליד נישט מיט הומאָר, 
נאָר פֿון אומעט און ניט: 


גוט מאָרגן, װאָס מאַכסטו, װי גייט עס דיר, אסתר ? 
אַ קוק טאָן אויף דיר איז אַ שרעק, 

מיר דאַכט זיך דו װיינסט, מײַן טײַערע שװעסטער, 
גענוג שוין װיינען -- אַן עק ! 


װי זאָל איך נישט װיינען, װי זאָל איך נישט קלאָגן : 
געשטאַרבן מײַן לייזער, מײַן קרוין! 

געבליבן בין איך, יענטעלע, װאָס זאָל איך דיר זאָגן 
מיט זיבן יתומים אַלײן, 


לייזע. עה . ישט מיט זיב 'יתומים. גנאר אל אל 
זיסע מעלאַנכאָלישע לײַדנשאַפֿטן גראָבן-אַרױס גרודעס וױיי, טייל מאָל 

דאַכט זיך מיר, אַז כ'האָב מײַן שאָטן פֿאַרלױרן און ס'שרעקט מיך., 
קומסטו און וואַרעמסט-אַרױס אַן אַלטן ניגון, װאָס פֿאַרטרײַבט די 
אָנגעדראָלענע שרעק. זינגסט אין מיר, עוזר. אין אַלע לשונות זינג- 
סטו. כ'געדענק דײַן לידל ריטנדיק: 


לויף מײַן פערדל, לויף געשוינד, 
אין פאַרמעסט מיט יעדן װינט, 
ביסט אַן אָדלער מיט פיר פיס 
װײַז דײַן רײַטער װאָס דו ביסט, 
אַך, וי פֿלינק האָסטו מיך אַרױפֿגעצױגן אױפֿן פֿערד, אין גאַלאָףּ 
מיך אײַנגעדרענגט אין דײַנע אָרעמס און אַראָפּגעהױבן, װי אַ קינד 
זיך צו שפילן אין באַהעלטעניש או יאָגעלעך, אויף פֿעלד, װאַדי און 
טאָל? וי שולקינדער פעריעצײַט! 
איין מאָל האָסטו זיך פּלוצעם אָפּגעשטעלט, אַראָפּגעשפרנגען 
פון פערד און געלאַפֿן צום ראַנדוװעג. פֿון װײַטן האָב איך געזען אַ 
גרויסן פֿױגל פֿלאַטערן מיט די פֿליגל אױף דער ערד. האָסט אים 
אױפֿגעהױיבן, אױפֿגעדרײט אַ לאַנגן שלאַנג פֿון אַרום זײַן האַלדז, גע- 
שלײַדערט דעם שלאַנג אין גראָז אַרײַן און דעם פֿױגל אַ הייב געטאָן 
אין דער לופֿטן. דער פֿױגל איז אַװעקגעפֿלױגן און דו האָסט אית 
נאָכגעשריטן: ,קריך נישט װוּ מידאַרף נישסט.. 


אַ שפּאַן פֿון פֿענצטער איז געשטאַנען דאָס טישעלע מיט גע- 
טראַנקען,. דליה האָט אָנגעגאָסן אַ כּוסהלע װײַן, אױפֿגעהױבן די האַנט 
צו אַ לחיים, אַ זופּ געטאָן. דאָס כּוסהלע אין ביידע הענט איז גע- 
בליבן רוען אויף איר ברוסט. אַ יוגנטלעכער שמייכל האָט ליכטיקער 
געמאַכט דאָס צימער. איר קאָפּ האָט זיך אַ װוײַלע געוויגט אין ביידע 
זײַטן, אַרױסצוּוויגן נאָך אַן עפּיזאָד פֿון איר זיסן אַמאָל, 

יונה איז די גאַנצע צײַט געשטאַנען אין קיך. זי האָט אַלץ גע" 
הערט. געזען און מורא געהאַט אַפֿילו צו לאָזן וויסן, אַז זי איז נאָך 
דאָ. נאָך מער האָט זי זיך געשראָקן צו לאָזן דליהן אַלײן, זי איז 
געשטאַנען אין קיך אַן אײַנגעשרומפּענע און נישט געװוּסט װאָס צו 
טאָן, זי ווייסט פֿון נאָך איין אַלמנה, װאָס שטעלט יעדע נאַכט אָן 
אַ פּליטע פֿון איר באַרימטן מאַנס רעדעס, אָבער דאָס װאָס געשעט 
הײַנט מיט איר חבֿרטע האָט זי אין גאַנצן דערשיטערט. זי האָט 

אײַנגעהאַלטן דעם אָטעם, דורך דער שפּאַרע האָט זי געזען, װי דליה 
באַװעגט זיך, ברומט אַ ניגון, װי אין טאַנץ מיט אַ פּאַרטנער. דער 
פּאַרטנער איז עוזרס בילד. און זי רעדט צו אים: 


עחזר, מיט דעם נאָמען ביסטו געקומען אַ חלוץ פון פּוילן אין 
קיבוץ פֿון ק;השומר הצעיר". שאול האָט דיך פֿײַנט באַקומען. גע- 
מיינט, האָסט מיך צוגענומען פֿון אים. האָט ער דיר אַ נאָמען געגעבן 
;זד", איש זר. דן ביסט גיך אַװעק קיין ירושלים, אונדזער אַלטע 
שטאָט, נישט פֿון גאָלד, נאָר װוּ גאָטס אַלע אױפֿגעכאַפּט, און מיר 
ביסטו געװאָרן נענטער מיט יעזן טאָג -- ביסט געװואָרן מיײַן נס 
חנוכה.. מײַן שיינער יום'טובֿ. אַז מ'האָט געזונגען אַקטועלע לידער 
צום ניגון פון ,מעז צור יעועתי", האָב איך געזונגען: ,מײַן עחר 
צור ישו תע 0 

כ'האָב מער נישט געקענט בלײַבן אין קיבוץ. אַ פֿאַרדאַרטן בוים 
אַן צוװײַגן האַקט מען אין קיבוץ אויס. כ'האָב געװאָלט אַוועק וריט. 
האָט מען מיך געשיקט אויף שליחות קיין אײראָפּע אַרבעטן מיט 
יוגנט. זײי האָבן געמיינט גוט און געטאָן מײַן װויקן. כ'בין גיך צ|- 
ריקגעקומען אין קיבוץ אַרײַן און ווידער גיך אַװעק קיין ירושסלים, 
אונדזער אַלטע שטאַט, נישט פֿון גאָלד, נאָר ווו גאָטס האַרץ קלאַפט. 
דאַ האָב איך אַרבעט, נײַע פֿרײַנד. דאָ האַלט איך אונדזער חנוכה- 
יום-טובֿ צום דריטן ליכטל, װאָס די סיני-מלחמה האָט פֿאַרלאַעסן. 
װאַרעם איך זיך בײַם פֿאַרלאַשענעם ליכטל.. מײַן װײיבלעכקײיט ויאַ- 
נעם. מײנע בריסט ויינען. 

מײַן אומררץ בשם צרימט זער צער, װאָס װעבט שי די האר 
און גיט מיר רו כ'פֿיל דײַן באַריר, ענְזר, און קען קיין אַנדערן מאַן 
צו זיך נישט צולאָזן. כאָטע). 


--- כאָטש, װאָס? -- האָט זיך יונה מער נישט געקענט באַ- 
הערשן, 

-- אָ, ביסט נאָך דאַָ? 

-- יאָ, כ'בין דאָ און כ'האָב אַלץ געהערט. ביסט עקסצענטריש, 
דליה. ווילסט זײַן אַנדערש. עס טרײַבט דיך צו עגאָפֿאָביע און משו- 
געת. ביסט נישט די איינציקע אין לאַנד. דאָס איז אונדזער גורל, 
דער צער פֿון אַ מאַמען איז װייטיקדיקער... די רבֿקה גרובערס קאָ- 
נען קיין אַנדערע זין נישט האָבן !,.. און די אַלמנות קאָנען אַנדערע 

מענער יאָ האָבן! זיי קאָנען װידער חתונה האָבן. האָב נישט חתוגה, 
אָבער נעם סידנין אין בעט אַרײַן! איר זײַט גאַנץ נאָענט און ער 
האָט דיך ליב. נעם וועלכן מאַן דו װוילסט, לעב-מיט מיטן לעבעדיקן 
לעבן! גי נישט געאָרעמט מיטן טויט אין בעט אַרײַן.. 

--- שװײַג, יונה !... שװײַג... כ'האָב נישט געװוּסט, אַז ביסט דאָ, 
און ס'אַרט מיך נישט, אַז ביסט דאָ, און האָסט אַלץ געהערט. האָסט 
געזען בײַם ננרת זומער בײַ נאַכט, װי דער טאָג בלײַבט לאַנג הענ- 
גען? אַזױ אין גליל, די משכּולתדיקע שטאָט צפֿת, קרום, צעהוי" 
קערט און אַזױ גלײַך, הענגט אויף שפּינגעװעב, און אַזױ פֿעסט.. 
פֿריִער האָסטו געזאָגט: ,כ'בין בירגערלעך, אַלטמאָדיש, נאַיוו, פֿאַ- 
נאַטיש, מיסטעריעז פֿאַרליבט אין אַ מאַן, װאָס אָטעמט שוין נישט 
פֿערצן יאָר"..,. און אַז איך פֿיל זײַן אָטעם ?... כ'ווייס,. שיכחה איז 
אויך אַ ברכה פֿון גאָט. האָט מיך גאָט פֿאַרשאָלטן נאָר מיט זכּרון, 
אַלע מײַנע רמ"ח אבֿרים געדענקען.. רינה, ציפּורה, רות, אַבֿיבֿה, 
נורית, שׂרה. ציפּע, פֿון אונדזער קיבוץ. הונדערטער אַלמנות האָבן 
חתונה געהאַט, האָבן קינדער, לעבן און פֿאַרגעסן. אַזױ דאַרף זײַן, 
נאָר אַז איך קען דאָס נישט ?... װאָלט איך הײַנט געווען אַ שולמיידל, 
װאָלט איך אפֿשר אויך געשלאָפֿן מיט בחורים, נישט װײַל אַנדערע 
טוען עס, נאָר --- ווען איך װאָלט געװאָלט און געקענט בײַ זיך פּועלן, 
יעדער מענטש, יונה, איז וי ער איז, נישט קיין יפֿו-אָראַנזש פֿון איין 
פֿאָרעם, 

-- אַ קינד ווילסטו נישט האָבן ?! | 

--- ניין, יונה ! איך וויל נישט. װוונדערסט זיך, האַ ? האָסט אָנגע- 
רירט אַ ווייטיקדיקן ענין... ניין. ניין, נישט דאָס, װאָס דו מיינסט, 
כ'האָב קיין מאָל קיין קינד נישט געהאַט, קיין אַבאָרטן אויך נישט. עוזר 
איז געווען אַ געזונטער מאַן, כאָטש ער איז שווער פֿאַרװוּנדעט געװאָרן, 
אַ נײַנצן יעריקער בחור, בײַם שער הגיא, בײַם באַפֿרײַען ירושלים, 
און די דאָקטוירים האָבן געספֿקט, צי ס'האָט נישט געשעדיקט זײַן 
מענלעכקייט. ער איז אַרױס פֿון דער געפֿאַר אַ געזונטער מאַן און 
מיר האָבן זייער געװאָלט קינדער. ;איך האָב זיך דורכגעריסן קיין 

ירושלים אין נײַנצן אַכט און פֿערציק, װעל איך זיך צוריקרײַסן פֿון 
סיני צו מײַן דליהן און באַפֿעלקערן דעם קיבוץ". מיט די ווערטער 
האָבן מיר זיך געזעגנט. ער האָט זײַן װאָרט נישט געהאַלטן.. 

די זעקס-טאָגיקע מלחמה, דער ניסימדיקער נצחון. די קרבנות 
מיט נײַע אַלמנות. די צײַטונגען פֿול מיט נעקראָלאָגן. דאָס אַלץ האָט 
אויף מיר שטאַרק געדריקט און כ'בין געװאָרן אַנדערש, ביז כ'בין 
געווען אין סיני און געהערט זײַן קול. פֿאַרשטײסט, יונה?... אַזאַ 
שטום געשריי... צי קען נאָך שקיעה וידער אױפֿגײן די זון ?... 


יונה האָט געפֿונען אַן אויסרייד איבערצורײַסן דליהס װײיגאָס, זי 
האָט טעלעפֿאַנירט, זאָגן איר מאַן װוּ זי איז, און אַז באַלד קומט זי 
צוריק. דליה האָט אַרומגעשפּאַנט אין צימער מיט פֿאַרשלאָסענע 
הענט פֿאַר זיך, 

-- ווייסט, יונה, שוין לאַנג בין איך געקומען צו דער מסקנה, 
אַז פֿרױען זאָלן אױפֿהערן קינדלען. נישט האָבן קיין קינדער מער, 
אפֿשר װעט דאָס אָפּשטעלן מלחמות, 

-- דאָס מיינט אָפּשטעלן די וועלט! אומברענג! 

-- אומברענגען די וועלט װעלן מלחמות! וען מיר פֿאַרלירן, 
חלילה, איין מלחמה, איז נישט אונדזער וועלט אונטערגעגאַנגען? 
די אַבֿלי-ציון האָבן געטרויערט הונדערטער אאָרן. נאָכן ייִדישן 
חורבן אין אײראָפּע טרויערן נאָר מיר. אונדז רירט דאָס מער אָן 
אָבער, צי איז נישט די גאַנצע וועלט פֿול מיט הריגה ? מיט אַבֿלים ? 
איך בין גרייט צו ברענגען דעם געדאַנק צו פֿרױען-קאָנגרעסן, גֵיי 
אַהיים, יונה! פֿאַר הײַנט האָסטו געהאַט גענוג פֿון מיר. לילה טופֿ! 
| = לילה טובֿ, דליה! זאָרג מער פֿאַר זיך וי פֿאַר דער וועלט. 
לילה טובֿ! 

2 

דליה האָט זי אַרױסבאַגלײט מיט װאַרעמע קושן. צוגעשלאָסן די 
טיר און עפּעס געזוכט אין צימער. גענומען פֿון טישל אַ גלעזעלע 
קאָניאַק און צוריק אַװעקגעשטעלט, געקלאַפּט מיט אַ לעפֿעלע אַ ניגון 

צום טאַקט און עס אַװעקגעשלײַדערט. דער טראַנס האָט װוידער גע- 
נומען ריידן, דאָס מאָל אַראָפּנעמענדיק דאָס זייגערל פֿון האַנט ; 

--- דו גייסט נישט צוריק קיין איין סעקונדע. קען מען אַ לעבן 
צוריקכאַפּן ? צי קען נאָך זײַן װוער, װאָס זאָל מיך אַזױ פֿאַרשטײן פֿון 
אַ באַװועג, װוונק, שמייכל, צי אַ ניגון? אין קיבוץ, ווען כ'גיי-אַרײַן 
אַפֿילו הײַנט, זע איך אים, ביז עמעץ גייט-פֿאַרבײַ און װישט אים אָפּ, 
די אַלטע ליטעראַטור דערציילט אַ סך פֿון גײַסטער. אונדזער תּנ"ך 
רעדט אַזױ לעבעדיק פֿון די אָבֿות. פֿאַר װאָס זאָל איך אַנטלױפֿן פֿון 
אים ?... ער גיט מיר רו און שלווה אַפֿילו ווען גופֿישע שטורעמס 
צאַפּלען-אַרױס טרערן... יעדע טרער איז אַ טראָפּן טוי פֿאַר שלווה.., 
לילה טובֿ, עוזר. 


אברהם זאַק 
פאָלק פון ציון 


אָ, פֿאָלק, מײַן פֿאָלק פֿון נײַעם ציון, 
װײַזסט װװוונדער פֿון אַמאָל: 

דו מאַכסט די שׂונאים לױפֿן, פֿליִען, 
כאָטש דו ביסט קליין אין צאָל, 


די שׂונאים פֿיל, פֿון אַלע זײַטן, 
געשיצט פֿון גרעסטער מאַכט: 

די אוועלט-דערלייזערס" פֿון דער װײַטן 
דײַן אומקום צוגעטראַכט, 


נאָר מיטן ספֿר און מיט װאָפֿן, 

מיט מכּבייער-מוט -- 

באַזיגט די פֿײַנד. צעקלאַפּט, צעלאָפֿן, 
דער זיג געקאָסט האָט בלוט, 

אַװועק פֿון געטאָס שוין די צײַטן, 

אויס קאַמערן פֿון גאַז!... | 

די ,וועלט-דערלייזערס" פֿון דער װײַטן -- 
זיי גאַװערן מיט האַס, 


זיו שטרעקסט צו פֿײַנד די האַנט פֿון שלום, 
נישט הייבן מער קיין שװערד; 
ס'איז שלום דאָך נבֿיאימס חלום 
און ברודערשאַפֿט אויף ערד... 


נאָר ס'שטויסן-אָפּ דײַן האַנט די שׂונאים, 
זיי ווילן נישט קיין פֿריד ; 

עס שמעקט זיי נאָר דײַן בלוט אַ פּנים, 
דײַן קרבן, ברודער-ייד 11.; 


אָ, פֿאָלק, מײיַן פֿאָלק פֿון נײַעם ציון, 
זאָל לײַכטן דיר דער זיג! 

ווען שׂונאים נאָר מיט האַס זיי גליען 
און ווילן דווקא קריג... 


יחיאל גראַנאַטשטײן 


אויף פאַרנאַכטיקע וועגן 


דערציילונג 


פראַגמענט 


זײַן לינקער פֿוס האָט ביל אים אַזױ זיך נאָכגעשלעפּט, אַז קוקנ- 
דיק פֿון װײַטנס אויף אים האָט געקענט זיך אױסדאַכטן אַז נישט 
איין מענטש, נאָר צוויי שלעפּן זייערע צעקרימטע גופֿים, 

ער איז געגאַנגען אַקעגן דעם אָנקומען פֿון דער נאַכט. עס האָט 

אויסגעזען, אַז ער איז נישט אַליין אין וועג, אַז צוזאַמען מיט אים, 
צואַמען מיטן גאָלד-פֿאַרשלײערטן פֿאַרנאַכט, שלײַכן אויך אַװעק די 
ביימער בי די זײַטן פֿון וועג, די פּוסטע הײַזקעס, װאָס שטעקן אין די 
בערג, וי כּדי אױפֿצוזאַמלען, אין שפּעטע פֿאַרנאַכט-מינוטן, ברעקלעך 
אויסגייענדיקע זון און אויפֿהיטן זיי ביזן אָנקומענדיקן פֿרימאָרגן, 

אינעם שווערן גאַנג זײַנעם האָט זיך אים אויסגעדאַכט, אַז די 
באַרגשפּיצן, מיט די פֿלאַמיקע זונצויטן װאַרטן-אָפּ זײַן דורכמאַרש, 
אַז זיי האָבן זיך אַזױ צונױפֿגעאַקסלט אָפּצוגעבן כּבֿוד, װי בעת אַ 
מיליטערישן פּאַראַָד. אַ גרויסן כּבֿוד --- אַ גיבור מיט אַן אַרױפֿגע- 
זעצטן פֿוס, מיט אַן אַלומיניום-האַנט און מיט אַ פֿאַרגלײזט אויגי. 

| ער אַלײן װאָלט, װאָס אַן אמת, גאָר זיך נישט געאײַלט, אָבער 

דווקא דער קינסטלעכער פֿוס זײַנער האָט אים אונטערגעטריבן. 

איינער אַלײן אין װײַטן גאַנג. אויף די אַ וועגן גייט מען נישט 
הײַנט אַליין,. די גרענעץ גייט דאָ פֿאַרבײַ,. שנירלט זיך אַדורך צווישן 
די בערג, אין די טאָלן, אַפֿילו צווישן די פֿרוכטן-סעדער, עס אַר- 
בעטן דאָ ייִדן. זיי רײַסן עפּל און פֿלױמען און לאָדעװען זיי אויף 
לאַסטאױטאָס,. גאָר נישט װײַט טוען אַראַבער די זעלביקע אַרבעט. 
בי טאָג איז דאָ שטיל. בי טאָג האָט מען נישט מורא איינער פֿאַרן 
אַנדערן. בײַ טאָג שמייכלען אַפֿילו צו זיך פּנימער, שכנים פֿון לאַנגע 
יאָרן, און בײַ נאַכט בלאָנדזשען דאָ די קוילן אַהין און צוריק, ביז 
זיי געפֿינען עמעצן אָפּ, 

נאָר אים האָט די קויל שוין ערגעץ אַנדערש אױסגעפֿונען. גייט 
ער אויף די וועגן זיכער, גלײַכגילטיק, 
| ש 


אין שפּיטאָל, נעבן אים, אין צווייטן בעט, איז געלעגן אַ פֿאַר- 
ווונדעטער יונגער זעלנער. אַ קקינד" נאָך. אַ טונקל-הויטיקער, וי 
עפּעס אַ נישט-דערברענטער גוף. דאָס לײַלעך, װאָס האָט אים צוגע" 
דעקט, האָט אַזױ װײַס געבלאַנקט, שװאַרץ און װײַס. שװאַרץ און װײַס, 
װײַס בלאַנקענדיקע באַנדאַזשן האָבן באַדעקט צוויי הוילקייטן פֿון 


אויגן, װאָס זײַנען אויסגערונען אין סועץ אַרײַן, 

-- װאָס שעפּטשעסטו אַזױ אָן אױפֿהער ? --- האָט ער אים איין 
מאָל אין אַ סוף טאָג אַ פֿרעג געטאָן -- צו וועמען רעדסטו און װאָס 
ווילסטו? -- האָט ער אים נישט אָפּגעלאָזט און ווידער געפֿרעגט, 
נאָך דעם וי ער האָט פֿריִער אים נישט געענטפֿערט. 

נאָר דאָס ,קינד", דער זעלנער-גיבור, האָט ערשט שפּעטער זיך 
אומגעקערט צו אים און מיטן פֿולן מויל אַ זאָג געגעבן: 

-- איך האָב געדאַװנט מנחה. ס'איז געווען די צײַט, 

ער איז אין יענער מינוט וי צעמישט געװאָרן. האָט אַזאַ קער 
געטאָן מיטן האַלבן גוף זײַנעם, וי ער װאָלט פֿאַר אים נישט געפֿונען 
קיין אָרט. 

-- פֿינצטערע אויגן-לעכער דאַװונען צו גאָט, גיבן אים אַ לויב 
פֿאַר אַלע זײַנע מעשׂים, פֿאַר אַלע זײַנע חסדים. געשיקט זיך אַזאַ 
זאַך ? 

ווייטיקן זײַנען בײַ אים נאָך אױפֿגעגאַנגען פֿון צעשניטענעם גוף 
זײַנעם און אין יענעם מאָמענט האָט זיך אים גאָר געגלוסט צו לאַכן, 
צו לאַכן פֿונעם גיבור מיט די פֿאַרסמאַליעטע אויגן, װאָס דאַװנט 
מנחה איידער עס ווערט נאַכט... 

נאָר גיי און רעכן-אויס, װאָס עס קען אַלץ געשע.. עס איז 
פֿאַרבײַ אַ טאָג, און דערנאָך נאָך אַ טאָג, און אַז עס האָבן זיך אָנגע- 
הויבן דערנענטערן די שקיעה-מינוטן, זון האָט זיך אָנגעהויבן זעצן 
און צעברעקלען צויטן אױפֿן פּאַראַפּעט פֿון פֿענצטער, נעבן זײַן בעט, 
האָט ער אָנגעהויבן קוקן צום יונגן שכן זײַנעם, און געװאַרט ער זאָל 
אָנהײיבן שעפּטשען מיט די ליפּן און דאַװונען... 

ניין, ער האָט עס נאָך קיינעם נישט דערציילט. אַ חלום טראָגט 
אים װוי אויף פֿליגלען, פֿאַרװיקלט אים אין ברייטע פּאָלעס,. שלעפּט 
אים אַזױ מיט זײַן הילצערנעם פֿוס און שטעלט אים אין ערגעץ נישט 
אָפּ, 

דער גאַנג האָט אים מיד געמאַכט. ער האָט זיך אָפּנעשטעלט 
נעבן אַ בוים. אָנגעשפּאַרט אין אים זײַן גוף, אָפּגעװישט דעם שווייס 
פֿון פּנים, אַראָפּגעריטשט זיך פֿאָרזיכטיק צו דער ערד, אױפֿגעבונדן 

די פּראָטעזעס פֿון דער האַנט און פֿון פֿוס, און זיי אַװעקגעלײגט 
נעבן זיך. ער האָט פֿרײַער אָפּגעאָטעמט, 

אַ לײַכט ווינטל האָט זיך געטראָגן פֿון מערבֿ-זײַט, האָט גע- 
טריקנט דעם שווייס, װאָס האָט כּסדר געטריפֿט אױפֿן פּנים און פֿאַר 
איין װעגס אויך באַװעגט דעם לויזן, אַראָפּהענגענדיקן העמדאַרבל, 
געטריבן אים אַהין און אַהער. עלעחיי עֶר װאָלט געווען אַ שטיקל 
וועש אױפֿגעהאַנגען צום טריקענען אויף דראָט, אַרום אַ פֿענצטער, 
צי אַ באַלקאָן, די אויסגעלייגטע אַרום אים מעטאַלענע טיילן פֿון די 
פּראָטעזעס האָבן אויסגעזען וי צעשפּרײטע זונצויטן, אָדער גאָר װי 
אױסגעפּוצטע כּלי-זין, װאָס באַלד-באַלד װעט עס דאַרפֿן גענומען 
ווערן צום באַנוץ, 

זון האָט גענידערט און גענידערט. די בערגשפּיצן האָבן אָנגע- 
הויבן אויסזען וי זיי װאָלטן אַרױפֿגעצױגן אויף זיך טונקעלע הוטן, 
גרויסע קאַפּלען, אפֿשר אויך, װי די פֿרומע, כּדי צו דאַװונען מנחה. 
אָ. ווער ווייסט, ווער ווייסט, ווער עס דאַװנט אַלץ מנחה? ער עס 
לויבט אַלץ גאָט פֿאַר עקסיסטענץ, פֿאַר דאָ זײַן, פֿאַר קוילן, װאָס 
טרעפֿן נאָר אין אויג, אין הענט און פֿיס, און לאָזן-איבער אַנדערע 
אבֿרים פֿון גוף --- ווער ווייסט ? 


בינם העלער 
דורך טויער און טויער 
אַזױ זײַנען ייִדן געגאַנגען דורך טויער און טויער, 


מיט קינדער און זקנים -- אַהין, צו דער הייליקער מויער. 

די וועלט האָט דעם גאַנג נישט געזען שוין זינט יאָרן צוויי טויזנט, 
אַ גאַנג אין געדראַנג, אין געוויין, אין געצוימטקייט --- און ברויזיק, 
וי ס'װאָלט זיך אין רחמים פֿאַרװאַנדלט דער פֿינצטערער צאָרן -- 
און לעבעדיק זײַנען די אַשן פֿון פּוילן געװאָרן. 

איך גיי מיטן פֿאָלק, אויך איך גיי צו דער הײיליקער מויער, 
דעם גאַנג און געדראַנג, און מיט טרערן פֿון פֿרײד און פֿון טרויער. 


מען מעג שוין ! מען דאַרף זיך שוין מער מיט די טרערן נישט שעמען: 
אַז ס'וויינען די זעלנערס -- פֿאַר וועמען זיך שעמען, פֿאַר וועמען? 


עס וויינען נישט -- בלויז יענע העלדן, װאָס זײַנען געפֿאַלן; 
זיי קאָנען נישט זען, װי עס קומען די דרײַ גענעראַלן 


דײַן, און רבין. און נרקיס -- דורכן טריומפֿיקן טויער -- 
אין גאַנג, אין געדראַנג -- אַהין, צו דער הייליקער מוֹיעֹר, 
| תל'אָביב 1971 


רבקה קװיאַטקאָסקי-פנחסיק 
אילן קומט אַהיים 


אין דער פֿאַרנאַכטיקער שטילקייט האָט אַ מיליטערישע מאַשין 
מיט אימפּעט זיך געטראָגן איבערן ליידיקן כּבֿיש. דאָס זײַנען חיילים 
אויף פֿיר און צװאַנציק שעה באַפֿרײַט געװאָרן, צו זען זיך מיט זייערע 
משפּחות. זעקס קרעפֿטיקע בחורים מיט אָנגעװאַקסענע בערד אויף 
די קינדערשע פּנימער אין גרוין-ברוינע געשטרײַפֿטע מונדירן, פֿאַר- 
טריקנטע פֿון זון און פֿון שווייס, = 

מיט עטלעכע װאָכן צוריק זײַנען זיי,. יונגע,. שפּרודלדיקע מיט 
פֿרישע כּוחות און זיכערקייט, אַװעק אין די בערג פֿון גולן, דורך 
קריג ברענגען דעם שלום פֿאַרן גליל, פֿאַר אַלע קיבוצים, װאָס בויען 
זיך אונטערן שטענדיקן פֿײַער פֿון די בערג. און איצט נאָך דעם 
נצחון איבער די סירישע רוצחים, ווען דאָס גליק פֿון באַפֿרײַונג 
צעשטּאַרט אַלעמענס הערצער, זיצן זיי שטום, דערשלאָגן און מיד, 

זיי האָבן געזען דאָס פּנים פֿון טויט און באַנומען דעם ווערט 
פֿון לעבן. שװײַגן זיי אַלע, פֿאַרטראַכטע, פֿאַרזונקען אין דערמאָנוג. 
גען נאָך די אָפּגעהאַלטענע קאַמפֿן, אַן אייביקייט איז אַדורך צווישן 

די טעג פֿון גלייִקער זון און פֿראָסטיקע נעכט אויף די שטיינערנע 
ערג, מיט באַזאַלט-פֿעלדזן אַרומגעשטעלטע. | 

דאָס מדברדיקע וויסטעניש פֿון אַרום האָט זי אָפּגעטיילט פֿון 
דער װעלט, וי אין אַ וװײַטן חלום זײַנען געבליבן אין זכּרון שטעט 
מיט ברייטע גאַסן, אױיסגעבאָדענע אין אַ ים פֿון פֿאַרביקן נעאָנליכט, 
אלייען מיט שורות ביימער צווישן בלומען-קלאָמבן אין גרינע גראָז- 
טעפּעכער. לעבעדיקע װאַסער-קװאַלן אין יעדער היים, | 

דער גרויער שטויב האָט זיך געלייגט אויף זייערע פּנימער. דאָס 
זאַמד, אויסגעמישט מיט האָר, באַדעקט דעם גוף, צוריקגעשלײַדערט 
אין אוראַלט, 

די װויסטע ליידיקייט פֿון די בערג פֿון גולן האָט אין שעהען פֿון 
װאַטן אויף אַ באַפֿעל, אין טעג פֿון געדולד און אויסדויער און מעת- 
לעתן פֿון גרייטן זיך צום ענדגילטיקן קאַמף,. צעברענט זייער. הויט, 
פֿאַױטריקנט אין האַלדז דאָס יונגע. קלינגענדיקע געלעכטער. דער. 
נאַכטיקער װינט האָט אַװעקגעטראָגן זייער זאָרגלאָזע, אע 
פֿריידיקייט, | 

די חבֿרים, מיט וועלכע זי זײַנען: אַװעק, זײַנען === אונטער. 
בערגלעך זאַמד מיט באַזאַלט-שטײנער אק א יי עו נאָמען 
אויף אַ ברעט פֿאַרצײכנט, 

איצט פֿאָרן זי פֿאַרבײַ זייערע שיכּונים פֿון ביידע זײַטן כּבֿיש. 
זעען זייערע היימען-פֿענצטער פֿאַרהאַנגענע מיט ברייטע אה אע 
און בלומענטעפּ אויף די טעראַסעס. 

קוקן זיי זיך איבער מיט שטומע א 

--- ווייסן שוין זיי? 

--- ניין, ניין ! קיינער פֿון זיי װעט נישט אַרײַן מיט דער בשׂורה 
פֿון טויט, 

נישט דערציילן : 

|-- געפֿאַלן וי אַ א 

די ווערטער װעלן נישט אַרױיס פֿון מויל, זיי א נישט קענען 

ק.קן אין פּנים זייערע טאַטע-מאַמע. נישט קענען זיך טרעפֿן מיט די 

קליינע שוועסטער-ברידער, װאָס װעלן לױפֿן אַנטקעגן מיט נײַגער 
און שׂמחה צו הערן אַ לעבעדיקן גרוס. / 

מער פֿון זי אַלע פֿילט אילן אין האַלדן אַ קלעם, װאָס דער- 
שטיקט אים דעם אָטעם, | 

מיט יעדן קילאָמעטער, װאָס ער דערנענטערט זיך צו זײַן שכונה, 
צוזאַמען מיטן ציטער, װאָס גיכער צופֿאַלן צו דער טיר פֿון זײַן היים, 
ברענט אין האַרצן די בלוטיקע װונד : 

-- עמי איז נישטאָ! 

אַן אױפֿרײַס פֿון אַ מינע האָט אים ערגעץ אַװעקגעשלײַדערט,. עס 
איז נאָר געפֿונען געװאָרן דאָס בלעכל מיט זײַן נאָמען, 

-- עמייי, 

אילן האָט אַלע יאָרן ליב געהאַט צו װאַנדערן אין די בערג. מיט 
זײַן חבֿרה געקלעטערט איבער וועגן און שטעגן פֿון כּרמל, אַ ווילדע 
הנאה האָט אַרױסגעשײַנט פֿון זײַנע אויגן, ווען ער האָט אַראָפּגעקוקט 
אויף די דעכער פֿון דער שטאָט, ביזן מפֿרץ !, צום ים, װוּ דער הימל- 
בלוי מישט זיך אויס מיטן קלאָרן װאַסער-שפּיגל, גאַנץ חיפֿה האָט 
ער פֿאַר זיך געזען און מיט די בליקן געצויגן װײַט, װײַט איבער די 
שכונות ביז עכּו, יעדן זומער געמאַכט אױספֿלוגן אין די בערג פֿון 
גילבוע. נישט מיד געװאָרן פֿון קלעטערן מיטן שטעקן אין דער האַנט 
און רוקזאַק אויף דער פּלײיצע איבער די הויקערדיקע הייכן, 

זייער געזאַנג האָט מיט אַ טיפֿן עכאָ אָפּגעהילכט אין אַרום און 
צעריסן די שטילקייט, וי אַ ווילדע טשאַטע פֿײיגל װאָלט זיך געטראָגן 
זאָרגלאָז און פֿרײַ, איבער הימל און ערד. און פֿון טאָל האָט געכּי- 
שופֿט די גרינקייט פֿון עמק. געקעסטלטע פֿעלדער מיט גאָלדענע 
זאַנגען. ביימער מיט פֿרוכטן. בריכות-בלויע פֿענצטער צוװישן גאָלד 
און גרין, 

לאַנגע שורות הײַזער פֿון עין חרוד און תּלייוסף. 

בערג, בערג! זײַן זומער-שיגעון. ביז מירון פֿלעגט ער יעדן 





? ים-אויסגאָס, בוכטע, 

זומער צוקומען. פֿון שפֿיץ אַראָפּגעקוקט אויף די בליענדיקע פֿעל- 
דער פֿון גליל, ביז צפֿת. אילן האָט ליב געהאַט צו זען דאָס לאַנד 
פֿון די הויכקייטן פֿון די בערג, װאָס האָבן אין אים אַרײַנגעאָטעמט 
דעם סוד פֿון אייביקייט און ליבע צום לעבן, 

די שניייקע זילבערקרוין פֿון װײַטן חרמון האָט אין דער פֿאַר- 
נאַכטיקער שקיעה געצויבערט מיט טויזנט חלומות. אילן פֿלעגט נישט 
איין מאָל טראַכטן ; 

-- וי קען מען דאָרט צוקומען ? 

ער האָט עס קיין מאָל נישט געאַנט, אַז גראָד נאָענט צום חרמון- 
באַרג װעט ער פֿאַרלירן זײַן בעסטן חבֿר, 

איצט ווייסט ער, אַז קיין מאָל װעט ער שוין ניט קאָנען אַרױף 
אויף אַ באַרג. אויף דעם גאַנצן לעבן האָט אַ שׂנאה צו די בערג אַרױיס- 
גערופֿן דאָס באַרגיקע װיסטעניש פֿון גולן. פֿון זײַנע בעטאַנירטע 
היילן האָט זיך געגאָסן אַ פֿײַערדיקער רעגן, 

איצט זעט ער װידער די הונדערטער בונקערס, אױיסגעהאַקטע 
צווישן די באַזאַלט-פֿעלדזן, אָנגעפֿילט מיט געוער און שפּײַן, פֿעס- 
טונגען געבויטע אין אינגעווייד פֿון די בערג, צום מאָרד און צום 
רויב. ער זעט זיי איצט קלאָר, די סירישע זעלנערס מיט מעסערס 
אין די שיך לױפֿן אַנטקעגן דער פּלוגה ?. אין קאַמף פּנים אל פּנִים 
געשטאַכן, געשאַכטן. און ער, עמי, האָט זיך גערוקט פֿאָרױס, פֿאָרױס, 
העכער און העכער, אונטערן האָגל פֿון קוילן, | 

אַלע יאָרן האָט ער דאָך אויף די בערג געקלעטערט גיכער און 
פֿלינקער פֿון אַלע. 

--- ווער זאָגט דאָס, אַז אַ חייל האָט נישט קיין פּחד פֿאַרן טויט ? 
--- טראַכט אילן, | 

אויך איצטער, פֿאָרנדיק צווישן דער שורה לאָמפּן איבערן ברייטן 
אַספֿאַלט-כּבֿיש, פֿילט ער דעם פּחד, װאָס האָט אים געדריקט אויף 
זײַן אייגן לעבן, אויף עמי און אויף דער גאַנצער פּלונה, דווקא אין 


? קאָמפּאַני. 

די שלאָפֿלאָזע נעכט, אין די שטילע שעהען. ווען די חבֿרה האָט גע- 
נומען דערמאָנען די חיימען, די מיידלעך, מיט וועלכע זיי גייען-אַרום, 

יעדעס מאָל, ווען איינער פֿון זיי האָט פֿאַרטרױלעך אַרױסגעזאָגט 
פֿאַר אַלע זײַן סוד, ;וי נאָר כ'וועל אַהיימקומען, װעל איך חתונה 
האָבן", האָט זײַן האַרץ אַ ציטער געטאָן. 

אויך אילן האָט אין די װויסטע נעכט פֿון די בערג פֿון גולן, ווען 
ער איז געלעגן אױפֿן זאַמד, אײַנגענורעט אין שלאָפֿזאַק. אַ נדר 
געטאָן : 

-- כ'וועל חתונה האָבן מיט נעמין... גלײַך בײַם ערשטן חופֿש... 
מ'דאַרף נישט קיין טראַסק,.. גענוג אַ פּשוטע חופה... אַ סך ענדיקן 
די לימודים נאָך דער חתונה... נישט נייטיק אַרומצוגײן יאָרן, כּדי 
זיך צו דערקענען... -- האָט זיך בײַ אים אױיסגערײַפֿט אַ געדאַנק, 

ער װעט קיין מאָל נישט פֿאַרגעסן די געזעגענונג מיט נעמין, 

איר פּנימל איז געװאָרן בלייך און אויסגעצויגן. די אויגן האָבן 
גענומען פֿינקלען, בעת די ליפּן האָבן מיט שמייכל אַרױסגעשטאַמלט; 

--- להית...ראות, אילן... 

נאָר ער איינער האָט אין זײַן טײַסטער נישט געטראָגן קיין בילךד 
פֿון אַ חבֿרה. 

שװײַגנדיק, מיט אַ שטומער בענקשאַפֿט, האָט ער זיך צוגעקוקט 
צו די בילדער פֿון איוועט, רחלע און שוש, ווען אין אַ מנוחהדיקער 
שעה, בײַם עסן, האָבן אַלע פֿון דער חבֿרה געוויזן זייערע חבֿרות, 
אילן ווייס : וי נאָר ער וועט באַטרעטן די שוועל, וועלן זיך צוזאַמענ- 
לױפֿן די שכנים פֿון הויז און זי, עמיס אמא, װועט קומען די ערשטע, 
פֿרעגן אויף איר בן-יחיד, 

--- אוף !.. אַ היץ האָט אַ שלאָג געטאָן איבער זײַן פּנים און 
האַלדז,. און באַלד האָט אַ קעלט זיך צעטראָגן פֿון קאָפּ איבער דער 
לענג פֿון רוקנביין, געשטאָכן ביז צו די שפּיצן פֿון די פֿינגער, 

-- עמי ! --- װויל ער שרײַען צום ליידיקן כּבֿיש, איבער וועלכן 
זיי זײַנען אָפּגעפֿאָרן -- אין דײַן נאָמען איז געווען דײַן גורל... דורכן 
טויט ברענגען לעבן דעם פֿאָלק! 

| ער איז דערשיטערט פֿון דעם פּלוצעמדיקן געדאַנק, 

... באמת, עמי... דו האָסט 4 ריכטיקן נאָמען באַקומען... -- 
רעדט ער צו אים, צו זיך, 

עס שטיקט אים אַן אינערלעך געוויין. און ער ווייסט שוין אַליין 
נישט. צי ברענט אַזױ דער וויי איבער דער פּלונה, װאָס איז געפֿאַלן, 
צי איבער עמין, זײַן חבֿר פֿון תּיכון און טכניון, פֿון אַלע טיולים און 
מסיבות, 

ער נעמט-אַרױס זײַן ציגאַרן-שאַכטל, פֿאַרציט שטאַרק און לאָוט- 
אַרױס אַ בלויע כמאַרע רויך,. 

-- אָט דאָ... דאָ איז מײַן שיכּון! -- גיט אילן אַ װאָרף אַרױס 
צו איציקן, װאָס פֿירט די מאַשין, און שוין שפּרינגט ער אַראָפּ מיטן 
סאָוועטישן שטורעם-ביקסל אין דער האַנט און מיטן רוקזאַק שמוצי- 
קע װועש אויף דער פּלייצע, װאַרפֿט-אַרױס אַ גיכן שלום, און שוין 
יאָנט ער איבערן געסל, שפּרײַוט איבער טרעפּ, און גיט אַ שטילן 
קלאַפּ אין דער טיר, כּדי קיינעם ניט איבערצוראַשן, 

-- אילן! -- האָט זיך דערהערט אַ געשריי פֿול מיט פֿרײך, 
בענקשאַפֿט און גליק, וי נאָר ער האָט די שוועל איבערגעטראָטן, 

הענט האָבן זיך אין אים אײַנגעקלאַמערט, אַלע צװאַמען. די 
גאַנצע משפּחה, 

ער זעט שוין גאָרנישט, נאָר ווייסט, אַז די אמא האָט מיט אירע 
טרערן באַגאָסן זײַן פּנים. זײַנע הענט דריקן די הענט פֿון אַבא און 
די קליינע דפֿנה טוליעט זיך צו זײַנע פֿיס, 

-- פֿאַר װאָס? פֿאַר װאָס.. האָסטו גאָר ניט געשריבן! -- 
שטאַמלט קוים אַרױס די פֿרױ אַבֿני, מיר האָבן געװאַרט, געװאַרט... 

אירע אויגן נעמען-אַרום זײַן הויכן גוף, זײַנע הענט און פֿיס, 
ער איז דאָ.. ער איז גאַנץ! זינגט אין איר דאָס בלוט. 

אילן רײַסט זיך אַרױס פֿון אַלעמענס הענט, פֿאַלט-אַװעק אויף 
דער סאָפֿע און גיט אַ שטילן פּײַנפֿולן זיפֿץ: 

-- עמי... -- און באַהאַלט דעם קאָפּ אין די הענט, 

| אַלע האָבן פֿאַרשטאַנען. 

איצט איז זיי קלאָר געװאָרן זײַן שטומע פֿאַרלױרנקײט, און גלײַך 
דערשיטערטע גענומען אױספֿרעגן : 

--- וי אַזױ איז עס געשען? איז ער פֿאַרװונדעט, צי ז.י 

וי מיט אַן אייגענער משפּחה לעבן זיי בשכנות מיט דער משפּחה 
קאָרן אַלע יאָרן. און ער, עמי, איז דאָך נישט גערופֿן געװאָרן, נאָר 
פֿאַר דער צײַט אַליין זיך צוגעשטעלט אין צבֿא. 

-- איז ער נישטאָ ? -- פֿרעגן זיי מיט פֿאַרבראָכענע הענט, 

אויך בײַ זיי איז ער וי אַן אייגן קינד געווען. 

מיט פּאַמעלעכע טריט גייט-אַרױס אין קיך די מוטער. זי קומט- 
צוריק מיט אַ טעלער געבעקס, מיט פֿרוכטן און געטראַנק. זינט טעג 
ליגט אַלץ אין אײַזקאַסטן און װאַרט אויף אים. איצט האָט זי אַ טיש 
געדעקט, אָנגעשטעלט מיט פֿאַרטיקע מאַכלים, נאָר קיינער פֿון זיי קען 
נישט עסן, אַפֿילו נישט טועם זײַן קיין ביסן, 

--- װי איז עס געשען, מײַן זון? -- גיט אַ שטילן פֿרעג דער 
פֿאָטער, פֿאַרקוקט אין אילנס פּנים, װאָס שיילט זיך פֿון שטערן אי- 
בער דער נאָז. די הויט פֿון זײַן פּנים אַ רויטע, אַ געפּלאַצטע פֿון זון, 

פֿאַלט-אַרײַן אין זײַנע רייד די פֿרױ: 

--- דערצייל איצטער גאָר נישט.. גאָר נישט! עס עפּעסי. 
אָפּ.,. קום זיך אױיסבאָדן... אויסרועןי- 

דער אַלטער פֿעטער שאול, װאָס איז מיט זײַן ברודער מנחם 
שטיין צוזאַמען עולה געווען און לעבט מיט זי אַלע יאָרן, איז אַראָפּ 
פֿון זײַן קראַנקנבעט. מיט פּאַמעלעכע טריט גענומען זיך רוקן פֹאָ- 
רויס, כּדי אַרומצונעמען אים, צודריקן צום האַרץ, 

זײַן פֿאַמיליע איז אומגעקומען. איינער אַליין איז ער געבליבן 
נאָכן חורבן, אילן איז אַלץ אין זײַן לעבן. ער קען איצט נישט 
טראַכטן פֿון קיינעם. זײַן קראַנק פֿאַרחלשט האַרץ האַמערט אין דער 
אײיַנגעפֿאַלענער ברוסט. מער האָט ער נישט געװאָלט נאָך דעם גרויסן 
נס, נאָר זען אים צוריק ! 

ער האָט דער ערשטער פֿון בופֿעט אַרױסגענומען די פֿלאַש מיט 
װײַן, זײַנע ציטערדיקע הענט האָבן אָנגעפֿילט די יום-טובֿדיקע 

כּוסהלעך און אין דער געפּרעסטער שטילקייט מיט גאָר אַן אַנדערער, 
קיין מאָל נישט געהערטער שטים אױסגערופֿן : 
-- זאָל מען טרינקען לחיים... מאַכן אַ... שהחיינו... 


מרדכי קראָשויץ 
אָט שטיי איך, כותל... 


אָט שטיי איך, כּותל, דאָ נעבן דיר, 

דײַנע שטיינער מיט מײַנע ליפּן איך באַריר, 

איך קוש פֿון זיי אַראָפּ דעם שטויב פֿון יאָרן, 

כ'טוליע זיך צו דיר וי אַ קינד אַ פֿאַרלאָרן ; 

עס קדישן מײַנע ליפּן אַ תּפֿילה 

פֿאַר טאַטע-מאַמע, פֿאַר ברודער, פֿאַר אומגעקומענער קהילה. 


איך שטיי דאָ ביל דײַנע שטיינער 

און װי יחזקאל אין ;טאָל פֿון די ביינער", 

זע איך די װוּנדער, די ניסים 

פֿון מײַן פֿאָלקס תּחית-המתים, 

מיט ליפּן צעגליטע כ'בענטש דאָ אַצינדער 
דײַנע באַפֿרײַערס -- אונדזערע אייגענע קינדער, 


לוי פּאַפּיערניקאָוו 
אין די יוני-טעג.י 
ס'איז געווען אַ זומערדיקער, ליכטיקער אינדערפֿרי. 


אַ הויכער, ברײטפּלײציקער און גלײַכער, וועמענס געדיכטע און 
אין גאַנצן פֿאַרזילבערטע שעוועליור האָט אָנגעוויזן אויף זײַן עלטער, 

האָט דער צוויי און זיבעציק יאָריקער בער דראַבקין, וי יעדן טאָג 
אין דער שעה, געשפּאַנט איבער דער אַלענבי-גאַס אין תּל-אָבֿיבֿ, אַ 
פֿאַרטראַכטער און מיט אַן אינערלעכער אומרויקייט, האָט ער זיך 
אײַנגעקוקט אויף דער נישט-געוויינטלעכער, שטאַרקער באַװעגונג און 
אויף די פֿאַרבײַאײַלנדיקע מענטשן, װאָס סײַ באַקאַנט און סײַ ווילד- 
פֿרעמד איינער מיטן אַנדערן האָבן זיי זיך וי איבערגעקוקט מיט 
פֿרעגנדיקע בליקן. ער האָט זיך דאָ און דאָרט אָפּנעשטעלט צו באַ- 
טראַכטן די הױפֿנס בראָכװאַרג און אַלטװאַרג, מיט וועלכע עס זײַגען 
ביז איצט געווען פֿאַרלײגט די מיקלטים, און דאָ און דאָרט זיך צוגע- 
קוקט וי ס'ווערן אײַליק אױפֿגעשטעלט שוצווענט פֿון בעטאָן אָדער 
פֿון אָנגעשיטע זעק מיט זאַמד. | 

כאָטש בער דראַבקין האָט פֿון מאָל צו מאָל אױפֿגעכאַפּט דעם 
אַזױ לעבהאַפֿטן באַזוך פֿון פֿרױען און אַפֿילו פֿון מענער אין די 
שפּײַזקראָמען, האָט ער דעם אינדערפֿרי נישט געקױפֿט מער שפּײַז 
וי יעדן טאָג, | 

מיט אַ מאָל איז אים אָכער אײַנגעפֿאַלן אַ געדאַנק: און אפשר 
װײַזט זיך גרשון פּלוצעם אין שטוב ? 

און כאָטש ער האָט שטאַרק געצװײפֿלט, איז ער אַרײַן אין אַ 
קראָם און צוגעקױפֿט נאָך אַ ביסל שפּז. - | | 

אױפֿן גאַנצן וועג אַהיים האָט דראַבקין נישט אױפֿגעהערט צו 
טראַכטן וועגן דעם, װאָס זײַן גרשון, זײַן איינציקער זון, האָט אים 
אָפּגעטאָן: גענומען און פּלוצעם, אָן פֿריִער מודיע צו זײַן, איבערגע- 
לאָזט אין אַמעריקע װײַב און קינד און אַהײימגעקומען אין אַזאַ גע- 
פֿערלעכער צײַט,.. אָט איז ער גרייט געווען אים צו דורסן... און אָט 
האָט ער געבויגן פֿאַר אים דעם קאָפּ.. גערעכט געגעבן... ;ער האָט 
דאָך זײַן כאַראַקטער, זײַן בלוט"... -- האָט ער בײַ זיך געטראַכט און, 
נאָך קורצע מינוטן, האָט װוידער זיך צו אים אומגעקערט דער כּעס; 
ער האָט דאָך צו אים ערשט מיט אַ קורצער צײַט צוריק געשריבן, 
אַז ער קלײַבט זיך אין די נאָענטסטע װאָכן אַראָפּצוכאַפּן זיך קיין 
אָמעריקע און פֿאַרברענגען די זומער-חדשים מִיט אים, מִיט זײַן פֿרױ 

און מיטן ערשטן אײניאָריקן אייניקל. װאָס, כ'קאַן זיך דאָס נישט 
דערלויבן ? -- האָט ער צו זיך גערעדט -- כ'האָב דען געמוזט. בכדי 
זיי צו זען, צוּוואַרטן נאָך עטלעכע יאָר, ביז ער װועט דאָרט ענדיקן 
זײַן פֿאָרגענומענע אַרבעט? ;אין מײַן עלטער וייסט מען דען, װאָס 
דער מאָרגן קאָן ברענגען ,3" 

. אַזױ, אויף איבערבײַט, איז דער כּעס דאָ צו אים געקומען און 
דאָ -- אָפּגעטראָטן דאָס אָרט פֿאַר טיפֿן פֿאַרשטענדעניש פֿאַרן זון, 
און לסוף אים דערמאָנט אין זײַן טאַטן, עליו השלום, זיך דערמאַנט 
וי ער פֿלעגט וועגן אים זאָגן צו דער מאַמען: ,;הערסט, ליובאַ, דער 
יונג ווערט פּשוט הפֿקר, ווען מען שפּײַט אים אין דער קאַשע?... און 
זי, די מאַמע, פֿלעגט יעדעס מאָל דערמאָנען דעם טאַטף ;נה יאָ, 
מאַן מײַנער... דאָס עפּעלע פֿאַלט נישט װײַט פֿונעם ביימעלע... 

ער, באַרוש. האָט דעמאָלט געוװוסט, װאָס די מאַמע האָט געװאָלט 
מיט דעם אָנדײַטן. געװוּסט וועגן דער געשיכטע פֿון זײַן טאַטן, װאָס 
איז אָפּגעװען פֿינף יאָר אין אַן אַרעסטאַנטן-ראָטע פֿאַר ענטפֿערן מיט 
אַ פּאַטש פֿאַר א פּאַטש, װאָס ער האָט באַקומען פֿון אַ צאַרישן אָפֿיצער 
בעת זײַן מיליטער-דינסט... די דאָזיקע געשיכטע ועגן זײַן טאַטן, 
איז אים אין די קינדער-יאָרן אַזױ אַרײַן אין געדאַגק, אַז ער פֿלעגט 
אין כערסאָן, אַ קינד נאָך, זייער אָפֿט און מיט גרויס שטאָלץ זיך 
באַרימען פֿאַר זילנע חבֿרים מיטן פֿאָטער זײַנעם, װאָס האָט צוריק- 
געפּאַטשט אַן אָפֿיצער... און אַז ער האָט פֿאַר קיינעם קיין מורא 
נישט.. . 
= געקױפֿט נישט װײַט פֿון זײַן גאַס אַ צײַטונג, האָט ער אין גאַנג 
געכאַפּט אַ בליק אױפֿן ערשטן אייבערשטן קאָפּ מיט גרויסע, פֿעטע 
אותיות, אין וועלכן ס'האָט זיך גערעדט וועגן דער זאָרג פֿון דער 
רעגירונג, איבער דער מצרישער בלאָקאַדע אין אילת-אױיסגאָס, און 
נידעריקער, לינקס, האָט ער דערזען אַ רשימה פֿון פֿרײַװיליקע ביי- 
שטײַערונגען פֿאָרן ישׂראלדיקן באַװאָפֿנטן כּוֹח.. 

צוגעקומען צום הויז, װוּ ער האָט געװווינט, אוןך אַרױף אױפֿן 
דריטן שטאָק, װוּ ער האָט געהאָט זײַן דרײַ צימער-וווינונג, האָט עֶר 

פֿון הינטער דעם פֿאַרשװאַרצטן מעשענעם פּלעטל מיט די אויסגע- | 
גראַװירטע נעמען מרים און דובֿ דראַבקין אַרױסגענומען אַ דין 
אַרײַנגעשטופּט בריוועלע. 


דורכגעלאָפֿן די עטלעכע אָנגעשריבענע שורות מיט דער אונ- 
טערשריפֿט טיאָמקע, האָט זײַן פֿאַרדאגהט געזיכט זיך אַ ביסל אויס- 
געלײַטערט, טיאָמקע, זײַן חבֿר און לאַנדסמאַן פֿון די פֿריסטע קינ- 
דער-יאָרן אין כערסאָן, האָט אים געשריבן: ;טײַערער באַרוש ! שוין 
אַ צײַט זיך מיט דיר נישט געזען, זיך נישט דורכגעשמועסט מיט דיר 
און נישט געמאַכט מיט דיר אַ פּאַרטיע שאָך. געקומען הײַנט פֿון 
ירושלים, האָב איך געטראָפֿן דײַן טיר אָפּגעשלאָסן. דערװאַרט זשע 
מיך פֿאַרנאַכט-צו,. טיאָמקע*. 


האָט בער דראַבקין בעתן אױפֿשליסן די טיר בײַ זיך געטראַכט: 
;זייער גוט, װאָס ער איז הײַנט געקומען, אָבער אַ פּאַרטיע שאָך װעל 
איך ניט שפּילן. נישט הײַנט איז מײַן קאָפּ דערצו..." 


וי דאָס פּנים איז אַ פֿענצטער פֿונעם מענטש, אַזױ איז די טיר, 
אויף וועלכער ס'האָט זיך געפֿונען דאָס מעשענע פּלעטל מרים א 
דובֿ דראָבקין. געווען די אָפּשפּיגלונג פֿון דער אָפּגעלאָזנקײט פֿון 
דער אינערלעכער זײַט פֿון דער וווינונג. געװאָרן אַזױ איז עס, זינט 
זײַן פֿרױ איז געשטאָרבן, נישט קאָנענדיק אַריבערטראָגן דאָס גרויסע 
אומגליק מיט איר עלטערן זון חיים, װאָס איז אומגעקומען אין דער 
סיני-אַקציע, 


זינט איר טויט, ווען ער האָט איר בילד אױפֿגעהאַנגען בײַנאַנד 
מיטן בילד פֿונעם אומגעקומענעם זון, איז דאָ אַלץ אינעם הויז וי 
פֿאַרגליווערט געװאָרן אין איר צושטאַנד... בער דראַבקין האָט פּשוט 
אָפּגעהיט, עס זאָל אין דער ווינונג גאָר נישט געענדערט וערן 
צוליב דער זעלביקער סיבה, פֿאַר דער מורא צו פֿאַרשװעכן איר אָנ- 
דענק,. האָט ער די אַלע יאָרן זיך אָפּגעהאַלטן פֿון אַ צווייטן מאָל 
חתונה האָבן און אַרײַנברענגען אַ פֿרױ אין שטוב אַרײַן. יעדעס מאָל, 
ווען ס'האָט אים ווער פֿאָרגעשלאָגן א פּאַסיקן שידוך, איז זײַן ענט- 

פֿער געווען: ;מעגלעך. אַז יאָ... אָבער ;זי" דאַרף וויסן, אַז די װוינונג 
בלײַבט פֿאַר מײַן זון"י, 

פּונקט פֿאַרקערט וי בער דראַבקין, װאָס איז געווען הויך, ברייט- 
פּלײציק און גלײַך, איז טיאָמקע, אין דער זעלביקער עלטער, געווען 
נידעריקער פֿון מיטעלער װווקס, שמאָל, מיט אַ שמאָל פּנים. געווען 
עטװאָס איבערגעבויגן, אָבער כּמעט נישט גרוי. 

געקומען פֿאַר נאַכט, האָט אים בער דראַבקין, נאָכן דריקן פֿעסט 
זײַן שמאָלע האַנט און צוװואַרפֿן אים אַ קוש, אַרײַנגעפֿירט צו ערשט 
אין עסצימער, אָנגעװויזן מיט די אויגן אויף די פּאַרטרעטן פֿון זײַן 
פֿרױ און זון, װאָס זײַנען געהאַנגען בײַנאַנד, געוויזן אים די קונסט 
געהאָפֿטענע סערוועטלעך, די אײַנגערעמלטע געהאָפֿטענע פּייסאַזשן 
בונטפֿאַרביקע בלומען און כּסדר צוגעגעבן: פאַלץ דאָ -- איר אַר- 
בעט"... ער האָט פֿאַר אים אויך געעפֿנט די שאַנק. געוויזן, וי אַלץ, 
יעדער מין וועש -- נאָך אײַנגעסדרט דורך אירע הענט... נאָך אַרומ- 
גענומען מיט אַ ברייטן, בלויען באַנד, פֿאַרקניפּט מיט אַ שלייף.., צן 
לעצט אים אַרײַנגעפֿירט אין שלאָפֿצימער, אָנגעװיזן אויף אַ גרויסער, 
פֿאַרביקער געשטריקטער נעץ, װאָס איבערן ברייטן בעט, און אויף 
צוויי אוױיסגעשטאָפּטע נעגער-פּופּעס אויף איר קלאַװויר --- ;אַלץ איר 
אַרבעטי.. 

לסוף האָט בער דראַבקין אַרײַנגעבעטן זײַן חבֿר אינעם צימער, 
װאָס ער האָט פֿאַרנומען. געמאַכט ליכטיק. ביידע -- פֿון האָבן אַ 
סך צו דערציילן --- זײַנען געזעסן בײַם טיש און שװײַגנדיק אָנגע- 
קוקט איינער דעם צוייטן, 

איבערגעריסן די שטילקייט האָט טיאָמקע. אַרױפֿװײַזנדיק מיט 
אַ פֿינגער אויף דער שאַנק, װוּ ס'איז געלעגן דיק פֿאַרשטױבטער 
שװאַרצער פֿוטעראַל, אין וועלכן ס'האָט נאָענט צו צװאַנציק יאָר 
גערוט אַ טשעלאָ, האָט ער אַ פֿרעג געטאָן; 

-- וי לאַנג נאָך, באַרוש, דענקסטו צו האַלטן די כּלי אין שטוב ? 
-- די ווערעם האָבן אים שוין זיכער צעפֿרעסן.. -- יאָ, באַרוש, גע- 
מיינט דעמאָלט, ווען דו ביסט געקומען אין לאָנד, אָז דו װועסט דאָ 

װײַטער שטייגן וי אַ טשעליסט, אַ קינסטלער... ביסטו גאָר אַ פעו- 
סיאָנירטער בוכהאַלטער! זעסט, טײַערער, -- האָט טיאָמקע זיך צו" 
געבויגן צו דעם פּענסיאָנירטן, װוי ער װאָלט אים געגאַנגען איבער- 
געבן אַ סוד, און איבערגעחזרט דאָס, װאָס ער האָט שוין אַמאָל גע- 
זאָגט : | | 


--- בלויז איין נישט-פֿאָרזיכטיקער שריט אין לעבן און... האָסט 
פֿאַרלױרן דאָס טײַערסטע... דײַן קאַריערע... נישט קיין ווונדער.. 
האָסט אין זיך דײַן טאַטנס בלוט... 

--- װאָס רעדסטו, טיאָמקע ?... דו פֿאַרגעסט, אַז כ'האָב עפּעס 
מער, װאָס איז נישט אָפּצושאַצן, פֿאַרלױרן אין מײַן לעבן... צווייטנס: 
דאָס רופֿסטו אָן אַ /;נישט-פֿאָרזיכטיקער שריט"?... ס'קומט, הייסט 
עס, אויס, אַז מײַנע אויגן האָבן געדאַרפֿט צוזען, װוי די מערדערס 
שעכטן אין מיטן העלן טאָג אַן אַלטן, גרײַזגרױיען ייִדן !. 

און ווידער -- צום װױפֿלטן מאָל שוין -- האָט בער דראַבקין 
גענומען דערציילן, װוי אין איינעם פֿון די ערשטע טעג נאָכן אויס- 
רופֿן די מדינה, ווען באַװאָפֿנטע אַראַבישע באַנדעס האָבן אָנגעהויבן 
אױיספֿירן בלוטיקע איבערפֿאַלן אויף ייִדן אין אַלע טיילן פֿון לאַנד, 
איז אֹים אויסגעקומען זיך צו געפֿינען האַרט אויף דער גרענעץ 
צווישן תּל-אָבֿיבֿ און דעם אַראַבישן יפֿו. האָבן זײַנע אויגן צופֿעליק 
דערזען, וי עטלעכע טריט פֿון אים האָבן צוויי יונגע אַראַבער גע- 
דריקט אין דער אױפֿגעהױבענער האַנט אַ קײַלער-מעסער... האָט ער, 
אַן אומבאַװאָפֿנטער, זיך אויף זיי בליצשנעל אַ װאָרף געטאָן און אין 
אַ נישט-לײַכטן געראַנגל, אויף אַן אומברחמנותדיקן אופֿן זי בײַגע- 
קומען, באַצאָלנדיק דערפֿאַר מיט דעם מיטלסטן פֿינגער, װאָס דאָס 
מעסער האָט אים אָפּנעשניטן פֿון דער לינקער האַנט. 

-- און דאָס, טיאָמקע, -- האָט דראַבקין ווידער אַ מאָל גע- 
שטעלט די פֿראַגע -- רופֿסטו אָן ;אַ נישט-פֿאָרזיכטיקער שריט" ?.. 

נאָך בער דראַבקינס דערציילן די מעשׂה, וי אַזױ און פֿאַר װאָס 
ער האָט דערהרגעט די צוויי יונגע אַראַבער, האָט זיך אויף טיאָמ- 
קעס שמאָלן פּנים, פֿון די נאָזלעפּלעך ביז צו די מוילווינקלען, צע- 

לייגט אַ ברייטער שמייכל פֿון אָנערקענונג און דראַכקין האָט זיך צו 
אִים צוגעבויגן, און טוענדיק אַ לײַכטן קלאַפּ מיט דער האַנט איבער 
וײַן ביינערדיקער פּלייצע געזאַנט: ‏ 

--- דאָס, זעסטו, װאָס דו האָסט מיר דערמאָנט אין מײַן טאַטנס 
כלוט, ביסטו גערעכט, מײַן גרשון זאָגט איצט דאָס זעלביקע וועגן 
זי 

-- יאָ, זײַ מיר מוחל, באַרוש... פֿאַרגעסן צו = װאָס הערט 
זיך טאַקע בײַ אים ? װאָס שרײַבט ער! 
| --- שלאָג מיר נישט איבער, טיאָמקע! לאָז דיר טאַקע דערציילן ; 

--- הערסט? אומגעריכט.., טאַקע וי פֿון הימל אַראָפּ.. האָט 
ער זיך מיט צוויי טעג צוריק באַװיזן פֿאַר מיר... דו ווייסט דאָך, אין 
װאָס פֿאַר אַ טעג מיר לעבן איצט... דו ווייסט דאָך אויך, װאָס אַלץ 
איך האָב שוין דאָ, פֿאַרן לאַנד, צו שטײַער געגעבן... איז שטעל דיר 
פֿאָר מיין האַרץ, ווען כ'האָב אים דערזען.. 

-- טאַטע! -- האָט ער געזאָגט -- כ'האָב אַנדערש ניט געקאָנט 

אָדְי.. אין אַזאַ צײַט... פֿאַרשטײ מיך,.. כ'בין דאָך דײַן זון., 

--- כ'האָב אָבער מער נישט קיינעם אויסער דיך... -- האָב איך 
זיך באַמיט אים אױפֿצוקלערן. | 

--- איז ווער, טאַטע, ווער דאַרף דיך איצט, אין דײַן עלטער, פֿאַר- 
טיײידיקן... אויב נישט דײַן זון 44  .‏ . 

--- אויף דער פֿראַגע זײַנער האָב איך נישט געפֿונען קיין ענט- 


פער. 


קיין פּאַרטיע שאָך האָבן ביידע אַלטע חבֿרים דעם אָװנט ניט 
געשפּילט, אָפּגעגעסן נאַכטמאָל און געשמועסט ליגנדיק שוין אויף 
די געלעגערס, זײַנען ביידע אַנטשלאַפֿן געװאָרן ערשט אַ שטיק נאָך 
האַלבער נאַכט, 
' איבערגעוועקט האָט זיי ביידן, נישט אַזױ ‏ זי זון, װאָס איז שוין 
געשטאַנען גאַנץ הויך, נאָר. אָ זייער גרויסע דרויסנדיקע באַוועגונג 

און אַ לעבהאַפֿטיק דורכריידן זיך דורך די אָפֿענע פֿענצטער פֿון די 
הויזישכנים, 

בער דראַבקין האָט געהאַט דאָס געפֿיל, אַז דער רעש איז נישט 
עפּעס אַ סתּמיקער און ער איז מיט איין שפּרונג, װי נישט פֿאַר זײַן 
עלטער, אַראָפּ פֿונעם בעט און קודם-כּל געעפֿנט דעם ראַדיאָ, 

כּמעט אין דער זעלביקער רגע האָט זיך דערהערט די שטאַרקע, 
אָנזאָגנדיקע שטים פֿונעם ספּיקער : 

-- ,אונדזער לופֿטפֿלאָט האָט שווער געשלאָגן די אַװיאַציע פֿון 
מצרים, סוריה און ירדן! די צבֿא הגנה לישׂראל שלאָגט דעם שונא 
אויף זײַן טעריטאָריע !" 

ביידע, בער דראַבקין און טיאָמקע, זײַנען אין די פּיזשאַמעס אַרױס 
אויף דער מרפּסת, באַטראַכט מיט אױפֿגעריסענע פֿאַרװוּנדערטע 
אויגן די פֿלײצנדיקע באַװעגונג אין גאַס און פֿאַרריסן די קעפּ צום 
הימל, 

הויך, זייער הויך, האָבן עטלעכע עראָפּלאַנען, װי שוועבנדיקע 
פֿײגל אין זייער אַרומקרײַזן, זילבערדיק געשפּילט זיך אין דער לוי- 
טערער, אַרומיקער בלויקייט, 


רחל פישמאַן 
רינג נאָך רינג 
אֹ 


איך קען װאַרטן, װאָס יאַװען זיך אויף צװײיגן 
איך ווייס גוט װי מען טוט עס. נאָך פֿאַר די לעצטע פֿרעסט. 
וי מען װאַרט, 


כ'האָב דאָס אמתע געדולד ווער ציילט די שטערן? 

פֿון די תּמיד אומגעדולדיקע, די פּעטש, די אַנטוישונג, די 
פֿון צעבאַלעװעטע מיזינקעס. שװאַרצע 
פֿון ערשטע בלעטער, (פֿון לעצטן פֿראָסט פֿאַרברענטע) 


(ביז װוייטיק גריגע) ערשטע בלעטער? 

יאָ, איך קען װאַרטן און ווידער שטײַגט דײַן שטים 
אַפֿילו אויף זיך. רינג נאָך ריגג, 


און רינג נאָך רינג 


כ'האָב דאָס געדולד נידערט אויג און בליק, 


פֿון די געדולדיק-אומגעדולדיקע, 


צווישן אונדז אױפֿן טיש --- 
נאָר אַ פֿלאַש אַלטער פּאַראַדאָקס, 


: און יעדער טרינקט אין אים אַרײַן 
און ווידער צװישן אונדז זײַן אייגן פּנים, 

אױפֿן טיש און יעדער טרינקט פֿון אים אַרױס 
אַ פֿלאַש מיט פּאַראַדאָקס, זײַן אייגענעם דאָרשט, 


ג 


דאָס לעפֿעלע זכּרון 

האָט זיך מיר פֿון דער האַנט אַרױסגעגליטשט -- 
און איך האַלט אין איין פֿאַרגעסן, 

איך װוּנדער זיך שוין מער ניט, 

אין אָנהייב 

האָב איך זיך זייער געחידושט: 

וי אַזױ האָב איך דאָס געקענט פֿאַרגעסן!? 

נאָר איצט 

ווונדער איך זיך שוין ניט, 


איך האַלט אין איין פֿאַרגעסן 

און כ'בין ערשט בײַם אָנהײב, 
נאָך דעם וי כ'וועל אַלץ פֿאַרגעסן 
וועל איך אפֿשר וויסן, 

װאָס ס'איז פֿון מיר פֿאַרבליבן, 
װאָס ס'איז פֿון מיר געװאָרן, 


בית-אַלפאַ 1971 

ל. אַלֵיצְקִי 
מיין תפילה בקול רם 


באַשטראָף די ייִדישע מרגלים. ציוגס גאָט -- 

די שפֿיכת-דמים-לעכצנדיקע קײַלער, 

אויף אױיסצושפּינען פֿאַרן היימלאַנד שאַנד-און-שפּאָט 
מיט שפּינען"זרע אָנגעפֿולט די מײַלער. 


װאָס דאָ אין לאַנד פֿון מויל זיי מילך-און-האָניק טריפֿט: ‏ 
;ווי ליב און טײַער ס'איז מיר אַלץ, װאָס כ'זע דאָ !* 

צי גליט נישט אין די אויגן פֿײַערדיקע שריפֿט: 

;כ'בין גרייט פֿאַר דעם צו גיין אויף דער עקדה..." 


נאָר פּלוצעם װועט ער פֿון דײַן אויג אַנטרינען, 
דאָס מויל צעפּראַלן אין דער פֿרעמד, די שפּינען. 
באַפֿרײַען --- אױיסצוגעפֿינען גיפֿטיק שפּאָט-און-שאַנד... 


דער גיפֿט אין זייער צונג זאָל זיך צעפֿלאַמען 
און מיט די שפּינען אויסברענען צוזאַמען -- -- -- 
באַשטראָף זיי, גאָט, די שענדערס פֿון דײַן הײליק לאַנד! 


תליאָביב 1961 








נײַץ עולים גייענדיק צו זייערע נײַע היימען 


פון אלו עקו וועלם 


קאַדיע מאָלאָדאָווסקי 
דריי אורחים 


אויף אַ שטיין געזעסן איז א ייָד, 
דעם קאָפּ אַראָפּגעלאָזט, פֿאַרדאגהט און פֿאַרצוקט, 
ער האָט קיין היים ניט, און ער איז שוין מיד, 

און קיינער האָט צו אים אין ווינקל ניט געקוקט, 


מווי װועל איך בויען ווענט, אַז ס'איז נישטאָ קיין ברעט? 
וי װעט אַ פֿענצטער זײַן, אַז ס'איז ניטאָ קיין גלאָן ?* 
אַזױ האָט ער צו זיך אַליין גערעדט, 

ס'איז גרויס דער צער, דער עלנט אָן אַ מאָס, 


ער גיט אַ קוק,. עס שטייען מענטשן דריי, 

דרי אורחים אָנגעקומענע פֿון װײַט, | 

וי קען ער אורחים אױפֿנעמען --- ער איז אַלײַן דאָ וי, 
און האָט קיין בענקל ניט אַפֿילו בײַ דער זײַט, 


האָט ער זיך אױפֿגעשטעלט, , גוט מאָרגן* זיי געזאָגט : 
-- ברוכים הבאים! --- איר זײַט טײַער מיר געוויס, 
זײַט מוחל מיר מײַן אַרעמקײט, כ'האָב גאָרנישט ניט, 
אַפֿילו ניט קיין שוועל פֿאַר מײַנע פֿיס, 


האָבן די אורחים אױפֿגעשמײבלט מיט אַ שײַן 

| און איינער האָט געטאָן אַ זאָג : 
נו, מילא, נו... מיר האָבן שוין אַזױנס געזען -- 
מיר װועלן צו דיר קומען אין אַ יאָר, אין זעלבן טאָג, 

עס איז קיין האָלץ ניטאָ, נאָר ס'האָבן אויסגעבויט זיך ווענט, 
עס איז קיין גלאָז ניטאָ, נאָר פֿענצטער שנײַדט מען אויס, 
און ס'האָט דער יִד דעט װונדער און דעם וויי געבענטשט, 
און האָט בשלום זיך אַרײַנגעצױגן אין זײַן הויז, 


ער האָט דרײַ בענקלעך צוגעגרייט און אױפֿגעקלאַפּט אַ טיש, 
און דרי געלעגערס אױיטגעשפּרײט פֿון שטרוי און היי 

פֿאַר די אורחים װאַרט אַ פּריידיקע זײַן שוועל, 

אַ ליאַדע טאָג, הײַנט-מאָרגן קומען זיי, 


הירש אַשעראָוריטש 
שיבת-ציון-:שורות 
יפו 
יפֿו --- דרי אותיות, אַרײַנגעאײביקטע 
אין אוראַלטע אַנאַלן, הײיליקן תּנ"ך און זוניקע מאַראַנצן -- 


געקומען כ'בין צו דיר פֿון ווילנע, דער פֿאַרשריבענער 
אין הערצער ייִדישע און אויף די פֿאָדער-בלעטער פֿון מסיכתּות. 


נישט איין מאָל שוין האָבן דאָס רשעות און די בענקשאַפֿט 
מיך גענייט דאָס אָרט צו בײַטן, 


מײַן היים די ערשטיקע -- 
מײַן װיגלשטאָט, די קהילה-קדושה פֿאָנעװעזש, 
איז אָפּגעשמדט געװאָרן, 

און פֿונעם שאַרפֿזינזאָג יל"גישן פה ניבֿז 

געװאָרן איז פּה נשחט. 

זי איז הײַנט דאָפּלט גרויס, מײַן פּאָנעװעזש, 

דאָך זי איז מער נישטאָ. 

זי לעבט אצינד נאָר װוי אַ דיבוק אין בני-ברקי.. 

און ווילנע -- די געאַכפּערטע, 

די האַרינטע פֿון ייִדישע קיבוצים -- 

איר ברויזיק װאַקסן 

(אַזש ביז צו אומפֿאַרשעמטקײט יִדנלאָזיק װאַקסן) 
צווינגט, װי מיט בײַטשן, פֿון איר לױפֿן 

און איבערלאָזן די זינט דורות ליב געװאָרענע מקומות .., 


געקומען, יפֿו, כ'בין צו דיר 

מיט מײַנע דרײַ און זעכציק גלותדיק פֿאַרהעצטע יאָרן 
מיט בענקשאַפֿט טויזנט מאָל געשטאָכענער 

פֿון דער אַכזריותדיקער פֿעלקער-שׂנאה -- 

אָט דער אַ שיפֿלות-שפּיז, װאָס ייִדנהאַס איר שפּיץ איז. 


פֿון ווילנע כ'קום צו דיר, 

דו מיינסט ס'איז גרינג צו פּועלן בײַ זיך פֿאַרלאָזן ווילנע ? 
ס'איז ביטער, שווער ! 

האָסט אַ געפֿיל: וי װאָלטסט פֿאַרראַטן דײַנע זיידעס. 
און מער נאָך איז עס שווער, | 

װאָס מוזסט זיך מודה זײַן, אַז ס'איז דיר גרינג געװאָרן, 

און אָן שום קווענקלעניש דו ווילסט פֿון איר אַנטלױפֿן... 
אַװעק פֿון מײַן געבוירן-לאַנד, 

אַראָפּגענידערט דרי און צװאַנציק צפֿון-פּאַראַלעלן --- 

אַ פּיצינק שטויבעלע פֿון קאַלטן באַלטיק-ברעג 

דערפֿלױגן כ'בין צו גליענדיקע ים-התּיכון-זאַמדן. 

כ'גיי, יפֿו, אום אין דײַנע אַלטע גאַסן, נײַע שדרות, 

און כ'מאַך אַ װאַרע 

נישט נאָר פֿאַר פֿאַרשײַטע צעפּלאָשעטײאָגנדיקע רכבֿס, 
נאָר אויך פֿאָרן געטאָקטן גאַנג פֿון בראַװוע אייזעלעך, 

װאָס אַזױ חשיבֿותדיק, טוט ערנסט טשוועקלען דריבנע טריטלעך, 


איך לעב אין דיר. אין דיר, יפֿן, 
דער שטאָט מיט אַלטסטן שם און קירצסטן נאָמען 

(אַ נאָמען, װאָס באַשטײט 
בלויז פֿון אַ ,פֿײי-ספּיראַל און אָנדערטהאַלבן פֿלעקלעך). 
די פּען, דאַכט זיך, באַװײַזט גאָר נישט זיך אײַנפֿאָכען 
וי ביסט שוין אָנגעשריבן... 

דרײַ אותיות באַהעפֿטע זינט דער צײַט פֿון מבול, 

דרײַ אותיות געווייקטע אינעם בלוט 

פֿון דורות חלוקה-ייִדן. מקובלים און חלוצים, 
באַטראַמפּלטע פֿון פֿיס פֿון מאַמעלוקן, קרייצציגלערס 
און ברידער-שבֿטים -- שׂונאים, 

דרי אותיות געוועזענע שוין 

אין באַלאַגערונג, געפֿאַנגענשאַפֿט, פֿאַרחרובֿטקײט, 

נאָר קיין מאָל נישט אויף אַלע מאָל פֿאַרלענדטע. 


געקומען, יפֿו, כ'בין צו דיר, 

אויף ברוינעם באָדן דײַנעם כ'טרייסל-אָפּ פֿון מײַנע פֿיס 
די איבערבלײיַבענישן פֿון אײיראָפּעס שװאַרצערד, 

בײַ דײַנע שמונה-עשׂרה-שטייענדיקע פּאַלמעס 

כ'בין זיך מתייחד מיט מײַן ענדלעך אָנגעקומענעם 
מאַראַניש אויסגעבענקטן ייִדן-עתיד, 


יאָ, יפֿו, תּל-אָבֿיבֿס געטרײַע מאַמע, 
אַזױ, װי שׂרה, אונדזער מוטער, 
דו האָסט דײַן קינד -- די שטאָט דורכויסיק ייַדישע -- 
געבוירן אויף דער עלטער, | 
און מער נאָך ווונדער איז, װאָס דו, די מאַמע, 
ביסט אַלין אַ גליד געװאָרן פֿון דײַן טאָכטערס לײַב.., 
אַנס? ס'איז נישט בלויז נס, 
ס'איז נס געקניפּט מיט סימבאָל ! 


איך וויקל, יפֿו, זיך 
אין דײַנע אָפּגעריבענע, דאָך אַזױ שטײַפֿע געסלעך-שנורן 
און כ'פֿיל, אַז איך דערווערג מיט זי 

די אין אײיראָפּע אױפֿגעקומענע אין מיר קאָשמאַרן. 

איך זיץ אין אַלטן האַפֿן דײַנעם און איך שמייכל, 

וי ס'איז נאַטירלעך פֿאַר אַזאַי 

װאָס האָט פֿון ים-שטורעם אַרײַנגעכאַפּט זיך אין אַ האַפֿן 
איך שווענק מיט דײַנע ווינטן, די געזאַלצענע, מײַן איך, 
און יעדע װײַלע כ'שפּײַ אַ שטיקל גלות אויס... 

פֿאַר װאָס האָט יונה נישט געװאָלט פֿאָרױסזאָגן 

אויף נינווהס שלעכטיקייט דעם אומקום?... 


פּונקט איצט, פּונקט דאָ 
כ'באַגרײַף עס נישט מיט שלימותדיקסטן נישט-באַגרײַפֿן ! 

און װוי גאָר זאָל עס אַנדערש זײַן 

אַז ס'זײַנען אַזױ היפּוכדיק 

די תּקופֿות אונדזערע, גורלות און פֿאַרלאַנגען?! 

ער האָט געװאָלט דורך דיר, יפֿו, פֿון גאָט אַנטלױפֿן, 

און איך -- איך קום דורך דיר צו זיך ! יפן 1972 


זיאַמע טעליעסין 
אין מדבר 


איך װעל זיך צו דעם פֿעלדז נישט װאַרפֿן קושן, 
נאָר כ'וועל באַמיען זיך פֿון אים נישט װײַכן 
געוווינט כּ'בין צו אַ לאָנקע מיט אַ בושל, 

כ'האָב אויסגעהאָדעװעט זיך אויף אַ גרינינק טײַכל. 
מײַן בוים פֿאַר מיר געוועזן איז די אַספּע 1 

די בלעטער פֿון דער לינקער זײַט, װי זילבער, 

עס האָט איר פּשוטקײט אַזױ געפּאַסט מיר, 

צו יעדן שאַרך אירן געווען כ'בין אַזױ פֿילבאַר, 


1 ציטערבוים (בײַם מינדסטן װינטל ציטערן זײַנע בלעטער) 

די זון דאָ --- סאַראַ גליען, סאַראַ בראָטן ! 
וי קאַלכאױיוונס די שטיינערדיקע הרודעס ?. 
גי פּרוּוו, זוך-אָפּ דאָ כאָטש אַ שטיקל שאָטן 
אין דעם צעגליטן מדבר פֿון יהודה, 


קיין הײַפֿל ערד, אַ גרעזעלע זאָל שפּראָצן, 

דאָס גרעזעלע אַ גענדזעלע זאָל ציפן... 

נאָר ס'האָט אַהערצו מיך געבראַכט מײַן רצון, 
דעם מדבר כ'טראָג אַ ברכה אויף די ליפּן, 


בינם העלער 
יתנדל 


פֿון אַ שיף אין חיפֿה 

גייט-אַראָפּ אַ פֿרױ 

מיט אַ מלכותדיקן טראָט, 

אירע אויגן זײַנען רויט 

פֿון טרערן און חרפּה, 

נאָר דער אַלטער סוד 

פֿון גדולה אין נויט 

זשורזשעט אין איר צניעותדיקן קלייד, 
זי הייבט די הענט צום כּרמל 

און בענטשט זײַנע טויזנטער ליכט 
מיט דער שפּראַך, 

װאָס יעדער טויטער ייד פֿאַרשטײט, 


גאָט ! 
זאָלן אױפֿשטײן צוריק פֿון פֿאַרזינקען, 
פֿון פֿײַער, פֿון אש און פֿון שטויב : 


קופּעס, 

מײַן זון לייבוש פֿון קאָמי, 

מײַן זון ישׂראל פֿון אוישוויץ, 
מײַן טאָכטער חיה פֿון טרעבלינקע, 
מײַן זון מנשה פֿון שטויבץ, 


איינער, 

דער געבליבענער אין בריסל. 
זאָגט קדיש נאָך זײַן מאַמען 
מיט אַלטע אַמאָליקע ווערטער, 
און דער, דאָ, 

אין הײליקן לאַנד -- 

מיט אייגענע סרערן און גראַמען. 
נאָר ביידע 

לייזן זי אויס 

פֿון אַש און פֿון פֿײַער, 

פֿון בלוטיקע תּחהומען -- -- -- 


זאָל זשע געגרייסט זײַן דער נאָמען! 


תל אָביב 1971 


יוסף קערלער 


עולים פון רוסלאַנד 
מיר האָבן זיך אַלײן, 
וי פֿלאַקערדיקע שווערדן 
פֿון דער שייד 
אַרױסגעשלײַדערט -- 
דעם חושכדיקן הימלראַנד 
אַ שניט געטאָן 
אַז טריפֿן זאָל די אויסגעבענקטע שײַן.. 
און דאָס איז אַלץ, 

װאָס ווילט איר נאָך? 


געקומען זײַנען מיר 

צו זיך -- 

צוריק וי אין אַ שייד, 

אין זאָרגן כּלערלײי --- פֿאַרצױגן, 
פֿאַרטיפֿט --- אין אייגן קינד-און-רינד, 
פֿאַרטיפֿט, 

פֿאַרשרױפֿט אין פֿעלדזיקײט; 
מיט װאָרצלען דאָרשטיקע 
עקשנותדיק מיר זוכן, 

מיר זייגן זאַפֿטן חיותדיק 

פֿון גרונטן זיסע... 

און דאָס איז אַלץ! 


װאָס ווילט איר נאָך ? 


מיר װועלן אויף קיין רוף 
נישט װאַרטן, 

ווען קומען קאָן די צײַט, 
אויף ס'נל אַרױס פֿון שייד !' 


 תוהז-תדועת‎ 


תּעודת-זהות --- 
מיינט אַ היים װוי בײַ אַנדערע 
מיט יחוס פֿון אָבֿות, 


? אידענטיטעט-קאַרטע (דאָקומענט), 

מיט הײַנטן און נעכטנס, 

מיט הײַנטן און מאָרגנס, 

אין פֿרײדן און זאָרגן, 

און נישט װי אַצינד -- 

היימען אין לופֿט אויף קאַטאָװעס, 
היימען געבויט אױפֿן ווינט 

פֿאַר רויב און געלעכטער. 


תּעודת-זהות -- 

מיינט אַ סוף צו דעם װאַנדערן, 

מיינט אַ היים ווי בײַ אַלע 

מיט װאָרצלען װאָס טיפֿן דערגרייכן, 
מיט קרוינען װאָס שטײַגן צו הייכן, 
און מער זיך נישט פֿילן געפֿאַלן 

פֿאַר בייזע יוונים, 

און מער זיך פֿאַר קיינעם ניט שעמען 
מיט ייִדישן פּנים, 

מיט ייִדישע נעמען. 


תּעודת-זהות -- 

מיינט מיט יעדן אין חבֿרשאַפֿט זײיַן, 
מיט יעדן צו ליכטיקייט גיין, 

נאָר נישט לעשן די אייגענע שײַן 
מיט פֿרעמדן געזאַנג 

נישט פֿאַרלירן אין גאַנג זיך אַלײן, 
נישט לאָזן דאָס אייגנס פֿאַרװיגן 
און אין יעדן געמיינזאַמען גאַנג -- 
גיין מיטן אייגענעם ניגון, 

יצחק יאַנאָסאַוויטעש 
לעבן מיינס... 


איך וויל נישט קיין סך פֿון דיר, אָ, לעבן מײַנס, 

איך בעט בײַ דיר די פּראָסטע רו נאָר פֿון אַ בוים, 

װאָס דרימלט מיד אין זומערדיקן פֿעלד 

און זײַנע צװוײגן וויגן זיך קוים-קוים, 

אין חלום פֿון אַן אײַנגעמידטער וועלט, 

כאָטש שווער איז אפֿשר אויך בײַ נאַכט, אין פֿעלד אַלײן 
אַ כוים אין גאַנצער גרייס --- צו זײַן פֿון אַלעם העכער 
און איבער אַלעם, הויך, אין פֿינצטערניש צו שטיין, 

פֿון יעדן ווינט אין חושך אױפֿגעפֿעכערט, 

ס'וויל אפֿשר אויך דער בוים פֿון אָרט זײַנעם אַװעק 

און אין דער פֿינצטער דאָ -- ער וויל וי גראָז בײַ דער ערד, 
זײַן קליין און אומבאַמערקט אין יענער שעה פֿון שרעק, 
אין יענער שטילער שעה, ווען אַלץ אַרום ווערט שטום 
און פֿאָרכטיק אײַנגעהערט אין זיך און אין אַרום, 


איך ווייס, אָ, לעבן מײַנס: ס'איז אפֿשר שלעכט דעם בוים, 
װאָס קאָן נישט נאָכיאָגן זײַן אייגן בלאַט אין ווינט, 

וי ס'יאָגט די קװאָקע נאָך איר הינדעלע -- דאָס קינד 
און אונטער פֿליגל נעמט עס צוריק אַרײַן 

נאָר אויב איך בעט בײַ דיר די רו פֿון בוים אַצינד, 

איז עס דערפֿאַר, 

װאָס אוב ס'וועט נאָך אַ מאָל אַ שטורעם זײַן 

וויל איך אַ בוים אין פֿעלד דאָ בלײַבן שטיין 

פֿאַרשטאַרט, 


און אױפֿן זעלבן אָרט פֿאַרעקשנט, פֿעסט און שטום, 
מיט װאָרצלען אין דער טיף פֿון שװואַרצער רויער ערד, 

שטיין אָט דאָ, װוּ איצט אין הונדערט יאָר אַרום 

אין אייגענעם גערויש פֿון בלעטער אײַנגעהערט, 

דאָ, אױפֿן זעלבן פֿעלד, אין גאַנצער גרייס געשטרעקט, 
אין פּחד פֿאַרן שטורעם, דאָך נישט פֿון אָרט אַװעק, 


און וויסן,. לעבן מײַנס: אַז אױפֿן זעלבן אָרט, 

װווּ ס'האָט געדראָעט מיר די שאַרפֿע האַק פֿון מאָרד, 

װועט אױפֿגײן פֿון מײַן שטאַם אַ בלינדע רויע צװױיַג 

און ווידער ווערן בוים, װאָס פֿון די גרונטן שטײַגט, 

אין גאַנצער גרייס אַלײן, פֿאַרעקשנט, שטײַף און שטום -- 
אַ בלעטערדיקער בוים אין הונדערט יאָר אַרום, 


מלכה חפץ-טוזמאַן 
א רענדל אַ װאָרט 


אַ נײַער עולה? 
זאָג איך -- ניין. 
טוריסט ? אַליין? 
זאָג איך -- ניין. 
כ'מיין, 
אַז ביי אײַך איז 
אַ רענדל אַ װאָרט, 
זאָגט זשע מיר פֿאָרט 
אויף וי לאַנג? 
אויב איר קענט מיר זאָגן 
וי לאַנג אין אלאַנג?, 
װעל איך קענען זאָגן 
אויף 
וי לאַנג, 
| ישראל 1972 

די מורא 
דערציילונג 


ר יי 


אַ צוויי צענדלינג אַמעריקאַנער ייִדן,. מענער און פֿרױען, זײַנען 
געווען אינעם באַקװעמען אױטאָבוס. װאָס פֿאָרט איבער ישׂראל פֿון 
גרענעץ צו גרענעץ. דאָ זײַנען אויך געווען צוויי עלטערע מענער 
מיט זייערע װײַבער פֿון אַרגענטינע. זיי האָבן געהאַלטן אין איין 
באַרימען זיך, אַז זיי זײַנען אין ישׂראל שוין צום פֿינפֿטן מאָל. אױפֿן 
טאַמע לעצטן געזעס פֿון דער הינטערשטער ריי איז געזעסן אַ הויכער 
מאַן מיט אַ קנאָכיקן פּנים. ער איז געווען פון שװועדן, נישט קיין ייִד, 
ער האָט מיינסטנס געשוויגן און געפֿירט מיט זיך אַ גרויסן פֿאָטאָ- 
גראַפֿישן אַפּאַראַט. דאָ איז אויך געווען אַ יונגער ייד פֿון טוניס, מיט 
אַ פּנים פֿון פֿרומקײט, אַנטציקונג און פֿרײד, װאָס ער האָט די זביה 
צו באַזוכן ישׂראל. ער װעט אם-ירצה-השם זיך דאָ באַזעצן, אויב 
זײַן װײַב זאָל מסכּים זײַן. געווען דאָ אויך אַ יונג פּאָרפֿאָלק פֿון 
קאַנאַדע, װאָס האָט אַלעמען געלאָזט וויסן, אַז די נסיעה איז אין זייער 
האָניק-חודש, | 

די טוריסטן זײַנען געווען אַ געמיש פֿון פֿאַרשײדענעם עלטער, 
כאַראַקטער, געשטאַלטונג, אויסזען. אָבער אַלע -- נײַגעריקע, שמייבל- 
דיקע, מיט אַנטציקנדיקער נאַיַויטעט, אָפֿענע מײַלער און אױפֿנע- 
פּראַלטע אויגן צו זען די װונדער, נאַטור-אַנטפּלעקונגען, װאָס האָבן 
זיך געוויקלט פֿון נאָענט און װײַט אינעם גאָלדיקן דרויסן, 

געווען דאָ אַזעלכע מיט נײַן מאָס רייד און אויך שטילע, אַ 
רענדל אַ װאָרט. דער עיקר האָבן אַלע געזוכט היימישקייט בי דעם 
מדריך, אַ יונגער-מאַן פֿון מעקסיקע, װאָס האָט מיט עטלעכע יאָר צו" 
ריק זיך באַזעצט אין ישׂראל. ער האָט גערעדט עטלעכע לשונות, 
אַרױסגעװיזן גרויס בקיאות אין ייִדישער געשיכטע, אָבער שטאַרק 

אויסגענומען האָט ער בײַם עולם צוליב זײַנע גלײַכװערטלעך און וויצן 
אין עטלעכע לשונות. זײַן נאָמען איז געווען חגי. דער עולם האָט אויך 
געזוכט היימישקייט און נײַסן בײַם שאָפֿער פֿון אױיטאָבוס. אַ קרעפּ- 
קער ייָד מיט אַ גוטמוטיק פּנים. זײַן נאָמען איז געווען מנחם און 
ער האָט בעתן פֿירן דעם אױטאָבוס איבער די געפֿערלעכסטע קרום 
געדרייטע וועגן, נישט אױפֿגעהערט זיך צוהערן צום ראַדיאָ בײַם 
מאָטאָר. די פּאַסאַזשירן האָבן אויך געזוכט היימישקייט איינער בײַ 
דעם אַנדערן. מ'האָט זיך דערציילט אַנעקדאָטן, ברעקלעך פֿון זייערע 
שטעט אין אַמעריקע, עקסיסטענץ, געזונט, 

צווישן דעם מענטשן-געמיש איז געווען אַן אַמעריקאַנער ייִדישע 
פֿרױ, װאָס אַלע האָבן זיך געמוזט מיט איר באַקענען, במשך די 
פֿולע צוויי װאָכן צײַט, װאָס מען איז צוזאַמען אויף די וועגן. איר 
נאָמען איז געווען אידיט ראָלאַנד. זי האָט געהאַט אַ געשניצט פּנַים, 
איידעלע שטריכן, גרוילעך-בלויע אויגן, שאַרפֿע בליקן, קלוגע. דאָס 
מויל -- קליין, מיט רויטע ליפּן פֿון אַ װײַבלעכער פֿולקײט. די האָר 
פֿון קאָפּ --- טורעמדיק פֿאַרקעמט. זי האָט אויסגעזען אין די פֿער- 
ציקער; געווען פֿרײלעך, צוגעלאָזט, באַרײידעװדיק, זי האָט געפּלאַפּלט 
וועגן אַלץ אין דער וועלט, מיט אַ קלינגעװודיק קול און געזאַנגל, 
זי האָט זשעדנע אױפֿגעכאַפּט אַלערלײ וויצן און די מענער האָבן זיך 
געסטאַרעט צו דערציילן װאָס מער, 

בײַ איר גאַנצער פֿרײלעכקײט האָט זי אױפֿגעהאַלטן אַ מין 
צניעותדיקע שעמעודיקייט, זי איז געקומען פֿון שיקאַגאָ און דער- 
ציילט, אַז איר מאַן איז אַ דערפֿאָלגרײַכער אַדװאָקאַט. אויך ער האָט 
געזאָלט מיטפֿאָרן, אָבער ער האָט זיך גראָד אַרײַנגעדרײט אין אַ 
פּראָצעס, און ס'האַנדלט זיך אין אַ מענטשלעך לעבן. זי האָט עטלעכע 
מאָל אָנגעגעבן נעמען פֿון מענטשן, װאָס ער האָט געראַטעװעט פֿון 
תּפֿיסה און אַפֿילו פֿון דער עלעקטרישער שטול, 

מען האָט זיך צוגעהערט צו איר קלינגעוודיק קול, עלעהיי מען 
הערט אַ פֿידל אױיסשפּילן אַ שיינעם ניגון, אַזױ װי זי אין געווען 
פֿאַרכאַפּט פֿון די אייגענע מעשׂיות, אַזױ איז זי געווען פֿול מיט נאַי- 


פון אַלע עקן װעלט 233 


ווער באַווונדערונג פֿון יעדן אָרט, חורבֿה, געבײַ,. געשעעניש, וועגן 
וועלכע דער מדריך האָט גערעדט אין זײַן הויכהילכער. אירע אויגן 
האָבן אױפֿגעכאַפּט אַלץ, װאָס האָט זיך אָפּגעשפּילט אַרום איר. כ'האָב 
באַמערקט, וי זי ווערט אָפֿט טרויעריק, שטיל; און אַ געוויין צעלייגט 
זיך איבער איר פּנים. זי פֿלעגט פּלוצלינג אַנטשװיגן װוערן און קיין 
זאָך האָט זי נישט אינטערעסירט. דאָס פּנים אירס האָט געשטרעקט 
צו דער שויב און עס פֿלעגט נעמען אַ שטיק צײַט ביז זי האָט זיך 
אַליײין אױפֿגעװעקט: אַרױסגעריסן זיך פֿון דער אַפּאַטיע. מענטשן 
האָבן געטײַטשט: זי בענקט נאָך איר מאַן. מען קען דאָך ניט לאַכן 
אַ גאַנצן טאָג, 

איין מאָל האָבן מיר אַרומגעבלאָנקעט עטלעכע שעה איבער דער 
אַלטער שטאָט צפֿת: בײַ די קבֿרים פֿון די מקובלים, אין די אַלטע 
שולן און בתּיימדרשים, אין די שמאָלע, ענגע געסלעך און ליקלעך, 
צווישן װײַס געקאַלכטע הײַזער מיט געפֿלאָכטענע, אײַזערנע באַל- 
קאָנדלעך. קעץ האָבן זיך געפּלאָנטערט בײַ די פֿיס. אידיט איז גע- 
ווען אין אַ גוטער שטימונג און מיט אַן אָפֿן צעשטראַלטער נײַגע- 
ריקייט האָט זי באַטראַכט די ייִַדן אין די ברייטע זשופּיצעס, שטרלימ- 
לעך, װאָס זי האָט אָנבאַגעגנט. זי האָט נישט געװאַגט צו באַרירן איר 
פֿאָטאָגראַפֿישן אַפּאַראַט וי די אַנדערע טוריסטן זי האָט דאָ אַלץ 
און אַלעמען באַטראַכט װוי הייליק: מענטשן, בנינים, געסלעך, זי האָט 
געשטוינט פֿון יעדער לאַנדשאַפֿט און געשטאַלט,. ווען זי שעמט זיך 
נישט, װאָלט זי זיך פֿאַר אַלעמען געבוקט מיט גרויס דרך: ארץ; 
געוויינט און געלאַכט, װאָס זי איז אין ישׂראל, 

נאָך עטלעכע שעה אין צפֿת האָט דער אױטאָבוס זיך פֿאַרנומען 
קיין מירון, צום קבֿר פֿון רבי שמעון בר יוחאי, 

עס איז איר אויסגעקומען צו גיין האַרט נעבן מיר, מעגלעך, 
אַו דאָס האָט זי אַזױ אױיסגעקאָמבינירט, מחמת זי האָט פּלוצלינג 
גענומען ריידן צו מיר. די פֿריִערדיקע טעג, װאָס מיר זײַנען געווען 

אין זעלביקן אױטאָבוס,. האָטעל, רעסטאָראַן, האָבן מיר נישט געי 
רעדט קיין איינציק װאָרט, איך האָב נישט דערציילט קיין וויצן און 
דערפֿאַר כּמעט נישט עקסיסטירט פֿאַר איר, 

איצט איז איר קול געווען שטילער, אונטערטעניק. אירע האָר 
זײַנען געווען באַדעקט מיט אַ קאָליריק, זײַדן טוך. די ליפּן אירע -- 
בלייך, אָן אַ סימן פֿון שמירעכץ. איבער דער הויט פֿון פּנים, װאָס 
איז איצט געווען אויסטערליש בלאַס. האָט מען געזען פֿלעקן. אַ סימן, 
אַז זי האָט עס נישט געשמינקט. אױפֿן וועג פֿון צפֿת אַהער האָט זי 
אָפּגעריבן יעדן שפּור פֿון װײַבערישער געמאַכטער שיינקייט, אָבער 
פֿאַר װאָס ? אפֿשר איז זי קראַנק,. דערשעפּט? זי האָט גענומען ריידן 
שנעל: 

-- איך וויל, איר זאָלט מיר אַנטשולדיקן. מיר קענען זיך 
אַפֿילו נישט. איך וויל אײַך עפּעס פֿרעגן. 

די שטילקייט פֿון איר קול האָט מיך אַ ביסל געשראָקן; 

-- איך װועל אײַך גערן ענטפֿערן. 

--- איך האָב אײַך געזען לייענען ייִדישע און אפֿשר זײַנען עס 
העברעישע צײַטונגען. זײַט איר זיכער באַקאַנט אין תּלמוד, תּפֿילות, 
רעליגיעזע פּראָבלעמען. 

-- אַ ביסל. יעדער ייִד איז באַקאַנט מער אָדער װייניקער אין די 
ענינים, 

-- איר זײַט אַ פֿרומער ייִד? 

-- פֿאַר װאָס פֿרעגט איר דאָס? 

זי האָט אַ זיפֿץ געטאָן און זי איז גאָר נישט געווען די אייגענע 
װאָס נעכטן, װאָס אַפֿילו הײַנט אין דער פֿרי; 

--- מײַן פֿאָטער איז געווען א פֿרומער ייָד. געלייענט ייִדישע 
צײַטונגען, ייִדישע ביכער, געלערנט תּלמוד, געהאַט אַ גרויסע 
ספֿרים-שאַנק. מײַן מוטער איז נישט געווען פֿרום, אָבער אָפּנעהיט 
ייִדישקייט, 

--- איך פֿאַרשטײ, צוליב דעם ווילט איר וויסן, צי איך בין רע- 

ליגיעז. איך ווייס אָבער נישט פֿאַר װאָס עס אינטערעסירט אײַך 
אַזױי, 

זי האָט אַראָפּגעצױגן דעם זײַדענעם שאַל פֿון ביידע זײַטן 
איבערן פּנים. מען האָט בלויז אַרױסגעזען איר געשניצטע נאָז, דעם 
גלי פֿון אירע אויגן. זי האָט גערעדט נאָך שטילער: 

-- מיר גייען איצט צום קבֿר פֿון אַ גרויסן צדיק, אַ תֹּנא. איך 
האָב פֿאַרשריבן זײַן נאָמען אין מײַן נאָטיץ-ביכל.. 

-- רבי שמעון בר יוחאי, 

-- יאָ, יאָ, דאָס איז דער נאָמען ! איך האָב אַזױ מורא... די שרעק 
צעטרייסלט מיך, | 

--- קיינער װעט אײַך, חלילה, נישט טאָן קיין שלעכטס. מענטשן 
קומען אַהער זיך אויסוויינען די הערצער, 

-- דאָס מיין איך טאַקע... מײַנס אַ באַקאַנטער ראַבײַ אין שי- 
קאַגאָ האָט מיר געזאָגט, אַז דער װוונדערלעכער מאַן איז געוען 
באַהאַלטן אין אַ הייל דרײַצן יאָר. ער איז אַנטלאַפֿן פֿון די רוימער, 
ער האָט דאָ געלערנט צװאַמען מיט זײַן זון דרײַצן יאָר. ער איז 
אַרױס פֿון דער הייל מער מלאך וי מענטש. ער האָט געטאָן אַ קוק 
אויף אַ פֿעלד מיט זאַנגען, זײַנען די זאַנגען פֿאַרברענט געװאָרן אין 
איין אויגנבליק... | 

זי איז געווען פֿאַרכאַפּט פֿון אירע אייגענע רייד. האָט געפֿלאַ- 
טערט אין שרעק און אַפֿילו אָנגעכאַפּט מײַן אָרעם. דאָס פּנים איז 
איר געװאָרן בלייכער, 

-- איך האָב מורא... -- האָט זי געשעפּטשעט -- העלפֿט מֿיר ! 

-- אפֿשר װוילט איר נישט אַרײַנגײן אינעם אוהל? פֿאַר וועמען 
האָט איר מורא ? 

-- איך על יאָ אַרײַנגײן. איך מוז.. דער ראַבײַ האָט מיר 
געזאָגט, אַז ער װאָלט פֿאַרברענט די גאַנצע וװועלט מיט זײַן בליק, 
נאָר ער האָט געהערט פֿון הימל אַ קול, ער זאָל צוריק גיין א 
דער הייל, 

-- אַזױ און אַ ביסל אַנדערש ווערט דערציילט -- האָב איך 

פּרובירט זי באַרויַקן, ווען מיר זײַנען דורכגעגאַנגען דעם געוועלבטן 
טויער אינעם הויף צום אוהל -- עס איז שיין, אַז אַ ייִדישע טאָכטער 
וווייס דאָס, װוויל איז צו אײַערע טאַטע-מאַמע, װאָס האָבן אײַך אַזױ 
דערצויגן. 

זי האָט מיט איר האַנט אײַנגעקלאַמערט מײַן אָרעם. עס איז 
דערין געווען שרעק, היסטעריע: 

--- לאָזט מיך נישט אַלין. איך בין דאָ אַ פֿרעמדע, אַ זינדיקעייי 
איך האָב חתונה געהאַט מיט אַ גוי... אונדזערע צװויי זין זײַנען 
נישט געייִדישט, מײַן פאָטער איז געשטאָרבן פֿאַר צרות עטלעכע 
טעג נאָך אונדזער חתונה. אויך מײַן מוטערס טויט איז זיכער געווען 
צוליב דעם. איך טאָר נישט באַטרעטן די ערד דאָ. דער ראַבײ האָם 
מיך געהייסן פֿאָרן, ניט שרעקן זיך. דאָדײי 

איך האָב זי געװאָלט באַרױקן. דער עיקר. טאָר זי זיך נים 
שרעקן. זי קען נאָך צוזאַמענברעכן. האָב איך געואָגט: 

-- איך װעל אײַך צופֿירן צום אױטאָבוס. איר װעט ריידן מיטן 
מדריך. דאָס וועט זײַן בעסער. איר זײַט דאָך אַ קלוגע פֿרױ, אַלע 
מאָל אַזאַ פֿרײלעכע, באַליבט בײַ אַלעמען, מיט אײַער גוטער שטי" 
מונג --- און דאָי | 

-- איך װעל זיך שטאַרקן, אָבער גייט נישט אַװעק פֿון מיר, 
איר קענט זייער לשון. איך קען אַ ביסל ייִדיש ריידן. פֿאַרגעסן. װעט 
איר ריידן פֿאַר מיר. 


בי 3 


הונדערטער ליכט האָבן געברענט אין קעסטלעך, אויף מעטאַ 
לענע ברעטלעך. אין אַלערלײ רערלעך. דער חלבֿ האָט גערונען פון 
די פֿלאַמען און די פֿלאַמען האָבן זיך געריסן צו דער הייך, געצאַנקט, 
געפֿלאַטערט. ייִדן מיט פּאַרמעט-פּנימער, שרימפֿנדיקע, טיפֿע קגייטשן 
אין דער הויט, װאָס איז גאָלדיק מאַט, אײַנגעגעקאָרטשעטע גופֿים, 
געבויגענע און אויך גלײַכע, פֿעסט געבויטע, קרעפּקע. בערד האָבן 
די ייִדן אַלערלײ: װײַסע, זילבער-גרויע, שװאַרצלעכע, געלע, געלב- 

לעכע. זיי זײַנען געזעסן אין דער צעװאָרפֿנקײט פֿון אוהל, אין וויג- 
קלען, װווּ זייערע שאָטנס האָבן געטענצלט אין געפֿלימער פֿון די ליב- 
טער, זיי זײַנען געשטאַנען דאָ און דאָרטן, געבעטן נדבֿות פֿאַרן אוהל, 
פֿאַר די זקנים, יושבֿים. זיי האָבן גערעדט אַן אָפּגעהאַקט לשון אַ 
בראָך פֿון אַ װאָרט אין געברום, זיי האָבן געפּרעפּלט תּהילים, זוהר 
און פּסוקים פֿון ספֿרימלעך אַרױס, פֿון אַ צעשאָטענעם סידור, זיי 
האָבן אויסגעזען װוי שטיקער פֿון אָפּגעבראָכענע, זיך קרישלענדיקע 
פֿעלדזן, דאָס זײַנען שמשׂים און סתּם ייִדן תּושבֿים, װאָס זיצן דאָ 
זייער גאַנץ לעבן אַרום דעם קבֿר. מען ווייסט רעכט נישט ווער ס'איז 
עלטער און אָפּגעבליאַקעװעטער, די מצבֿה-שטײנער צי די לעבעדיקע 
געשטאַלטן. איבער די וענט פֿון אוהל קריכן שאָטנס, וי שװאַרץ 
באַוועגלעכע, שווערע מאַריאָנעטן. דער געוועב פֿון סופיט איז פֿאַר- 
כאַפּט פֿון שפּינען און פּױזנדיקע ברואימלעך. די ווענט -- פֿאַר- 
קאָפּטשעט; און די לופֿט -- אַ ביסעלע שטיקנדיק, שווער, פֿײַכטלעך. 
עס שמעקט מיט ליכט-חלבֿ, אַלטע ספֿרים-בלעטער, פֿײַכטער שטיין, 
שמעקטאַבאַק, שווייס, טרערן. טייל מאָל גיט אויך אַ ווייע פּערפֿום 
פֿון אַ טוריסטין, װאָס קומט-אַרײַן אויף אַ מינוט, 

אָט זיצט אַ זקן אויף אַ שטרויענעם טעפּעכל, זײַן האַלבער גוף 
איז געבויגן. ער איז גרוי און גרײַז. אין זײַנע הענט אַ פֿאַרפֿעטסט 
| ספֿרל מיט געלבלעך שװאַרצלעכע בלעטער, אָפּגעריבענע, אויסגע- 
זאָגטע אָן אַ שיעור מאָל אין געוויין,. געבעט, צער. ער ברומט, זאָגט, 
בעט געלט פֿאַר מתפּלל זײַן אוֹיף אַ ישועה. אָט זיצן עטלעכע ייִדן 
אויף קעסטלעך, מאַטן, בענקלעך, שטיינער, דאָס זײַנען זקנים און 
מיטליעריקע, װײַסע, גרויע, שװאַרצע, געלע. זיצן בחבֿרותא, צו- 
זאַמענגעקוועטשט, גוף און אָטעם. עס זעט-אויס וי אָט די מחנה 
איז פֿאַרמשפּט צום װאָרט און געזאַנג, צום קבֿר, 

פֿון דרויסן פֿלאַטערט-אַרײַן לויטער גאָלד, פּענעצן זון, פֿייגל 
פֿליען אין קרײַזן. בײַם קבֿר אַרום שטייען מענטשן פֿון אַלע עקן 
וועלט, זיי קלאַמערן זיך אין שטיין. ליפּן שעפּטשען. אויגן טרערן 
מיט געבעט. אידיטס פּנים האָט געפֿלאַמט. די אויגן האָבן געטרערט, 

איך האָב געמיינט, אַז זי האָט זיך שוין אויסגעטשוכעט, אָבער פּלוצ- 
לינג האָט זי ווידער אָנגעכאַפּט מײַן אָרעם : 

--- איך וויל ריידן צו די ייִדן בײַ די ברענענדיקע ליכט, זיי זאָלן 
מיר העלפֿן, 

-- גוט. יעדער פֿון זיי װעט פֿאַר אײַך בעטן, זאָגן תּהילים, 

-- ניין, נישט דאָס מיין איך. איר רעדט צו זיי. זאָנט זיי, אַז 
כ'בין געווען פֿאַרליבט, אָבער איך האָב אַ ייִדיש האַרץ, 

כ'האָב געפּרוװוט זי באַרויִקן, אײַנשטילן : 

-- דאָ דאַרף קיינער נישט קיין אַרױסהעלפֿערס. אַלע ווערטער, 
פֿון אַלע מײַלער און ליפּן, ווערן געהערט, | 

-- איך מוז צו זיי ריידן. דער ראַבײַ אין שיקאַגאָ האָט מיר 

געהייסן. 

מיר האָבן זיך געווענדט צו אַ זקן. ער האָט געטראָגן אַ ברייטן, 
שװואַרצן כאַלאַט און אַ שװאַרץ היטל אױפֿן קאָפּ. דאָס גאַנצע פּנים 
בײַ אים איז געווען בלויז באָרד; װײַסע שטיקער האָר, וי פֿלאַטערג- 
דיקע פֿײיגל, װאָס רײַסן זיך צו פֿליען און צוויי שמאָלע אױיגן-שפּאַלטן,. 
זי האָט געזאָגט אין ענגליש און געמישט מיט ייִדישע ווערטער: 

-- איך בין אַ ייִדישע טאָכטער, רבי.. 

-- איך בין נישט קיין רבי, אישה. בלויז אַ יושבֿ, אַ תּהילים- 
זאָגער. - 

-- איר זײַט אַ צדיק.. 

-- ניין, ניין, אַ פּראָסטער ייִָד. װאָס ווילסטו? 

זי האָט געטאָן אַ שטרעק צו אים ביידע הענט. דער זקן האָט 
געמאַכט אַ שריט אויף צוריק. אירע הענט זײַנען אַראָפּגעפֿאַלן װוי 
צוויי אונטערגעהאַקטע פֿליגל, 

--- מײיַן מאַן איז נישט קיין ייָד... --- האָט זי גערעדט שנעל, מיט 
מורא --- זײַן מוטער גייט אין קלויסטער יעדן טאָג. מײַנע עלטערן, 
זאָלן זײַן אין גן-עדן, האָבן מיך נישט געלאָזט חתונה האָבן מיט אַ 
גוי. מיר זײַנען שוין צוזאַמען איבער צװאַנציק יאָר. מיר האָבן צַוויי 
קינדער, ייִנגלעך, זײַנען זיי ניט-געיידישט. זיי גיבן"אָפּ כּבֿוד דעם 

פֿאָטער, האָבן מיך שטאַרק ליבי גיבן מיר אָפּ כּבֿוד, אָבער אין דער 
לעצטער צײַט לײַך איך אַ סך. איך ווער געפּײַניקט אין די נעכט. 
דער ראַבײ האָט מיר געזאָגט, איך זאָל פֿאָרן קיין ישׂראל, געבן 
צדקה. אפֿשר, ווען איך על צוריק קומען, װעלן מיר זיך צעגיין, 
אָבער איך ווייס נישט, ער געפּײַניקט. ראַטעװעט מיך, הײיליקער 
מאַן. | 

דער זקן האָט זײַטיק געכאַפּט אַ בליק אויף איר, ער האָט גע" 
שאָקלט מיטן קאָפּ. עפּעס האָט ער יאָ אױפֿגעכאַפּט אַ שטיקל מיין 
פֿון אירע ענגלישע און ייִדישע ווערטער. זײַן פּנים איז געווען צע- 
קנאָדערט, גאָלדיק דמאַט. ער האָט זיך שוין זיכער אָנגעהערט מיט 
אָן אַ שיעור געוויינען. זיפֿצן, אָכצן, יסורימדיקע רייד. ער אין אַ 
פּנים אויך געוװווינט צו הער װאָס ער האָט איצט געהערט. איך 
האָב אים פֿון אירע רייד אױיסגעטײַטשט, אַז זי איז מיט האַרץ און 
נשמה אַ ייִדישע טאָכטער, כאָטש איר מאַן איז נישט קיין ייִד. איר 
געבעט איז ערלעךי.. דער זקן האָט געקוקט אויף אונדז מיט טרויע- 
ריקע אויגן. געשאָקלט מיטן קאָפּ. געהייסן זי זאָל זאָגן תּהילים. ער 
קען גאָר נישט העלפֿן, זי דאַרף גיין צו רבנים, תּשובֿה טאָן, אַװעק 
פֿון איר מאַן. זי דאַרף רחמים, גרויס רחמים, 

זי האָט אַרױסגעכאַפּט פֿון איר האַנטבײַטל אַ פּאַק מיט באַנק- 
נאָטן, געװאָלט זיי געבן דעם זקן, אָבער ער האָט זיך צוריקגעצויגן 
מיט שרעק און אָנגעוויזן אַ ברייטע, טיפֿע שיסל. זאָל זי דאָרט אַרײיַג- 
װאַרפֿן דאָס געלט. איך האָב באַמערקט, אַז דאָס איז נישט די שיסל, 
אין וועלכער ס'זײַנען געלעגן באַנקנאָטן און זילבער, קופּער-מטבעות, 
אַ פּנים, ער האָט נישט געװאָלט אויסמישן איר געלט מיט אַנדערע. 

-אידיט האָט עס נישט באַמערקט. אירע אויגן האָבן זיך אַלץ גע- 
שטרעקט צו זײַן פּנים. אָבער דֶער ייד מיטן קנייטשנדיקן פּנים פֿון 
בלויז באָרד און טרויער האָט געשוויגן. אידיט איז צוגעפֿאַלן מיטן 
פּנים צום שטיין פֿון קבֿר. אַנדערע טוריסטן האָבן דאָס אויך געטאָן, 
געבעטן און געהעשעט. יעדער האָט דאָך זײַן אייגן פּעקל. צרות 
פֿעלן קיינעם נישט, אַפֿילו אַמעריקאַנער טוריסטן, 

איך האָב געװוּסט, אַז אידיט ראָלאַנד איז צעבראָכן; געטריבן 
געװאָרן אַהער פֿון צער און טיפֿער חרטה, פֿון גריזשען זיך אַליין יאָרן 
לאַנג, דאָ וויל זי טרייסט, זי איז אין טראַנס. הלואַי זאָל זי נישט 
צוזאַמענברעכן. די קולות פֿון אַלעמען דאָ -- דינע און באַסאָװע, 
געוויין און תּפֿילהדיקע --- האָבן זיך צונױפֿגעגאָסן. די שיינע פֿרױ 
איז דאָ פּשוט געװאָרן אויס מענטש., האָב איך געװאָלט, זי זאָל 
װאָס שנעלער אַרױס פֿון אוהל. 

מנחם, דער שאָפֿער פֿון אונדזער טוריסטן-אױטאָבוס, האָטס שוין 
טאַקע גערופֿן אַלעמען, אָבער אידיט האָט זיך נאָך אַלץ נישט גע" 
רירט פֿון אָרט, 

אַלע פֿון אונדזער גרופּע זײַנען אַרױס פֿונעם אוהל. איך האָב 
זיך געבעטן בײַ אידיטן, זי זאָל אויך גיין. אָבער זי האָט געקוקט אויף 
מיר מיט אויגן, װי זי זעט מיך דאָ צום ערשטן מאָל. זי האָט גע" 
רעדט הייזעריק: 

-- איך װעל דאָ פֿאַרברענט וערן פֿון זייערע בליקן, נאָר איך 
װעל נישט גיין. מען מוז מיר העלפֿן 

איך האָב באַרירט די פֿינגער פֿון אירע ביידע הענט. זיי זײַנען 
געווען אײַזקאַלט. זי האָט ענדלעך דערהערט מײַנע װערטער: אוב 
זי גייט נישט אַרױס, װעט זי בלײַבן אַלײן, מיר וועלן אָפּפֿאָרן אָן איר. 
האָט זיך איר קערפּער ממש אָפּגעריסן פֿונעם שטיין און זי איז אַרױס 
אױפֿן הויף. אין דער מינוט איז אָנגעקומען אַ נײַע מחנה טוריססן 
מיט הילכיקע רייד און נײַגער. די פֿאָטאָגראַפֿישע אַפּאַראַטן זייערע 
האָבן געאַרבעט מיט שנעלקייט. מיר זײַנען געשטאַנען אינעם גאָל- 
דיקן דרויסן, אַ קיל ווינטל האָט אָפּגעפֿרישט דעם גלי פֿון פּנים, 
אידיט האָט מיט אַ װײַס טיכעלע אויסגעווישט דאָס געוויין פֿון אירע 
אויגן. 7 שש 

אױפֿן הויף איז געווען אַ ברויזעניש פֿון װײַבער אין משונהדיקע 
קליידער, פֿראַנדזןדטיכלעך אויף די קעפּ, לאַנגע זשופּעס פֿון פֿאַר- 

שיידענע געװאַנטן און קאָלירן. אַלע זײַנען געווען שטאַרק פֿאַר- 
שמײַעט, צעקאָכט, זיי האָבן גערעדט צוזאַמען, געמאַכט מיט די הענט 
און די פּנימער האָבן בי זיי געפֿלאַמט. דאָס זײַנען געווען װײַבער, 
װאָס וווינען דאָ אַרום אוהל, זיי אַרבעטן דאָ, רוימען, קאָכן,. שײַערן 
פֿאַר אַלעץ יושבֿים, די אייביקע תּהילים:זאָגערס, מקובלים, זוהר- 
מורמלערס, | 

האַרט בײַם אַרײַנגאַנג איז געשטאַנען אַ באַלײַבטע פֿרױ מיט אַ 
פֿאַרטעך איבער די לענדן, אַ טוך פֿאַרבונדן אַרום די האָר, אַ צעיאַכ- 
מערטע. זי האָט געהאַט אַ שיין, שטיפֿעריש פּנים, בליענדיקע, פּולב- 
נע באַקן און גרינלעכע אויגן. זי האָט געשריגן אויף ייִדיש מיט אַ 
פֿול, זאַפֿטיק קול: | 

-- גיט'ס מיר עפּעס פֿאַר דער קיך ! מען דאַרף שפּײַזן תּלמידי- 
חכמים, מקובלים, זיי זאָלן האָבן כּוחות צו זאָגן תּהילים, לערנען 
זוהר,. משניות! גיט'ס מיר פֿאַר דער קיך ! 

אידיט האָט דערװאַכט וי פֿון אַ הינערפּלעט. זי האָט אַרױסגע- 
נומען פֿון איר האַנטבײַטל אַ גאָרזשקע : באַנקנאָטן און זילבער און 
אומגעציילט דאָס דערלאַנגט דער פֿרױ מיטן געשריי. יענע, מסתמא 
די קעכין, האָט אידיטן שטאַרק געדאַנקט מיט ברכות אויף ייִדיש 
און לשון-קודש. אידיט האָט גענומען ריידן אין אַ צװאַמענגע- 
שטוקעוועטן ייִדיש, געפֿרעגט צי זי קען דאָ עסן אַ מאָלצײַט, דאָ אין 
דער קיך, און צי מען װאָלט זי געלאָזט קאָכן אַ מאָלצײַט פֿאַר די 
הייליקע ייִדן, זי קען גוט קאָכן -- האָט זי געטענהט -- רינדערן 
פֿלײיש, קען בראָטן, פּרעגלען, זי קען קאָכן אַ גריץ.., 

אין דער זעלביקער צײַט האָט אידיט גערעדט צו מיר : 

| -- מײַנע עלטערן האָבן געהאַט אַ כּשרן רעסטאָראַן אין שיקאַגאָ. 

יעדן טאָג נאָכן אַהיימקומען פֿון דער שול האָב איך געהאָלפֿן דער 
מאַמען אין רעסטאָראַן. איך קען גוט קאָכן אַלע ייִדישע מאַכלים. איך 
בין אַ ייִדישע טאַכטער, זאָגט זיי דאָס, זאָגט זיי! 


?אָ פולע האַנטפלאָך (צװישן אָלע פינף פינגער). 

די װײַבער מיט דער קעכין האָבן זיך איבערגעקוקט מיט חשד, 
דער עיקר האָבן זיי געקוקט אויף אידיטס קאָפּ. זיי האָבן געזען, אַז 
זי ?גייט אין די האָר*, טראָגט נישט קיין שייטל. זיי האָבן געשאָקלט 
מיט די קעפּ צו אידיטן. יאָ. זי קען דאָ אָפּעסן אַ מאָלצײַט. די װויי- 
בער האָבן אויסגעזען װי צעשראָקענע הינער, צונױפֿגעטוליעטע אין 
אַ קופּע. דערװײַל האָט אידיט געלאָזט וויסן דעם שאָפֿער, מנחם, אַז 
זי בלײַבט דאָ. קיין ירושלים וועט זי קומען אין אָװנט. זי איז באַ- 
שטאַנען, אַז אויך איך מוז בלײַבן, זי װויל מיר נאָך עפּעס דערציילן, 
אַ שרעקלעכע זאַך. איך האָב צוגעזאָגט. 

די מענער פֿון אונדזער גרופּע האָבן געװוונקען מיט די אויגן 
געהאַלטן, אַז אידיט לאָזט זיך אַרײַן אין אַ פֿרישער אַװאַנטורע. זי 
ועט שוין שפּעטער האָבן װאָס צו זאָגן און דערציילן, זיי האָבן איר 
געװאָרנט, אַז זי זאָל זיך נישט פֿאַרליבן אין איינעם פֿון די זקנים; 
זי אַליין זאָל נישט ווערן קיין צדיקת. עס װעט זי נישט קליידן. אי" 
דיט האָט אָבער נישט געלאַכט פֿון די וויצן. 

מיט אַ מאָל האָב איך דערבליקט, וי די װײַבער נעמען זיך 
עפּעס סודלען. זיי קוקן מיט חשדיקע אויגן אויף אידיטן, נעמען זיך 
רוקן אויף צוריק, די פֿרױ, װאָס האָט געבעטן צדקה פֿאַר דער קיך, 
האָט נאָך געהאַלטן אין האַנט אידיטס געלט. זי איז האַסטיק צוגע- 
קומען און געזאָגט מיט אַ שטיל קול: 

-- מיר דאַרפֿן נישט קיין געלט! עס איז צו פֿיל. נעמט עס 
צוריק, מאַדאַמעשי, אָדער לייגט עס אַרײַן אָט אָ דאָרטן, אין יענער 
שיסל, 

מיר האָבן פֿאַרשטאַנען, אַז מען האָט די װײַבער שוין געלאָזט 
וויסן, וועמען זי האָט רחמנא ליצלן פֿאַר אַ מאַן. די קעכין האָט װײַ- 
טער גערעדט : | + 

-- איר קענט דאָ עסן מיט אונדז, מאַדאַמעשי. מען װעט קאָכן 
מיטיק פֿאַר די לומדים און יושבֿים אַ ביסל שפּעטער, 

אידיט איז באַשטאַנען. די אויגן זײַנען בײַ איר צוריק לויטער 
געװאָרן: בלוי און גרוי. זי האָט אַפֿילו אויף דער שנעל, באָהאָל- 

טענערהייט, אָנגעשמירט די בלייכע ליפּן אויף אַ העלן רויט, פֿעסטער 
פֿאַרבונדן דעם זײַדענעם שאַל איבער די געטורעמטע האָר און די" 
עקן אַראָפּגעלאָזט איבערן פּנים. עס האָט איר צונעגעבן אַ װײַב- 
לעכן חן, 

די קיך בײַם אוהל אין מירון איז אַ גרויסע --- פֿול מיט טעפּ, 
דיניצעס, ריבאײיַזנס, פֿענדלעך, װאַלגער:העלצער, לאָקשן-ברעטער, 
טישן, בענק. מען האָט אידיטן, מיט אַ באַהאַלטענער אָנצוהערעניש, 
נישט צוגעלאָזט צו דער קיך. די װײַבער האָבן זיך אַלץ געסודעט 
און געשטאַנען אַרום איר װי צעשויבערטע הינער. מען האָט זי מכבד 
געווען מיט טאָן זײַטיקע זאַכן : צוטראָגן װאַסער, שײַערן אַ דיניצע, 
שנײַדן ברויט, אָנפֿולן זאַלצמעסטלעך. אידיט האָט דאָס געטאָן מיט 
אַ געמיטלעכער לײַנטקייט און פֿאַרשטאַנען, אַז אין די װײַבערס אויגן 
קומט זי מיט דעם אָפּ אַ שטראָף. זי האָט גערעדט צו די װײַבער מיט 
געבראָכענע וערטער אין ייִדיש: 

--- מײַנע טאַטע-מאַמע האָבן געהאַט אַ כּשרן רעסטאָראַן, פֿרומע 
ייִדן האָבן דאָרטן געגעסן. אַלץ איז געווען עכט כֹּשר. איך האָב 
דאָרטן אויך געשײיַערט טעפּ, געוואַשן טעלער און צוגעגרייט כּשרע 
שפּײַזן. איך קען גוט קאָכן, 

-- מיר ווילן אײַך נישט באַמיִען -- האָט די װאָס בעט צדקה 
אױפֿן הויף גערעדט העפֿלעך -- איר זײַט דאָ אַ גאַסט. כּדי איר 
זאָלט אין דער היים בי אײַך קענען דערציילן, אַז איר האָט געהאָלפֿן 
צוגרייטן עסן פֿאַר די תּלמידי-חכמים פֿון מירון, זײַנען מיר אײַך 
מכבד מיט לײַכטע זאַכן, 

איך האָב זיך צוגעקוקט, וי די רײַכע פֿרױ פֿאָלגט-אױס, װאָס 
די װוײַבער אין קיך הייסן איר טאָן. גערעדט האָבן זיי צו איר ייִדיש 
געמישט מיט העברעישע וערטער, מיט שמייכל און ווייכע רייד, זיי 
שאַפֿן זיך נישט, חלילה, מיט איר, נאָר אויב עס פֿאַרשאַפֿט איר אַ 
נחת משמש צו זײַן אָפּגעהיטענע ייִדן, איז מהיכא-תּיתי. | 

אידיט האָט זיך געפֿילט וי אַ בעל-תּשובֿהניצע: אַ זינדיקע, 
װאָס קומט-אָפּ פֿאַר אירע זינד און נעמט די שטראָף איף זיך 

בתּשואַת:חן,. הלוואַי לאָזט מען זי. בלײַבט זי שוין דאָ און ווערט 
איינע פֿון זיי. 

מען האָט אונדז מכבד געווען מיט אַ מאָלצײײַט. איך בין געזעסן 
צווישן די מענער אין צווייטן חדר. אידיט איז געזעסן אין אַ ווינקל 
בײַם עק טיש, אַ ביסעלע אָפּגעזונדערט פֿון די װײַבער. גראָד איז 
דעם טאָג געווען אַ יאָרצײַט נאָך אַ תּנא. האָט מען געקאָכט פֿלײיש 
און לאָקשן, כּדי שמשׂים, שמשׂטעס, יושבֿים, אַלטע לײַט זאָלן זיך 
דערכאַפּן דאָס האַרץ און צונעמען כּוחות. 

נאָך דעם מאָלצײַט האָט מען אידיטן צוגעלאָזט װאַשן דאָס געפֿעס 
אין אַ גרויסן בלעכענעם שאַף. זי האָט זיך געריסן צו דעם. זי האָט 
פֿאַרקאַשערט די אַרבל און אין דער בלעכענער באַליע געװאַשן, גע- 
שײַערט, געריבן טעלער, טעפּ, לעפֿל, גאָפּל, זי האָט אַפֿילו געפּלאַפּלט 
מיט די װוײַבער, אָבער די האָבן נישט גערן מיט איר געשמועסט, 
אויף צען ווערטער געענטפֿערט איינס, דערװײַטערט זיך פֿון איר, 
מחמת זי לעבט מיט אַ גוי, זאָל דער רבונוישל-עולם שומר ומציל 
זײַן, 

נאָך דעם וי זי האָט זיך אָפּגעפֿאַרטיקט מיטן געפֿעס האָט זי 
אַרײַנגעװאָרפֿן אין דער שיסל, דאָרטן אין ווינקל, אַ פּעקל באַנקנאָטן, 
די װײַבער האָבן מיט רחמנותדיקע בליקן זי אַרױסבאַגלײט. דער 
הויף איז ווידער געווען פֿול מיט טוריסטן. מען האָט פֿאָטאָגראַפֿירט, 
געלאַכט, געשריגן אין עטלעכע לשונות. אידיט האָט געכאַפּט אַ קוק 
צום קבֿר און גערעדט שטיל: 


--- איך האָב אַזױ מורא געהאַט, אַז דער תנא װעט מיך פֿאַר- 
ברענען. איך האָב זיך געפֿילט וי אַ פֿאַרמשפּטע צום טויט. איצט 
איז מיר בעסער, וי גאָטס האַנט װאָלט מיך געגלעט. 


בײַם טויער צום אַרױסגאַנג פֿון אוהל-גדר, האָט דער שער-שומר, 
אַ כוכאַרער ייִד, אַ ברייט צעװואַקסענער, מיט אַ רויטן פּנים, אונדז 
געבעטן אַן אַמעריקאַנער פּאַפּיראָס, אידיט האָט אים דערלאַנגט צויי 
פּעקלעך און ער האָט זי באַגלײט מיט אַ ברכה אין הצברעיש: 

-- זאָל אײַך דער באַשעפֿער באַשיצן, איר זאָלט געפֿינען חן אין 
אַלעמענס אויגן, 

איך האָב פֿאַרטײַטשט די ברכה. זי האָט זיך צעוויינט אױפֿן קול, 
האַרט בײַם קבֿר פֿון רבי יוחנן הסנדלר, װאָס איז קעגנאיבער דעם 
טויערי 


. = 


אַ טאַקסי האָט אונדז געפֿירט קיין ירושלים. אַ שטיק צײַט האָט 
אידיט געשוויגן, איר לעצטער געויין-אױיסבראָך בײַם טויער האָט 
זי אין גאַנצן צעטרייסלט. אירע בליקן זײַנען איצט געווען אײַנגע- 
שפּיזט אין ביידע זײַטן וועג : בערג, שטיינער, ביימער, פֿלאַנצן, און 
אַלץ איז פֿאַרפֿלײצט מיטן גאָלד פֿון דער זון. די בערג האָבן פֿאָר- 
מירט אַלערלײ געשטאַלטונגען. ס'איז געווען אַ שפּיל פֿון גאָלד, גרין 
זילבער, שאָטן. אַלץ איז אַרומגענומען מיט שטילקייט, אייביקייט, 
פּלוצלינג האָט זי זיך אױפֿגעריסן און גענומען האַסטיק ריידן : 
-- איך האָב אפֿשר נישט געדאַרפֿט פֿאָרן קיין ישׂראל. איך בין 
נישט גענוג שטאַרק פֿאַר דעם. דרײַ און צװאַנציק יאָר נאָך דער 
חתונה. מיר האָבן זיך באַקענט אין אוניווערסיטעט, געווען פֿאַרליבט 
איינער אין אַנדערן. עס איז אונדז ביידן נישט אָנגעגאַנגען. װאָס 
זײַנע עלטערן, פֿרומע קאַטאָליקן, זאָגן: װאָס מײַנע עלטערן זאָגן. ער 
האָט מיך נאָך הײַנט ליב. איך ווייס נישט, צי מיר זײַנען גליקלעך, 
נאָר שיידן זיך קענען מיר נישט. װאָס זאָל איך טאָן 1 איך בין נישט 
קיין זינדיקע. איך האָב ערלעכע געפֿילן, דאָך האָב איך געפֿילט 
בײַם קבֿר, אַז איך בין אײַנגעהילט אין פֿלאַמען,. מײַן לײַב ברענט.., 
איך האָב איבערגעהאַקט איר שטראָם רייד, נישט אײַנצוהאַלטן : 
--- פֿאַר װאָס פּײַניקט איר זיך אַליין? פֿאַר װאָס טראַכט איר 
פֿון טױיט? עס זעט מיר אויס, אַז פּונקט װי איר האָט הנאה פֿון אַ 
גוטן וויץ, אַ קאָמפּלימענט, אַזױ פֿאַרשאַפֿט אײַך פֿאַרגעניגן דאָס פּיַ- 
ניקן זיך אַלײן, די שרעק און מורא פֿאַר שטראָף. נישט אמת? איר 
האָט גוט געטאָן צו קומען קיין ישׂראל. 

זי האָט אַראָפּגענומען דעם זײַדענעם שאַל פֿון קאָפּ, אַ װאָרף 
געטאָן דעם קאָפּ אין ביידע זײַטן, די האָר האָבן זיך צעכװאַליעט אין 
אַ שוימיקן זײַד. זי האָט װוײַטער גערעדט, מיט האַרץ און האַסטיקײט : 

-- דאָס ערגסטע איז מיט מײַן מאַנס מוטער. זי װױינט מיט 
אונדז. אייגנטלעך וווינען מיר אין איר רײַכער דירה. זי איז אין די 
אַכציקער. אַן אַמעריקאַנער אַריסטאָקראַטקע. זייער רײַך און אַ פֿאַר- 
ביסענע קאַטאָליקין. אירע צימערן זײַנען אויסגעצירט מיט איקאָ- 
נעס ?, װאָס זי זאַמלט דאָס גאַנצע לעבן. די ווענט זײַנען פֿול מיט זיי, 
יעדן טאָג גייט זי אין קלויסטער און צווינגט אויך מײַן מאַן צו גיין, 
זי איז שטאַרקער פֿון מיר. זי האָט די מאַכט איבער די קינדער, 
אויף װיפֿל איך וויל אין זיי אײַנפֿלאַנצן ייִדישקייט, שלאָגט זי אַלץ אָפּ, 

-- אַ מאַמע דאַרף זײַן שטאַרקער! -- האָב איך זי געמוסרט, 

-- זי קען נישט מוחל זײַן איר זון, װאָס ער האָט חתונה געהאַט 
מיט אַ ייִדישער פֿרױ. זי דערגייט אים די יאָרן, ער זאָל מיך גטן, 
ער פֿאָלגט איר נישט, נאָר איך בין זיכער, אַז אין אַ שיינעם טאָג 
וועט ער נאָכגעבן דער מוטער. ער איז אַ קרימינאַל-אַדװאָקאַט, אָבער 
ער האָט אַ שװאַכן כאַראַקטער, אַנומלט איז צווישן מיר און איר 
אױיסגעבראַכן אַ קריגערײַ צוליב דעם, װאָס זי האָט געװאָלט נעמען 
איינעם פֿון אונדזערע ייִנגלעך אין קלויסטער אַרײַן. איך האָב נישט 
נעלאָזט. האָט זי זיך אויף מיר געװאָרפֿן מיט אַ שווערן מעשענעם 
לײַכטער.. 

|-- איר דאַרפֿט אַװעק פֿון הויז! -- האָב איך געזאָגט און באַלד 
חרטה געהאַט, װאָס איך מיש זיך אַרײַן, אַפֿילו מיט אַ װאָרט. 

-- איך בין אַװעק צו אַן אַדװאָקאַט -- האָט אידיט װײַטער גע- 
רעדט -- אָבער מײַן מאַן, איר זון, האָט נישט דערלאָזט צו קיין פּראָ- 
צעס. זי באַפֿעלט און פֿירט אַלץ אויס. זי איז שטאַרקער פֿון אַלע, 
איך בין אַװעק צום ראַבײי פֿון מײַן סינאַגאָגע און האָב אים אַלץ דער- 
ציילט. האָט ער געזאָגט, אַז די בעסטע זאַך פֿאַר מיר איז אַ גט. איך 





א 


? קריסטלעכע בילדער, פאַרהײליקטץ. 

טאָר אין דעם הויז אַפֿילו נישט זײיַן, נאָר עס איז מיר שווער: אַזױ 
פֿיל יאָרן צוזאַמען, געליטן אַן אױטאָמאָביל-קאַטאַסטראָפֿע צוזאַמען, 
בײַ וועלכן מײַן מאַן האָט פֿאַרלױרן דאָס רעכטע אויג. 

די היץ אין טאַקסי איז געווען אומדערטרעגלעך. אין מײַן מוח 
האָט געהאַמערט: וי אַזױ קען די פֿרױ זײַן אַזױ פֿרײלעך, ליבלעך 
צו אַלעמען, אַנדערע טרייסטן מיט איר געלעכטער, ווען זי אַליין 
צאַפּלט זיך אין יסורים ? מיר זײַנען דורכגעלאָפֿן שטעטלעך, קיבו" 
צים, פּלאַנטאַציעס,. עס האָט זי ווידער געטריבן צו רייד : 

-- איך האָב אײַך נאָך נישט דערציילט דאָס ערגסטע: אונדזער 
חתונה איז געווען אין אַ קליינעם קלויסטער, אין שיקאַגאָ. זײַן מוטער 
האָט געװאָלט אַ גרויסן קלויסטער, אָבער איך בין ניט באַשטאַנען 
מײַן פֿאָטער האָט זיך דערװוּסט. ער האָט צו מיר נישט גערעדט צויי 
יאָר צײַט און אײַנגעגאַנגען אין יסורים. איך ווער געפּײַניקט פֿון זיך 
אַליין. דער ראַבײַ האָט מיך געעצהט אַװעקצופֿאָרן אויף אַ לאַנגער 
צײַט קיין ישׂראל, מײַן געמיט װעט ווערן געלײַטערט, 

אַלץ איז אַרױסגעקומען קלאָר: זי ווערט אויף אַן אמת פֿאַר- 
פּײַניקט. פֿון איין זײַט איר מאַנס מוטער, װאָס וויל זי אַלץ נישט 
אָננעמען: פֿון דער צווייטער -- דער ראַבײַ, װאָס װויל לינדערן אירע 
יסורים. זי איז צווישן צוויי פֿײַערן און אַ שװאַכע נאַטור, פֿון איר 
פֿרײלעכקײט און איר שטאַנד, ביז מרה-שחורה, איז נאָר איין שריט, 

די פּייסאַזשן האָבן זיך געביטן יעדע מינוט. די שיינקייט פֿון 
דרויסן האָט פֿאַרכאַפּט. זי האָט גערעדט, וי צו זיך: 

-- מײַן מאַן האָט נישט געװאָלט מיטפֿאָרן קיין ישׂראל, אָבער 
ער האָט מיך נישט אָפּגערעדט. ער האָט נישט דערציילט זײַן מו- 
טער װווהין איך פֿאָר. דאָס ערשטע מאָל האָט ער עפּעס אויסבאַ- 
האַלטן פֿאַר איר, זי װאָלט אים פֿאַרשטײנט. אויך גטן קענען מיר 
זיך נישט. אונדזער חתונה איז געווען אין אַ קאַטױלישער קירכע, 
איך ווייס נישט, אויב איך על אויסהאַלטן, דאָ בין איך אַ פֿרײ- 
לעכע, אַ מונטערע. קיינער וייסט נישט װאָס און וועןי. | 

-- פֿאַר װאָס רעדט איר חײַנט וועגן טויט אָ גאָנצן טאָג? 

-- איך בין אַ שװאַכער מענטש. מײַן כאַראַקטער אַ שװאַכער, 
איך זע נישט קיין אַנדערן אויסוועג. אויך מײַן מאַן האָט אַ שװאַכן 
כאַראַקטער,.. איר וייסט, װאָס עס איז מיר אײַנגעפֿאַלן? 

-- איך ווייס נישט, 

--- איך װעל נישט אַהײמפֿאָרן. איך װעל זיך באַזעצן דאָרטן 
אין דער קיך פֿון מירון, כ'וועל שווער אַרבעטן און די שרעק װעט 
פֿאַרשװינדן. נאָך הײַנט װעל איך שיקן אַ טעלעגראַמע מײַן מאַן 
אַז איך בלײַב דאָ. זאָל ער דאָ קומען אַהער מיט די קינדער. ער 
! האָט מיך ליב. ער ועט אָן מיר נישט אויסהאַלטן. 

דעם זעלביקן אָװונט האָט שוין יעדער פֿון אונדזער גרופּע גע- 
װוּסט, אַז אידיט ראָלאַנד באַזעצט זיך אין ישׂראל. טייל האָבן איר 
בי צײַטנס געווונטשן מזל-טובֿ און זיך מיט איר געקושט. אַנדערע 
האָבן געטענהט צווישן זיך, אַז זיי גלייבן נישט. עס איז בלויז אירס 
אַ שפּיל, כּדי זיך אַליין צו איבערראַשן, 

זי האָט אָבער נישט געשיקט קיין טעלעגראַמע און נישט 
טעלעפֿאָנירט. די אויגן האָבן בײַ איר אומהיימלעך געגליט, זי האָט 
מיך געבעטן, איך זאָל קיינעם גאָר נישט דערציילן, װאָס מיר האָבן 
הײַנט געשמועסט. זי האָט מיך געבעטן, איך זאָל זי מאָרגן באַגלײטן 
אין אַ טאַקסי קיין מירון, זי װויל בלויז איבערלאָזן נאָך געלט אין 
דער קיך. | 

צו מאָרגנס, פֿרי, האָט אונדזער גרופּע, פֿון איבער דרײַסיק 
מענטשן, זיך געזאָלט טרעפֿן אינעם רעסטאָראַן זאַל פֿון האָטעל, 
מיר װעלן אַרױספֿאָרן צום נגבֿ און פֿון דאָרטן קיין אילת. מיר 
וועלן נישט זײַן אין ירושלים גאַנצע פֿינף טעג. מיט דעם װועט זיך 
ענדיקן די נסיעה איבער ישׂראל, בײַם אַראָפּקומען אינעם רעס- 
טאָראַן"זאַל האָב איך פֿון דער װײײַטנס געזען אידיטן בײַ אַ טישל, 
זי האָט מיך, מיט אַ האַנטבאַװעג, געבעטן צוקומען און אָנגעוויזן 
אויף אַ זיצאָרט פֿאַר מיר. עס האָט מיר געװונדערט, װאָס זי איז 
פֿון די ערשטע. געוויינטלעך קומט זי אַהער די לעצטע. פֿאַרשפּץ- 
טִיקט תּמיד. איך בין צוגעגאַנגען און געטראָכט: טאָמער זי הייבט 

ווידער אָן מיט רייד וועגן טויט, פֿאַרברענען, קבֿר, די קיך, װעל 
איך נישט רעאַגירן. זאָל זי טאָן װאָס זי וויל, קיינער קען איר נישט 
העלפֿן, 

אָבער נאָך איידער איך האָב זיך באַגריסט מיט איר איז צו 
איר טישל צוגעקומען איינער פֿון די האָטעל-אָנגעשטעלטע. ער 
האָט מיט איר גערעדט אין ענגליש וועגן אַן עראָפּלאַן-בילעט קיין 
שיקאַגאָ, וועגן אַ טעלעפֿאָן-געשפּרעך אַהין, בײַ נאַכט, װאָס האָט 
געדויערט איבער אַ שׂעהי. 

אירע אויגן האָבן געהאַט אַ גלייִקן גלאַנץ, וי פֿון עפּעס אַן 
אויסטערלישער איבערלעבונג. דאָס קליינע מויל אירס איז געווען 
אַ ביסל אָפֿן, פֿאַרגאַפֿט, וי אָט גרייט זי זיך איבערצוגעבן אַ 
בשׂורה. זי האָט געטראָגן אַ בליוזע פֿון טונקל גרינעם זײַד, װאָס 
האָט אַרומגעכאַפּט די אַקסלען ביז צום האַלדן. זי האָט גענומען 
| ריידן צו מיר שנעל, נערװועיש: | 

-- זי איז געשטאָרבן! זי איז טויט, טויט! איר הערט? איך 
פֿאָר נאָך הײַנט אַהים. מיט אַ נאַכט פֿריער איז זי געשטאָרבן, נאָך 
איידער איך בין געווען בײַם קבֿר פֿון צדיק. װאָס זאָגט איר צו דעם ? 

-- װאָס רעדט איר שוין ווידער ועגן טויט? וער איז גע- 
שטאָרבן ? 

-- שרעקט זיך ניט. זי איז שוין געווען זייער אַלט און איר 
וועלטל איז זי גאַנץ שיין דורכגעגאַנגען אַ סך שלעכטס פֿאַרזײט, 
עס האָבן איר נישט געהאָלפֿן אַלע צלמים, איקאָנעס, לעמפּלעך. זי 
איז שוין געווען אין די גאָר הויכע אַכציקער, גאָר הויך, אפֿשר שוין 
נײַנציק, 
| = --- וועמען מיינט איר, אידיט? --- האָב איך געפֿרעגט און אַ 
קעלט איז מיר אַדורך די ביינער. | 

-- וועמען? מײַן מאַנס מוטער! הײַנט, פֿינף אין דער פֿרי, 
האָט געקלונגען דער טעלעפֿאָן. עס האָט גערעדט מײַן מאַן פֿון 
שיקאַגאָ. איר ווייסט דאָך, איך האָב אים געזאָלט רופֿן אָנזאָגן וועגן 
מײַן באַשלוס דאָ צו בלײַבן. נאָר אַלץ איז געװאָרן אַנדערש. ער 

האָט מיך גערופֿן. זי איז געשטאָרבן אין שלאָף. דער ראַבײַ האָט מיר 
אַמאָל געזאָגט, אַז מענטשן, װאָס שטאַרבן אין שלאָף, זײַנען צדי- 
קים. איז עס אמת ? זי האָט מיך יעדן טאָג געפֿירט דורך די טויערן 
פֿון אַלע גיהנומס. 

-- איך קען אײַך וועגן דעם גאָר נישט זאָגן 

-- איך האָב שוין געבעטן אין האָטעל, מען זאָל מיר באַ- 
זאָרגן אַ בילעט, פֿאַר הײַנט, אין אַן עראָפּלאַן. זיי האָבן צוגעזאָגט. 
איר האָט דאָ געזען דעם האָטעל-אָנגעשטעלטן? ער באַזאָרגט 
אַלץ, אַ פֿײַנער בחור. איצט װעט שוין זײַן אין גאַנצן אַנדערש. איך 
פֿאָר הײַנט אַהיים און װעל צווינגען מײַן מאַן זיך צו באַזעצן אין 
ישׂראל, מיט די קינדער. איך ווייס נישט, צי ער װעט מיר צוליב 
טאָן. נאָר מיר האָבן איצט אַ פֿרײַערן וועג. זי איז נישטאָ מער... 

דער שאָפֿער, מנחם, האָט גערופֿן, מיר זאָלן זיך צואײַלן עס 
וועט הײַנט זײַן אַ חמימה, האָט ער געװאָרנט. יעדער פֿון אונדזער 
גרופּע האָט זיך געזעגנט מיט אידיטן געהאַט פֿאַר איר אַ גוט 
װאָרט, אַ טרייסט פֿאַרן אומגליק, װאָס האָט געטראָפֿן איר מאַן 
יעדער האָט אידיטן געװוּנטשן בלויז גוטס, זיך געקושט מיט איר,. 
איך האָב זיך מיט איר געזעגנט דער לעצטער. אירע גלייִקע אויגן 
האָבן געקוקט מיט געבעט, סוד, רחמנות. זי האָטס שטיל געזאָגט: 

-- אויב איר זײַט דאָרטן, בעט פֿאַר מיר! שרײיַבט-אָן פֿאַר מיר 
אַ קוויטל. דערציילט זיי, אַז איך על צווינגען מײַן מאַן, ער זאָל 
דאָ אַהער קומען. אפֿשר װועט ער וערן אַ ייִד.. בעט פֿאַר מיר! 

איך האָב איר צוגעזאָגט און געטראַכט: ווען נאָר איך וועל 
ווידער זײַן אין ישׂראל, װעל איך אָנשרײַבן פֿאַר איר אַ קוויטל 
אויף די ערטער ווּ מען איז מתפּלל איינער פֿאַרן אַנדערף איך 
װעל דערציילן פֿון איר פּײַן. צעריסנקייט, פֿון איר ערלעך האַרץ, 
איך װעל דערמאָנען איר נאָמען צום גוטן, עלעהיי מען דערמאָנט 
אַ גוטן חלום, = וי * 25 


ניו-יאַרק 1971. 

ובקה באַסמאַן 
אַלטע בריוו 


פֿאַרענדיקט לייענען 
אַלט-אַלטע בריוו, 
דערבראַכט צו די ברעגן 
מײַן מאָכיקע שיף, 


דעם טעם פֿון זשאַװער 
צו ליפּן גענענט, 

די זיסקייט פֿון זאַלץ 
אין טרערן דערקענט; 


אָטעם פֿון טריט, 

פֿון בליקן, פֿון רייד, 

אָט ליגט עס בײ ברעגן 

פֿאַרװײט. 

זאָל זײַן, אַז מיר אַלע אַנטרינען, 

וי קיינער װאָלט דאָ ניט געווען. 

איך ווייס, אַז מען װעט אונדז געפֿינען 
אין שפּליטערס פֿון לאַנג-שוין-געשען, 


און מיר ועלן אױפֿגײין אין שעהען, 
באַקלײדט און באַװאַקסן מיט גראָז, 
און אונדז װועלן שטויבן פֿאַרטרױען 
דעם ווען, װוּהין און פֿאַרװאָס, 
| | ת"אַ 1967 

ר פרייליך 
אויף רשי-גאַס 


עס איז געווען אַ טאָג אין אויגוסט. דער אױטאָבוס, װאָס אין 
נאָר-װאָס אָנגעקומען פֿון ירושלים, איז שוין געשטאַנען אַ ליידי- 
קער. דורך דער שאַטקע 1 פֿון זײַן מאָטאָר האָבן זיך דורכגעזיפּלט 
כװואַליעס פּאַרע וי פֿון אָנגעגליטע שטיינער, ווען מען גיסט אויף 
זיי װאַסער. די פּאַסאַזשירן פֿון אױטאָבוס זײַנען פֿאַרשלונגען גע" 
װאָרן אין געדיכטן געזעמל מענטשן, װאָס האָבן אָנגעפֿילט יעדעס 
ווינקל פֿון דער צענטראַלער סטאַנציע אין תּל-אָבֿיבֿ, 


מרדכי פֿעלד איז געשטאַנען מיט זײַן טעקע אונטערן אָרעם און 
האָט געפֿאָרשט דעם רעשיקן אַרום. עֶר האָט זיך אויסגעצויגן אין 
זײַן גאַנצער הייך און פֿאַרװאָרפֿן זײַנע קורצזיכטיקע אויגן איבערן 
געדרענג פֿון דער פֿילקאָליריקער מענטשן-מאַסע. דער גומען אין 
בײַ אים געווען טרוקן און פֿאַר זײַנע אויגן האָבן נאָך געשוועבט די 
לאַנדשאַפֿטן, װאָס ער האָט נאָר װאָס געזען אױפֿן וועג פֿון ירושלים 
קיין תּל-אָבֿיבֿ,. דער קאָפּ האָט זיך געהוידעט אויף זײַנע אַקסלען 
און זײַנע ביינער האָבן זיך געבעטן כאָטש אַ פּאָר מינוט רו. מרדכי 
פֿעלד האָט אַ טרײַב געטאָן די מידקייט פֿון זיך און װי יעדן טאָג 
פֿון זײַן זײַן אין לאַנד האָט ער אויך איצט זיך באַפֿױלן צו שפּאַנען 
פֿאָרױס, נישט פֿאַרלירן קיין צײַט, גיין, קומען, זען,. הערן, באַנעמען, 

--- הײַנט מוז איך זען דעם עלטער-פֿעטער. מוז זען דעם זיידנס 
ברודער. כ'קען מער נישט אָפּלײיגן! -- האָט מרדכי אױפֿן קול זיך 
אַ זאָג געטאָן. ער האָט אַרױסגענומען דאָס אַדרעסן-ביכל, האָט עס 
אַ בלעטער געטאָן און געלייענט: נתן פֿעלד, רחובֿ רשי, נומער.. 

--- ווי וװײַט איז רשייגאַס פֿון דאַנען? -- האָט מרדכי אָפּגע- 


1 נצץ, זיפ. 

שטעלט דעם ערשטן פֿאַרבײַגײער, װאָס האָט זיך אַ שלײַך געטאָן 
זיגזאַגיש פֿאַר אים, | 

-- רשייגאַס? -- האָט יענער איבערגעפֿרעגט -- איר קענט 
פֿאָרן מיט אױיטאָבוס און איר קענט אויך זיך דורכשפּאַצירן, אָט גלײַך 
אַרונטער, דערנאָך לינקס, דערנאָך רעכטס און דאָרט װעט איר זיך 
פֿרעגן --- האָט דער פֿאַרבײַגײער מרדכין געענטפֿערט אין געאליל, 
האָט אַ זאָג געטאָן שלום און זיך אַרײַנגעגרײַצערט? אין דעם גע" 
דיכטעניש אַרום, 

מרדכי האָט אָנגעהויבן צו שפּאַצירן. אַ פּאָר טריט אַװעק פֿון 
דער צענטראַלער סטאַנציע, זײַנען די גאַסן געװאָרן געראַמער, מרדכי 
האָט פֿאַררוקט זײַן שטרויענעם הוט. אַ שפּילעװודיק ווינטעלע האָט 
פֿאַרבלאָנדזשעט אונטער זײַן הוט און האָט דאָרט געקילט מרדכיס 
צעפֿיבערטן שאַרבן. דער הימל איז געווען װײַט און טיף לױיטער, 
די פּריוואַטע הײַזער אין די גאַסן זײַנען געווען באַזױימט מיט גע- 
דיכטע געוועבן פֿון פֿלאַנצן און ביימער, די לאָדנס פֿון די הײַזער 
זײַנען געווען פֿאַרקלאַמערט און האָבן סודותדיק אַרױסגעקוקט צו די 
!פֿאַרבײַגײערס. די בלעטער אויף די ביימער האָבן זיך געטוליעט צו 
די שאָטנס, די גראָזן האָבן זיך געקאָרטשעט, האָבן געלעכצט נאָך 
אַ טראָפּן טוי; אין אַ בלומענבייט זײַנען די בלומען געשטאַנען פֿאַר- 
חלשטע, און פֿון ערגעץ װוּ האָט זיך דערטראָגן צו מרדכיס אויערן 
אַ בענקענדיק נאָגנדיק געזאַנג, װאָס האָט אים דערמאָנט אין לאַנג 
פֿאַרגאַנגענע טעג, װאָס זײַנען אויף שטענדיק אָפּגעמעקט געװאָרן 
פֿונעם פּנים פֿון דער ערד, 

-- װואַרשע, ניו-יאָרק, תּל-אָבֿיבֿ... -- האָבן מרדכיס ליפּן עפּעס 
געשעפּטשעט. און נאָך האָבן זײַנע ליפּן געמורמלט: ;װאַרשע -- 
נישטאָ! ניו-יאָרק --- װײַט אַװעק. ייִדן, נישט-ײיָדן, אַפֿילו ייִדן -- 
ווער ווייס װוער עס איז דאָרט אַ ייִד? שװוער צו דערקענען אַ ייד; 
און אָט --- תּל-אָבֿיבֿ..,. דעם ערשטן מענטש אָפּגעשטעלט, געפֿרעגט 


זיך אַרײַנגעדרײט װי א גרײַצער, א פּראָפּן-צוער, - 

װוּ איז רשי-גאַס, און אַוודאי איז ער געווען אַ ייִד, הא געענטפֿערט 
וי אַ ייָד.,. אַלע ייִדן.. תּל-אָבֿיבֿ !* 

וי אויף אײַזערנע בריקן איז מרדכי געגאַנגען איצט איבער די 
גאַסן, האָט שפּאַצירט מיט זיכערע טריט און בײַ יעדער גאַס האָט 
ער זיך אָפּגעשטעלט, האָט אַ לייען געטאָן דעם נאָמען פֿון דער גאַס 
און געפֿילט, אַז אָט ער גייט, מרדכי פֿעלד פֿון ניו-יאָרק, גייט און 
בלעטערט ייִדישע געשיכטע, גייט, און פֿון איין בלאָק ביזן אַנדערן 
לױפֿן פֿאַר זײַנע אויגן דורך צענדלינגער, הונדערטער יאָרן גלות" 
געשיכטע. ער מוז גיין פּאַמעלעכער, ציילן די טריט. אַזױ פֿיל לייע- 
נען. אַזױ פֿיל געשעענישן פֿאַרבײַלױפֿן ! אין געציילטע מינוטן בלע- 
טערן אַזאַ שלל מיט פּאַסירונגען! אַחד העם'גאַס! רְמבט-גאַס, 
סעדיה גאון"גאַס. שדרות רוטשילד! חובֿבֿי ציון, און אָט ר' יהודה 
הלוי-גאַס! גװאַלד, װי קען ער עס לייענען אַזױ שנעל און פֿאַר װאָס 
זײַנען די בלעטער געשיכטע אַזױ צעװאָרפֿן! אָט איז ער אין אַכטן 
יאָרהונדערט, דאָ אין פֿעז, באַלד אין סורא, שוין אין דײַטשלאַנד און 
מיט אַ מאָל איז ער אין שפאַניע גאָר, אין אַראַבישער שפּאַניע און 
פֿון דאָרט טוט ער זיך אַ װאָרף-איבער אַזש קיין פּוילן, קיין װואַרשעײי 
װאָס איז מער נישטאָ! 

-- רעזי-גאָס? ווּ איז רחובֿ רשי ? --- האָט מרדכי זיך אַ וועק. 
געטאָן און האָט אױפֿגעהערט צו בלעטערן דאָס משונהדיקע געשיכ- 
טע-בוך. 

-- צום עלטער-פֿעטער נתן פֿעלד! -- האָט זיך מרדכי דער" 
מאָנט װוּהין ער גייט, 

אַרום אים און נעבן אים האָבן געשפּרײַזט מענטשן. ייִדן. אַלע 
ייִדן,. מענער אין קורצע כאַקענע הויזן, מיט צעשפּיליעטע העמדער, 
מענער אין לאַנגע, געפּרעסטע הויזן, מיט שװאַרצע ברילן אויף די 
אויגן, פֿרױען אין פֿאַרבנרײַכע קליידער, אין באַלאָװע שיך, לאַטשן, 
סאַנדאַלן, זײַדענע זאָקן, באָרװעסע פֿיס. אַלע האָבן אויסגעזען יום- 
טובֿדיק, אַלע בראָנדזן-צעפּרײַכטע. אַלע אין געאײַל, וי זיי װאָלטן 
זיך געיאָגט צו אַ פּאַראַד, צו אַ פֿײַערלעכער דעמאָנסטראַציע.. 

בײַ אַ װאַנט. נעבן אַ גרויסן קליידער-געשעפֿט, איז געזעסן אַ 
תּימנער ייָד; די פּיאות -- צוויי דינע שטריקעלעך. דאָס פּנים, װי 
פֿון אַ פֿױגל, אין האַנט האָט ער געהאַלטן בײַטעלעך. און מיט אַ קול, 
וי ער װאָלט געצוויטשערט, האָט ער גערופֿן: ,מלבושים זײַנען 
טײַער וי גאָלד ! היט אײַערע מלבושים. קױפֿט קאַמפֿער-פּילקעלעך, 
קאַמפֿער-פּילקעלעך !* 

מדרכי האָט זיך אָפּגעשטעלט נעבן תּימנער ייַד. ער האָט גע- 
שטאַרט אויף דער אָרעמקײט, װאָס האָט אַראָפּגעקוקט פֿון ייַדנס פּנים, 
פֿון זײַנע קליידער. ער האָט געקוקט אויף די בײַטעלעך סחורה, װאָס 
דער ייד פֿאַרקױפֿט און דורך זײַן מוח זײַנען געלאָפֿן װוערטער: 
;װואַרשע, ניו-יאָרק, תּל-אָבֿיבֿ! וי אַנדערש, וי מאָדנע אַנדערש 
די שטעט זײַנען עס: װאַרשע -- נישטאָ, ניו-יאָרק --- װײַט, איצט 
פֿרעמד, און אָט --- תּל-אָבֿיבֿ, און אַ ייד פֿון תּימן, װאָס הייסט היטן 
די מלבושים, פֿאַרקױפֿט קאַמפֿער-פּילקעלעך !" 

מרדכי האָט זיך געכאַפּט, אַז ער שטייט צו לאַנג נעבן דעם ייַדן, 
שטערט אים מסתּמא אין געשעפֿט, .צום פֿעטער, צום עלטער-פֿעטער 
נתן !* -- האָט ער זיך אַ טרײַב געטאָן, 

-- אָט, גייט רעכטס, דערנאָך איין גאַס לינקס, און איר זײַט 
אויף רעזי-גאַס! -- האָט אים איינער מיט אַ געדיכטער גאַליציאַניש- 
ייִדישער אױסשפּראַך אַ זאָג געטאָן און האָט זיך אַװעקגעטראָגן וי 
אַן אָפּגעבריטער. 

מרדכי האָט געציילט די טריט. ער האָט זיך געװאָלט דערמאָ- 
נען, װי דער עלטער-פֿעטער נתן האָט אויסגעזען אַמאָל, מיט דריי- 
סיק, מיט פֿינף און דרײַסיק יאָר צוריק. ער האָט זיך אויך געפּרוּווט 
אויסמאָלן, וי דער דאָזיקער נתן זעט הײַנט אויס, 

--- שוין אַ ייד אַ זקן. גייט מסתּמא געבויגן אין דרײַען! -- האָט 
מרדכי געטראַכט און ער האָט פֿאַר זיך באַלד דערזען דעם אַמאָליקן 
נתן. אַ הויכער ייִד געווען. געקענט אַ סך לערנען, אָבער שטענדיק 
געווען אַ לאדיוצלח. און דער זיידע, נתנס לײַבלעכער ברודער, האָט 
געהאַט חרפות פֿון אים, פֿון דעם דאָזיקן לא-יוצלחדיקן ברודער 

נתן,. שטענדיק געווען און געבליבן אַ ייִנגל, אַפֿילו ווען ער איז שוין 
געווען אַ ייִד בײַ די זעכציק. אַלע געשעפֿטן, װאָס דער זיידע האָט 
אים געעפֿנט, האָט ער שנעל פֿאַרלױרן. קיין מלמד האָט ער נישט 
געװאָלט זײַן. האָט ליב געהאַט צוֹ האַקן, זעגן, מאַכן לאַמטערנעלעך 
מיט קאָלירטע פּאַפּירן צו באַפּוצן דאָס אַמשינאָװער שטיבל, מאַכן 
שויתיס + מיט לייבן, מיט לוחות און מנורות: אויסמײַסטרעווען חנוכּה- 
לאָמפּן און נשׂמים:ביקסלעך. און אויף דער עלטער איז ער גאָר 
געװאָרן אַ סטאָליער, דער זיידע האָט זיך געשעמט מיטן ברודער, 
האָט אים געגעבן געלט, ער זאָל זיך אַרױסציען אין אַן אַנדער 
שטאָט, און עור, נתן, האָט זיך נישט גערירט פֿון אָרט. געווען אַ 
שאַרפֿער חסיד, נאָר האָט ליב געהאַט אַ פֿעפֿערדיקן וויץ אַפֿילו 
אױפֿן חשבון פֿון רבין, און פֿאַר יעדן חסיד האָט עֶר געהאַט אַ צו- 
נאָמען, װאָס האָט זיך שטענדיק צוגעקלעפּט צום מענטשן, און אַלע 
אין שטיבל האָבן דעם צונאָמען שוין געניצט ביז יענעמס סוף פֿון 
די טעג, 

דער זיידע איז געשטאַנען אויבן אָן אין שטיבל און נתן, זײַן 
ברודער, איז געשטאַנען בײַ דער טיר. אַזױ אַ גאַנץ יאָר. נאָר אַז 
עס איז געקומען אַ יום-טובֿ, אַ שׂמחהלע, דעם אַלטן רבינס יאָרצײַט, 
דעמאָלט האָט מען דעם זיידן נישט אָנגעזען. נתן האָט געקערט 
וועלטן, האָט זיך פֿאַרשטעלט פֿאַר אַן אַשמדי, געטאַנצט וי אַ בער, 
געקרייעט וי אַ האָן און דאָס פֿעסל ביר אין שטיבל איז געווען אין 
זײַן רשות. מיט גראַמען װוי אַ בדחן האָט ער אױפֿגערופֿן די חסידים, 
זיי זאָלן מאַכן לחיים און ער אַליײן האָט מיטגעטרונקען מיט יעדן 
דעם לעצטן האָט ער אױפֿגערופֿן דעם ברודער. פפֿאַר אַ חסיד אַ 
גבֿיר, ר' יצחק בר' יונה, איז געבליבן אין פֿעסל אַ כּוסה אַ קליינף", 
-- האָט ער דעם ברודער אױפֿגערופֿן מיטן ניגון פֿון אַקדמות, און 
דער זיידע איז הכנעהדיק צוגעגאַנגען, גענומען די האַלבע גלאָז ביר 
און אַ פֿאַרשעמטער אויסגעטרונקען. דער זיידע האָט אויסגעזען קליין, 





* אויסגענייט מיט גאָלד אויף סאַמעט, זײַד, אָדער געמאָלן, אַװעקגע- 
שטעלט אויפן חזנס עמוד, 

דערשלאָגן, װי ער װאָלט געווען דער קבצן, און זײַן ברודער נתן 
װאָלט אים געגעבן צדקה בפֿרהסיה. אַזױ האָט זיך נתן שטענדיק 
געפֿירט, ‏ און ווען ער איז געװאָרן אַ סטאָליער, זיך אַרױפֿגעאַרבעט, 
שוין געהאַט פֿײַן פּרנסה פֿון סטאָלערײַ, האָט ער זיך אין אַ שיינעם 
טאָג אַ כאַפּ געטאָן, אַז ער מוז זײַן אין ארץ-ישׂראל. ער האָט אין 
אַ פּאָר טעג אײַנגעפּאַקט זײַן װואַרשטאַט, גענומען אַ ביסל כּלים מיט 
זיך און מיטן װײַב אַװעק קיין ארץ-ישׂראל,. דער זיידע האָט אויף 
אים געזאָגט: 6... אַ הפֿקר-יונג, אַ הולטלי, אַן אױיסװאָרף !7 און זײַן 
נאָמען מער נישט געװאָלט דערמאַנען. און געווען איז שוין דע- 
מאָלט דער עלטער-פֿעטער א ייָד אַ זעכציקער, 

-- טאָ װוי אַלט איז דער עלטער-פֿעטער הײַנט? -- האָט מרדכי 
זיך אַ פֿרעג געטאָן, און ער האָט דערזען, אַז ער שטייט אויף רעז" 
גאַס, 

מיט אַ ציטערנדיק האַרץ איז מרדכי צוגעקומען צו דעם הויף, 
װאָס ער האָט געזוכט. ער האָט פֿאַר זיך דערזען אַ נידעריקן פּלױט 
און אױפֿן טירל פֿון פּלױט איז געווען אָנגעשריבן דער נומער פֿון הויז, 

מרדכי האָט אױפֿגעעפֿנט דאָס טירל, איז אַרײַן אין זאַמדיקן 
הויף און איידער ער האָט געמאַכט אַ טריט האָט ער דערהערט עפּעס 
אַ יאָמערדיקע שטימע, און באַלד האָבן זיך צו אים דערטראָגן קלאַג- 
גען און ווערטער, װאָס האָבן זיך געשפּרײט אין רוים : 


-- גאָט האָט אומגעבראַכט אָן רחמנות / אַלע ווינונגען פֿון 
יעקבֿ /, צעשטערט אין זײַן צאָרן / די פֿעסטונגען פֿון זײַן טאָכ-- 
טער יהודה... | 

אַ פֿאַרציטערטער איז מרדכי געבליבן שטיין. געשטאַנען וי 
פֿאַרגליווערט און מיט אַ מאָל איז אים די שטימע נאָענט געװאָרן 
ער האָט דערקענט דאָס קול, 

-- ס'איז דער עלטער-פֿעטער נתן! -- האָט מרדכי אַ שפּאַן 
געטאָן פֿאָרױס, 

ער האָט דערזען אַ פֿירקאַנטיקן הויף. אין מיטן הויף אַ נידע- 
ריקער געדיכט באַװאַקסענער בוים. אונטערן בוים זיצט אויף אַ פֿוס- 


258 אין דעם אייגענעם לאַנד 


בענקעלע אַ ייד אַ זקן, די באָרד אַשיק-גרוי און צעפּאַטלט: אױפֿן 
שפּיץ פֿון אַ פֿלײישיק לאַנגער נאָז זיצן צוויי פּאָר ברילן. אַ טלית-קטן, 
אַ לאַנגער, אַ ברייטער, שפּרײיט זיך פֿון אַקסל צו אַקסל און איז אַרומ- 
גענומען מיט אַ ברייטן פּאַס אַרום די לענדן. די ציצית פֿון טלית- 
קטן באָמבלען זיך איבער דער ערד. אַ פּאָר װײַסע זאָקן זײַנען איַג- 
געגראָבן אין זאַמד פֿון הויף,. דער זקן זיצט איבער אַ ספֿר, שאָקלט 
זיך הין-און-צוריק ווי אַן אומרו און די שטימע יאָמערט-אַרױס פֿון 
זיך אַזעלכע פֿרעמד-אײגענע ווערטער, וועלכע דערמאָנען אין אַ נעכטן, 
װאָס איז מער נישטאָ. נעבן אים זיצט אַ זקנה. אירע ליפּן באַװעגן 
זיך געשווינד, אַ גרויסער ספֿר, פֿאַרדעקט אירע קני און די בלעטער 
זײַנען װי טאַבאַק. 

--- שלום עליכם, פֿעטער נתן! -- האָט מרדכיס שטימע זיך 
געבראָכן. 

דער זקן האָט אַ הייב געטאָן דעם קאָפּ, אַ צי געטאָן די ברילן 
העכער אױפֿן בײַשטידל פֿון נאָז, אַ קוק געטאָן מיט אַ פּאָר פֿאַרלאָ- 
שענע אויגן און מיטן זעלביקן יאָמערדיקן ניגון, װי ער האָט נאָר 
װאָס געלייענט, האָט ער אַ פֿרעג געטאָן : 

-- ווער ביסטו, יונגער-מאַן? 

מרדכי האָט פֿאַר זיך דערזען דעם זיידן,. דערזען דעם עלטער- 
פֿעטער, װי ער האָט אויסגעזען מיט דרײַסיק יאָר צוריק. אַרבעסן 
האָבן זיך אים געשטעלט אין האַלדז, 

-- כ'בין מרדכי, יוספֿס זון, ר' יצחק, אײַער ברודערס אײניקל! 

נתנס הענט האָבן אַ פֿלאַטער געטאָן. דער ספֿר האָט אַ פֿאַל 
געטאָן צו דער ערד. ער האָט אים פֿלינק אױפֿגעהױבן, אַ קוש גע- 
טאָן זײַן רוקן, די טאָוולען און די בלעטער. ער האָט זיך אױפֿגע- 
שטעלט, אָנגעשטעלט די אויגן, װאָס האָבן איצט געבליאַסקעט מיט 
מאָדנע פֿײַערלעך און האָט מיט אַ פֿאַרשפּיצטן קול אַ פֿרעג געטאָן : 

--- מײַן ברודערס אייניקל! יוספֿס זון, מרדכי פֿון אַמעריקע ? --- 
און דאָס קול האָט זיך בײַ אים איבערגעבראָכן. ער איז געשטאַנען 
אַזױ אַ סעקונדע, אַ מינוט, אַ שעה, אַן אייביקייט, | 

- -- שלום עליכם אײַך פֿעטער ! - --- האָט מרדכי געשטרעקט דעם 

פֿעטער די האַנט, 

נתנס רעכטע האַנט האָט זיך געטאָן אַ הייב און זיך שנעל אַראָפּ- 
געלאָזט,. זײַנע ליפּן האָבן געציטערט, 

--- מײַן יצחקס אייניקל... פֿון אַמעריקע געקומען.. און אָט, 
וויי איז מיר, כ'קען אים אַפֿילו קיין שלום עליכם נישט געבן! 

| אַ טיפֿער ווייטיק האָט זיך צעלייגט אויף זײַן צעאַקערטן שטערן: 

טרערן װי שרויטן האָבן געציטערט אין די ווינקלען פֿון זײַנע אויגן, 

--- פֿאַר װאָס, פֿעטער, פֿאַר װאָס טאָרט איר מיר נישט געבן קיין 
שלום יעליכם ? כ'בין אַ ייִד, אַ גוטער ייִד. געקומען זען אונדזער 
לאַנד, געפֿאָרן טויזנטער מײַלן, מיט די אייגענע אויגן אַ קוק צו טאָן 
אויף אונדזער הײימלאַנד, ישׂראל! -- האָט מרדכי גערעדט צום 
פֿפטערי 

-- אַ ייָד, װאָס דען? מײַן יצחקס אט דאַרף מיר װײַזן זײַן 
פּאַספּאָרט, אַז ער איז אַ ייִד? ויי איז מיר, אַ ייִד, ס'הייסט אַ ייָד, 
מרדכי, אַ קלייניקייט, מרדכי, מײַן יוספֿס אַ זון! ס'געהערט אַ מעשׂה! 
נאָר, קינדעלע מײַנס, כ'זע, אַז דו האָסט פֿאַרגעסן, ווייסט נישט, אַז 
הײַנט איז תּשעה באָבֿ! 

מרדכי האָט אָפּגעמאָסטן דעם עלטער-פֿעטער פֿון קאָפּ בין די 
פֿיס. באַטראַכט זײַן צעפּאַטלטע באָרד, די זאָקן אויף זײַנע פֿיס, זיך 
דערמאָנט די יאָמערדיקע ווערטער, װאָס ער האָט געהערט נאָך איי- 
דער ער איז אַרײַנגעקומען אין הויף אַרײַן, איידער ער האָט געזען 
דעם עלטער-פֿעטער. אַלץ איז פֿאַר אים קלאָר געװאָרן מיט אַ מאָל, 

-- יאָ, פֿעטער. טאַקע פאה תּשעה באָבֿ... פֿאַרגעסן וי אין 
-טויט ! 

--- זעסט, מײַן קינד, זעסט וי אײַער אַמעריקע פֿרעמדטאָפּ אַ 
ייִדן פֿון ייַדישקייט! כ'האָבֿ, חלילה, קיין טענות נישט צו דיר, נאָר 
אַזױ איז עס. ס'איז אַמעריקע, מען פֿאַרגעסט דאָרט! | 

-- כ'בין דאָך אָבער אין ישׂראל, אין תּל-אָבֿיבֿ, און אָט, כ'האָב 

געשפּאַצירט איבער די גאַסן, געזען ייִדן אָנגעטאָן יום-טובֿדיק, נישט 
געפֿילט אַפֿילן, אַז הײַנט איז תּשעה באָבֿ! | 

--- זיי, דאָ, ווילן אויך פֿאַרגעסן דעם חורבן ירושלים! זי נייטן 
זיך צו פֿאַרגעסן. אונדזער דור איז אויך זינדיק, זינדיק, װי עס איז 
געווען אַמאָל דער דור פֿון חורבן ! --- האָט אַ ווייטיקדיק קול אַרױס- 
גערעדט פֿון עלטער-פֿעטער. 

-- זינדיק, זאָגט איר, פֿעטער, אָבער, זעט, אָט קום איך פֿון 
ירושלים, די שטאָט איז ליכטיק, צעבליט, אַ הייליקע רויִקייט ליגט 
אויף אירע גאַסן און איר לופֿט איז אָנגעפֿילט מיטן שפּילעװדיקן 
געלעכטער פֿון ייִדישע קינדערלעך. איז װי קענען זיי קלאָגן אױפֿן 
אַמאָליקן חורבן, אַז פֿאַר זייערע אויגן שפּרײטן זיך די גאַס, די 
הײַזער, די אַלײען און פּאַרקן, װאָס זײַנען זיך צעװואַקסן איבער די 
אַמאָליקע חורבות ? מײַן האַרץ האָט דאָך אָנגעקװאָלן מיט פֿרײד 
און שטאָלץ, ווען כ'האָב געזען, אַז אונדזער אייביקע שטאָט ירושלים 
איז צוריק לעבעדיק געװאָרן, און מיר, צעזייטע און צעשפּרײטע 
קינדער פֿון ייִדישן פֿאָלק, פֿילן ווידער אָן אירע גאַסן ! 
דער עלטער-פֿעטער האָט געשמייכלט אין זײַן גרויער באָרד 
אַרײַן : : 

-- אײַ, קינד מײַנס, קינדעלע! גאָט איז גערעכט און זײַן משפּט 
איז גערעכט. ס'איז טאַקע אַ נחת און אַ פֿרײַד צו הערן וי מײַן 
יצחקס אַן אייניקל פֿון גױיַשן אַמעריקע רעדט מיט אַזאַ, נו, וי זאָל 
איך עס רופֿן, מיט אַזאַ אַהבֿת-ישׂראל, נאָר, קינד מײַנס, כ'מיין, פֿאַר- 
שטייסט... 

דער פֿעטער האָט געזוכט ווערטער, געקנייטשט דעם צעפֿאַלדע- 
וועטן שטערן : | | 

-- אַ ווערטעלע עפּעס ירושלים! אָט דאָס הייסט בײַ דיר ירו" 
שלים ?! בײַ זיי, דאָ, בײַ אונדזערע, הייסט דאָס אויך ירושלים.. 
אָבער בײַ אונדז, כ'מיין בײַ אַזעלכע ייִדן װי איך, וי דײַן זיידע 
יצחק ע"ה איז געווען, בײַ אונדז װעט זיך נישט ענדיקן דער חורבן 
ירושלים, אָ, ביזי . 

-- ביז דער בית:המקדש ועט נישט זײַן צוריק אױפֿגעבױט! -- 
האָט מרדכי פֿעלד צוגעהאָלפֿן דעם פֿעטער, - 
--- נו, יאָו קינד מײיַנס, אַװודאי,. װאָס דען? די שכינה האָט 
שטענדיק גערוט אין קדשי-קדשים פֿון בית:המקדש, און כּל-זמן דער 
בית-המקדש שטייט ניט צוריק דאָרט, װוּ דוד המלך האָט אים גע" 
װאָלט בויען און שלמה המלך האָט אים געבויט, כּל-זמן דער קדשי- 
קדשים ועט נישט זײַן אין בית:המקדש װעט די שכינה זײַן אין 
גלות, און ס'קען קיין פֿרײד בײַ אונדז נישט זײַן, כּליזמן די שכינה 
איז אין גלות -- הערסט, קינד מײַנס, הערסט װאָס דײַנער אַ נאַרי- 
שער פֿעטער זאָגט דיר ?... --- האָט זיך דער עלטער-פֿעטער וי גע" 
בעטן בײַ מרדכין, 

--- כ'פֿאַרשטײ אײַך, פֿעטער, אַוודאי פֿאַרשטײ איך, אָבער.. 

-- נישטאָ קיין אָבער., מײַן קינד. מיר זײַנען צוויי װעלטן, יאָ, 
צוויי וועלטן. נאָר װאָס איז דאָ לאַנג צו ברײַען? -- האָט דער פֿע- 
טער פּלוצלינג פֿאַרצױגן זײַן צעפּאַטלטע באָרד צום הימל -- כ'דאַנק 
דיר, פֿאָטער אין הימל, װאָס כ'האָב דערלעבט צו זען כאָטש איינעם, 
כאָטש איין קינד, מײַן יצחקס אַן אייניקל, איינעם פֿון דער גאַנצער 
משפּחה, װאָס די מערדערס האָבן פֿאַרטיליקט, און דער איינער, מײלן 
מרדכי, איז אַ ייִד! אַ ייִד, פֿאָטער אין הימל. געווען אַזױ פֿיל יאָרן 
אין אַמעריקע, אַזױ פֿיל יאָרן, און אָט, מײַן יצחקס אייניקל, מרדבי, 
איז אַ טײַערער ייָד. כ'דאַנק דיר, גאָטעניו! 

דער עלטער-פֿעטער האָט מיט אַ פּישטשענדיקער שטימע, וי אַ 
קינד, גערעדט צום הימל, צו די צווייגן, װאָס האָבן פֿאַרשטעלט דעם 
הימל, 

די זקנה, װאָס איז פֿריִער געזעסן נעבן עלטער -פֿעטער; איז די 
גאַנצע צײַט געבליבן אומבאַװעגלעך אויף איר אָרט. נתן האָט זיך 
מיט אַ מאָל געטאָן אַ קערעווע צו איר : . | 

-- רייזע, װאָס זיצסטו, רייזע? זע נאָר, הער נאָר! דאָס איז 
דאָך מײַן יצחקס אייניקל! פֿון אַמעריקע געקומען! אַ טײַערער ייד 
פֿון אַמעריקע, רייזע, און דו שװײַגסט ?.. 

ער האָט שנעל אַפֿירגעטאָן מיט אַ ציטערנדיקער, קנאָכיקער 
האַנט איבערן צעקאַרבטן שטערן, פֿאַרזשמורעט די אויגן, װי ער 
װאָלט עפּעס געטראַכט וועגן אַ האַרבן ענין, האָט זיך אַ ריס געטאָן 


פֿון אָרט און איז אַרײַן אין הויזי 


-- זעצט זיך צו! -- האָט די זקנה מרדכין אָנגעװיזן אַן אָרט 
אויף אַ באַנק אונטערן בוים --- דאָס בין איך, רייזע, זײַן צווייטע 
װוײַב. דאָ חתונה געהאַט. 


איר צעקנייטשטע גאָמבע האָט אַרױסגעשטאַמלט די פּאָר ווער- 
טער און מרדכי האָט ערשט איצט אײַנגעזען, פֿאַר װאָס די אַלטע 
איז אים געווען פֿרעמד, פֿאַר װאָס ער האָט איר נישט געקענט, 


= מיט אַ פֿלעשל װוײַן אין האַנט און מיט צוויי כּוסות איז דער על- 
טער-פֿעטער אַרױסגעקומען פֿון הויז. זײַן באָרד איז געווען צעקעמט. 
- אויף די פֿיס האָט ער איצט געטראָגן שיך. די ציצית פֿון זײַן ברייטן 
טלית-קטן האָבן זיך געבאָמבלט בײַ זײַנע זײַטן. ער האָט אויסגעזען 
הויך און שטײַף און אַ קינדערשע פֿרײד איז געלעגן אױסגעגאָסן אויף 
זײַן פּנים. מרדכי האָט פֿאַר זיך איצט געזען דעם עלטער-פֿעטער 
נֶתן, װי ער האָט אים געקענט מיט איבער דרײַסיק יאָר צוריק, וי 
ער פֿלעגט אים זען שׂמחת-תּורה אין אַמשינאָװער שטיבל, בעת ער 
האָט געטאַנצט מיט דער תּורה. בעת ער האָט דערלאַנגט חסידים די 
גלעזלעך משקה. אַ פֿאַרװוּנדערטער, אַ דערשטוינטער האָט מרדכי 
. געקוקט אויף דעם פֿלעשל װײַן בײַם פֿעטער אין איין האַנט און אויף 
|דִי גלעזלעך אין דער צווייטער האַנט. | 
מיט אַ ייִנגלשער געשיקטקייט האָט נתן אַװעקגעשטעלט דאָס 
פֿלעשל וויַיַן, די גלעזלעך אױפֿן פֿוס-בענקעלע, װוּ ער איז פֿריִער 
געזעסן, האָט זיך אױיסגעגלײַכט, אױפֿגעהױבן די אויגן צום הימל און 
אַ זאָג געטאָן : | 2 
| -- די זון פֿאַרגײט שוין באַלד אין מערבֿ. גאָט האָט מיר צוגש- 
שיקט אַזאַ טײַערן גאַסט, איז גאָר נישט, מרדכישי, כ'בין זיך מתּיר ! 
ער האָט אויסגעצויגן זײַן רעכטע האַנט, האָט אַ כאַפּ געטאָן 

מרדכיס האַנט אין זײַנער און געטאָן אַ פּלאַץ זאַרױס מיט אַ פֿרײדיקן 
שלום עליכם : 

-- שלום עליכם דיר, מײַן יצחקס אייניקל, שלום עליכם, מרד" 
כישי. שלום,, ! 

נתן האָט פֿאַרװאָרפֿן זײַן קאָפּ אויף מרדכיס אַקסלען, זיך גע- 
קלאַמערט אין מרדכיס קערפּער, און מרדכי האָט דערפֿילט פֿלאַמען 
אַרום זיך,. באַלד האָט ער אָפּגעלאָזט מרדכין, אָנגעגאָסן צוויי גלעז- 
לעך ווײַַן, אַװעקגעשטעלט זיך אונטערן בוים און מיט אַ מאָדנע 
פֿרעמדן, װײַטן, נאָגנדיקן קול האָט ער אָנגעהױבן: 

-- ברוך אַתֹּה... שהחיינו.. ! 

דאָס גלעזל וװוײַן האָט געציטערט בי זײַנע ליפּן : 

-- לחיים, מרדכי, לחיים! -- ;6 דער עלטער-פֿעטער מיט 
פֿאַרגלײזטע אויגן געזאָגט. 

--- לחיים ! -- האָט מרדכי געענטפֿערט און די געדיכטע צװײַיגן 
איבער מרדכיס קאָפּ האָבן סודותדיק-פֿרײדיק נאָכגעשעפּטשעט -- 
לחיים ! 

און דער אומענדלעכער טיפֿער און װוײַטער הימל איבער תּל- 
אָבֿיבֿ האָט מיט זײַן בלויער דורכזיכטיקייט צוגעשמייכלט: 

--- לחיים, נתן, לחיים, מרדכי ! 

מאיר חרץ 
ניט אין דיינע בערג 


ניט אין דײַנע בערג בין איך געבוירן, 
ניט געזויגן כ'האָב פֿון דײַנע קי, 
ניט פֿון דײַנע שאָף האָב איך געשוירן 
זיך אַ מאַנטל ביז איבער די קני, 

ניט גענעכטיקט כ'האָב אין דײַנע היילן, 
ניט געװאַנדערט איבער דײַנע שטעט, 
ניט געהערט כ'האָב דײַנע נעכט דערציילן 
און דײַן לשון האָב איך ניט גערעדט. 


ניט גערעדט און ניט געטראַכט דײַן לשון, 
און די פֿאַרבן דײַנע ניט געפֿילט, 

דײיַנע קװאַלן האָבן ניט געלאָשן 

מיר מײַן דאָרשט און ניט מײַן קאָפּ געקילט. 


װאָס זשע פֿיל איך איצט, גלײַך מ'װאָלט געשאָטן 
דײַנע הייסע זאַמדן אין מײַן בלוט, 

גלײַך מײַן קינדהייט װאָלט אויף זיי געטראָטן 
און פֿאַרהיט אויף שטענדיק זייער גלוט, 


װאָס זשע פֿיל איך איצט אין מײַנע בלוטן, 
גלײַך װי עמעץ גיסט מיר פֿײַער צו 

און ער ווינטשט מיר: -- זאָל דיר זײַן צו גוטן ! 
גלײַך ער איז מיט מיר שוין לאַנג אויף דו 


כ'זע אַצינד אין חלום אָפֿט אַ מיידל, 
װאָס אין לעבן האָב איך ניט געזען 
און איך ווער מײַן עלטער-עלטער-זיידע, 
ווען ער איז אַ יונגער מאַן געווען. 


חיפה 1972 

אַ יורך 


דערציילונג 


די ישׂראל-שיף איז שוין געשטאַנען פֿאַראַנקערט אין פּאָרט, די 
אָנגעקומענע פּאַסאַזשירן האָבן זיך אײַלנדיק געשפּאַרט צו דער רי- 
זיקער פּאָרטהאַלע, װוּ קרובֿים און פֿרײַנד האָבן אויף זיי געװאַרט, 
אין דער פּאָרטהאַלע איז געווען אַ גרויסער טומל. קינדער האָבן 
געװאַרט אויף זייערע עלטערן, װאָס זײַנען געקומען אַהיים פֿון זייער 
באַזוך אין ישׂראל,. מען האָט זיך געקושט און געהאַלדזט פֿון גרויס 
פֿרײד,. אין איין ווינקל האָבן חסידים פֿון װיליאַמסבורג אַרומגע- 
רינגלט זייער רבין מיט זײַן שמש. זיי האָבן געזונגען חסידישע 
ניגונים און זיך געפֿרײט, װאָס דער רבי האָט זוכה געווען עולה צו 
זײַן אין הײיליקן לאַנד. ישׂראל-סוחרים, סטודענטן און שילוחים מיט 
טעקעס אין די הענט האָבן זיך געאײַלט און געשעפֿטלעך גערעדט 
מיט די פּאָרטערס, װאָס האָבן געפֿירט אויף האַנט-וועגעלעך זייער 
באַגאַזש אַרױס פֿון די טאַקסיס, װאָס זײַנען געשטאַנען אין דרויסן 
בײַם פּאָרטגעבײַ, 


צווישן די פּאַסאַזשירן איז אויך אַרױיסגעקומען אַ קרעפּקער, 
טונקל-פּנימדיקער יונגער-מאַן מיט אַ ברוינעם רעגן-מאַנטל, פֿאַר- 
וואָרפֿן אויף אַן אַקסל. ער האָט געטראָגן אַן אָפּגעריבן צעקנייטשט 
רעקל פֿון אַ גרינלעכן קאָליר,. אויך דאָס לעדערנע רענצל, װאָס ער 
האָט געהאַלטן אין האַנט, איז געווען אָפּגעריבן און באַקלעפּט מיט 
בלעטלעך פֿון אַ סך פּאָרטן, בײַם אַרײַנקומען אין דער פּאָרטהאַלע 
האָט ער זיך רויִק אַרומגעקוקט מיט אַ גלײַכגילטיקײיט, װוי עס װאָלט 
אים געווען אַלץ איינס, צי עמעצער װועט אים יאָ דערװאַרטן אָדער 
נישט. ער האָט אַרױסגענומען אַ ציגאַרעטל פֿון אַ שאַכטל און גע- 
לאָסן פֿאַררײיכערט. ער האָט מיט דער האַנט צעבלאָזן דעם רויך, 
אַז די קרובֿים, װאָס ווילן אים דערקענען זאָלן אים דערזען. 

אַ הויכער, ברײטפּלײציקער ייִד מיט אַ טונקל פֿאַרשװיצט פּנים, 
האָט זיך צוגערוקט צום יונגן-מאַן און אים באַקוקט פֿון אַלע זײַטן. 

--- ביסט נישט אַ מאָל שמאַי,. שאַמע קראַשניקער? -- האָט דער 
ייָד מיט אַן אומזיכערקייט געפֿרעגט, 

-- יאָ, דאָס בין איך טאַקע! -- האָט דער יונגער-מאַן רויק 
געזאָגט און אַװעקגעשטעלט דאָס רענצל. 

-- די משפּחה און דײַן כּלה האַלטן דאָרטן דײַן ;פיקטשע"* + און 
איך, אָן דעם אַלעם, האָב דיך גלײַך דערקענט. איך בין דײַן אָנקל 
סאַלאָמאָן, ס'הייסט, שלום קראַשניקער. וען איך בין אַװעק פֿון דער 
היים, ביסטו געווען אַ קליינער פּעמפּיק, אַזױ די גרויס --- האָט דער 
פעטער אים אָנגעויזן מיט אַ פֿלאַך אַרונטערגעלאָזטע האַנט צום דיל 
און געשמייכלט צו אים מיט אַ פֿאָטערלעכער גוטסקייט, 

-- אָט איז ער דאָ, אונדזער שמאַי! -- האָט דער פֿעטער שלום 
הויך אױסגערופֿן, און אין איין אױיגנבליק האָבן זיך אַ לאָז געטאָן 
צו אים עטלעכע מענער און פֿרױען. זיי האָבן אים אַרומגענומען, 
געקושט און געהאַלדזט, | 

-- דער איין-און-איינציקער פֿון אַ גאַנצער משפּחה איבערגע- 
בליבן, אוי וויי איז מיר! -- האָט איין מומע הויך געביטערט און 
זיך מיט אַ טיכל געווישט די טרערן פֿון די אויגן. | | 

-- הער אים אויף צו באַקלאָגן! װאָס האָט איר זיך דאָ אַזױ 
צעפֿלאַסקעט ? לאָזט בעסער צו די כּלה צו אים! --- האָט דער פֿעטער 
שלום געזאָגט. : 

די קרובֿים האָבן זיך אָפּנערוקט אין אַ זײַט. יאָ, די כּלה -- 
דאָס איז דאָך געווען דער גאַנצער צוועק, װאָס זי האָבן זייער פַּלי 
מעניק שמאַי אַהערגעבראַכט פֿון ישׂראל, ער זאָל חתונה האָבן מיט 
זײַן קוזינע, װאָס האָט זיך דאָ אין אַמעריקע נישט געקענט צופּאַסן 
קיין זיווג, 

די כּלה יהודית קראַשניקער איז געשטאַנען פֿון דער װײַטנס, 


1 פאָטאָגראַפיע. 


פון אַלע עקן. װעלט. : 261 


אַ שעמעוודיקע, אַן אומזיכערע, מיט אַ געזונקענעם קאָפּ. אירע שי" 
טערע, צעבלעזלטע, בלאָנד געפֿאַרבטע האָר, האָבן געגלאַנצט מיט 
פֿרישקײט, איר פּנים, פֿאַרדעקט מיט אַ סך פּודער, האָט געפֿלאַמט, 
אירע װאַסערדיקע בלויע אויגן האָבן געקוקט מיד און דערשראָקן, 
וי זי װאָלט פֿון גרויס אױפֿרעגונג שוין נעכט ניט געשלאָפֿן 
האָט שטײַף צוגעדריקט אירע הענט מיט די װײַסע הענטשקעס צו איר 
האַנטבײַטל, מען זאָל נישט באַמערקן, װוי זיי טרייסלען זיך. 


-- נו, װאָס שטייסטו? ער שעמט זיך. דער חתן-בחור! דו 
זעסט מיר נישט אויס צו זײַן קיין שעמעוודיקער... -- האָט דער פֿע- 
טער שלום אים אַ שטורקע געטאָן מיט אַן עלנבויגן. דער פּלימעניק ‏ 
שמאַי האָט זיך אױפֿגעכאַפּט וי פֿון אַ הינערפּלעט. ער האָט רוֹיִק 
געמאַכט עטלעכע טריט פֿאָרױס און גלײַכגילטיק אױיסגעשטרעקט 
אַ פֿאַרברױנטע, האָריקע האַנט. די כּלה איז צוגעקומען נענטער, 
אויסגעשטרעקט איר האַנט אוֹן אַרומגענומען זײַן קרעפּקע פֿיגור. זי 
האָט זיך אױפֿגעהױבן אויף אירע שפּיץ פֿינגער און צוגעפּרעסט אירע 
ליפּן אַרום זײַן מויל, 

-- אָט אַזױ האָב איך ליב ! דאָס הייסט אַ כװאַטסקע מיידל, פֿאַר- 
געס נישט, זי איז אויך דײַנס אַ קוזינע... --- האָט דער פֿעטער שלום 
צו אים אַ װוונק געטאָן מיט אַן אייגל, 

דער פּלימעניק שמאַי האָט זיך געווישט די רויטע פֿאַרב, װאָס די 
כּלה יהודית האָט איבערגעלאָזט אויף זײַן פּנים, 


--- לאָמיר שוין גיין אַהיים און באַקענען אונדזער גאַסט מיט 
אַמעריקע! -- האָט די טאַנטע שפֿרה זיך אַרײַנגעמישט און געקוקט 
מיט שטראַלנדיקע אויגן אויף דעם פּאָרל, װאָס אויף איר אײַנפֿאַל 
איז דאָס אַלץ צו שטאַנד געקומען, =+ 

זיי האָבן זיך אַלע אַרױסגעלאָזט פֿון דעם פּאָרט, זיי זײַנען גע- 
גאַנגען צו זייער אױטאָמאָביל, 


עס איז געווען אַ גרויסע אט װאָס דער פֿעטער . 
שלום האָט געהאַט. די נאָענטסטע האָבן זיך אַרײַנגעזעצט אינעוויי- 

ניק; אַנדערע זײַנען געבליבן שטיין אין דרויסן און געװאַרט ביז 
דער אױטאָמאָביל האָט זיך אַ ריס געטאָן פֿון אָרט, 

-- גייט נישט אַהײם. קומט גלײַך צו אונדז, וועלן מיר מאַכן 
אַ לחיים ! -- האָט די טאַנטע שפֿרה אױסגערופֿן צו די קרובֿים, װאָס 
האָבן זיך געלאָזט צו זייערע מאַשינען. 

דער פֿעטער סאַלאָמאָן קראַשניקער האָט געפֿירט דעם אױטאָ- 
מאָביל, געהאַלטן זײַנע פֿעסטע האָריקע הענט מיט אַ געניטער זי" 
כערקייט אױפֿן רעדל, נעבן אים איז געזעסן דער יונגער פֿעטער, 
מעלווין קראַשניקער, װאָס ווען נישט זײַנע קליינע צוגעשוירענע 
װאָנצעלעך אויף דער פֿאַרריסענער ליפּ, װאָלט ער אויסגעזען װי אַ 
יינגל. בײַם טירל איז געזעסן דזשעק קראַשניקער, דער פּרעזידענט 
פֿון דער קראַשניקער פֿאַמיליע-,סאָסײַעטי?, װוּ בלויז בלוט-קרובֿים 
האָבן געקענט באַלאַנגען. זײַן קאַפּעליוש איז געווען פֿאַררוקט הויך 
און זײַן הויכער קויטיקער שטערן האָט זיך געקנייטשט מיט טיפֿע 
קאַרבן. 

-- יונגער-מאַן, דאָ אין אַמעריקע װעט דיר גאָר נישט פֿעלן! 
ווילסטו ווערן אַ פּרעסער בײַ קלאָוקס, אַ קאָסטאָם-פּעדלער, אַ דזשו- 
לערי-מאַן, אַ גראָסערי-מאַן -- האָבן מיר אַלע ;קאָנעקשאָנס? אין 
אונדזער פֿאַמיליע-סאָסײַעטי? 

-- הער אים אויף צו דרייען אַ קאָפּ מיט ביזנעס; זאָל ער פֿריִער 
זיך אויסלערנען אַ ביסל די ענגלישע שפּראַך, גיין אין נײַט-סקול: -- 
האָט די טאַנטע שפֿרה געזאָגט און זיך איבערגעבויגן צו דער כּלה, 
װאָס איז געזעסן שטיל, וי אַ פֿאַרגעסענע. 

-- ניט אַזױ. דזשודיט? / 

דזשודיט האָט געשאָקלט מיטן קאָפּ מיט עפּעס אַ מאָדנער פֿאַר- 
שעמטער פֿאַרלױרנקײט. זי האָט געװאָלט עפּעס זאָגן, נאָר איר שטימע 
איז געווען װוי פֿאַרקלעמט, | 

--- דו ביסט אַזױ אָפּגעברענט, װי דו װאָלטסט געקומען פֿון אַ 


פאַרבינדונגען אין געזעלשאַפט. -- *נאַכטשול, 

פֿאַרם. האָסט טאַקע געאַרבעט אין אַ דאָרף ? -- האָט די מומע שפֿרה 
זיך געטוליעט צו אים. 

-- װאָס האָב איך נישט געטאָן? געאַרבעט אויף די פֿעלדער, 
געריסן פֿון די פֿרוכטבײמער, געהאָדעװעט הינער.. -- האָט דער 
פּלימעניק גענומען ריידן מיט אַ היימישער באַרײדעװדיקייט, 

-- אַזױ ? אויב דו װילסט ווערן אַ טשיקען-פֿאַרמער 2, האָבן 
מיר אַזעלכע אויך -- האָט דזשעק קראַשניקער זיך אַרײַנגעמישט 
און נאָך העכער אַרױפֿגערוקט זײַן קאַפּעליוש איבערן שטערן, אַז ער 
איז אַזשׂ אַריבערגעפֿאַלן אויף דער אַנדערער זײַט צו דער טאַנטע 
שפֿרה. 

--- שוין װידער ביזנעס! נעמט-אײַן אַ שטומעניש, נאַ דיר דעם 
העט און שװײַג. ער װעט אַרבעטן בײַ אונדז. בײַם אָנקל סאַלאָמאָן 
אין פֿאָרשאַמּ 5, 

די מאַשין האָט זיך אָפּנעשטעלט נעבן אַ שיינעם אַפּאַרטאַמענט- 
הויז. זיי זײַנען אַרײַן אין דער רחבֿותדיקער לאַבי? מיט שפּיגלדיקע 
ווענט. זיי האָבן גענומען דעם עלעװייטאָר ? צו זייער װווינונג, 

די וװווינונג איז געווען ליכטיק און ריין אױפֿגערימט. פֿון דער 
קיך האָט געשמעקט מיט פֿריש אױפֿגעקאָכטער קאַװע. אַ נעגערשע 
פֿרױ האָט זיך געפּאָרעט אַרום דער קיך. 

--- גיי-אַרײַן אין ואַשצימער, ואַש זיך אַרום, װועלן מיר עסן 
לאָנטש! -- האָט די טאַנטע געזאָגט צום גאַסט און אים אָנגעװיזן 
דעם ליכטיקן ואַשצימער, װוּ עס האָבן אַרױסגעשײַנט ראָזעװע נײַע 
קאַכלעס און אַ גרויסער ראָזעווער װאַשבעקן. 

--- איך װעל נישט פֿריִער עסן ביז איך וועל דאַװנען -- האָט 
דער גאַסט געזאָגט, און זיך גענומען פּאָרקען בי זײַן אָפּגעריבענעם 
לעדערנעם רענצל, 

דער פֿעטער סאַלאָמאָן האָט זיך צוגערוקט צו אים, גענומען 
שאָקלען מיטן קאָפּ מיט גרויס חידוש. 





+ הינער-ציכטלער. --- * פּוטער-פאַבריק. --- ? װאַרטזאַל. -- ? װינדע, 

-- ס'איז זייער שיין פֿון אַ הײַנטיקן יונגן-מאַן. דײַן טאַטע איז 
ניט געווען פֿון די פֿרומע. נו, זעסט וי דאָס רעדעלע דרייט זיך, 

-- ער האָט זיך גענוג אָנגעליטן. גיי-אַרײַן אין דײַן צימער און 
דאַוון װיפֿל דײַן האַרץ גלוסט! -- האָט די טאַנטע אים אָנגעוויזן 
אין קאָרידאָר צו זײַן צימער. | 

דער פּלימעניק שמאַי האָט זיך אויף גיך אַרומגעװאַשן, אַרױס- 
גענומען פֿון זײַן רענצל אַן אויסגעשטיקט סאַמעטענעם טלית און 
תּפֿילין-זעקל און זיך געלאָזט צו זײַן צימער. 

דער פֿעטער שלום איז געבליבן שטיין אַ צעטומלטער. ער האָט 
זיך געריבן דעם קױיטיקן, פֿײַכטן שטערן. עפּעס איז אים נישט 
געווען פֿאַרשטענדלעך דאָס אױפֿפֿירן זיך פֿון דעם פּלימעניק, 

די געסט אין אױפֿנעם-צימער האָבן שוין דערװײַל גענומען 
טרינקען אַ לחיים, װאָס די טאַנטע שפֿרה האָט אַרײַנגעבראַכט פֿון קיך 
אויף אַ טאַץ, זי האָט אַװעקגעשטעלט אַלערלײ געטראַנקען און צו- 
בײַסעכצן. די קרובֿים האָבן זיך אַרומגעשטעלט אַרום דער כּלה 
יהודית אוֹן געװוּנטשן, זי זאָל האָבן געטראָפֿן מיטן רעכטן פֿוס, 

-- װוּ איז דער חתן? װי לאַנג װעט ער אַזױ דאַװנען, דער 
פֿרומאַק? --- האָבן די געסט געשריגן הויך. 

דער פֿעטער שלום האָט זיך געלאָזט מיט שטילע טריט צום 
קאָרידאָר. די טיר פֿון צימער איז געשטאַנען אָפֿן, אינעװייניק איז 
געווען שטיל,. דער פֿעטער שלום האָט פֿאָרזיכטיק אַרײַנגעבױגן דעם 
קאָפֿ, 

דער קרובֿ שמאַי איז געשטאַנען אײַנגעהילט אין אַ טלית און 
אַרױסגעקוקט פֿון פֿענצטער צו דער גאַס אַרונטער, 

שלום קראַשניקער האָט אַ ציטער געטאָן,. ער איז האַסטיק 
אַרײַן אין צימער און האָט אָנגענומען דעם פּלימעניק בײַם אָרעם, 

--- זאָג מיר נאָר, פֿון ווען אָן דאַװונט דאָס אַ בחור אין אַ מיטן 
מיטװאָך אין אַ טלית ? איך בין טאַקע ניט קיין פֿרומער, אָבער עפּעס 
ווייס איך אויך... 

דער פּלימעניק שמאַי קראַשניקער האָט זיך אויסגעדרייט. זײַן 

פּנים איז געווען בלאַס, די ליפּן בלוי; בלויז די גרויע אויגן זײַנען 
געווען שנײַדנדיק קאַלט, 

-- דער אמת איז, אַז איך האָב חתונה געהאַט איידער איך בין 
געקומען קיין אַמעריקעי 

שלום קראַשניקער האָט פֿאַרקריצט מיט די ציין, אים אָנגע- 
כאַפּט מיט זײַנע פֿעסטע הענט און אים גענומען טרייסלען. 

--- ווי אַזױ האָסטו געקענט טאָן אַזאַ זאַך צו אַן אייגענער, צו 
דײַנע קרובֿים ? דו האָסט דאָך איר געגעבן דײַן װאָרט, שװאַרץ אויף 
װוײַס. דו האָסט דאָך זי געקוילעט אָן אַ מעסערי 

-- װאָס האָב איך געקענט טאָן? איך האָב זיך פֿאַרליבט.. -- 
האָט שמאַי געזאָגט און אַ נאַרישעװאַטע שמייכעלע האָט זיך צעלייגט 
אַרום זײַן מויל, 

-- ער האָט זיך פֿאַרליבט! -- האָט שלום קראַשניקער אים 
נאָכגעקרימט, 

--- איז פֿאַר װאָס ביסטו ניט געבליבן אין דער ערד דאָרטן? 

-- איך בין געבליבן איינער אַלײן... איך האָב געװאָלט זײַן מיט 
די קרובֿים... איך האָב געװאָלט קומען קיין אַמעריקע... -- האָט דער 
פּלימעניק געזאָגט און געצופּט מיט ציטערדיקע פֿינגער די פֿראַנדזן 
פֿון זײַן טלית, 

די געסט אין אױפֿנעם-צימער, זײַן װײַיב שפֿרה און יהודית 

זײַנען געקומען צו לױפֿן דערשראָקענע פֿון די פלוצעמדיקע גע" 
שרייען, 

-- וי האָסטו געקענט טאָן אַזאַ גזלנות? װי האָט דאָס אַ ייד 
אַזאַ שטיינערן האַרץ? זאָלסט שוין אַרױס פֿון דאַנען, כ'וויל ניט 
אָנקוקן דײַן פּרצוף.. 

-- איך גיי, איך גיי... --- האָט שמאַי געזאָגט און זײַן פּנים איז 
געווען קאַלט פֿאַרגליווערט, 

-- װאָס איז ? װאָס טרײַבסטו אים ? --- האָט זיך שפֿרה געלאָזט 
צו איר מאַן, אים אײַנצוהאַלטן, 

-- ס'איז דאָך דאָס גרעסטע געלעכטער פֿון אונדז.. ער האָט 
דאָך חתונה געהאַט איידער ער איז אַהערגעקומעןי 

די כּלה יהודית איז בלאַס געװאָרן. מיט איין מאָל איז די גאַנצע 
עלטער אַרױיף אויף איר פּנים. זי האָט זיך גיך אַרױסגערוקט און 
זיך געלאָזט לױפֿן צום אַרױסגאַנג, די טאַנטע שפֿרה האָט זיך געלאָזט 
לױפֿן נאָך איר מיט אַ שרעק אין האַרץ. אַז יהודית זאָל ניט אָפּטאָן 
אַן אומגליק איבער זיך. 

די אַנדערע קרובֿים מיט דעם פֿעטער שלום זײַנען צוריק אַרײַן 
אין אױפֿנעם-צימער, זיי האָבן זיך אַװעקגעזעצט מיט געבויגענע 
קעפּ, מיט אַ טרויעריקייט, וי עמעץ אַן אייגענער אין דער משפּחה 
װאָלט נאָר װאָס אױסגעגאַנגען און מען האָט זיי אָנגעזאָגט די בי- 
טערע בשׂורה. 

ניריאָרק 1966 


בינם העלער 
א ייד פון פּולן 


אַ ייָד פֿון פּוילן, און אַ ייַדיש-ריידער -- 
איז ער געװאָרן בײַ דעם פֿאָלק אַ מײַסטער 
דאָס גאָלד אַרױסצוגראָבן מיט דער פֿעדער -- 
און כּישוף-װוּנדער מיטן װאָרט באַװײַזט ער, 
אַ ייַד פֿון פּוילן איז אַ גרויסער יחוס, 
כאָטש שטאַמען שטאַמט ער דווקא פֿון די קרעמער, 
בײַם פּראָסטן פֿאָלק האָט ער גענומען סמיכות 
צו מאַכן פֿון דער שפּראַך פֿאַר זיך אַ זמר, 
אַ ייַד פֿון פּוילן, און די בלייכע בעזן -- 
זיי הערן אין זײַן שפּראַך ניט אויף צו בליען, 
כאָטש ער וויל אינעם קבֿר-לאַנד פֿאַרגעסן 
און זוכט אַצינד אַ טרייסט בײַ די נבֿיאים, 
תליאביב 1971 

א חתונה אין תל-אָביב 
דערציילונג 


איך האָב געפֿילט, װוי ער קוקט מיר נאָך. שוין עטלעכע מאָל, 
וי ער האָט זיך אומגעקערט, פֿאַרלאָפֿן דעם וועג און מיר אַרײַנ- 
געבליקט אין פּנים. פֿון מאָל צו מאָל איז ער געבליבן הינטער- 
שטעליק און איך האָב געמיינט, אַז כ'בין שוין פּטור פֿון אים, 
אָבער ער איז באַלד ווידער אויסגעװאַקסן נעבן מיר. כ'בין צע- 
טומלט געװאָרן און די פֿיס האָבן זיך מיר אָנגעהויבן צו פּלאָנטערן. 
װאָס וויל ער פֿון מיר ? אמת, אין תּל-אָבֿיבֿ האָט מען זיך געקענט 
אָנטרעפֿן אויף באַקאַנטע, אויף חבֿרים, װאָס מען האָט שוין גישט 
געזען יאָרן. מ'האָט געמיינט, אַז זיי זײַנען שוין מער אויף דער 
וועלט נישטאָ --- און פּלוצעם האָט מען זיי אָנגעטראָפֿן פּנִים אל 
פּנים. אָבער דער פּאַרשױן, אַנשטאָט צוגיין צו מיר, האַלט מיר אין 
איין נאָכקריכן, 

-- דאָס ביסטו, הערץ? -- האָב איך מיט אַ מאָל דערהערט 
אַ קול נעבן זיך --- אַיאָ, איך מאַך נישט קיין טעות ? דו ביסט אַ 
רעדימער... אפֿרים בערגנערס זון. 

איך האָב אויסגעדרייט דעם קאָפּ אין דער זײַט. װײַזט-אויס, 
אַז יענער האָט זיך אָנגענומען מיט דרייסטקייט און אָנגעהױיבן ‏ 
ריידן צו מיר, איך האָב אים אָנגעקוקט, געװאָלט דערגיין, צי איך 
דערקען אים, צי איך ווייס ווער ער איז. אַזױ װוינציק ייִדן זײַנען 
געבליבן לעבן פֿון אונדזער שטעטל... 

--- װאָסי, דערקענסט מעך נישט? כ'בין שוין אַזױ אַלט גע- 
װאָרן, אַז מען קען מעך נישט דערקענען? אַז עך האָב דיך דערזען, 
האָב'ך באַלד געװוּסט װער דו ביסט. דו האָסט נישט קיין גוטן 
טבֿיעת-עין, הערץ... דו ביסט'ך עפּעס אַ שרײַבערי. 

-- פֿאַר װאָס זענט איר באַלד נישט צוגעקומען? -- האָב איך 

נישט געװוסט, צי כ'זאָל אים ,אירצן" צי ;דוצן" -- ביסט מיר 
נאָכגעגאַנגען און איך האָב נישט פֿאַרשטאַנען װאָס דאָס באַטײַט., 
האָב נישט קיין פֿאַריבל, נאָר כ'קען זיך אַלץ נישט דערמאָנען ווער 
דו ביסט... כ'דערקען נאָר, אַז דו ביסט אַ רעדימערי. 

-- נו, קוק זיך אײַן בעסער אין מײַן פּנים -- האָט ער זיך 
נאָענט צוגערוקט צו מיר -- כ'בין בערל, חיים דעם בלעכערס 
זון... אין ישׂראל רופֿט מען מיך דובֿ.. דו דאַרפֿסט געדענקען בערל 
חיימס... דו האָסט זיך געליבט אין מײַן געשוועסטער-קינד.. אין 
מינדלען... אַ שיין מיידל געווען. 

איך האָב זיך דערפֿרײט, װאָס איך האָב אים סוף כּל-סוף דער- 
קענט און געהאַט אַ טענה צו זיך אַלײן, פֿאַר װאָס כ'האָב באַלך 
נישט געװוּסט ווער ער איז, װי האָב איך געקענט פֿאַרגעסן בערלס 
מאַזאָליעדיק פֿאַרהאַרטעװעטע הענט? דעם געדיכטן שויבער זי" 
נעם, װאָס איז שוין הײַנט היפּשלעך גרוי ? ער איז נאָך אַלץ אַזױ 
פֿאַרקאָלטנט וי אַמאָל. זײַן קוטשמע האָר האָט געהאַט אַ שם אין 
רעדים, פּונקט וי זײַנע מאַזאָליעדיקע הענט. ער איז אפֿשר נישט 
געווען אַזאַ גרויסער גיבור, נאָר זײַנע הענט זײַנען געווען װי האַ- 
מערס. טאָמער האָט מען זיך געװעט, ווער עס ועט בײַ ועמען 
לייגן די האַנט, איז ער אַלע מאָל אַרױס דער זיגער. פֿאַרשטײט 
זיך, מײַן האַנט האָט ער איינס-און-צוויי אַװעקגעלײגט.. 

--- ווו איז מינדל? -- האָב איך געפֿרעגט און באַלד חרטה 
געהאַט אויף מײַן פֿרעגן. װאָרן כ'האָב נישט געװוּסט, צי זי לעבט, 
איך בין געווען פֿאַרליבט אין איר. כ'בין נאָך געווען אַ ייַנגל און 
דאָס איז געווען מײַן ערשטע ליבעיי 

-- זי איז אין דער מלחמה אַװעק קיין רוסלאַנד מיט איר מאַן 
און קינדער און מער האָב'ך נישט געהערט פֿון איר... --- האָט בערל 
מיט צער פֿאַרקנײיטשט זײַן קורצן שטערן, 

איך האָב דערזען פֿאַר זיך מינדלען. שוין יאָרן, װוי איך האָב 
אין איר נישט געדענקט. איצט איז זי געשטאַנען פֿאַר מיר אַװי 
לעבעדיק פּונקט וי דעמאָלט, ווען איך האָב געלעכצט זיך מיט איר 

צו טרעפֿן,. איך האָב געזען אירע שװאַרצע לאָקן און די גרינע, אַ 
ביסל צוגעמרוזשעטע אויגן, װאָס האָבן פֿאַרמאָגט אַזאַ פֿײַערל, װי 
זי װאָלטן שטענדיק געשמײיכלט. אָט דאָס שמייכעלע האָב איך 
געטראָגן אין זיך אומעטום: בײַם לערנען, בײַם גיין שפּאַצירן און 
אַפֿילו בעתן דאַװונען, כאָטש איך האָב געװוּסט, אַז ס'איז אַ זינד. איך 
פֿלעג אַלע מאָל זיך דרייען נעבן זייער הויז. אַז כ'האָב געהערט, 
וי זייער טיר האָט זיך געעפֿנט און ס'האָבן זיך באַװיזן אירע לאָקן, 
האָט מיך אָנגענומען די גרויסע בענקשאַפֿט. איך בין נישט געווען 
דרייסט מיט איר זיך צו באַגעגענען אויג אױף אויג. האָב איך 
אויסגעזוכט כּלערלײי תּירוצים, אַז נאָך עמעץ אַנדערש זאָל זײַן 
דערבײַ. טייל מאָל בין איך געקומען צו זיי אין שטוב אַרײַן פֿאָר- 
צולייענען פֿאַר איר און איר חבֿרטע ייִדישע ביכער. כאָטש זי איז 
געווען אַ בלעכערס אַ טאָכטער און איך בין אַרױסגעקומען פֿון אַ 
יחסנים-באַלעבאַטישער היים, האָב איך דערויף נישט געקוקט. איך 
האָב שוין אָנגעהערט צו די ,פּועלי-ציון". דערפֿאַר האָב איך זיך 
געפֿילט געהויבן דערפֿון, װאָס איך האָב זיך פֿאַרליבט אין אַ בלע- 
כערס טאָכטער. פֿון דעסט וועגן האָב איך כּסדר געדענקט אין מײַן 
יחוס. כ'האָב דאָס אַרײַנגערעכנט אין חשבון און געטראַכט, אַז 
מינדל דאַרף זײַן צופֿרידן, װאָס זי געפֿעלט מיר אַזױ שטאַרק.. 
| -- װאָס איז געװאָרן מיט מינדלס חבֿרטע? װי האָט מען זי 
גערופֿן? כ'דערמאָן זיך בלויז דעם צונאָמען: באָגאַטש. דאַכט זיך; 
פֿײיגעלע באָגאַטש... --- האָב איך זיך אָנגערופֿן צו בערלען -- זי 
איז געווען זייער געראָטן. ביידע חבֿרטעס האָבן געהאַט אַ שם אין 
שטאָט צוליב זייער ווילן זיך צו לערנען. פֿײיגע באָגאַטשעס פֿאָטער 
איז געווען אַ טרעגער... פֿאַר װאָס האָט מען אים גערופֿן באָגאַטש .. 
--- גלייב מיר, אַז דו ווייסט נישט... -- האָט זיך אַ שמייכל 
צעגאָסן אין אַלע קנייטשעלעך פֿון בערלס פּנים -- דו ביסט פֿרי 
אַװעק פֿון דער היים, פֿון װאַנען זאָלסטו וויסן ? דאָס געדענקסטו 
אַװודאי, אַז לייבעלע באָנאַטש האָט זיך שטענדיק געהאַלטן גרויס, 
טאָקע אַָ טרעגער, אָבעֶר משָה גרויס. צוֹ זײַן קאָפּ האָט מען נישט 

געקענט צוקומען. איין מאָל האָט זיך ר' לייבעלע געדאַרפֿט אַרױס- 
כאַפּן, אַז עס וװעט נאָך קומען דער טאָג. ווען ער װעט זײַן שטיין 
רײַך... אַ גרויסער באָגאַטש! רעדים האָט מער נישט געדאַרפֿט און 
ער איז געבליבן בײַ דעם צונאָמען זײַן גאַנץ לעבן, 


-- האָסט פֿאַרגעסן צו ענטפֿערן, װאָס מיט פֿײיגען איז גע- 
װאָרן. אפֿשר דאַרף איך גאָר נישט פֿרעגן? -- האָב איך געזאָגט 
--- איז פֿײיגע צוזאַמען מיט מינדלען אַװעק קיין רוסלאַנד ? כ'פֿאַר- 
שטיי, אַז לייבעלע באָגאַטש איז שוין מער נישטאָ אויף דער לע- 
בעדיקער וועלט. שוין נישט געווען קיין יונגערמאַנטשיקי. 


-- שטעל דיר פֿאָר, אַז דווקא דער אַלטער באָגאַטש לעבט. ער 
איז דאָ אין ישׂראל,. ער װוינט אין רמת-גן צוזאַמען מיט זײַנס אַן 
איניקל, אַ טאָכטער פֿון פֿייגעלען. פֿײיגעלע האָט פֿאַר דער מלחמה 
חתונה געהאַט. זי האָט געהאַט אַ סך קינדערלעך. ווען דער דײַטש 
האָט געטריבן די ייִדן איבערן סאַן : צו פֿאָניען, האָט מען זי געזען 
צווישן זיי, װאָס מיט איר און די קינדער איזן שפּעטער געװאָרן, 
ווייס קיינער נישט. איין טאָכטער לעבט אין ישׂראל. טאַקע זי װוינט 
מיטן זיידן, | 

-- װוּ גייסטו? -- האָב איך פּלוצעם געפֿרעגט בערלען -- דו 
דאַרפֿסט ערגעץ זײַן אָדער דו גייסט זיך אַ ביסל איבער? האָסט 
צײַט זיך אַרומצודרײען אין סאַמע מיטן טאָג? כ'וויל טאַקע וויסן 
אַלץ וועגן רעדים, אָבער כ'וויל נישט פֿאַרנעמען דײַן צײַט. װאָס 
טוסטו. בערל? פֿון װאַנען נעמסטו חיונה? 


-- עך בין אַ בלעכער, פּונקט וי אין רעדים. כווין אין 
גבעתיים. עך האָב אַ שיינעם שיכּון. מײַן װײַב און קינדער זײַנען 
אומגעקומען אין לאַגער בײַ היטלערן.. כ'האָב אין ישׂראל נאָך אַ 
מאָל חתונה געהאַט, מיט אַן אַלמנה פֿון לאַנציט. זי האָט אָנגע- 


וווירן איר מאַן מיט די קינדער אין געטאָ. עך וויל זאָלסט צו אונדז 


1 נאָמען פון א טײַך אין פּוילן, 

צוקומען, הערץ. כ'על פֿאַרבעטן עטלעכע רעדימער. בחיי. כ'האָב 
אַזױ ליב, אַז די רעדימער קומען זיך אַ ביסל צוזאַמען.. 

-- װוּ זשע גייסטו איצט, בערל? כהאָב זיך געלאָזט ערגעץ 
צוכאַפּן, נאָר כ'וועל עס לאָזן אויף אַ צווייט מאָל, אפֿשר װעט מען 
זיך אַרײַנכאַפּן אין אַ קאַפֿע, װעט מען קענען בעסער שמועסן. דו 
ביסט'ך אַ היגער און קענסט בעסער די פּלעצער פֿון מיר. אָבער 
בתּנאי, אַז דו האָסט צײַט., 

מיר זײַנען דורכגעגאַנגען שדרות רוטשילד און זיך אַרײַנגע- 
דרייט אין אַלענבי, דאָרט איז געווען אַ געדרענג פֿון מענטשן, װאָס 
זײַנען געגאַנגען אײַנקױפֿן און בעת-:מעשׂה זיך אָפּגעשטעלט באַ- 
קוקן די שױפֿענצטער,. ס'איז געווען אַ שיינער סוף זומערדיקער 
טאָג און גילדענע פֿעדעמלעך זון האָבן געציטערט אין בלויען חלל, 
אָבער ס'איז נישט געווען הייס. פֿון דעסט וועגן האָבן זיך מענטשן 
געשטופּט בײַ די געוועלבלעך מיט ,גזוז" און ,מיץ* ?. קינדער האָבן 
געקױפֿט ,גלידה" ? און נאַשװאַרג. בײַ די צײַטונגס-קיאָסקן האָבן 
די פֿאַרבײַגײערס געכאַפּט אַ קוק אין די קעפּלעך מיט נײַסן 

-- עך האָב זיך הײַנט גענומען חופֿש.. -- האָט בערל מיך 
אָנגענומען בײַם אָרעם, כּדי ער זאָל מיך נישט פֿאַרלירן --- כ'בין 
געקומען קיין תּל-אָבֿיבֿ, װײַל עך האָב דאָ אַ סך צו טאָן.. כ'האָב 
דיר נישט געװאָלט אַלץ דערציילן, אָבער מיר װעלן האָבן בקרובֿ 
אַ חתונה פֿון צוויי רעדימער קינדער. אַ חתונה פֿון רעדימער אין 
ישׂראל! אין אונדזער מדינה! און דו, פֿון אױיסטראַליע, װעסט אויך 
זײַן אויף דער חתונה. ווען כ'קען, װאָלט'ך פֿאַרבעטן די רעדימער 
פֿון אַנדערע מדינות, אויף צעפּיקעניש היטלערן, װאָס פֿױלט אין דער 
ערד! 

-- וער האָט חתונה? -- האָב איך אים איבערגעהאַקט -- 
פֿון װאָס פֿאַר אַ קינדער רעדסטו? דו מאָלסט עס אַזױ שיין, וי אַ 
גאַנצער פּאָעט... 


? קאַלטע געטראַנקען. -- * אײַזקרעם, 
אַלטע געטראַנקען רע 

-- כ'וועל דיר באַלד זאָגן. אָבער קודם- כּל וויל'ך דיר דער- 
ציילן, ווער ס'וועט אַלץ אָנפֿירן מיט דער חתונה. געדעקסטיך אַװדאי 
דעם אַלטן רעדימער מאַרשעליק, יאַנקעלע סימע קיילעס? זײַן זון 
איז דאָ אין ישׂראל און ער איז נאָך בעסער פֿון דעם טאַטן. ער קען 
פֿרײלעך מאַכן אַ װעלט! אין ירושלים װווינט דעם רעדימער רבֿס 
אַ קרובֿ. ער װעט געבן חופּה-קידושין.. 


--- אָבער ווער זײַנען די קינדער: -- האָב איך אים וידער 
איבערגעריסן -- מן הסתּם קען איך זייערע עלטערן. 


-- צו ערשט קום צוריק אויף שדרות רוטשילד. אויף אַלענבי 
קען מען נישט הערן קאַ װאָרט. אויף שדרות רוטשילד איז שטי- 
לער. כ'בין דאָ טאַקע געקומען דינגען אַ חתונה-זאַל. איצטער הער 
מיט קאָפּ, ווייסט ווער דאָס מיידל איז? פֿײיגעלעס טאָכטער, װאָס 
וווינט מיטן זיידן, לייבעלע באָגאַטש... דער בחור איז אין דער צבֿא, 
ער איז אַ זון פֿון מונדעקן, יואל מאַדיאַרס מוזשיניק. יואל מאַדיאַר 
וווינט אין תּל-אָבֿיבֿ. ער איז שוין אַ זקן, נאָענט צו די שמונים, 
אָבער ער איז נאָך אַלץ די זעלביקע פּרי װאָס אַמאָל.. אײַנגע- 
שפּאַרט! מען קען אים פֿון אָרט נישט רירן! אויך לייבעלע באַ- 
גאַטש איז פּונקט אַזאַ עקשן וי יואל דער מאַדיאַר,. אַ שטאָלצער 
פּאַרך. האָבן זיך ביידע זיידעס אײַנגעשפּאַרט, אַז זיי ווילן נישט 
דעם שידוךיי | 

--- װאָס איז די מעשׂה ? פֿאַר װאָס ווילן זיי נישט דעם שידוך ? 


-- דו ביסט'ך עפּעס אַ שרײַבער, דאַרפֿסטו פֿאַרשטײן. כ'גע- 
דענק, אַז נאָך אין רעדים האָסטו שוין געפּרווט צו שרײַבן. פֿאַר 
װאָס פֿאַרשטײסטו נישט? יחוס! יואל מאַדיאַר ציט דעם יחוס פֿון 
לויטער רבנים און באָגאַטשעס טאַטע איז שוין געווען אַ טרעגער. 
גייט מען דאָ אין ישׂראל זיך שפּילן אין אַזעלכע מעשׂיות! האָט 
מען שוין אַן אייגענע מדינה, מאַכט מען זיך װײַטער צום נאַר 
מיט שמאָכטעס !! און דו זאָלסט אָנקוקן די צוויי פּאַרשױנען, די 
צוויי זיידעס ? ביידע שמעקן שוין אין פֿעלד אָרײַן! בחיי., 

-- כ'גלייב מיר נישט, אַז אין ישׂראל זאָל מען זיך נאָך שפּילן 
אין אַזעלכע שמאָנצעס. דער בחור מיטן מיידל האָבן א ליב ? 
זי געפֿעלן זיך ? דאָס איז דער עיקר! 


-- אין דבֿר, צי זיי געפֿעלן זיך. דאָ איז נאָך פֿאַראַנען אַן 
אַנדעדע סיבה, װאָס די צוויי זקנים ווילן נישט צולאָזן די קינדער 
זאָלן חתונה האָבן,. מונדעק יואל דעם מאַדיאַרס איז אַ לאַנגע צײַט 
אַרומגעגאַנגען מיט פֿײגען. פֿאַרשטײט זיך, אַז דער פֿאָטער האָט 
קעגן דעם. אָבער מונדעק איז געווען אַ צעלאָזענער בחור, האָט ער 
דעם טאַטן געהערט וי דעם קאָטער, דאָס האָט זיך אַזױ לאַנג גע- 
שלעפּט, ביז ס'איז מונדעקן אונטערגעקומען אַ מיידל מיט אַ גרוי- 
סער אַפּותיקא,. האָט ער געלאָזט שטיין פֿײיגעלען. זי האָט דאָס 
איבערגעקרענקט, נישט געקענט קומען צו זיך.. 


מיר זײַנען צוגעקומען צו אַ קאַפֿעהױז און בערל האָט מיך 
פֿאַרבעטן אינעװוײיניק. מיר האָבן זיך אַװעקגעזעצט פֿון פֿאָרנט בײַ 
אַ טישל, ס'איז צוגעקומען אַ קעלנערקע מיט אַ גרין פֿאַרטעכל און 
גרינעם טשעפּיק אױפֿן קאָפּ. זי האָט אָפּגעװישט דאָס טישל מיט אַ 
שטשערקע * און געפֿרעגט װאָס מיר װעלן באַשטעלן. 


| -- װאָס װוילסטו טרינקען, הערץ? -- האָט מיך בערל גע- 
פֿרעגט -- ווילסט אַ קפֿה-הפֿוך ? כ'וועל באַשטעלן צוויי קאַװעס מיט 
עוגות +.-מיר האָבן ‏ גוטע קאַװע אין ישׂראל.. 

--- פֿאַר מיר אָן עוגות --- האָב איך געזאָגט און ממשיך געווען 
דעם שמועס -- בערל, כפֿאַרשטײ נישט די גאַנצע זאַך, פֿײגע 
האָט'ך חתונה געהאַט. זי האָט געהאַט קינדער, אַז איין טאָכטער 
וווינט מיט דעם זיידן, האָסטו מיר אַלײן דערציילט, 

-- זי האָט חתונה געהאַט מיט אַן אַנדערן. נאָר מונדעקן האָט 
זי שוין נישט געקענט פֿאַרגעסן. מען האָט געזען װי זי גייט-איין... 


* קלייניקייטן, מיט װעלכע מיפּוצט זיך אויס. --- * שמאַטע, -- * קיכלעך, 

-- אַצינד פֿאַרשטײ איך שוין.. און װאָס איז געװאָרן מיט 
מונדעקןן? : 

--- מונדעקן האָבן די דײַטשן געשאָסן אין מיטן מאַרק, פֿאַר 
אַלעמען אין די אויגן. ער איז געווען אַ תּקיף, אַ רײַך זונדל... האָט 
ער אַקעגנגערעדט אַ דײַטשישן אָפֿיצער. דער אָפֿיצער האָט אַרױס"- 
גענומען דעם רעװאָלװער און אים באַלד אױפֿן אָרט אַװעקגעלײגט... 
אויך זײַן װײַב און קינדער האָבן. נעבעך, געהאַט אַ ביטערן סוף. 
די דײַטשן האָבן זיי ערגעץ פֿאַרשלעפּט און מען וייסט נישס װוּ 
זייער געביין איז אַהינגעקומען. בלויז דער זון, אלי, װאָס איז 
הײַנט אין דער צבֿא. איז געבליבן לעבן. 

-- דער אַלטער באָגאַטש דאַרף נישט זײַן אין כּעס איף 
אלין... -- האָב איך זיך אַזױ שטאַרק צוגעהערט צו דער גאַנצער 
מעשׂה, אַז כ'האָב זיך נישט צוגערירט צו דער קאַװע -- אַ זון איז 
נישט פֿאַראַנטװאַרטלעך פֿאַרן טאַטנס חטאים! און װאָס פֿאַר אַ 
טענה האָט יואל דער מאַדיאַר? ער האָט דאָך נישט געהאַט קיין 
עוולה ! | 5 7" 2 

--- שפּילסט זיך מיט אַ מאַדיאַר ? ער איז נאָך אַלץ דער זעל- 
בער וי געווען! ער װוינט דאָ בײַ אַ טאָכטער, פֿירט זי אים נאָך 
אונטער. ער בלאָזט פֿון זיךי. ער קען נישט קוקן אין לייבעלע 
באָגאַטשעס זײַט. לייבעלע באָגאָטש טענהט װײַטער, אַז דאָס עפּעלע 
פֿאַלט נישט װײַט פֿון ביימעלע, אַז אלי מוז נישט זײַן בעסער פֿונעם 
טאַטן,.. אָבער ס'וועט זײַן מעטשעשעם אַ חתונה! ס'זײיַנען געבליבן 
לעבן אַ ביסל רעדימער, ווילן זיי, דאָס זאָל זײַן די ערשטע חתונה 
זייערע אין ישׂראל... זי האָבן זיך אַרײַנגעלײגט אין דעם. ווילן זיך 
לאָזן קאָסטן אויך... 

בערל האָט זיך אױפֿגעשטעלט און פּלוצלינג זיך אָנגעהױיבן 
זייער צו אײַלן, גלײַך ער װאָלט מורא געהאַט. אַז ער קען נאָך 
עפּעס פֿאַרשפּעטיקן. איך האָב דערפֿילט, וי זײַן מאַזאָליעדיק שטאַר- 
קע האַנט האָט אַ קוועטש געטאָן מײַנע פֿינגער. בעת ער האָט זיך 
זיך מיט מיר געזעגנט. 

-- נו, הערץ -- האָט ער אַ זאָג געטאָן -- דו ביסט אײַנגע- 
לאַדן אויף דער חתונה. מיר, רעדימער אין ישׂראל, פֿאַרבעטן דיך... 
זאָלסט געדענקען די דאַטע! און איצט מוז עך שוין גײין, װאָרן 
כ'דאַרף נאָך אַ סך זאַכן באַזאָרגן. קום, כ'וועל דיך אױפֿזעצן אױפֿן 
אױטאָבוס, 

-- ניין, מ'דאַרף נישט. כ'וווין נישט װײַט פֿון דאַנען. כ'וועל 
צוגיין צו פֿוס. שלום ! 

-- שלום, שלום! להתראות אויף דער חתונה. אָבער עך װעל 
דיך נאָך זען פֿריִער. כ'װױיל זאָלסט צוקומען צו אונדז, זאָלסט באַ- 
קענען מײַן פֿרױ און קינדער, 

ער איז אַװעק. איך האָב אים מקנא געווען מיט זײַן זיכערקייט, 
נאָר אַזאַ האָרעפּאַשניק װי ער קען פֿאַרמאָגן אַזאַ גלויבן. ער האָט 
אָנגעװוירן זײַן װײַב און קינדער און ער בויט שוין ווידער אַ היים 
--- אַ נײַע היים אין ישׂראל. ער איז געווען אַזױ אַרײַנגעטאָן אין דער 
מעשׂה מיט דער חתונה, אַז ער האָט זיך אַפֿילו נישט אױיסגעפֿרעגט 
וועגן מיר, װי ער װאָלט פֿון פֿאָרױס אַלץ געװוּסט. איך האָב אים 
איצט געזען צוריק אין רעדים, אין זײַן טאַטנס בלעכער-װאַרשטאַט; 
געזען זײַן געשוועסטער-קינד מינדל, װאָס איז מיר אַזױ שטאַרק 
געפֿעלן, אַז כ'האָב כּסדר געטראַכט פֿון איר. איך האָב נאָך געזען 
אַנדערע ייִדן אין רעדים: מײַנע חבֿרים פֿון די קינדער-יאָרן, מײַנע 
פֿעטערס, מײַנע מומעס, מײַן גאַנצע משפּחה... פֿאַר װאָס האָב איך 
אים נישט געפֿרעגט, ער פֿון די רעדימער ס'איז דאָ אין ישׂראל? 
אפֿשר ווייסט ער עפּעס מער וו מײַן מאַמע איז אַהינגעקומען... דער 
טאַטע איז עטלעכע װאָכן פֿאַר דער מלחמה געשטאָרבן. ער איז אַ 
פּנים געווען אַ צדיק, פֿאַרשפּאָרט די אַלע שבֿעה מדורי גיהנום.. 

זינט איך האָב געטראָפֿן בערלען, האָב איך נאָך אַנאַנד גע- 
קלערט פֿון דער חתונה: געטראַכט וועמען פֿון די רעדימער איך װעל 
דאָרט באַגעגענען. ס'איז מיך באַפֿאַלן אַן אומרו און איך האָב 
געציילט די װאָכן און די טעג ביז צו דער חתונה. בעת ס'איז סוף- 
כּלדסוף געקומען דער אױסגעװאַרטער טאָג, האָב איך זיך אויסגץ- 

פּוצט אין די שענסטע מלבושים, װאָס איך האָב געהאַט מיט זיך, 
און זיך געקליבן צו גיין. בערל האָט מיר, נאָך פֿאַרן גיין. אָנגע- 
קלונגען צי ער דאַרף נאָך מיר קומען אָדער איך על אַליין טרעפֿן, 
כ'האָב אים פֿאַרזיכערט, אַז איך ווייס גענוי װוּ דאָס איז, און ער 
האָט מיר געענטפֿערט אין טרײַבל; . 


-- בסדר, בסדר. זעט-אויס, אַז דוֹ קענסט זיך שוין אויס אין 
תּל-אָבֿיב.. | 


איך בין אַרױס פֿרי פֿון שטוב און מחמת דעם, װאָס איך האָב 
נישט געװאָלט אָנקומען דער ערשטער, האָב איך באַלעמוטשעט 
אױפֿן וועג. בשעת איך האָב פֿון די שדרות רוטשילד פֿאַרקערעװעט 
אין אַ שמאָלער גאַס, האָט שוין פֿון דער װײַטנס אױפֿגעהעלט פֿאַר 
מיר דער חתונה-זאַל מיט די ליכטיק צעצונדענע פֿענצטער. דאָס 
האַרץ האָט מיר אָנגעהויבן צו קלאַפּן, וי איך װאָלט געגאַנגען צו 
דער אייגענער חופּה. כ'האָב דערהערט מוזיק און מײַנע אויערן האָבן 
אױפֿגעכאַפּט די היימישע טענער פֿון אַ קאַדריל און פֿון אַ װאַלס, 
װאָס כ'האָב אַמאָל געהערט שפּילן אויף די חתונות אין שטעטל, 
איידער איך בין אַרײַן אין זאַל האָב איך זיך בגנבֿה צוגערוקט צו 
אַ פֿענצטער און אַרײַנגעקוקט אינעװייניק. כ'האָב דערזען אַ געזעמל 
פֿון גופֿים און פּנימער, װאָס זײַנען מיר געווען פֿרעמד. ס'האָבן זיך 
געשטרעקט הענט מיט אָנגעפֿילטע גלעזלעך משקה. אויסגעפּוצטע 
װײַבער האָבן געטאַנצט אַ קאַדריל. זיי האָבן זיך אַקעגנגעטאַנצט, 
זיך געבוקט און זיך צוריקגעצויגן הינטערװײַלעכץ. מײַלער האָבן 
זיך געקושט, זיך געווונטשן ,מזל-טובֿ*. טרערן זײַנען גערונען פֿון 
אויגן,. כ'האָב זיך שטאַרק אײַנגעקוקט אין די פּנימער, געװאָלט 
עמעצן דערקענען, אָבער כ'האָב נישט געקענט. איך האָב אין אויס- 
טראַליע נישט געװוּסט, צי עמעצער פֿון די רעדימער איז געבליבן 
לעבן און ס'האָט מיך אָנגענומען אַ מורא, צי איך האָב נישט פֿאַר- 
בלאָנדזשעט אַ מאָל צו אַ פֿרעמדער חתונה... 


אַז איך בין אַרײַן אין זאַל, האָבן זיך מיט אַ מאָל געשטרעקט 

צו מיר הענט און מיר אָפּגעגעבן ;שלום". שטימען האָבן זיך גע- 
פֿרעגט איינס און דאָס זעלביקע: 

--- דערקענסט מיך נישט, הערץ? לאָמיר זען, צי דו וייסט 
ווער עך בין? 

--- אײַ, ס'איז נישט שיין פֿאַר דיר, זאָלסט מעך נישט דער- 
קענען! נו, דו ווייסט נאָך אַלץ נישט? | 

-- כ'בין יאַנקל ברכהס... מיר זײַנען געגאַנגען צװאַמען אין 
חדר צו אײַזיק מלמד.. 

-- כ'בין יאָשקע פּענע.. כ'האָב געװווינט אױפֿן ווידעטש, 

--- כ'בין נתן זײַנװלס... עך בין נישט איין מאָל געקומען צו 
אײַך אין דער קאַמעניצע '.. מיר האָבן צוזאַמען געלערנט גמראי. 

אַ קליינע, אויסגעפּוצטע ייִדענע האָט זיך דערנענטערט צו 
מיר, אַװעקגעשטופּט די אַנדערע און מיר אַרײַנגעקוקט אין פּנים 
מיט אַזאַ צװײידײַטיקן היימישן קוקעלע, וי זי װאָלט געװוּסט אַלע 
מײַנע פֿאַרבאָרגנסטע סודות, 

-- אוי, ביסטו געווען אַ באַטיאַר *, הערץ... אַ שיגאַץ -- האָט 
זי מיר געגראָזיעט? מיט אַ פֿינגער פֿאַר דער נאָו -- מיט אַלע 
מיידעלעך ביסטו געווען קוצעניו-מוצעניו,.. און מײַן ברודערל האָסטו 
גערופֿן חמור-אייזל... האָב איך אַמאָל אַראָפּגערוקט בײַ דיר די 
הייזעלעך און דיר אָנגעשמיסן אַ זײַטשע-מוחל.. 

ס'איז צוגעקומען צו מיר איינער אין מײַנע יאָרן און מיר גע- 
זאָגט, אַז קליינערהייט איז ער געווען מײַן בעסטער חבֿר. ער האָט 
אָנגעגאָסן פֿאַר מיר און פֿאַר זיך צו גלעזלעך בראָנפֿן און מיר 
געװונטשן: 

--- לחיים, הערץ... מעטשעשעם בי דײַנע קינדער... אַיאָי כ'דאַרף 
דיר ווינטשן ? װאָס האָסטו: ייִנגלעך צי מיידלעך? 

ר איך האָב אים אַרײַנגעקוקט אין פּנים און אים לכתּחילה נישט 


' שיינע שטוב. -- * שטיפער. -- " געדראָעט, 

דערקענט, אָבער מיט אַ מאָל האָב איך מיט שׂמחה אַ געשריי גע- 
טאָן;: 

--- שימעלע?! שימעלע פּױ.. 

-- שימעלע פּױיער.. שעם זיך נישט.. מען האָט מיך אין 
רעדים אַזױ גערופֿן, װײַל כ'האָב געהאַט רויטע פּיסקעס װי די 
שׂמחת-תּורה-עפּל... 

שפּעטער האָב איך שוין אַלעמען באַלד דערקענט, אַז מען 
איז צוגעקומען צו מיר, האָב איך אױפֿן אָרט אױיסגערופֿן: 

-- יאָסעלע פּאַלאַנט.. יענטע די נײטאָרֹין.. און דו ביסט 
ריווטשע... ריווטשע קאָזע -- האָב איך מוסיף געווען און אַלע האָבן 
זיך צעלאַכט, 

-- לאָזטץ אים שוין אָפּ! --- האָט זיך ער אָנגערופֿן -- לאָזטץ 
אים אָפּדעכן! זאָל ער עפּעס טועם זײַן.. פֿאַרבײַסן.. אפֿשר װעט 
ער כאַפּן אַ טענצל.,. און טאַקע מיט דער אקאָזע". זי איז נאָך אַלץ 
אַ שיין װײַבל.. 

איך האָב פֿאַרבעטן ריווטשען צום טאַנץ. בעתן טאַנצן האָב 
איך זי זײַטיק באַטראַכט און נאָך באַמערקט אויף איר פּנים בולטע 
סימנים פֿון אַמאָליקער שיינקייט. מיט יאָרן צוריק איז זי געווען 
גאָר אַ שיין מיידל, װאָס פֿלעגט זיך כּסדר רויטלען און אונטער- 
שפּרונגען אַ ביסל וי אַ יונגע קאָזע. זי האָט מיר דערציילט, װאָס 
זי האָט זיך אַלץ אָנגעליטן אין די לאַגערן. נישט איין מאָל געזען 
דעם טויט פֿאַר די אויגן. הײַנט איז זי בי זיך אין דער היים, אין 
ישׂראל. זי האָט אַ וווילן מאַן און געראָטענע קינדער. דער עלטסטער 
זון, אַ יונג װי אַ בוים, אין אין דער צבֿא. ער איז אַ סגןאַלוף, 
דערגרייכט אַזאַ הויכן ראַנג.. 

נאָכן טאַנצן האָב איך זיך אַװעקגעשטעלט מיט ריווטשען אויף 
אַ זײַט און מיר האָבן באַטראַכט די טאַנצנדיקע פּאָרלעך,. איך האָב 
זיך דערמאָנט אין אַ סך רעדימער, װאָס זײַנען דאָ נישט געוען 


!- און זיך נאָכגעפֿרעגט בײַ ריווטשען אויף זיי. זי האָט מיר געזאָגט, 

אַז די אַלע רעדימער זײַנען אויסגעגאַנגען אין די געטאָס, אין רוס- 
לאַנד און זײַנען אומגעקומען אין די לאַגערןי 

פּלוצעם האָב איך דערפֿילט, וי עמעצער האָט מיר אַ קלאַפּ 
געטאָן אין דער פּלײצע. אַז כ'האָב זיך אויסגעדרייט, האָב איך 
דערזען בערלען. ער האָט אויסגעזען צו זײַן שטאַרק פֿאַרשמײַעט 
און זיך אַנטשולדיקט פֿאַר מיר, װאָס ער האָט זיך ביז איצט מיט 
מיר נישט פֿאַרנומען. ער האָט אָבער קוים באַװויזן אויסצוריידן מיט 
מיר עטלעכע וערטער, װוי מ'האָט אים אַװעקגערופֿן, אויך ריווטשע 
איז אַװעק, װאָרן ס'איז אַרײַן אין זאַל איר זון,. דער סגן-אַלוף, זי 
האָט מיר געואָגט, אַז זי װעט מיך פֿאָרשטעלן פֿאַרן זון. - | 

איך בין אויף אַ מאָל געבליבן אַלין,. קיינער האָט מיך נישט 
געזען, װי מען װאָלט אין מיר פֿאַרגעסן. איך האָב געקוקט אױיף 
דעם העל באַלױכטענעם זאַל, אויף דעם װײַס געדעקטן טיש מיט 
דעם גלײַך אײַנגעלײגטן באַשטעק. די קלעזמאָרים האָבן געשפּילט 
און דער צעיאַכמערטער עולם האָט אַלץ געטאַנצט, געהאָפּטעט, זיך 
אַלע מאָל מער צעװאַרעמט. כאָטש די קלעזמאָרים האָבן געשפּילט 
עפּעס פֿרײלעכס, האָט עס אין מײַנע אויערן אָפּגעקלונגען אַזױ טרוי- 
עריק. איך האָב די גאַנצע צײַט נישט געװוּסט ויפֿל רעדימער 
ס'האָבן זיך געראַטעװעט -- און אַז כ'האָב זיי איצט געזען טאַנצן 
האָט זיך מיר געדאַכט, אַז זיי זײַנען אַרױס פֿון די קבֿרים, אױפֿגע- 
שטאַנען פֿון אַשׂ... תּחית-המתים ! טרערן זײַנען מיר גערונען פֿון 
די אויגן, 

ווידער האָט מיר עמעצער גוטברודעריש אַ קלאַפּ געטאָן אין 
דער פּלײיצע. ס'איז אױיסגעװאַקסן פֿאַר מיר אַ הויכער פּאַרשױן 
װאָס האָט מיר אַרײַנגעלאַכט אין פּנים מיט אַ פֿול מױל געלע, 
געוונטע, אַ ביסל קרימלעכע ציין. ער האָט נישט געפֿרעגט, צי איך 
געדענק אים יאָ צי נישט. כּהרף-עין האָט ער אָנגעהויבן ריידן צו 
מיר היימישלעך, גלײַך וי ער װאָלט פֿאַרקניפּט אַן איבערגעריסע- 
נעם שמועס פֿון נעכטן; 

-- האַ. הערץ, װאָס האָסטו געזען אין מינדלען דעם בלעכערס 

טאָכטער ? אײַ, ביסטו געווען פֿאַרלאָבטשעט אין איר! װאָס איז דײַן 
טועכץ דאָרט, אין די מרחקים? עך האָב געהערט, אַז דו ביסט אַ 
שרײַבער. אָבער פֿון שרײַבערײיַ אַליין קען מען הײַנט נישט האָבן 
אויף קיין פּאַפּע. קיין ראָטשילד ביסטו אַװדאי נישט געװאָרן אין 
אױסטראַליע. אַזעלכע מענטשעלעך וי דו האָבן נישט קיין סיגל 19 
צו מאַכן געלט... גלייב מיר, ס'איז אַ נס אַז כ'בין געבליבן לעבן. 
עך בין שטענדיק געווען אַ גוטער פֿאַרדינער. אַפֿילו דאָ מאַך עך 
די פּרוטה... 

מײַן לאַנדסמאַן האָט נישט אױפֿגעהערט ריידן. געשיט וי פֿון 
אַ זאַק און בשעת-מעשׂה האָבן זײַנע קינדעריש-בלויע אויגן מיר 
אַרײַנגעקוקט אין פּנים מיט אַ קליגערישן שמייכעלע. כאָטש זײַנע 
גרויע האָר האָבן אים פֿאַרענדערט, האָב איך געדענקט װער ער 
איז. נאָר כ'האָב זיך בשום אופֿן נישט געקענט דערמאָנען זײַן נאָי 
מען און דאָס האָט מיך געמוטשעט. ער האָט גערעדט -- און איך 
האָב כּסדר געטראַכט וי ער הייסט. ער האָט געהאַט אַ טבֿע אָנצוהייבן 
זײַן שמועס פֿון מיטן אָדער גאָר פֿון סוף, 

-- עך בין דאָ אַ דזיעדזיץ::.. כ'האָב אַ פֿאָלװאַרק:: נישט 
װײַט פֿון חיפֿה. מילא, מײַנע קינדער זײַנען אין קיבוץ, װוילן נישט 
זײַן בײַ מיר... געדענקסט קישעלעווסקין, דעם דזיעדויץ פֿון רעדים ? 
עך פֿאַרמאָג באַלד אַזאַ הויף וי ער ! מײַן פּרדס איז אַ ביסל שענער 
פֿון זײַנעם! זאָלסט אָנקוקן מײַנס אַ תּפּוחיזהבֿ! אַ שטיק זון.. בײַ 
מיר איז הײַנט אַלץ בסדר,. בסדר גמור! דו דאַרפֿסט קומען אַהער, 
הערץ! װאָס טוסטו דאָרט, אין אױיסטראַליע, צווישן גוייִם? אַ שרײַ- 
בער דאַרף זיצן צווישן אייגענעי.. 

ס'איז געװאָרן פּלוצעם אַ געלויף, אַ געשטופּערײַ. בערל האָט 
זיך אַרױפֿגעכאַפּט אויף אַ בענקל און אױפֿגעהױבן דאָס קול: 

-- לאָזטץ אַדורכגײן! מאַכטץ אַ װאַרע. מען פֿירט די כּלה צו 
דער חופּהי. 


0 השגה. -- ?1 פּריץ, -- 2 גוטבאַזיץ, 

איך האָב זיך קוים אַדורכגעשטופּט צװוישן די געסט און גע- 
כאַפּט אַ קוק אויף דער כּלה און אױפֿן חתן אונטער דער חופּה. כאָטש 
די כּלה איז געווען אײַנגעהילט אין אַ װײַיַסן װעלאָן, האָב איך גע- 
קענט זען איר פּנים, װאָס איז געווען בלוט-און-מילך. דער חתן 
האָט געטראָגן ציווילע קליידער, אָבער פֿון זײַן ברוין פּנים, פֿון 
זײַנע אָפּגעברענטע הענט און פֿון זײַן יעדער תּנועה האָט זיך גע- 
פֿילט דער זעלנער. די װײַבער האָבן געויינט, געשליוכצט, זיך 
געווישט מיט טיכעלעך די אויגן. נאָר די מענער האָבן זיי נישט 
געלאָזט וויינען און זיך געבייזערט: 

--- װאָס איז דאָס פֿאַר אַ געוויין?! שטיל זאָל זײַן. װוײַבער! 
מיר דאַרפֿן זײַן גליקלעך, װאָס מיר האָבן דערלעבט צו דער דאָ- 
זיקער שעה. מען הערט נישט אַפֿילו זאָגן דעם חתן דעם ,חרי אַתּ" ! 

נאָך דער חופּה איז צוריק געװאָרן אַ געשטופּערײַ און דער 
עולם האָט זיך געקושט און געהאַלדזט. ס'האָבן זיך געטראָגן קולות: 

--- מזל-טובֿ... מזל-טובֿ! מעטשעשעם בײיַ דײַן זון.. מעטשע- 
שעם בײַ דײַן טאָכטער... בײַ אונדזערע קינדער. 

--- ס'זאָל שוין פֿון הײַנט אָן זײַן שלום בײַ אונדז אין דער 
מדינה! ס'זאָל זײַן שלום אין ישׂראל און אויף דער גאַנצער וועלט! 

--- ייִדן זאָלן מער נישט געפּרוװוט ווערן מיט קיין שלעכטס! 
זאָלן מער נישט דאַרפֿן אויסשטיין דאָס אַלץ, װאָס זיי זײַנען אויסגע- 
שטאַנען ביז איצט ! 

--- אָמֹן,.. אָמן סלה... 

איידער דער עולם האָט זיך געזעצט עסן די סעודה איז בערל 
צו מיר צוגעקומען און געזאָגט, אַז ס'איז צוגעגרייט פֿאַר מיר אַן 
אָרט אויבן אָן בײַם טיש, איך בין געזעסן נאָענט פֿון חתן-כּלה, נעבן 
דעם רעדימער רבֿס קרובֿ, װאָס האָט מסדר-קידושין געווען. פֿון מײַן 
צווייטער זײַט איז געזעסן דער סגן-אַלוף, ריווטשעס זון. ריוויטשע 
האָט איצט געהאַט די בעסטע געלעגנהייט מיך פֿאָרצושטעלן פֿאַר אים, 
בלויז די צוויי הויפּט-מחותּנים, די צוויי זיידעס פֿון חתן-כּלה, זײַנען 
געזעסן אָפּגערוקט און נישט געקוקט איינער אין דעם אַנדערנס זײַט, 

זיי זײַנען געווען אָנגעדרודלט און געקוקט ערגעץ אַװעק, װי די גאַנ- 
צע חתונה װאָלט מיט זיי נישט געהאַט קיין שײיכות. לייבעלע באָ- 
גאַטשעס פּנים איז געווען רויט אָנגעדראָלן און די פֿלײישיקע נאָז האָט 
פֿאַרמאָגט אַ סך ברוגזלעכע אָנגעלאָפֿן בלויע אָדערלעך. צווישן דער 
װײַסקײט פֿון זײַן דאַר בערדל האָבן זיך דורכגעװאָרפֿן רויטע, אויס- 
געבליאַקעװעטע פֿעדעם. זײַנע אַלטע יאַסלעס האָבן שטאַרק געצי- 
טערט, גלײַך װוי ער װאָלט גערעדט צו זיך אַלײן, עֶר האָט שוין קוים 
געקענט עפּעס טועם זײַן פֿון די מאַכלים, װאָס די סאַרװערס, אָנגץ- 
טאָן אין געפּרעסטע קאַפּעלעך אויפֿן קאָפּ, האָבן אים דערלאַנגט, 
יואל מאַדיאַר איז געווען שטײַף וי אַ װוירּע און ער האָט אַלע פּאָר 
רגעס אײַנגעדרימלט. אָבער אַז ער האָט זיך אױפֿגעכאַפּט, האָבן זיי- 
נע קױילשװאַרצע אויגן אינעם טונקעלן פּנים זיך צעגליט. אַז די 
סאַרװערס האָבן אים געװועקט און אים אונטערגעשטופּט דאָס עסן 
האָט ער כּמעט גאָר נישט געװאָלט נעמען אין מויל אַרן און זיך 
מיט גאַווה געגלעט די גרײיזגרויע באָרד, 

בשעת דעם רעדימער מאַרשעליקס זון האָט פֿרײלעך געמאַכט די 
געסט און זיי האָבן זיך געקאַטשעט פֿון געלעכטער, האָבן סײַ יואֹל 
מאַדיאַר און סלי לייבעלע באָגאַטש קיין שמייכל ניט געטאָן. דער 
מאַרשעליק האָט געשאָטן מיט חכמהלעך, מיט הלצהלעך, װאָס האָבן 
אַ שײַכות געהאַט צו פּױלן, צו ישׂראל און צו די געסט אױפֿן זאַל, 
דאָ איז ער געווען מילד און דאָ שטעכיק: ער האָט געלויבט און אַרײַג- 
געזאָגט. ער האָט געפֿלאָכטן גראַמען באַלד אױפֿן אָרט און אַז עֶר 
האָט אויסגעזונגען די לידלעך, האָט ער זיך געווענדט צו דער קאַ- 
פּעליע : 

-- אױפֿגעשפּילט זאָל ווערן! כּלים !., 

בעת כ'האָב בערלען אָנגעוויזן אויף די ברוגזע מחותנים, האָט 
ער אַ מאַך געטאָן מיט דער האַנט: | 

--- זיי זײיַנען שוין צו ביסלעך עובֿר-בטל,.. אַלטע לײַט, נעבעך ! 
קענען שוין מער נישט מיטגיין מיט דער הײַנטיקער צײַט! 

בערל איז נישט געזעסן אויבן אָן בײַם טיש. ער האָט געמוזט 

אַכטונג טאָן אויף אַלץ און אַלעמען און ער איז געווען אומעטום. ער 
האָט געבעטן דעם עולם, ס'זאָל זײַן שטיל, װאָרעם דעם רעדימער 
רבֿס קרובֿ, ר' גבֿריאל, װעט באַלד בענטשן. אָבער קודם-כּל װעט 
ער זאָגן עטלעכע ווערטער, ר' גבֿריאל האָט גערעדט זיצנדיקערהייט, 
געמורמלט מער צו זיך אין דער לאַנגער באָרד אַרײַן װי ער האָט 
גערעדט צום עולם. מען האָט קוים געקענט אױפֿכאַפּן אָפּגעריסענע 
רייד וועגן דעם חתן אלי און ועגן דער כּלה צפּורה, װאָס זײַנען מיט 
דעם אייבערשטנס הילף באַשירעמט געװאָרן פֿון אַל דאָס בייז,.. אַרױס 
פֿון די הענט פֿונעם משחית, רחמנא לצלן... זייערע עלטערן, עליהם 
השלום, זײַנען אומגעקומען על קידוש השם... האָבן לא עליכם נישט 
דערלעבט צו פֿירן זייערע קינדער צו דער חופה... אָבער דאָס יונגע 
פּאַרפֿאָלק האָט זוכה געווען עולה צו זײַן קיין ארץ-ישׂראל, אין דעם 
לאַנד פֿון די אָבֿות.., אָפּגעזאָגט די ווערטער, האָט ר' גבֿריאל אָנ- 
געהויבן צו בענטשן, 


נאָכן בענטשן האָט בערל אױסגערופֿן, אַז אַצינד װעלן ביידע 
זיידעס, פֿון חתנס און פֿון דער כּלהס צד, טאַנצן אַ מצווה-:-טענצל 
מיט דער כּלה. אָבער די זיידעס האָבן זיך נישט געאײַלט, זיך גע- 
שאַרט מיט אַלטע, דריבנע טריט, און מען האָט זיי געמוזט אונטער- 
פֿירן. דער ערשטער האָט געטאַנצט לייבעלע באָגאַטש. ער האָט מיט 
זײַנע אױיסגעהאָרעװעטע, קורצע, שטומפּיקע פֿינגער אָנגענומען אַ 
שפּיץ פֿאַטשײלע, און די כּלה האָט מיט איר דין, איידל הענטל קוים 
אָנגענומען דעם צווייטן שפּיץ. צפּורה האָט פֿאַרהױבן אַ ביסל דעם 
שלעפּ פֿון איר חופּה-קלייד און מיט יונגע פֿיס לופֿטיק אַ שװעב 
געטאָן איבערן זאַל,. בשעת מעשׂה האָט זי אַכטונג געטאָן, אַז דער 
זיידע זאָל זיך קענען מיטדרייען מיט איר. דעונאָך האָט יואל מאַ- 
דיאַר אַ נעם געטאָן אַן עק פֿון דער פֿאַטשײלע אין זײַן טונקל שמאָ- 
לער האַנט און געטאַנצט דאָס מצווה-טענצל מיט דער כּלה, ער האָט 
פּאַװאָליע און אַ ביסל ברוגזלעך געשלעפּט זײַנע פֿיס, אויסגעמיטן צו 
קוקן אין דער כּלהס זײַט. די קלעזמאָרים זײַנען זיך לכתחילה פֿאַר- 
גאַנגען טרויעריק, אָבער באַלד איבערגעגאַנגען צו פֿריילעכס, 

דער עולם איז געשטאַנען אַרום אין אַ ראָד און צוגעפּאַטשט 


מיט די הענט. 


מלכה חפץ-טוזמאַן 
ישראל-מדינה 


ישׂראל-מדינה -- 

דו ביסט מאַן און דו ביסט װײַב 
אין איינעם. 

אַ סבֿרה -- 

גאָט איז אויך אַמאָל געווען 
צוויי-אין-איינעמקייט, 

דו געבערסט זיך איבער און 
אָבער. 

אַלע ווינקלעך שוויבלען מיט 
דײַן גרויס געבעריקייט. 


און איך בין באַלד 

אַלט גענוג צו זײַן דײַן באָבע, 
ישׂראל-מדינה, 

געקומען אָפּנעמען 

מײַן ביסל פֿרײד, װאָס 

סע קומט אַ באָבע. 

געבראַכט כ'האָב דיר 

אַ בײַטעלע אַ קליינעם מיט מינץ... 
אַ קליינטשיק בײַטעלע, 

אָט װי באָבעס ברענגען: 


מעלבורן 1968 

בײַטעלעך מיט צוקערלעך, 
מיט לעקעכלעך און ניס, 


און סאַראַ ווונדערס איך זע בײַ דיר! 
אויף דײַן באַפֿעל זײַנען 
שטעכל-פּלױטן אײַנגעפֿאַלן, 
דורותדיקע בלאָטעס האָסטו 
אויסגעטריקנט מיט דײיַן הייסן אָטעם, 
און אויסגעשאָטן האָסטו דאָ 
גאָר דײַן װונדער-ווידערקייט, - 
באַלד 
וועסט דו דעם הימל אויך 

צעשפּאַרן -- 
ער איז דײַנער, אַ ניסימדיקער, 
צוויי-אין-איינעמקייט, 


און איך בין באַלך 

אַלט גענוג צו זײַן דײַן באָבע, 
ישׂראל-מדינה, 

און אַ באָבע אויך באַדאַרף 
ערגעץ צושפּאַרן דעם קאָפּ. 

אַ באָבע דאַרף 

זיצן אויף אַ פּריזֹבע, 

נחת קלײיַבן פֿון דעם פּיצלװאַרג, 


וועל איך מילד זײיַן, 

װעל איך שמייכלען און זיי רופֿן --- 
;פֿייגעלעך". 

װעל איך בייז זײַן, 

וועל איך זיי רופֿן -- 

ווערעם", 

נאָר סײַי וי װועלן מײַנע ליפּן 


בענטשן, 
סײַ די ווערעם 


און סײַ די פֿײיגעלעך. 


משה קנאַפּהײס 


ישראל 1972 


יידיש -- אונדזער פרייד 


גאַלדע מאיר האָט דערקלערט, 
אַז זי װצט לערנען ייִדיש 
מיט אירע אייניקלעך 


פון די צײַטונגען 


פראַגמענט 


הערט, װי ס'קלאָגט און 

וויינט דער 
נבֿיא אױפֿן שטיין, 
ראַטעוען נאָר --- מיינט ער -- 
קאָן זיך ס'פֿאָלק אַלײן, 


נאָך ניט אַלץ פֿאַרלױרן 
כאָטש שוין אָפּגעפֿרעמדט, 
זאָל נאָר ס'פֿאָלק דעם גורל 
נעמען אין די הענט, 


. ., ייִדיש אין דער הייל ליגט 
מער שוין ניט אַצינד, 


דורך דער פּײַן געהײיליקט -- 
וי די ליכט צעצינד! 


זאָל דער ליבטשײין פֿאַלן, 
װוּ עס טונקלט נאָך 


אין די ווינקלען אַלע 


פֿון דער גרויער װאָך. 


זין פֿון עולם:הבא -- 
ייִדיש גיט באַשײד; 
ייִדיש -- אונדזער שבת, 
ייִדיש --- אונדזער פֿרײד, 





. אַ תימנער כלה 


אוו ס'מישן זיך אויט... 


משה גורין. 


א בלויע טויב 


פֿון יענעם בוידעמל, פֿון װאַנען ס'האָט אַ בלויע טויב 
געמאָסטן װאָלקנס מיט איר צאַרטן װאָרקע -- 

פֿאַרבליבן איז אַפֿילו ניט קיין שטויב, 

צעפֿלױגן אַלץ, וי ריח פֿון מאַכאָרקע. 

װאָלט כאָטש געקומען דאָרט אַ רילקע אָדער לאָרקע 

און פֿרעגן : װאָס געשען איז מיט דער װאָרקענדיקער טויב ? 


פֿון יענע טרעפּ װעלן שוין קינדער ניט אַרונטער 
מיט ליאַלקעס אין די הענט, אָן ציל, אָן מיין. - 
זיי קלעטערן אין העלסטן, רויטסטן צונטער 

און שׂרפֿים זײַנען זיי מקבל-פּנים מיט געוויין. 


הדסה רובין 


מיין גאַס 


גלייבסט מיר נישט. 

גלייב מיר, 

איך זאָג נישט קיין ליגן. 
פֿון צענדלינגער שטעט 

איז איין גאַס מיר געבליבן. 


פֿון צענדלינגער שטעט, + 
און פֿון צענדלינגער טרוימען, 


איין גאַס בלויז, אַ שמאָלע, 
אָט די, װוּ מיר וװווינען. 


און גלייב מיר, 

ווען ענג ווערט 

פֿאַר פֿרײד, אָדער ווייטיק, 
צעפּראַל איך די טיר, 

און מײַן געסל ווערט ברייטער. 


און ס'מישן זיך אויס 395 


און אויב איך דאַרף מערער, און ס'מישן זיך אויס 
צערײַס איך די אויגן' מיט מײַן גאַס טויזנט גאַסן, 
און שטוקעווע-צו 


6 גלייבסט מיר נישט. מילא. 
נאָך אַ שטיקל פֿון אויבן, : לא 


| איך האָב נישט קיין טענות. / 
און אויב איך דאַרף מערער, געזאָגט שוין אַ מאָל אויף אַ גאַס : 
דאָס האַרץ מײַנס צערײַס איך, זי איזן מײַנע. | 
תליאָביב 1965 


יצחק באַשעויס 


פון אַלף:בית אָן 
דערציילונג. 
= .8 -. 


אין תּל-אָבֿיבֿ איז געשטאַנען אַ חמימה. די אַלט געזעסענע, די 
וותּיקים, האָבן געזאָגט, אַז דאָס איז אַ חמסין, אָבער פֿאַר די נײַ- 
געקומענע איז שווער אונטערצושיידן, װאָס ס'איז אַ חמסין און װאָס 
ס'איז גלאַט אַ היץ. פֿון ערגעץ האָט געבלאָזן אַ הייסער און טרוקע- 
נער ווינט, װאָס האָט דערמאָנט ליזאַ פֿוקס אין דעם פֿלאַם פֿון אַ 
קאַלכאויוון. בי נאַכט, ווען זי איז געשלאָפֿן, איז איר געװאָרן טרוקן 
אין גומען, אין דער קעל, און די נאָזלעכער זײַנען געװאָרן אָנגעפֿילט 
מיט אַ זאַמדיקן שטויב. די זון איז געהאַט אונטערגעגאַנגען אַ פֿלאַ- 
מיק-רויטע, װי אַ קויל, און לאַנג נאָך זונזעצונג האָבן אין מערבֿ זיך 
געהויבן פֿלאַקערנדיקע צונגען, וי פֿון עפּעס אַ הימליש-תּהומישער 
שׂריפֿה, די לבֿנה האָט געהאַנגען אַן אומגעוויינלעך גרויסע, אַ בלו- 
טיק-רויטע -- אַ פֿײַערדיקער גלאָבוס מיט אַ מאַפּע פֿון נישט-די- 
וועלטיקע לענדער. די נעכט זײַנען דאָ נישט געווען שטיל, גלײַך וי 
אַמאָל אין װאַרשע, האָט מען אין מיטן נאַכט געהערט קולות. יונגען 

האָבן געשריגן אויף העברעיש. מיידן האָבן געלאַכט,. אױטאָמאָבילן, 
לאַסטאױטאָס זײַנען פֿאַרבײַ די גאַס. אין לאַנד איז נישט געווען קיין 
מלחמה, אָבער אויך נישט קיין שלום. די פּוילישע צײַטונג, װאָס ליזאַ 
האָט געקױפֿט יעדן פֿרימאָרגן, האָט דערציילט פֿון ראַנגלענישן בײי 
דער גרענעץ. מען האָט זיך געשלאָגן אין נגבֿ, בײַ עזה אָדער וי די 
ערטער האָבן געהייסן. קעגן דער שײַן פֿון דער לבֿנה האָט מען געזען 
לאָריס : מיט מיליטער און מאָטאָציקלען געטריבן דורך סאָלדאַטן אין 
העלמען, די שכנים האָבן זיך געסודעט, אַז יונגע-לײַט ווערן אַרױס- 
גענומען פֿון די בעטן אין די קאַזאַרמעס. ס'איז פֿאָרגעקומען אַ 
שטילע מאָביליזאַציע. 


אין פֿאַרטאָג איז ליזאַ געשטאַנען בײַם פֿענצטער מוטער נאַקעט, 
פֿון ים האָט צו מאָל אַ בלאָז געטאָן אַ ווינטל, װאָס האָט געשמעקט 
מיט טויטע פֿיש און קאַנאַליזאַציע, ליזאַס לײַב האָט סײַ געשוויצט 
און סײַ געשוידערט. איבער די פֿלאַכע דעכער פֿון תּל-אָבֿיבֿ האָבן 
געהאַנגען בינטלעך שטערן, וי הענגלעך פֿײַערדיקע וװוײַנטרױבן,. קעץ 
האָבן געמיאַוקעט. די פּאָר גאַסלאָמפּן האָבן געגלימערט מיט אַ גע- 
לער שײַן, װאָס האָט ליזאַן דערמאָנט אין די לאַמטערנס, װאָס מען 
האָט אין װאַרשע נאָכגעטראָגן נאָך אַ קאַטאַפֿאַלק?. ס'איז געווען 
אויסטערליש צו טראַכטן, אַז זי, ליזאַ. געפֿינט זיך אין אַ ייַדיש לאַנד, 
פּאַלעסטינע, ישׂראל, אָבער װאָס טויג איר דאָס דאָזיקע יידישקייט ? 
דאָס העברעיש זייערס וועט זי זיך קיין מאָל נישט אויסלערנען. זי 
האָט שוין געפּרוווט גיין אין אַן אולפּן. אָבער באַלד פֿון די ערשטע 
כּללים פֿון דיקדוק האָט זיך איר פֿאַרדרײט דער קאָפּ. די העברעישע 
ווערטער מיט די חיתן און כּפֿן בלײַבן איר שטעקן אין גאָרגל. אפֿשר 
ווען זי קומט אַהער אין די יונגע יאָרן, װאָלט זי זיך עפּעס אויסגע- 
לערנט. אָבער זי איז שוין נאָך די פֿערציק. זי מעג שוין אַזױ גוט 
וי זאָגן אַדיע דער בינע. 


: מיליטערישע משא-אויטאָס.  --‏ באַפּוצונגען בל לויות פון חשובץ 
נפטרים, | ; 6 


און סימישן זיך אוים - 297 


יאָ, זי מעג זיך שוין געזעגענען מיט אַלץ, זי איז געבליבן אָן 
אַ פּאָסטן, אָן אַ מאַנסביל,. אין דער קאַפֿע, װוּ ס'קומען זיך צונוֹיף 
די פּויליש ריידנדיקע ייִדן, די װאַרשעװער מאָניעקס און סאַלטשעס, 
װאָס באַגריסן זיך מיט ;סערוווס" און קושן די דאַמעס אין די הענט- 
לעך, האָט זי, ליזאַ, אױפֿגעהערט קומען. מ'לאָזט זי זיצן אַליין בײַם 
טישל. די מאַנסלײַט קוקן זיך אויף איר מער נישט אום. די װוײַבער 
װאַרפֿן אויף איר שטעכיקע בליקן. די קעלנערס זײַנען אומהעפֿלעך, 
זיי שאַרן-צו די פּאָר פּיאַסטער טרינקגעלט און זאָגן אַפֿילו נישט 
;תּודה". זי, ליזאַ, האָט שוין געפּרװװוט גיין אין אַ קיבוץ. אָבער מער 
וי אַ װואָך האָט זי נישט אוױיסגעהאַלטן, פֿון דער זון האָט זי באַקומען 
אַן אויסשיט אױפֿן פּנים. אין חדר-האוכל האָבן זי געביסן די פֿליגן, 
זי האָט קיין זאַך דאָרט נישט געקענט פֿאַרטראָגן : די צינערנע לעפֿל, 
די נישט-געדעקטע טישן, די האַלב נאַקעטע דערלאַנגערס, װאָס האָבן 
אַװועקגעשטעלט די קרוגן און שיסלען מיט אַ קלאַפּ, די ריחות פֿון 
דער דיסאינפֿעקציע-פֿליסיקײט װאָס מיט דעם װאַשט מען די שטיי- 
נערנע דילן, בײַ נאַכט איז דאָרט געװאָרן אַ געדיכטע פֿינצטערניש, 
אַ טראָפּישע שװאַרצקײיט, װאָס קיין שום לאָמפּן האָבן נישט געקאָנט 
באַלײַכטן, אין די גראָזן האָבן זיך געווידמעט שלאַנגען. איבערן קאָפּ 
זײַנען געפֿלױגן פֿלעדערמײַו. די פֿרעש האָבן געקװאַקעט מיט מעג- 
טשלעכש קולות. די גרילן האָבן נישט געגרילצט, נאָר געזעגט אומ" 
געזען געהילץ. די שאַקאַלן האָבן געיאָמערט װוי קימפּעטאָרינס,. די 
אַראַבער האָבן געלויערט אויף יענער זײַט באַרג. אין בית תּרבות 5 
זײַנען אַלע צײיַטונגען און זשורנאַלן געווען אויף העברעלש. די קי- 
בוצניקעס זײַנען געווען אָדער צו יונג פֿאַר איר, ליזאַן -- סאַברעס 
װאָס קענען נישט קיין אַנדער שפּראַך וי העברעיש --- אָדער עלטע- 
רע ייִדן װאָס שמעקן פֿון קנאָבל און ריידן ייִדיש מיט אַ קרעכץ. דאָ, 
אין תּל-אָבֿיבֿ, האָט ליזאַ ווייניקסטנס דערגרייכט אַן אייגענע װוינונג, 
כאָטש אָן אַ װאַנע, אָן אַ דוש, מיט אַ טואַלעט-שטיבל אױפֿן דאַך. דאָ 


* קולטורהוין, . 

קאָן זי זיך װאַשן איינע אַליין בײַם קראַן, אָבער אַפֿילו פֿאַר דעם דאָ- 
זיקן דאַכשטיבל האָט זי געמוזט צאָלן אַכט הונדערט לירעס שליסל- 
געלט, | | 

ליזאַ האָט שוין דאָ געטאָן אַ סך מלאכות: געקעמט גבֿרװ +, 
געפּרעסט העמדער אין אַ מכבסה * אַפֿילו געריײיניקט צימערן אין 
אַ צװייטקלאַסיקן האָטעל, אָבער איצט איז זי ווידער געבליבן אֶָן 
אַ שטעלע. דאָס גאַנצע פֿאַרמעגן אירס איז באַשטאַנען פֿון צוועלף 
לירעס און אַ פּאָר פּיאַסטער. זי האָט שוין אױפֿגעהערט קאָכן פֿאַר זיך 
מיטאָג, קומט-אָפּ מיט ברויט און לבֿניה, אַ סאָרט זויערמילך מיט 
אַ נאָך-טעם, װאָס זי, ליזאַ קאָן קיין מאָל דערצו זיך נישט צוגע- 
וווינען. 


איצט, נאָך אַ פּאָר שעה שלאָף, שטייט ליזאַ און קוקט אין דער 
װוײַטעניש, מיטן פּנים צום ים, צו איטאַליע;. צו אײראָפּע. ס'האָט 
געקאָנט זײַן אַנדערש, זי האָט לײַכט געקאַנט באַקומען אַ וויזע קיין 
אַמעריקע. זי האָט איצט געקאָנט אַרוסקוקן ערגעץ איבער די פֿײַערן 
פֿון בראָדװיי,. װאָס ווערן קיין מאָל נישט פֿאַרלאָשן, אָדער איבער 
די סטודיאָס פֿון האָליװווּד. זי האָט געקאָנט שפּילן אין ענגליש און 
זײַן אַ סטאַר. אָבער דאָס ביטערע מזל האָט זי פֿאַרשלעפּט אַהער, 
אין דער ייִדישער מדינה, ווּ אַלץ איז קליין אָרעם. און דערצו 
דאַרף מען צו אַלץ פּראָטעקציע. די פּקידים, װאָס צו זיי פֿלעגט ליזאַ 
קומען מיט אַלערלײ פֿאָרשלאָגן און בקשות, האָבן זי געלאָזט װאַרטן, 
געקראַצט מיט די פּענעס, זיך געמאַכט נישט הערנדיק. 


װאָס פֿאַר אַ צזאַמענהאַנג האָט זי, ליזאַ, איבער הױפּט מיט 
דעם דאָזיקן פֿאָלק ? אמת, זי איז אַ ייִדישע, אָבער זי האָט קיין מאָל 
נישט ליב געהאַט קיין ייִדן. זי האָט פֿון קינדװײַז אָן געהאַט אַ וי" 
דערווילן צו זייערע שװאַרצע אויגן,. קרומע נעז, די בערד, די כאַ- 
לאַטן, די פּאות. נאָך מער וי די אַלטפֿרענקישע זשידלאַקעס * האָבן 


דאַמעס. -- * װעשערײ.  --‏ אַ פּוילישער חוזקינאָמען פאַר ייִדן זשידזי, 

זי דענערווירט די נײַ מאָדישע ייִדן, די קורצע, די געפּאַקטע, מיט 
די שלעכט געגאָלטע מאָרדעס, די געדיכטע טשופּרינעס, די לױפֿן- 
דיקע אויגן, די שלויע שמייכלען. פֿון די וויצן זייערע האָט איר אַלע 
מאָל געשלאָגן צו דער גאַל. באַזונדערס האָט זי פֿײַנט געהאַט די 
ייִדישע מאַדאַמען אין די קאַראַקולענע זשאַקעטן, װאָס ריידן פּױליש 
מיט אַ קוויטשל, פֿילן-אָן אַלע פּױלישע קאַפֿעען, שטופּן זיך אין די 
פּוױלישע פּענסיאָנאַטן, לייענען די נײַסטע פּוילישע ביכער. די גע" 
ליבטע אירע, ליזאַס, זײַנען כּמעט אַלע געווען קריסטן. זי איז אַלע 
מאָל געווען גרייט זיך צו טױפֿן, װי נאָר די מוטער װעט צומאַכן 
אַן אויג. אָבער די מאַמע האָבן די דײַטשן פֿאַרברענט אין אוישוויץ 
אָדער טרעבלינקע. זי, ליזאַ, איז דורכגעגאַנגען אַלע גיהנומס און 
איז געװאָרן פֿאַרװאָגלט קיין ישׂראל. די יאָרן זײַנען אַריבער וי אַ 
בייזער חלום. ס'איז נאָך זיי גאָר נישט געבליבן, אויסער אַ צעבראָ- 
כענע קאַריערע, אַ צעמישעניש אין קאָפּ, אַ טרויער אין האַרץ און 
אַ ליידיקייט אַזאַ, װאָס מ'קאָן מיט גאָרנישט אױספֿילן. 

יעדן פֿרימאָרגן פֿרעגט זי זיך, ליזאַ, דאָס אייגענע: צו װאָס 
בין איך אױפֿגעשטאַנען? װאָס קאָן דער טאָג מיר שוין געבן? 
אָבער אויף צו באַגיין זעלבסטמאָרד פֿעלט איר אויס קוראַזש,. די 
ביטערע װאָר איז, אַז זי לעבט בלױז מיט די טאָג-חלומות, די 
סעקס-פֿאַנטאַזיעס. זינט זי איז זיך צעגאַנגען מיט איר ייִדישן גע" 
ליבטן, עדעק גריצהענדלער, דער נישט-דערגאַנגענער דאָקטער װאָס 
אַרבעט דאָ ערגעץ אין חשמל?! -- איז איר איינציקע באַפֿרידיקונג 
אין אױיסמאָלן זיך אַלערלײ רײַזעס, ליבעס, אוצרות, גליקלעכע באַ- 
געגענישן. מיליאָנערן פֿאַרליבן זיך אין איר און בויען פֿאַר איר טע- 
אַטערס. האָליװוּדער פֿילם-מאַגנאַטן זעען זי שפּילן ערגעץ אין אַ 
קאַפֿעהױז און שרײַבן-אונטער מיט איר לאַנגיאָריקע קאָנטראַקטן, זי 
פֿאָרט איבער דער וועלט אין אַ יאַכט און אַלע זײַנען אין איר שטערב- 
לעך פֿאַרליבט -- פֿון קאַפּיטאַן ביז דעם לעצטן מאַטראָס. זי האָט 


'עלעקטריע. 


1200 אין דעם אייגענעם לאַנד 


אַזאַ װאַסערל אָדער אַ פּיל, װאָס צינדט-אָן די תּאווה, טרײַבט מאַנס- 
לײַט צו משוגעת. ס'זוכט זיך אָפּ אַ געניאַלער דראַמאַטורג, אַ צוויי- 
טער בערנאַרד שאָו, װאָס שרײַבט פּיעסן בלויז פֿאַר איר, ליזאַ פֿוקס, 
און ווען זי שפּילט, יובלט דאָס פּובליקום פֿון באַװוּנדערונג, ווען זי 
זינגט אַ לידל, חלשן די צוהערערס אַװעק. מען קרוינט זי פֿאַר דער 
קעניגין פֿון אוניווערס און אין יעדן לאַנד קלײַבט מען אויס דעם 
שענסטן קאַװאַליער, ער זאָל דינען װי אַ פּאַזש * אין איר הויףיי - 


ליזאַן ווערט פֿאַרטאָגיק קיל און זי קערט זיך אום צום געלעגער, 
זי דעקט זיך צו מיט דעם לײַלעך און ליגט אַ שטילע. דאָס לײַב 
איז סײַ קיל, סײַ פֿײַכט פון שווייס, פֿון דער פֿאַרב, װאָס זי ניצט 
צו די האָר (געװאָרן פֿריצײַטיק גרוי), בײַטט איר. אין שיידל און 
ס'שטעכן די האָרװאָרצלען. דער גאַנצער קערפּער איז פֿול מיט ציץ- 
ניש, צוויקעניש, בײַסעגיש. ניין, זי װעט שוין הײַנט ניט שלאָפן ! 


ליזאַ טוט אַ לאָז-אַראָפּ דעם תּריס? און צינדט-אָן די עלעק- 
טריע. זי פּינטלט מיט די ויִעס קעגן דער גרעלער שײַן און נעמט 
זוכן אין. דער עטאַזשערקע. וי מאָדנע, נאָר לױפֿנדיק פֿון לאַנד צו 
לאַנד, זיך װאַלגערנדיק אין אַלערלײ ליגערן, האָט זי פֿון דעסט וועגן 
אָפּגעראַטעװעט אַן אַלבאָם מיט פֿאָטאָגראַפֿיעס, אַפֿישן און אַרײַנגע- 
קלעפּטע אויסשניטן פֿון רעצענזיעט. ליזאַ האָט שוֹין װיפֿל מאָל בי 
זיך אָפּגעפּאַסט נישט צוצורירן זיך צו די דאָזיקע פֿאַרגעלטע רעשט- 
לעך, אָבער זי קען נישט בללשטיין דעם נסיון. דאָס זײַנען די איינצַי- 
קע עדות, אַז זי האָט אַמאָל געשפּילט אויף דער פּוילישער בינע, אין 
קליינקונסט טעאַטער, באַקומען אָנערקענונג. מען האָט געדרוקט איר 
פֿאָטאָגראַפֿיע אין דער פוילישער פּרעסע, אַפֿילן אין די אַנטיסעמי- 
טישע צײַטונגען, ליזאַ זעצט זיך אַװעק און לייענט צום װיפֿלטן מאָל, 


* פירשטן-דינער. --- * לאָדן. 

װאָס מ'האָט וועגן איר געשריבן: אַ צוזאָגנדיקער טאַלאַנט, אַן אױפֿ- 
גייענדיקער שטערן, אַן אַקטריסע מיט טעמפּעראַמענט, שיק, חן. גאָט 
אין הימל! פּוילן איז צעשטערט, די טעאַטערס זײַנען חרובֿ, די רע- 
צענזענטן -- טויט. ס'איז פֿון איר אַמאָל גאָר נישט געבליבן. אויסער 
די דאָזיקע שניצלעך פּאַפּיר, װאָס קרישלען זיך שוין אין די ראַנדן, 
פֿאָרט, זי קאָן נאָך אַלץ לייענען די ווערטער, קוקן אויף די בילדער, 
די צייכענונגען. מיט װאָס איז די פֿאַרגאַנגענע צײַט װייניקער פֿון 
דעם איצט ? װעט דען נישט דער הײַנט אויך פֿאַרגײן? װאָס איז דען 
פֿאַרבליבן פֿון ראַשעל, סאַראַ בערנאַרד, עלעאָנאָרע דוזע? שטױיב 
און בענדער מיט מעמואַרן, | 


ליזאַ לייענט, לייענט, דאָ און דאָרט כאַפּט זיך אַרױס אַ קריטי- 
קער מיט אַ בייז װאָרט און עס טוט אַ שטאָך אין דער ברוסט נאָך 
איצט, גלײַך װוי אין יענעם פֿרימאָרגן אין דער װאָך פֿון דער פּרע- 
מיערע... נאָך אַ װײַל שטעלט ליזאַ צוריק אַרײַן דעם באַנד אין דער 
עטאַזשערקע און גייט-צו צום װאַנטשפּיגל, װאָס האָט אַ קרומען שפּאַלט 
אין מיטן. ליזאַ קוקט אויף זיך מיט געניטשאַפֿט, פֿון אַלע זײַטן, איר 
לײַב איז נאָך מיידלש, דער ביוסט איז קליין, די טאַליע שמאָל, אָבער 
די פֿריזור האָט אַלערלײ קאָלירן: בלאָנד, ברוין, געלבלעך. דער האַלדז 
האָט אַ מיטליאָריקן קנייטש און אַ נעץ רינצעלעך. אונטער די גרויע 
אויגן הענגען בלוילעכע טאָרבעלעך. פּערפֿעקט איז בלויז דאָס קליינע ‏ 
נעזל (הונדערט פּראָצענט אַריש) און די דינע ליפּן. איז דאָס גע- 
מאָלט, אַז כ'בין שוין אַלט דרײַ און פֿערציק יאָר? בין איך טאַקע 
די אייגענע ליזאַ פֿוקס 1 קאָן דאָס זײַן, אַז כ'"שטעק ערגעץ אין פּאַ- 
לעסטינע, אין אַזיע, אַרומגערינגלט מיט ווילדע אַראַבער, אָן אַ האָ- 
פֿענונג נאָך ווען ס'איז צו שפּילן טעאַטער און אַפֿילו צו קריגן אַ. 
וויזע אין אַ ציוויליזירט לאַנד ?., נו, ס'אין שלעכט, שלעכט. ליזאַ 
לעשט-אויס די עלעקטריע, קערט זיך אום צום געלעגער. דאָס ליי- 
לעך איז פֿײַכטלעך און זאַמדיק. דאָס קישן איז צו האַרט, גאָט אין 
הימל, פֿרי:ער האָט היטלער געפּרווט מאַכן פֿון איר זייף. איצט איז 
זי אַרלײַנגעפֿאַלן אין אַ ייִדישער פּאַסטקע. זי װעט דאָ װערן אַלט, 

מיאוס, צעבראָכן. ס'וועט איר גאָר נישט בלײַבן אַחוץ צו זיצן ערגעץ 
אויף אַ שװועל אויף רחובֿ בן-יהודה אָדער אַלענבי און בעטלען.. 


| ליזאַ שליסט-צו די װיִעס און, ווען זי עפֿנט זיי ווידער, איז טאָג, 
ליזאַ טוט-אָן אַ שלאָפֿראָק, הייבט-אויף דעם תּריס. די זון שײַנט 
שוין אין בלאַסבלויען הימל --- גרייט אָפּצופֿײַערן אַ לאַנגן טאָג. לינקס - 
בויט מען דאָ אַ הויז. די בויערס זײַנען שוין בי דער אַרבעט. אונט. 
ליגן אַ סך זעק צעמענט. פֿון די אָפֿענע פֿענצטער-ראַמען הערט מען 
אַ קלאַפּן, אַ שפּריצן, אַ זידן. זי איז, זעט-אויס, אױפֿגעקומען שפּעט, - 
װײַל ס'זײַנען שוין אָפֿן די געוועלבן: די מכּולת ?1 די מספּרה זה, 
די מחלבֿה 12, אַפֿילו דאָס געשעפֿט װוּ ס'זײַנען אויסגעשטעלט אין 
שױפֿענצטער מנורהס, בשׂמים-ביקסלעך, לײַכטערס, טאַצן. אַ הויכער 
מיליטער-מאַן אין כאַקי מיט נאָכהענגענדיקע שליפֿעס אויף דער 
צעקנוידערטער בליוזע, פֿירט מיט זיך אַ קלײינװוּקסיקע סאָלדאַטיכע 
מיט שלעכט פֿאַרקעמטע האָר און סאַנדאַלן אויף די באָרװעסע פֿיס. 
אַ ייַד פֿירט אַ װאָגן ;שעל"-נאַפֿט אויף גומענע אױיטאָ-רעדער, צוגע- 
שפּאַנט צו אַ פֿערדל. אַ תימנער שמאַטע-הענדלער רופֿט מיט אַ ניגון 
אויף ייִדיש: ;אַלטע זאַכן, אַלטע זאַכן?. אַ בלינדער בעטלער אין אַ 
טורבאַן, אַ קאַפּאָטע וי אַ נאַכטהעמד און מיט צוויי דינע פּיאות, וי 
שטריקלעך, שטרעקט-אויס אַ האַנט נאָך אַ נדבֿה. ליזאַ איז יעדן טאָג 
פֿון ס'נײַ דערשטוינט. איז דאָס טאַקע אַ ייִדישע מלוכה? וי אַזױ האָבן 
זיי דאָס געמאַכט ? ווער ? ווען? װי לאַנג קאָן דאָס דויערן? 


אַ יינגל קומט-אָן און שרײַט-אױיס מיט אַ ניגון די מאָרגן-צני- 
טונגען. ליזאַ הערט זיך צו צו זײַן רוף. איז שוין מלחמה ? גיין. זעט- 
אויס, אַז דערװײַל נישט. אָבער די היץ הייבט שוין אָן שלאָגן באַלד 
אין דער פֿרי, דער שטערן אירער איז שוין בײַ צײַטנס נאַסײ . 


שפּײַזקראָם. --- ?* ראַזורע, פריזײירערײַ. --- ?1 מילכגעוועלב. 

די אַלטע מויד, װאָס האָט געװווינט אין דער דירה אַקעגן ליזאַן, 
האָט זיך מיט אַ מאָל געהאַלטן פֿאַרשלאָסן און פֿאַרקײטלט. איצט 
האָט מען די טיר צעשפּאַרט און מ'האָט אַרױסגעטראָגן אַ צעבראָכענע 
פּיאַנע, שטולן. טישן, געפֿעס, אַן אײַזקאַסטן. דערנאָך האָבן מאָלערס 
געמאָלט די שטובן. ווען די פֿאַרב האָט זיך אויסגעטריקנט, האָט זיך 
אַרײַנגעצױגן אַ נײַער שכן: אַ קליין מענטשל, מיט אַ שװאַרץ פּנים, 
שװאַרצע גליִענדיקע אויגן און אַ װװײַס בערדל. ער האָט געשריגן 
צו די בעלי-עגלהס אויף העברעיִש און אַלײן געשלעפּט די בעבע- 
כעס *1, ער האָט געהאַט װייניק מעבל, אָבער אַ סך ביכער. אַלע ווענט 
זײַנען געװאָרן באַשלאָגן מיט פֿאַכן. דער פֿרישער לאָקאַטאָר איז 
געווען אָנגעטאָן אין אַ פּאָר כאַקענע הויזן און אין אַ בלוי העמדל, 
װאָס ס'האָבן דערפֿון אַרױסגעשטאַרצט די גרויע האָר פֿון ברוסט- 
קאַסטן. נאָך זײַן עלטער, האָט ער זיך געפּאָרעט פֿלינק און מיט גע" 
לענק. שמוציק, וי אַלע ייִדן, האָט ליזאַ געטראַכט. אָבער װאָס טוג 
אים אַזאַ ביבליאָטעק ? צוליב דער היץ, האָט ליזאַ געהאַלטן די טיר 
אָפֿן. יענער האָט זיך באַלד אַװעקגעשטעלט בײַ דער שװעל און אָנ- 
געהויבן ריידן צו איר העברעיש אין אַ גרילציק קול. זי האָט אים גע- 
ענטפֿערט אויף פּוױליש און ער איז איבערגעגאַנגען אין אַ געבראָ- 
כענעם פּוליש מיט אַ ייִדישן אַקצענט. ער האָט אַרײַנגעמישט רוסישע 
ווערטער. ער האָט דערציילט ליזאַן, אַז ער שטאַמט ערגעץ פֿון דער 
ליטע, אָבער ער האָט מיט דרײַסיק יאָר צוריק פֿאַרבראַכט אַ צײַט 
אין װאַרשע. געווען דאָרט אַ העברעישער לערער. ער האָט געבעטן 
אַ טרונק װאַסער און ליזאַ האָט אים אָנגעגאָסן אַ גלאָז װאַסער פֿון אַ 
פֿלאַש, װאָס זי האָט געהאַלטן אין אײַזקאַסטן. ער האָט געטרונקען מיט 
דעם אימִפֶּעט פֿון אַ יונגן און פֿאַרגאָסן דאָס בערדל, אַ אליטװאַק 


**אַ קליין ביסל אָרעמע באלעבאטישקייט, 

ער האָט באַדאַנקט, אַװעקגעשטעלט דאָס גלאָז אױפֿן ברעג טיש און 
זיך אָנגערופֿן: 

--- די פּאַני װוינט שוין דאָ לאַנג? 

--- צו לאַנג, 

-- װאָס איז דאָ שלעכט ? ווען איך בין געקומען אין לאַנד, האָב 
איך געוווינט אין אַ צריף, אַ בײַדל, ערגער פֿון די הײַנטיקע מעבֿרות, 
אַ גאַנצע נאַכט האָבן געהוילט די שאַקאַלן. כ'האָב באַקומען מאַלאַריע 
אויך,. ס'כאַפּט מיך נאָך אָן ס'פֿיבער ביז הײַנט צו טאָג, 

-- איר זײַט געווען אַ ציוניסט. האַ ? 

-- כ'ווייס אַליין נישט װאָס כ'בין געווען. װי באַלד די גױיִם. 
האָבן אונדז נישט געװאָלט, האָבן מיר געמוזט בויען אייגנס, 

-- די אַראַבער ווילן אונדז אויך נישט, 

-- זיי פֿרעגט מען נישט !. 

אַן אַלטער און רעדט וי אַ יונגער, האָט ליזאַ געקלערט. ער 
האָט, אַ פּנים, נישט קיין פֿאַמיליע. ער איז געלאָפֿן איבער די טרעפּ, 
געטראָגן הױפֿנס בענדער, געשוויצט, געװוישט דעם שוייס מיט אַ 
קויטיק טיכל. דאָס בערדל איז געװוען װײַס אָבער די ברעמען- 
בערשטלעך -- שװאַרץ. די שװאַרצאַפּלען האָבן געקוקט בייזלעך, 
שטעכיק, פֿול מיט אַ שפּאָט אַזאַ. װאָס ס'האָבן -- האָט ליזאַ געהאַלטן 
-- נאָר ייִדן. זי האָט אים יעדעס מאָל אָפּגעמאָסטן פֿון ס'נײַ. ער האָט 
אין זיך געהאַט אַן אָריענטאַלישע שװואַרצקייט. שיר נישט וי בי 
די ייִדן װאָס קומען פֿון טוניס, מאַראָקאָ אָדער תּימן. ס'האָט זיך גע- 
דאַכט, אַז די הויט זײַנע האָט אין זיך אָנגעזאַפּט אומצייליקע קװאַנ- 
טיטעטן זון, ליזאַן איז אײיַנגעפֿאַלן, אַז אַזאַ איינער שטראַלט אפֿשר 
אין דער פֿינצטער, וי איר, ליזאַס זייגערל מיטן פֿאָספֿאָרדיקן ציפֿער- 
בלעטל... נו, װאָס איז דאָ צו קוקן ? --- האָט ליזאַ אים צו נישט גע- 
! מאַכט אין געדאַנק. --- אַ ייִדל וי אַלע ייִדלעך... אַ יאָזש +: אויף צוויי 


4 נאָדל:חיה, ‏ שטעכל-חזיר, שטעכלער. 

פֿיס... זי האָט זיך אָנגעטאָן און איז אַװעק אַרײַנגעבן אַן אַנאָנס אין אַ 
דײַטשישער צײַטשריפֿט, װוּ מען דרוקט אַ סך קליינע אַנאַנסן, גאָט 
אין הימל, זי האָט אַלץ געהאַסט אין דער דאָזיקער שטאָט: די נעמען 
פֿון די גאַסן, די העברעישע שילדן, די שװאַרצע ייִדן. ענלעך צו די 
נעגערס. די בעטלערס מיט די צעקאָדלטע פּיאות, דעם גאַנצן תֹּל- 
אָבֿיבֿער טאַראַראַם. אין דעם אױטאָבוס האָט מען זיך געשטופּט און 
געזידלט. דער קאָנדוקטאָר האָט זיך געבייזערט. די באַנקנאָטן מיט 
די ייִדישע אותיות זײַנען ווייך און פֿײַכט װוי שמאַטקעלעך. אין דער 
אַדמיניסטראַציע פֿון דער דײַטשישער צײַטונג האָט מען נישט פֿאַר- 
שטאַנען איר פּוױליש און ליזאַ האָט געמווט ריידן ייִדיש, אַ לשון 
װאָס האָט זי געעקלט נאָך ערגער וי העברעיש... 


צוריק אַהיים איז ליזאַ געגאַנגען צו פֿוס. די היץ האָט איר א 
שלאָג געטאָן צום קאָפּ און זי האָט זיך אַװעקגעזעצט בײַ אַ טישל פֿון 
אַ קאַפֿעהױז אױפֿן טראָטואַר. אַ קעלנער האָט איר צוגעטראָגן אַ 
גלאָז קאַװוע אין אַ מעטאַלענעם האַלטער. זי האָט געטאָן אַ זופּ און זיך 
פֿאַרקרימט. אָט דאָס רופֿן זיי .קאַװוע*, די ייִדעלעך. ס'האָט אַ טעם 
וי איבערגעברענטע בלאָטע... כ'האָב מער נישט קיין כּוח! --- האָט 
ליזאַ מיט אַ מאָל בי זיך אָפּגעפֿאַסט --- שוין צײַט צו מאַכן אַן עק... 
דער געדאַנק וועגן זעלבסטמאָרד האָט זי אַלע מאָל אַ ביסל אייַנגשי 
שטילט. נו, מ'קען אַלץ ענדיקן מיט אַ שטריק אָדער אַ ביסל סם, 
ווען זי האָט גאַז אין שטוב, װאָלט געווען גרינגער: אָבער אַלץ, װאָס 
זי פֿאַרמאָגט, איז אַ נאַפֿט-מאַשינקע... זי האָט באַצאָלט און זיך גע- 
לאָזט גיין אַהיים. די טיר זאָל נאָר נישט זײַן אָפֿן בײַ דעם דאָזיקן 
ליטװאַק! -- האָט זי װי געבעטן די העכערע כּוחות. זי האָט געהאַט אַ 
פֿאַרלאַנג זיך צו פֿאַרשליסן, בלײַבן אַלין. דאַנקען גאָט, די טיר 
אַקעגנאיבער איז געווען פֿאַרמאַכט. ליזאַ איז אַרײַן צו זיך און זיך 
פֿאַרקײטלט. די מלבושים אירע זײַנען געווען נאַס און זי האָט זֵיי 
אויסגעטאָן. זי האָט זיך אויסגעשטרעקט אױפֿן בעט און איז באַלד 
אײַנגעשלאָפֿן מיט דעם פֿאַרשמאַכטן שלאָף פֿון יאוש און פֿון אַ 
חמימה, װאָס לאָזט נישט אָפּ טעג, װאָכן, חדשים... 

- ליזאַ האָט זיך אױפֿגעכאַפּט, געטאָן אַ טרונק און ס'איז זי פֿון 
ס'נײַ באַפֿאַלן אַ שלעפֿעריקײט. כ'ווער קראַנק אָדער װאָס ? --- האָט זי 
זיך געחידושט. זי האָט זיך קוים געקאָנט האַלטן אויף די פֿיס. װאָס 
פֿאַר אַ טאָג איז הײַנט? --- האָט זי זיך געפֿרעגט. זינט זי איז גע" 
קומען אין דעם פּאַלעסטינע האָט זי פֿאַרלױרן דעם חשבון פֿון די 
חדשים און די טעג אין דער װאָך. דער זונטיק קומט איר פֿאָר וי 
מאָנטיק, דער ווינטער מישט זיך אויס מיטן פֿרילינג, דער האַרבסט 
--- מיטן זומער. ס'זײַנען דאָ רעכט נישט פֿאַראַן קיין צײַטן פֿון יאָר, 
די צײַט ציט זיך אין איין לאַנגער היץ. װאָס ווערט איבערגעריסן מיט 
פֿלײצנדיקע רעגנס און פֿױלע קעלטן.. | 

ליזאַ האָט ווידער אײַנגעדרימלט און, ווען זי איז אױפֿגעקומען, 
איז שוין געווען אָװונט. תּל-אָבֿיבֿ האָט געשריגן מיט אַ זומערדיק 
געשריי. די לופֿט אין שטוב איז געווען װאַרעם וי אין אַ װאַנע. וי 
װויל דער תּריס איז געווען אַראָפּגעלאָזט האָבן זיך דאָ געהאַט אַרײַג- 
געכאַפּט גרויסע אינזעקטן, היישעריקן אַזױנע און באַבעלעך, װאָס 
זײַנען געפֿלױגן, געזשומעט, זיך אָנגעקלאַפּט אין די ווענט, פֿול מיט 
טראָפּישער גבֿורה. דער בחור, װאָס ברענגט אײַז, איז הײַנט נישט 
געהאַט געקומען. גראָד אין דער ערנסטער היץ װערט בײַ זײי אַ 
שטרײַק. דאָס לעצטע שטיקל אײַז אין אײַזקאַסטן איז געהאַט צעגאַנ" 
גען און אַלץ אינעװייניק איז געװאָרן לוילעך, דומפּיק. ליזאַ האָט 
- אין דער האַלבער פֿינצטערניש צוגעשטעלט אַ שיסל, דאָס װאַסער 
זאָל אַרײַנרינען. זי האָט זיך אַװעקגעזעצט אויף אַ בענקל, געװוישט 
דעם שווייס מיט אַ האַנטעך און זי האָט זיך מיט אַ מאָל דערמאָנט 
אין שניי, זײַנען טאַקע געווען אַמאָל שנייען, פֿרעסט, פֿראָסטבײימער 
אויף די שויבן? איז זי, ליזאַ, װאָרהאַפֿטיק געפֿאָרן אין אַ שליטן 
פֿון זאַקאָפּאַנע קיין מאָרסקע אָקאָ און דער קאָלנער איז איר געװאָרן 
באַװאַקסן מיט אײַזצעפּלעך ? האָט זי טאַקע איבערגענעכטיקט אין 
יענער ;סכראָניסקאָ* *1, אױפֿן שפּיץ באַרג און געשלאָסן קאַנטשאַפֿט 


5 שוצאָרט פאַר טוריסטן, 

מיט סטעפֿאַן קרודזשיגסקי ? דאָס אַלץ איז איר איצט פֿאָרגעקומען 
אַזױ װײַט, אפֿשר מיט הונדערט יאָר צוריק. זי װאָלט עס אַלײן גע- 
האַלטן פֿאַר אַ פֿאַנטאַזיע, ווען זי האָט נישט ליגן אַ פֿאָטאָגראַפֿיע, ווו 
זי שטייט אויף סקי, מיט פֿירעקיקע שיך, דיקע װאָלענע זאָקן. מיט 
צוויי סקישטעקנס אין די באַהענטשקעטע הענט. זי האָט דעמאָלט 
שיער נישט צעבראָכן אַ פֿוס בײַם אַראָפּנליטשן זיך פֿון באַרֹג., 
סטעפֿאַן קרודזשינסקי האָט זי אַ כאַפּ געטאָן אין זײַנע שטאַרקע 
אָרעמס און זי געטראָגן װי עפּעס אַ זעלטן פּעקל.. אָ. די דאָזיקע 
זכרונות ! זיי וועלן מיך די רעשט אומברענגען! -- האָט ליזאַ אַ זאָג 
געטאָן אױפֿן קול. װוּ, אַ שטייגער, איז סטעפֿאַן קרודזשינסקי איצט ? 
ער איז אַװודאי געפֿאַלן אין װאַרשעװער אױפֿשטאַנד.., 

עמעץ האָט אָנגעקלאַפּט אין דער טיר. 

--- ווער איז דאָרט, האַ ? איין סעקונדע! 

ליזאַ האָט אין דער גיך אָנגעטאָן אַ קימאָנע. זי איז אַרײַן אין די 
שטעקלאַטשן, אפֿשר אַן עקספּרעסבריוו? אפֿשר אַ טעלעגראַמע? 
אָבער פֿון וועמען ?... זי האָט געעפֿנט און דערזען דעם שכן, דעם 
ליטװאַק. דאָס בערדל זײַנס האָט זיך געװײַסט אין דער נאַכטישער 
טונקלקייט, באַלױכטן פֿון וװוײַטע =ערקפך, װאָס רײַסן זיך אַרײַן דורך 
די שפּאַלטן פֿון תּריס, 

--- װאָס ווילט איר, האַ? 

--- ב'האָף, כ'האָב די פּאַני נישט א פעק איר האָט אפֿשר 
אַ ביסל זאַלץ? 

-- אַן אַלטע קונץ! -- האָט ליזאַ שיער נישט אַ זאָג געטאָן, זי 
האָט גענומען זוכן דאָס זאַלצמעסטל אע דער פּאָליצע, 

-- אָט איז זאַלץ, ‏ 

-- כ'דאַנק פֿיל מאָל, 

אַ װײַלע זײַנען ביידע געשטאַנען אין דער האַלבער פֿינצטערניש. 
שטילע, אָנגעלאָדענע, דערנאָך האָט ליזאַ זיך אָנגערופֿן - 

-- איר ווייסט אפֿשר פֿון עפּעס אַ פּאָסטן? 

--- װאָסער פּאָסטן? 


408 אין דעם אייגענעם לאנד 


--- װאָס ס'זאָל נישט זײַן. כ'בין גרייט צו טאָן אַלץ, 

--- װאָס איז די פּאַני פֿון פֿאַך ? 

--- אַן אַקטריסע, אַ פּולישע אַקטריסע. 

--- אַהאַ, כ'ווייס נישט, ליידער, פֿון קיין שום פּאָסטן אָבער 
מ'קאָן זיך נאָכפֿרעגן. פֿאַר װאָס שפּילט נישט די פּאַני קיין טעאַטער ? 

-- ווי אַזױ ? כ'קאָן נישט קיין העברעיש. 

--- אַלץ װאָס איז נייטיק, איז זיך אויסצולערנען די ראָל. 

--- כ'קאָן אַפֿילו נישט לייענען די העברעישע בוכשטאַבן, 

-- דאָס קאָן מען זיך לײַכט אויסלערנען. 

-- כ'האָב שוין געפּרװוט. כ'בין שוין געווען... װי רופֿן זי עס ? 
אין אַן אולפּן, 

-- ע, מיקאָן, מ'קאָן. איך בין שוין אַלט דרײַ און זעכציק יאָר 
אָבער ווען כ'מוז, װאָלט איך זיך אויסגעלערנט כינעזיש. איידער 
כ'בין אָנגעקומען אין דעם לאַנד בין איך געווען אַ סטודענט פֿון 
יוריספּרודענץ, אָבער כ'האָב שוין דאָ געטאָן דרײַ צענדליק מלאכות, 
אויב נישט מער. 

--- װאָס טוט איר איצט ? 

-- אָ, ס'איז אַ סך צו ריידן. כ'האָב זיך צעקריגט מיט די פּאַר" 
טייען און דאָ אָן אַ פּאַרטײ איז דער מענטש אַ האַלבער מת... אָבער 
כ'קריג אַ פּענסיע... אַ גאָר, גאָר קליינע פּענסיעייי 

--- אַהאַ. | = 

--- אויב די פּאַני וויל, קאָן איך זי לערנען העברעיש, 
--- ניין, כ'האָב שוין רעזיגנירט דפ פֿאַר װאָס ואָקט איר 
עס טאָן? : 

-- אָ, גלאַט אַזױ, װײַל ס'איז אומעטיק. 

--- נו, אַ שיינעם דאַנק. 

--- ס'איז קיין מאָל נישט צו שפּעט אָנצוהייבן פֿון ס'נײַ, 

-- אַזױ שרײיַבט מען אין די ביכלעך, | 

-- ס'איז דער אמת. טוט אַ קוק אױפֿן ייִדישן פֿאָלק. נאָך צוויי 
טויזנט יאָר הייבן זיי װידער אָן די אַלטע געשיכטע. 

--- כ'בין נישט קיין ציוניסטין, 

--- נו, מ'מוז נישט זײַן קיין ציוניסט,. די געשיכטע האָט אונדן 
געבראַכט אַהער מיט גװאַלד. אָדער רופֿט עס: גאָט.,. װי באַלד מיר 
קאָנען נישט שטאַרבן, איז אַ סימן, אַז מ'דאַרף לעבן, 

-- אַ שיינעם דאַנק סײַ וי סײי, | 

- דער שכן איז אַװעק. ליזאַ האָט פֿאַרמאַכט נאָך אים די טיר, אַ 
װוײַלע איז געווען שטיל, אַ שטייגער וי יענער אין קאָרידאָר װאָלט 
נאָך געװואַרט און געלוישט. דערנאָך האָט ליזאַ פֿאַרנומען, װוי ער 
גייט אַרײַן צוריק צו זיך. זי האָט זיך װוידער אויסגעצויגן אױפֿן בעט. 
זיך צעקריגט מיט די פּאַרטײען.. -- האָט זי געמורמלט -- מסתּמא 
זיך צעריסן מיטן װײַב אויך... די, װאָס קריגן זיך, קריגן זיך מיט 
אַלעמען... ווען ער װאָלט צום וייניקסטן נישט געהאַט דאָס װײַסע 
בערדל !... ליזאַן האָט זיך געװאָלט אַלץ מיט אַ מאָל: לאַכן, וויינען, 
גענעצן, ניסן, זי איז געלעגן און זיך צוגעהערט צו די אייגענע טי- 
פֿענישן. זי האָט זיך געהאָט אָנגעהערט מיט אַ סך ציוניסטישער 
פּראָפּאַגאַנדע און ס'האָט אַלע מאָל געהאַט אויף איר אַ פֿאַרקערטע 
ווירקונג. אָבער די אײנפֿאַכע רייד פֿון דעם דאָזיקן ליטװאַק האָבן 
זיך גענומען איבערחזרן אין איר מוח: די געשיכטע האָט אונדז גע- 
בראַכט אַהער מיט גװאַלד.. וי באַלד מיר קאָנען ניט עאַרבן, איז 
אַ סימן אצִז מ'דאַרף לעבן. יאָ, זיי קאָנען ניט שטאַרבן, די יָדן, 
װיפֿל מאָל האָט זי, ליזאַ, באַשלאָסן זיך אומצוברענגען, און נישט 
געקאַנט! אין דעם זין איז זי אַ ייִדישע טאָכטער.. זי, ליזאַ, קאָן 
אויך ניט שטאַרבן... פֿאַר קיין פֿאַל... 

זי האָט זיך אױפֿגעהױבן און זיך גענומען ואַשן בײַם קראַן 
,כ'מוז אַרױסגײן אין גאָס !... כ'מוז עפּעס עסן !...* דאָס װאַסער איז 
געווען לעבלעך. יעדעס מאָל האָט אַ היישעריק זיך צוגעקלעפּט ליזאַן 
| צום אַקסל, צום האַלדז,. צום בויך, און זי האָט זיי אַראָפּגענומען, 

אַװעקגעװאָרפֿן. זיי קאָנען אויך נישט פּגרן די ווערעם... ליזאַ האָט 

זיך געװואַשן, געזײפֿט. דערנאָך האָט זי אין דער פֿינצטער אַרױפֿגע- 
צויגן אויף זיך אַ קלייד, אַרײַן באָרװעסערהײיט אין אַ פּאָר שיך, זי 

האָט נישט צוגעפּודערט דאָס פּנים, נישט אָנגעשמירט די ליפּן. /יאָ, 
כ'מוז עפּעס עסן. אפֿשר װעל איך נאָך עפּעס קריגן ?..* זי האָט אױיפֿ- 
געלענט די טיר, בײַ דעם ליטװאַק איז, אַ פּנים, די טיר אויך נישט 
אין גאַנצן פֿאַרשפּאַרט. ס'האָט אַרױסגעשײַנט אַ שמאָלער פּאַס ליכט, 
ליזאַ האָט אויסגעשטרעקט די האַנט, אָנגעקלאַפּט. ס'האָבן זיך גלײַך 
דערהערט טריט, אַ שטייגער וי דער שכן װאָלט געטראָפֿן אירע גע- 
- דאַנקען און די גאַנצע צײַט זיך צוגעהערט און געלויערט, ער איז 
ווידער געשטאַנען קעגן איר און אַלץ, װאָס זי האָט געזען. איז געווען 
דאָס ווײַסע בערדל און צוויי נעצן שאָטנס, װוּ ס'האָבן געגליט די 
אויגן, ( = 0 * אי א יי א 

-- דאָס נין איך, אײַער שכנטע! -- האָט זי געזאָגט --- ווילט 
איר מיר ווירקלעך געבן אַ לעקציצ? - 

-- איך רייד נישט גלאַט אַזױי, 

-- ווען זאָלן מיר אָנהייבן ? 

-- אַפֿילו איצט, | 

--- װי שפּעט איז? 

-- ס'איז נישט שפּעט. ‏ 

! זיי זײיַנען געשטאַנען אויף ביידע זײַטן שוועל שװײַגנדיקע, אָג- 
געשפּיצטע, אוראַלט-נאָענטע, אָן שום פֿאַרלעגנהײט, וי סזײַנען 
יענע. װאָס האָבן פֿאַרשװענדט די יאָרן, פֿאַרלױרן די האָפֿענונג, ליזאַן 
האָט זיך אויסגעדוכט, אַז זי האָט שוין עפּעס ענלעכס דורכגעלעבט: 
אין חלום ? אויף דער בינע? זי האָט זיך דערמאָנט אין איר טאַטן, 
ס'האָט זיך איר געװאָלט וויינען. | 

-- איר האָט אַ ביכל? --- האָט זי געפֿרעגט. 

-- יאָ, כ'האָב אַ ביכל, 

-- כ'האָב אַלץ פֿאַרגעסן, ס'גאַנצע ייִדישקייט. מירן מוזן אָנהייבן 
פֿון אַלף-בית אָן. 

און דער שכן האָט נאָכגעזאָגט: 

--- יאָ, פֿון אַלף-בית אָזי. 

ניריאָרק 1966 

טיול: 


פֿול מיט קינדער! 
שװאַרצע, בלאָנדע קעפּלעך... 
און דער וועג אין 
| טרעפּלעך, 
טרעפּלעך, 

טרעפּלעך, 
און די בערג -- געהאַקט אין ווענטלעך. 

| ווענטלעך. 
גרעזעלעך זיך האַלטן פֿאַר די הענטלעך... 


שטיין אויף שטיין, אַלץ אויסצוהאַלטן גרייטע, 
לאָזן נישט צעווייען דאָס פֿאַרזײיטע. 
ס'קען אַ שטיין פֿאַרשטײן 
און נישט דערלאָזן, 
ס'קען אַ שטיין באַשטײן, 
ס'זאָל נישט צעבלאָזן. 


הייבן-אָן די הוילע בערג צו גרינען 
פֿעלדער, וועלדער קאָנסט אויף זיי געפֿינען 
װאָרעם טאַקע, ס'ווייס דאָך יעדער איינער, 
אַז אַ גרעזל קען צעשפּאַלטן שטיינער ! 
ביבל-שיינקייט --- אין די יונגע מענער. 
איינער פֿונעם אַנדערן איז שענער. 

לאַנגע מאַנדל-אױגן, בויגנס -- ברעמען -- 
אַז פֿון װאַנען קען אַזױנס זיך נעמען! 


? (טוול) שפּאָציר, 


212 


שמואל צעסלער 


אין דעם אייגענעם לאנד 


פֿול מיט זון, 
מיט קינדער אין די וויגן. 


קעמלען, 


לעמער, 
אייזעלעך 
און ציגן, 


אײַ,. איז עס אַ לאַנד -- אַ פֿאַרגעניגן! 


אַלע בויען 


| = אַלע בויען, אַלע בויען 


אָן אַן אױפֿהער, נאָך אַנאַנד, 
אַלטע, יונגע. מענער, פֿרױען -- 
אַלע בויען אונדזער לאַנד, 

און דער חלוץ און דער פּועל, 
און די זעלנערס, און דער פֿלאָט. 
אַלע בויען-אויף ישׂראל, 


אַלע קרעפֿטיקן איר טראָט. 


פֿון דעם מאָרגנפֿרי דעם גרויען, 
ביז אין אָװונט, נאָך אַנאַנד, 
מענער, פֿרױען, אַלע בויען, 
אַלע בויען אונדזער לאַנד, 


פּאַסטעכער אויף פֿעלדער גרינע 
און די אַרבעטערס אין שטאָט, 
אַלע בויען די מדיגה, 

אָלע קרעפֿטן איר טראָט, 

אַלע האָרעװען, זיך מיען 
אָן אַן אױפֿהער, נאָך אַנאַנד, 
אַלע בויען מוטער ציון, 
אַלע בויען אונדזער לאַנד, 


אַלטע; יונגע, מענער, פֿרױען, 
און דער שומר, דער פּילאָט, 

| = אַלע װאַכן, אַלע בויעל, 
אַלע קרעפֿטיקן איר טראָט,. 


אַברהם זאַק 
אויף וועגן פו גורל 


א א 


נישט צו שווער איז האַרצמאַנען אָנגעקומען אין ישׂראל די 
קליטה -- די אײַנגלידערונג אין דעם נײַעם לעבן דאָ איז אים 
בײַגעשטאַנען זײַן שפּראַכן-קענטשאַפֿט. ער האָט אויך געקענט אַ 
היפּש ביסל העברעיש און האָט נאָר געמט אַדורכגײן אַ קורצן. 
פּערפֿעקציאָנירונגס-קורס. דערנאָך האָט ער באַקומען אַרבעט בײַ 
זײַן מוזיקער-פֿאַך : געװאָרן אַ לערער פֿון מוזיק אין אַ מיטלשול אין 
תּל-אָבֿיבֿ. ער האָט זיך אויך דערשלאָגן צו אַ שלין דירה -- אַ. 
באַשײדן קליין צימערל בײַ אַ פֿאַמיליע. א 


די ערשטע צײַט האָט אים פֿאַרשלונגען דאָס נײַע לט דאָס ' 
לעבן צוישן כּולו ייִדן. אין אַ ייִדישער שטאָט, אין אַ ייִדישן לאַנדן 
ס'האָט אים פֿאַרכאַפּט דער אַרום, דער כּלל. ער האָט געהאַט אַזאַ 
גוט געפֿיל, אַז עס האָט זיך אים אָפֿט געריסן אַ ברכה פֿון מױל, 
דאָס געפֿיל, אַז אין גאַס. אין אױטאָבוס, . אין פּאַרק װעט ער זיך 
שוין נישט באַגעגענען מיט פֿײַנטלעכע, שפּיזיקע בליקן האָט אים 

ממש געגלעט, געטריסט, געגעבן אים אַ באַצאָלונג פֿאַר אַלע 
רשעותן מצד ;ברידער"-קריסטן, 

אמת, געווען אַ סך זאַכן אין דער מדינה, װאָס האָבן אים 
אַפֿילו שאָקירט. דער איבערטריבענער סנאָביזם בײַ אַ געויסן 
שיכט. פּראָטעקציאָניזם... אָבער ער האָט געפֿונען אַ זכות: אַ יונגע 
מדינה. יונגע פֿירערס אָן מלוכהשער דערפֿאַרונג. דער כּלל האָט 
אים אָנגעפֿילט מיט פֿרײד, די מענטשן, װאָס בויען און שאַפֿן, אַקערן 
און זייען. צעװואַקסן זיך ישובֿים און עס גרינען פֿעלדער. יאָ, דער 
כּלל. דער פּרט אָבער, זײַן פּערזענלעך לעבן, האָט אים מיט דער 
צײַט אָנגעפֿילט מיט זאָרג. עס האָט אים אַרומגעכאַפּט אַן עלנט. יעדער 
איז דאָ פֿאַרנומען מיט זיך, מיט זײַן פֿאַמיליע, מיט זײַנע אייגענע 
זאָרגן -- און ער איז אין די פֿרײַע שעהען אַלײן, תּמיד אַלײן. ער 
קומט-אַרײַן אין אָװונט אין באַלעבטע קאַפֿעען אויף אַלענבי- גאַס, 
צי אויף דיזענגאָף- גאַס. ער זיצט צווישן יונג און אַלט; אָבער ער 
בײַ זײַן קאַפֿעיטישל איז אַליין און קיינער פֿון די דערנעבנדיקע 
טישלעך קוקט זיך נישט אום איף אים, און ער קערט זיך אום 
אַהײים צו די עלנטע פֿיר ווענט. 

ליגנדיק אָפֿט אַ שלאָפֿלאָזער אין די נעכט אויף זײַן געלעגער, 
האָט ער זיך דערטראַכט, אַז גענוג.. גענוג דאָס קבראָדיאַגישף" 
לעבן. מילא, ביז איצט אין זײַן נע-ונד, האָט ער זיך בכּוונה נישט 
געװאָלט פֿאַרבינדן מיט קיין פֿרױ, כּדי ניט שווערער מאַכן זײַנע 
װאַנדערונגען מיט דער אַחריות פֿאַר נאָך אַ וועזן. איצט אָבער... איצט 
איז ער שוין אין דער היים. יאָ. ישׂראל איז זײַן היים, זײַן לעצטע היים, 
ער װעט שוין פֿון דאַנען נישט אַװעקגיין ערגעץ אַנדערש זוכן גליקן, 
איז אויב אַזױי, פֿאַר װאָס נישט צוריקשטעלן זײַן פּערזענלעך לעבן 
מיט אַ נאָרמאַלער שטוב, מיט אַ פֿרױ ? ער פֿילט עס בחוש, אַז דאָס 
װאָלט געווען די איינציקע דערלייזונג פֿון זײַנע גײַסטיקע פּלאָגע- 
נישן, י 
- =+ זײַנען פֿאַרבײַ װאָכן, חדשים. פֿאַר דער צײַט האָט ער זיך באַ- 
| = קֶענט אויך מיט פֿרױען. דער עיקר אין דעם קרײַז פֿון דער שול, ווּ. 

ער אַרבעט. אָבער ער האָט זיך ניט אָנגעשטױסן אויף אַזאַ, װאָס װאָלט 
אים געווען צום האַרצן... ער ווייס: ס'קאָנען אַ מאָל אַװעקגײן יאָרן 
איידער מיטרעפֿט פּונקט יענע, װאָס קאָן ווערן די געגאַרטע. אַ מאָל 
ווידער, ווען דיר דאַכט זיך, אַז דו האָסט זי שוין יאָ באַגעגנט -- 
ביסטו כּלל נישט איר געגאַרטער. ס'איז אַ פֿאַרכּישופֿטער קרײַז. און 
זיך אַליײין -- גיט זיך האַרצמאַן אָפּ אַ חשבון --- מוז מען דאָך זאָגן 
דעם אמת: ער איז דאָך שוין נישט דער װאָס אַמאָל. דער זעקסטער 
צענדלינג רוקט זיך ביסלעכװײַז. אויף ווען זשע װאַרט ער ? די יאָרן 
קומען נישט צוריק.. - | 

אין זײַנע אַלע טראַכטענישן האָט זיך האַרצמאַן אומגעקערט צו 
דער איינער, צו יענער טאַקע, װאָס װוינט צופֿוסנס פֿון הר הכּרמל --- 
צו געניען..." װאָס זשע נעמסטו זיך אַזױ איבער ?-- האָט ער וי דער- 
הערט אינעם חושך געניעס קול -- אַז סך-הכּל ביסטו דאָך גאָר מיט אַ 
פּאָר יאָר נאָך עלטער פֿון מיר ? אויב איך זע-אויס פֿאַרעלטערט, בין 
איך דאָך פֿאַר דיר אַ געטרײַער שפּיגל: אויך דו גלאַנצסט שוין ניט 
מיט יוגנט. ביסטו דאָך שוין אויך נישט יענער שיינער בחור מיט 
דער געדיכטער טשופּרינע אױפֿן קאָפּ ווי אַמאָל.,. מיט דײַנע שיטערע 
האַלבגרױע הערעלעך אױפֿן קאָפּ וועסטו שוין קיין יונגפֿרױיַשע פֿעס- 
טונגען נישט אײַננעמען".. | 

און אין דער נאַכט-פֿינצטערניש האָט ער דערהערט אַ געלעכ- 
טער, געניעס געלעכטער, אַזאַ געלעכטער, װאָס ער האָט געהערט 
פֿון איר אַמאָל, אַמאָל, ווען זיי ביידע זײַנען יונג געווען, און די וועלט 
איז געווען אַזױ בלוי, אַזױ שיין -- -- == = 


און אַז ער איז שפּעט אין דער נאַכט אַנטשלאָפֿן געװאָרן, האָט ער 
געניען געזען אין חלום. איצט, אין חלום, איז זי שוין פֿרישער, שע- 
נער, מיט מער לעבן אױפֿן פּנים. אירע קנייטשלעך זײַנען פֿאַרשװונדן, 
זי איז שוין, אַ פּנים, אין גאַנצן באַרויַקט: װאָס די ערד נעמט-צו, 
מוז פֿאַרגעסן ווערן. | 

און אַז ער האָט אין דער פֿרי געעפֿנט די אויגן, האָט ער דער- 
גאַנצט מיט דער װאַכער מחשבֿה: ;נו. יאָ. װאָס װײַטער פֿונעם אומ- 

גליק, װעט געניאַ זיכער זיך אומקערן צו איר נאָרמאַלן אויסזען -- 
בעסער און ייִנגער. אַ פֿרױ פֿון אַ פּאָר און פֿופֿציק קאָן נאָך איצט 


אָנגיין פֿאַר יוֹנג". 
8 


אין איינעם אַ פֿרײַען טאָג, ווען קיין לימודים אין זײַן שול זײַנען 
נישט פֿאָרקומען, איז האַרצמאַן געזעסן אין פֿול געפּאַקטן אױיטאָבוס, 
װאָס איז געלאָפֿן איבערן כּבֿיש קיין חיפֿה, האַרצמאַן איז געווען יום- 
טובֿדיק געשטימט, געווען אַ זוניקער פֿרימאָרגן, פֿון לינקס האָט גע- 
בלויט דער ים מיט זײַנע רחבֿותן און פֿון רעכטס האָבן געבלאַנקט די 
ישובֿים. די װײַסע הײַזער האָבן, דאַכט זיך, דערציילט מיט נצחונדי- 
קער פֿרײד וועגן אַ לעבן, װאָס גייט-אויף, װאָס בויט זיך צווישן 
זאַמדן, |  +‏ 07 2 
דעם זעלביקן טאָג, פֿאַרנאַכטלעך, האָט האַרצמאַן װוידער אָנגע- 
קלונגען צו געניען. דאָס מאָל איז עֶר צו איר געגאַנגען מיט מער 
קוראַזש, וי איינער װאָס האָט שוין אַלץ אויסגערעכנט און אויסגע- 
פּלאַנירט, 

=-- כ'בין געקומען קיין חיפֿה געשעפֿטלעך, מיט אַ געוויסער 
מיסיע... -- זאָגט ער איר באַלד נאָכן גריסן זיך מיט איר, וועלנדיק 
מאַסקירן די אמתע כּוונה פֿון זײַן איצטיקן וויזיט בײַ איר, 

-- אַזױ ? איר זײַט שוין באַשעפֿטיקט ? אויסגעצייכנט! 

-- טאַקע בײַ מײַן מוזיקער-באַרוף. אין אַ מיטלשול, 

--- זײַט איר כאָטש צופֿרידן? 

--- בסדר, 1 

-- אויב ;בסדר", איז בסדר, באַגריס איך אײַך. זאָל זײַן מיט 
מזל! 

--- תודה רבה, 

--איך זע, איר האָט שוין אַזױ שנעל איבערגענומען אונדזער 
ריידנסאַרט, | 

ווידער האָט האַרצמאַן געהאַט אַ װאַרעמען אױפֿנעם אין געניעס 

באַשײדענע היימישע ד' אַמות. זי האָט דערלאַנגט טיי מיט עוגה, קוכן, 
און ס'האָט זיך ווידער געוועבט צווישן זי אַ פֿרײַנדלעכער שמועס. 
--- כ'האָב אַזױ פֿיל געטראַכט נאָך אײַער ערשטן באַזוך.. -- 
דערציילט זי אים -- ס'האָט זיך מיר דערמאָנט די. אַמאָליקע זאָרג- 
לאָזע צײַט. איר געדענקט ? די חבֿרטעס מײַנע: אט דאָראַ... מינאַ., . 
אַלע, נעבעך. אומגעקומען. . 
| -- נו,. און אין אונדזערע: אַמאָליקע באַגעגענישן האָט איר זיך 
אויך דערמאָנט ?,,. געדענקט איר, וי איר זײַט א מאָל געווען ביי 
מיר אין צימער ?4, - 
--- יאָ, יאָ,. סידערמאַנט זי כיבין נאָר דעמאָלט געווען אַ 
ציר 
האַרצמאַן קוקט זי אָן דורכדרינגענדיק, געניאָ זעט הײַנט אויס. 
בעסער אין זײַנע אויגן. בעסער און. טאַקע אויך ייִנגער. איר געזיכט. 
איז אַ. ביסל פֿולער געװאָרן, נישט אַזױ אָפּגעצערט וי פֿריִער, די 
קנייטשלעך כּמעט נישט אָנזעעװודיק; די בליקן לעבעדיקער, מונטע- 
רער. קלאָר -- טראַכט ער --- װאָס װײַטער פֿונעם אומגליק מיט איר 
מאַן, אַלץ מער באַרויַקטער ווערט זי: אַלץ מער קומט זי צו איר 
גלײַכגעװיכט. און מערקװוערדיק!. אַזױ האָט ער זי געזען נישט לאַנג 
אין חלום: אַ באַנײַטע, און נאָך אַ נײַס זעט ער הײַנט אין איר: אירע 
ליפּן זײַנען אַ ביסל צוגעשמינקט. די ברעמען-בויגנס מיט אַ טונקעלן 
שטיפֿט סימעטריש קאָרעגירט. און דאָס רעדט שוין אַ סֶך וועגן איר 
געענדערטער שטימונג, | : 
-- נו, זײַט איר כאָטש צופֿרידן דאָ אין אונדזער לאַנד ? -- 
פֿרעגט זי --- כ'מיין, אַז גראָד איז אײַך נישט אָנגעקומען צו שווער 
צו אײַנאַרדענען זיך, 
-- יאָ, ריכטיק, אַלץ װאָלט געווען גוט און ווול װען.ג נישט... 
- --- ווען נישט װאָס ? 
- -- ווען נישט די עלנט; די עלנט גייט :אומעטום נאך, | 
-- יאָ, -- חזרט זי איבער -- די למ גייט-נאָך, א יי 
חורבן געבליבּן אַ סך עלנטע, 

און אין אַ װײַלע אַרום ציט זי װײַטער דעם פֿאָדעם פֿון אירע 
געדאַנקען: | 

-- גלייבט מיר, מײיַן פֿרײַנד, אַז נאָך מײַן אומגליק האָב איך 
אויך קיין אָרט נישט געקאָנט געפֿינען פֿון דער גרויסער עלנט. כאָטש 
איך האָב אַ דערװאַקסענעם זון, צוויי אייניקלעך. די ערשטע װאָכן 
נאָכן אומגליק בין איך געווען בײַם זון אין תּליאָבֿיבֿ, כ'האָב בשום 
אופֿן נישט געקאָנט זײַן אַליין צווישן די דאָזיקע ווענט. אָבער סוף- 
כּל-סוף האָבן קינדער זייער אייגן לעבן. בין איך צוריקגעקומען 
אַהער. אַז מען קומט צו זיך אין די ווינקעלעך. איז מען טאַקע עלנט 
וי אַ שטיין. עס רוקט זיך שוין אַזױ דאָס צווייטע יאָר. נו, האָב איך 
זיך אָנגעכאַפּט וי אין אַ רעטונגסברעט, ווען ס'האָט זיך געוויזן אַ 
גואל... יאָ, אַ גואל! אַ גוטער פֿרײַנד נאָך פֿון מײַן מאַן ע"ה. אויך בײי 
אים איז מיט אַ געוויסער צײַט צוריק געשען אַן אומגליק מיט זײַן 
פֿרוי. מיט אַ פּאָר חדשים צוריק איז ער דאָ בײַ מיר געזעסן און האָט 
זיך אויך באַקלאָגט אויף זײַן עלנט, אָט אַזױ וי איר... און... װאָס זאָל 
איך אײַך דערציילן ?... מיר האָבן זיך דעררעדט וועגן אַ סוף מאַכן 
צו אונדזער ביידנס עלנט... װי שפּעט איז איצט ?. 

זי האָט אַ בליק געטאָן אויף איר האנט זייגערל; 

--- איר װעט אים באַלד זען, ער דאַרף שוין באַלד קומען, 

האַרצמאַן איז געבליבן זיצן וי געפּלעפֿט. ער האָט זיך באַ- 
הערשט, נישט אַרױסצוּװײַזן זײַן אַנטוישונג. 

-- יאָ. מען מוז זיך קאָנען ראַטעװען אין לעבן... -- האָט ער 
באַמערקט מיט אַ געמאַכטן שמייכל, וי וועלנדיק יוצא זײַן מיט אַ 
װאָרט, | 
אין דער רגע האָט זיך דערהערט אַ קלונג אין טיר. / 

-- דאָס איז ער טאַקע! -- זאָגט זי און אײַלט זיך עפֿענען 

ס'איז אַרײַנגעקומען אַ מאַן אין די זעכציקער, מיט אַ כּמעט 
פֿולן פּליך אױפֿן קאָפּ, אָנגעטאָן מיט איבערגעטריבענער פּינקט- 
לעכקייט, 

--- זײַט באַקאַנט! -- שטעלט געניאַ פֿאָר ביידע מענער, . 

יענער זעצט זיך היימיש בײַם טיש, אויף וועלכן ער האָט אַני- 
דערגעלייגט אַן אײַנגעװיקלט פּעקעלע. 

-- וועסט טרינקען טי ? --- פֿרעגט זי. 

;זיי זײַנען שוין אַפֿילו פּער דו".. -- בליצט-דורך האַרצמאַנען 
אין מוח, | 

געניאַ ברענגט-אַרײַן נאָך אַ גלאָז טיי, עפֿנט דאָס פּעקעלע און 
נעמט-אַרױס פֿון דאָרט קיכעלעך און שאָקאָלאַד, זי לייגט עס אויס 
אויף אַ קלאָשל און לייגט-פֿאָר האַרצמאַנען: 

--- בבֿקשה ! זײַט זיך מכבד. 

-- אַ דאַנק! 

זיצן אַלע דרײַ בײַם טיש און דער שמועס איז אַן אַלגעמײנער. 
יענער -- דער ;חתן" -- איז באַריידעװדיקער און פֿאַרשיט האַרצ- 
מאַנען מיט קשיות און קלאָץ-קשיות. האַרצמאַן ענטפֿערט קאַרג -- 
זײַנע געדאַנקען זײַנען אין דער רגע צעשויבערט. דאָס גלײַכסטע 
װאָלט פֿאַר אים געווען זיך אױפֿצוהײבן און אַװעקגײן: אָבער ס'װאָלט 
אויסגעזען לעפּיש און אױפֿפֿאַלנדיק. און פֿאַר יעדן פּרײַז װילט זיך 
אים פֿאַר איר ניט זײַן אין אַ נעבעכדיקער ראָלע. האָט זיך האַרצמאַן 
אָפּנעמוטשעט אַ היפּשע צײַט, שפּילנדיק די ראָלע פֿון אַ גלײַכגילטיקן, 
ביז ער האָט לסוף שוין נישט געקאָנט אױיסהאַלטן און זיך אױפֿגע" 
הויבן צום אַװעקגײן, 

-- װאָס זשע אײַלט איר זיך ? ס'איז נאָך נישט שפּעט. 

--- ליידער מוז איך שוין גיין צום אױטאָבוס. כ'מוז פֿרי אױפֿ- 
שטיין, 

-- אַז איר װעט וידער זײַן אין חיפֿה, פֿאַרגעסט נישט מײַן 
אַדרעס! -- האָט געניאַ אים גאַסטפֿרײַנדלעך געזאָגט -- אויב כ'וועל 
זיך האָבן איבערגעצויגן פֿון דאַנען, װעט דער נײַער לאָקאַטאָר אײַך 
געבן מײַן נײַעם אַדרעס. 

פֿאַר האַרצמאַנען איז קלאָר געווען, צו װועמען זי דאַרף זיך 
אַריבערציעןיי 

-- יאָ, זיכער, זיכער. תּודה רבה, גבֿרת געניאַ... להתראות ! 

און אויף דער גאַס, אײַלנדּיק צוריק צו דער אױטאָבוסן-סטאַנציע 
פֿון ;אגד", האָט ער צו זיך אַליין גערעדט אין דער מחשבֿה מיט 
סאַרקאַזם : ;האָסט פֿאַרשפּעטיקט, שלימזל! דאָס איז די באַצאָלונג 
פֿאַר דײַן אייביקן װאַקלען זיך"., 

די נאַכטיקע פֿײַערן אויף די חיפֿהער גאַסן האָבן געווונקען צו' 
אים וי מיט חוזק און שפּאָט. 


בוענאָס-אײַרעס 1965 


אַ- לעיעלעס. 
מדינת ישראל. 


א 


,כ'בוי צוריק דאָס לאַנד מיר", זאָגט דאָס פֿאָלק פֿון װאַנדער, 
כ'מאַך דאָס אַלטע לאַנד מיר ווידער נײַ און יונג, 

הער דעם זום פֿון זעגן, זע דעם האַמערשװונג, 

זע, װוי ס'שפּאַלטן בערג זיך, רוקן זיך פֿונאַנדער. 

הער אויך קנאַל פֿון ביקסן. הער דעם װאָפֿנקלונג... 

כ'האָב ניט ליב קיין װאָפֿן, כ'האָב געװאָלט גאָר אַנדערש -- 
נאָך פֿון צעזאַרס צײַטן, נאָך פֿון אַלעקסאַנדערס, 

ביטער אָט דער װײַן מיר, נאָר איך מאַך דעם טרונק. 


;כ'האָב געחלומט חסד, כ'האָב געטרוימט פֿאַרגיבשאַפֿט, 
ניט פֿון שטאָל מײַן גבֿורה, מײַן געווער --- פֿון האַרץ, 
און מײַן פֿײַער -- פֿלאַמען װײַס אויף פֿלאַמען שװאַרץ; 
אויסלייז פֿאַר דער גאָרער וועלט, און שלום, ליבשאַפֿט, 
;כ'האָב חלומות -- רעגן-בויגנס פֿאַר דער ערד. 

איז די ערד משוגע, און פֿאַר מיר --- אַ שווערד".. 

י ר 


ס'טרעפֿט אין קאָך פֿון טאָג, אין מיטן זײַן גערודער, - 

זע איך יענע מחנות, וי דאָס זאַמד אין צאָל, | 

די געטריבענע צו זייער לעצטן טאָל, 

דענסטמאָל -- כ'וויל צעברעכן פֿון דער וועלט דעם רודער. 
כ'ווער אַ צאַפּלדיקע סטרונע, לאַנג און שמאָל; 

ס'בלעזלט איבער איר דער גסיסה-שווייס פֿון ברודער, 
ס'רינט מײַן שוועסטערס טרער: דעם שכנס לאַך-געגודער, 
ס'קלאָגט די אוממאַכט פֿון אַ פֿאָלק מיט טויטן קול, 


זיבנפֿאַרביק איז דעם רעגן-בויגנס מראה, 
ס'אומגליק פֿון מײַן אומה האָט בלויז איין קאָליר, 
הייַנט איז װוי אַמאָל. דורך פֿענצטער און דורך טיר 
זעסטו ס'מענטשן-פּרצוף וי אַ בייזע כמאַרע. 


ביז די ערד, די דולע כּלבֿטע, וװעט זײַן קלאָר -- 
קוש איך, פֿאָלק פֿון עלטסטן טרוים, דײַן נײַסטע װאָר, 


ישעיהו שפּיג?ל 
דער פּרינץ - 
דערציילונג 
פּראַגמענטן 


זי האָבן ניט געהאַט קיין קינדער, דאָס עלטערע ווינער פּאַר- 
פֿאָלק. עס קאָן גרײַלעך געמאָלט זײַן, אַז אירמע און הײַנריך װואַלד- 
היים האָבן וועמען יאָ געהאַט ערגעץ אין דרום-טייל פֿון לאַנד, אין 
אַ קיבוץ. יעדנפֿאַלס, האָט מען אין די ביידע אױיסגעװײַסטע חדרימ- 
לעך קיין מאָל ניט געזען, אַז ס'זאָל זיך עמעצער אַרומדרײען אַחוץ 

דעם פּאָרפֿאָלק אַליין און -- דעם פּרינץ. אפֿשר דערפֿאַר האָט דער 
קעגנאיבערדיקער פּוילישער פּאַרטערישכן זיך אַ ביסל אַרױסגע- 
רוקט אויף אַ פּאָר שפּאַן מיט זײַן צוגעטיילט שטיקל ערד בײַם 
פֿאַרזעצן די ירקות. און הגם די ערדמעסטערס, װאָס זײַנען געקומען 
פֿון שטאָט, האָבן גענוי געהאַט אָפּגעטײלט פֿאַר יעדן זײַן פּיצל צו- 
געטיילטן באָדן הינטער די פֿענצטער און אַפֿילו אַרײַנגעקלאַפּט פֿאַר 
סימנים שווערע, הילצערנע פֿלאָקנס, האָט דאָס לחלוטין ניט גע- 
שטערט, אַז פּיניע זאָל טאַקע די פֿלאָקנס איבעררוקן בײַ נאַכט נענ- 
טער צום קעגנאיבערדיקן ווינער פּאָרפֿאָלק. ער האָט עס געטאָן אַזױ 
געשיקט און פֿלינק נאָך האַלבער נאַכט, אַז גאָר אין דער פֿרי, בעת 
אירמע האָט נאָר געעפֿנט דאָס פֿענצטערל, זײַנען שוין געהאַנגען 
דראָטן, װאָס האָבן אָפּגעצױמט דעם פּױלישנס שטיקל באָדן מיט 
דער נאָר װאָס איבערגעקאָפּעטער ערד. 

בעת דאָס ווינער פּאַרפֿאָלק האָט נאָר געהאַט צו דערנערן זיך 
אין יענעם שווערן יאָר פֿון קאַרגער שפּײַן אין לאַנד. האָט דער 
פּוילישער געהאָט דרײַ אונטערװאַקסנדיקע ייִנגלעך, אַ הויך. שטאַרק 
אױפֿגעשפּראָצט דאַר מיידל, אַחוץ דער ייִדענע זײַנער, װאָס פֿלעגט 
אַהיימנעמען וועש צו נייען, כּדי צו פֿאַרלײַכטערן דעם הונגער אין 
יענעם יאָר. פֿון שלעפּן די שווערע שטיינבלאָקן בײַם בויען די נײַע 
הײַזער האָט דער פּולישער באַקומען אַ בראָך און איז געווען זייער 
אָפֿט קראַנק. און טאַקע דערפֿאַר האָט דאָס פּאָרפֿאָלק, וי נאָר דאָס 
שטיקל ערד איז געוען אַרומגעצױמט, זיך גענומען פֿאַרפֿלאַנצן 
כּלערליי ירקות און אױפֿגעשטעלט פֿױגלישרעקערס פֿאַר די מחנות 
הונגעריקע וורובליעס 1,. די פֿױגלישרעקערס האָבן אָבער גאָר ויי- 
ניק פֿאַרטריבן די וורובליעס, כאָטש אויף די דרענגער זײַנען געזעסן 
אויסטערלישע פּולישע היט, איבערגעקערטע בעזעמס און געשפּאָל- 
טענע מאַרינאַרקעס, װאָס האָבן געפֿלאַטערט אין ווינט מיט זייערע 
צעריסענע, אַראָפּהענגענדיקע אָרעמס. דער פּױלישער האָט אָן אױפֿ- 


? שפּערלינג, װאָראָבײטשיק, 

הער געגאָסן װאַסער אין דער איבערגעװאָרפֿענער, נאַקעטער ערד. 

-- שיינע-מלכּה, גיב נאָר אַ קוק !.. װוי געפֿעלט דיר עפּעס אוג- 
דזער גוט ?... אָסור צי בײַ די ראַדזשיווילס? איז געווען אַזאַ מאַ- 
יאָנטעק ?.. געדענקסט נאָך דעם מאַיאָנטעק פֿון די ראַדזשיװוילס, 
שיינע-מלכּה ? 

אַזױ פֿלעגט פּיניע אַרײַנשרײַען אין דער קיך צו דער ייִדענע, 
װאָס פֿלעגט אָן אױפֿהער אין יענעם יאָר קאָכן משונהדיקע גראָזן 
פֿאַרן הויזגעזינד אויף צוויי הויכע נאַפֿט-מאַשינקעס. ער פֿלעגט 
דעמאָלט ס'רוב קניען אויף דער ערד און פֿון דאָרט קלײַבן די שפּײ 
ציקע שטיינדלעך, שרצים און סתּם כּלערלײי ווילדקייטן, מיט װאָס 
די ערד איז דאָ געווען איבער פֿול. | 

שיינע-מלכּה איז אַרױיס פֿון קיכל, זיך אַװעקגעשטעלט בײַם 
פֿענצטער און אַן אָנגעלענטע מיט אירע ביידע שפּיציקע עלנבויגנס 
אױפֿן בלעכענעם פּאַראַפּעטל, האָט זי צו אים אַראָפּגעפֿליסטערט אין 
דער נידער. 

-- ווייסט װאָס כ'על דיר זאָגן, פּיניע ?,.. אַ שאָד, װאָס האָסט 
זיך ניט איבערגערוקט מיט נאָך אַ פּאָר שפּאַן.. זיי, קעגנאיבער, 
דאַרפֿן דען ס'פּיצל ערד ?... אַן עבֿירה אַ רעטעכל... 

-- ש... ש... ש.. זאָל נאָר דאָס בשלום אַדורכגײן... װעט מען 
זען װײַטער... איבעררוקן בײַ נאַכט די פֿלאָקנס קען מען שטענדיק... 

-- זע נאָר דעם יושר,.. -- שיינע-מלכּה האָט נאָך מערער זיך 
אַריבערגעבויגן און אַראָפּגעשושקעט צו פּיניען --- זיי, צוויי מײַלער, 
מיט אַ גרינגער פּרנסה. גיט מען ערד פּונקט אַזױ וי פֿאַר אונדז, 
זעקס עסערס, קנײנעהאָרע... זעסט דאָך שוין װאָס דאָ טוט זיך.. 
אָן כּוח גייט גאָר ניט... אַז וועסט ניט איבעררוקן די ראפ 'על איך 
אַליין בײַ נאַכט.. 

| -- געדולד, שיינע-מלבּה... געדולד... װאַרט כאָטש ביז ס'גרינ- 

צײַג װעט זיך אָננעמען... דערװײַל דאַרף מען רייניקן די ערד,. זי 


? פוילישע פירשטן, מאַגנאַטן. --- * גוטבאָזיץ, - 

איז אַזױ פֿול מיט שפּליטערס, וי ס'װאָלט דאָ געשטאַנען אַמאָל אַ 
שטיינהאַקערליי. | 

-- מיט דײַן געדולד 'עלן דערװײַל די קינדער אויסגיין נאָך אַ 
קאַרטאָפֿליע:. -' | | 

פּיניע האָט אױפֿגעהױבן דעם קאָפּ פֿון דער ערד, אַרײַנגעקוקט 
אין שיינע-מלכּהס אויגן און מיט תּחנונים-קולכל זיך אָפּגערופֿן; 

-- שיינע-מלכּה... אפֿשר װאָלטסטו אַרײַן צו זיי און געבעטן אַ 
גמילת חסד ?... ניט קיין סך... כ'על אָנהײיבן אַרבעטן. . 

--- פֿון זיי ווילסטו אַ גמילת חסד? פֿון די יעקעס?.. פֿון זי 
'עסטו גאָר ניט האָבן... ס'זײַנען ניט אונדזערע ייִדן אין פּױלן... זעסט 
דאָך, װי דאָס האָט זיך דאָרטן אָפּגעשלאָסן.. די פֿענצטער, מיט 
שיינע גאַרדינעלעך... קאַנאַריקלעך,.. ווינער װאַלסן און --- אַ כאָפּטע 
קעץ! וי זי פּלאָדיען+ זיך דאָרטן -- די קעץ.. אוי. רבונו של 
עולם !... וועמען האָסטו דאָ אַהערגעפֿירט פֿון גלות... ניט קיין צלם 
אױפֿן האַרץ און ניט קיין מזוזה אויף דער טיר... נאָר קעץ און קעץ, 
קאַנאַריקלעך און ווינער װואַלסן.. 

-- האָסט שוין אַנומלט געזען, שיינע-מלכּה, אַז אַ דײַטשישער 
אַפּטייקער זאָל קושן די מזוזה ?... און װאָס שייך די קעץ און די קאַ- 
נאַריקלעך, װאָס זײַנען זיי שולדיק ?,.. ס'איז דאָך צער בעלי-חיים... 
דוכט זיך, אַז די זופּ ברענט-צו... גיב נאָר אַ קוק אין קיכל 1 

שייַנע-מלכּה האָט אַפֿילו ניט געהערט וועגן דער זופּ, 

-- כ'פֿאַרשטײ, מע האַלט אין שטוב איין קעצעלע.. אַ שיינס, 
אַ קליינס... מיט אַ רויט בענדעלע.. נאָר האָדעװען אַ גאַנצן פֿאָל- 
װואַרק + מיט קעץ?... ס'איז דאָך אַ ריינע זאַראַזץ ?!.. 

פּיניע האָט זיך דערװײַל אַ ביסל אָפּגערוקט, קלײַבנדיק די 
שפּיציקע שטיינדלעך פֿון דער איבערגעװאָרפֿענער ערד. שיינע-מלכּה 
האָט דערזען, צַז זי האָט ניט מיט וועמען צו ריידן, איז זי פֿאַרשװוּנדן 


+ מערן זיך. -- * גוטבאזיץ. -- ? עפּידעמיע. 


און ס'מישן זיך אויס 2259 


פֿון פֿענצטער און אַרײַן אין קיכל, כּדי דאָרט אָפּצושױימען עו די 
טעפּ דאָס מוטנע שוימעכץ פֿון די קאָכנדיקע ירקות. 


וי נאָר דאָס פאַרפֿאָלק הײַנריך און אירמע װאַלדהיים האָט זיך 
דאָ אַהערגעקליבן. איז דאָס ערשטע, װאָס זיי האָבן אַרײַנגעפֿירט 
אין זייער שטוב --- אַחוץ די צוויי שטײַגן מיט די שיין קאָליריקע 
קאַנאַריקלעך --- געווען פּרינצל. דאָס איז געווען אַ פֿלאַמיקער, פּעב- 
שװאַרצער און הייסבלוטיקער יונגער קאָטער מיט אַ בלישטשענדיק, 
אױפֿגעשטעלט פֿעלעכל, װאָס האָט געלויכטן מיט אַ שוערן אור- 
בליאַסק פֿון אַ קליין טיגערל. זײַנע אוגן זײַנען געווען גרויסע, 
גרין אומרויִקע, מיט בליצנדיק גאָלדענע װײַסלען, װאָס האָבן גע- 
האַט אויך אַן אָפּשפּיגלונג פֿון זײַן פֿאַרשײַטער שװאַרצקייט, אַ בינטל 
שווערע, זילבערנע האָר, לאַנגע און שטעכיקע, זײַנען געהאַנגען 
אַרום זײַן מויל און האָבן אויסגעזען וי אַ פּריצישער, גוט געפֿלעג- 
טער שנורבאַרט. ער איז דעמאָלט נאָך געװען בײַ די װאַלדהײימס 
איינער אַליין --- ביז ס'האָבן זיך ניט דערװוסט פֿון אים די אומ- 
צײיליקע װײַבערקעץ פֿון שכנישאַפֿט. פּרינצלס גאַנג איז געווען אַ 
ווייך סאַמעטענער און אַ גאַװוהדיק פּאַװאָליעדיקער. זײַן רונדיקער, 
טיגערישער גוף האָט זיך קוים געטראָגן אויף זײַנע שטאַרקע און 
קורצע פֿיס. אירמע האָט אים באַלד פֿון ערשטן טאָג גערופֿן: פּרינצל, 
ער האָט טאַקע תּמיד אויסגעדרייט דעם קאָפּ, בעת עמעצער האָט 
נאָר אַריוסגעפֿליסטערט דעם אַ נאָמען. פֿונעם ערשטן טאָג אָן האָט 
פּרינצל זיך אָפּגעזוכט זײַן שטענדיק זיצאָרט: אויף דער שמאָלער, 
אַרױסשטײַגנדיקער בלעך פֿונעם פֿענצטער-פּאַראַפּעט. פֿון דאַנען 
האָט ער שעהענװײַז אַריבערגעקוקט צו די פּוילישע שכנים. נישט 
פּינטלענדיק מיט אַן אויג, בעת זײַנע צוויי פֿאָדערשטע פֿיס האָבן 
אונטערגעהאַלטן, וי צוויי רונדיקע זײַלן, זײַן פֿאַרריסענעם, שיינעם, 
קאָטערישן קאָפּ, דאָס איז געווען גאָר אין אָנהײַב. דערנאָך זײַנען 
אָנגעקומען די אומצייליקע װײַבערקעץ און פֿון דאַנען מער שון 
נישט אָפּגעטראָטן. אפֿשר דערפֿאַר, װאָס דאָס ווינער פּאָרפֿאָלק 

האָט אַמאָל געהערט צום .טיר-שוץ-פֿאַראײן" און אויך מחמת זייער 
קינדערלאָזיקייט איז די שטוב מיט דער צײַט געװאָרן איבער פֿול 
מיט קעציש יונגװאַרג. אַחוץ פּרינצלען, װאָס האָט זיך געהאַלטן 
אָפּגעזונדערט פֿון אַלעמען, האָבן זיך דאָ אַרומגעדרײט יונגע, ביי- 
געוודיקע קעצלעך, װאָס זײַנען געשפּרונגען פֿון די בעטן אױפֿן דיל 
און אויף דער סאָפֿקע. דאָס האָבן געמוזט אַװדאי זײַן פּרינצלס קיג- 
דער אָדער קינדסקינדער. אַלע האָבן זיי געהויבן די קעפּ צו די 
פּישטשענדיקע קאַנאַריקלעך, װאָס זײַנען געשפּרונגען אין די שטײַגן 
איבער קליינע, קאָלירטע לייטערלעך און געמאַכט קלינגען דאָרט די 
אָנגעהאָנגענע פּיטשינקע גלעקעלעך. טייל מאָל האָט מען נישט 
געקענט אַפֿילו פֿונאַנדערשײדן די פֿױגלס טרעלן פֿונעם דינעם 
גלעקל-געקלאַנג. די שטוב איז תּמיד געווען איבער פֿול מיט טרעלן 
פֿון די קאַנאַריקלעך און מיטן גלעקל-געקלאַנג, װאָס האָט זייער גע- 
רייצט די קעץ. אויך זײַנען דאָ געווען צוויי אומעטיקע, גרויע מאַמע- 
קעץ, אַוודאי אַלמנות, װאָס האָבן דעם גאַנצן טאָג געזוכט פּרינצלס 
נאָענטקייט. ער אַלײן, פּרינצל, האָט זיך זעלטן מיט זיי אויסגעמישט, 
טייל מאָל פֿלעגט ער בלויז אַדורכגײן די שטוב, אַ שמורקע טאָן 
דאָרט, אַ שמורקע טאָן דאָ --- צי אַלץ איז כּשורה, און ווידער האָט 
ער זיך אַװעקגעזעצט אױפֿן פֿענצטער-פּאַראַפּעט, װוי דאָס װאָלט 
נישט געווען אַ גרויע, אַלטע בלעך, נאָר אַן אָפּגעזונדערטער, הויכער 
קאָטערישער טראָן, 


אַחוץ דעם לעבעדיקן קעץ-געזינדל האָט אויך אירמע אויסגע- 
נייט זייער פֿיל קעצישע קעפּ, קעצישע לאַפּקעלעך אין די משונה- 
דיקסטע געשטאַלטן אויף די סאָפֿקע-קישעלעך מיט שיינעם שװאַרצ- 
װײַסן און גאָלדענעם פֿאָדעם. זיצנדיק אין שטוב, איז מען תּמיד 
געווען אַרומגערינגלט מיט שאַרפֿן קעצישן אַװיר, װאָס האָט געביסן 
אין די נאָזלעכער וי צעגאָסענער, ברענענדיקער ספּירט. אַפֿילו אין 
יענעם קאַרגן שפּײַזיאָר האָט הײַנריך װאַלדהײים יעדן טאָג אַהיימ- 
געבראַכט אַ קליין טשעמאָדאַנדל מיט כּל טובֿ פֿאַר די קעצישע 
קװאַרטיראַנטן. דאָס זײַנען געווען אָפּגעהאַקטע קליינע פֿישקעפּלעך, 

פֿאַרװויקלטע הינער-העלדזלעך און כּלערליי צעקוועטשט דרױבאָפּ- 
פֿאַל פֿון זײַן שפּיטאָלקיך. מיטן פֿיטערן דאָס קעצישע היזגעזינד 
האָט זיך פֿאַרנומען אירמע. אָבער אויך הײַנריך האָט מיט גרויס 
הנאה צוגעװאָרפֿן דאָס עסנװאַרג אויף דער הינטערשטער זײַט פונעם 
הײַזל, דאָרט װוּ ס'איז נאָך געשטאַנען זייער גרויסער, הילצערנער 
ליפֿט מיט דער אױפֿשריפֿט: ,ווין---תּל-אָבֿיבֿ", 

.צווישן די ביידע שכנים, דעם וינער פּאָרפֿאָלק און דער 
פּוילישער משפּחה, האָט זיך באַלד לכתּחילה, מען ווייסט נישט פֿאַר 
װאָס, אַװעקגעשטעלט אַן אומדורכדרינגלעכע װאַנט פֿון פֿײַנטשאַפֿט, 
אפֿשר איז געווען דער הונגער און אפֿשר גאָר עפּעס אַנדערש, װאָס 
מער פּיניע האָט געגראָבן די ערד, אומצייליקע מאָל זי איבערגע- 
װאָרפֿן אויף ס'נײַ, פֿאַרזײיט און אָן אויפֿהער אין איר געגאָסן װאַסער, 
אַלץ װינציקער האָט מען געזען דעם מינדסטן סימן, אַז די ערד װעט 
אַ מאָל אַרױסגעבן פֿון זיך אַ ‏ שטיקל שפּראָצונג. בעת קעגנאיבער, 
בײַם ווינער פּאָרפֿאָלק זײַנען געווען פֿאַרפֿלאַנצט, פֿאַר שיינקייט 
וועגן, הויכע זונבלומען, רויזן-בושן און כּלערלײ אויסטערלישע האַלב- 
טראָפּישע פֿלאַנצן אין די משונהדיקסטע קאָלירן, װאָס האָבן זיך 
זייער גוט אָנגענומען, און די ערד איז געווען װיליק צו זייער שפּראָצז, 
איז דאָ, איבערן שטיקל צוגעטיילט ערד, הינטער די פֿענצטער פֿון 
פּױילישן, װי געהאַנגען אַ קללה. ס'איז שוין געווען אַפֿילו די צײַט 
בעת בי אַנדערע שכנים, אויף דער צוייטער זײַט פֿון וועג, האָבן 
זיך אָנגעהויבן באַװײַזן די ערשטע ואָזלעכע פּאָמידאָרן-צװיטן, די 
גרין-לילאַ סאַלאַטן:בלעטער און אַפֿילו יונגער קאַרטאָפֿל-צװיט, איז 
דאָ די ערד אַלץ נאָך געלעגן אַ טויטע, אַ מדברדיקע און עקרהדיק 
פֿאַרשלאָסן, 

..שיינע-מלכּה קען זיך בשום אופֿן נישט דערמאָנען, צי זי איז 
אַמאָל געווען בײַ די יעקעס אין שטוב, כאָטש די מחשבֿה אַלײן צו 
זײַן דאָרט, צווישן דער קעץ-משפּחה, האָט זי שוין אַרײַנגעבראַכט 
אין אַן איבלדיק שווער, ניט-ייַדיש געפֿיל, ס'איז געווען פֿאַר איר אַ 
שווערע און ביטערע קלעמונג, װאָס איר געברעכטער מאַן קען נישט 

אַרױסגײן צו דער אַרבעט, װאָס די קינדער גייען-אײַן און נערן זיך 
מיט שה"י פּה"י, און אַלץ, װאָס זיי לייגן אַרײַן אין דער דאָזיקער 
ערד, גייט-אַװועק אין ניוועץ. פּיניע האָט תּמיד זי צוגערעדט אַרי- 
בערצײיַגן צום פּאַרפֿאָלק בעטן אַ הלוואה.. ער וועט דאָך אייביק 
נישט זיצן מיט פֿאַרלײגטע הענט... װי נאָר ס'וועט אױפֿגײן אַ ביסל 
גרינצײיג, װעט שוין ווערן לײַכטער.. ס'האָט גאָר לאַנג געדויערט 
ביז שיינע-מלכּה האָט זיך געלאָזט צוריידן, 

ס'איז גראָד געווען די צײַט פֿון קעצישער מאָלצײַט. ווען שיינע- 
מלכּה איז אַריכער די שוועל, זײַנען זיך די קעץ פֿון הײפֿל צעלאָפֿן 
און אַרײַן אין שטוב אונטער דער סאָפֿקע. זיי האָבן געלאָזט שטיין 
אין דרויסן די פֿולע טעצעלעך מיט די צעברעקלטע פֿישקעפּלעך. 
אַ גוטער ריח פֿון געקאָכטן דרויב, אויסגעמישט מיט קעצישער פֿעל, 
איז געשטאַנען אין דער לופֿט. שיינע-מלכּה האָט אַזש אַראָפּגעשלונגען 
דאָס שפּײַעכץ, אָפּװישנדיק דאָס מויל מיטן פֿאַרטעך. 

אירמע, אַ קורצזיכטיקע, איז איר אַנטקעגנגעגאַנגען מיט אַ 
טעצעלע מילך אין דער האַנט און פֿון הײפֿל אַהערגעשריגן : 

--- ווער איזט דאָרט ?... 

-- דאָס בין איך... איך... גוטן ט-אַדאַיך, מאַדאַם װאַלדהיים !י.. 
-- האָט שיינע-מלכּה זיך אַדורכגעשלײַכט דורכן חדרל און געזען 
וי די קעץ קוקן צו איר אַרױס מיט חשד און אָנגעברוגזטע פֿון אונ- 
טער דער סאָפֿקע, | 

-- גוטן ט-אַדאַך... גריס גאָט.,. װאָס ווינטשן זי, גנעדיקע נאַכ- 
באַרין ?.., 

-- כ'זע, מאַדאַם װואַלדהײים... --- האָט שיינע-מלכּה קוים פֿון 
זיך פֿאַרשעמט אַרױסגעפּרעפּלט -- ס'פֿעלט זיי ניט בײַ אײַך, קייג- 
אײַנהאָרע, פֿון קיין פֿױגלמילך.. 

-- וס זאָגן זי ? --- האָט די ווינערין ניט פֿאַרשטאַנען קיין 
איין װאָרט פֿון שיינע-מלכּהן און העכער אַרױפֿגעהױבן די ברילן אי" 
בער דער נאָז, = = ארישר שאט פטען אי 

-- איך זאַגע... מאַדאַם װאַלדהײים,,. אַז ס'פֿעלט זיי נישט, ברוך 
השם, 1 גאַרניכט.,, פֿיש... פֿלײש,, כּליטובֿ, | 

|-- װאַס דענקען זי, דאַס קאַצן בראַוכן ניכט עסן צום לעבן ? 

-- יאַ, יאַ ער זאָגט דען, חלילה.. גאַנץ שיין.., אויף אַלע 
ייִדישע קינדער געזאָגט.. | 

שיינע-מלכּה האָט זיך אָנגעטאָן אַ כּוח און קוים אַרױסגע- 
שטאַמלט, נישט אױפֿהײבנדיק אירע אויגן פֿון דיל; 

--- און מײַנע, נעבעךי. 

זי האָט איצט אויפגעהויבן אירע אויגן פֿון דיל און געקוקט 
אויף אירמעס בלישטשענדיקע גרויסע ברילן-גלעזער, זי האָט געװאָלט 
נאָך עפּעס זאָגן, נאָר די קעל האָט זיך איר פּלוצעם פֿאַרהאַקט. אַ 
גרױיװוײַסע קאַץ מיט אַ ברוינלעכן פֿלעק אין סאַמע מיט פֿון שטערן 
האָט זיך דערווליל אַרױסגעשאַרט פֿון הינטער דער סאָפֿקע און גע- 
צופּט שיינע-מלכּהס שטוב-פּאַנטאָפֿל, אירמע האָט זיך אײיַנגעבויגן 
אױפֿגעהױבן די קאַץ און, גלעטנדיק איר פֿעלכל, געזאָגט אַזױ וי 
שיינע-מלכּה װאָלט ניט געשטאַנען נעבן איר מיט אַ פֿאַרבױגענעם 
קאָפּ, 1 : 

-- קאַצן האַבען איינע שענערע. יי וי |מענטשען -קינדער, 
גלאַובן זי מיר. 

שיינע-מלכּה האָט נישט געקענט איצט אַרױסברענגען פֿון זיך 
דעם מינדסטן הויך, דאָס מויל און דאָס האַרץ זײַנען איר געװאָרן 
פֿאַרשלאָסן,. זי האָט אין גאַנצן פֿאַרגעסן צו װאָס אייגנטלעך זי איז 
געקומען. ס'האָט איר פֿאַרפֿעלט לופֿט, פֿון אַלע זײַטן -- פֿון די 
ווענט, פֿון די אויסגענייטע קישעלעך און פֿון הינטער דער סאָפֿקע 
האָבן צו איר אַרױסגעקוקט אומצייליקע אויגן פֿון קעץ. זייער בליק 
איז געווען אַ שאַרפֿער און שפּיזיקער. איר האָט זיך געדאַכט, אַז זי 
איז מער. ניט צווישן די לעבעדיקע, נאָר זי שטייט אין גיהנום צוזאַ- 
מען מיט פֿאַרגילגולטע קעץ. זי האָט זיך אויסגעדרייט, זיך געלאָזט 
צו דער טיר און הייזעריק קוים אַרױסגעמורמלט; 

-- זײַט'ס מיר געזונט, מאַדאַם װאַלדהײם, איר מיט אײַערע 
קינדער און קינדסקינדער. | 

ערשט הינטער דער טיר האָט זיך שיינע-מלכּה נאָך אַ מאָל אומ- 
געקערט. זי האָט געשלונגען די לופֿט װי אַ געכאַפּטער פֿיש. אױפֿן 
פֿענצטער-פּאַראַפּעט איז, װוי תּמיד, געזעסן ער -- פּרינצל. ער האָט 
אויסגעדרייט דעם קאָפּ און געקוקט גלײַך אין אירע אויגן 

.. האָט שיינע-מלכּה נישט געקענט זיך אײַנהאַלטן און צו זיך 
אַליין געשטאַמלט : | א 

--- װואַרט, װאַרט, שװאַרצער שד... די ניכפּה װועט דיך שוין 
נעמען... ס'וועט שוין קומען אויף דיר אַ וויסטע מפּלה.. 

א : : 

דאָס איז געווען אַ פּאָר טעג שפּעטער נאָכן וויזיט פֿון שיינע- 
מלכּהן בײַ אירמען. פֿון פֿאַרטאָג אָן האָט פּיניע געקניט אויף דער 
ערד אונטערן פֿענצטער. ער האָט אויף ס'נײַ איבערגעפֿלאַנצט די 
פֿאַרזײטע זוימען. דאָס פּיצל ערד איז וי פֿריער געווען האַרטנעקיק 
און עקרהדיק. בייגנדיק זיך איבער דער ערד האָט פּיניע זיך געמוזט 
אָפֿט אױיסגלײיכן, װאָרעם דער ברוכגאַרטל האָט זיך אים אַואָפּגץ- 
רוקט פֿון די שענקלען. ס'איז נאָך געווען כּמעט טונקל. די זון 
פֿאַרנעפּלט און פֿאַרגליוערט, איז געהאַנגען אין מזרח-חלל, וי זי 
װאָלט זיך נישט געװאָלט העכער אױפֿהײבן איבערן האָריזאָנט. שיינע- 
מלכּה איז נאָר װאָס אױפֿגעשטאַנען פֿון שלאָף און ברייט אױפֿגעפּראַלט 
די לאָדנס. אַרױסבײגנדיק זיך פֿונעם פֿענצטער צו פּיניען האָט זי 
פּלוצעם דערפֿילט אַ פֿרעמדן ריח אין דרויסן, װאָס איז געגאַנגען 
פֿון דער צעלעכערטער ערד. | 

-- פּיניע... עפּעס הערט זיך דאָ קעצישעס... | 

פּיניע האָט זיך אויסגעגליכן און אױפֿגעהױבן דעם קאָפּ, 

-- ס'קאָצל קומט... װאָס האָסטו געזאָגט ? 

--- כ'זאָג, אַז דאָ הערט זיך עפּעס קעצישעס... פֿון גאָר נאָענט.. 

-- ס'חלומט זיך דיר אַװדאי, שיינע-מלכּה... די קעץ שלאָפֿן דאָך. 
נאָךיי 

-- און איך זאָג דיר, פּיניע, אַז ס'הערט זיך דאָ קעצישעס... פֿון 
דער ערד.., 

-- פֿון דער ערד קעצישעס ?... משוגע מײַנע שׂונאים... | 

-- יאָ, פֿון דער ערד... און איך זאָג דיר, פּיניע, אַז ס'גייט פֿון 
דער ערד עפּעס קעצישעס.. נאָר פֿון דער ערדי. 

זי איז אַרױס אין דרויסן אין אָפֿענעם שלאָפֿראָקל, גענומען פֿון 
פּיניעס האַנט די גראַבליע און מיט איר אָנגעהױבן אַװעקשאַרן די 
ערדשיכט נעבן דער װאַנט, | | 

-- ני ? גיב נאָר אַ קוק, װאָס דאָ טוט זיך ! כ'האָב דיר ניט גע- 
זאָגט ?.., 

ניט טיף. אונטער דער אַװעקגעשאַרטער ערדשיכט, בײַ דער 
גאַנצער לענג פֿון דער װאַנט און אַפֿילו אין מיטן פֿון די פֿאַרזײטע 
גרינסן, זײַנען געלעגן שטויסלעך פֿון קעצישער אומריינקייט. דאָס 
האָט געמוזט זײַן פֿון לאַנגע װאָכן צוריק און אויך פֿון דער לעצטער 
נאַכט. װאָס מער זי האָט איבערגעװאָרפֿן די ערד, אַלץ מערער האָט זי. 
געטראָפֿן אומריינקייט, פֿאַרדעקט מיטן זאַמד, וי ס'איז די טבֿע פֿון 
קעץ, װאָס נאָכן טאָן זייער קעציש געברויך פֿאַרשיטן זיי עס מיט ערד, 
ניט פּיניע און ניט שיינע-מלכּה האָבן געװוּסט, אַז שוין װאָכן וי אַלע 
קעץ פֿון ווינער פּאַרפֿאָלק און אויך פּרינצל האָבן דאָ אין מיטן 
נאַכט געטאָן זייער קעציש געברויך, דווקא אינעם פֿאַרזײטן גערטנדל,. 
אונטער די פֿענצטער פֿון די פּוילישע. זיי האָבן עס געטאָן אין אַזאַ 
קעציש-צניעותדיקער סודותדיקייט, פֿאַרהילט פֿון דער נאַכט-פֿינצ- . 
טערניש, אַז קיינער האָט דערפֿון ניט געװוּסט, אפֿשר אויך ניט די 
װאַלדהײמס, 

-- ני, װאָס זאָגסטו יעצט, פּיניע 4 

-- װאָס זאָל איך זאָגן ?... קעץ... 1 באַשעפֿענישן. צער" 
בעלי-חיים,,, : | 

-- בײַ דיר איז אַלץ ניהאי.. צער -בעלי -חיים.., קעץ זאָגסטו! 

--- דאָס זײַנען שדים, רוחות און גיט קיין קעץ!... אַצינד ווייסטו שוין,. 
פֿאַר װאָס בי אונדז וויל גאָר ניט װאַקסן! איצט ווייסטו כאָטש, 

פֿאַר װאָס דײַן פּראַצע איז אַרױסגעװאָרפֿן ?,.. זי פֿאַרסמען דאָך אוג- 
דזער פּיצל ערד... נאַ, זע! דאָס איז פֿון די פֿישקעפּלעך... פֿון די 
גוטע דרויבלעך... פֿון די הינערישע העלדזלעך.. / | 
| = --- כ'מיין, שיינע-מלכּה, אַז מען דאַרף זיי זאָגן, די יעקעס... 

-- ס'איז גאָרניטאָ װאָס צו זאָגן,,. ניטאָ מיט וועמען צו ריידן... 
ס'זײַנען דאָך זייערע יורשים... גאָט זאָל מיך ניט שטראָפֿן פֿאַר 
די ריד... זי זאָגט דאָך בפֿירוש, די ווינערין: ?קאַצן האָבן אַ שענערע 
זעעלע פֿון מענטשן?.,. װוי געפֿעלט דיר עפּעס אַזאַ קעצישע תּורה ? 

זיי זײַנען ביידע געשטאַנען אַריבערגעבויגן איבער דער אױפֿגע- 
קאָפּעטער ערד און צונױפֿגעשאַרט די אומריינקייט אויף איין בערגל, 
זיי האָבן געגראָבן אין דער טיף און דורך דער גאַנצער לענג פֿון 
שטיקל ערד. די זון איז דערװײַל אַרױס פֿון הק 1 א 
שיינע-מלכּה האָט זיך אָפּגערופֿן י ' 

--- און איך זאָג דיר, פּיניע, אַז מ'עט מוזן עפעס טאָן.. אין 
אַלעם איז שולדיק -- ווייסט ווער ? נאָר ער 6 

--- ווער, למשל? 

--- פּרינצל.., 

--- פּרינצל ? 

--- װאָדען, דער רבנו תּם 1 נאָר ער... ווען ניט ער,. װאָלט 
דאָרט ניט געווען אַזאַ כאָפּטע קעץ.. ווען ניט ער, װאָלט אונדזער 
גערטנדל געבליט... ער וועט שוין בי מיר אײַננעמען אַ מיתה משונה... 
װאַרט, װאַרט, שװואַרצער שד, ס'וועט שי קע אויף דיר אַ וויסטע 
מפּלה !.. - 

8 

פּיניע האָט לחלוטין ניט פֿאַרשטאַנען, פֿאַר װאָס שיינע-מלכּה 
האָט זיך פּלוצעם גענומען אויסרייניקן דאָס קליינע, האַלב פֿינצטערע 
קעמערל, װאָס איז געווען אויף דער הינטערזײַט פֿון זייער קיבל, 

--- שוין ! געלויבט דער אײיבערשטער!.. -- האָט שיינע-מלכּה 
אַ צערויטלטע און צעשוויצטע אױיסגעקלאַפּט אירע הענט און ניט: 
געקוקט פּיניען אין פּנים אַרײַן --- שוין ! פּטור !... געמאַכט אַ ביסל 

אָרדענונג אין קעמערל.. אַן אמתער הקדש... ווייסט װאָס, פּיניע? ‏ 
-- מ'עט מוזן אַרײַנשטעלן אַ קעצל אין קעמערל.. ס'האָבן זיך גע- 
יאַװעט יענע לײַט !. | 

פּיניען איז די גאַנצע זאַך ניט געפֿעלן. װאָס עפּעס אין מיטן 
דרינען האָט שיינע-מלכּה אױיסגערייניקט דאָס קעמערל און גייט 
ברענגען אַן אמת קעצל אין שטוב אַרײַן? ער האָט טאַקע געהערט 
אינעווייניק אין קעמערל עפּעס ראֵיען.. אָבער וו זײַנען דאָ נישט 
פֿאַראַן יענע לײַט? דאָרט, װוּ ס'קומען װוינען מענטשן, קומען-מיט 
מליַז,.. אפֿשר איז טאַקע בעסער, װאָס קעגנאיבער האָדעװעט זיך אַ 
גאַנצער פֿאָלװאַרק ? ווען ניט זיי, װאָלט אפֿשר דאָ געווען אַ פֿאַר- 
פֿלײצעניש... ס'איז גענוג בלויז, אַז פּרינצל זיצט קעגנאיבער אױפֿן 
פֿענצטער, אַז ס'זאָל אויף זיי ציטערן די הויט.,. 

-- װאָס הייסט, שיינע-מלכּה, בײַ דיר אַן אמת קעצל 2 - 

--- ס'זאָל זײַן צו גאָט און צו לײַט..,. אי דאָס, אי יענץ.. 

שיינע-מלכּה האָט צוגעמאַכט דאָס טירל פֿון אױפֿגערױמטן קע- 
מערל און זיך געקליבן צו די שאַנכאַיער שכנים איבערן בערגל. 

דעם זעלביקן טאָג, בעת דאָס ווינער פּאָרפֿאָלק קעגנאיבער האָט 
געהאַט זייער נאָכמיטיק-דרימל, איז שיינע-מלכּה צוריקגעקומען פֿון: 
די שאַנכאיער. אין אַ קוישל האָט זי געטראָגן עפּעס שטאַרק פֿאַר- 
דעקט. פּיניע איז גראָד געווען בײַם דאָקטער, װאָרעם דער בויך 
אויף ביידע זײַטן האָט אים פֿאַרשאַפֿט שווערע יסורים. וי נאָר 
שיינע-מלכּה איז אָנגעקומען, האָט זי געכאַפּט אַ בליק דורכן פֿענצ- 
טער. זי האָט זיך שטאַרק דערפֿרײט. ער, דער פּרינץ, איז וי תּמיד 
געזעסן אױפֿן פֿענצטער-פּאַראַפּעט, געקוקט אַהער מיט זײַן אומבאַ- 
וועגלעכן, שװאַרץ פֿאַרגליווערטן בליק. שיינע-מלכּה האָט זיך אַװעק- 
געשטעלט אויף דער שוועל און ברייט געעפֿנט איר פֿאַרטעך, פֿון וואַ- 
נען ס'האָט זיך אַרױסגעזען דער קאָפּ פֿון אַ יונגער. מילכווליסער 
פּלוצעם האָט פּרינצל אַ באַװעג געטאָן מיטן קאָפּ. ער האָט זיך. 
אויסגעגליכן, אױפֿגעהױיבן העכער דעם רוקן און מיט דער רעכטער 

פֿאָדערשטער לאַפּע זיך געווישט די לאַנגע אַראָפּהענגענדיקע װאָנסן . 
װאָס האָבן געזילבערט אין דער לופֿט. 


-- אַדהאַ!.. ער האָט זי שוין דערשמעקט, דער טײַװל!. -- 
האָט שיינע-מלכּה אָפּגעזיפֿצט און נאָך ברייטער געעפֿנט איר פֿאַרטעך. 
זי האָט געוויגט די קאַץ אויף אירע אָרעמס אַנטקעגן פּרינצלען װי 
מען וויגט אויף די אָרעמס אַ שלאָפֿנדיק קינד, | 

--- מיאַו, פּרינצעלע, מיאַו!.. קום נאָר אַהער!.. זײַ מוחל.. 
כ'האָב פֿאַר דיר אַ כּלה... אַ יונגיטשקע... אַ שייגעייי 


...פּרינצל האָט טאַקע מיט איין שפּרונג זיך אַראָפּגעלאָזט פֿונעם 
פּאַראַפּעט און שוין איז ער געשטאַנען לעבן שיינע-מלכּהן. 

אָבער שיינע-מלכּה איז שוין דעמאָלט געשטאַנען אין דרויסן, 
אויף דער צווייטער זײַט פֿון קעמערל; פֿאַרהאַקט שנעל דאָס טירל 
און עס פֿאַרשלאָסן מיטן גרויסן, פֿאַרזשאַװערטן, פּױלישן שלאָס. 


שיינע-מלכּה האָט נישט געהאַט אַ רויַק האַרץ נאָך דעם װי זי 
האָט אַראָפּגעלאָזט פֿון אירע הענט אין קעמערל די שאַנכאַיער קאַץ 
און זי איבערגעלאָזט אַלײן מיט פּרינצלען. דאָס גאַנצע ביטערניש 
און קלאָג, װאָס דאָס פּיצל ערד אונטערן פֿענצטער האָט נישט גע" 
װאָלט אַרױסגעבן פֿאַר איר הויזגעזינד אַ ביסל גרינס, האָט זי אַרי" 
בערגעטראָגן אויף פּרינצלען. און דווקא אין אים האָט זי געזען די 
גאַנצע קללה און אל דאָס שלעכטס. ס'איז געווען זייער שווער צו 
קריגן דאָס טיטעלע מיטן מײַזןדסם. זי האָט געװוּסט, אַז פּרינצל, וי 
יעדע קאַץ, װעט עס דערפֿילן פֿון דער װײַטנס און זיך צו דעם נישט 
צורירן. װאָס װעט זײַן דעמאָלט? די שאַנכאַיער שכנים האָבן איר 
געעצהט: דאָס סם-זעקעלע איבערשיטן מיט עפּעס אַ קעצישן סמאַ- 
קאָליק. זי האָט עס טאַקע אַזױ געטאָן, נאָך איידער זי האָט אַרײַג- 
געפֿירט פּרינצלען. דאָס סם-זעקעלע, װאָס איז געלעגן אין ווינקל, 
האָט זי הויך פֿאַרשיט מיט צוקער און דערנאָך פֿאַרגאָסן מיט אַ סך. 
מילך, = 0 / צ 6 


++ : 

שוין עטלעכע טעג, װי מען זעט נישט קעגנאיבער פּרינצלען 
זיצן אױפֿן פֿענצטער-פּאַראַפּעט. ס'איז גראָד שבת פֿאַר מיטיק, בעת 
פּיניע און שיינע-מלכּה זײַנען פֿאַרנומען אין גערטנדל בײַם אױיסרײיסן 
דאָס װילדגראָז. קעגנאיבער, בײַ די װאַלדהײמס, איז געווען שטיל און - 
מען האָט נישט געהערט קיין ווינער װאַלסן. עטלעכע קעץ. פֿון עפּעס 
איבערגעשראָקענע און צעטומלטע, האָבן זיך באַװיזן אויף דער שוועל, 
זיך אַרומגעקוקט און באַלד צוריק פֿאַרשװוּנדן אין די צימערלעך, 
פּלוצעם האָט זיך דאָרט געעפֿנט די טיר און די ווינערין האָט זיך 
אַװעקגעזעצט אויף די שטיגלעך, בעת איר קאָפּ איז געווען פֿאַר- 
זונקען אין ביידע הענט, שיינע-מלכּה, אַן אײַנגעבוקטע איבערן שטיקל 
ערד, האָט בגנבֿה, מיט איין אויג, אַריבערגעקוקט צו אירמען, יענע 
האָט נישט אױפֿגעהױבן איר קאָפּ און זי האָט אויסגעזען, וי זי װאָלט 
פֿאַרבאָרגענערהײט געשליוכצט. 

--- מאַדאַם װאַלדהײים !,., מאַדאַם װאַלדהײים !,. װאָס איז געשען? 
צי איז עפּעס געשען אויסטערלישעס? -- האָט שיינע-מלכּה אַרי- 
בערגעשריגן צו דער וינערין. | 

-- אָ, מײַן גאָט !,. דער אַרמער פּרינצל! ער האָט זיך איבער- 
געגעסן, דער אַרמער... ער בריכט... פֿילײַכט פֿערגיפֿטעט.. 

דעם זעלביקן גאַנצן שבת נאָך מיטיק איז קעגנאיבער געוען 
אימהדיק שטיל, פּיניע האָט מיט אַ גערייצטן פֿאַרדראָס געקוקט אויף 
שיינע-מלכהן, בעת זי אַליין האָט נישט אױפֿגעהערט עקשנותדיק צו 
שװוײַגן און רײַסן װילדגראָז פֿון גערטגדל, 

160 


1236 


אין דעם אייגענעם לאַנד 


משה יונגמאן 


סענדערל קומט צו די רויטע יידעלעך 


אֹ 


די פּאַפּירענע בריקן 

האָבן מיט אַ מאָל אָנגעהױבן צו בליִען מיט אותיות, 
ס'זײַנען אונדזערע מעשׂיות,. סענדער, 

װאָס האָבן דערפֿירט אונדז ביז אַהער. 


ס'זײַנען אונדזערע לאַמטערנס 
אָנגעצונדענע אין די חדר-יאָרן, 
טיף פֿאַרבאָרגענע אין די אויגן, 
װאָס לױפֿן-פֿאָרױס דעם ועגי 


פונקט וי דער רבי האָט אױסגעטײַטשט: 
באַרג-אַראָפּ צו די פּיפּערנאָטערס, 
איבער פֿאַרגליווערטע װאַסערן, 

צו שטערן אויף זייער דנאָי 


סענדער, צו די רויטע ייִדעלעך 

פֿירן די בריקן, װאָס מיר האָבן אױפֿגעשטעלט, 
אונדזערע פּאַפּירענע בריקן 

בליען בײַ יעדן װאָרט, 


וא 


לאָמיר אױיסטאָן די שיך, סענדער, 
זאָל די הייליקייט אַרײַנדרינגען אין אונדזער האַרץ, 
װאָס איז פֿון רובֿ דרכים װאָכעדיק געװאָרן, 

לאָמיר זיך בייגן 

צו די שלענג און עקדישן, װאָס פּויזען : איבער דער ערד; 
דאָס זײַנען זיי אונדז געקומען װײַזן, 

אַז אַלץ איז װאָר, 


לאָמיר טועם זײַן די שטערן, 

אַלץ וי מיר האָבן זיך אױסגעטראַכט, 
נאָר דאָ קװאַלן זיי ממש 

פֿון די הענט, 


מיט די בערד, סענדער, 
לאָמיר אויסקערן די זאַמדן, 
אַלע שטיבער, אַלע קרוינען 
בליען אונטער זאַמד, 


ג 


שטויב פֿון סמבטיון אויף אונדז. 

ניט שוין זשע דאַרפֿן מיר אין גאַנצן צוגעדעקט וערן 
פֿון שטויב, סענדער, 

ווערן װײַס, | 

ניט מער דערקענען זיך -- 

אויף צו דערגיין, 

אויף צו קאָנען אָנקומען צו די רױיטע ייִדעלעך? 


צי דען ניט גענוג די לבֿנהס, | 
װאָס מיר האָבן אױפֿגעקליבן אין טאָרבעס, 
פֿולע און גאַנצע, 

באָרװעס זיי דערשלעפּט ביז אַהער? 

ניט גענוג מעשׂיות, אָנגעצונדענע אין אויגן? 

ניט גענוג שטענדערס באַקרױינטע מיט אַ חלבֿן ליכט? 
שטויב פֿון סמבטיון אויף אונדז, סענדער, 

צו די רויטע ייִדעלעך פֿירט דער ועג דורך שטױב, 


װײַסע דורך און דורך 
וועלן מיר אָנקומען צו די רויטע ייִדעלעך. 


ד 


ייַדן פֿון יענער זײַט סמבטיון. 

שטעטלעך װאָס װאַקסן-אויס איבער נאַכט. 
לבֿנהס װאָס מ'קאָן כאַפּן מיט אַ רעשעטע ? 
לעגענדעס װאָס ווערן קיין מאָל ניט אַלט. 


און אַז מ'האָט נאָך ניט געפֿונען דעם שטיין פֿון חכמה 
צו פֿאַרבײַטן יעדן שטערן אויף גינגאָלך, 

די פּאָליצעס אָנלאָדן מיט שמעקעדיקן ברויט, 
אָנפֿילן די קרוגן מיט מילך-און-האָניק ? 

און אַז מ'איז נאָך ניט דערגאַנגען דאָס רעטעניש 

פֿון לייזער-עליע אין פֿאַרנאַכטן-גאָלד; 

פֿלאַטערן מיט פּאָלעס איבער דעכער, 

שפּיגלען זיך אין די פֿעדערן פֿון אַ הון ? | 

און אַז מ'האָט נאָך אַלץ ווערטער, װאָס באַלײַכטן קוים 
די אייגענע פֿינצטערניש -- 


די שטעטלעך, אױפֿגעשפּיליעטע אויף בערג, זײַנען דאָ! 
לייזער-עליעס דאָ! | 

און די גאַנצע וועלט 

מיט איר האַװען, לױפֿן, 


זיפּ, 

איז נאָך אַלץ די װועלט 

װאָס מ'קאָן אַרומנעמען, 

יעדן טאָג, 

מיט אַ נײַ אויג, 

גראָזן געצויגענע פֿאַר די האָר, 

בלומען אָנגעצונדענע בײַ עקן פֿון יאַשטשערקעס -- 
סאַראַ איבערגעקערטע וועלט, סענדערל, 

זינט מיר האָבן אָפּגעטרײסלט פֿון זיך 

די בלאָטע 

און די לבֿנהדיקע פּאַטשערקעס פֿון קאַבצאַנסק, 


אַ וועלט מיט די פֿיס אַרױף, סענדערל! 

שטיין און ציילן די טראָפּנס װאַסער אין דלאָניע 5, 
מיר, װאָס האָבן מיט איין סקריפּ פֿון קאַראָמיסל4 
געטאָן אָנטרינקען 

אַ גאַנץ ייִדיש שטעטל מים-חיים 

האַ! ביסקל סאַמע דאַך.. 


גילגול איבער גילגול. 

נעמען אויף זיך אַזאַ קפֿיצת-הדרך 

פֿון די פֿאַרגעלטע בלעטער פֿון מעשׂה-ביכל 
ביז צו די סאַמע מויערן פֿון סמבטיון 

און טרעפֿן, אַז ער איז... שטויב. 


צי דען שוין ערבֿישבת, סענדער, 
װאָס מ'קאָן זיך אויסשטרעקן מיט דער באָרד אַרױף, 
נעבן דער שוועל פֿון. אַ. נײַער שטוב 

און פֿילן, װוי די שכינה נעמט דיך אַדורך 


| 5 האַנטפלאַך. --- + שטעקן, פאַרלייגט אויף די אַקסלען, צו טראָגן פון 
ביידע זײַטן אָנגעהאַנגעָנע עֶמֹעֶרס. | | 

טיף-טיף 
מיט אירע װאַרעמע פֿליגל? 


צי זײַנען מיר שוין אָנגעקומען צו די רויטע ייִדעלעך, 
װאָס זײַנען גאָרניט רויט וי אין פּסוק שטייט -- 

נאָר זיי האָבן די זעלבע פּשוטע פּנימער 

פֿון אונדזערע זיידעס, 

פֿאַרטיפֿטע אינעם טאָוול 

פֿון אַן אונטערגייענדיקער זון.. 


מלאָכים --- ניטאָ, סענדער. 

און דאָך װאָלט זיך װעלן אױפֿבינדן די טאָרבע, 
אָנפֿילן זי מיטן ציטערדיקן ליכט, | 
װאָס בליט-אַרױס פֿון אַ שייִבל 

צופֿוסנס פֿון די הרי-חושך, 


אַן איבערגעקערטע וועלט, סענדערל! 
סמבטיון, בלומען אויף שבת, 

אַ יונגער שטערן, װאָס שטעלט זיך אַװעק 
פּונקט איבער אונדזער קאָפּ, 

צו װײַזן, 

וי מיר זײַנען אין גאַנצן 

גרײיַז, 


רחל אױיערבאַך 


די שותפים 


די צוויי שכנים זײַנען נישט ענלעך איינער צום אַנדערן. זלמן 


איז אַ ייד אַ הויכער, אַ שווערער. ער רעדט פּאַמעלעך, מיט אַ מילדן 
טרויער אין זײַן שטים, מיט אַ טרויער אין די באַװעגונגען. קלמן 

פֿלינקער, אַ הייסער שמועסער. פֿון 
ערשטן יאָר אָן, זינט ער איז אָנגעקומען אין ישׂראל, גייט ער אין 
קורצע לײַוונט-הויזן און אין אַ לײַװנטענעם קאַפּעליוש אױפֿן קאָפּ, 
מעשׂה קיבוצניק. אויך איז ער מיט אַ היפּש ביסל יאָרן ייַנגער פֿון 
זלמנען. 
אַנדערע ייִדן אין אונדזער שיכּון לעבן פֿון שטאָטישע פּרנסות, 
ווער עס איז אָנגעשטעלט וי אַ באַאַמטער, ווער עס אַרבעט אין אַ 
פֿאַבריק, אין אַ װאַרשטאַט, דאָס שטיקל באָדן בײַ דער שטוב איז אַ 
צוגאָב. די צוויי שכנים האָבן זיך פֿאָרגענומען צו ציען פֿון באָדן 
זייער גאַנצע פּרנסה. זיי האָדעווען פֿלאַנצן צום זעצן, פֿאַרקױפֿן אַ 
ביסל דערפֿון אין שיכּון, דעם רעשט ליפֿערן זיי קיין תּל-אָבֿיבֿ. 
ביז נישט לאַנג זײַנען די צוויי שכנים געווען קאַנקורענטן, קעגנערס, 
מיט עטלעכע חדשים צוריק זײַנען זיי געװאָרן שותּפֿים. דער וועג 
דערצו איז נישט געווען אַזױ פּשוט, 
. 


איז אַ ייִדל אַ דראָבנער 1 אַ 


זלמן איז אַ גערטנער נישט פֿון הײַנט. ער שטאַמט פֿון שטעטל 
זדונסקאַ װאָלאַ, הינטער לאָדזש. שוין דאָרט האָט ער געהאַט איג" 
ספּעקטן; געהאָדעװעט גרויסע, פֿריִע אוגערקעס, פּאָמידאָרן,. טרוס- 
קצווקעס. קלמן איז קיין גערטנער אין זײַן לעבן נישט געווען -- אַ 
הענדלער פֿון דור-דורות. ער שטאַמט פֿון שטעטל בלוינע, נישט 
װײַט פֿון װאַרשע. מלחמה-צײַט איז ער אָנגעקומען אין אַ דײַטשישן 
לאַגער, זיך דאָרט אָנגעגעבן פֿאַר אַ שוסטער, זיך אַ ביסל אויסגע- 
לערנט די מלאכה. האָט ער אויך דאָ, אין ישׂראל, געפּרוּווט מאַכן אַ 
לעבן פֿון שוסטערײַ. נישט מער, בײַ אונדז אין שיכּון זײַנען פֿאַראַן 
אפֿשר בי אַ צענדלינג בעסערע שוסטערס פֿון אים, האָט ער געמוזט 
זוכן אַנדערע פֿאַרדינסטן. ער איז געווען אַ שומר בעת דער שיכּון 
האָט זיך געבויט, דערנאָך געאַרבעט אױפֿן טאָג אין אַ גרויסער 





ז קליינער, מאָגערער. 

משתּלה 2, װאָס האָדעװעט קליינע ביימלעך צום פֿאַרקױפֿן, איז אָט 
די אַרבעט געװאָרן דער אָנהייב פֿון קלמנס נײַעם לעבנסוועג. ער האָט 
אַזױ פֿיל אויסגעליטן פֿון מענטשן, געווען אָנגעוויזן אויף זייער מינד- 
סטן קאַפּריז --- האָט אים אפֿשר פֿאַרכּישופֿט די גערעכטיקייט פֿון 
דער ערד, װאָס צאָלט דיר כּפֿליכּפֿליים. מיט גוטס פֿאַר גוטס. אַ 
פֿאַקט, אַז קלמן האָט זיך פּשוט אין זײַן נײַער אַרבעט פֿאַרליבט. ער 
איז פֿאַרנאַרט געװאָרן פֿון דער בלויזער פֿילקײט פֿון די מינים גע- 
וויקסן, פֿון זייערע מנהגים און אײיגנשאַפֿטן ! פֿון דעם, װאָס זיי קומען- 
אויף פֿון אַ קערנדל: װאָס זיי װואַקסן און שטאַרקן זיך, אַז מען גיט זיי 
װואַסער צו דער צײַט. אויך פֿון דעם, װאָס מען דאַרף זיי היטן און 
שוינען פֿאַר אַ קרענק: װאָס מען דאַרף זיך מיט זיי צערטלען און 
מטפּל זײַן, װוי מיט די פּיצלעך קינדער. 

ווען די אַרבעט אין דער משתּלה האָט זיך געענדיקט, איז קלמן 
אַהיים געקומען און האָט קודם אָנגעהויבן עקספּערימענטירן אױפֿן 
קליינעם שטיקל ערד, װאָס ער האָט באַקומען צוגעטיילט צו זײַן 
דירה, פֿאַר אים איז נישט גענוג געווען צו מאַכן אַ פּאָר בײַטלעך, 
מיט ציבעלעס און מערן, װי די אַנדערע. ער האָט געװאָלט האָבן 
בײַ דער שטוב, אַ פּאַלמע און אַן אַגאַװע, אַן אַװאָקאַדע און גוּיאַווע 5 
און רויזן און נעגעלעך און טאַקע ציבעלעס און בוראַקעס, רעטעכער 
און פּעטרישקע אויך. מיט אַ קינדישער פֿאַנטאַיע האָט ער גע- 
פּרוּווט גובֿר זײַן די קליינקייט פֿון דעם שטח. צונױפֿגעטראָגן פֿון די 
אַלע מינים, געזעצט און איבערגעזעצט. אַחוץ אים אַלײן האָט זיך 
קיינער אין דעם געדיכטעניש נישט געקאָנט פֿונאַנדערקלײַבן. / 

דאָרט, װוּ ער האָט פֿריִער געהאַט זײַן שוסטער-ווערקשטעל, 
האָט קלמן אַרײַנגעשטעלט אַ ציג, און איך בין אים חושד, אַז אויך 
דאָס האָט ער געטאָן מער צוליב די געוויקסן, וי כּדי צו האָבן מילך, 
ער האָט געדאַרפֿט פֿאַר זײַן ערד אייגן קאָרגאַניש מיסט"., - 

דאָס אַלץ איז געווען אין דער ערשטער צײַט, אין האָניק-חודש 


? גאָרטן פאָר יונגץ פלאַנצן. -- * אַלערלײ בַלומעְן. 


און סימישן זיך אויס 243 


פֿון זײַן נײַער ליבשאַפֿט. קלמנס װײַבל, מאַניע, איז דעמאָלט געווען 
אין די הויכע חדשים. הײַנט איז זײַן טעכטערל שוין אַלט דרײַ מיט 
אַ האַלבן יאָר. פֿון דעמאָלט אָן האָט זיך אַ סך געביטן אַרום דער, 
שטוב, | 


קלמנס װוײַב הייסט גאָלדע. דאָ האָבן ביידע צדדים מיטגעמאַכט 
דײַטשישע לאַגערן. זי האָט פֿאַרלױרן אין חורבן אַ מאַן מיט אַ זון, 
ער --- אַ װײַב מיט צויי קינדער. זיי זײַנען ביידע אין מיטעלע 
יאָרן. האָט זלמן געװאָרפֿן אַן אויג אויף דעם באַרג, אין רוקן פֿון 
זײַן הויז -- אַ פֿרײַען, אַ ווילדן -- אַ שטיק קיינעמס לאַנד, 


| און עס קאָן זײַן, אַז דאָ האָט זיך די גאַנצע מעשׂה אָנגעהױיבן 
פֿון דעם באַרג. איידער מען איז צוגעטראָטן בויען דעם שיכּון איז 
אפֿשר דער גאַנצער שטח דאָ געווען אַזאַ. די פּלעצער אונטער די 
הײַזער האָבן טראַקטאָרן אָפּגערײניקט, אױסגעגלײַכט. דער רעשט 
איז געבליבן שטיין אַזאַ ווי ער איז געווען פֿריִער, 


האָט זלמן באַלד אין ערשטן יאָר אָפּגערײניקט און צעגראָבן 
אַ שטיק באַרג, אַראָפּגעטראָגן דאָס געשטיין, פֿאַרצױמט מיט צװײַגן, 
אױיסגעמאָסטן בייטן און אַרײַנגעמאַכט אַ װאַסעררער. מיט אַ האַלב 
יאָר שפּעטער האָט ער צעגראָבן נאָך אַ שטיק באַרג. געבראַכט צו 
פֿירן דראָטנעצן, געבראַכט צו טראָגן ראַמען און אַרײַנגעשטעלט 
שויבן צום צודעקן די פֿלאַנצן קעגן ווינטער. מענטשן האָבן צוגעזען, 
װאָס זלמן טוט, איז זיי דאָס אַ סך נישט אָנגעגאַנגען, אָבער זײַן שכן 
קלמן -- האָ, האָ! און אָט האָט ער גענומען נאָכטאָן יענעם יעדע 
זאַך. אויך אין רוקן פֿון זײַן שטוב אויסגעשטײניקט אַ שטיק ווילדע- 
ניש. אוֹיך ער האָט מיט אַ שטריק געמאָסטן בייטן, געצוימט און 
פֿאַרזײעט מיט כּל טובֿ. און הגם ער האָט קיין שויבן נישט געהאַט 
פֿאַר װאָס צו קױפֿן, איז אויך בי אים געװאַקסן סחורה. זײַן שטוב 
שטייט די ערשטע. ווען מען קומט-אָן פֿון נײַעם שיכּון, איז אַ קונה 
געגאַנגען קױפֿן פֿלאַנצן בי זלמנען, האָט אָפֿט געטראָפֿן, אַז ער האָט 
- בײַ. קלמנען געפֿרעגט, װוּ מען באַקומט ,שתּילים", און אָפֿט האָט 

געטראָפֿן, אַז קלמן האָט בײַ אַזאַ געלעגנהייט פֿאַרקױפֿט דעם קונה 
פֿון זײַן אייגענער פּראָדוקציע... 

אַזױ זײַנען די ביידע ייִדן געװאָרן קאָנקורענטן, 

--- װאָסי, ס'איז זײַן באַרג ? ער האָט גענומען די קונים אין 
אַרענדע? -- האָט זיך צעשריגן קלמן, ווען מען האָט אים געפּרווט 
פֿאָרהאַלטן, אַז יענער האָט אויף אים מיט רעכט תּרעומות, 

| זלמן איז בטבֿע אַ שװײַגער, איז צו קיין קריגערײַען נישט דער" 

גאַנגען. געזידלט און געשאָלטן האָט בלויז גאָלדע, זײַן װײַב, װיפֿל 
מאָל זי האָט דערזען מאַניען אין דרויסן פֿאַר איר שטוב. דאָ איז 
אָבער מאַניע געווען די רודף-שלומניצע. 

-- איך האָב נישט געענטפֿערט.. -- דערציילט זי מיר איצט 
--- װאָס האָב איך צו ענטפֿערן? ווען זי האָט אָנגעהויבן צו שרײַען, 
כין איך אַרײַנגעגאַנגען אין שטוב אַרײַן. װאָס האָב איך מיך צו 
קריגן? - 

+ 

אַזױ האָט זיך די מעשׂה געצויגן. די צוויי שכנים האָבן זיך גע- 
בלאָזן פֿון דער װײַטנס איינער אױפֿן אַנדערן. זיך געבלאָזן און -- 
געטאָן דאָס זייערע. האָט איינער אָפּגעגראָבן אַ נײַ שטיק באַרג, האָט 
דער צווייטער אין אַ װאָך אַרום אָפּגעגראָבן צוויי מאָל אַזױ פֿיל. נאָך 
אַ כיסל, נאָך אַ ביסל, און זיי זײַנען שוין צוגעקומען אין האַלבן 
באַרג אַרײַן. מיט דער צײַט האָט אויך קלמן געבראַכט צו טאַשטשען 
אויף די פּלײיצעס פֿענצטער מיט שויבן. נישט איין מאָל האָט אים די 
צונג געביסן, צוגיין און עפּעס פֿרעגן בײַם שכן, אָבער די אַמביציע 
האָט אים נישט געלאָזט, | 

און ווער ווייסט, װוי לאַנג די קאַלטע מלחמה װאָלט נאָך אָנגע- 
האַלטן, ווען נישט די מעשׂה מיט דער שלאַנג. 

אין אַ הייסן טאָג, סוף לעצטן זומער. איז קלמן געשטאַנען אין 
זײַן לײַװנטן מיצל אױפֿן קאָפּ, מעשׂה קיבוצניק, און אַ שוייס פֿון 
ערלעכער מי איז גערונען פֿון זײַן רויט אָפּגעברענטן פּנים. ער האָט 
אַרױסגעשלעפּט פֿון די קעסטלעך די ערשטן איבערגעװאַקסענע 

װאָרצלען, באַשיט די ערד מיט װײַסן שטויב פֿון כעמישן מיסט, גע- 
גרייט די בייטן אונטער דעם האַרבסטיקן פֿאַרזײ; פּלוצעם האָט ער 
דערהערט אַ שרעקלעך געשרי: 


-- קלמן!!! 
דאָס האָט אים זלמן נישט מיט זײַן קול גערופֿן צו הילף, 


זלמן האָט געװאָלט אַרױסשלעפּן אַ צװײַג פֿון דער קופּע געהילץ, 
װאָס איז געבליבן ליגן אױפֿן באַרג, פֿון דער צײַט ווען די טראַק- 
טאָרן האָבן דאָ געאַרבעט. װי ער האָט אַ ריר געטאָן דעם הױפֿן, 
איז פֿון דאָרט אַפֿירגעקראָכן אַ גרויסע שלאַנג, װאָס אַזאַ האָט ער 
בלויז ייִנגלװײַז געהאַט געזען אין אַ צירק. זי האָט אַרױסגערוקט אַ 
צונג מיט אַ דאָפּלטן שפּיץ, זי געטאָן בליצשנעל אַ רוק צו זײַנע 
פֿיס און געטאָן זיך מיט אַ שיפּערײַ אַ הייב אין דער הייך. זלמן האָט 
אָפּגעלאָזט די צוײַיג. װאָס ער האָט אָנגעהױבן שלעפּן, און איז אויף 
אַ װײַלע וי פֿאַרשטאַרצט געװאָרן. דערנאָך אַרױסגעלאָזט יענץ גע- 
שריי,. ערשט ווען קלמן איז געקומען צו לױפֿן מיט דער לאָפּעטע, 
האָט עֶר אויך געכאַפּט אַ שטיין אין האַנט, און אַזױ האָבן זיי זיך 
ביידע געװאָרפֿן אױפֿן משחית און אים דערהרגעט. מיט עקל און 
גרויל האָבן זיי דערנאָך געזען, װי דרײַ אָפּגעהאַקטע שטיקער פֿון 
דעם נחש לױפֿן-נאָך איינס נאָכן אַנדערן. דער קאָפּ מיט דער גיפֿ- 
טיקער צונג איז שוין אָבער געלעגן געפּלצט., - 


זיי האָבן דעמאָלט ביידע אין איינעם פֿאַררײכערט אַ פּאַפּיראָס, 
געשטאַנען אַ װײַלע איבער דער צעװאָרפֿענער נעסט און דערנאָך 
אַװעק יעדער צו זײַן אַרבעט. אמת, אויך נאָך דער מעשׂה האָבן ביידע 
געפּרוװווט װײַטער אָנגיין מיטן רוגז, אָבער לאַנג האָט עס שוין נישט 
געקאָנט אָנהאַלטן. זלמן, דער עלטערער, איז אין איינעם אַן אינדער- 
פֿרי אַרױס פֿון זײַן גדר און צוגעגאַנגען צו קלמנען - 


--- ווייסט איר װאָס? --- האָט ער געזאָגט גיך, װײַל ער האָט 
דאָס שוין געװאָלט האָבן איבערגעקומען --- ווייסט איר װאָס ? לאָמיר 
מאַכן שותּפֿות.. 

קלמן איז געשטאַנען אָנגעשפּאַרט אויף זײַן גראָבאײַון און אַ 
פֿלאַם האָט געטאָן אַ פֿלי-אַדורך איבער זײַן געשפּרענקלטן פּנים, 


-- איך האָב שוין לאַנג אַזױ געטראַכט.. -- האָט ער געענט- 
פֿערט און די אויגן זײַנע האָבן זיך צעשײיַנט אין זייער העלער בלוי" 
קייט. 

הײַנט זאָגן זיך שוין ביידע ;דו", און אױפֿן באַרג הינטער אוג". 
דזער שיכּון האָט זיך ממש צעבליט אַן אידיליע. פֿון דעם געהילץ, 
װאָס האָט זיך דאָרט געװאַלגערט און געדינט װי אַ נעסט פֿאַר. 
סקאָרפּיאָנען און שלאַנגען, איז שוין נישטאָ קיין סימן. זיי האָבן אַלץ 
צונױפֿגעשלעפּט אויף אַ קופּע און פֿאַרברענט. מיט נאָך אַ פּאָר מע 
טער זיך גערוקט פֿאָרױס, אױסגעגלײַכט די ליניע וי ס'געהער צו 
זײַן... עס איז דאָרט קוים פֿאַרבליבן אַ סטעזשקע אַדורכצוגיין פֿון דעם 
מאַרקפּלאַץ צו דער קופּת-חולים, | 

װיפֿל מאָל איך פֿלעג דאָרטן אַדורכגײן, פֿלעג איך זײַן אין אַ 
פֿאַרלעגנהײט. גערעדט מיט איינעם, האָב איך זיך געמוזט אָפּשטעלן 
אויך נעבן אַנדערן. הײַנט איז גענוג צו שמועסן מיט איינעם -- גייט 
עס אױפֿן חשבון פֿון ביידע שותּפֿים, 

אַנומלט, אין דער פֿרי, בין איך געפֿאָרן פֿאַר אַכט אין שטאָט 
אַרײַן -- זע איך בײַם אױטאָבוס. זלמן גייט מיט צוויי קיישלעך, פֿון 
וועלכע עס שטעק-אַרױס די גרינע בלעטעלעך פֿון יונגע פֿלאַנצן, 
ער האָט אַרױסבאַגלײט דאָס יונגע װײַבל פֿון זײַן שותּף אין שטאָט 
אַרײַן מיט דער סחורה. איין טאָג פֿאָרט אין שטאָט אַרײַן מאַניע. דעם 
אַנדערן -- גאָלדע. די מענער איז אַ שאָד די צײַט, 

אין אַ בלוי סוועטערל, מיט אַ געבלימט טיכל אױפֿן קאָפּ, מיט 
בלויע אויגן, װאָס שײַנען-אַרױס מיט אַ רויִקן שמייכל פֿון אָפּגץ- 
ברענטן פּנימל, זעט אויך מאַניע איצט אויס װי א קיבוצניצע. 

מאַניע רעכנט מיר אויס װאָס פֿאַר אַ ;ִשתּילים* עס גייען איצט! . 

פּילפּל און חצילים, עגבֿניות +, אויף ווינטער גייט כּרובֿ און כּרובֿית. 
און סלק --- בוריקעס --- גיט זי מיר צו פֿאַרשטײן --- ;גייען? אַ גאַנץ 
יאָר. און בלומען ,גייען". אַפֿילו פיעטרישקע און סעלער 5 האָבן אויך 
אַ טייל מענטשן ליב צו קױפֿן אין שתּילים און נישט פּאָרען זיך 
מיט קיין זייען. די סחורה האָט אַ גוטן נאָמען אױפֿן מאַרק, 

מאַניע שטייט-אויף פֿאַר טאָג, העלפֿט-צו דעם מאַן אַרױסנעמען 
און פּאַקן די פֿלאַנצן; אַ האַלבן טאָג פֿאַרלירט מען אין שטאָט ביז 
מען קומט אַהים. ביז זי אָפּאָרעט * דערנאָך די שטוב מיט די עופֿות 
--- מיטן קינד, קיין עין-הרע -- גייט זי אָפֿט שלאָפֿן נאָך האַלבער 
נאַכט, 

-- אָבער עס איז אַ מחיה! -- גיט זי צו --- פֿריִער פֿלעגט קלמן 
אַלע מאָל קראַנק ווערן. איצט איז ער אַ גאַנצן טאָג אויף דער לופֿט, 
אַפֿילו דאָס קינד איז אַ גאַנצן טאָג אין גאָרטן. עס האָט קיין עין-הרע 
אַן אַפּעטיט צום עסן. עס װאַקסט קיין עין-'הרעיי 

.;{ 


מיט אַ פּאָר טעג צוריק בין איך וידער אַדורכגעגאַנגען מיט 
דער סטעזשקע נעבן די אינספּעקטן, צו דער קופּת-חולים. ביידע 
שותּפֿים זײַנען געווען אַרײַנגעטאָן אין אַראָפּשלעפּן די שויבן פֿון די 
בייטן. די פֿרילינג-אַרבעטן זײַנען שוין געווען אין פֿולן ברען. 

-- שטשענשט, באָזשע ? האָב איך געזאָגט צו זיי אין שפּאַס 
אויף פּויליש --- העלף גאָט! 

-- בוג זאַפּלאַטש *! -- האָט געענטפֿערט קלמן אין נאָמען פֿון 
ביידע, 

--- װאָס הערט זיך עפּעס נײַס? 

-- װאָס זאָל זיך הערן? עס װאַקסט. קיין עין-הרע. 

* מעלאַנזשן, פּאַמידאָרן (טאָמאַטן), --- * גרינצײַג. -- ? ענדיקט די אַרבעט, 
-- ? העלף, רבונו של עולם. -- * באַצאָל, גאָט, 

א נ: שטענצל 
ס'איז אונדז געלונגען 


פֿון די צוועלף שבֿטים איין פֿאָלק צו מאַכן, 
עס איז אונדז דעמאָלט נישט געלונגען, 
אָבער אַן עם הספֿר, ווען שלמה האָט 

זײַן שיר-השירים אויסגעזונגען. 


די האַרץ אױפֿגעהאָנגען אויף די ביימער, 
ווען אין גלות אַרײַנגעגאַנגען -- -- -- 

מיט אונדזער פֿאָלקסליד צוריק מיר קומען -- 
ס'געזאַנג איבער אַלע געזאַנגעןף 


לאָנדאָן 1972 


הינדע דעמבאָלעצקי 
הינטערן פאָרהאַנג 


דערציילונג 
פראַגמענטן 


פֿרײַטיק נאָך מיטאָג, האָבן זיך אָפּנעשטעלט די קלאָרע, צעזוג- 
גענע קינדערשע קולעכלעך, װאָס הערן זיך דורך אַ גאַנצער װאָך 
פֿון די בתּיימדרשים און תּלמודיתּורהס. . 

קינדער, זויבערע, אױסגעצװאָגענע,. אין שבתדיקע,. שװאַרצע 

קאַפּאָטקעלעך,. שװאַרצע רונציקע היטלעך, מיט געדרייטע לאַנגע 
פּאהלעך, שײַנענדיקע קלוגע אייגעלעך, טרייסלען מיט די ציצית, 
שפּרינגענדיק, לױפֿנדיק איבער דער גאַס, מיט דער מאַמעס אַ פֿאַר- 
שפּעטיקטער שליחות װאָס זי האָט פֿאַרגעסן אײַנקױפֿן, איינצלנע 
װײַבער מיט קוישלעך אײַלן אַהײם, - | 

אין די גאַסן און געסלעך מאַנצבילן אױסגעטובֿלטע, איבערגע- 
טוענע אין די גלאַנציקע, שװאַרצע, שבתדיקע קאַפּאָטעס, װוער אין 
שטרײַמלעך, ווער אין קאַפּעליושן, אױפֿגעהײַטערטע, מיט צעבליצטע 
אויגן, גײיען דעם שבת קודש אַנטקעגן 

די אַלטע פֿאַרחושכטע שמאָלע געסלעך, טונקעלע שטובן און 
קראָמען, אַלטע שולן, תּלמוד-תּורהס און בתּיימדרשים, די אָפּגע- 
שיילטע וענט, שטערן ניט די תּושבֿים פֿון דער שכונה, אַרײַנגע- 
טוענע אין העכערע עולמות. 

די אױפֿרופֿן און קול-קוראס אויף די ווענט וועגן אָפּהיטן תּורה 
און מצוות, אױפֿרופֿן און װאָרענונגען צו דער ייִדישער טאָכטער, זי 
זאָל ניט נכשל וערן און אָפּהיטן איר צניעותדיקן לבֿוש, אַלץ רופֿט, 
וועקט צו יראַת-שמים, 

... דער שבת איז אַרײַנגעדרונגען מיט יראַת-הכּבֿוד, זיך אָפּ- 
געשפּיגלט אין די אָנגעצונדענע ליכט, אין די בלאַנקענדיקע מעשענע 
לײַכטערס און װײַסן טישטעך, אינעם מיט בלומען און פֿײגל געהאָפֿ- 
טענעם טישטעכל אויף די צוגעדעקטע חלות, אָפּגעשלאָגן זיך מיט 
גלאַנץ אין דער פֿלאַש װײַן אוֹן בלאַנקענדיקן כּוס, 

בלויז חנהס אויגן, אָפּגעדעקטע נאָכן ליכטבענטשן, האָבן נישט 
אין זיך דעם לײַטזעליקן מנוחחדיקן שבתדיקן שײַן,. גיכער זעען זי 
אויס װוי אויסגעװואַשענע מיט טרערן, װי נאָך דער תּחינה ערבֿ יום- 
כּיפּור פֿאַרן גיין אין שול אַרליַן, 

ר' אַבֿרהם מיט די צוויי בנים זײַנען געקומען פֿון דאַװונען. ער 
אין אַ שטרײימל, די זין אין שװאַרצע קאַפּעליושן, 

נאָכּן ,גוט-שבת? צום װײַב מיט דער טאָכטער הייבן זיי אָן 
זאָגן: ;שלום עליכם, מלאכי השרת".. ר' אַבֿרהם שפּאַנט איבערן 

חדר, די ווערטער זאָגט ער מיט כּוונה, ער מרוזשעט דערבײיַ און פֿאַר- 
מאַכט די קורצזיכטיקע אויגן. די האַלבגעלע האַלבגרױע באָרד צע- 
קעמט, די פּיאות שבתדיקע, פֿריש געדרייטע, דאָס רויזלעך פּנים איז 
מיט שטרענגן ערנסט. חנה מיט דער טאָכטער גייען-אַרײַן און אַרױס 
אין קיך, גרייטן דאָס עסן. 

עס האַלט בײַ קידוש מאַכן,. ר' אַבֿרהם קוקט זיך אַרום. מרוזשעט 
די אויגן מיט װוּנדער. ער באַמערקט ערשט איצט אַז זײַן אַלטע 
מאַמע פֿעלט בײַם טיש. 

-- נו, און די באָבע? רבֿקה, רוף די באָבע. 

-- די באָבע איז ברוגז. ליגט אין בעט. װעט הײַנט נישט קומען 
צום טיש. אַזױ האָט זי געזאָגט. 

-- װאָדאָס ? הײַנט נישט קומען צום טיש ? חנה, רוף די מאַמע ! 
-- האָט ער זיך געװוענדט צום װײַב, 

--- דײַן מאַמע איז אָנגעדראָלן צוליב מאירן. כ'האָב איר, חס 
וחלילה, קיין שלעכט װאָרט נישט געזאָגט.. בלויז איבערגערעדט, 
װאָס זי 

--- ששאַ! דיינו, שבת היום, 

ער איז מיט גיכע טריט אַרײַן אין אַלקער צו דער אַלטער מאַ- 
מען. אַלע זײַנען געבליבן זיצן שװײַגעוודיק, פֿאַרװאָלקנט. חנה מיט 
אַ פֿאַרפּרעסט מויל,. מאיר, דער בכור, מיט אַן אַראָפּגעלאָזטן קאָפּ, 
רבֿקה אויסגעדרייט דעם קאָפּ פֿון מאירן נישט צו קוקן אויף אים, 
דער ייִנגערער זון, יהודה. שטאַרק ענלעך צום טאַטן, האָט געהאַלטן 
זײַן גוטמוטיקן בליק אױפֿן טישטעך, זיך געשאָקלט. | 

ר' אַבֿרהם איז צוריק געקומען אַלײן. אַן אָנגעכמורעטער זיך גע- 
לאָזט צום טיש. אָנגעגאָסן אַ כּוס װוײַן צום קידוש. וי זיך עפּעס 
דערמאָנט. צוגעגאַנגען צו דער טיר, ברייט געעפֿנט די טיר צום 
אַלקער פֿון זײַן אַלטער מאַמען, זי זאָל הערן דעם קידוש, אַלע האָבן 
זיך אױפֿגעשטעלט, 

דאָס באַטעמטע שבתדיקע עסן, די זמירות האָבן נישט אױפֿגע- 
הײַטערט די געמיטער. 

.. אַ טאָג נאָך שבת איז עס געוען, ווען ר' אַבֿרהם האָט באַ- 
מערקט, אַז מאיר פֿעלט צו שחרית אין בית:המדרש. ער איז אַהײימ- 
געקומען אַן אױפֿגעבראַכטער. געמיינט אים טרעפֿן אין שטוב דאַװו- 
נען -- מאיר נישטאָ אין שטוב. ר' אַבֿרהם זעצט זיך מיט אַ ספֿר 
לערנען אַ שיעור. ער קען נישט לערנען דעם שיעור. פֿאַר װאָס איז 
מאיר נישט געווען בײַם דאַװונען? ער קוקט צו דער טיר, קוקט צו 
די װוײַזערס פֿון זייגער. שפּעט שוין. ער רוקט-אַוועק דעם פֿאָרהאַנג 
פֿון פֿענצטער, קוקט-אַרױס אין דרויסן, קנייטשט דעם שטערן מיט 
רוגזה, 

.. עס קומט-אָן רבֿקה פֿון ,בנות יעקבֿ-שול". אויך יהודה איז 
דאָ. אַלע קוקן צו דער טיר מיט דערװאַרטונג אויף מאירן. 

--- מ'שמועסט, אַז די אַראַבער גייען מאַכן מלחמה, 

-- דבֿרים בטלים ריידן אַלע! האָסט נישט װאָס צו טאָן! -- 
האָט דער פֿאָטער שטרענג אָנגעקוקט רבֿקהן. 

--- מיר זאָגט עס דער טאַטע? -- האָט זיך בײַ רבֿקהן אָנגע- 
כמורעט דאָס פּנים. די בלויע אומרויַקע אויגן האָבן זיך אָנגעשפּיצט, 
זי איז אַרײַן אין צווייטן חדר, געבראַכט עטלעכע ביכער. זיך געזעצט 
בײַם טיש. מיט כּלומרשטער פֿאַרװוּנדערונג עפֿנט זי די ביכער, 

-- ;כּל כּתבֿי ברנר". 

יהודה קנייטשט דעם שטערן, קוקט זיך אײַן אין די ביכער. ר' 
אַבֿרהם שטעלט זיך האַסטיק אָפּ. 

--- װאָס טוט זיך עס אין מײַן שטוב? רבֿקה. דו לייענסט די 
טריף-פּסולס ? אַזױ איז מען דיך מדריך אין ;בנות יעקבֿישול"?! 

-- איך גאָר? דאָס זײַנען מאירס ביכער. ער לייענט זיי. און 
ער באַהאַלט זיי, איך האָב זיי געפֿונען. געווען גוט פֿאַרדעקט. 

-- מאיר ? מאיר דער עילוי ? מאיר ? מיט דעם . 

--- אַ נײַס... מען האָט אים אַ סך מאָל געטראָפֿן ריידן מיטן תּי- 
מנישן מיידל מיטן חוצפּהדיקן קורצן קלייד, מיט די קורצינקע אַרבל, 
זי לערנט זיך אויף קראַנקן-שוועסטער. 

-- חנה, דו הערסט ? 

-- נו, דו ווייסט שוין אַלץ.. 

-- אַלץ? נישט אַלץ. ער גייט אויך צו די ציוניסטן, 

--- צו די ציוניסטן גייט ער?! 

-- ער איז נישט דער איינציקער... -- האָט חנה מוטערלעך גע- 
װאָלט פֿאַרגלעטן, 

-- איינציקער, שמיינציקער, אויך מיר אַ נחמה... חנה, דו האָסט 
עס געװוּסט און עס באַהאַלטן? 

דער באָבעס הענט ציטערן שטריקנדיק, | 

-- רבֿקה! וי שעמסטו זיך נישט צו ריידן רכילות אויף דײַן 
לײַבלעכן ברודער?! | 

-- רכילות ?.., און דאָס װאָס איז ? --- װײַזט ער אויף די ביכער 
--- און דו, יהודה, גלאָצסט אויך אויף ;דעם" מיט די אויגן. װאַרף 
עס אַרױס ! | 

ער האָט זיך אָפּגנעשטעלט נעבן זײַן מוטער. די קורצזיכטיקע 
אויגן פּינטלען נערוועיש, 

-- צו די ציוניסטן גייט עֶר. צו די ציוניסטן גייט ער.. צו די 
אַפּיקורסים... -- די באָבע שאָקלט קלוג און פֿולדײַטיק מיטן קאָפּ --- 
געדענקסט, װוי מיר זײַנען אַנטלאָפֿן אַהער פֿון די פּאָגראָמען ?י.. 

-- נו? | 

--- אַװדאי איז ער אַן אױפֿשפּריץ פֿון דאַנען. זײַנע װאָרצלען 
שטעקן דאָ. דאָ איז ער מיט זײַן גאַנצן האַרץ, 

| -- נו? און וועלכער ערלעכער ייד איז קעגן הייליקן לאַנד? 

--- זיי ווילן זיך נישט לאָזן אױיסראָטן, ממיתן, 

-- זיי ? זיי ווילן זיך נישט לאָזן? און װוּ איז דער רבוֹנו של 
עולם? " 0 

--- מיט זיי, 

--- די פֿרומע באָבע זאָגט עס? די שומרת מצוות און מידות 
טובֿות,.. װאָס האָבן זיי געמאַכט פֿון הײיליקן לאַנד? אַז די עיר הקו- 
דש איז נישט אָפּגעהיט פֿון זיי, גװאַלדן צו שרײַען! רײַסן זיך די 
האָר פֿון קאָפּ! קריעה רײַסן! ווען דער רבי ר' עמרם וועט געווויר 

ווערן, װאָס עס טוט זיך אין מײַן שטוב... איצט איז מיר שוין קלאָר, 
פֿאַר װאָס ער איז נישט מסכּים זיך צו פֿאַרקנסן מיט ר' ברוקס טאָכ- 
טער. מסתּמא איבער דער תּימנערין. אַ קלייניקייט, אַזאַ יחוס, אַזאַ 
גליק-שידוך !... אויף וועלכע דרכים ער גייט עסיי. 

מאיר איז אָנגעקומען,. אַ הויכער, מיט די לאַנגע, שװאַרצע פיי 
אות הינטער די אויערן. דאָס פּנים מיד, די שװאַרצע ברענענדיקע 
אויגן האָבן זיך אַרומגעקוקט איבערן חדר. אַלעמען אַדורכגענומען. 
עפּעס איז ניט כּשורה אין שטוב, אַלע האָבן געקוקט צו אים. 

--- װוּ ביסטו אַהינגעקומען? נישט געווען אין בית: המדרש, 
נישט אין קראָם, 

-- כ'האָב געדאַוונט. 

-- וי דען, חלילה, נישט געדאַװונט ? געדאַװונט... געהערט 
רייד ?,,, 

מאיר. שװײַגט. טראַכט: דער טאַטע װעט עס ניט פֿאַרשטײן 
ער װאָלט גערן אַנטלאָפֿן, נישט צו האָבן קיין איבעררייד מיטן טאַטן, 
אָבער וװווהין ? און וי אַזױ קען ער עס טאָן ?יי 

-- מ'ווייסט שוין, מ'ווייסט וועגן דיר. דו לייענסט טריף-פּסולס, 
דו גייסט צו די ציוניסטן, און דן.. 

-- איך בין נישט קיין פּופּע. װאָס איר וע מיך ציִען אויף אַ 
שטריקל װוהין צו גיין, 

-- השם ישמרנו, װאָס מײיַנע אויערן הערן! אַזאַ עוכר-ישׂראל! 
אַזעלכע רייד פֿון אַ יודע-ספֿר? עס פּאַסט פֿאַר אַ פּרא-אָדם ! 

מיט אַ מאָל גייט דער טאַטע אַ טריט פֿאָרױס און אַ פּאַטש הילכט- 
אָפּ, רײַסט-אױף די אָנגעשטרענגטע שטילקייט, חנה, אַ ציטערדיקע, 
מיט פֿײַכטע אויגן,. גייט-צו צום פֿענצטער, פֿאַררוקט געדיכט די 
פֿאָרהאַנגען צו דער גאַס, : 

... ר' אַבֿרהם האָט אָפּגעלײגט זײַן שמועס מיט זײַן אַלטער / מאַ- 
מען אויף זונטיק פֿרי, ווען אויסער איר איז. קיינער נישטאָ אין שטוב, 

| -- מאַמע, מאיר איז שוין ווידער הײַנט נישט געווען אע בית- 

המדרש. - 

| -- מסתּמא געדאַװנט ערגעץ אַנדערש, 

-- אויף פֿאַלשע דרכים גייט ער. די מאַמע האָט דאָך אַלץ גע 
הערט, : 
-- מאיר אויף פֿאַלשע דרכים? חס וחלילה! מאיר וועט גיין 
אויף פֿאַלשע דרכים? ער וויל ערלעך דינען צו הקדוש ברוך הוא, 
נישט מיט פֿאַלשקײט אין האַרצן. 

-- װאָס רעדט די מאַמע? ער ליענט טריף פּסולס. עבֿירה 
גוררת עבֿירה. ער ועט, חלילה, אַװעקװאַרפֿן דאָס לערנען תּורה, 
נישט מסכּים מיטן שידוך. מ'זאָגט, ער פֿירט אַ ליבע מיט עפּעס 
אַ חצופֿה פֿון יענער זײַט... 

--- איז דען אַן עבֿירה חתונה האָבן דורך אַהבֿה ? להיפּוך. װאָס 
וװוילסטו? אים צווינגען צום שידוך ? אין מײַנע צײַטן האָט מען גע- 
צווונגען צו שידוכים. על-פּי דין איז דען נישט אָסור צו צווינגען, 
ווען איין צד איז נישט מסכּים? זי איז אים נישט צום האַרצן, די 
ר' ברוקס טאָכטער. און פֿון װאַנען ווייסטו, אַז יענע איז אַ חצופֿה ? 
וי אַזױ רעדסטו וועגן אַ ייִדישער טאָכטער ? | 

ר' אַכֿרהם האָט אָנגעקוקט זײַן מוטער מיט חידוש. געטראַכט, 
זי איז עובֿר בטל. ער האָט זיך אײַנגעהאַלטן ניט נכשל צו װערן, 
נישט פּוגע בכבֿוד זײַן זײַן אַלטע מאַמע. ער איז געשטאַנען, געצי" 
טערט מיט אײַנגעהאַלטענעם כּעס און פֿאַרלױרנקײט, יה 

זי רעדט עס צוליב גרויס ליבשאַפֿט צום אייניקל, אַנדערש קען 
נישט זײַן -- האָט ער איר געזוכט אַ זכות, 

-- צו די ציוניסטן גייט ער, און די מאַמע איז גאָר מסכּים 
דערצו ? 

-- מיט אַהבֿת הלבֿ זײַנען זיי זיך מוסר נפֿש פֿאַרן עם ישׂראל, 
צי איז עס װייניק ? 

-- זיי דערװײַטערן די גאולה. | 

--- ווער זאָגט עס? חלילה, דײַן רבי ר' עמרם זאָגט עס... מיט 
װױפֿל הײיליקער ציטערניש זײַנען מיר געקומען אַהער צו דער היי- 
ליקער ערד, אַװעק פֿון די רשעים, פֿון די צוררי יהודים, פֿון די 

פּאָגראָמען... דערנאָך אַנדערע צוררים... קיין זכר איז דאָרטן נישט 
געבליבן פֿון אונדזער גאַנצער משפּחה. די שׂונאים שלײַפֿן תּמיד די 
ציין אויף אונדז, | 

--- מאַמע, איך פֿאַרשטײ ניט, אַלע זאָגן, די מאַמע איז אַ צדקת, 

--- איר זײַט מגזם וועגן מיר,. איך בין נישט מער וי אַ פּשוטע 
אַלטע אישה, אָבער חלילה נישט קיין אַפּיקורסטע. 

-- חנה וועט אַזױ נישט ריידן 

-- חנה איז אַ בר-דעת. זי װועט נישט רײַסן קריעה, װאָס מאיר 
גייט צו די ציוניסטן, 

ר' אַבֿרהם צעשפּרײט די הענט אומבאַהאָלפֿן, 

..ערשט אין שפּעטן נאָכמיטאָג איז מאיר אָנגעקומען אַ פֿאַר- 
נאַטערטער. די קאַפּאָטע -- אַן אויסגעריסטע, דער פֿאָטער איז צו- 
געשפּרונגען צו אים : 

-- װווּ ביסטו אַהינגעקומען אַ גאַנצן טאָג ? 

מאיר, מיט די פּיאות הינטער די אויערן, אַ מידער, אַ פֿאַר- 
שוויצטער, שטייט אַנטקעגן טאַטן, 

-- װווּ האָסטו זיך אַרומגעשלעפּט? פֿון װאַנען קומסטו אַזאַ צע- 
יאַכמערטער, אין אַזאַ הולך ? 

מאיר ענטפֿערט נישט. ר' אַבֿרהמס פּנים איז בלאַס. די אויגן 
שיטן פֿונקטן פֿון כּעס. דאָס מויל ציטערט, 

-- איך פֿרעג דיך נאָך אַ מאָל: וו ביסטו געווען? -- שפּרינגט 
ער צו צום זון, 

די באָבע שטעלט זיך האַסטיק אויף און שטעלט זיך אַרײַן צווישן 
מאיר קוקט פֿריִער אויף דער באָבען, דערהייבט דעם קאָפּ, רוקט 

זיך אַװעק פֿון דער באָבען און קוקט דעם פֿאָטער גלײַך אין די אויגן; 

-- איך האָב געהאָלפֿן גראָבן אָקאָפּעס. מען גרייט שוצגראָבנס, 
דאָ אין שטוב ווייסט מען גאָר נישט... מען וייסט נישט פֿון דער 
סכּנה, פֿון די אַראַבער װאָס שלײַפֿן זייערע ציין און מעסערס אויף 
אונדז, ס'איז פּיקוח-נפֿש פֿאַר דעם עם ישׂראל און מדינת ישׂראל, 


זֵיי 

--- װאָס פֿאַר אַ רייד ? מדינת ישׂראל, מדינת ישׂראל... וי קומט 
עס צו דיר ? און די אַרבעט איז פֿון אַ בן-תּורה ? ער רעדט, וי ער 
װאָלט געטאָן אַ דבֿר מצווה, השם ישמרנו, אַפּיקורס! װאָס פֿאַר אַ 
תּכלית וועט זײַן פֿון דיר ? 

דער באָבעס אויגן צינדן זיך אֶן: 

-- נישט קיין אַרבעט פֿון אַ ברתּורה?.. דווקא יאָ. דיר, 
אַבֿרהם, דאַרף איך עס נישט זאָגן. דו ווייסט עס בעסער פֿון מיר, 
אַן אישה... פֿרישע פּורעניות ווילן זיי איצט אויף אונדז ברענגען. 
די צוררים שטייען אויף אונדזער לעבן, זיי ווילן, חלילה, ברענגען 
אַ דריטן חורבן. זײַן האַרץ און לײַב פֿילט עס. טאָ זאָל דער באַשע- 
פֿער קרעפֿטיקן אײַערע הענט, טײַערע קינדער מײַנע! יאָ, אַבֿרהם, 
ס'איז יאָ אַ תּכלית. 

--- די באָבע זאָל עס זאָגן ? די מאַמע מײַנע. די שומרת מצוות.., 
אַ פֿאַרקערטע װועלט. עס װעט, חלילה, זײַן כּולו חייבֿ. זיי, די צִיו- 
ניסטן, פֿירן-צו דערצו. אַ מדינה... נישט דאָס האָב איך דערװאַרט 
פֿון מאירן... | 

-- װאָס זשע פֿאַרלאַנגט דער טאַטע? כ'זאָל בלויז קרעכצן און 
אָכצען ? שטיין פֿון דער װײַטנס? גאָר נישט טאָן? עס איז נישט 
קיין מרידה קעגן אייבערשטן. די רששים ווילן פֿאַרטיליקן דעם נצח 
ישׂראל, דאַרפֿן מיר זיך נישט לאָזן רודפֿן און אומברענגען! או- 
דזערע חכמים האָבן געזאָגט: ;הבא להרגך השכּם להרגו", 

-- זיי טײַטשן װווי זיי ווילן. די טומאה פֿאַרשטעלט זיך מיט 
קדושה. אַזעלכע השׂגות בײיַ זיי,. פֿרײַע קעפּ. װוּ איז תּפֿילה ? 

די באָבע האָט דערהויבן אירע הענט צום הימל, 

-- אַ לויב אוֹן דאַנק דיר, רבונו של עולם, פֿאַרן גרויסן זכות 
צו האָבן אַזעלכע אייניקלעך. 

ר' אַבֿרהם שאָקלט מיטן קאָפּ. די פּיאות שאָקלען זיך מיט : 

-- נו, דאָס איז תּפֿילה... אַ פֿאַרקערטע וװעלט. עס ועט זײַן 

כּולו חײבֿ,. אַן עונש פֿאַרן חילול השם און חילול הקודש. אַ שטראָף 
פֿון השם יתברך. ויי, וויי, אַ פֿאַרקערטע וועלט,.. אַ מדינה.. זֵיי 

,באַלעבאַטעװען",.. זיי האָבן געמאַכט דעם חשבון.. אַ מדינה.. 
נישט ווען דער אין הימל װעט באַװיליקן צו שיקן משיחן.. אויס 
משיח.,,. אַלץ זיי.,,. נישט װאַרטן אויף ביאַת הגואל... אָבער דער אין 
הימל פֿירט זײַו חשבון מיט די כּופֿרים... זיי װועלן באַצאָלן פֿאַר 
אַלץ... 

ר' אַבֿרהם איז געבליבן שטיין אומבאַהאָלפֿן,. דער טרויער האָט 
זיך געריסן פֿון די אויגן, װי די וועלט װאָלט אים חרובֿ געװאָרן, 
דערנאָך -- זיך האַסטיק אַ הייב געטאָן פֿון אָרט און אַרױס פֿון צימער, 

רבֿקה וויינט שטיל, 

--- וועמען באַװיינסטו, דו ציג? עס איז דיר, רבֿקהלע,. חס 
וחלילה קיין שום שלעכטס נישט געשען! -- זאָגט די באָבע. 

חנה, מיט נאַסע אויגן און פֿאַרפּרעסטע ליפּן, קוקט מיט קרומע 
כּעסדיקע בליקן אין דער שוויגערס זײַט און פֿאַרציט געדיכט די 
פֿאָרהאַנגען אויף די פֿענצטער, 

אוריהנר 


בינם העלער 
;אַלטע זאַכן 


;אַלטע זאַכן!" -- | 

איך האָב די ווערטער קוים דערקענט, 
אַ הענדלער זינגט זיי אין די גאַסן 
מיט אַן אַראַבישן אַקצענט, . 


אַ ייַד פֿון תּימן האָט געירשנט 

פֿון ייִדיש -- אָט די ווערטער צוויי, 

דאָס איז מײַן שיינע שפּראַך פֿון װאַרשע -- 
אַז וינד און װיי! 

איך רוף-אַרוף דעם ייַד און װײַז אים 
די אַלטע זאַכן -- זאַך נאָך זאַך, 

און ער באַצאָלט אַזעלכע פּרײַזן -- 
נו, װיפֿל צאָלט מען פֿאַר אַ לאַך ? 


נאָר װאָס װעל איך מיט אים זיך דינגען? 
איך גיב אים אַלץ אַװעק געשוויגד, 
איך הער דעם ייד שוין ווידער זינגען 
די ווערטער צוויי -- == == 
אַז וויי און וויגד! 
תל' אָביב 1971 


יבחק פאַנער 
ער אויך?... 


קנאַפּע פֿיר יאָר האָבן מיר מיט די ראַבינאָוויטשעס געװוינט 
אין איין שיכּון-הויז, טאַקע טיר בײַ טיר. מיר האָבן מיט דער פֿאַ- 
מיליע עולה געווען כּמעט אין איין צײַט, עטלעכע חדשים נאָך דער 
אַנטשטײונג פֿון דער מדינה. און אויך פֿון דעם זעלביקן לאַנד זײַנען 
מיר געקומען. זיי, די ראַבינאָיטשעס, פֿון אַ קליין מאָלדאַװיש 
שטעטל און מיר -- פֿון אַ בוקאָווינער שטעטל. ראַבינאָויטשעס 
פֿאָטער איז אין דעם מאָלדאַװישן שטעטל געווען מרא דאַתרא אַ סך 
יאָרן. זײַן זון, מײַן שכן, האָט אויסערלעך געמאַכט דעם אײַנדרוק 
פֿון אַ הײַנטװעלטישן. ער איז אָבער געווען זייער פֿרום. געגאָלט די 
באָרד מיט אַ פּראָשעק. שטאַרק אָפּגעהיט ייִדישקייט. געצויגן דעם 
יחוס פֿון זיידעס און עלטער-זיידעס -- שוחטים, דיינים, רבנים. ראַ- 
בינאָוויטש איז אויך געווען אַ הייסער וויזשניצער חסיד. קומענדיק 
אין לאַנד אַרײַן, איז זײַן ערשטע נסיעה געווען -- צום וויזשניצער 
רבין, 

יעדן שבת איז ער מיט די צוויי ייַנגלעך, דעם אַכטיעריקן בע" 
רעלע און דעם זעקסיעריקן שלמהלע, געגאַנגען דאַװונען אין דעם 
צשכּנזישן שולעכל, די קינדער -- מיט ;עכטע" שװאַרצע יאַרמעק- 
לעך אויף די קעפּלעך. 

אין איינעם אַ טאָג זײַנען מיר געווויר געװאָרן, אַז די ראַבינאָ- 
וויטשעס האָבן פֿאַרקױפֿט זייער שיכּון-דירה און זיך געקױפֿט אַ 
לוקסוס-וווינונג אין צפֿון פֿון תּל-אָבֿיבֿ. ס'איז אַלץ צוגעגאַנגען אין 
דער שטיל. אָבער מען האָט זיך דערװוּסט (און דערװוסט האָבן זיך, 
װווי געוויינלעך, די שכנישע פֿרױען. און בתוכם אויך מײַן פֿרױ), אַז 
דער פֿרױ ראַבינאָװיטשעס רײַכע שוועסטערס פֿון אַמעריקע האָבן זיך 
צונױפֿגענומען, כּדי ,איין מאָל פֿאַר אַלע מאָל" צו שטעלן די אָרעמע 
שוועסטער אויף די פֿיס. 

זינט דעמאָלט -- עס זײַנען שוין דערין דאָ אַ 12:11 יאָר -- 
האָב איך זיי נישט געזען. 

אַנומלט, קומענדיק פֿון אַן אָװונט, בין איך פֿאַרבײַגעגאַנגען די 
קעל באַלויכטענע און באַלעבטע דיזענגאָף גאַס. פּלוצעם הער איך, 
וי פֿון די קאַפֿעהױיז-טישלעך אױפֿן ברייטן טראָטואַר באַגריסט מיך 
עמעצער, אָנרופֿנדיק מײַן נאָמען. 

איך בלײַב שטיין, דריי-אויס דעם קאָפּ צו די טישלעך, פֿון וואַי 
נען דאָס קול איז געקומען. אָבער נישט זעענדיק קיין איינציק באַקאַנט 
פּנים, בין איך געווען זיכער, אַז דאָס האָט זיך מיר נאָר געדאַכט. קאָן 
זײַן, האָב איך געטראַכט, אַז דאָס האָט מען גערופֿן אַן ענלעכן נאָמען, 

נאָר וי איך וויל שוין װײַטער גיין הייבט זיך אויף פֿון אַ טישל 
אַ יונגער-מאַן מיט אַ שװואַרץ בערדל און מיט אַ קליין ליולקעלע, װאָס 
שטעקט בײַ אים קרימלעך אין רעכטן מוילווינקל. דער באַבערדלטער 
בחור קומט צו מיר צו, שטרעקט מיר אויס די האַנט און פֿרעגט (אויף 
עבֿרית, פֿאַרשטײט זיך) - 

-- איר דערקענט מיך ? 

-- גיין. 

-- איך בין ראַבינאָװיטשעס עלטערער זון. 

--- ווער, בערעלע? דו -- בערעלע ?54 

-- װאָס חידושט איר זיך אַזױ ? --- שמייכלט ער -- די צײַט 
איז נישט געשטאַנען אויף איין אָרט, נו, איז מען אױיסגעװאַקסן.. 

-- יאָ.,, פֿאַרשטײט זיך... אָבער... 

-- װאָס זשע חידושט איר זיך ? 

אַװעקגײענדיק פֿון אים, זיצנדיק שוין אין אױטאָבוס אױפֿן וועג 
אַהײם. האָב איך מיך נאָך אַלץ נישט אױפֿגעהערט צו חידושן: 

ער אויך? -- האָב איך מיך נישט געקענט באַרױיקן -- ער, 
אַן אייניקל פֿון אַ קליינשטעטלדיקן מאָלדאַװישן רבֿ, אַ זון פֿון אַ 
פֿרומען ייִדישן טאַטן, אַ וויזשניצער חסיד -- ער אויך מיט אַ 
בערדל ?. | 

תליאָביב 1964 


רבקה קאָפּע 
די פישער פון נחליים 


לאָמיר דעם כּוס פֿון לחיים פֿאַרהױבן 

און טרינקען און בענטשן דעם ניגון פֿון גלויבן, 
דעם בונט, װאָס האָט יוגנט מיט מדבר פֿאַרשניטן, 
פֿאַרגופֿט צו דער ערד וי פֿרילינגע בליטן, 

ערשט נעכטן האָט קריג דאָ דערשיטערט די װײַטן 

מיט קאַנאַנען-געביל -- װי די הינט אויף די קייטן 
נאָך שטייט וי אַ משחית אַ זכר, אַ גולם, 
ס'בראָכװאַרג באַגראָבן. אַן אײַזן"בית-עולם, 

איצט רויקע, זאַמדיקע, שלוויקע שװעלן, 

האָבן זי פֿאַרלײיגט זייערע צעלטן, געשטעלן. 
מיט ביקס אױפֿן אַקסל און שלום אין ד'אויגן, - 
דער הימל פֿון פֿריד וועט אויף זיי זיך אָנהויבן, 

ס'לאַנד פֿונעם סיני --- וי תּנ"ך איז זיי אייגן, 
קיין שטורעם וװעט זייערע קעפּ מער נישט בייגן! ‏ 
זיי זײַנען די בויערס פֿון נײַע פֿאַרטאָגן --- 
אין קואַליק געלעכטער דעם מדבר צו צװאָגן, 
און מעגן כאַמסינען צעשריפֿן די זאַמדן - 
זיי טיפֿן די נעצן די פֿיש אױפֿצולאַנדן, 
פֿון נחל-ים דעם לאָדן, דעם פֿאַנג, דעם פֿרישן 
פֿאַר מלכּה פֿון שבת צו ייִדישע טישף 
קיין פֿאַטאַ-מאָרגאַנאַ און נישט קיין כימערן, 
דאָס זײַנען בלויז װוּנדער פֿון טרײַע פּיאָנערן. 
טאָ לאָמיר דעם כּוס פֿון ליים פֿאַרהױבן / 
און טרינקען און בענטשן דעם ניגון פֿון גלויבן! 


אַברהם באַראַבאַן 
אויף א. רושטאָװאַניל: 


דערציילונג 
פראגמענט 


אַ לײַכט רעגנדל, אַן ערבֿ-האַרבסטיק, האָט באַשאָטן די גאַס מיט 
פּינטעלעך פֿײַכטקײט. אויף אַ רושטאָװאַניע האָט זיך אין דער זעלבי- 
קער צײַט ייִדל באַלקעס געזעצט עסן מיטאָג. ס'איז איצט הפֿסקה 
אױפֿן בנין. אויף אַ גרויסן דאָפּלטן ציגל, אויף אַ צײַטונג, ליגן צע- 
לייגט נעבן אים: אַ בלוטרויטער טאָמאַט, אַ גרינע ציבל, אַ האַלב- 
װײַס ברויט, אַ גערייכערט הערינגל, אַ סלאָיִקל זויערמילך. ער עסט 
נאָך נישט. ער קוקט זיך אײַן אין רעגנדל אַ נישט-צופֿרידענער, 


סקעלעט פון אַ געבײַדע, װאָס בויט זיך, 

נישט אויף אַזאַ רעגן װאַרט ער. ער ואַרט אויף אַן אמתן, פֿלײיצן- 
דיקן, צעבערדיקן רעגן! אָ. דעמאָלט װאָלט מען איבערגעריסן די 
אַרבעט און כאָטש זיך אָפּגערוט אַ צוויי-דרײַ טעג נאָכן אָפּהאָרעװען 
אַ גאַנצן הייסן זומער ! 
צו ייִדל באַלקעס האָט זיך צוגעזעצט אַ צווייטער אַרבעטער, ניסים 
שׂשׂון. אױפֿן בנין רופֿט מען אים: כּורדי. ייַדלען איז געװאָרן נאָך 
אומעטיקער, שווערער אױפֿן האַרץ, כאָטש יענער האָט אים געװוג- 
טשן: ;לתּיאַבֿון, יהודה!*... איצט -- האָט זיך ייִדל געטראַכט -- 
װעט עֶר נאָך מוזן, צו די צרות, ריידן עבֿרית. בײַ ייִדלען הייסט 
דאָס: נישט ריידן עבֿרית. נאָר ;אַרבעטן עבֿרית". דאָס לשון קומט 
אים אָן שווער און אַז דער אָ ניסים שֹׂשׂון רעדט צו אים, איז דער 
גאַנצער שמועס איין שטיק באַשולדיקונג קעגן די ;שכּנזים". ייִדלען 
קומט עפּעס אויס, װי ס'װואָלט זיך צו אים געטשעפּעט אַ גוי, אַ שונא 
ישׂראל, רחמנא ליצלן, אפֿשר צום הונדערטסטן מאָל דערציילט ער 
אים אָט די געשיכטע: 
| --- מײַן טאָכטער, מזל, די מיט די פּעכשװאַרצע האָר און מיט 
די טיפֿע וי אַ ברונעם אויגן, דו, ייִדל, קענסט דאָך זי: די װאָס ברענגט 
מיר אַ מאָל די אָנגעפֿילטע פֿעפֿערלעך װאָס זי גרייט מיר צו.. אַ 
קערפּער האָט זי, כ'לעבן, װי אַ יונגע סאַרנע, און געלערנט איז זי 
-- האָ, האָ! געענדיקט דעם לערער-סעמינאַר אין ירושלים. זי רעדט 
ענגליש וי דו דײַן װוּזיװוּז ?, חי אלוהים ! אַפֿילו דו, ייִדל, װאָלטסט 
געשעפּט נחת פֿון איר. װאָס זשע טוט גאָט ? שיקט ער צו אַ צרה, דעם 
קבלנס, פֿעלדמאַנס, זון נמרוד, און פֿאַרליבט זיך, כּלומרשט, אין 
מזלען. ער זיצט בײַ איר גאַנצע אָװנטן, שושקעט זיך מיט איר און 
גלעט זי, און אַז איך דריי זיך אַ ווײַלע אַװעק פֿון זיי -- קושט ער 
זי און האַלדזט זי, צו מיר רעדט ער דווקא מיט דרך-ארץ, דער נמרוד, 
וי מײַנס אַ זון. אָט-אָט און איך זע זיך שוין וי אַ מחותּן מיט דעם 
פֿעלדמאַן ! איך טראַכט אַפֿילו: אפֿשר על איך מיט דער הילף פֿון 


7 דער שפּעטנאָמען פון די ספרדים אויף די אַשכנזים, 

מײַן מחותּן אַװעקװאַרפֿן די שווערע אַרבעט אױפֿן בנין און עפֿענען 
זיך אַ קראָם פֿון גרינס, װי כּדורי און נאַדזשי, די פֿון דער נײַער 
גאַס נעבן דער מעברה. דו קענסט דאָך זיי. די װאָס האָבן געאַרבעט 
אויף פֿעלדמאַנס בנין אין שיכּון ד' ? דאַרפֿסט וויסן. ייִדל, אַז בײי 
אונדז אין חלב, אין סוריא, בין איך געווען אַ סוחר, אַ גבֿיר. אַז 
ס'איז געקומען אין שטאָט צו אונדז אײַערס אַ שכּנזישער שליח פֿון 
קרן-קימת, איז ער געשלאָפֿן און געגעסן בײַ מיר. איך האָב געגעבן 
טויזנטער פֿונטן אויף ארץ-ישׂראל. אַפֿילו די אַראַבער האָבן בי 
מיר געמוזט װאַרפֿן געלט אין דער בלויער פּושקע, אַניט האָבן זי 
בײַ מיר נישט געקענט קױפֿן, חי אלוהים ! איך בין נישט אַ ליאַדע 
ווער. די פֿראַנצױזן, אַז זיי זײַנען געווען אין סוריא די באַלעבאַטים, 
איז אָן מיר האָבן זיי זיך נישט גערירט. זעסטו דאָך, ייִדל, באַשײַמ- 
פּערלעך, אַז איך בין נישט קיין ליאַדע ממזר. מיט מיר װאָלט זיך 
קיינער ניט פֿאַרשעמט, אַ מחותּן גלײַך אויף גלײַך, מיט אַ טאָכטער 
-- מיר שוין אַזאַ יאָר. אָבער דער מענטש טראַכט און גאָט לאַכט, 
אין איינעם אַן אָװונט -- דער קבלן פֿעלדמאַן איז דאָ. ער איז צוגע- 
פֿאָרן צו אונדזער הויז אין שיכּון אַבו-לבֿן, װוּ אַלע אונדזערע סוריער 
און מאַראָקאַנער וװווינען. זײַן אויטאָ האָט עפּעס געהאַט אַ פּנים, וי 
דער ראש הממשלה װאָלט מיר געקומען דאַנקען פֿאַר די עלף קינ- 
דער, װאָס איך האָב געבראַכט אויף דער וועלט. די קינדער פֿון דער 
גאָס זײַנען זיך צונױפֿגעלאָפֿן אויף װוּנדער. אַזאַ אויטאָ האָבן זי נאָך 
ניט געזען. פֿעלדמאַן שטעקט-אַרױס דעם קאָפּ פֿון אויטאָ-פֿענצטערל 
און פֿרעגט זיי, װווּ עס װוינט דאָ דער ניסים שׂשׂון, דער װאָס אַרבעט 
אויף בנין. איך הער גענוי זײַן פֿראַגע. װאָס האָט זיך דעמאָלט געטאָן 
בײַ מיר אין האַרץ? --- פֿרעג גאָרנישט! ייִדל, כ'האָב געװאָלט אַרומ- 
כאַפּן גאָט און אים קושן -- אַ ירקות-געשעפֿט װעל איך האָבן, אַלע 
וועלן מיך מקנא זייַןיי 

פֿעלדמאַן איז דווקא אַרײַן צו מיר אין שטוב וי אַ דזשענטלמאַן; 
אָנגעקלאַפּט איידל אין דער טיר, און געפֿרעגט האָט ער, דער ממזר, 
ימח שמן: 

-- יכולים להכּנס? -- מ'קען אַז צעפּלאַצט זאָל ער וערן! 
אַרײַנגײן הייסט עסיי, 

-- למה לא, פֿאַר װאָס דען נישט ! -- האָבן מיר אַלע אין איין 
כאָר געענטפֿערט. ביטע, זאָל דער אָדון אַרײַנגײן! 


ער איז אַרײַן, אַלעמען דערלאַנגט די האַנט, געוויצלט זיך, גע- 
טיילט צוקערלעך די קינדער, געלויבט דעם שװאַרצן קאַפֿע, װאָס מײַן 
סעידה האָט אים דערלאַנגט: גערעדט האָט ער פֿון וועטער, פֿון דער 
שיינער דירה מײיַנער (אַזאַ יאָר אויף אים): גערעדט אַפֿילן מיט אַ 
ביסל אַ רחמנות-טאָן וועגן מײַן שווערער אַרבעט אױפֿן בנין. אָט-אָט, 
מיין איך -- ער הייבט-אָן ריידן וועגן אַ תּכלית פֿאַר מיר, אַ ירקות- 
קראָט. דערװײַל איז ער מיר מכבד איינעם נאָכן צווייטן מיט גוטע 
ציגאַרעטן. אָבער עס איז שוין כּמעט אַ האַלבע שעה אַװעק און גאָר 
נישט. וועגן װאָס זשע איז ער געקומען ? סתֹּם אַזױ זיך, וי אַ גאַסט ? 
ניין, איך גלייב נישט. ער האָט בעסערע עסקים. אפֿשר איז ער גע- 
קומען אָפּשמועסן אַ זמן-חתונה? טאָ פֿאַר װאָס זשע רעדט ער גאָר 
נישט דערפֿון ? פֿאַר װאָס זשע פֿרעגט ער זיך נישט, װוּ מזל איז? 


איך בין געװאָרן אומרויק. כ'האָב שוין אָנגעהויבן פֿילן, אַז קיין 
גוטס איז ער מיר נישט געקומען אָנזאָגן. דער קאָפּ איז מיר געװאָרן 
שווער. זאָל ער שוין גיין. דער ;שכּנזי", האָב איך געטראַכט. קוים 
כ'האָב זיך דערװאַרט, ער זאָל אויפֿהערן סתּם ריידן און אױפֿהײבן זיך 
פֿון בענקל! ברוך השם, ער איז שוין גרייט אַװעקצוגײן און זאָגט 
שוין אַלע ;שלום", דריקנדיק יעדן פֿון די קינדער די האַנט. איך קוק 
זיך איבער מיט מײַן װײַב, מיט סעידהן. ווען איך פֿיר אים שוין אַרױיס 
צום אױיטאָ. שושקעט ער מיר עפּעס אין אויער, דער פֿעלדמאַן ימח 
שמו: | / | יי 

-- אָדון ניסים, איך וויל מיט אײַך ריידן ביחידות וועגן אַ וויכ- 
טיקן ענין. איך באַצאָל אײַך פֿאַרן מאָרגנדיקן טאָג אַרבעט און קומט 
צו מיר אין ביוראָ, װועלן מיר ריידן, 


תּוך כּדי כּך,. נעמט ער צװאַנציק פֿונט און שטופּט מיר אין 

האַנט און איידער װאָס, ווען -- ער איז שוין אין אױיטאָ און פֿאָרט- 
אַװעק. 

-- ייִדל, וי גאָט איז מיר ליב, אַ גאַנצע נאַכט בין איך נישט 
געשלאָפֿן און נאָר געטראַכט וועגן דעם ;שכּנזי", דעם פֿעלדמאַן : װאָס 
וויל ער מיר דאָס זאָגן ? און פֿאַר װאָס האָט ער מיר דאָס נישט געזאָגט 
אױפֿן אָרט בײַ מיר אין שטוב ? העיקר, כ'האָב מיך קוים דערװאַרט 
ס'זאָל טאָגן, אָפּכאַפּן עפּעס װאַרעמט און לױפֿן צו פֿעלדמאַנען. 

פֿעלדמאַן האָט מיך דווקא אױפֿגענומען מיט אַ ברייטן ;שלום 
עליכם", געבעטן זיצן, געהייסן דערלאַנגען שװואַרצע קאַווע מיט קיכ- 
לעך, געפֿרעגט מיך וועגן מײַן אַרבעט און אַנדערע גאָרנישט-מיט- 
נישטן, פּלוצלינג -- ער רעדט צו דער זאַך. אַ חלום, כ'לעבן. ער 
וויל מיר, זאָגט ער, עצהנען אױפֿצועפֿענען אַ שטיקל קלייטל, עפּעס, 
זאָלן מיר זאָגן, אַ מכּולת, אַ שפּײַזקראָם אָדער, זאָלן מיר זאָגן, פֿון 
ירקות -- ער איז גרייט מיר העלפֿן, מיט װאָס עֶר װועט נאָר קענעףן 
איז דאָך זייער גוט, זאָגסטו, ייִדל? יאָ, ס'װאָלט טאַקע געווען זייער 
גוט, ווען עס װאָלט נישט געווען זייער שלעכט : פֿעלדמאַן איז גרייט 
דאָס אַלץ צו טאָן, נאָר מיט איין קליינעם באַדינג -- גאָט זאָל אים 
באַצאָלן דערפֿאַר... טרעף זשע, ייִדל, װאָס איז דער תּנאי, וועלכן 
אײַערער ;שכּנזי* קען צוטראַכטן! טרעף, ייִדל, אַדרבה... --- ער וויל... 
אַז,. אַז מזל, מײַן טײַערע טאָכטער מזל, זאָל אױפֿהערן פֿאַרדרײיען 
דעם קאָפּ זײיַן נמרודן... הער: נישט נמרוד, דער װאָס האָט זיך אָנגע- 
הויבן טשעפּען, געהאַלדזט און געקושט, נאָר,.. נאָר --- װויסט איז מײַן 
װועלט! -- נאָר מזל זאָל אױפֿהערן פֿאַרדרײען נמרודן דעם קאָפּ.. 

מײַנע אויערן האָב איך נישט געגלייבט, ייִדל, הערנדיק די 
ווערטער פֿון דײַן ;שכּנזי?. כ'זע שוין, אַז ס'איז ביטער. עס שווינדלט 
מיר דער קאָפּ, כ'בין צעשרױפֿט. ווען כ'װאָלט דעמאָלט געהאַט אַ 
מעסער, װאָלט איך אים געהרגעט. און ער, פֿעלדמאַן, רעדט זיך 
געלאַסן וועגן געלט. ער װעט מיר דערפֿאַר געבן אַ טויזנטער, אַפֿילן, 
ווען נייטיק, צוויי,.. דערצו איז ער נאָך גרייט צו געבן אַ קליין קלייטל 
אין נײַעם בנין, װאָס ער ענדיקט אין צענטערגאַס. כ'דאַרף נישט 

זײַן צעשרױפֿט, זאָגט ער. די וועלט גייט נישט אונטער. ער איז דווקא,. 
זאָגט ער, פֿאַר קיבוץ-גלויות. אַדרבה, לאָמיר ווערן איין פֿאָלק! נישט 
מ'זאָל פֿרעגן, װער עס איז אַ כּורדי, ער אַ פּוילישער, ער אַ 
מאַראָקאַנער, ווער אַ יעקי! צוליב דעם זײַנען מיר דאָך אַלע זיך 
צונױפֿגעפֿאָרן פֿון אַלע עקן וועלט, װוי דער נבֿיא האָט דאָס געזאָגט: 
וקבצנו יחד בשובֿך לציון ברחמים! מיר האָבן דאָך טאַקע, ס'זאָל 
אונדז דאָס טאַקע נישט פֿאַרשטערט וװוערן, דערלעבט צו אַ גרויסן 
גװאַלדיקן זכות... אָבער, זאָגט דער ;שכּנזי, דער פֿעלדמאַן, פּונקט 
זיי ביידע, מײַן נמרוד מיט דײַן טאָכטער מזל, פּאַסן זיך נישט, איך 
האָב פּראַקטיק, זאָגט ער, אין די ענינים. יעדער טאַטע קען זײַנע 
קינדער. נמרוד, זאָגט ער, איז אַ גװאַלדיקער עקשן און כּעסן. ס'איז 
נישט קיין סימן, אַז איצט קושט ער זי און זאָגט איר צו גאָלדענע. 
גליקן. ער איז אַ פֿױליאַק, וויל נישט טאָן אַ פֿינגער אין קאַלטן װאַ- 
סער. שפּילט אין קאָרטן און קריכט... כ'ווייס וווּ... קיין יפֿו,,. איך קען 
מײַן צאַצקע. ער קאָן נאָך מזלען טאָן אַן עוולה, און ער, פֿעלדמאַן, וויל 
נישט, זאָגט ער, האָבן צו טאָן מיט מענטשן, ער איז אַ רודף-שלום, 
--- האַ, ייִדל. גאָלדענע רייד פֿון אַ ;שכּנזישן* טאַטע! נאָר ניסים 
שׂשׂון קען אײַך, װוז-װוּזניקעס ! אײַך שטייט נישט אָן אונדזער גע- 
זעלשאַפֿט. אײַך שטייט נישט אָן, װאָס מיר קינדלען אַזױ פֿיל און 
אונדזערע קינדער רײַסן זיך פֿאַר די קעפּ בײַם פֿאַרטײלן זיי פּע- 
נעצלעך ברויט! אונדזער שפּראַך גרילצט אײַך אין די אויערן, װוּז- 
וווז איז שענער.. | 
חיפה 1967. 

אָ. סדום, די אייביקע פֿאַרשאָלטענצ / 

שוין יאָרן טויזנטער, עלנט ביסטו אויף דער וועלט, 
עס האָט קיין גרעזל נישט דײַן ערד געקושט 

און נישט די פֿרײד פֿון בליען האָט דײיַן טיף צעהעלט, 


נאַקעט זײַנען דײַנע בערג, װי נאַקעט ס'איז דער טויט, 
און די זון --- נישט זי גלעט זי --- נאָר זי ברענט 

וי סם, װאָס טרינקט אַ מענטש, ווען ס'איז פֿאַרמיאוסט 
דאָס לעבן אים און גיט דעם טוט זיך איבער אין די הענט, 


איך האָב אַלס ייַנגל דיך געחלומט אין מײַן חומש-חלום 

און איצט -- איך טרעט מיט מײַנע פֿיס אויף דײַן האַרטער ערד, 
נאָר נישט מיט טרויער, װוי דעמאָלט, ציטערט מײַן נשמה --- 
מיט פֿרײד עס פֿאַליעט זיך און רינט-אַרױס מײַן טרער. 


ס'האָבן דרליַסיק יונגען אין דײַן ערד זיך אײַנגעװאָרצלט 
און ס'בליען טײַערע הענט צו הימלען. װי די דעמבעס. 
אַ ניגון פֿון בראשית זינגען מײַנע בלוטן 

און דער ים-המלח שטרעקט זײַן האַרץ אויס: נעמט עס! 


ניריאָרק 1970 

יוסף קערלער 
ס'טוט אַוװודאי וויי.. 


ס'טוט אַװדאי וויי, 

װאָס מע האָט זיי, נעבעך, אַנטװיינט 
פֿון ייִדיש... 

װאָלט זיי כאָטש פֿאַרבליבן 

אַ שמץ עבֿרי-טײַטש 

פֿאַר אַ דערקוויקעניש! 


פֿון דעסט וועגן --- זאָלן זיי מיר 
געזונט זײַן, 

זאָלן זיי מיר לאַנג לעבן 

די העברעישע שיקסעס 

מיט די העברעישע שקצים, / 
זיי האָבן דאָך פֿאָרט 

ייִדישע הערצער! 

הײַנט -- זייער שטאָלצער שטעל 
אױפֿן סאַמע ראַנד 

פֿון גוטס און שלעכטס, 

זייער זינגענדיקער גאַנג 

זייער חוצפּהדיקע טרײַשאַפֿט 

און עקשנות ! 


װאָס איז מיר נאָך פֿאַרבליבן 

אויף אָט דער זינדיקער וועלט? 
גאָטעניו-פֿאָטער, 

באַהיט און באַשירעם זיי, 

די קינדער מײַנע! אי ;א 





ישראלים אויף רושטאַװאַניעס: אַלץ העכער 
און העכער... 


דא האב איך װיין וועלט געפונע 

מלכה חפץ-טוזמאַן 


מאיר חרץ 


אוניווערסאַל 


געװאַנדערט אַ וועלט 

זיך דערשלאָגן צו 

אַ צימערל --- פֿיר ווענט, 
אַ טיר, אַ פֿענצטער, 

אַ בוים -- אַ שכן מיר 
דער נענטסטער 

און ערד צעגראָבענע -- 
רויטע הרודעס | 
און געשטיין : | 
דאָ האָב איך מײַן וועלט געפֿונען 
אַ פּאָר שפּאַן די קליין. 


דאָ 7 
אין פּיצעלע לאָקאַלע 
איז 1 

דאָס או" 


ניװערסאַלע, 
ישראל 1972 


ישראל-ברויט 


זיצן מיט דיר בײַם / 
הילצערנעם טיש, 
אָנמעסערדיק 

מיט הוילע הענט 

אױפֿברעכן אַן ערשט געבאַקן ברויט, 


צוזאַמען 


אַרײַנצ;ען דעם ריח פֿון 


פֿריש געבעקס, 


און איך װעל זאָגן } 
-- גוטע ערד, 


און דו װעסט זאָגן : 


-- ליבער רעגן. 
און איך װעל זאָגן : 
-- ווינט און האָגל, 


און דו װועסט זאָגן: 


-- היץ און זאַמד, 
און איך װעל זאָגן : 


יואל מאַסטבוים 


-- האַס און שרויט 
פֿון יענער זײַט 
דעם שטעכלפּלױט, 


און מיר'ן אַ װײַלע 
בלײַבן שטום 
און יעדער וועט פֿאַר זיך 
בענטשן פֿרום 
אַיעדן ביסן 
זיסן 
ברויט. 
חיפה 1972 


פון ראָמאַן , דער כוח פון דער ערך" 


-- סבא יוחנן! אונדזער ליבער סבא! -- אַזױ רופֿן אים די 


קינדער פֿון גרויס ביז קליין, 


סבא יוחנן הייסט באמת נישט סבא, דער עלטסטער אין דער 


משפּחה, נאָר דער עלטסטער אין 


אַ דור. מיט אים לעבן דאָ די 


ייַנגסטע פֿון די ייַנגסטע. סבא יוחנן איז די אַנטיטעזע צו סתּם עפּעס 
אַ זקן װי דוד-יונתן. עס איז געמיינט דער אַלטער גרויער קאָפּ מיטן 
יוגנטלעכן האַרץ און יוגנטלעכן ווילן. צום גליק איז סבא יוחנן דאָס 

בילוייִם-קינד. און זײַנע אידייען זײַנען נישט פֿאַרעלטערט געװאָרן. 
אין די מוחות פֿון די בני-משק אִיז ער געווען און געבליבן דער 
מענטש פֿון אַ תּורה : װאָס עלטער זי איז, אַלץ ייַנגער איז זי. סבא 
יוחנן איז דער סימבאָל פֿון בוי. ער, דער אויסלייזער פֿון דער ערד, 
דער געפֿינער פֿון הענט זי צו באַאַרבעטן און דער זוכער און געפֿי 
נער פֿון תּקציבֿים, פֿאָנדן, כּדי פֿון אַ מדבר די זאַמדן אויסקערן און 
זיי. פֿאַרבױען און פֿאַרבלומען. צוליב דעם. זאָגט מע איז סבא 
יוחנן דורכגעגאַנגען די ערדן פֿון דן ביז באר-שבֿע. און עס ווערט 
דערציילט, אַז ווען ער מיט זײַנע צװאַנציק מענטשן זײַנען געקומען 
פֿון אָדעס קיין יפֿו, איז זײַן געוועט געווען, װוער עס װעט דער ער" 
שטער קומען צו פֿוס איבער די זאַמדן קיין ראשון-לציון. און ער 
איז דער ערשטער געווען -- אומעטום. די ערד, זי אויסצולייזן, וואַי 
סער-ברינעמער צו זוכן און זיי צו געפֿינען. 

קיין װוּנדער נישט, װאָס יוחנן סבא איז געבליבן אין די מוחות 
פֿון די בני-משק וי דער פֿאָטער פֿון ישובֿ. וועגן אים רעדט מען 
תּמיד, דערציילט מען תּמיד, דערמאָנט מען תּמיד די אַלע צײַטן פֿון 
די כּלערליי מלחמות אין ישובֿ, װאָרעם דער װתּיק יוחנן האָט נישט 
נאָר געהאַט מלחמות צו פֿירן מיט די ווילדע באַנדעס פֿון עשׂוס און 
לבֿנס פּאַסטעכער; ער האָט אויך געקעמפֿט מיט די אייגענע, װאָס 
זײַנען אים שטיינער אױפֿן וועג געווען. 

די צײַט, וועלכע מען רופֿט ;דער בונט אין ראשון-לציון", וװוערט 
צוגעשריבן צו דער עפּאָכע פֿון באַראָנס השפּעה אין ישובֿ. אָבער 
יוחנן איז געווען דער, וועלכער האָט געקעמפֿט קעגן באַראָנס פּקי- 
דים, װאָס האָבן געװאָלט פֿירן דעם ישובֿ צו אַ פּריװאַט-אײגנטום, 
אַ פּױערשן, װאָס האָט אין גאַנצן ניט געשטימט מיטן געדאַנק פֿון די 
גדרהער קאַלעקטיוויסטן: ערד פֿאַר אַלע, אַרבעט פֿאַר אַלע. 

.. אַז ער קומט-אַרײַן אין משק, האָט ער זיך באַלד ליב צו אינ- 
טערעסירן מיט אַלעמען. ער פֿרעגט באַלד, װאָס עס הערט זיך אין 
לול און אין שטאַל, װאָס בײַ עלטערע, װאָס בײַ יוגנט. אָפֿט מאָל 
האָט ער טענות צו דער ;מטפּלת?. צו דער דערצ;ערין פֿון די תּינו" 

קות : אַ קינד איז אים צו בלאַס. אַ קינד איז אים צו שװאַך, אַ קינד 
האָט דינע פֿיסלעך, אַפֿילו די הינט לעקן זיך צו אים. זיי באַפֿאַלן אים 
נישט וי יונתנען. דאָס איז יוחנן סבא. תּמיִד דער פֿאַרזאָרגער, 


דער עולם יוגנט פֿאַרגעסט אָפֿט מאָל אין זײַן לאַנגער, געקרײיזל- 
טער באָרד, אין די װײַסע לאָקן זײַנע. מען פֿאַרגעסט, גלײַך וי קיין 
דיסטאַנץ װאָלט נישט געווען צווישן אים און זיי. און אויך ער, יוחנן 
סבא, פֿאַרגעסט אין דער דיסטאַנץ. ער זעצט זיך אַװעק, כאַפּט אַ 
ינגגל צו זיך מיט אַ פֿראַגע: װאָס ווייס ער שוין פֿון די פּרי-עץ, 
פּרי-הדר פֿון זײַן משק און װאָס ווייס ער שוין פֿון חקלאות ? די 
קינדער ענטפֿערן. אַז ער האָט שוין געהאַט אָפּנערעדט מיט אַלעמען 
האָט זיך װער אױפֿגעהױבן מיט אַ דערקלערונג, װאָס פֿאַר אַ באַדײ- 
טונג עס האָט דער אָװגט. דאָס װאָרט האָט באַקומען דער סבא. 


יוחנן שטייט-אויף לאַנגזאַם, אָן וועלכן פּאַטאָס. ער דערמאָנט 
נאָר אייניקע מאָמענטן פֿון דער פֿאַרגאַנגענהײט, נעמענדיק דעם כּוס 
װאַסער אין האַנט: | | 

-- ברידער! -- רעדט ער. קנייטשנדיק אַ ביסל דעם שטערן -- 
מיט אַ סך יאָרן צוריק זײַנען מיר, די צװאַנציק כאַרקאָװער, קרע- 
מענטשוגער און כערסאָנער בחורים אַרױף אויף דער ערד. פּוסט 
און וויסט איז זי געווען, קיין שפּור פֿון לעבן,. דאָס איז געווען דער 
מאָמענט, ווען מיר האָבן געמאַכט אונדזערע ערשטע שריט פֿון יפֿו 
קיין ראשון,. האָט איר, יוגנט, געהערט פֿון דער צײַט ? 

ענטפֿערט מען פֿון יונגן עולם : 


-- געהערט, סבא ! 
| 151 

א א מאַרגנטױי 


טביה דער מילכיקער אין ישראל 


טבֿיה דער מילכיקער יעדן פֿאַרטאָג 
קומט אויף די טרעפּ אין געלאַף, 

ער װעקט דעם גאַנצן שיכּון מיט זײַן רוף : 
-- חלבֿ! חלבֿ! חלבֿ! 


ס'איז נישט יענער טבֿיה, אַ טבֿיה סתם, 
ער האָט נישט קיין בײַטש און קיין פֿערדל, 
ער טראָגט נישט קיין היטל אױפֿן קאָפּ 


און האָט נישט קיין גרוילעך בערדל. 


און נישט קיין בויבעריק פֿירט ער זײַן גוטס, 
ער שיט ניט מיט קיין פּסוקים, 

ער זאָגט אײַך: ;שלום !*, דערלאַנגט דאָס מילך 
און דאָס איז גאַנץ גענוג אים, 


ס'איז נישט יענער טבֿיה, אַ טבֿיה סתּם, 
זײַן װײַב הייסט נישט ,גאָלדע סערדצע". 
ער האָט נישט קיין שטאַל און האָט נישט קיין קי, 


און אויך נישט קיין זיבן טעכטער. 


ער האָט נישט קיין איידעם ;פֿעפֿערל= 
קיין קרובֿ מנחם-מענדל. | 
ער איז פֿון היטלערס לאַפּעס אַרױס, 
פֿאַרלױירן אַלץ, ביז אַ בענדל, 


ער האָט פֿאַרלױרן קינד און קייט, 
און פּונקט ווי צו אַ מאַמעז 
געקומען אין לאַנד געפֿינען טרייסט, 
מיט ברידער זײַן צוזאַמען ! 

צו ערשט אַ נאַכטישומר געווען 
אַ בויער און אַ וועשערי 

און הײַנט צעטראָגט ער יעזן טאָג 
מילך אין בלאַנקע פֿלעשער, 


זײַן װײַבל העלפֿט אים אין זײַן מי, 
נישט גאָלדע איז איר נאָמען. 

דאָך זאָגט ער, אַז ;אַזאַ שטיק גאָלד 
מיקריגט נישט אין די קראָמען?. 


צוויי וווילע יאַטן פֿאַרמאָגן זיי, 

װאָס פּראַװען די סאַברישע שטיקלעך... 
די קינדער רופֿן אים ;חמור?... 

און ער איז איבער גליקלעך. 


אַבי אַ היים אויף אייגענער ערד, 
אַבי אַ ביסל פּרנסה! 

און אויב עס איז דערװײַל נאָך שווער, 
איז עס! --- ס'וועט זײַן נישקשה ! 


אַבי מ'זאָגט נישט קלך לך?... 
מ'גיט נישט קיין סטוסאַקעס., 
און טבֿיה לערנט נישט פּוערים 
דעם פּסוק ;וחלקלקות"... 


טבֿיה דער מילכיקער יעדן פֿאַרטאָג 

קומט אויף די טרעפּ אין געלאַף, 

ער וועקט-אויף דעם גאַנצן שיכּון מיט זײַן רוף: 
-- חלבֿ! חלבֿ! חלבֿ! 

משה גראַסמאַן 
לאַך נישט! 


אין איינעם פֿון די סוף שבֿט-טעג. נאָך עלף אַ זייגער בײַ נאַכט, 
אין אַן אױיטאָבוס, װאָס פֿאָרט פֿון תּל-אָבֿיבֿ צו די נײַע הינטערשטאָ- 
טישע שיכּונים. עס פֿאָרן פּועלים פֿון דער צוייטער אַרבעטשיכט, 
עס פֿאָרט יוגנט צוריק פֿון די קינאָס, טעאַטערס, טאַנצזאַלן, 

אין אַלטן, אָפּגעפֿאָרענעם ,דן"-אױטאָבוס איז שטױביק. אַ פֿאַר- 
נעצט, פֿינצטערלעך ליכט. פֿאַררײכערט, פֿאַרריחט. אַ טוכלע פֿײַכט- 
קייט און מידקייט, פֿון אַזױ פֿיל פּאַסאַזשירן, װאָס זײַנען דאָ געפֿאָרן 
דורכן טאָג. ערשט הינטער דער שטאָט ווינטלט זיך דורך די לופּט 
און עס ווערט לופֿטיקער, מונטערט-אויף די מיד מאַטע פּנימער, און 
מ'װאַרפֿט זיך שוין ענדער אַדורך מיט אַ בליק, אַ װאָרט. 

יונגװאַרג דאַרף זיך נישט דערמונטערן, דאַרף נישט קיין פֿריש 
ווינטל -- דער קלימאַט איז אין זיי גופֿא, אין זייערע גופֿים, זיי זיי- 
נען נאָך װאַך און שטיפֿעריש. / 

אויף אַ באַנק זיצט אַ יונג פּאָרל, זי איז אַוודאי אַ שילערין שוין 
אין לעצטן קלאַס גימנאַזיע. איך קען זי פֿון אָפֿטן זען. זי איז פֿון אַ 
שכנותדיקן שיכּון. זי קען מען ניעשט ניט-זען -- צוליב איר אויס- 
טערלישער שיינקייט. צווישן שיינהייטן --- אַ שיינקייט. ניט צווישן 
טויזנטער און ניט צווישן צענער טויזנטער זעט מען אַזאַ האַרמאָנישע 
און שלימותדיקע שיינקייט. אַ קאָנצענטראַט פֿון יופֿי, אַ פּראָװאָ- 
צירנדיקע שאָנקייט -- רעגן זיך יוגנטלעכע, אַ באַרויִקנדיקע שייג- 
קייט, אַ ברכה פֿאַרן אויג --- קוויקן זיך מיטליעריקע, 

און זי ווייסט דערפֿון. װײַל יעדער איינער דורכגייער לאָזט רוען 
זײַן בליק אויף איר פּנים װאָס לענגער, איז טועם פֿון איר ליכטיקייט, 
קרײיַזלט-אַרום מיט זײַן ראיה איבער איר קאָפּ און געשטאַלט, וי אַ 
בין אַרום אַ בלום. יעדער מאַנצבילישער בליק װאָס פֿאַלט אויף איר, 
איז זיך טובֿל, קומט-צוריק אַ באָזונטער, אַ באָזיסטער, 

דערפֿאַר האָט זי אַזױ פֿיל הנאה פֿון זיך, און תּענוג און עונג 
לײַכטן תּמיד פֿון אירע אויגן און ליפּן, 

ס'בחורל, װאָס זיצט נעבן איר, איז אין אַ מונדיר פֿון אַ פֿליער- 
שול, יונג, אָבער זײַן פּנים איז אין אַ ראַם פֿון געשפּאַנטער ערנסט- 
קייט. אפֿשר דערפֿאַר װײַל ער אין אָפֿט נענטער צו די הימלען? 
דאָס לײַכטע, בלאָנדע שפּראָץיבערדעלע מינוסירט אַפֿילו פֿון זײַן 
באַיאָרטער ערנסטקייט, אָבער נישט צו פֿיל, 

זי, דאָס מיידל, איז פֿון די בולגאַרישע עולים --- אַרבעטזאַמע, 
פּראַקטיש ערדישע מענטשן: ער -- שווער אין אים צו דערקענען, 
צי ער איז פֿון די אײיראָפּעישע עולים אָדער גאָר פֿון די מזרח-לעג- 
דער. סײי זײַן עבֿרית-אױיסשפּראַך, סיי זײַן אויסזען גיבן נישט דאָס 
צו דערקענען, 

זייער שמועס דערגייט צו מײַנע אויערן. ער רעדט מיט איר -- 
וועגן ניסים. וועגן איבערנאַטירלעכע דערשײיַנונגען. וועגן די אַלטע 
מגילות, װאָס אַרכעאָלאָגן האָבן בײַ אונדז לעצטנס אױסגעפֿונען, די 
דאָזיקע מגילות, זאָגט ער, באַשטעטיקן היסטאָריש-דאָקומענטאַריש 
די אויטענטישקייט פֿון אַ סך פֿאָרגעקומענע ניסים, 

זי ענטפֿערט דערויף מיט אַ צופֿרידן געלעכטערל: 

--- שטויות ! ;שטויאָט?! 

נאַרישקײטן! אַלץ איז -- זאָגט זי --- פֿון דער נאַטור, נאָך אי- 
רע פֿעסטע געזעצן. נישט פֿאַראַנען גאָר נישט איבער דער טבֿע פֿון 
דער נאַטור. 

ער בעט זיך ביל איר : 

-- אָבער פֿאַרשטײ,,, פֿון װאַנען קומט די נאַטור ? די נאַטור 
אָן גײַסט קאָן דאָך גאָר נישט עקסיסטירן. אויב די ערד באַװועגט זיך, 
האָט דאָך װוער געמוזט זי באַוועגן, איר דעם ערשטן שטויס דער- 
לאַנגען, די ערשטע באַװעגונג. אויב די וועלט איז באַשאַפֿן געװאָרן, 
האָט דאָך בהחלט געמוזט זײַן אַ באַשאַפֿער, נישט נאָר פֿון דער וויַי- 
טער געשיכטע פֿון אונדזער פֿאָלק ווייסן מיר וועגן איבערנאַטירלעכע 
געשעענישן; אויך אין אונדזערע צײַטן איז עפּעס אַזױנס געשען. אָט, 

למשל, אונדזער מלחמת השוחרור קעגן די אַראַבער -- זײַנען דע- 
מאָלט ניט געשען קיין ניסים ? 

לאַכט זי. שוין אָן ווערטער, אָן קעגן-אַרגומענטן, 

בעט ער זיך בי איר : 

-- אַל תּצחקי ! ײאַל טיצכאַקי" ! | 

לאַך נישט! -- לאַכט זי נאָך מער, חנעוודיקער, מיט וייכע,. 
דריבנע גלעקעלעך. און ער וויל דאָך, אַז זי זאָל לאַכן, װײַל ס'שפּריצן 
פֿון איר דעמאָלט אַזעלכע טעמעלעך און זאַפֿטעלעך, וועלכע צוויקן 
אים אונטער דער צונג, זיסלען אין די נאָזלעכער. איז -- זאָל זי 
לאַכן! יאָ, נאָר נישט אױסלאַכן. בעט ער בײַ איר ווידער מיט אַ 
תּחנונימדיק שמייכעלע : 

-- אַל תּצחקי ! 

װוײַל אויב זי לאַכט פֿון זײַנע רייד, מוז זי דאָך אויך לאַכן פֿון 
אים. און אויב זי גלייבט נישט אין קיין ניסים, װעט דאָך אויך דער 
נס פֿון זײַן חלום נישט מקוים ווערן. שנײַדט זי אָפּ זײַנע טרױמפֿליגל, 
זאָגט ער שוין צו איר עטװאָס שטרענגלעכער, מעשׂה לערער און 
אױפֿקלערער : 

-- אַפֿילו די װיסנשאַפֿט. די גרעסטע געלערנטע, שטייען הײַנט 
צו טאָג פֿאַר אַ סך רעטענישן, און זיי פּרוּוון שוין טײלווײַז מודה זײַן 
אין דער עקסיסטענץ אויך פֿון איבערנאַטירלעכע דערשײַנונגעף 
באמת! . 

און בעתן זאָגן דעם באמת, ,בעעמעט *, גיט ער איר אַ לײַכט 
צערטל-פּעטשל איבער איר באַק, איבער איר ליפּ, פֿאַרשטעלט איר 
ס'מויל. | 

ענטפֿערט זי דורך זײַנע פֿינגער אַדורך, שוין הויך : 

-- שטויות ! | | 0 | 

און זי לאַכט, און לאַכט, צי אים אויף צו להכעיס? צי גאָר ‏ 

פֿאַר זײַן הנאה וועגן ? 
שעפּטשעט ער צו איר און ניגונט מיט געבעט : 
-- אל תּצחקי ! 

און דאָס גיכע פֿאָרן פֿון אױיטאָבוס צעברעכט און צעברעקלט און 
צעגלעקלט איר געלעכטערל, װאָס ווערט אָבער דאָך שטילער, אַלץ 
שטילער, און ווייכער, ווערט װאָס אַ מאָל אַלץ דינער, נאָכגעביקער, 
און ווערט פּאַמעלעכװײַז װײַט:גלעקלדיקער סוד -- -- --- 


תל'אָביב 1961 


גוטע גוטערמאַן 
חתונות אין ישראל 


חתונות אין ישׂראל. 

אַפֿילו די בריתן: 

קיילעכדיקע טישן, 

הויכע בלומען-בוקעטן. 

קאָלירטע סערוועטקעס אין גלעזער, קרישטאָל -- 
פֿאַרװיקלטע ליכט-סילועטן, 

חלומות פֿון אַמאָל; 

בראָקאַטן, טישטעכער, זײַדפֿעדעם -- סחורות. 
עלעקטרישע מנורות. 

לאַנגע בופֿעטן, 

מעדנים -- גן-עדן. 

עס פֿעלט נאָר דער לויתןף 

ער שווימט אין פֿאַרבאָרגענע טײַכן 

אַ סירענע טויכט-אויף אין װײַסן חופּה-קלייד, די כּלה, 
איר שמאָלע טאַליע, 

געגאַרטלט מיט דער האַנט פֿון חתן. 

חתונות אין ישׂראל: 
אַליין-פֿאָרנדיקע חופּה-שטאַנגען. 

תּורה מיט דזשאַז. אין די געזאַנגען 

שטורעמט אַ מעטאַלענער רעג 
סינטעטישע האָרשייטלען רײַכע. 
יינגלעך תּנ"כיש געשוירענע -- 
דער אָנבליק פֿון אונדזערע באָבעס, זיידעס, 
פֿעטערס און מומעס פֿאַרלױרענע 
אויף פּוילישע וועגן 
אין דזשאָנגל? ניין. אין באַװױנטע מקומות, 
זייערע חלומות 
זײַנען אַריבער דעם רויטן טאָל, 
די ימען טרערן. 
אין גאַנג מיט שטערן, 
פֿונקען, עטער, 
אַ דור שפּעטער -- | 
אַראָפּ אויף די חתונות דאָ אין ישׂראל: 
חלומות פֿון אַמאָל 
טאַנצן. 
עס פּלאָדערן רעדער, 
עולים מיט סאַברעס, 
קליידן גלאַנצן, 
עס צינדן זיך דרייענדיקע לאָמפּן, קאַנדעלאַברעס. 
חתונות געפּראַװעטע אין גערטענערי 
מחיהדיקע ווינטן בלאָזן. 
חלומות טאַנצן אויף די גרינע גראָזף 
| תל'אָביב. 1972 

קאַדיע מאַלאָדאַוןסקי 
ערב שבת קודש אין ירושלים 


עס נידערט די זון, 
עס נענטערט זיך דער שבת קודש, 


עס אײַלט אַ ייָד 
און בלאָזט אין שופֿר --- 
זײַט גרייט צו שבת קודש, 


זײַן גוף איז מצווהדיק, 
נאָך אים אַ פֿאָרכטיקער עכאָ. 
עס גייען קינדערלעך 
מיט װײַסע קליידער, 
מיט פֿרומע אייגעלעך 
פֿון פּסוק לי פּסוקיך, 


די בערג באַדעקן זיך 
מיט מילגרוים-רויט 
לכבֿוד שבת קודש. 


עס יאָגט אַן אייזעלצ ‏ 
מיט אַ צעפֿליגלטן געשפּאַן -- 
נישט אַרײַנפֿאָרן אין שבת קודש, 


עס איז געהײליקט די מי 
פֿון דעם שטומען באַשאַף -- 
מיט יראה פֿאַרן שבת קודש. 


די דעכער תּפֿילהדיקע 
שטרעקן זיך צום הימל 
און אַלע מיידלעך זײַנען שיינע. 
יעדעס הויז האָט זיבן מאָל ליכט 

און יעדע פֿרױ -- 
איז װוי רחל אמנו. 


איר שטערנטוך טוט-אָן ירושלים 
און גאָר די וועלט -- 
ווערט שבת קודש. 
פעברואַר 1957 


ישראל קאַפּלאַן 
אַ לייבעלע פון ירושלים 


דערציילונג 
פראַגמענט 


וי נאָר דער נײַער פּאַסאַזשיר האָט זיך באַװיזן אויף די טרעפּ- 
לעך, האָט שוין העפֿטיק געשאָסן פֿון זײַן זײַט מיט פֿײַערדיקע בליקן 
צום גאַנצן עולם אין אױטאָבוס. פֿון אונטער דעם ברייטן ראַנד פֿון 
זײַן רבנישן פּליושענעם קאַפּעלוש האָבן פֿאָרשעריש זיך געװאָרפֿן די 
אויגן צו יעדן איינעם, װאָס איז דאָ געזעסן נאָך בײַ אַ ליידיקן פּלאַץ. 
מאָגער און הויך, יאָגט דאָ פֿון אים אין גאַלאָפּ איבער די מענטשן 
זײַן קוק, װאָס איז געזאָטלט אויף אַ האָריקער אוגערקע-נאָז און באַ- 
פֿליגלט מיט געדיכט אַרונטערהענגענדיקע פּיאות, װאָס באָמבלען 
זיך און װאַקסן-אַרײַן אין אַ צעפּאַטלטער באָרד. דעם ייִדנס קוק 
האָט זיך געשפּיזט אין פּנימער אַרײַן, ניט אַדורכגעלאָזט אויך דעם 
אָנטו פֿון די פּאַסאַזשירן, און יעדע סעקונדע געװאָרן אַלץ מער שאַרף 
און קרום. ניין, נישט זײַנע מענטשן זעט ער דאָ פֿאַר זיך, װײַט נישט 
זײַנע. אַן אױטאָבוס ייִדן אָן עין-הרע, און נישט קיין באָרד און פּיאות 
אָדער כאָטש װאָס אױפֿן קאָפּ, אָדער אַזױ אַ ייִדיש הילוך. נישטאָ 
אויך קיין פֿרױ, װאָס זאָל זײַן מענטשיש פֿאַרדעקט, װי דער דין. אַ 

סך זײַנען דאָ אַרײַנגעטאָן אין די מאָרגן-צײַטונגען, װאָס עס גיבן- 
אַרױס די פֿרײַע, און אַנדערע האַלטן פֿאַר זיך צעעפֿנט די פֿאַרביקע 
זשורנאַלן מיט אַזױנע זינדיקע בילדעריי 


...דער מאָרגן-אױטאָבוס, װאָס גייט פֿון תּל-אָבֿיבֿ קיין ירושלים, 
איז דער עיקר באַזעצט מיט באַאַמטע און געשעפֿטסלײַט, װאָס פֿאָרן 
וועגן די פֿאַרשײדנסטע ענינים אין די צענטראַלע רעגירונגס-אַמטן 
אַרײַן פֿון דער הױפּטשטאָט. זעלטן ווער איז דאָ איינער מיטן צווייטן 
באַקאַנט. די אַלע ווערן אַרומגעכאַפּט מיט אַ לעבעדיקן אינטערעס, 
פֿון די צײַטונגען און זשורנאַלן אַרױס נעמען די מענטשן מיט אַן 
אייגעלע נאָכקוקן דעם ייִדן אין זײַנע אַלע באַװעגונגען און העוויות, 
וי ער זוכט עס די ערטער פֿאַר זײַנע קינדער און װי ער פּאַסט עס 
צו פֿאַר יעדן איינעם פֿון זיי. אַ קאָפּשאָקל טראָגט זיך איראָניש דורך 
צו דער זײַט פֿון דעם מענטשן, װאָס אים בשכנות ווערט עס איינער 
פֿון דעם געזינדל אָפּגעזעצט... זוכט דער ייד שוץ, װויל װי עס איז 
פֿאַרשטעקן דאָ די קינדער און שוין װאָס גיכער אַריבערקומען דעם 
וועג. די מגפֿה פֿון כּפֿירה איז דאָך הײַנט אַזױ גרויס, אַז אין דער 
לוּפֿט אַליין ליגט שוין די סכּנה. די פֿרײַע װעלט קוקט דאָך נאָר 
אַמױס אויף דעם יונגן קינד, לויערט, צופּט און רײַסט-אַװעק -- איין 
גאָט זאָל נאָר שומר ומציל זײַן! 


..גור, דער אַלטער גימנאַזיע-דירעקטאָר, װאָס איז געזעסן אויף 
די פֿאָדערשטע בענק אין אױטאָ --- האָט מיט אַ מאָל אַ דריי געטאָן 
דעם קאָפּ האַסטיק צום פֿענצטער. אויף זײַן זײַט האָט לאַנגזאַם זיך 
גענומען נענטערן דער ייָד, 


..גור האָט געשפּירט וי דער ייִד בייגט זיך נאָך טיפֿער איבער 
אים, אָט-אָט באַטאַפּט ער אים מיט זײַנע ברעמען די געדיכטע און 
שפּיזט זײַנע אויגן אין די אותיות אַרײַן. אויך די צײַטונג האָט אים 
געוויס אונטערגעזאָגט, אַז דאָ זיצט אַזאַ װאָס איז װײַט נישט פֿון די 
אַנשי שלומנו, 


-- בײַ דעם אָדון, אָט נעבן דעם אָדון זיץ! -- פֿאַלט דער פּסק- 

דין זילבנװײַז און אָפּגעהאַקט אין אַ ייִדיש מיט אַ ליטווישן אַקצענט, 
װי עס ווערט גערעדט אין אַלטן ארץיישׂראלדיקן ישובֿ, 

אויך אָן דעם באַטאָנטן ;אָדון" האָט גור שוין געװוּסט, אַז ער גייט 
דאָ דעם ייִדן אָן נישט װײיניק. נאַריש איז אים איצט שוין אויסגע- 
קומען דאָס זיצן אומגעדרייט און האַלטן פֿאַרשטעקט דעם קאָפּ. בײַם 
אױסגלײיַכן זיך האָט באַלד פֿאַרכאַפּט זײַן אויג דעם טאַטנס ברייט 
צעעפֿנטע האַנטדלאָניעס, וי זיי גייען מיט אַ גלעט איבער דעם 
יינגלס שמאָלע פּלייצעס. אַרונטערלאָזנדיק זיך, ווערן די פֿינגער אַלץ 
לענגער, ביז זיי באַטאַפּן מיט זייערע ציטערדיקע שפּיצן אַזש דעם 
באַנק, אויף װאָס דער לופֿטיקער קערפּער זעצט זיך אָפּ, וי זי װאָלטן 
דאָ אַװעקגעלײגט אַ זעלטענע קרישטאָלענע כּלי, װאָס נישט אױפן 
פּאַסיקן אָרט ברעכט זי זיך. איין האַנט װאַרפֿט זיך באַלד אַרײַן 
אין קעשענע פֿון זײַן קאַפּאָטע און ציט פֿון דער טיף אַרױס אַ ספֿרל, 
װאָס ער רוקט עס אונטער דעם יינגל: 

-- האָסט נאָך הײַנט נישט אַרײַנגעקוקט אין קיין ייִדישן אות. 
בטל נישט די צײַט! 

דעם ייִדנס טראָט איז שוין מער געזעצט. ער נענטערט זיך 
צום שאָפֿער און נעמט מיט אים פֿירן אױפֿן קול אונטערהאַנדלונגען, 
עד זאָל אים אין ירושלים באַלד בײַם אַרײַנפֿאָרן אָפּשטעלן דעם אוי- 
טאָבוס בי אַ געסל, דאָרט האָט ער זײַן גערער שטיבל און ער מיט 
זײַנע זין האָבן נאָך נישט געדאַװנט. די טעכטער, װידער, זאָל דער 
שאָפֿער אַרונטערלאָזן עטװאָס װוײַטער. אויף אַ חתונה פֿאָרן זיי און 
האָבן מיט זיך אַ סך זאַכן. פֿון זײַן שטוב אין בני-ברק קומען זי דאָס 
הײַנט, און די קינדער זײַנען פֿרי אױפֿגעשטאַנען און זײַנען מיד, 
לאַנג װעט אָבער דער אױטאָבוס נישט דאַרפֿן שטיין: עס װעלן די 
קינדער אין ירושלים דאָרט אָפּװאַרטן זײַן פֿרױ מיט צוויי עלטערע 
טעכטער, װאָס העלפֿן גרייטן די חתונה שוין פֿון נעכטן. 

.זיך גראָבנדיק ווידער אין צײַטונג, שפּירט גור, װי דעם 
מענטשן גיט דאָרט אַ הייב פֿון אָרט. יאָ, ער שטייט טאַקע נעבן אים. 
דער ייד האָט נאָך משמעות נישט פֿאַרענדיקט מיט זײַן קאָנטראָל, 

װײַט נישט פֿאַרענדיקט. בשכנות פֿון זײַן טײַערן קינד,. די אמתע 
כּלי זײַנע, זיצט דאָ ווער ווייסי. 

-- תּפֿילת-הדרך, מײַן קינד. שטעל זיך, און זאָל זײַן געזאָגט מיט 
כּוונה ! יי 

דער טאַטע האָט אַרױסגעכאפּט אַ פֿלעשל װאַסער פֿון קאַפּאָטע, 
די הענט זײַנע אויסגעשטרעקט דורכן פֿענצטער פֿון לױפֿנדיקן אױיטאָ 
און זיי אָפּגעגאָסן! דאָס זעלביקע געהייסן מאַכן דעם יינגל, אִפּ- 
געשװוענקט פֿון טומאה, האָבן זיך די ביידע פֿרום צעשאָקלט: 

-- .,.שתּוליכנו לשלום, ותצעידנו לשלום, ותדריכנו לשלום... --- 
זאָלסט אונדז פֿירן בשלום, און זאָלסט אונדז מאַכן שפּרײַזן בשלום, 
און זאָלסט אונדז מדריך זײַן בשלום... --- ותצילנו מכּף כּל אױיבֿ ואורבֿ 
בדרך ומכּל מיני פּורעניות --- און זאָלסט אונדז אונטערוועגס מציל 
זײַן פֿון דער האַנט פֿון יעדן פֿײַנד און לוערער -- -- 


יפן 1958 


חיים גראַדע 
כפר חבד 


חבדניקעס טאַנצן אין שמיני-עצרת, 

יגיעי-כּפּים,. די אַרבל פֿאַרקאַשערט, 

און סאַברעס מיט אויגן פֿון בלויען כּנרת, 

און קרעמערס װאָס האָבן די הערצער געכּשרט -- 
פֿאַרװאַרפֿן די קעפּ און פֿאַרהײבן די פּאָלעס 

און טאַנצן: חבד איז ניט בודק די ציצית, 

אַ פּשיטה אַ ייד װאָס לאָזט-איבער דעם גלות, 
איז פֿאַלן אַוודאי אַװעק די מחיצות, 

ווער רעדט נאָך -- געראַטעװעטע האָלאָװועשקעס 
פֿון פֿלאַם אין טרעבלינקע און יוצאי-עקסאָדוס; 

הגם זיי פֿאַרקריכן אויף זײַטיקע סטעזשקעס 

און פּראַווען דעם סדר מיט נײַע הגדות ; 

קיין חילוק נישט! ווער ס'איז אַרױס פֿון דעם פֿײַער 
און זאָגט, אַז ער האָט אין דער תּורה אַ חלק -- 

זײַן ייִדישקייט איז אַ גװאַלד, אין-לשער ! 

און װוּ ער פֿאַרקריכט ניט -- זײַן ניצוץ איז הייליק, 


אַז חסידים צעטאַנצן זיך, איז ניט קיין װוּנדער, 
אין טאַנץ אָבער זאָלן אַרײַן גענעראַלן, 

און אַלע אין איינעם און קיינער באַזונדער, 

און פּנימער זאָלן פֿאַרדבֿקעטע שטראַלן -- 

דאָס קען נאָר געשען אין ליובאַוװויטשער ישובֿ 
אין ארץ-ישׂראל בײַם גיין מיט הקפֿות ; 

און ס'גיבן זיך הערצער וי בלעטער אַ מיש-אויף 
בײַ שׂרידים פֿון אַלערלײ װעלט-קאַטאַסטראַפֿעס. 
און שטאַרקער פֿון אַלעמען האָפּקעט אַ חסיד, 
ער האָט שוין אַריבערגעטאַנצט אַלע דאגות. 

מען האָט זײַן אמונה ניט אונטערגעקאָסעט 
צוועלף יאָר נאָך אַנאַנד אין די רוסישע טײַגעס. 
אַ קידוש-השם איז בײַ אים אויך דער ריקוד, 
ער שפּרינגט מיט התלהבֿות, מיט לײַב און מיט לעבן, 
וי דעמאָלט ווען ס'האָבן אים שטיוול געבריקעט, 
און ער האָט געגלייבט אין דער ברכה פֿון רבין. 


חבדניקעס ליאַרעמען: ברוכים הבאים! 

אַרײַן איז אַ חבֿרה קיבוצניקעס פֿרײַע. 

אַ מענטש, אַז ער גלייבט ניט, איז אוי ואַבֿױ אים ! 
אַ ייַד אָבער גלייבט אין דעם שם פֿון הויה, 

צו גאַסט קומען אויך די פֿאַרטריקנטע פּקידים, 
װאָס מעסטן אַ װאָרט װוי דעם טויטן די קרקע: 
נאָר יעדער װאָס קומט צו ליובאַוויטשער חסידים, 

צעװאַרעמט זיך גלײַך וי פֿון שנעפּסעלעך שטאַרקע. 
אַ מחנה סאָלדאַטן אַרײַן זײַנען פֿרײלעך, 

מיט ייִדישן חייל איז גוט צו פֿאַרברענגען 

זיי דינען אין מקדש און גאָט איז דער מלך! 

און אָרט איז נאָך דאָ אין בית-מדרש דעם ענגן 

פֿאַר ייִדן פֿון לאַנד, װוּ געקיניגט האָט כּורש, 

און אויך פֿאַר די תּימנער ייִדן די זיסע, 

װאָס האָבן געהיט זייער ייִדישן שורש 

אין מדבר פֿאַרשפּאַרט, אין אַ זאַמדיקער תּפֿיסה, 


ליובאַװויטש האָט סוכּות אַרױסגעשיקט מענטשן, 
אַרײַנגעשטופּט ייִדן אַן אתרוג, אַ לולבֿ; 

און אויב ס'האָט דער חלוץ באַװיליקט צו בענטשן, 

איז קומט ער שוין אױפֿן ליובאַװיטשער שולהויף. 
געפּאַקט איז דער שולהויף, עס שטייט אַ קאָמפּאַניע 
אַרום אַ חבדניק װאָס לעבט אין אױסטראַליע 

און האָט דאָרט תּלמידים און זאָגט מיט זי ;תּניא?; 

;די וועלטישע חכמה צעפֿאַלט װי אַ כװאַליע, 

ס'צעפֿאַלט אויך די צווייטע, װאָס קומט נאָך דער ערשטער, 
אַזױ זײַנען אויך די פֿאַרטשאַדעטע ביכער:+ / 

דער נעכטיקער אָפּגאָט ליגט הײַנט אַ צעשטערטער, 

דער הײַנטיקער װועט זיך צעפֿאַלן נאָך גיכער. 

חבד אָבער גלייבט אין אַ גאָט װאָס איז אייביק, 

און שטרײַט מיט דער כואַליע װאָס האָט אונדז פֿאַרטרונקען"--- 
פֿאַרענדיקט דער חסיד און ס'הערן אים גלײיביק 

די ייִדן װאָס פֿינקלען מיט הייליקע פֿונקען. 


אויך איך שטיי אין ראָד און איך הער דעם חבדניק, 
װאָס איז אַ מלמד עק וועלט, אין אױיסטראַליע; 

אויך איך בין געבליבן אַ וועלט-נע-ונדניק, 

נאָר כ'האָב קיין תּלמידים ניט אין מײַן פּמליה, 

צעשרײַט זיך אַ חסיד : --- לחיים, ר' חיים ! 
דער ייד איז מכבד מיך מיט אַ ;שהכּל", 


און נאָך אַ מאָל! װוידער! און כּפֿליכּפֿלים! 


דער בראָנפֿן דערלאַנגט מײיַנע פֿיס אַ צעװאַקל 

און בינדט-אויף מײַן לשון: ניטאָ אײַער גלײַכן! 
חבד איז מקרבֿ -- און זיך ניט מתקרבֿ ! 

חבד איז אַפֿילו מקרבֿ די טײַכן, 

און ברענגט צו דעם ירדן דעם בוג און דעם נאַרעװ. 
איך בין אַ מתנגד. דאָך האָב איך אַ סטרונע, 

װאָס ציטערט אין מיר בײַ אַ חסידישן ניגון. 

;מי יתּן*, אַז איר זאָלט מיט אײַער אמונה 

דעם חושך צעטרײַבן, די עצבֿות באַזיגן. 


מנעורי געדענק איך: ווען ס'האָט אַ מתפּלל 
אין יום-טובֿ פֿאַרזאַמט צום מתנגדישן מנין, 
האָט ער נאָך באַװיזן בײַ חסידים צו הלל : 
און דאָס איז נאָך איצט אַ גװאַלדיקער ענין 
פֿאַר אַלע װאָס האָבן שוין היפּשלעך פֿאַרשפּעטיקט... 
,איז קומט? --שרײַען חסידים--- ,צו אונדז אין דער ואָכן. 
דערװײַל זײַנען מיר נאָך ניט איבערגעזעטיקט, 
אונדז פֿעלט נאָך אַ סך. נאָר אונדז פֿעלט ניט בטחון". 
אַלץ שטורמישער ווערט די חבדער הילולה, 
און יונגװאַרג און זקנים פֿון אַלערלײ שטאַנדן, 
מיט בענקשאַפֿט נאָך שׂמחה און דאָרשט נאָך גאולה, 
פֿאַרפֿלײצן דעם שולהויף אַריבער די ראַנדן, 
און עמעצער שרײַט: ;,לאָמיר טאַנצן צוזאַמען! 
וי באַלד אין נר-תּמיד פֿון האַרץ איז נאָך דאָ אייל, 
איז װועלן די הערצער ניט אויפֿהערן פֿלאַמען 
פֿאַר ארץ-ישׂראל און נצח-ישׂראל !* 
ניוריאָרק 1963 

דער וועג קיין צפֿת איז כּסדר באַרג-אַרױף. נאָר דו פֿילסט עס 
קוים. עס דאַכט זיך אַפֿילו, אַז דער שמאָלער זיגזאַג אַרום די נאַ- 
קעטע פֿעלדזן, װאָס האַלטן זיך אין איין אױפֿדעקן און פֿאַרהױלן 
אינעם פֿאַרנעפּלטן ראָזעווען פֿלאַם פֿון דער אױפֿגײענדיקער זון, 
שלענגלט זיך גאָר אין אַ גלײַכער ליניע און באַלד װעסטו זיך וי" 
דער געפֿינען אױפֿן זעלביקן אָרט וי פֿריִער. װאָס װײַטער אינעם 
וועגגעדריי, אַלץ שאַרפֿער װערט דאָס געפֿיל אַז ס'איז עפּעס אַ מין 
קרײַזלען אויף איין אָרט און װעט זיך גאָר קיין מאָל נישט ענדיקן, 

. פֿילסט בחוש וי אַ פֿאַרגליוערטע אײַנגעשפּאַרטע גבֿורה 
קלאַמערט זיך דאָ מיט אַ שטום פֿאַרהױלן געשריי: ;מיר זײַנען דאָ 
פֿון אייביק" ! 

--- מען זאָגט טאַקע -- דערקלערט דער װעגפֿירער -- אַז די 
ביימער דאָ זײַנען טויזנטער יאָרן אַלט. וועמען האָבן זיי עס שוין 
נישט געזען דאָ פֿאַרבײַמאַרשירן? די געשיכטע פּאַראַדירט דאָ 
פֿאַרבלל:י., 

. דאָ נישט װײַט האָט דער שטורעמדיקער מורד קעגן רוים, 
רבי שמעון בן יוחאי, זיך געשפּײַזט מיט טייטלען יאָרן נאָך אַנאַנד, 
אויסבאַהאַלטנדיק זיך פֿון פֿרעמדע און אייגענע לויערערס. אָט אַ 
דאָ ערגעץ איז ער אַ האַלב נאַקעטער געזעסן און פֿאַרדעקט דאָס 
צעקאָרטשעטע לײַב מיט זאַמד, כּדי די אַלטע מלבושים צו פֿאַרהיטן 
אויף דער צײַט, ווען ער װעט קענען קומען צװוישן מענטשן און 
באַװײַזן זיי דעם איינציקן זון, װאָס ער האָט באַװויזן צו ראַטעװען. 
זײַן ברויזנדיק געמיט, װאָס האָט. כּדי אױיסצופֿירן זײַן שליחות אין 

רוים אַמאָל, אָנגענומען די הילף אַפֿילו פֿון אַ בן-תּמליון, דער האַלב 
שד, האַלב מענטש, איז דאָ אין דער אָפּגעזונדערטקײיט איבערגע- 
טליעט געװאָרן אין אַן אַסקעטישער שטײַפֿקײט... 

. איצט איז מיר קלאָר, אַזױ דורכזיכטיק קלאָר, אַז איך הער 
נאָך איצט זייער ציטערדיק צאַפּלדיק קול בײַם פֿאַרטרײַבן דעם 
רבין אין זײַן עלנטער רו, פּונקט װי איך האָב עס אין אַנגסטן גש- 
הערט מיט יאָרן צוריק אין מײַן ווינקל אין ;הוסיאַטינער שטיבל", 
אין אַ ווײַטן עק וועלט אין פּױלן דער מדינה. אים, דעם איינציקן 
פֿון דער חבֿרייא, װאָס האָט צוגעזען װוי דער תּליון שיילט דאָס 
לײֵַַב פֿון גרויסן רבין רבי עקיבֿא און ער האָט זײַן לעצטן אחדי 
געשריי געגליט און געהיט אַזױ לאַנג אין דער מערה ביז ער בליצט- 
אַרױס פֿון אים וי די פֿײַערדיקע קויל פֿון מזבח... 


א רע טע 


. דאָרט, אונטן, איז רבי יוסף קאַרוס שטיבל, נאָך אין דער 
ערד-ציטערניש חרובֿ געװאָרן. צוקומען אַהין קען מען איצט נישט, 
מיר פֿאָרן אַרױף און אַרײַן צום כּמעט אַמאָליקן און הײַנטיקן צפֿת ! 

.. און אָט פֿלאַטערט אַ ;שמש" (שיימע) פֿון די תּקנות פֿון ועד 
אַרבע אַרצות פֿון תּשׂ"ג בק"ק טישעוויץ אין דער מדינה ;פּה-לין" 
(פּוילן), מ'זאָל ;זײַן זהיר וזהיר נישט צו נעמען, חלילה, פֿאַר איי- 
גענע אָרעמע-לײַט פֿון די געזאַמלטע כּספֿים (געלט) פֿאַר אַחינו בני 
ישׂראל אין דער קהילה קדושה ועיר הקודש צפֿת תּובב"אָ הנתונים 
בכל צרה מחמת די רדיפֿות און נגישות און ערד-ציטערניש, הש" 
עליהם ועלינו, אָמןי, 

-- חורבֿות, רבותי, פֿון ערד-ציטערנישן און פֿון דער באַ- 
פֿרײַונג-מלחמה --- מישט זיך אַרײַן אונדזער װעגפֿירער -- סכּנות 
נפֿשות צוצוקומען אַהין. קוקט בעסער רעכטס אַרױף צו צו צום הר" 
כּנען. דאָס איז שוין הײַנטיקס.. 
--- בל דער הייל -- קלאָרט זיך ווידער אויס דאָס אַ ביסל 
הייזעריקלעכע קול פֿונעם װעגפֿירער -- איז אין תּש"ח דעצידירט 


דאָ האָב איך מײַן װעלט געפונען 201 


געװאָרן דער גורל פֿון צפֿת און דעם טייל גליל, זי הייבט זיך אָן 
ערגעץ אויף יענער זײַט, װאָס נאָר געניטע אין דעם וייסן דערפֿון. 
ווען אונדזערע יאַטן האָבן זיך פּלוצעם אַ לאָז געטאָן פֿון דאָרט 
אין מיטן דער נאַכט מיטן אמתן פֿײַער און געשריי ,עיר הקודש !", 
איז ממש דער פּחד אַלײן אַרױפֿגעפֿאַלן אויף דער מחנה אַראַבער, 
פֿרעגט שוין גאָרניט װאָס דאָ האָט זיך דאַן אָפּגעטאָן, דאָס איז 
געווען שוין איין מאָל אַ ליל זוועה. כוועל עס קיין מאָל נישט 
פֿאַרגעסן! -- גליט ער אונדז דורך מיט אַ מאָדנעם אומהיימלעכן 
בליק, וי ער װאָלט אונדז געװאָלט װײַזן באַשײַמפּערלעך, אַז ער איז 
דערביי אַליין געווען און ער דערציילט עס נישט נאָך פֿון אַ צוגע- 
גרייטן טעקסט, --- וי אין פּסוק שטייט : גאָטס שרעק איז אויף זי 
געפֿאַלן. ווען איר ועט זײַן אין שטאָט, װעט איר זען אױף גאָר 
אַ סך װענט הענגען מצבֿהלעך לזכר די בחורים אונדזערע, וועלכע 
האָבן אויף ס'נײַ מקדש געווען די הײיליקע שטאָט, אַן עיר הקודש 
אָן קרבנות איז דאָך נישט בנמצא. בײַ יעדן הויז האָט מען זיך דאָ 
געשלאָגן און מקריבֿ געווען קרבנות. איצט, אײַלט מען דאָ בלױז 
פֿאַרביל... 
,. פֿילט-אָן דעם גאַנצן אַרום און דאָס אָפֿענע מויל פֿון דער 
הייל אַנטקעגן דיר אַ פֿליסטערדיק געמורמל פֿון אַלע פֿאַרטריקנטע 
ליפּן: ;יתגדל ויתקדש, ויתברך? -- -- -- 
מאָנטרעאָל 1968 


שמואל טאָפּ 
האַרבסט אין ישראל 


חלומט אויסגעצערטע ערד, װי געטריקנט טייג, 
רעגן זאָל איר הייסן גוף באַגערן, 

מיט ליבשאַפֿט --- זאָל רעגן באַפֿרוכפּערן איר לײַב 
מיט בענקשאַפֿט, די ערד וויל אַ מאַמע ווערן, 

נאָוועמבער =- גרויער אומרו אויף דעם הימל; 
האַרבסטיקע ווינטן זיך טראָגן איבער דעכער., 

אַ מידע פֿאַרגײט די זון אין איר אייגענעם קרײיזו 
וועט רעגן פֿלײצן, װי װײַן פֿון דעם בעכער. 


שטראָמט אַ רעגן, וי זינגענדיקע װאַסערפֿאַלן, 
דאָרשטיקע פֿעלדער ווערן מיט געזאַנג פֿאַרפֿלײצט, 
די ערד שװאַנגערט מיט װאַרעמען ברויט, 


אינעם יורה-רעגן שפּילט די האָפֿענונג, 
װאָס צאַפּלט שטיל, וי געזאַנג פֿון אַ פֿלײיט, 
אויף דער צעפּאַרעטער ערד ציטערט גרינע פֿרײד, 


תל'אָביב 1967 


א. ריוועס 
זיך פאַרבענקט 


איטשע לעפֿלמאַן איז אַ װתּיק פֿון ותּיקים-לאַנד. געקומען אין 
תּל-אָבֿיבֿ, ווען הײַזער און ביימער זײַנען דאָ געווען איף די פֿין- 
גער צו ציילן און ריזיקע שטחים געלע זאַמדן האָבן זיך געפֿאַליעט 
און געבלענדט פֿאַר די אויגן, פּונקט װוי די מעכטיקע בלויע װאַסערן 
אַרום זיי. זאַמד און ים. ים און זאַמד -- דאָס גאַנצע עשירות, װאָס 
תּל-אָבֿיבֿ האָט דעמאָלט פֿאַרמאָגט. 

איטשע לעפֿלמאַן איז אַ באַלעגאָלע בן באַלעגאָלע, שטאַמט פֿון 
עכטן באַלעגאָלישן יחוס אויף דער פוילישער ערד. אַז די פּרנסה 
האָט בײַ אים אָנגעהויבן וועלקן, װי די ביימער אין טיפֿן האַרבסט, 
האָט ער זיך געלאָזט איבערריידן פֿון די שטעטלשע מנהיגים צו 
פֿאָרן קיין ארץ-ישׂראל -- דאָרט װעט ער שאַרן זשמעניעס גאָלד 
מיט זײַן פֿערד און װאָגן א 

אַוודאי האָט עֶר ניט באַדאַרפֿט דורכמאַכן דאָ אין לאַנד דעם 
שווערן וועג, װי יענע זײַדענע יונגע-לײַט, די חלוצים, װאָס זײַנען 
געקומען אויף ציונס ערד זיך ;פּראָלעטאַריזירןי אָדער ;באַלעגאָ- 
ליזירן?. געווען בקי און אויסגעבונדן אין הילכות פֿערד און דישעל, 
װוי להבֿדיל אַ זײַדענער יונגער-מאַן איז בקי אין אַ בלאַט גמרא 
מיט תּוספֿות. נו, האָט ער אײַנגעהאַנדלט אַ פּאָר פּרדות : און אַ װאָגן 
-- און אָנגעהױיבן אויסצושלאָגן זיך פּרנסה דורך פֿירן ציגל, רעלסן, 
בּרעטער. זעקלעך צעמענט, תּל-אָבֿיבֿ איז געװאַקסן וי אויף הייוון 
און איטשע לעפֿלמאַן האָט געפֿירט בוי-מאַטעריאַלן פֿאַר די קבלנים, 
װאָס האָבן אָנגעפֿירט מיט פּועלים בײַם בויען די געבײַדעס, 

איינער פֿון זײַנע הויפּט:קבלנים, אָדון אַמסטערדאַמסקי, אין 
אים געווען װי אַ געטרײַער פֿאָטער און אַלע מאָל אױסגעפֿונען 
עפּעס אַ נײַ פֿאָרטל, וי אַזױ צו פֿאַרלײַכטערן זײַן שווערע האָרע- 
װאַניע. ;מען דאַרף נישט פֿאַרצערן די כּוחות", האָט דער קבלן גע- 
זאָגט. נישט קאָנענדיק צוזען, װוי זײַן באַלעגאָלעס גוף, פֿון זון פֿאַר- 
ברענט וי הייסער קופּער, ווערט באַגאָסן מיט טײַכן שווייס, קאַ בי- 
סעלע מוח ועט אײַך שאַנעװען כּוח. װאַרפֿט-אַװעק די רעדער מיט 
די אײַזערנע פֿרענטן, װאָס דרייען זיך אויף סמאַליעדיקע אַקסן 
פֿאַרטושט עס אויף גומענע רעדער, װעט איר וויסן פֿון אַ לעבן"... 

דער װאָגן אויף גומענע רעדער האָט זיך איצט געטראָגן איבער 
די זאַמדיקע פּליינען צו די בויענדיקע הײַזער, װי געטריבן מיטן 
כּוח פֿון מאָטאָרן. די פּרדות האָבן געשלעפּט די שווערסטע לאָדונג 
מיט אַזאַ לײלכטקייט, פּונקט וי דער װאָגן װאָלט געלאָדן געװען 
מיט פֿעדערןיי | * / ; 

איין מאָל רופֿט זיך אָפּ דער קבלן צו זײַן באַלעגאָלע: 

-- ר' איטשע, אויב איר װועט זיך נישט אָנגרייטן אויף שפּע- 
טער מיט שווה-כּסף, װעט איר תּמיד בלײַבן מיט אַ ליײידיקן לעפֿל... 

האָט ער זיך אין אַ פֿאַרלעגנהײט אַ קראַץ געטאָן אין קאַרק, 


? מוילאייזלען. 


404 אין דעם אייגענעם לאַנד 


דערשפּירט אין קבלנס ווערטער עפּעס אַ טיפֿערן זינען אָבער צע- 
קײַען, װאָס דאָס מיינט, האָט ער אויף דער הייסער מינוט נישט 
געקאָנט, 

דער ;ליידיקער לעפֿל* האָט זיך אים געלייגט אויף די געדאַנ- 
קען בעת ער האָט געטריבן דעם װאָגן איבער די זאַמדן --- אַװדאי 
מוז דער קבלן פֿאַר אים ווידער האָבן אַן איבערראַשנדיקן פֿאָרשלאָג 
-- ער װעט אים הייסן מסתּמא פֿאַרבײַטן דעם װאָגן אויף אַ לאַסט- 
אויטאָ. אין זײַנע יאָרן דאַרף ער זיך איצט לערנען וי אַרומצוגײן 
מיט אַ מאַשין, האַ? ער האָט אַ טרײַב געטאָן מיט דער בײַטש די 
פּרדות --- װאָס מיינט ער עס מיטן אליידיקן לעפֿל"? 

ווען אַמסטערדאַמסקי האָט אים אױסגעצאָלט דעם וועכנטלעכן 
לוין, האָט ער אים ערשט איצט אױסגעטײַטשט דעם אומפֿאַרשטענד- 
לעכן פּסוק: ,ר' איטשע! -- האָט ער אים אַרײַנגעהױכט אין אָפּי 
געברענטן פּנים -- מיטן פֿערד און װאָגן װעט איר װײַט נישט 
דערפֿאָרן... מען װערט נישט יונגער, נאָר עלטער -- אַ תּכלית 
דאַרף מען זוכן פֿאַר דער משפּחה!7... 

-- איך װעל אײַך קױפֿן אַ מיגרש ?, אין יאָרן אַרום װעט דאָס 
ווערט זײַן אַ מטמון מיט גאָלד. תּל-אָבֿיבֿ װעט װערן אַ ניו-יאָרק! 

--- אוי, וויי, װי קום איך צו אַזעלכע זאַכן ? --- האָט ער, װוי דער 
שטייגער, פֿון פֿאַרצװײפֿלונג זיך אַ קראַץ געטאָן אין פֿאַרװאַקסע- 
נעם קאַרק -- פֿון װאַנען האָב איך געלט אויף דעם? | 

--- נישקשה, בײַ יעדער צאָלונג נעם איך אַרונטער פֿאַר דעם 
,מיגרש", אַ גאָרנישט שבגאָרנישט. עסט מען אַ כּזית װייגיקער... -- 
האָט דער קבלן זיך אַ וויצל געטאָן -- אָבער דערפֿאַר האָט איר 
שאַנסן צו װערן אַמאָל אַ גבֿירי. ‏ - | | 

איטשע איז געווען אַ שווערער בעל-חשבון אויף די זאַכן, ער 
האָט אונטערגעשריבן די פּאַפּירן, װאָס אַמסטערדאַמסקי האָט אים 
אונטערגעטראָגן, מיט שווערע, גראָבע אותיות. אָט אַזאַ מענטש 


? אַ פּלאַץ, באָדן. 

איז ער -- לאָזט זיך איבערריין פֿון אַ בר-דעת : פֿריִער אַװױי מיט זײַן 
פֿאָרן אין לאַנד אַרײַן מיט זײַן הויזגעזינד און אויך איצט האָט ער 
בלינדערחייט געפֿאָלגט זײַן קבלן, װאָס האָט אים פֿאַרקױפֿט איינעט 
פֿון זײַנע מיגרשים ערגעץ װײַט בײַם ברעג פֿון ים. דעמאָלט זײַנען 
די עטלעכע צענדלינג פֿונט, װאָס דער מיגרש האָט געקאָסט, ווערט 
געווען אַ שנאַל מיט גאָלד. אין לויף פֿון יאָרן האָט ער פֿאַר דעם סכום 
גערט געקאָנט אײַנקױפֿן נאָר פּאַשע פֿאַר די בהמות, 

די ערשטע שבתים פֿלעגט איטשע גיין באַזוכן מיט װײַב און 
קינדער זייער ?אייגנס". דער מיגרש האָט געשטעקט ערגעץ אין אַ 
וויסטעניש. זיי האָבן געבראָכן די פֿיס אין צעצונדענע מדבריות פֿון 
זאַמדן, פֿון שבת צו שבת האָבן זיי אויף ס'נײַ נישט דערקענט די 
סימנים, װוּ איטשע פֿלעגט אַרײַנקלאַפּן די פֿלעקער. אַלע פּליינען 
האָבן געהאַט די זעלביקע מראה. מיט אונטערגעבראָכענע פֿיס האָט 
די ייִדענע זיך אַרונטערגעלאָזט אין מידער פֿאַרצװײפֿלונג אויף די 
שווערע זאַמדן, ,דו ווייסט, איטשע? -- האָט זי אַ פֿאַרלױרענע 
אױסגעזיפֿצט -- מיר דוכט, מיר זײַנען שוין אַריבער דעם ;מיגרש".. 

--- װאָס אַריבער ? ווען אַריבער ? --- האָט ער זיך אױפֿגערעגט 
-- תּמיד זי זעלביקע רייד, 

--- האָסט עס נייטיק געדאַרפֿט? -- האָט זי אים געיאַדעט. 

-- איך האָב עס יאָ געדאַרפֿט, נישט געדאַרפֿט... --- האָט ער 
זיך געמאַכט האַרץ -- און אַז איך האָב עס נישט געדאַרפֿט ? מ'קאָן 
מעיז פּנים זײַן אַ ייַדן, װאָס איז קליגער פֿאַר דיר ? ער מיינט דאָך 
אונדוער טובה... | | 

-- אינדזער טובֿה -- האָט זי מיט גרימעניש אַרײַנגערעדט 
אין די הייסע זאַמדן -- זײַ אַ מבֿין אויף דײַן קבלנס געשעפֿטן 

מיט אַ שווער געמיט האָט ער אַרונטערגעקוקט אין דער נידער 
צום זון-צעפֿלאַקערטן װיסטן טאָל -- און אפֿשר איז טאַקע גערעכט 
זײַן ייִדענע מיט אירע טענות ? 

אין טאָל האָבן זיך געצויגן קאַראַװאַנען קעמלען. זי האָבן גע- 

פֿירט אויף ביידע זײַטן קאַסטנס מיט זיפֿזיף?, אויסגעשפּיגענע 
דורך ימישע כװאַליעס. אַן אַראַכער אין אויסגעריסטן לבֿוש האָט 
זיך מיטגעוויגט אין אַ געבראָכענעם ריטעם מיטן דרימלדיקן גע- 
מאָסטענעם קעמלטראָט, | 

-- זעסט? -- האָט די ייַדענע זיך אױפֿגעװעקט פֿון קנויל 
תּרעומות -- דער קעמל-טרײיַבער פֿאַרמאָגט נישט קיין מיגרש און 
לעבט אויך.. 


| = אַמסטערדאַמסקי דער קבלן האָט זיך אין אַ שיינעם העלן 
טאָג װוידער באַװויזן אין תּל-אָבֿיבֿ. עס זײַנען אָבער אַדורך אַ דרי 
צענדלינג יאָר זינט ער האָט אױפֿגעבױט אַזױ פֿיל הײַזער. דעמאָלט 
איז ער געווען יונג, זשװאַרע, מיט זײַן כּוח האָט ער געקאָנט באַ- 
װײַזן ניסים -- װוּ נעמט מען הײַנט די אַמאָליקע כּוחות ? די יונגע 
פֿלינקע פֿיס, װאָס פֿלעגן לױפֿן איבער געדרייטע רושטאָװאַניעס, 
אַכטונג צו געבן אויף די פּועלים ? הײַנט קאָן ער זיך שוין נישט 
שיידן מיט דעם גראָבן שטעקן, װאָס גיט אָנשפּאַר די שװאַך גע- 
װאָרענע פֿיס.. 

עס זײַנען אָנגעקומען שטילע קריזיס-יאָרן. אַמסטערדאַמסקי האָט 
נישט געװאָלט װאַרטן עד יעבֿור זעם. --- האָט ער זיך געזעגנט מיט 
די אייַנגעהאַנדלטע מיגרשים און אויסגעבויטע הײַזער און זיך אָפּ- 
געטראָגן אין דער דינאַמישער אַמעריקע צו די װאָלקן-קראַצערס, 

װאָס האָט ער דאָרט אױפֿגעטאָן אין משך פֿון די אַלע יאָרן. 
ווייס איין גאָט אין הימל, לײַטן האָבן דערציילט, אַז ער האָט דאָרט 
אָנגעזאַמלט קורחס אוצרות, געװאָרפֿן זיך פֿון איין ביזנעס צו דער 
צווייטער --- און בײַם סאַמע סוף זיך צעקריגט מיט זײַן ליידי, זיך 
צעשיידט מיט איר, מיט די קינדער, די דאָקטױירים און אַדװאָקאַטן, 

נו, האָט ער פֿאַרבענקט נאָך זײַן תּל-אָבֿיבֿ, דערזען פֿאַר זיך 


צעמאָלענער שטיין, זשוויר, 

לאַנגע, צעצויגענע גאַסן, הויכע אויסגעבויטע בלאָקן הײַזער און 
אַלײען, אַזאַ ‏ צעװאַקסנקײט, אַזאַ כּרך! נישט דערקענט זײַנע הײ- 
זער. נישט געבליבן קיין זכר פֿון יענע יאָרן --- אויסגעבויט געװאָרן 
העכערע, שענערע בנינים. ער האָט געזוכט זײַנע מיגרשים, וי איי- 
נער װאָס בענקט נאָך זײַנע קינדער פֿאַרלאָזענע קליינערהייט, 


טייל ליידיקע מיגרשים פֿון זײַן איבערגעבליבענעם אייגנטום 
זײַנען פֿאַרװאָרלאָזט געווען מיט אָנגעװאָרפֿענע פֿאַרזשאַװערטע גראַ- 
טעס און בראָכװאַרג, פֿאַרװאַקסן מיט װילדגראָז, דערנער און ריצן- 
אייל-ביימער. אים איז אויסגעקומען זיך צו לאָדן מיט ייִדן, װאָס 
האָבן אױפֿגעשטעלט אויף זײַנע מיגרשים קיאָסקן פֿון גאַז-געטראַג" 
קען און צײַטונגען. ער האָט זיך געלאָדן מיט דער עיריה, װאָס האָט 
בײַ אים געמאָנט אָנגעװאַקסענע חובֿות פֿון שטײַערן. ער האָט גע" 
בראָכן די שװאַכע פֿיס, געטשאַפּעט מיטן גראָבן שטעקן איבער טרעפּ 
און קאָרידאָרן צו אַדװאָקאַטן און רעגירונג-אַמטן פֿון זײַן אייגענער 
ייִדישער מדינה --- און געפֿילט זיך פֿאַרלױרן און אומבאַהאָלפֿן, 


אין געיעג נאָך אַנטלאָפֿענע גליקן, פֿאַרשװונדענע הײַזער, מיג" 
רשים, איז אים אין די רעיונות אַפֿירגעקומען די געשיכטע מיט זײַן 
באַלעגאָלע, װאָס ער האָט אים אַמאָל פֿאַרקױפֿט איינעם פֿון זײַנע 
מיגרשים --- װוּ איז ער דאָרט דער טשודאַק, דער ייִד ? ער האָט זיך 
אין אים דערמאָנט גראָד ווען ער האָט זיך געוויגט און געטראַמפּלט 
מיטן גראָבן שטעקן איבערן שפּאַציר-טראָטואַר צווישן מענגעס מענ- 
טשן לענג-אויס דעם בלויען ים. אין דער נידער האָט דער ים גע- 
ברומט און געשיקט אױפֿקאָכנדיקע כװאַליעס צום ברעג. אַ סך גע" 
שיכטעס קומען אים אױפֿן רעיון פֿון יענע פֿאַרגאַנגענע יאָרן, פּונקט 
וי אַ ווינט װאָלט אַ בלאָז געטאָן אין אַ צעעפֿנטן בוך,. די בלעטער 
מישן זיך איבער פֿון זיך אַליין און ברענגען פֿאַר די אויגן אַלט פֿאַר- 
געסענע פּאַסירונגען -- אַיאָ, װוּ איז ער טאַקע, דער ייִד? עס דאַכט 
זיך אים, אַז דאָרט, אויף יענער גאַס, האָט געדאַרפֿט זײַן דער מיגרש, 

ער איז געבליבן שטיין מיטן שטעקן, נאָכגעקלערט, געספֿקט זיך, 
שפּאַצירנדיקע מענטשן, אומבאַקאַנטע פּנימער האָבן פֿאַרבײַגע- 
שטראָמט פֿאַר אים. האָט ער זיך פֿאַרנומען גיין אין יענער ריכטונג, 
אַ נײַע גאַס מיט הײַזער איז אױיסגעװאַקסן פֿאַר זײַנע אויגן און ער 
וויגט זיך מיטן שטעקן, שלעפּט די פֿיס. ;גיי זוך דאָ דעם נעכטיקן 
טאָג !*, האָט ער גערעדט צו זיך. די זון האָט נידעריקער זיך אַרוג- 
טערגעלאָזן, גאַרנדיק זיך אַ װואַש צו טאָן אין ים. אַלע, אַלע פֿאַר- 
בײַגײערס זײַנען דאָ אומבאַקאַנט --- װאָס מאַכט ער זיך נאַריש ? וע 
מען זוכט ער דאָ? ער האָט שוין בדעה געהאַט אַ פֿרעג טאָן קינדער 
אויף דער גאַס, צי זיי קענען אַזאַ און אַזאַ מאַן. שאַ.. דאַכט זיך, 
ער זעט דאָ עפּעס איינעם, װאָס כאַפּט דעם אָנבליק פֿון יענעם באַלע- 
גאָלע. ער װעט שווערן אַז דאָס איז ער... אַװדאי, װאָדען ?.. 

אַמסטערדאַמסקי האָט אַ ווונק געטאָן אין דער לופֿטן מיטן אױפֿ- 
געהויבענעם שטעקן. 

דער אױיסגעדאַרטער מאַן מיטן גרוי-צוגעשניצטן בערדל האָט 
זיך געכאַפּט, אַז דאָס מיינט מען אים, האָט ער זיך אָפּנעשטעלט, 
אפֿשר האָט ער אַ טעות ? 

--- ס'איז לעפֿל... לעפֿל,.. לעפֿלמאַן ? -- האָט אַמסטערדאַמסקי 
אויסגעשטאַמלט און געװאָלט טרעפֿן דעם נאָמען. | | 

יענער האָט אָנגעשטעלט אַ פּאָר פֿאַרװונדערטע אויגן: קאוי, יי 
איז מיר !.. --- האָט ער זיך געגעבן א אַ ריס יו אָרט, ,דאָס זײַט איר 
דאָך דער זעלביקער... אָדון אַמסטערדאַמסקי ! 1 


--- ס'איז דער זעלביקער, דער זעלביקער.. - און נישט דער 0 
ביקער... --- האָט אַמסטערדאַמסקי צוגעשפּילט מיטן גראָבן =עקן 
אױפֿן שטיין, 

--- אַזױ, דאָס זײַט איר? -- האָט. לעפֿלמאַן עטאט מיטן 
קאָפּ --- איר זעט דאָך אויס וי אַ גאַנצער דאָקטער... ביסלעכװײַן 
שיילט זיך אויס פֿאַר אים דער אַמאָליקער אַמסטערדאַמסקי מיט די 
גרינע, דורכדרינגלעכע אויגן דורך די איצטיקע יט טוג- 
קעלע ברילן. ער האָט באַקומען צו אים צוטרוי, 

--- וווּ זײַט איר אַהינגעקומען אין די אַלע יאָרן ? די גאַנצע צײַט 
האָב איך אײַך אין זינען. איך גיי איצט פֿון מנחה דאַוונען. דאָ נישט 
װײַט, אין קלויז. איך באַשװער אײַך -- האָט עֶר אים אָנגענומען מיט 
ביידע הענט -- קומט-אַרײַן צו מיר ! אָט דאָ זעט איר דאָס הויז מיט 
די עמודים ? דאָ װווין איך. איר האָט מיך בגװאַלד אַרײַנגעשטטפּט 
דעם מיגרש אין די הענט, אַיאָ? איר זײַט געווען אַ נבֿיא, איך האָב 
זיך נישט געהאַט פֿאַרשטאַנען אויף דעם. 

אַמסטערדאַמסקי האָט זיך געלאָזט איבערריידן און מיטגעגאַנגען 
מיט זײַן אַמאָליקן באַלעגאָלע,. ערשט איצט, בײַ דער פּאָלירטער טיף ‏ 
מיטן מעשענעם שילדל, האָט ער דערזען, אַז דער נאָמען ;לעפֿלמאַן" 
איז שוין פֿאַרביטן געװאָרן אויף ?;בר"כּף", 

-- די קינדער זאָלן געזונט זײַן -- זאָגט דער גאַסטגעבער -- 
זײַנען גאַנצע לײַט געװאָרן, איינער איז אַ װאַזשנער סוחר, זיי האָבן 
עס אױפֿגעבױט דאָס הויז. געװאָרן, וי איר זעט, אַ הויזווירט, 

ווען די טיר האָט זיך געעפֿנט, האָט ער אַרײַנגעשריגן אין די 
צימערן: 

-- ציפּעינעכע, ציפּעינעכע, זע נאָר וועמען איך האָב געברענגט ! 

עס האָט זיך באַװיזן אין דער טיר אַן אױיסגעמאָרעטע ייִדענע מיט 
אַ גרוי צעפּלאָשעטן קאָפּ האָר און פֿאַרמעלטע הענט. די אויגן האָבן 
בײַ איר געשפּרונגען װוי צעטומלטע פֿליגן, זי האָט געווישט די הענט 
אין פֿאַרטעך און זיך געגרייט צו געבן אַ האַנט דעם אומגעריכט 
אַרײַנגעפֿאַלענעם גאַסט, 

-- אַוודאי! -- האָט זי אים באַלד דערקענט -- װאָדען? איך 
דערמאָן אײַך אײיביק, וי ייִדן דערמאָנען משיחן. 

דער טיש איז געווען אָנגעשטעלט מיט פֿלעשער משקה און 
כּיבוד,. דער זשיראַנדל אױפֿן סופֿיט האָט געברענט מיט אַלע לעמ- 
פּלעך. 

װאָס מער דער יום-טובֿ האָט זיך צעהעלט אין שטוב, אַלץ מער 
װאָכעדיקער האָט זיך אַמסטערדאַמסקי געפֿילט. װאָס האָט ער זיך צו 
פֿרײען ? געהאַװעט, געבויט. געשאַפֿן... צעקריגט זיך מיט זײַן הוין" 


500 אין דעם אייגענעם לאנד 


געזינד,. עס האָט אים אינעװייניק געטאָטשעט אַ חרטה., נו, ער האָט 
שוין אויף הײַנט גענוג מיט דער שׂמחה. ער האָט גענומען דעם שטעקן 
און געקליבן זיך אױפֿצוהײבן פֿון בענקל. 
-- אָדון אַמסטערדאַמסקי --- האָט די ייִדענע געפּינטלט מיט די 
אויגן אין טונקל באַלױכטענעם קאָרידאָר --- פֿאַרבלאָנדזשעט צו אונדז 
אָפֿטער. אַמאָל האָבן מיר טאַקע נישט געקאָנט געפֿינען דעם מיגרש, 
דאָ אין דעם פּוסטן מדבר,.. אָבער הײַנט איז נישט אַזױ שווער אונדז 
צו געפֿינען אין דער אויסגעבויטער שטאָט. 
תל אָביב 1958 


שניאור וואַסערמאַן 
דאָ װועלן מיר שבת האַלטן! 


דאָ װעלן מיר שוין אונדזער שבת האַלטן! 

דאָ װועלן מיר אויך װאַכן אין דער װאָכן ! 

מיר האָבן אונדזער װאַנדערשטאָק דעם אַלטן -- 
צום לעצטן מאָל אין חיפֿהער פּאָרט צעבראָכן... 


און דאָ צום לעצטן מאָל די װאַנדער-פֿליגל 
דעם צה"ל שוין אָנפֿאַרטרױט מיט גלויבן: 
ביז טויבן װעלן איבער קראָען זיגן -- 

ביז די קראָ װעט נעסטן מיט די טיבן 


דאָ װעלן מיר שוין אונדזער שבת האַלטן! 

דאָ וועלן מיר פֿאַרשבתן די װאָכן! 

מיר האָבן אונדזער װאַנדערשטאָק דעם אַלטן 

צום לעצטן מאָל אין חיפֿהער פּאָרט צעבראָכן... 

מ. חסיך 


בײַסט דער רוסישער ייד 
אַ סיבירישע קייט 
מיט די ציין 


און פֿאַרהאַלט אינעם מויל 


אַ דערשטיקטן געוויין. 
ווער האָט פּלוצלינג 
צעטרייסלט 

זײַן גאַנצן רמ"ח ? 

נעמט ער זוכן 
דערשראָקן 

אַ װאָרט. 

אין תּנך. 

ווען עס הענגען אויף אים 
אַלע שערים 

אַרום. 

שטום 

גייט ער שפּעטער אַװעק. 
און בלײַבט גאַפֿן 

גאָר לאַנג, 

ערגעץ שלענגלט זיך גרוי 
פֿון אַ קרבן דער רויך, 
ערגעץ זילבערט אַ װאָלקן 

ביים כותל 


און װוינקט 
אין דער הייך -- 

און פֿאַרשװינדט גיך מיט זי 
אויך זײַן קריוודע צום 
בורא, 

ניין, ער האָט מער נישט קיין מורא. 
לייגט ער שטיל זיך אַװעק 
בײַם צופֿוסנס פֿון נאַכט 

און בענטשט די לבֿנה, 

װאָס ציטערט אין שלאָף 

און בענטשט אויף די בערג 
אַ פֿאַרבלאָנדזשעטע 

/  .ףָאש‎ 

העט װײַט פֿון זײַן גוף 
פּינטלט אין הימל 

אַ שטערן, 

פּינטלט מיט אייביקע אויגן : 
דאָס פּינטעלע ערד 


אָט אַ דאָרט, אָט אַ דאָ 


איז אַ יש, 
צי בכלל 
ניט געשטױגן-געפֿלױגן? 


יוסף קערלער 
ביי זיך 


וי גוט, װאָס מע קאָן זיך אַראָפּלאָזן 
פֿון דער הייך אין דער טיף -- 

פֿון ירושלים --- קיין תּל-אָבֿיבֿ, 

זיך אױיסקאָכן אין אַלע קעסלען, 
וועלכע וװאַרפֿן זיך 

אַנטקעגן אָט דער זון 

װאָס טריקנט אַזש די אויגן 

און ס'איז אַזאַ געדרענג, 

כאָטש נעם און וער אַ פֿױגל 

און פֿלי זיך טוקנדיק, 

וי װײַסע מעוועס 

אין דעם בלויען ים -- 

אין דעם המון פֿון שטערן און פֿון זאַמד, 
זאַפּסט-אײַן 

אַזױ פֿיל ריחות און קאָלירן 
פּנימער און קולות, 

װאָס קאָנען דיך 

קיין האָצעקלאָץ פֿאַרפֿירן. 

וי גוט, װוי װויל איז 

זיך אויסקאָכן 

אין אַלע קעסלען זודיקע, 

װאָס װאַרפֿן זיך און זידן 

כּמעט מיט איינע 

און מיט כּל המינים ייִדן... 

און ס'מאַכט נישט אויס, 

װאָס זיי דערמאָנען דיר צו מאָל 
די קעסלען פֿון גיהנום --- 

ס'איז פֿאָרט בי זיך, אין תּל-אָבֿיבֿ, 
חלילה. נישט בײַ יענעם. 





יונה בערקמאַן 
היט מיך אויס! 


אַזױ פֿיל מאָל אין קלעטער כ'בין געפֿאַלן, 
צו מאָל געבראָכן האַלדז און נאַקן 

און דאָך -- י 

מײַן בליק געפֿאַלן איז מיט פּחד ניט אַראָפּ, 
נאָר אָנגעפֿילט אויף ס'נײַ קרישטאָל-באָקאַלן 
צום אויסלייזינס 

אין װײַטן װאָס געפֿאַקלט, 


איך היט מיך אויס אויך הײַנט 

פֿון אויסדרייען מײַן קאָפּ אַהינטער, 
און זאָל באַשערט מיר זײַן 

מײַן מאָרגן מיט אמונה שפּײַזן . 

און טרייסט מיט זוכן אין זכרונות, - 
װאָס דאָ און דאָרט אַ מאָל זיך צינדן 
מיט בלאַסן שײיַן אויף קופּעס גרײַון.י. 


תלימונד 1972 

אויפן װועג צו באר-שבע 


אַ סנה איז דאָס װאַסער פֿון ליימיקן ברונעם. 
װוּ צופֿעליק אָפּנעמענטשט האָט זיך מײַן װאָגל, 
אַ סנה אין געפֿלאַקער, אַ סנה מיט ניגונים -- 


ס'צעפֿאַלט װי אַ שאַרבן, בײַם שעפּן, מײַן לאָגל, 


פֿון אוראַלטן ברונעם נעמט שטײַגן אַן אָרעם, 

צעשנײַדט מיך אויף טיילן מיט שטיין װאָס איזן בלענדיק 
-- זאָל ווערן געשלאָסן אַ ברית בין הבתרים, 

אַ בונד צווישן ביידן פֿאַרזיגלט אויף שטענדיק, 


אַצינד איז מײַן גײַסט ניט צום גוף קיין געקייטער, 
די זילבן און קלאַנגען -- לויט אַנדערע מאָסן, 
פֿון ברונעם נעמט שטײַגן אַן אָרעם אַ צווייטער -- 
דער בונד איז געשלאָסן, 


זיי האָבן געירשנט דעם בליק פֿון די פֿוקסן, 
געצונדן פֿון שמשונען קעגן דעם פּלישתּי 

מיט שטאָלענע בערד און געפֿעלדזיקטע װוּקסן --- 
געקומען צוריק פֿון די בלעטער פֿאַרמישטע. 


פֿון װײַסל און דונײַ, פֿון גאַנגעס און דניעפּער, 
דער סיני אַליין האָט זיי אַלע גערופֿן 

צו קנעטן וי ליים אין די הענט פֿונעם טעפּער 
נבֿואה-געשטאַלטן פֿון אייגענע גופֿן. 


זיי האָבן זיך װינציק געקענט. אין זכּרון 
געבליבן בלויז דראָבנינקע אותיות פֿון סידור, 
נאָר דאָ האָט אַ בת-קול פֿון ברעניקן דאָרן 

די פֿוקסן געאייניקט: אַצינד זענט איר ברידער. 


506 אין דעם אייגענעם לאַנד 
מנחם שטערן 
צו אַ שוועסטער אין ישראל 


וי דו, האָב איך זיך געשראָקן 

פֿאַר בלאַסע נאָנעס. שװאַרצע גלחים, 

און פֿײַערדיקן קרייץ פֿון דער קאַטעדראַלע. 
נאָר דו האָסט אויסגעוויילט דעם קיבוץ-גלויות 
פֿון ברידער מיט װונדיקע, הייסע באַגערן. 

האָסט דעם קליינעם, שטױביקן טשעמאָדאַן 
אַװעקגעשטעלט אויף די זאַמדן פֿון כּנען. 

און איך, אין גלות פֿון האָניק און מילך, 

וי אַ מאָל גײי-פֿאַרבײַ 

די אײַזערנע, פֿרומע שטאַכעטן פֿון שרעק, 

װוּ אין דער מיט נידעריק געשניטענעם גראָז, 
און זיך מאָדליענדיקע : קוסטעס און ביימלעך, 
אַרומגענומען מיט רויזן און פּסוקים פֿון רחמים און ליבע, 
שטייט ישו און ווינקט מיט מעסערס פֿון האַס... 
װוי טשאַטעס פֿייגל מיט דער בשׂורה 

פֿון פֿרילינג אין די שנאָבלען, 

דערזע איך אין דמיון װײַסע װאָלקנס 

אין אַ ים פֿון נגבֿישן בלוי, 

און כ'דערהער דעם גאולהדיקן ייִדישן שאָס. 
װאָס קלינגט אַזױ ווייך און צאַרט, 

וי די מעשה פֿון באַשאַף מיטן כּוח פֿון אַן אות. 


נין 'ארט 197 


1 מִיט גויישע תפילות. 

קאַדיע מאָלאָדאָווסקי 
קמץ אַלף 


איך בין אַ האָלצהעקער, 
אַ װאַסער-טרעגער אין ישׂראל, 
און האַק די שווערע עבֿרי 

פֿון די שווערע טעג, 
קמץ אַלף, קמץ בית, 
גימל, דלד, יוד און למד, 
טײַטל איך די שווערע עבֿרי 
פֿון די שווערע טעג, 
וי אַ דרדקי-מלמד, - 


אָט אָ גייט אַ צאַברעלע -- 

אַ קליידעלע אַ ראָזע, 

פֿאַרשרײַב איך דאָס אין פּשוטערי 
אין װאָכעדיקער פּראָזץ. ‏ 


אָט רײַט אַ ייַד אַ תּימנער, 

זײַן אייזעלע איז קליין און דאַר, 
פֿאַרשרײַב איך דאָס מיט ערלעכקייט 
וי עס האָט געהייסן גאָט, מײַן האַר, 


און אָט אָ אַ קיבוצניק גייט, ‏ - 

אַ למד-װאָװניק מיט פֿײַערדיקע האָר, 
פֿאַרצײיכן איך מיט רשי-כּתבֿ 

דעם ערשטן װוּנדער פֿון אַ דור, 


די עמערס מײַנע זײַנען פֿול, 
די אַקסלען זײַנען שװאַך, 
און אָפֿט מאָל ציטערן די הענט, 


508 אין דעם אייגענעם לאנד 


איך רוף דעם געטלעכן הלוי : בי 
-- קום מיט דײַנע אײַזערנע קאָראָמיסלעך, 
און שטעל מיר צו אַן אָנשפּאַר 

און אַ לענד, 


און ער באַװײַזט זיף 

אויף דורות-װײַטן האָריזאָנט, - 

ער פֿאַלט פֿון שווערער ליבשאַפֿט, 

נאָר איך הער נישט זײַן געשריי. 

מִסתּם איז ער געקומען / 

דאָרט װוּ מען שטאַרבט פֿון גליענדיקן קוש, 
מסתּם איז ער געקומען -- - : 

צום שפּיץ פֿון באַרג נבֿו, 


יאָסל בירשטיין 
דער בריוו 


דערציילונג 


דער בריוו, געשיקט צום פֿעטער, איז צוריקגעקומען אומגעעפֿנט 
און אױפֿן קאָנװערט איז געווען צוגעשריבן מיט אַ בלויער שריפֿט; 
;געשטאָרבן". 

דער פֿעטער איז געווען אַן אַלטער מאַן און צוזאַמען מיט דער 
מומען האָט ער געװוינט אין די הינטערשטע קעמערלעך פֿון זײַן 
שפּײַזיגעװעלבל, װאָס זיי האָבן געהאַט אין אַ קליין, זאַמדיק געסל, 
אין אַן אָרעמער געגנט פֿון דער שטאָט. זיי האָבן קיין קינדער נישט 
געהאַט, געלעבט קאַרג און קוים געגעסן צו דער זעט. ווען איך בין 
געקומען אין לאַנד, האָבן זי אָפּנגערױמט אַ קעמערל, איך זאָל דאָרטן 
װווינען. די קרובֿים איז נישט געפֿעלן געװאָרן, װאָס איך וװווין צוזאַ- 

מען מיט אַלטע-לײַט און זיי האָבן חושד געווען, אַז איך בין געקו- 
מען אַהער ואַרטן אויף דער ירושה. פֿון די קרובֿים האָב איך זיך 
דערװוּסט, אַז דער פֿעטער האָט אױפֿגעבױט אין צענטער פֿון שטאָט 
אַ גרויס הויז מיט אַ סך דירות און איינע איבערגעלאָזט ליידיק. - 

--- ער וועט זיך קיין מאָל אַהין נישט אַרײַנציִען -- האָט מיר 
איינער פֿון די קרובֿים געזאָגט --- װײַל ער מיינט, אַז אויב ער װעט 
דאָס טאָן, וועט ער שטאַרבן, און ער וויל, אַז פּונקט װוי מיר זאָל אויך 
די דירה װאַרטן אויף זײַן טויט, 

מ'האָט אים גערופֿן מיכל און ער איז געווען אַ קרובֿ פֿון דער 

מומעס צד. זיי זײַנען אַלע געווען דער מומעס קרובֿים און איך בין 
געווען דער איינציקער פֿון פֿעטערס משפּחה, װאָס איז געבליבן לעבן 
נאָך דער מלחמה, | 

אין די אָװונטן זײַנען די קרובֿים זיך אָפֿט צונױפֿגעקומען בײַם 
פֿעטער, גערעדט וועגן פּאָליטיק, געלט און געשאַצט די וערט פֿון 
הויז, װאָס זיי וועלן אָפּנעמען בירושה. דער פֿעטער, אַ הויכער, 
שװערלײַביקער, מיט אַ מאַסיוון קאָפּ, האָט זיך זעלטן אַרײַנגעמישט 
אין זייערע רייד, און אויב ער האָט דאָס געטאָן, האָט ער בײַם ריידן 
אײַנגעבויגן זײַן מאַסיוון קאָפּ צום לינקן אַקסל, אַ סימן אַז ער איז 
זיי מבֿטל. אַז דער פֿעטער האָט נישט געהאַט קיין דרך-ארץ פֿאַר 
אַ מענטש, פֿלעגט ער, בײַם ריידן מיט אים, בייגן דעם קאָפּ צום 
לינקן אַקסל, 

ס'האָט דעם פֿעטער נישט געאַרט. װאָס זי ריידן אָן רמזים וועגן 
דער ירושה. ;דאָס וויל ער דאָך", האָט מיר מיכל געזאָגט, ;ער איז 
זיכער, אַז װאָס שטאַרקער מיר װעלן װאַרטן, אַלץ לענגער װעט ער 
לעבן"א+ - א { | 
|מיכל איז געווען אַן אומרויקער מענטש, פֿלעגט זיך שטעכן מיט 
אַ פֿינגער אין אויער אָדער ציפן אַ שטײַפֿע האָר פֿון דער נאָז. 

כ'האָב געוווינט אין טונקעלן צימערל און זיך אײַנגעהערט אין 
דער פּאָרעניש פֿון פֿעטער און דער דאַרער, אײַנגעשרומפּענער מו" 
מען, װאָס ווען קיינער איז אין געוועלבל נישט געווען, אין זי גע- 

זעסן אויף אַ נידעריקן בענקל און מיט אַ דאַוון"ניגון זיך אײַנגע- 
חזרט אויף אױיסנװייניק די חובֿות פֿון די קונים. 

איין מאָל האָב איך זיך גענומען די מי און אָפּגערײניקט דאָס 
הײפֿל פֿון די קאַסטנס, בלעכן און אַנדערע אַלטװאַרג, כּדי איך זאָל 
זיך קאָנען באַניצן מיטן הינטערשטן אַרײַנגאַנג. דער פֿעטער האָט 
געזען װאָס איך טו גאָר נישט געזאָגט, נאָר פֿאַר נאַכט, ווען איך בין 
צוריקגעקומען, איז דאָס הײפֿל געווען פֿאַרװאָרפֿן וי פֿר;ער און דער 
אַרײײַנגאַנג פֿאַרלײגט. דער פֿעטער האָט נישט ליב געהאַט קיין עג 
דערונגען. אויף צו מאָרגנס האָב איך געטראָפֿן אין גאַס איינעם פֿון 
די קרובֿים און יענער האָט מיך געפֿירט װײַזן דאָס הויז. מ'האָט אים 
גערופֿן נחום. ער איז געוען אַ בחור און געהאַט אַ בלויען פֿלעק 
אױפֿן פּנים, װאָס האָט פֿאַרנומען אַ אַ האַלבע באַק. ער האָט אָפֿט גע- 
שנײַצט די נאָז, אַרײַנלײגנדיק דאָס גאַנצע פּנים אין דער גרויסער, 
קאָלירטער פֿאַטשײלע. | 

--- מיינסט, אַז ער דאַרף שנלנצן- די נאָז! -- האָט דער פֿעטער 
מיר אַ מאָל געזאָגט וועגן אים -- דאָס טוט ער, כּדי צו פֿאַרשטעלן 
אויף אַ װײַלע דעם פֿלעק. 

דער פֿעטער האָט קיין מאָל נישט געלאַכט, ניט געשמייבלט. | 

אױפֿן וועג צום הויז האָט נחום מיר געגעבן אָנצוגעהערן, אַז די 
קרובֿים זײַנען זיכער, אַז איך װאַרט אויף דער ירושה און בין שוין 
בײַם פֿעטער אויף אַ וועגי 

--- פֿאַר װאָס, מיינסטו, לאָזט ער דיך װווינען הינטערן יט 
און ער גיט דיר צו עסן, אַזאַ קאַרגער װוי ער איז? ס'איז אים נישט 
גענוג װאָס מיר װאַרטן,. ער דאַרף האָבן איינעם די גאַנצע צײַט נעבן 
זיך, װועט ער זײַן זיכער, אַז ער װעט אי לעבן. װועסט שוין פֿון 
אים נישט אַװעק. 

נחום האָט גערעדט מיט אַ שווער, עטװאָס נאַסלעך קול, װאָס האָט 
דערמאָנט אין פֿײַכטע ווענט. ער האָט געליטן פֿון אַ כראָנישער פֿאַר- 
קילונג און ס'איז נישט אמת געווען, װאָס דער פֿעטער האָט וועגן אים 
געזאָגט, אַז ער האָט נישט װאָס צו שנײַצן | 

כ'האָב זיך אָנגעהויבן דערװײַטערן פֿון די קרובֿים,. אין די 
אָװונטן נישט געזעסן מיט זיי צוואַמען, אָבער דורכן דינעם ווענטל 
פֿלעג איך הערן זייערע רייד. זיי האָבן ליב געהאַט צו שפּאַרן זיך 
און גיין אין געװעטן. כ'האָב איין מאָל אָנגעציילט פֿופֿצן געװעטן 
אין איין אָװנט: אַ געוועט. צי שלאַנגען האָבֿן ליב פֿײַכנטקײט אָדער 
טריקעניש: צי דער הױפּטטױער פֿון שטאָטישן פּאַרק איז אויף מערבֿ 
אָדער דרום; אַ געװועט וועגן אַ מין צוקערלעך, װאָס ווערן געפּאַקט 
גין פושקעס -- צי די פּושקעס זײַנען נײַ און די צוקערלעך אַלט, 
אָדער פֿאַרקערט. זייערע רייד האָבן זיך אַרײַנגעגליבעט : אין מײַן 
מוח, בײַ נאַכט האָב איך געחלומט וועגן דעם און באַגינען האָבן אָפּ- 
געריסענע ווערטער און פּסוקים זיך נאָך געװאַלגערט אין מײַן גע- 
מיט װי שירייִם פֿון אַ נעכטיקער מסיבה, 

דער פֿעטער האָט באַמערקט, אַז איך זונדער זיך אִפּ און ס'איז 
אים נישט געפֿעלן געװאָרן. ווען איך האָב איין מאָל געבראַכט אַ 
מיידל מיט זיך, איז די מומע אונדז נאָכגעגאַנגען ביז צו דער שװועל 
און געבליבן שטיין, ;איר נאָמען איז מיראַ?, האָב איך איבערגעחזרט, 
נאָר די מומע האָט זיך נישט גערירט פֿון אָרט און געקוקט מיט 
װוּנדער און נײַגער. שפּעטער האָט דער פֿעטער אַױײַנגעבראַכט אַן 
אַלט געבאַקענע חלה, װאָס ער האָט נישט געקאָנט פֿאַרקױפֿן, און 
אַ פֿלעשל סאָדע-װאַסער, כּדי איך זאָל האָבן מיט װאָס מכבד צוֹ זײַן 
מײַן גאַסט, 

| אין יענע טעג האָב איך באַשלאָסן אַװעקצוגיין פֿון פֿעטער. ווען 

די קרובֿים האָבן זיך דערװוסט, אַז איך גיי אין אַ קיבוץ, האָבן זי 
געלאַכט פֿון מיר און דער פֿעטער האָט נישט געגלייבט, אַז אַזאַ זאַך 
איז בכלל פֿאַראַן. שוין לאַנגע יאָרן, אַז ער לעבט אין לאַנד און ער 
ווייס, אַז אַ קיבוץ איז אַן אױיסטראַכטעניש. אָבער בעת איך האָב 
אײַנגעפּאַקט מײַנע זאַכן, איז ער אַרײַנגעקומען אין קעמערל און גע- 
װאָלט וויסן װוּהין איך קלײַב זיך, 





ז אַרײַנגעבױערט, ארײַנגעדרונגען טיף, 

--- אין קיבוץ. 

-- ס'דאָך נישטאָ קיין קיבוץי 

-- כ'בין דאָרט געווען און געזען. 

--- ס'הייבט זיך נישט אָן. 

דער פֿעטער האָט זיך געהאַלטן בײַ זײַנס, אַז קיין קיבוץ איז 
נישטאָ. ער האָט נישט געהאַט קיין באָרד און די הויט אויף זײַן פּנים 
איז געווען געלבלעך און מיט גריבלעך, וי אין ציגל. זײַן אונטער" 
שטע ליפּ האָט זיך אַרױסגעשטופּט, װי ער װאָלט נישט געהאַט קיין 
אייבערשטע ציין. און ריידנדיק האָט ער געשלונגען די ווערטער. 
מ'האָט זיך תּמיד געדאַרפֿט כאַפּן װאָס ער מיינט, 

--- ביסט מייַן ברודערס זון און דו פֿאָרסט זײַן צוישן פֿרעמדע? 

פּאַמעלעך, וי אַ שיף אױפֿן ים טוישנדיק איר ריכטונג, האָט ער 
אויסגעדרייט צו מיר זײַן מאַסיוון קאָפּ און געזאָגט: 

-- הער, האָסט דאָך אַ מאָל געבראַכט דאָ אַ מיידל. נעם זי און 
צי זיך אַרײַן אין דער ליידיקער דירה. כ'גיב זי דיר אויף תּמיד! -- 
און פּאַמעלעך, וי פֿריער, האָט ער צוריק אָפּגעקערט זײַן קאָפּ, 

זײַן גרויס רויטלעך אויער איז געווען באַװאַקסן מיט גרויע, 
פֿאַרפּלאָנטערטע הערעלעך און דערמאָנט אַן אַרײַנגאַנג פֿון אַן אַלי 
טער הייל, 


מיט דעם צוריקגעשיקטן בריוו בין איך געפֿאָרן אין שטאָט זיך 
דערוויסן, װאָס עס איז געשען. 

צוקומענדיק צום זאַמדיקן געסל, װאָס האָט זיך גערופֿן ;רחובֿ 
הדרום", האָב איך געזען, אַז די לאָדנס פֿון געוועלבל זײַנען אָפֿן און 
אין דער הייך, אויף דער װאַנט, איז װי תּמיד געהאַנגען די שילד 
מיט שװאַרצע אותיות: מכּולת: אונטער דעם -- דעם פֿעטערס נאָ- 
מען: מענדל קופּער; און נאָך דעם -- דער נומער 7 | 

אין געוועלבל איז קיינער נישט געווען. און אַרײַנגײענדיק אין 
טונקעלן קעמערל, װוּ זי האָבן געוווינט. האָב איך געזען דעם פֿעטער 

שטיין מיט אַ טעפּל אין דער האַנט, גרייט אַרײַנצוגיסן אין אַ צינקע- 
נעם טעלער דאָס געקעכטס, װאָס ער האָט, זעט-אויס, אָפּגעקאַכט פֿאַר 
דער מומען, וועלכע איז געלעגן קראַנק. ער האָט געהאַלטן דאָס טעפּל 
בײַ איין אויערל, עטװאָס שיפּ, און אַ געפֿאַלנקײט, אַן אַלטע, צוגע- 
װווינטע געפֿאַלנקײט, האָט אַראָפּגעװײעט פֿון די כּלים, פֿון אָרעמען 
געקעכטס און פֿון פֿעטער. ער און די מומע האָבן זעלטן אויסגערעדט 
צווישן זיך אַ װאָרט און אַ סך מאָל האָט ער געקוקט אויף איר וי 
אויף אַן אַלטן שוך, 
-- דאָס בין איך -- האָב איך אַ מורמל געטאָן, 


ס'האָט געדויערט ביז ער האָט מיך דערקענט און אַרײַנגעשטעקט 
צוויי לויזע פֿינגער אין מײַן האַנט. 


--- װאָס מאַכסטו? -- האָט ער געפֿרעגט און נאָך דעם געװאָלט 
וויסן, צי איך בין געקומען אליין און װוּ מײַנע פּעקלעך זײַנען. 


שטייענדיק אין קעמערל האָב איך פֿאַרשטאַנען, אַז דער פֿעטער 
האָט די גאַנצע צײַט געװאַרט, איך זאָל צוריקקומען און האָט מסתּמא 
אַליין צוגעשריבן די צושריפֿט אױפֿן קאָנװערט. זיכער האָט ער עס 
געטאָן. כ'האָב זיך דערפֿילט אָפּגענאַרט און באַלײדיקט, כ'וועל אים 
אָפּגעבן דעם בריוו מיטן קאָנװוערט, האָב איך געטראַכט, 


אייגנטלעך האָב איך זיך שוין געהאַט צוגעוווינט צום געדאַנק, אַז 
ער איז געשטאָרבן, און אין דמיון געזען, װוי ער ליגט אױפֿן בעט מיטן 
פּנים אַרױף און טויטערחייט איז זײַן גוף מאַסיווער וי בײַם לעבן, 
ס'מויל עטװאָס צעעפֿנט און אויך די אויגן אָפֿן, אָבער מער נישט בלוי, 
נאָר פֿאַרגלײזט און פֿאַרטומטומט. דאָס פּנים באַװאָקסן מיט די הע- 
רעלעך פֿון נאָכן טויט. ער ליגט מיט פֿאַרלײגטע הענט און דער 
שווערער בויך באַװעגט זיך נישט מער, און די מומע זיצט לעבן אים 
אױפֿן נידעריקן בענקל, אײַנגעגראָבן אין זיך און יאָמערט. נאַר אַזױ 
וי בײַם לעבן, אַזױ אויך טויטערהייט הערט ער נישט איר געויין, 
אַצינד האָב איך זיך געדאַרפֿט צוריק צוגעוווינען צו זײַן לעבעדיק 
פּנים, 

-- ביסט אַ קיבוצניק? -- האָט ער געפֿרעגט, נייגנדיק זײַן קאָפּ 
צום לינקן אַקסל, 

כ'האָב אַרױיסגענומען דעם בריוו און אים געגעבן. צוויי מאָל האָב 
איך געדאַרפֿט איבערחזרן, ביז ער האָט זיך געכאַפּט װאָס איך מיין, 
און אויך נאָך דעם האָט ער נישט פֿאַרשטאַנען װאָס איך וויל. ער 
האָט געלײענט אומגעדולדיק, צוריק אַרײַנגעשטופּט ס'בריוול אין 
קאָנװערט און זײַנע הענט האָבן געציטערט. 

--- װאָס, װאָס איז עס? -- האָט ער ווידער געפֿרעגט. כ'האָב 
פּאַװואָליע אַלץ איבערגעחזרט, | 

-- ווער האָט אָנגעשריבן ס'װואָרט ? --- האָט ער געװאָלט וויסן, 

-- כ'ווייס נישט. אפֿשר אין דער פּאָסט... -- האָב איך זיך גע- 
מאַכט טרעפֿן, 

-- דו האָסט געשיקט דעם בריוו? 

-- יאָ. 

--- נאָך װאָס האָסטו געשריבן א בריוו? 

כ'האָב דערקענט לויט זײַן פֿאָרשן, אַז ער גלייבט מיר נישט 
און איז חושד, אַז איך האָב עס אָפּגעטאָן די זאַך און אַליין צוגעשריבן 
די צושריפֿט, אַז ער װועט גאָר מיר חושד זײַן, איז מיר פֿריִער נישט 
אײַנגעפֿאַלן, 

מיט אַ מאָל איז די קראַנקע מומע, פֿלינק וי אַ קעצל, אַרױס- 
געשפּרונגען פֿון בעט, אַ נעם געטאָן דעם קאָנװערט און אָנגעהויבן 
לייענען. נאָך דעם האָט זי אױפֿגעהױבן איר פּנים צו אונדז ביידן, אַ 
מאַך געטאָן מיט די הענט, וי זי װאָלט אונדז אײַנגעפֿאַסט אין איין 
גרויסן סוד און געזאָגט: 

-- שאַ, זאָל מען קיינעם נישט דערציילן. זאָל קיינער נישט 
וויסן. 

די מומע איז שוין נישט אַרײַן צוריק אײן בעט. זי האָט זיך 
אָנגעטאָן און גענומען פּאָרען אין געוועלבל. דער פֿעטער האָט זיך 
אַוועקגעזעצט אויף אַ בענקל און זיך נישט באַװעגט. נאָך דעם האָט 
ער אַרײַנגעלײגט דעם בריוו מיטן קאָנװערט אין קעשענע, אָנגעטאָן 

דאָס ריינערע כאַלאַטל און אַרױס אין דרויסן. כ'בין אַרײַן אין טונ- 
קעלן קעמערל, װוּ איך האָב אַ מאָל געוװווינט. ס'האָט זיך דאָרט גאָר 
נישט געביטן ; אױפֿן בעט -- דער אָפּגעדעקטער שעניק ?, דאָס טישל 
פֿאַרדעקט מיט דער גרינער צעראַטע און די ליידיקע פּאָליצעס צוגע- 
קלאַפּט צום ווענטל. דורכן פֿענצטער איז דער הויף געווען באַלײגט 
מיט קאַסטנס. כ'בין געווען מיד און זיך אַװעקגעלײגט שלאָפֿן 

ס'איז שוין געווען פֿינצטער, ווען די מומע האָט מיך אױפֿגע- 
וועקט און אַרײַנגערופֿן עסן. דער פֿעטער איז שוין געווען צוריק 
פֿון גאַס. געזעסן בײַם טיש אין אַ װײַס העמד, זײַן פּנים אָפּגעראַזירט 
און די שפּיצן פֿון זײַנע גרויסע אויערן האָבן זיך גערויטלט אינעם 
ליכט. ס'צימער איז געווען ליכטיק װי תּמיד. דער טיש אָנגעשטעלט 
מיט מאַכלים. די מומע האָט דערלאַנגט הייסע זופּ און דער פֿעטער 
האָט אָנגעגאָסן כּוסות װײַן, מ'זאָל פֿריִער מאַכן ?אַ לחיים". די מומע 
האָט מיך נישט געלאָזט זיך חידושן אויף דעם יום-טובֿדיקן מאָלצײַט 
אין מיטן דער װאָך. געשטופּט מיך, איך זאָל עסן, און אַז דאָס איז 
נאָך נישט אַלץ: ס'קומט נאָך פֿלײיש און קאָמפּאָט און לעקעך. דער 
פֿעטער איז געווען אױפֿגעלײגט, באַרײדעװודיק און געװאָלט וויסן 
װאָס איך טו, כ'האָב אים געזאָגט, אַז איך אַרבעט בײַ בחמות. 

-- מעלקסט ? -- האָט ער געפֿרעגט. 

-- יאָ. 

-- אַ װײַבערישער פֿאַך. פֿאַר װאָס טוסטו נישט קיין מאַנסבילשע 
אַרבעט ? 

דעם בריוו האָבן זיי מער נישט דערמאָנט און זי זײַנען געווען 
גוט צו מיר, װוי זיי װאָלטן מיך באַדאַרפֿט פֿאַר אַן עדות אויף זייער 
צד, 

די לאָדנס פֿון געוועלבל זײַנען געווען צוגעלייגט. מ'האָט גע- 
געסן פּאַמעלעך און, ווען מיכל און זײַן יב זײַנען אַרײַנגעקומען 
זײַנען זיי געבליבן אין אַ פֿאַרלעגנהײט און אַ ביסל צעטומלט, אָבער 


? שטרויזאַק. 

די מומע האָט זיי באַרויִקט: ,ס'איז גאָר נישט. געקומען נעבעך אַן 
אויסגעהונגערטער פֿון קיבוץ און גראָד האָבן זיך געמאַכט עטלעכע 
ביינדלעך אָפּצוקאָכן. 

דער פֿעטער האָט זיך נישט וויסנדיק געמאַכט און אַפֿילו נישט 
געענטפֿערט אויף זייער באַגריסונג,. וי דער שטייגער בײַ אַלטע-לײַט, 
האָט ער מיט די ליפּן געקײַט דאָס פֿלײיש און זיך אָנגעגאָסן נאָך אַ 
כּוס װײיַן, 

זי האָבן נישט גערעדט וועגן בלײַבן, ווען איך בין אויף צו 
מאָרגנס אין דער פֿרי אַװעקגעפֿאָרן, און אַ לאַנגע צײַט האָב איך וועגן 
זיי נישט געהערט. ביז איין מאָל, אין אַ נאָכמיטאָג, איז נחום, דער מיטן 
פֿלעק, מיך געקומען באַזוכן, איך האָב אים געזען אָנקומען מיטן בריי- 
טערן וועג, װאָס האָט געפֿירט צו די קי-שטאַלן, װוּ איך האָב געאַר- 
בעט, און אויך דאָ, װוּ עס האָבן זיך אָנגעזען אָפֿענע פֿעלדער און 
װײַטע בערג, איז נחום געגאַנגען מיט אַן איינזאַמען גאַנג, וי אַ מענטש 
אין אַ טונקעלן געסל, לענג-אויס אַ בלינדער װאַנט, 

ער האָט געװאָלט, איך זאָל זיך ניט חידושן אויף אים, װאָס 
ער איז געקומען צו מיר אין קיבוץ. צײַטן האָבן זיך געביטן און ער 
האָט באַשלאָסן זען וי אַזױ איך לעב. גישט בײַ אים האָבן די צײַטן 
זיך געביטן. ער איז נאָך אַלץ געווען אַ בחור און געװאַרט אויף דער 
ירושה, נאָר בײַם פֿעטער האָט זיך געביטן, ער האָט דערציילט, אַז די 
אַלטע-לײַט װוינען שוין מער נישט אין די טונקעלע צימערלעך 
הינטערן געוועלבל, נאָר האָבן זיך אַרײַנגעצױגן אין דער נײַער דירה, 
אין גרויסן הויז, און אָנגעשטעלט אַ מענטש אין געוועלבל, װאָס זאָל 
פֿאַר זי אַרבעטן. יעדן טאָג שפּאַצירן זיי צום ים, אין די אָװנטן גייען 
זיי אין קינאָ און דער פֿעטער האָט זיך אָנגעקױפֿט אַ שאַפֿע מיט ביכער, 
אַז די קרובים קומען צוֹ גאַסט, איז ער זיי מכבד מיט פֿרישער חלה 
און אָפּגעצוקערטן קאַקאַאָ. זיי ווייסן נישט, װאָס עס איז פּלוצלינג 
געשען מיט די אַלטע לײַט. עפּעס האָבן זיי געהערט וועגן אַ בריוו, 
װאָס דער פֿעטער האָט דערהאַלטן, און אַז ער גייט אַלע מאָל אויף דער 
פּאָסט. און נחום האָט געװאָלט וויסן, צי איך ווייס עפּעס וועגן דעם, 

דערפֿאַר איז ער טאַקע געקומען, אויך איצט האָט נחום אַרײַנגעשנײַצט 
אין דער קאָלירטער פֿאַטשײלע, אַרײַנלײגנדיק אין איר דאָס גאַנצע 
פּנים. כ'האָב אײַנגעזען, אַז דער פֿעטער איז גערעכט געווען: נחום 
האָט נישט געהאַט װאָס צו שנײַצן 

מער זײַנען קיין קרובֿים צו מיר נישט געקומען. אָבער איך בין 
געפֿאָרן אין שטאָט אַרײַן באַזוכן דעם פֿעטער. כ'בין אַרױיף אױפֿן 
ערשטן שטאָק און אָנגעקלאַפּט אין דער טיר, נאָר קיינער האָט נישט 
געענטפֿערט. פֿון אַ שכן האָב איך זיך דערװוסט, אַז מיט אַ װאָך אָדער 
צוויי צוריק האָבן זיך די אַלטע-לײַט אַרױסגעצױגן און די דירה 
שטייט ווידער ליידיק. כ'בין אַװעק צום זאַמדיקן געסל, װוּ דאָס גע" 
וועלבל איז געווען. דער פֿעטער איז געשטאַנען אײַנגעבויגן איבער אַ 
סטויג ברויטן, װאָס זײַנען געלעגן אױפֿן דיל. ער האָט געװאָלט אָננע- 
מען עטלעכע מיט איין מאָל, נאָר די פּאָלעס פֿון זײַן גרויען כאַלאַט 
האָבן זיך צעעפֿנט און עטלעכע ברויטן האָבן זיך געריבן אין זײַן 
פֿאַרשװיצט לײַב. ער האָט זיי אַראָפּגעלאָזט, צוריק פֿאַרנומען די 
פּאָלעס, און בעת ער האָט זיך ווידער אײַנגעבויגן האָט ער מיט דער 
גאָמבע צוגעהאַלטן די לאַצן, כּדי דער כאַלאַט זאָל זיך ווידער נישט 
צעעפֿענען. נאָר ס'איז אים נישט געלונגען. נישט געווען קיין קנעפּ 
אױפֿן כאַלאַט און טראָגנדיק האָט ער געדריקט די ברויטן צו זייַן 
נאַקעטער ברוסט, יו 

ער האָט מיך דערקענט און נאָכן אַװעקלײגן די ברויטן אַרײַג- 
געשטעקט צוויי לויזע פֿינגער, | 

--- געװואַרט אויף דיר! -- האָט ער געזאָגט. 

כ'בין געווען דאָרשטיק און געװאָלט אַ טרונק װאַסער. האָט ער 
אַרײַנגעשריגן אין טונקעלן קעמערל און גערופֿן די מומע, זי זאָל 
אַרײַן אַהין, | | 

אויך דאָס געוועלבל האָט זיך נישט געענדערט. פּאָליצעס מיט 
שפּײַז, אַ פֿעסל הערינג, באָבעס, קאַרטאָפֿל, מעל, און אַרום אַן אָפֿענע 
פּודלע מיט צוקערלעך האָבן זיך געיאַװעט גרינע, פֿרײלעכע פֿליגן. 

דער פֿעטער איז אַרױיסגעקומען איבערגעטאָן אין ריינערן כאַלאַט 

און אויך געטראָגן אַ העמד אויף זיך. ער האָט געװאַרט ביז איך האָב 
זיך אָנגעטרונקען מיט װאַסער און נאָך דעם געװאָלט, איך זאָל גיין 
מיט אים, 

--- וווּהין ? 

-- אַ שטיקל וועגס... -- האָט ער געענטפֿערט. 

בעת מיר זײַנען אַרױס פֿון געוועלבל האָט די מומע זיך באַװיזן 
פֿון קעמערל און אונדז נאָכגעקוקט דערשראָקן. 

אױפֿן אױיטאָבוס האָט דער פֿעטער באַצאָלט פֿאַר מײַן בילעט, 
מיר זײַנען געפֿאָרן צום צענטער פֿון שטאָט און נאָך דעם מיט אַ 
צווייטן אױטאָבוס אין אַ װײַטער געגנט. נאָך דעם האָט ער מיך 
געפֿירט צווישן קליינע געסלעך. ער האָט געװוּסט דעם וועג און קיינעם 
נישט געפֿרעגט. ער האָט זיך אָפּגעשטעלט נעבן אַ זאַמדיקן געסל און 
געװאָלט, איך זאָל איבערלייענען דעם נאָמען אױפֿן שילדל, 

,;רחוב הדרום", האָב איך איבערגעלייענט. 

-- און איצט קום! -- האָט ער געזאָנט. 

איז דאָ נאָך אַ גאַס מיטן זעלביקן נאָמען, האָב איך געטראַכט 
און זיך געלאָזט פֿירן. דער פֿעטער האָט מיך צוגעפֿירט ביז צום הויז 
נומער זיבן. איבער די לאָדנס פֿון אַ געוועלבל איז געווען אָנגעמאָלט 
דער נאָמען מ. קופּער. דער פֿעטער האָט אַרױסגענומען אַ בריוו פֿון 
קעשענע און מיר דערלאַנגט. כ'האָב דערקאָנט דעם קאָנװערט, 

--- לייען-איבער! -- האָט ער געװוּנקען מיט אַן אויג, 

-- געעטאָרבן --- האָב איך איבערגעלייענט די צושריפֿט, 

-- כ'האָב אַלץ אױסגעפֿונען... -- האָט דער פֿעטער געזאָגט -- 
זיך נאָכגעפֿרעגט אויף דער פּאָסט און אַלץ אױסגעפֿונען. נישט איך... 
דער איז געשטאָרבן 

פּלוצלינג האָט ער אַ לאַך געטאָן. ס'ערשטע מאָל האָב איך געזען 
דעם פֿעטער לאַכן. אַ קורץ געלעכטערל, וי די טבֿע פֿון אַלטע-לײַט, 
באַגלײט מיט אַ הוסטנדיקן קול. 

-- אַ טעות... זיי האָבן געמאַכט אַ טעות... -- האָט ער איבער- 
געחזרט און זײַן מאַסיווער קאָפּ האָט זיך אײַנגעבויגן אין אַ זײַט, וי 
אַ זינקענדיקע שיף, 

משה יונגמאן 
גוט איז א ביימל צן זיין 


גוט איז א ביימל צו זײַן איינגעגדרט אין ליבשאַפֿט, 
גוט איז אַ בלימל צו זײַן אײַנגעזשוזשעט פֿון בינען 
גוט איז אַ לענדל צו זײַן װאָס הייבט ערשט אָן צו גרינעןי 


פֿינקלט קאַיאָריק דאָס פֿעלד מיט רוביך-אַנעמאָנעס 
שמייכלען אַנטקעגן פֿאַרשעמטע, פֿאַרליבטע נאַרציסן: 
זי זײַנען צו קליין נאָך די גרויסקייט פֿון וועלט צו באַגריסן, 


גליטשן רישקעלעך גאָלד זיך אַראָפּ פֿונעם באַרג, װוּ צעווישן 
טאָפּאָליעס און טרויבן און טוי לאַכן זילבערנע שטיבער, 
װאַרפֿן-אום זיך מיט שוועלבעלעך ליכט און ווינקען זיך איבער, 


זע, אַ וועווריקל היפּערט-אַרום שוין אין צװײַגן --- אַ גיבור, 
פֿאַרריסן דעם עק און דעם האַלדז מיט אַ גנבֿישער מינע, 
זע, משיח-פֿערדלעך קריכן-אַרום שוין בשליחות השכינה. 


אַברהם זאק 
ביים כותל המערבי 


איך האָב נישט פֿאַרגאָסן קיין טרערן 

בײַ דיר אויף די שטיינער די אַלטע. 
איך האָב זיך געפֿרײט מיט דעם װוּנדער 
צוזאַמען מיט ייִדן צעשטראַלטע. 


געפֿרײט זיך גלײַך װי מיט אַ מאַמען 
װאָס האָסט נישט געזען שוין זינט יאָרן; 

װאָס תּמיד דו זעסט אין דײַן בענקען 
און גייט נישט אַרױיס פֿון זיכּרון, 


איצט איז זי מיט אונדז שוין צוזאַמען 
פֿאַרנעמט שטום די תּפֿילות, געבעטן : 
דערמאָנט אונדז אַמאָליקע גדולה 

פֿון פֿרי ביז אין אָװונט אין שפּעטן, 


עס שטראָמען צו איר אירע קינדער, 
מען קושט זי אין הייליקן ציטער. 
עס װעט אונדז שוין קיינער צעשיידן 
קיין שׂונא און קיין שום געוויטער, 

אין קדושה און גבֿורה באַנײַטער, 

אַ פֿאָלק -- אַ בן-חורין געװאָרן, 

פֿון פֿרעמדשאַפֿט, פֿון יאָך אַ באַפֿרײַטער... 


ירושלים 1972 


גבריאל פּרייל 


צוויי ירושלים-לידער 


אֹ 


איבער דער פֿײַערלעכער שטאָט 
וועקט זיך אויף די לבֿנה, 

זי איז איצט ניט קיין שיפֿל 

װאָס ברענגט זילבער צום בלויען ים, 
זי איז איצט ניט סתּם אַ פֿאַרגלײַך 
װאָס פֿאַלט מיד פֿון אַ מליצה-בוים, 

אין דער גרויסער שטאָט 
פֿון די שלאָפֿנדיקע קעניגן 
וועק איך זיך אויף 

מיט דער לבֿנה, 


זי איז דאָס איינציקע ברויט 
אין מײַן גרויסן הונגער, 

די שליסל אפֿשר 

פֿון אַ פֿײַערלעכקײט אַזאַ. 


אױפֿן האָרן פֿון נאָכגעב 

ער איך מער ניט געפֿאַנגען, 
אַז קיין שפּעטיקייט איז ניטאָ 
זאָגט נבֿיאות דער פֿרימאָרגן, 


ב 


שוין לאַנג וי כ'ווער געשלאָגן 
פֿון דער ירושלימער לבֿנח, 
וי אַ וויין אין מײַן זכּרון 
פֿליסן נאָך אַלץ די שטיינער 
פֿון ירושלים, | 
פּרובירן ווידער די קאָלירן 
פֿון מײַן ליבע. 


אַזױ װעט אויך זײַן 

אויב כ'וועל דערגרייכן 

צום אָרט פֿון די װײַסע יאָרן. 

נאָר די חלומות װעלן דאַן הילכן 
מיט די טורעמדיקע דונערן 
| פֿון אַ דורשטיקן לייב, 

דערװײַל שיקט מיר ירושלים 
גרוסן שטילערע 
וי תּנכישע סטאַדעס. 
ניוייאָרק 1969 


יבחק פֿאַנער 
דוד מלך ישראל חי וקיים! 


דאָס שמאָלע געסל, װאָס פֿירט צום הר-ציון איז פֿול מיט אוי- 
טאָס, װאָס ברענגען און פֿירן-צוריק עולי-רגלניקעס. טאַקסיס -- 
,ספּעשלס* און פּריוואַטע אױטאָס. דאָס זײַנען די היימישע טוריסטן, 
אַזעלכע װאָס קענען זיך פֿאַרגינען עולה רגל צו זײַן --- פֿאָרנדיק.. 
די אָרעמערע און באַזונדערס די פֿרומע זײַנען טאַקע עולה רגל נאָכן 
דין ; צו פֿוס, נאָר אַרױף, אױפֿן באַרג מוזן שוין אַלע אָן אויסנעם 
גיין, אָרעם און רײַך, יונג און אַלט, געזונטע און שװאַכע. אַרױף 
פֿירט שוין נישט קיין וועג. נאָר -- טרעפּ. גאַנצע 150 שטיינטרעפּ, 
כּמעט אויף יעדער טרעפּל שטייען אָרעמע-לײַט פֿון ,פֿאַך", מיט 
פּושקעס און טעצלעך אין די הענט און ווינטשן יעדן פֿאַרבײַגײער 
אַ ;געזונט יאָר*" און אַ ;גמר חתימה טובֿה". און וועלכער ייד װעט 
דאָס האָבן דאָס האַרץ אַרײַנצוכאַפּן אַזעלכע צויי טײַערע ברכות 
און נישט װעלן באַצאָלן פֿאַר זיי? בפֿרט נאָך אין די טעג פֿאַר 
הושענא רבא, ווען דאָס קוויטל האָט נאָך נישט די אונטערשריפֿט 
פֿון דער לעצטער אינסטאַנץ און אין דער סאַמע לעצטער רגע קענען 
נאָך פֿאָרקומען ראַדיקאַלע ענדערונגען.. 

מוז מען טאַקע, איידער מ'לאָזט זיך אַרוף אין וועג, אױיסבײַטן 
עטלעכע פֿונט אויף קליינגעלט, אָננעמען אַ זשמעניע מטבעות און 
טיילן פֿון רעכטס און פֿון לינקס. אַזױ אויף די טרעפּ און אַזױ אָנ- 
קומענדיק אויבן, נאָר אויבן קומט מען שוין נישט אָפּ אַזױ װאָלװל, 

אויבן זיצן שוין ייִדן בײַ טישלעך און שטעלן דיר אויס ?אַמטלעכ" 
קבלות אויף די שפּענדונגען פֿאַר פֿאַרשײדענע הייליקע צוועקן, װאָס 
באַשטײען שוין נישט אין גראָשנס, נאָר אין פּאַפּירגעלט, 

אָפּגעפֿאַרטיקט דעם ,פֿינאַנציעלן? טייל, הייבסטו זיך אָן אומ- 
צוקוקן, װוּ אַהין צו גיין. ווען נישט די פֿיל שילדלעך בײַ יעדן טירל, 
װאָלטסטו אין די לאַבירינטישע קאַטאַקאָמבן זיך געקענט אַזױ פֿאַר- 
פּלאָנטערן, אַז דו װאָלטסט שוין קיין מאָל נישט אַרױס פֿון דאַנען.. 
אַחוץ דעם איז דער קאונדזער" און דער ;זייער" דאָ צונױפֿגע- 
װאַקסן וי אַ סיאַמער צווילינג. און דו האָסט מורא אַליין אַ שפּאַן 
צו טאָן.. אָט איז אַ מויער, אונטן זײַנען קעלעראַרטיקע שטיבער, 
און אויבן, אויף דער מויער, זיצן ירדנישע לעגיאָנערן און באַ- 
אָבאַכטן אונדזער יעדע באַװעגונג. בײַ יעדן שפּאַן, װאָס דו טוסט, 
מוזסטו פֿרעגן װוּ דו ביסט --- בײַ אונדז אָדער בי זיי.., 

ייִדן פֿון דער גאָרער וועלט, װײַסע, שװאַרצע, ברוינע, ייִדן מיט 
שטרײַמלעך און זשופּעצעס, און ייִדן מיט טורבאַנעס און װײַסע 
אַראַבישע כאַלאַטן, ייִדן מיט קאַפּעליושן, יונגע ;מזרחי"-בחורים 
מיט געשטריקטע יאַרמלקעלעך אויף די בלויזע קעפּ.. און בחורים 
מיט פּיאות ביז צוֹ די גאַרטלען און לאַנגע כאַלאַטן. אַ שװאַרצע 
;בני-ישׂראל?-פֿרױ מיט אַ ברייט געפֿאַלדעװעט קלייד, מיט לאַנגע 
צעלאָזטע האָר פֿון אונטער אַ פֿאַרביקן טורבאַן. בוקט זיך כּסדר 
און קושט די גראַטעס פֿון דער אײַזערנער פֿאַרצוימונג, װאָס טיילט- 
אָפּ די באַזוכערס פֿון דוד המלכס קבֿר. פֿאַרן קבֿר ברענען ליכט. אויף 
דער ערד ליגן הױפֿנס מטבעות, פֿונטן, פֿינפֿערלעך און צענערלעך., 
אויבן איבערן קבֿר זײַנען אויסגעשטעלט קעניגלעכע עמבלעמען 
און דודס קרוין... וער ס'איז אַ מאַמין, פֿרעגט נישט קיין קשיות, 
גלייבט אַז די דאָזיקע קרוין האָט דוד המלך געטראָגן מיט דרײַ 
טויזנט יאָר צוריק... די אינדישע פֿרױ גלייבט דאָס. נאָך יעדן 
בוקן זיך װאַרפֿט זי אַריבער איבער דער גראַטע אַ מטבע. איר 
פּנים איז פֿאַרגײַסטיקט, 

בײַם אַרױסגײן פֿון דאַנען נעמען זי אויף ייִדֹן, װאָס מאַכן ?אל 

מלא רחמימס". זי שטייט און שלינגט יעדעס װאָרט פֿונעם אש 
כּנזישן לשון קודש, װאָס איז איר פּונקט אַזױ פֿאַרשטענדלעך וי דעם 
לאָדזשער (אָדער ביאַליסטאָקער) ייִדן -- איר אינדיש.. 


אַ גרויסע סוכּה. און װײַטער, אויף אַ צוייטן פּלאַץ, ווידער 
איינע. בײַ לאַנגע טישן זיצן ייִדן פֿון טעהעראַן און פֿון װאַרשע, פֿון 
קאָטשין און פֿון ווילנע, פֿון סיגעט און קאַזאַבלאַנק, פֿון תּימן און 
בודאַפּעשט, און זיי פּראַווען אַ געמיינזאַמע סעודה. נישט דער שטאַר- 
קער חמסין פֿון טאָג און נישט די כּסדרדיקע סכּנה פֿון שׂונא, װאָס 
לויערט איבער די קעפּ, האָט זי אָפּגעהאַלטן מקיים צו זײַן די מצווה 
פֿון עסן אין סוכּה אױפֿן הײיליקן באַרג, 

דוד מלך יששראל חי וקיים -- דער דאָזיקער פּסוק איזן מיט 
גאָלדענע אותיות אויסגעקריצט איבערן קבֿר פֿון דודן | 


יאָ, ער לעבט, ער לעבט, דער אַלטער מלך דוד, אַ סימן אַז 
ער האָט צונױפֿגעפֿירט די איבער דעם גאַנצן ערדקײַלעך צעזייטע 
און צעשפּרײטע שבֿטים און זיי אַװעקגעזעצט בײַ איין טיש. 

צי װאָלט דאָס דען מעגלעך געווען. וען ער װאָלט נישט גע" 
לעבט ?,. 


תל אַָביב 1964 


שניאור װאַסערמאַן ‏ 
מדינת ישראל 


נישט קיין נס איז דאָרט געשען: | 
ס'איז דאָס פֿאָלק באַדריקט געווען -- 
האָט דאָס פֿאָלק מיט ביקס אין האַנט ‏ 
אויסגעברענט דעם אָקופּאַנט, 

אויסגערייכערט, טריט נאָך טריט, 
דעם עפֿענדי און דעם בריט, 

אַז עס זאָלן שווייס און מי -- 
אױפֿגײן אין פּרדסים-בלי, 


אַז דער ניל און ירדן-טײַך 
זאָלן זיך אַ לאָז טאָן גלײַך, 
קעגן מדבר אין געװועט 

און באַזיגן זי מיט --- זעט, 


אַז עס זאָל דער נײַער דור, 
ריטמיש, אין טראַקטאָרן-כאָר, 
מיט אַ פֿרידנסמאַרש אױפֿגײן, 
קעגן נגבֿס זאַמד און שטיין, 


אין גליל זאָל דער פֿעלאַך 
האָבן רו אונטער זײַן דאַך, 
אַז די רו פֿון זײַן געצעלט, 
זאָל אויך בליען אויף זײַן פֿעלד, 


נישט קיין נס איז דאָרט געשען 
ס'איז קיין ברירה נישט געװען! 
האָט דאָס פֿאָלק מיט זײַן געביין 
דעם וועג געפֿלאַסטערט צו זײַן היים .., 


משה גורין 
כנרת 


אויב ס'לאַנד מײַנס איז מיר טײַער װי דאָס אויג -- 
ביסטו, כּנרת, מײַן שװאַרצאַפּל. 

איך ער געשטאַרקט פֿון דײַן גראַניטענעם גענויג, 
פֿאַרחידושט פֿון דײַן פֿרײידיקן געצאַפּל, 

אויב ס'לאַנד מײַנס איז מיר טײַער וי מײַן טאַטנס לעצטער טרוים -- 
פֿאַראַנקער איך אין דיר דעם המשך פֿון חזיון. 
דו ביסט דער קװאַל װאָס װעט צעבליען ראָז מײַן בוים, 
און ס'וועלן מײַנע הפֿקרדיקע שעהען 
אין דיר פֿאַרמירמלען זיך, אין דיר פֿאַרדנאָען. 
חולון 962ו 


ש. בערלינסקי 
ערד 


אין דער געגנט, װוּ איך װוין, איז געװאָרן צוגעטיילט אַ פּאָר 
מעטער ערד פֿאַר יעדן אײַנװױינער. די ערד ליגט ס'רובֿ פֿאַרן פענצ" 
טער פֿון דער װווינונג, 

פֿאַר טאָג, ווען די זון וויקלט זיך ערשט אַרױס פֿון אירע רויטע 
וויקעלעך, קען מען שוין זען וי אַ מענטש זיצט אַנידערגעקאַטשעט 
בי זײַן שטיקל ערד. ער האָט זיך אױפֿגעכאַפּט. דער מענטש, װי צו 
אַ גאָטסדינסט און האָט זיך אַנידערגעזעצט איידער ער גייט צום 
טאָג אַרבעט, בי זײַנס אַ בייטל ערד. 

ער זיצט אײַנגעבויגן און ציפּט די שלעכטע געװויקסן אַרױס, 
באַשפּריצט די גוטע, לענט-אונטער די שװאַכע, און ער איז אַזױ פֿאַר" 
טאָן, אַז ער זעט נישט די וועלט אַרום זיך. 

און װיפֿל פֿאַנטאַזיעס עס ווערן דאָ אױסגעשפּילט! יעדער באַ" 
זיצער פֿון דעם שטיקל באָדן לאָזט דאָ אױפֿבליען זײַן דמיון. עפּעס 
חלומות, װאָס דרימלען אין אונדז, ווערן דאָ פֿאַרזײט און גייען-אויף. 

איינעם פֿאַרגלוסט זיך אַ טויער פֿון רויזן. דער אַרײַנגאַנג אין 
זײַן װווינונג זאָל זײַן אױיסגעשפּרײט מיט רויזן. און ער מאַכט בײַ 
דעם טירל פֿון זײַן אַרײַנגאַנג אַ רונדן בויגן -- רויזן-פֿלאַנצונגען. 
ער פֿלאַסטערט-:אױס אַ סטעזשקע פֿון שטיינער, װאָס ציט זיך ביז 

זײַן הויז, פֿון ביידע זײַטן --- רויזן-בלימעלעך. און אָט -- אַ טויער 
פֿון דויזן, | 

אַ צווייטער מיט מער ;תּכליתדיקע נייגונגען", האָט ליב גריג- 
צײַג פֿון זײַן אייגענעם גאָרטן: אַ רעטעכל. אַ ציבעלקע, אַ ביסל 
קאָפּער. און בלויז, ווען ער קוקט זיי אָן, דערוועקט זיך שוין דער 
אַפּעטיט בײַ אים און ער פֿילט אַ נעציקייט אין מויל., 

און איינעם וויל זיך גאָר האָבן ציפּרעסן בײַם אַרײַנגאַנג, צַװויי 
רייען פֿון ציפּרעסן, לאַנגע, שמאָלע, װאָס רונדיקן זיך אַזױ ביז צו 
אַ שפּיץ, וי אַ פּיקע. זיי שטייען וי די װאַכהאַלטערס, די ציפּרעסן, און 
ער, דער באַלעבאָס, גייט דורך זיי דורך װוי בעת אַ דעפֿילאַדע. 


און איינעם בענקט זיך גאָר נאָך אַ וועלדל, אַ נאָדל-וועלדל,. ער 
פֿלאַנצט זיי אַזױ געדיכט, די ביימלעך, אַז מען זעט קוים דעם הימל 
דורך אַ שפּאַרע דורך. ער שטעלט-אַװעק אַ בענקל צונױפֿגעקלאַפּט 
פֿון דרענגלעך און אָט -- ;ער זיצט אין אַ װאַלד*, 

און איינעם, יאָ, איינעם וויל זיך גאָר האָבן אַן ארץ-ישׂראלדיקן 
בוים. אַ בוים פֿון די ;זיבן מינים" און ער פֿלאַנצט אַ פּאַלמע. 

און שבת נאָך מיטאָג, ווען געסט קומען צו גיין, נעמט מען זי 
אַרױס אין גאָרטן אוֹן מען באַװײַזט זיי די גלײַכע בייטלעך געוויקסן, 
די שיין געפּוצטע. און מען איז שטאָלץ, פּונקט װי מען װאָלט זי 
געוויזן די סאַמעטענע קישעלעך מיט די אָנגעהאַנגענע מעדאַלן פֿאַר 
גרויס העלדישקייט, 

און צום אַװעקגײן, אויף אַן אָנדענק, אויף צו פֿאַרקניפּן די 
פֿרײַנדשאַפֿט, גיט מען זיי מיט אַ פּאָר בלומען, בלומען פֿון אייגענעם 
גאָרטן, | | 

אַהודה מעלניצקי 
איך בין מיט דיר, מיין זון 


איך בין מיט דיר, מײַן זון, 
אין װײַטן ערגעץ װו. 

איך בין מיט דיר, מײַן זון, 
אין יעדן אָרט און װעגי 
איך קני אין זומפּ מיט דיר 
און קריך אין װויסטן מדבר, 
איך בין מיט דיר, מײַן זון, 
און לעב מיט דײַנע טעגי 


איך בין מיט דיר, מײַן זון, 
אין טאָל, אין באַרג און ים, 
איך בין מיט דיר, מײַן זון, 

אין שטורעם און געוויטער. 
איך גיי מיט דיר אין פֿעלד, 
אין בייטן, כװאַליעס זאַמד, 

היט איך דײַנע טריט 

מיט ליבע, שרעק און ציטער. 

1972 


שמואל צעסלער 
עם ישראל חי 


בלאָזט אין שופֿר, שאַלט אין האָרן -- 
אונדזער פֿאָלק איז װאַך אויף ס גי ; 
רופֿט: -- זאָל לעבן לאַנד ישׂראל! 
זינגט זשע: -- עם ישׂראל חי! 

איבער דעכער, איבער טורעמס, 
אין די הימלען, אויבן אָן. 
שטראַלט אין זון דער מגן-דוד, 
פֿלאַטערט װײַס און בלוי די פֿאָן, 


מחנות גייען, מחנות קומען, 
אַלע ייִדן שטייען גרייט, 

בלוט און טרערן -- ווערן בלומען 

און פֿון טרויער --- שפּראָצט די פֿרײד, 


בלאָזט אין שופֿר, שאַלט אין האָרן -- 
אונדזער פֿאָלק איז װאַך אויף ס'ניי ; 
רופֿט : --- זאָל לעבן לאַנד ישׂראל! 
זינגט זשע: עם ישׂראל חי! 


שרה בירנבוים 
יום-העצמאות 


מיט װאָס פֿאַר אַ װאָרט, 
מיט װאָס פֿאַראַ רייד 
באַזינגען 

דעם ייִדישן װװונדער, 

די צוויי טויזנט יאָריקע 
פֿרײד ? 


נישטאָ אַזאַ װאָרט, 
נישטאָ אַזאַ קלאַנג, 
עס זאָל אויסגיסן 
דעם ניגון 

פֿון דעם גרויסן 
געזאַנג. 


בעט איך דיך, גאָט, 
צעוויקל דעם צויבער, 
די פֿעדעם 

פֿון אייביקער פּראַכט -- 
צו שפּינען דאָס ליד 

פֿון ייִדישן װונדער, 
װאָס האָט העל געמאַכט 
אונדזער נאַכט.,, 


הינדע זאַרעצקי 
נצח ישראל 


טויבן פֿליִען אונטער די זיבן הימלען, 
צװאַנציק טויבן און מער, 

פֿלאַטערן פֿליגל אונטער די זיבן הימלען, 
פֿאַרהאַלטן װוינטן פֿון גרויל און שטער. 


נצח ישׂראל -- שאַלן די בערג פֿון יהודה, 
נצח ישׂראל -- רוישן זאַמדן פֿון מדבר ; 
אויף אָדלער-פֿליגל זיך טראָגן מכּבייִם, 
גיבורים שמידן כּוח פֿון דור צו דור, 


אונטער די זיבן הימלען פֿליִען טויבן, 
צװאַנציק טויבן און מער. 
אַנטקעגן -- דאָס אביקע פֿאָלק אין גלויבן : 
נצח ישׂראל לא ישקר! | 
167 

ה לייוויק 
די ביימער בליען בלוי 


די ביימער בליען בלוי 

בײַם זוים פֿון פֿעלד מיט זאַנגען 
דער טאָג געטונקט אין טוי 

איז אָקערשט אױפֿגעגאַנגען. 


פֿון ביידע זײַטן כּבֿיש 
ישׂראל-יידן בויען 

אַ וועג פֿאַר װאַסער פֿריש -- 
דעם מדבר זיך צו טרויען. 


מיט מדבר-שטיין און זאַמד 
נאָך דאָרשטנדיקע ליידן -- 
זאָל זייענדיקע האַנט 

אויף ס'נײי אַ בונד פֿאַרשנײַדן. 


פֿון פֿעלדזנשטיין דאָס גרוי, 

דאָס געל פֿון ליים און דערנער -- 
זאָל אױפֿבליַען אין בלוי 

פֿון בוים, אין גאָלד פֿון קערנערי 


די בײַמער בליען בלוי -- 
אַ װוּנדער פֿון אַ בליען -- 
געטובֿלטע אין טוי, 
װאָס פֿאַלט פֿון הרי-ציון, 
תל-אָביב 1950 

קעהאָס קליגער 
ביים ים:התיכון 


דער ים רוישט, 
ראָלט זײַן כװאַליקע גבֿורה צום ברעג, 
צו די גרינע זאַמדיקע בערגלעך, 


דער ים רוישט, 
די געדיכט באַשטערנטע נאַכט 
װאַכט איבער די פֿלאַכע דעכער 
פֿון ישׂראלס געצעלטן, 


נאָענט און װײַט 
צעזינגען הענדלעך די רו 

פֿון צעאַקערטע שטערנס, 

צעאַקערטע פֿינגער 

און שװואַרצע נעגל פֿון אָנגעהאָרעװעטע הענט, 
דער ים רוישט. 

כװואַליעס מאָלן-איבער אין מיליאַסן 

די לבֿנהדיקע זאַמדן, 


גרויסע גרינאויגיקע שטערן 
היטן די דרעמלענדיקע צריפֿים פֿון ישׂראל, 
196 

דער באַרגרייסער 
פֿראַגמענטן פֿון ראָמאַן 


אין די אָפֿיציעלע קרײַזן איז מען נאָך אַלץ געווען קעגן אױפֿ- 
רײַס און גפֿני האָט געהאַט אויסצושטיין גרויסע צרות. יורם האָט 
דערפֿון נישט געװוּסט. ער האָט אַרומגעװאַנדערט צװוישן די בערג 
אין גליל העליון און קיין פּאַסיק אָרט פֿאַר זײַן ערשטן אױפֿרײַס האָט 
ער אַלץ נישט געפֿונען. ער פֿלעגט אױפֿשטײן גאַנץ פֿרי און מיט 
זײַן מאָטאָציקל פֿאָרן צו די בערג זיך אַרומקוקן. יעדער באַרג, אויף 
וועלכן ער איז געשטאַנען, האָט אים אויסגעזען פּאַסיק פֿאַר זײַן 
פּראָיעקט, אָבער ווען ער איז צוריק אַראָפּגעקומען אין טאָל אַרליַן, 
זײַנען די גראָזן און ביימער נאָך געווען באַהאָנגען מיט טױטראָפּנס. 
זייער יונגע גרינקייט האָט צו אים גערעדט, געווונקען, װוי זיי װאָלטן 
פֿאַר אים געוויינט מיט טרערן, עֶר זאָל זיי לאָזן צו רו, נישט פֿאַר- 
שיטן מיט די פֿעלדזן פֿון באַרג. דערנאָך,. ווען די כאַװאַסערונג- 
דריידלעך האָבן זיך געעפֿנט, האָט דער גאַנצער טאָל אױפֿגעלעבט 
מיט פֿרישקײט און עפּעס איז אים געװאָרן אַ שאָד.. - 

אַזױ האָט ער אַ פּאָר װאָכן געװאַנדערט פֿון טאָל צו באַרג און פֿון 
באַרג צו טאָל, ביז איין מאָל האָט ער געפֿונען צוויי בערג, װאָס זײַ- 
נען געשטאַנען איינער קעגנאיבער דעם אַנדערן און צווישן זיי האָט 
זיך געשפּרײט אַ שמאָלער און טיפֿער טאָל. די קאָרע פֿון די בערג 
איז געווען ווייכער וי פֿון די הרי מנשה, און דער טאָל --- אָרעמער 
וי צוישן אַנדערע בערג. וי נאָר ער איז פֿון זיי אַראָפּ. האָט ער 
אויף דער צייכענונג, װאָס ער האָט געהאַלטן אין האַנט. געמאַכט 
אַ סימן מיט אַ רויטן בלײַער. ,מיט זיי װעל איך אָנהייבן?! --- האָט 
ער געטראַכט אַנטשלאָסן, 

ער איז אַװעק אין וייצמאַן-אינסטיטוט און גענומען צוגרייטן 
דעם פּלאַן פֿון אױפֿרײַס. 

זײַן אַרבעטסטאָג האָט זיך אָנגעהויבן אַכט אַ זייגער אין דער 
פֿרי און זיך פֿאַרצױגן ביז שפּעט אין דער נאַכט אַרײַן. ער איז געווען 
אַזױ אַרײַנגעטאָן אין דער אַרבעט, אַז ער האָט קיין שום זאַך נישט 
געזען אַרום זיך. ווען ער װאָלט פֿריִער געװוּסט, אַז מ'וועט אים 
דערלויבן זיך באַניצן מיטן מאָדערנסטן קאָמפּיוטער פֿון טיפּ 36009*, 
װאָס געהערט צו דער קאָמיסיע פֿאַר אַטאָם-ענערגיע, װאָלט ער שוין 
מיט יאָרן צוריק געקענט לייזן אַ סך פֿאַרװיקלטע פּראָבלעמען. ער 
איז געווען אַזױ פֿאַרבליפֿט פֿון דער געשווינדקייט און קאָנסטרוקציע, 
מיט וועלכער דער קאָמפּיוטער אַרבעט, אַז עֶר האָט אַפֿילו נישט גע- 
הערט ווי די טיר עפֿנט זיך און צוויי מענטשן זײַנען אַרײַנגעקומען. 

-- איר וועט אַװודאי נישט האָבן קיין פֿאַראיבל פֿאַר אונדזער 
שפּעטן וויזיט -- האָט ער דערהערט אַ באַקאַנטע, ווייכע שטימע. 

ער האָט זיך אומגעקוקט. ד"ר אַבֿינדור איז געשטאַנען נעבן אים 
און יאַניאַ האָט געשמייכלט. 

--- אַדרבא! -- ער האָט זיך אױפֿגעשטעלט פֿון בענקל, 

יורם האָט שוין געװוּסט, אַז ד"ר אַבֿיגדור שטייט בראש פֿון 
אַ גרופּע פֿיזיקערס, וועלכע האָבן פֿרײַװיליק זיך געמאָלדן צו העלפֿן 
אַדורכפֿירן זײַן פּלאַן, 

--- מיר זײַנען געקומען הערן, װי איר האַלט. פֿון אונדזער זײַט 
זײַנען נישטאָ מער קיין מניעות. כּמעט אַלץ איז אָנגענומען געװאָרן 
און פּלאַנמעסיק צוגעגרייט. איר דאַרפֿט אונדז נאָר אָנגעבן אײַערע 
ציפֿערןן: פֿאַרנעם, װאָג, קװאַליטעט און האַרטקײט פֿון קעגנשטאַנד, 
אין געציילטע סעקונדעס װעט דערויף דער קאָמפּיוטער ענטפֿערן. 

-- אָט האָט איר עס ! --- האָט יורם זיי דערלאַנגט אַ פּאָר גרויסע 
בויגנס קאַרטאָן פּאַפּיר, געדיכט אָנגעשריבן מיט צייכענונגען -- 
אָבער װאָס מיך עגבערט, איז די פֿראַגע פֿונעם קריינעם אױפֿרײַס?... 
-- האָט ער אַרױסגעװיזן זאָרג, 

-- ווען איר האָט אָנגעהויבן טראַכטן וועגן אײַער פּראָיעקט, 
איז עס געווען אַ נאָך נישט געלייזטע פֿראַגע. הײַנט צו טאָג איז עס 
שוין אַ ;טעגלעך ברויט", 

--- זײַנען די רערן גרייט אָנצופֿילן מיט אױפֿרײַס-מאַטעריאַל? 

-- אײַערע רעדן האָבן מיר געמוזט אַ ביסל קאָרעגירן. פֿאַר 
אַזאַ קליינעם אױפֿרײַס זײַנען די ווענט צו דיק וי איר האָט אָנגעגעבן, 
מיר האָבן זיי דינער געמאַכט מיט פֿינף און זיבעציק מילימעטער און 
זי ווערן שוין אָפּגעגאָסן אין עכּו. כ'וויל אײַך אױפֿמערקזאַם מאַכן, 
אַז אין די עקן האָבן מיר אַרײַנגעגעבן אַ פֿולגאָס פֿון אָנדערטהאַלבן 
מעטער, איר פֿאַרשטײט אַלײן, אַז אָן דעם װאָלט די קערנקראַפֿט 
זיך אַרױסגעכאַפּט אין אַ נישט-אָנגעצייכנטער ריכטונג. אָנפֿילן די 
רערן מיטן מאַטעריאַל, דאָס איז שוין די לעצטע פֿאַזע... אונדזער 
שפּעטער באַזוך איז טאַקע אַ רעזולטאַט פֿון דעם, װאָס מיר האָבן 
שוין באַקומען דאָס ;גרינע ליכט" אויף אָנצוהייבן. איר דאַרפֿט זיך 
אַרױסרירן אין פֿעלד, אָנפֿירן מיט די אויסמעסטונגען און באַצײיכע- 
נען די ליניעס װוּ די רערן דאַרפֿן געלייגט ווערן. הגם ס'געהערט 
נישט צו איר, האָט אָבער ד"ר ציטרין אויסגעדריקט איר הסכּמה אײַך 
צו זײַן בײַהילפֿיק בײַ די דרינען-אַרבעטן אױפֿן פֿעלד. ווען אַלץ 
וועט שוין זײַן װי געהעריק צוגעגרייט, װועט דער גאַנצער שטאַב 
קאָנטראָלירן יעדן פּרט, אָבער שוין אויף די בערגי 

-- אָבער פּראָפֿעסאָר ! מיר ווייסן נאָך נישט, װאָס פֿאַר אַ קוואַג- 
טום קערנקראַפֿט מיר דאַרפֿן באַפֿרײַען, כּדי די צוויי בערג אַרײַן- 
צוּװואַרפֿן אין טאָל אַרײַן ? 

--- איך מיין, אַז קיין מעגאַטאָן װעט מען דאָ נישט דאַרפֿן... אויב 
איר װעט געפֿינען פֿאַר פּאַסיק דאָ צו בלײַבן אַ שעה, צויי און 
אַדורכשטודירן אָט אַ די צייכענונגען -- האָט ער זיך געװוענדט צו 
יאַניען --- װעלן מיר שוין מאָרגן פֿרי האָבן אַ גענויעם באַריכט 
דערוועגן. צום באַדױערן קאָן איך דאָס נישט טאָן. די זיצונגען האָבן 
מיך אויסגעמאַטערט און איך פֿיל זיך אַ ביסל דערשעפּט. 

-- זייער גערן -- האָט יאַניאַ געענטפֿערט -- און גענומען די 
פּאַפּירן פֿון זײַן האַנט. 

וי נאָר ד"ר אַבֿיגדור איז אַרױסגעגאַנגען, האָט יאַניאַ אַרומגע- 
נומען יורמען. 

-- דו ווייסט װאָס ס'טוט זיך אינעם אינסטיטוט ? װאָס פֿאַר 
אַ טראַסק זיי האָבן געמאַכט מיט דײַן פּראָיעקט ? קיינער זאָגט דיר 
נישט קיין שבֿחים אין די אויגן, אָבער זיי שטייען אַלע הינטער דיר, 

-- האָסט אפֿשר װאָס מוסיף צו זײַן צו פּראָפֿי אַבֿיגדורס דער" 
קלערונג ? 

--- די ערשטע גוטע בשׂורה. װאָס כ'האָב דיר אָנצוזאָגן איז, אַז 
דער נײַער אַטאָם-רעאַקטאָר איז אַן אויסגעצייכנטער. מ'ווייסט נאָך 
נישט פֿון אים, און מ'דאַרף נישט וויסן.. ער האָט שוין באַװיזן 
אַרױיסצוגעבן מאַטעריאַל פֿאַר אַ אריינעם אױפֿרײַס?, װאָס איז אין 
מיניאַטור-פֿאָרעם פּראַקטיש און לאַבאָראַטאָריש אױיסגעפּרוװוט גע- 
װאָרן. דאָס איז שוין דאָס ווערק פֿון אונדזערע אייגענע װיסנשאַפֿט- 
לערס, קיין שום פֿרעמדער פֿיזיקער ווערט דאָרט נישט אַרײַנגעלאָזט, 
די נעכטיקע זיצונג, אויף וועלכער מיר האָבן דעם רעזולטאַט אַרומ- 
גערעדט, איז ממש פֿאַרװאַנדלט געװאָרן אין אַ שׂמחה פֿון דער איג- 
סטיטוט-משפּחה. אַפֿילו דער װױסנשאַפֿטלעכער פּרעזידענט פֿון אינ- 
סטיטוט, פּראָפֿי דשני, װאָס איז פֿון דער נאַטור אַ קאַלטבלוטיקער, 
האָט נישט אױיסבאַהאַלטן זײַן התלהבֿות. װוײַז מיר נאָר די פּאַפּירן, 
װאָס דו האָסט צוגעגרייט, 

אַ פּאָר מינוט איז שטיל געווען. יאַניאַ איז געלאָפֿן מיט די אויגן 
איבער די שורות, דערנאָך האָט זי אַ זאָג געטאָן: 

--- צו אַזאַ פֿאַרנעם, װי דו האָסט דאָ באַצײיכנט, דאַרפֿסטו האָבן 
קערן-אױפֿרײַסן צווישן פֿופֿצן און צװאַנציק טויזנט טאָן ט. נ. ט,, 
גענוי װעלן מיר דאָס אױפֿנעמען אױפֿן קאָמפּיוטער. אַזאַ שװאַכן 
אױפֿרײַס איז לײַכט צו פּראָדוצירן אַפֿילו מיט די פּרימיטיווע רע- 
אַקטאָרן, װאָס מיר פֿאַרמאָגן. אויב כ'וועל דיר אַנטפּלעקן --- אָדער 
אפֿשר ווייסטו עס אַליין --- אַז מיר פּראָדוצירן דאָ ;שווער װאַסער", 
װאָס גייט אַפֿילו אויף עקספּאָרט, װעסטו זיך באַלד באַפֿרײַען פֿון דײיַן 
זאָרג, פֿון װאַנען מען נעמט די קערנקראַפֿט. פֿאַר דעם, װאָס דו 
דאַרפֿסט, איז גענוג טראָפּנס. מיט איין גלאָז ,/שווער װאַסער" צע- 
װאַרפֿסטו די אַלע בערג, װאָס דו האָסט מיר געוויזן... פֿאַרשטײסט ? 

דו װעסט אויף אונדז נישט דאַרפֿן װאַרטן. נאָך איידער דו װעסט 
פֿאַרטיק ווערן מיטן גראָבֿן די קאַנאַלן פֿאַר די רערן, וועלן שוין אין 
טיפֿע, גוט געהיטענע בונקערס ליגן אָנגעגרײט ,די זאַכן",; װאָס וועלן 
גענוג זײַן נישט נאָר פֿאַר דײַן ערשטן עקספּערימענט. און ווֹער, 
מיינסטו, פֿירט מיט דעם אַלעם אָן ? װוער איז די טרײַבקראַפֿט? מר 
גפֿני, װאָס שיט ממש מיט גראָבע געלטטשעקן װוּ נאָר מידאַרף, און 
פֿון די װיסנשאַפֿטלערס --- דייר אַבֿיגדול. - 

-- האָסט געזען גפֿנין ? 

-- ער דרייט זיך דאָ יעדן טאָג, ער האָט שוין אויפגעשטעלט 
אַ גאַנצן שטאַב מיט מנהלי עבֿודה, אינזשענירן. איבער צויי הונ- 
דערט אַרבעטערס זײַנען שוין אַנגאַזשירט געװאָרן און זיי װאַרטן, 
אַז די אַרבעטן זאָלן זיך אָנהײיבן, מיר װעלן דאַרפֿן פֿאַרברענגען אַ 
פּאָר װואָכן אין פֿעלד. איך װעל האָבן די השגחה איבער די רערן, 

-- און דײַן אַרבעט אין אינסטיטוט? 

--- גפֿני האָט אַלץ דערליידיקט. דער אינסטיטוט שיקט מיך. 

איז אַלץ כּשורה, וי איך האָב עס געפּלאַנירט? 

--- אין פּרינציפּ: יאָ. בלויז דאָ און דאָרט; א אויסבעסע- 
רונגען. 

איז ער אַזש אױפֿגעשפּרונגען -- זאָג ! 


פֿאַרן ערשטן אױפֿרײַס האָט יורם אויסגעוויילט די הרי נפֿתּלי, - 
אױפֿן גאַנצן אַרום, װוּ נאָר מ'האָט זיך אַרומגעקוקט, זײַנען גע- 
ווען אױפֿגעשטעלט געצעלטן און באַראַקן פֿאַר די אַרבעטערס און 
בויטעכניקערס. די באַראַקן האָבן זיך װאָס אַ מאָל פֿאַרמערט. איי- 
ניקע פֿון זי זײַנען געווען באַהאָנגען מיט טאָוולען פֿון ,סולל", װאָס 
האָט די אַרבעט איבערגענומען. אין טאָל איז געווען אויסגעשטעלט 
אַ גרויסע שילד מיט די נעמען פֿון אינזשענירן, צווישן וועלכע ס'איז 
אויך געווען געשריבן: פֿאַראַנטװואָרטלעכער פֿאַר דער קערן-אַרבעט : 
דיר יאַניאַ ציטרין. | 

די ערשטע פֿאַזע, װאָס האָט זיך אָנגעהױבן מיט אויסמעסטונגען 
איז שוין געווען פֿאַרענדיקט. איצט איז יורם געשטאַנען בײיַם אַראָמּ- 
האַנג פֿון באַרג און געהאַלטן אין האַנט אַ פֿעסטגעשטעלטן אַרבעט- 
פּלאַן, 

--- אין אַ װאָך אַרום -- האָט ער געזאָגט צו יאַניען -- וויל איך 
שוין צוטרעטן גראָבן די קאַנאַלן פֿאַר די רערן. צום װייניקסטן מוז 
איך זי אויסלייגן נײַנציק מעטער הינטערן באַרגשפּיץ. וי װעט מען 
אָבער דאָ צוקומען מיט אַזאַ שווערער אױסשטאַטונג? מיט קין 
טראַקטאָר און בולדאָזער קאָן מען זיך נישט אַרױפֿדראַפּען 

-- איך זע נישט קיין שום אָפּהאַלט --- האָט זי זיך געװוונדערט 
אויף זײַנע רייד -- די טעכניקערס האָבן דאָס פֿריִער פֿאַרױסגעזען 
און גפֿני האָט געגעבן אָנצוגעהערן, אַז ער באַקומט אױסגעבאָרגט 
עטלעכע שווערע העליקאָפּטערס אַראָפּצולאָזן די ;כּלים" פֿון דער 
הייך, 

אַ מינוט איז יורם שטיל געווען, װי ער װאָלט געזען עפּעס 
אויסטערלישס אין דמיון, 

-- דו ביסט גערעכט! -- האָבן זײַנע אויגן אױפֿגעלעבט -- 
אַנדערש איז עס גאָר נישט מעגלעך. און מיר איז עס נישט אייג" 
געפֿאַלן... | 

-- כ'װאָלט דיר גאָר געראָטן, זאָלסט זיך מיט די טעכנישע 
דעטאַלן נישט פֿאַרנעמען. ס'איז שוין פֿאַראַן אַ גאַנצער שטאַב מיט 
אַרבעטערס און טעכניקערס, און דאָס איז זייער אַרבעט. מיר דאַרפֿן 
היטן די װיסנשאַפֿטלעכע זײַט פֿונעם אױפֿרײַט, 

-- דאַרפֿסט אָבער מיך אויך פֿאַרשטײן --- האָט ער זיך וי 
פֿאַרענטפֿערט --- איך קאָן נישט פֿריִער רויַק זײַן ביז כ'וועל באַ- 
(װאָרענען מײַן גאַנצן פּראָיעקט מיט אַלע דעטאַלן. פֿאַר דיר מעג איך 
זאָגן דעם אמת, אַז כ'האָב מורא אויף וועמען זיך צו פֿאַרלאָזן. װעל 
איך אומעטום קאָנען האָבן אַן אױפֿזיכט, האָב איך אַ האַפֿענונג, אַז 
מײַן פּראיעקט װעט געלינגען. דער קלענסטער פֿאַרזען קאָן דערפֿירן 
דערצו, מ'זאָל האָבן אַזױ פֿיל דערגרייכט, אַז אויף די שיכטן ערד, 

װאָס װעלן זיך נישט פּלאַנירטערהײט אָפּרײַסן פֿון באַרג, זאָלן װאַקסן 
דערנערי.. 

-- איך בין נישט אײַנשטימיק מיט דיר. דו דאַרפֿסט האָבן אַ 
ביסל מער זיכערקייט אין זיך און צוטרוי צו די מענטשן, װאָס האָבן 
דיך דאָ אַהערגעפֿירט, דאָ זײַנען שוין אַרײַנגעבראָקט מיליאָנען פֿונט 
און װערטפֿולע מחשבֿות פֿון מײַנע קאָלעגן. װוּ, מיינסטו, געפֿינט זיך 
דאָס קנעפּל פֿונעם גאַנצן דערפֿאָלג פֿון דײַן פּראָיעקט, אויב נישט בי 
אונדז אין די הענט? צי ס'וועט יאָ אָדער נישט געלונגען -- ווענדט 
זיך נאָר, אויב די רערן וועלן זײַן גוט צוגעגרייט און דער אױפֿרײַס- 
מאַטעריאַל -- פּראָפּאָרציאָנעל פֿאַרטײלט. אַנדערש וועט עס נאָר 
מאַכן אַ לאָך אין באַרֹג... אין די זאַכן האָסטו קיין אַנונג נישט. אויב 
דו ווילסט אָנווערן דעם צוטווי צו די אַטאָם-ספּעציאַליסטן, בלײַבט 
דיר נישט מער וי אַװעקצוגײין פֿון דאַנען מיט ליידיקע הענט.., 

אויף יורמס פּנים האָט זיך אוױיסגעגאָסן אַ גרימאַסע: 

-- דו ביסט אַ ביסל צו שטרענג צו מיר. צװײפֿלען איז אין 
דער װיסנשאַפֿט דער יסוד פֿון דערפֿאָלג. כּלישכּן נאָך אין אַזאַ 
גראַנדיעזער אױפֿגאַבע. ס'איז נישט פֿאַראַן קיין ערגערס און טרוי- 
עריקערס וי ווען מען כאַפּט זיך צו שפּעט אויף אַן אָפּגעטוענעם 
פֿעלער, | 


-- ...אָבער זאָג מיר : פֿאַר װאָס האָסטו זיך דעצידירט גראָד אָנצו- 
הייבן בײַ די הרי נפֿתּלי? 

-- קודם כּל זײַנען דאָ די בערג אין אַ פּאַסיקער הייך -- פֿון 
5 ביז 800 מעטער איבערן ים-שפּיגל. איך האָב זיך אויך גערעכנט 
מיט די טיפֿערע ערדשיכטן, וועלכע זײַנען אַ סך ווייכערע וי אין די 
הרי מנשה. און נאָך אַ טעם איז דערביײ: די געגנט אַרום איז ווייני- 
קער באַפֿעלקערט, 

--- ווייסטו שוין, אויף וועלכע בערג דו האָסט געמאַכט דעם אויס- 
װאַל ? 4 א 0 26 6 "60 

-- ענדגילטיק! | 

מיט די ווערטער האָבן זיי אָנגעהויבן אַראָפּצוגײן פֿונעם באַרג- 
ראַנד, 


ִ* 


אין אָנהייב האָט די אַנטשטײונג פֿון דער געזעלשאַפֿט קהר 
ועמקי נישט געמאַכט קיין גרויסן רושם. אויף דער בערזע איז זי 
נישט געווען נאָטירט און קיינער האָט זיך נישט אויף אירע ווערט- 
פּאַפּירן נאָכגעפֿרעגט. זי איז אָבער אײַנגעשטאַנען אין די געניטע 
הענט פֿון אַריק גפֿני און ער האָט באַלד נאָך איר לעגאַליזירונג צע- 
שיקט אַ קורצן באַריכט אין דער פּרעסע. דאָס האָט אַרױסגערפֿן אַ 
קעגנשטעלן זיך פֿון די אינזשענירן און פֿון יורמען אַלין. זיי האָבן 
געטענהט, אַז יעדער פּירסום װועט שטערן דעם עצם אױספֿירונג 
פֿונעם גאַנצן פּראָיעקט, אָבער גפֿני. װאָס איז אָנגעגאַנגען פֿאַר אַ 
;האַרטע נוס", האָט זיך געהאַלטן בײַ סזײַניקע. ער האָט צו זיי גע- 
זאָגט: ;איר טוט זיך דאָס אײַעריקע, די װיסנשאַפֿטלעכע און טעכ- 
נישע אַרבעט, און מישט זיך נישט אין די געשעפֿטלעכע ענינים, 
אין די דאָזיקע זאַכן ווייס איך שוין אַליין װאָס צו טאָן", 

צוליב אָט דעם קליינעם סכסוך זײַנען אויף עטלעכע טעג אָפּ- 
געשטעלט געװאָרן אַלע צוגרייטונגען צום אױפֿרײַס. גפֿני איז אָבער 
נישט געווען דער מענטש, װאָס זאָל זיך צוריקציען אָדער זײַן נאָכ- 
געביק. אַדרבא, ער האָט גאָר אָנגענומען אַ נאָך מער שאַרפֿערע 
טאַקטיק, 

אין אַ געוויסן טאָג האָט פֿון דער גאַנצער פּרעסע אַראָפּגעשריגן 
אַ ידיעה מיט גרויסע קידוש-לבֿנה-אותיות : ,;מ'הייבט-אָן צו בויען 
אַ שטאָט אויף דעכער". חיפֿה: ?אַ יונגער אינזשעניר, אַ דיפּלאָמיר- 
טער פֿון חיפֿהער טעכניקום, האָט אויסגעאַרבעט אַ פּראָיעקט פֿון פֿאַר- 
גרעסערן דאָס לאַנד מיט אַ פֿינפֿטל, בערג וועלן זיך פֿאַרפֿלעכטן איינער 
מיטן אַנדערן. טאָלן וועלן פֿאַרשיט ווערן און ס'וועלן זיך שאַפֿן גרויסע 
שטחים פֿלאַכלאַנד, אויף וועלכע מ'ועט קענען אויסבויען שטעט 
דערפֿער און לאַנדװירטשאַפֿטלעכע ישובֿים?. אַ מער סענסאַציאָנעלע 
צײַטונג האָט איבערגעגעבן: 

;די נײַע געזעלשאַפֿט הר ועמק, מיט אַ גרונט-קאַפּיטאַל פֿון דרי 
הונדערט מיליאָן דאָלאַר, װעט אױפֿשטעלן וווינהליזער אויף פּלעצער, 
װאָס זײַנען פֿריער געווען שטיינערדיקע בערג, צו וועלכע מ'האָט 
נישט געקאָנט צוקומען מיט קיין אַקער-אײַזן און אַפֿילו זיי נישט 
באַװאַלדן?. ערשט די מיטאָג-צײַטונגען האָבן ממש אױפֿגעטרײ- 
סלט דאָס לאַנד: ;גרעסטע דערפֿינדונג אין לאַנד נאָכן זיס מאַכן 
ים-װאַסער, דרייסטער פּלאַן פֿון אַ יונגן אינזשעניר צו װאַרפֿן בערג 
אין טאָל אַרײַן און אויסצובויען שטעט און דערפֿער*, פֿון דער ער- 
שטער זײַט האָט אַראָפּנעקוקט אַ גרויס בילד און אונטן איז געווען 
אונטערגעשריבן ,דער באַרגרײַסער? 

אַ צווייטע מיטאָג-צײַטונג איז נאָך װײַטער געגאַנגען: 

;גרויסער אָפּקלאַנג אין אַמעריקע וועגן אַ דרייסטן אױפֿטו פֿון 
אַ יונגן ישׂראלי. רעװאָלוציע אין דער לאַנדװירטשאַפֿט אין דער 
גאַנצער וועלט. אַטאָמקראַפֿט פֿאַר שלום-צוועקן װעט וװערן אויס- 
גענוצט צו געפֿינען גרויסע שטחים פֿלאַכלאַנד אין די ישׂראל-גרע- 
נעצן". און --- ;יורם רבֿיבֿס פּראָיעקט װעט פֿאַרמײַדן מלחמות", 


אין די קאַפֿעען, אויף דיזענגאָף-גאַס, איז נישט מעגלעך געווען 
אַרײַנצוקומען. אַלע טישלעך האָבן זיך געשאָקלט פֿון דער נײַס. װיפֿל 
מ'האָט דערציילט און איבערדערציילט, איז אַלץ געווען װײיניק. דער 
עולם איז געווען געריק צו הערן נאָך און נאָך. די פּרעסע האָט דאָס 
נישט אָפּגעלאָזט און אױפֿן צווייטן טאָג אין דער פֿרי זײַנען די ציי- 
טונגען צעכאַפּט געװאָרן. מ'האָט געשלונגען די סענסאַציאָנעלע 
פּרטים : איונג מיידל, עולה פֿון רוסלאַנד, שטייט בראש פֿון יורמס 
פּראָיעקט בײַם אַדורכפֿירן דעם ;באַרגרײַסערסײ פּלאַן מיט ,ריינע 
אַטאָם-אױפֿרײַסן". יאַניאַ דאַװידאָװנאַ ציטרין, אַ פֿיזיקערין פֿון פּראָ- 
פֿעסאָר לאַנדאַוס לאַבאָראַטאָריעס --- בראש פֿונעם װיסנשאַפֿטלעכן 
שטאַב פֿון דער קאָמיסיע פֿאַר אַטאָם-ענערגיש", 

אַלע אַקציעס פֿון דער חבֿרה הר ועמק זײַנען צעכאַפּט געװאָרן 
אין משך פֿון צוויי טעג. ,װאָל-סטריט געקױפֿט פֿאַר זעכציק מיליאָן 
דאָלאַר אַקציעס פֿון הר ועמק," 


ידע 

.אַ גאַנצע װאָך איז יורמס בילד נישט אַראָפּגעגאַנגען פֿון די 
צײַטונגען און זשורנאַלן. ס'האָבן זיך געדרוקט לאַנגע רעפּאָרטאַזשן, 
אָבער קיינעם פֿון די צײיַטונגס-מענטשן איז נישט געלונגען צו זען 
אָדער אינטערװויויירן דֶעם ,באַרגרײַסער". די איינציקע װאָס האָבן 
יאָ געװוּסט, װוּ יורם איז און זיך מיט אים באַגעגנט, זײַנען געווען 
אַגענטן פֿון זיכערקייטס-דינסט, װוי נאָר ער איז פֿאַר נאַכט צוריקגע- 
קומען אין זײַן צימער אין חיפֿה, זײַנען אַרײַנגעקומען צוויי יונגע 
מענטשן אין ציווילע קליידער. זיי האָבן איבערגעדרייט די קלאַפּעס 
פֿון די מאַרינאַרקעס און זיך פֿאָרגעשטעלט: 

-- מיר זײַנען פֿון זיכערקייטס-דינסט. 

יורם האָט זיך נישט געטאָן קיין ריר :1 אָרט און מיט שטוי- 
נונג זיי אָנגעקוקט:. 

-- מיט װאָס קאָן איך אײַך דינען ? 

--- מיר זײַנען געשיקט געװאָרן אײַך צו היטן,. 

--- וועמען ? 

--- אליִך. 

| -- צו װאָס? כ'זאָל נישט אַנטלױפֿן? 

-- מ'זאָל נישט מאַכן קיין איבערפֿאַל אויף אײַך,. 

--- ווער װעט מאַכן? 

--- די מענטשן פֿון טאָל, - 

--- פֿאַר װאָס ? 

--- זיי האָבן מורא פֿאַרן אבאַרגרײַסער?, 

--- איך על זיך אַליין היטן! -- האָט ער בייז געענטפֿערט, 

--- מיר האָבן אַ באַפֿעל פֿון אײַך נישט אָפּצוטרעטן 

--- און אַז איך ווינטש זיך דאָס נישט? 

--- אויף אייגענער האַנט קאָנען מיר נישט אַװעקגיין פֿון פּאָסטן. 

--- אפֿשר זײַט אִיר מיך געקומען אַרעסטירן? 

-- חלילה! | 

--- טאָ זײַט מוחל און לאָזט. מיך צו ר י 

תל'אָביב 1973 

יוסף פּאַפּיערניקאַון 
ה אָר אַ 


היי, װוּ זענט איר ? חבֿרה! חבֿרה! 
יודקע, לייבקע, נו, ציפּורה ! 

ס'וועט נאָך זײַן אויך צײַט אויף שלאָפֿן, 
פֿון די צעלטן קומט -- אַ האָראַ! 


אָנגעטראָגן, אָנגעװאָרפֿן 

האָלץ אַ באַרג, װי שטרוי אין שײַער; 
ווער עס וויל אַ קרבן ברענגען. 

מוז אַ טאַנץ גיין אַרום פֿײַער... 


אוך, װי ס'ברענט, װי ס'קנאַקט און פֿלאַקערט, 
וי די נאַכט איז אָנגעצונדן, | 
שליסט זיך! שליסט זיך! מען צעפֿאַלט ניט, 
ווען מען האַלט זיך פֿעסט געבונדן, 


אָט אַזױ ! נאָך ברייטער, ברייטער, 
נעמט דעם סטעפּ אַרום אין גאַנצן 
זאָל ער מיט די בערג פֿאַררױטלט 

דרייען זיך מיט אונדז און טאַנצן 


ווער עס טאַנצט ניט -- דער זאָל פּליעסקען 
מיט די הענט און אונטערהייצן+ - 
זאָל מען פֿון דער גאַנצער סבֿיבֿה 
אַלע הינט אויף זיך צערייצן ו' 


זאָל די שטילקייט זיך צעלױפֿן 

און אין חושך זיך צעבילן, 

יאָשקע, יאָשקע! די גאַרמאָשקע! ‏ 

צי און הער ניט אויף צו שפּילן! 4 + { 

זאָל מען פֿילן אונדזער כּוח, 
אונדזער פֿרישן קװאַל מיט לעבן, 
אַז פֿאַר אונדזער הייסן ווילן 
מוז אויך שטאָל זיך אונטערגעבן. 


האָט מען הײַנט אַ טאָג פֿאַראַרבעט, 
אַז דער רוח האָט גענומען! 

פֿון די פֿעלדער, װי די זעלנער, 
נאָך אַ שלאַכט צוריקגעקומען. 


פֿול מיט פֿרײד, ווי װאָגנס תּבֿואה, 
זאַט פֿון װײַזן װאָס מיר קענען -- 
הילכט זשע, חבֿרה: מי אַנחנו? 
זאָל מען וויסן װוער מיר זענען. 


זאָל דאָס ראָד אַרײַן אין מאָרגן, 
יודקע, ליבקע, אוך, ציפּורה ! 


ברענט נאָך ס'פֿײַער, זאָל מען גלנען, 


גליט נאָך -- זאָל מען שמידן, האָראַ! 


הדסה רובין 


ביי נאַכט אין די נפתלי-בערג 


ליכטעלעךי 

צעװאָרפֿן דאָ און דאָרט, 

צופֿוסנס פֿון בערג, 

בײַ ראַנדן פֿון נאַכטיקע שאָטנס -- 
ווער האָט געװוּסט, 

אַז כ'וועל אַ מאָל מיט פֿאָרכט 
זיך אײַנהערן אין אײַער אָטעם? 

איך קום פֿון ברייטער ערד, 

פֿון גרויסע פֿײַערן, 

װאָס האָבן לײַכטנדיק, מיך אויסגעמיטן, 
ווער האָט געװוּסט, 

אַז מיר וועט זײַן אַזױ באַשערט, 

דאָס אויג זאָל שעפּן אײַך 

פֿון נאַכט אַרױס מיט ציטער? 


איך לערן קוים 

די שפּראַך פֿאַרשטײן 

פֿון אײַער שײיַן, 

װאָס זעט מיר אויס אי מילד, 

אי גרויזאַם, 

ווער האָט געװוּסט, אַז איר װעט װאַרעמען 

דעם שטיין, 

װאָס װעט פֿאַרמאַכן אין מײַן אויג 

אַ לעצטן שטערן-אױפֿגאַנג, תל-אָביב 1962 


קיש רה שער אכ בי יע 





די פּאַנאָראַמע פון יוושלים, װי עס האָט זי געמאָלן ראובן רובין, 
וועלכער װוינט אין ישראל זינט 1912 

יעקב גלאַטשטײן 
לעצטער אַפּשטעל 


קיין װײַטער פֿון דאַנען איז נישטאָ, 
קיין בריק צום צוריק אויך נישט. 
ס'איז לעצט, לעצטער אָפּשטעל, 
װאָס מיר האָבן געגלייבט, 
איז דאָ אַלץ געווען. - 
װאָס מיר האָבן פֿאַרשריבן, 
איז דאָ אַלץ געשען. 
אונדזער כּבֿוד, 
אַלץ װאָס מיר האָבן געשעצט, 
איז דאָ,. 
דאָ, דאָ, דאָ, אַלץ איז לעצט, 
דאָ איז אונדזער בלײַבן, 
גענוג זיך געלאָזט אַרומפֿירן. 
מ'וועט אונדז מער נישט טרײַבן, | 
פֿון דאַנען װעלן מיר זיך נישט רירן 
אויף לײַבלעכער ערד | 
גיי-אַרױיס פֿאַר טאָג, 
וועסט ווערן דײַן אייגענער אַרכעאָלאָג, 
וועסט אויסזוכן די טריט דײיַנע, די אײַנגעקנאָטענע. 
= װײַל דאָ װעלן מיר אָנהייבן פֿון זיך 
האַרץ און מוח רייניקן 
פֿון מיטגעשלעפּטע גרייטקייטן. 
פֿון פֿאַרטרײפֿטע גוישקייטן --- 
צו זיך װעלן מיר גענענען, 
זיך אַלין דערטעמען, אויף ס'נײַ דערקענען. 


1965 





דאָס קינד. יי די בלומען יט דצר יש 
די צוקונפט פון ישראל 


צוֹ דער כאראקטעריסטיק 
פו! ישרא 


מ. גראָס-צימערמאַן 
אויף דער שוועל... 


...די ערשטע יאָרן פֿון מדינת ישׂראל, באַלד נאָך דער באַפֿרײַונג- 
מלחמה, האָבן מיר קיין צײַט נישט געהאַט צו פּלאַנירן. רײַסט זיך 
פֿון אַלע עקן וועלט אַ ברויזנדיקער שטראָם מיט שבֿטים, אָנגעיאָגטע 
פֿון אײיראָפּע און אַזיע --- שרײַט די ייִדישע וועלט : אַרײַננעמען װאָס 
מער ייִדן, צי זיי זײַנען עולים, צי לבלויז" אומגליקלעכע, די מיט דעם 
בראַנדגערוך פֿון קרעמאַטאָריעס אין די ביינער און יענע װאָס עס 
װאַרט אויף זיי פּונקט אַזאַ גורל אין די לענדער. װוּ עס הערשן 
שקלאַפֿן-הענדלערס און תּלינים -- פֿרעגט נישט און לאָזט-אַרײַן 
אַלע. 

האָט די פּאַניק פֿון אַנטלױפֿן אַרױסגערופֿן אויף אונדזער זײַט 
אֲוְאַ סאָרט ברידערלעכע ;פּאַניקײ פֿון אַרײַננעמען מיט אָפֿענע אָרעמס 
װיפֿל ייִדן עס לאָזט זיך, נאָך און נאָך ייִדן. צי װעלן די מענטשן 
פֿאַרדינען זייער ברויט אין ישׂראל אָדער זי זײַנען ,סאָציאַלע פֿאַלן? 
--- קודם אַרײַננעמען, דערנאָך װעט מען זען. האָט זיך דאָס לאַנד 
אין יענע שווערע יאָרן געטײילט מיט דעם מאָגערן ביסן מיט די נײַע 
עולים : גלײַכער מאַנגל פֿאַר אַלעמען. זײַנען איבער נאַכט אימפּראָ- 
וויזירט געװאָרן נײַע צאַפּלדיקע שטיקער מדינת ישׂראל. אין שטעט 
און דערפֿער, אין מעברות, געצעלטן און בלעכענע באַראַקן. צי איז 
דאָס געווען תּכלית ? פּיקוח נפֿש איז דאָס אַװדאי. | 

דאָס איז דער ברויזנדיקער אימפּעט פֿון אונדזער דור: די וי 
זיעס רײַסן זיך, קאָנען נישט װאַרטן, ווילן שוין פֿאַרװוירקלעכט ווערן, 
און באַלד אױפֿן אָרט. עס האָט דאָך בפֿירוש געקאָנט זײַן אַז די 
נביאישע וויזיע פֿון קיבוץ גלויות. װאָס מיט איר רעאַליזירונג ראַנגלט 
זיך דאָס לאַנד אויף יעדן טריט, זאָל בלײַבן איינער אַ פּסוק צווישן 
פּסוקים, זיך עלטערן אין גוטער תּנכישער געזעלשאַפֿט. אין גלאַנץ 
און אין כּבֿוד צווישן אַנדערע געהויבענע וויזיעס, װוי אַ שטייגער דער 

בכבֿודיקער פּסוק פֿון באַחרית הימים, ווען די ערד װעט וערן פֿול 
מיט חכמה און שלום, און קיינער װעט שוין אויף קיינעם קיין שווערד 
נישט אױפֿהײבן און דער װאָלף װעט זיך פּאַשען אידיליש מיטן שע- 
פֿעלע... דעם אמת געזאָגט: דער װאָלף וי דער װאָלף --- אָבער איך 
האָב קיין מאָל נישט מקנא געווען דאָס שעפֿעלע, װאָס דאַרף אויס- 
טראָגן אויף זײַנע שװאַכע ביינדלעך אַזאַ גוואלדיקע נבֿואח, 

מיר, אין ישׂראל, האָבן אויסגעלייזט די נבֿיאישע פּסוקים פֿון 
זייער הימלדיקער הויכקייט, װווּ די מענטשהייט האָט זיי טויזנטער 
יאָרן געהאַלטן אינטערנירט ערגעץ אויבן אין דער קדושה, עס זאָל 
שווער זײַן צוצוקומען און מען זאָל זיי נישט מוזן מקיים זײַן. מיר 
אין ישׂראל האָבן צוגערוקט די הימלדיקע פּסוקים נענטער צו דער 
ערד. אַװודאי קאָנען זיי נישט פֿאַרלאַנגען, די פּסוקים, עס זאָל זי גיין 
בײַ אונדז. אין דער האַרטער ווירקלעכקייט, אַזױ גוט וי אין דעם 
געלײַטערטן אורגלאַנץ פֿון תּנך. דאָרט איז יום-טובֿדיקער, אידילי- 
שער. װאָרעם דאָ, אין שווערן לעבן, האָבן מיר צו טאָן מיט אַלע 
מאָל פֿרישע צענדלינגער טויזנטער מענטשלעכע לעבנס, מיט און אָן 
פֿאַכן, געוועזענע דירעקטאָרן אָדער סתּם ייִדן, װאָס שטופּן זיך אין 
ענגשאַפֿט, זײַנען פֿאַריאָגט מיט פּראָבלעמען פֿון שיכּון און פֿון אַר- 
בעט. אַפֿילו ווען זיי זײַנען שוין אײַנגעאָרדנט, דאַרפֿן זי נאָך. 

מיר האָבן געמאַכט אַ טראַגישע וועלט-קאַריערע אין דער גע" 
שיכטע, וי דער אייביקער װאָגלער מיטן בילדערישן װאַנדער-:שטעקן 
אין האַנט, מיט דעם אָפּעראַלן טרויער-געזאַנג, מיט אַזאַ מאָלערישן 
,פּראַכט-עלנט?, װאָס האָט נישט זײַנס גלײַכן צווישן פֿעלקער. 

האָבן מיר זיך מיישבֿ געווען: מוחל דעם כּבֿוד! אין ישׂראל ווילן 
מיר פּשוט זײַן נאָרמאַל און װוי װײַט מעגלעך גליקלעך. דאָס איז 
אַוודאי נישט אַזױ פאָריגינעל? -- אָבער ס'איז גוט פֿאַר ייִדן. איך 
ווייס נישט, צי זײַנען ייִדן אַ װעלטפֿאָלק און מיט װאָס -- נאָר אויב 
יאָ, איז כּדאי צו זײַן אַ וועלטפֿאָלק בײַ זיך אין דער היים, נישט בײַ 
יענעם, מעג זײַן אַ גרויס פֿאָלק אין אַ קליין לאַנד, 

ק. צעטניק 
פארטיידיקער, איך באַשולדיק דיך! 


-- צי ביסטו אַדאָלף אײַכמאַן, זון פֿון אַדאָלף קאַרל אײַכמאַן ? --- 
פֿרעגט דער אַבֿיבית-דין אין ירושלים. הינטער אים שימערירט די 
זיבן-רעריקע מנורה, 

אַקעגן איבער, אין אַ גלעזערנעם סלאָי, שטייט דער ספֿינקס -- 
דער צװאַנציקסטער יאָרהונדערט, 

--,, מיטן ציל צו פֿאַרטיליקן אַ גאַנץ פֿאָלק.. אוישוויץ.. 
ם מ0/סץ6... מיליאָנען אין קרעמאַטאָריע... כעלמנאָ.. סאָװיװאַר.., 
טרעבלינקע... טרעבלינקע... מײַדאַנעק... -- לייענט דער אַבֿ-בית-דין 
וי פֿון אַ בריוול דעם באַשולדיקונגס-אַקט. 

איך זיץ צװויי-דרײַ מעטער אָפּגערוקט פֿון סלאָי, כּמעט דעם 
זעלביקן מרחק בין איך געשטאַנען אָפּנערוקט פֿון אים דעמאָלט -- -- 

4 

אָנהײיב 1943, 

איך האָב געקראָגן אַ מעלדונג זיך צושטעלן אין געשטאַפּאָ. ס'איז 
קיינער קיין מאָל מער ניט צוריקגעקומען נאָך אַן אַרױספֿאָדערונג 
זיך צושטעלן אין געשטאַפּאָדהױז אין קאַטאָװיץ. בלויז איין-איינציק 
מאָל זײַנען פֿון דאָרט פֿינף ייִדן צוריקגעקומען, כּדי עפֿנטלעך גע- 
האַנגען צו ווערן אין געטאָ אױפֿן פּלעצל פֿון די דרײַ ביימער. אַלע 
ייִדן זײַנען דעמאָלט געווען מחוייבֿ צו שטיין אַרום-אַרום און קוקן. 

איך האָב געקוקט, 

יודענראַט-פּאָליצײי האָבן אָפּגעריסן נאָענט פֿון מײַן לײַב אויף 
דעם גרענעץ-אַרױסגאַנג פֿון געטאָ. זיי האָבן נאָכגעקוקט דער פּלייצע 
פֿון אַ מענטש, וועלכער גייט אויף זײַנע פֿיס צו אַ קבֿר פֿון אומבאַ- 
קאַנטע טױיטן, 

אױפֿן טיש, פֿאַר די אויגן פֿון דרייער, שעף פֿון געשטאַפּאָ אין 
קאַטאָװיץ, זײַנען געלעגן מײַנע אויסלענדישע בירגערשאַפֿט-פּאַפּירן. 

זיי זײַנען צו אים אָנגעקומען דורך דעם שװײיצאַרישן קאָנסולאַט אין 
בערלין. דרייער האָט נישט געװוּסט, װאָס ער זאָל מיט מיר טאָן. מײַן 
גורל ליגט אױפֿן טיש. שעף פֿון געשטאַפּאָדאָפּטײלונג ;יאָט* קוקט 
אין אים, | | 

פּלוצעם. די טיר הינטער דרייערן עפֿנט זיך. איינער, אַ דײַטש, 
אַן עלטסטער דערשיינט, | | 

איך װעל שוין קיין מאָל נישט קענען אויסמעקן דעם בליק פֿון 
זײַנע אויגן אײַנגעשטאָכענע אין מײיַנע אויגן. אַ סך, אַ סך מאָל, בעת 
פֿאַרשײדנערלײ אומשטאַנדן, איז מיר שפּעטער אויסגעקומען צו קוקן 
דעם טויט גלײַך אין פּנים, נאָר קיין שום טוט קאָן שוין מער נישט 
אָפּװישן דעם אַנגסטהיפּנאָז פֿון אָט יענעם בליק. ביז הײַנט ווייס איך 
נישט, צי האָט יענער געקוקט צו מיר דורך זײַנע אויגן אָדער דורך 
די אויגן-לעכער פֿון דער טױטנקאָפּ-יעמבלעם, װאָס אויף זײַן הוט, 
וי לאַנג האָט עס גענומען! א רגע? אַן אייביקייט ? אָן אַן איינציק 
װאָרט. בלויז זײַנע הענט האָבן זיך אויסגעשטרעקט צו די פּאַפּירן 
אױפֿן טיש, װאָס זײַנען געלעגן פֿאַר דרייערן,. זיי אױפֿגעהױבן אַ 
װײַלע, צעריסן און אַראָפּגעלאָזט אין שמוצפּאַפּיר-קױבער. 

מײַן גורל איז דאָרט געלעגן אַ צעריסענער. 

אין יענער רגע האָט דרייער אַ שטרענג ענערגישן װײַז געטאָן 
מיט דער האַנט צו דעם טיר-אַרױסגאַנג. איך בין אַרױס. 

וי אַזױ איז דאָס געווען מעגלעך? וי אַזױ בין איך צוריק- 
געקומען אין געטאָ? 

און וי אַזױ איז מעגלעך, אַז איינער אַ קאַצעטניק 125622 זיצט 
איצט אין ירושלים, צוויי-דרײַ מעטער אָפּגערוקט פֿון -- -- 


--- צי ביסטו אַדאָלף אײַכמאַן, זון פֿון אַדאָלף קאַרל אײַכמאַן ? 
אן אַ צאָל משׂא-עשאַלאָנען קיין דײַטשלאַנד באַלאָדענע מיטן 
פֿאַרמעג פֿון די דערמאָרדעטע..." --- לייענט װײַטער דער אַבֿ-בית- דין, 
וי פֿון אַ בריוו אַרױס, דעם באַשולדיקונגס-אַקט -- ,;צוישן דעם 

פּערזענלעכן פֿאַרמעג אויך קערפּער-טײלן פֿון די דערמאָרדעטע..* 
(אויסצואַרבעטן זייף). האָר (פֿאַר מאַטראַצן און טאַפּעציר-אינדוס- 
טריע)... גאָלדענע ציין, פּראָטעזן.. 

שעה נאָך שעה. שעה נאָך שעה. איך זיץ אין דער ערשטער 
ריי. אינעם ערשטן טאָג פֿון אײַכמאַן-משפּט. איך נעם נישט אַראַפּ 
אויף אַ רגע מײַנע אויגן פֿון אים. און איך זע אים נישט. בשום אופֿן 
נישט. איך זע בלויז יענעם. יענער פֿון קאַטאָװויצער געשטאַפּאָיהױץ; 
יענער מיט זײַן בליק אײַנגעשטאָכן אין מיר. ניין! דאָס איז נישט 
יענער. בשום אופֿן נישט יענער. דער, אינעם גלעזערנעם געהיל איז 
אַ שטערבלעכער מענטש פֿון בלוט און פֿלײיש, וי איך, װוי דו. ער 
טראָגט אַ נעטן טונקעלן אָנצוג, װאָס ייִדישע הענט האָבן פֿאַר אים 
ספּעציעל אױפֿגענײט. ער טראָגט אַ קאָרעקט צוגעפּאַסטן העל-טונ- 
קעלן קראַװאַט אויף אַ װײַסן העמד פֿון דער פֿירמע ;תּפֿארת". ער 
נעמט-אַרױס פֿון הויזן-קעשענע אַ ציכטיק װײַסן טאַשנטוך. שנײַצט- 
אויס די נאָז, איין מאָל, נאָך אַ מאָל. איך הער בפֿירוש דעם רעשיקן 
קול פֿון זײַן נאָזישנײַצערײַ. די מיקראָפֿאָנען פֿירן עס אַריבער צו 
מיה; 

איך. װאָס האָב פֿון 1טן סעפּטעמבער 1929 ביז דעם 22סטן 
יאַנואַר 1945 זעכציק מאָל אין יעדער מינוט געטרונקען דעם טױט: 
אַדאָלף אײַכמאַן;: איך, װאָס דער ריח פֿון אָט דעם טויט װעט שוין 
אײיביק זיך מישן מיטן בלוטלויף אין מײַנע אָדערן -- קוק איצט 
און זע, װי די הענט דאָרט לייגן מענטשלעך צוריק אַרײַן דאָס װײַסע 
נאָזטיכל, נישט וי פֿריִער אין הויזן-קעשענע, נאָר אין בוזעמטאַש 
פֿון אָנצוֹג. 

ניין ! דער אַ איז נישט יענער! דער אַ -- איז דער צװאַנציק- 


סטער יאָרהונדערט. 
: 


...שמש, שרײַַ:אויס דײַן געשריי: בית המשפּט!!! 
דייר סערואַציוס, זון פֿון ?יענעם דײַטשלאַנד* -- שטיי-אויף! 
איך באַשולדיק דיך! 

אליעזר קאַליך 
אַ באַגעגעניש מיט אַ ליד... 


הע-האָ ! 
אַנטקעגן דעם שונא מיר זײַנען אַ הײַפֿל 
אָבער אונדזער ארמיי איז מעכטיק און גרייט 
אנטקעגן פּאַנצער און פײַער -- אונדזער דרייסטקייט און שמייכל 
מיר שפּרינגען פון הימלען און לאַכן פון טויט ! הע-האָ. 
אַנטקעגן דער באַנסטאַנציע אין חיפֿה שפּרײט זיך אַ גרויס, פֿרײַ 
פּלאַץ, װאָס דינט וי אַ צענטראַלע אױטאָבוסןיסטאַנציע פֿאַר די 
ישובֿים פֿון עמק זבֿולון, מפֿרץ און גליל. דאָס דאָזיקע פּלאַץ ווימלט 
שטענדיק מיט מאַשינען און מענטשן, דאָ טרעפֿט איר אָפֿטער גרופּעס 
פֿון יוגנטלעכע אין זייער צופֿים נ-קליידונג און אױיסשטאַטונג, וועלכע 
לאָזן זיך אַרױס אין דער צײַט פֿון חופֿש אין די פֿאַרשײדענע אָפּרו" 
לאַגערן פֿון דער געגנט, 
דער אױטאָבוס נומער 63, װאָס גייט אין גליל המערבֿי, איז שוין 
געווען געפּאַקט מיט פּאַסאַזשירן, ווען אַ קבֿוצה פֿון יוגנטלעכע איז 
צוגעקומען פֿאַרסאַפּעט צו דער מאַשין. זיי האָבן אַרױפֿגעלאָדן אױפֿן 
דאַך זייער אױיסשטאַטונג: געצעלטן, פֿלעקער, האַמערס. רוקזעק -- 
און אַליין, פֿאַרשװיצטע און פֿאַרסאַפּעטע. שטייענדיקערהייט, זיך 
אײַנגעאָרדנט צװוישן דעם קהל פֿון די רײַזנדיקע. 
וי נאָר דער אױטאָבוס האָט אַ ריר געטאָן, איז זיך די חבֿרה 
גלײַך פֿאַרגאַנגען אין געזאַנג: 
,שיר הצנחנים ! הע האַ, 0 מול צבאות האויב אנו קומץ, / אך צבאנגן 
מוכן וערוך ! / ;אַנטקעגן העם שונא -- /מיר זײַנען אַ הײַפל / -- אָבער 
אונדזער אַרמײ איז מעכטיק און גרייט. / אַנטקעגן פּאנצער און פײַצר -- / 
אונדזער דרייסטקייט און שמייכל, / --- מיר שפּרינגען פון הימלען / און לאַכן 
פון טויט ! הע" האָ !" 


1 סקויטן, 

זייערע פֿרישע, מונטערע, פֿאַרברױנטע פּנימער, זייער ענערגי- 
שער שטאָלצער בליק, זייער קאָאָרדינירט געזאַנג מאַכט אַ רושם. אַ 
געפֿיל פֿון פֿרײד, זיכערקייט און גאווה פֿולן-אָן דײַן נשמה. נישט 
װוילנדיק גיסטו אַ טראַכט : 

-- אָט די זײַנען עס אונדזער צוקונפֿט! אָט די װעלן ממשיך 
זײַן דעם בנין פֿון פֿאָלק ישׂראל, װעלן ברענגען דעם ענדגילטיקן 
שלום דער מדינת ישׂראל! ו' 

און אָט קײַקלט זיך שוין : 

;קצת דרומה לבאר"שבע, / רוח במדבר נושבת -- / היי דרומה, דרומה 
לאילת !* /און ;שם בנגב, שם בנגם -- גבורים לוחמים" 4 


זיי זינגען מיט אַזאַ געפֿיל. מיט אַזאַ ברען, אַז זיי רײַסן-מיט 
אַלע פּאַסאַזשירן, און יונג און אַלט גיסן זיך צוזאַמען אין איין מעכ- 
טיקן אַקאָרד, װאָס טרייסלט-אויף די לופֿט און טראָגט זיך װוײַט, 

מיר פֿאָרן װײַטער און טיפֿער אין גליל און האַלטן שוין בײַם 
שיר ;על העץ" (אַ פּאַראַפֿראַזע פֿון איציק מאַנגער) און ;היה-היו 
שני חבֿריםײ און ,אנו הולכים ברגל -- האָפּאַיהײ, האָפּאַיהײ? --- און 
דערנענטערן זיך צו גשר-הזיוו,. און וי גרויס איז געווען מײַן אי- 
בערראַשונג, ווען מײַנע אויערן האָבן דערהערט אַ ליד, װאָס איך האָב 
געשריבן לזכר פֿון מײַן געפֿאַלענעם זון. אין האַרצן האָט זיך אַ ריר 
געטאָן אַ סטרונע, און אין רוים פֿון גליל המערבֿי, װאָס. איז אויסגע- 
װייקט מיט ייִדיש בלוט און ייִדישער גבֿורה, האָבן זיך געטראָגן די 
מעלאָדישע טענער פֿון יונגן ישׂראלדיקן קאָמפּאָזיטאָר אפֿרים דאָק- 
טאָר ; 


ישראל, אֵת חיינו, יום וליל בחוּרינוּ 
מעוז וּמבצר על גבוליך הם משמר ! 


דער אױיטאָ האָט זיך אָפּגעשטעלט און די חבֿרה איז אויסגעשטיגן 
אין גשר-הזיוו, װוּ עס זײַנען געפֿאַלן די 14 גיבורי-ישׂראל !., 

מ. צאַנין 
די יידישע ליטעראַטור און מדינת-ישראל : 


ס'איז מיר שווער צו געפֿינען אַן אַנדער פֿאַרגלײַך פֿאַר דער 
באַציונג פֿון דער ייִדישער ליטעראַטור צו אירע קאָמפּאָנענטן וי דעם 
פֿאַרגלײַך פֿון דער באַציונג פֿון אַ מוטער צו אירע קינדער, 

..די ייִדישע ליטעראַטור, געשאַפֿן פֿונעם פֿאָלק און פֿאַרן פֿאָלק, 
איז אַ פּערפֿעקט נאַציאָנאַלע ליטעראַטור אין איר גאַנצן געוועב, 
אירע קאָמפּאָנענטן זײַנען די קאָמפּאָנענטן פֿון דער גאַנצער נאַציש 
און דער וועלט-כאַראַקטער פֿון דער נאַציע גיט איר צו די פֿאַרבן- 
רײַכקײט, װאָס עס פֿאַרמאָגט אונדזער פֿאָלק. אָבער איר גורל איז 
געווען און איז געבליבן אַ שווערער. 


אויב די גרינגשאַצונג מצד דער סנאָבישער אינטעליגענץ לגבי 
די פֿאָלקסשפּראַכן, אין דער תּקופֿה פֿון אױפֿקלערונג, איז געווען אַ 
פֿאַרבײַגײענדיקע אין אַ גרעסערער צאָל אײראָפּעישע מדינות, איז זי 
עד-חיום פֿאַרבליבן בײַ באַשטימטע ייִדישע אינטעליגענטע קרלזן, 
מיט דער אַנטװיקלונג פֿון דער שפּראַכפֿאָרשונג און מיט דעם שטייגג- 
דיקן אינטערעס פֿאַר דער פֿאָלקספֿראַגע, האָבן זיך די פּאָליאַקן צִי 
די רוסן אַרומגעזען, אַז מען קען זײַן אינטעליגענט און אײַנשאַפֿן זיך 
וויסן אויך ווען מען רעדט די אייגענע שפּראַך, און נישט דווקא די 
אויסגעללענע שפּראַך, פֿראַנצײיזיש אָדער דײַטש, די פֿינישע אינטע- 
ליגענץ האָט אַנטדעקט שיינקייט אין איר פֿאָלקשפּראַך און צו רו 
געלאָזט רוסיש, און אַזױ װײַטער און װײײַטער. אַנדערש מיט דער 
ייִדישער אינטעליגענציע, פֿריִער אין דײַטשלאַנד און שפּעטער אַ ביטל 
אין פּוילן און אין רוסלאַנד. װאָס שײיך דעם זילזול לגבי דער ייִדי- 
שער פֿאָלקשפּראַך האָט זי פֿון אָנהײב נאָכגעמאַכט דעם שטייגער פֿון 


מחבר ברענגט, זײַנען דאַ אין פאַרשיידענע בענד מוסטערװערק -- רעד" 

דער נישט-ייִדישער אינטעליגענציע בײַ אַנדערע פֿעלקער צו זייערע 
שפּראַכן און שפּעטער, מיט דער אַנטװיקלונג פֿון דער אַסימילאַציע, 
איז די גרינגשאַצונג צום ,זשאַרגאָן? אַריבערגעגאַנגען צו אַ ווילדער 
;אידעישער" שׂנאה, װאָס פֿאַרסמט נאָך ביזן הײַנטיקן טאָג אַפֿילו 
נישט-אַסימילאַנטישע עם-הארצישע סנאָבן, 

די ייִדישע ליטעראַטור האָט פֿון סאַמע אָנהייב אָן געהאַט קעגן זיך 
צוויי מיליטאַנטישע אינעװייניקסטע שׂונאים: די משכּילישע אַסימי- 
לאַטאָרן (צוליב זייער װעלן אַנטלױפֿן) און די רעליגיעזע אָרטאָדאָק- 
סישע (צוליב דער אַנטי-װעלטלעכער מאָטיװואַציע). כאָטש די מאָ- 
טיוון פֿאַר דער קעגנערשאַפֿט זײַנען אין ביידע לאַגערן געווען קעג:" 
זעצלעכע, איז די מלחמה קעגן דער ייִדישער ליטעראַטור געווען א 
בשותּפֿותדיקע. דער רעליגיעזער לאַָגער איז דעמאָלט געווען אַזױ 
פֿול מיט חשדים אַפֿילו כּלפּי אַזעלכע געביטן וי געשיכטע. אַסטראַ- 
נאָמיע, מאַטעמאַטיק און כעמיע, אַז ער האָט אין דער חיצוניותדי- 
קייט פֿון דער ייִדישער ליטעראַטור געזען אַ גלײַכן וועג אַראָפּצופֿירן 
פֿרומע לײַט אויף קרומע וועגן. די אַסימילאַטאָרן ווידער האָבן זיך 
דערשראָקן פֿאַר דעם שטאַרקן נאַציאָנאַלן סטימול, װאָס ייִדיש און די 
ייִדישע ליטעראַטור האָבן געבראַכט מיט זיך. ס'איז דאָך באַקאַנט 
דער פֿאַקט, אַז נאָכן דערשײיַנען פֿון דער פּוױלישער איבערזעצונג, װאָס 
יונאָשאַ קלעמענס האָט געמאַכט פֿון מענדעלעס די קליאַטשע, האָט 
די אַסימילאַטאָרישע צײַטשריפֿט איזראַעליטאַ געשריבן וועגן דעם 
וי וועגן אַן אומגליק אויף ייַדן, 

מיט איר דינאַמישן אױפֿשװונג האָט די ייִדישע ליטעראַטור 
װײיניק װאָס זיך איבערגענומען מיט דעם װאָס עס טראַכט וועגן איר 
דער אָדער יענער קלאַס צי שיכט בײַ ייִדן. אָן צו זײַן אָנגעפֿירט פֿון 
אַ צענטראַליסטישער אינסטאַנץ, נאָר מיטן באַװוּסטזײַן פֿון נאַציאָנא- 
לער שליחות, האָט זי זיך תּמיד באַצױגן צו אירע קאָמפּאָנענטן װעדליק 
דעם אײביקן שטייגער פֿון ייִדישן פֿאָלק : באַזײַטיקן דאָס אינעװייניק 
צעזעצערישע און פֿאַרפֿעסטיקן דאָס געזונטע אינעם פֿאָלק. און אַזױ 
איז די ייִדישע ליטעראַטור אַלע מאָל געווען פֿול מיט פֿאַרגײנונג און 

קעמפֿעריש כּלפּי יעדער פֿאָרעם פֿון אַסימילאַציע און אָפּפֿרעמדונג 
און פֿול מיט מוטערלעכער באַציונג צו די אינעוייניק נאַציאָנאַל 
אַקטיווע כּוחות. אין דער צײַט, ווען די ייַדישע ליטעראַטור האָט זיך 
באַצױגן מיט ביטול און חוזק צו דער אַסימילאַציע, האָט דער רעלי- 
גיעזער שטייגער פֿאַרנומען אין דער ייִדישער ליטעראַטור אַ בכבֿן- 
דיק פּלאַץ, סײַ בי אונדזערע קלאַסיקער- פּראָזאַיקערס (שלמה רב 
חיימס בײַ מענדעלע, פֿאַלקסטימלעכע געשיכטן און חסידיע) בל י. 
ל. פּרץ, דער תהילים-ייד בײַ שלום אַש) און סײַ אין דער ייַדישער 
דיכטונג (ישׂראל שטערן, אַהרן צייטלין, חיים סעמיאַטיצקי, י, 
עמיאָט), שוין אָפּגערעדט פֿון דער ייִדישער עסיייסטיק, וועלכע האָט 
געהאַט אַ גאַנצע ריי רעליגיעזע דענקערס, װאָס זייער קלאַסישער 
פֿאָרשטײער איז געווען הלל צייטלין, 

ס'האָט גאָר אַנדערש נישט געקענט זײַן װוי נאָר אַז די ייִדישע 
ליטעראַטור זאָל תּמיד שטיין מיטן פּנים צו ארץ-ישׂראל -- צו דעם 
אַנטיקן און צו דעם נײַעם ארץ-ישׂראל -- צוליב דעם פּשוטן מאַָ- 
טיוו, װאָס דער ייִדישער עבֿר אין ארץ-ישׂראל האָט פֿאַר ייִדן קיין 
מאָל נישט אױפֿגעהערט צו זײַן אַ הווה, סײַ אין די תּפֿילות און סיי אין 
די װוּנטשן, אין די ריידאַרטן, בענקשאַפֿטן און משיח-לעכצענישן 
ביזן הײַנטיקן טאָג געהערן אַבֿרהם גאָלדפֿאַדענס תּנכישע און נאָכ- 
תּנכישע דראַמעס צום אײַזערנעם רעפּערטואַר פֿונעם ייִדישן טעאַ- 
טער, װאָס האָט פֿאַרשטאַרקט די בענדער און בענקשאַפֿטן פֿון מי- 
ליאָנען ייִדן צוֹ ארץ-ישׂראל נישט וייניקער װי עס האָבן דאָס גע- 
טאן רעליגיעזע תּפֿילות. ביז הײַנט האָט נאָך קיינער נישט אָנגע- 
שריבן אַזאַ קינסטלערישע פּאַנעגיריק אויף דעם נײַעם ארץ-ישׂראל 
וי עס האָט אָנגעשריבן שלום אַש (דאָס געזאַנג פֿון טאָל). 

דאָס קאַפּיטל ייִדישע ליטעראַטור און ארץ-ישׂראל, פֿון שלום- 
עליכם איבער יהואָש, איבער אַבֿרהם ליעסין ביז שלום אַשׁ. דוד 
פינסקי, י. פּאַפּיערניקאָו, יואל מאַסטבױם און אַנדערע, איז נאָך 
נישט אָנגעשריבן געװאָרן. און ווען דאָס װועט געטאָן ווערן, וועט מען 
נישט קענען אױיסמײַדן צו ריידן וועגן די אָנשטרענגונגען, וועלכע 

זײַנען געמאַכט געװאָרן אַװעקצושטעלן אַ װאַנט צוישן דער ייִדישער 
ליטעראַטור און דעם נײַעם ארץ-ישׂראל, 

קיינער װעט נישט לייקענען, װאָרעם דאָס איז דער היסטאַ- 
רישער אמת, אַז דער פּאָליטישער ציוניזם איז געבוירן געװאָרן נישט 
אַזױ צוליב שיבֿת-ציון-לעכצענישן, װי מתּוך פֿאַרצװײפֿלונג פֿון די 
אַסימילצטאָרישע און משׂכּילישע קרײיזן אין די אַכציקער און ניין- 
ציקער יאָרן, ווען דער אַנטיסעמיטיזם אין רוסלאַנד, פּוילן און אין 
עסטרײַך-אונגאַרן האָט פֿאַרשלאָסן פֿאַר זיי אַלע טויערן. פֿאַר אָט 
די קרײיזן איז ייִדיש לשון און די ייִדישע ליטעראַטור נאָך אַ סך, 
אַ סך פֿריִער געווען פֿאַרהאַסט. פֿון אָנהײיב איז! דער ;זשאַרגאָן" 
אידענטיפֿיצירט געװאָרן. סײַ דורך די משׂכּילים און סיי דורך די 
אַסימילאַטאָרן, מיט ,פֿינצטערניש? און ;ייִדישן פֿאַנאַטיזםײ אין דער 
רעליגיעזער ייִדישער מאַסע פֿון מזרח-אײראָפּע, און שפּעטער איז 
דער האַס צום ;זשאַרגאָן? אַריבערגעטראָגן געװאָרן צו דער אידענ- 
טישקייט מיטן אַנטיציוניסטישן בונד. אין ביידע פֿאַלן איז געווען 
געצילט צו פֿאַרמיאוסן ייִדיש און די ייִדישע ליטעראַטור אין די 
אויגן פֿון ;אױפֿגעקלערטע? ידן. 


.. אַ היפשער טייל פֿון די ציוניסטישע מנהיגים, יורשים פֿון דער 
משכּילישער טראַדיציע, האָבן איבערגענומען דעם האַס צו ייִדיש 
און געמאַכט פֿון אים אַ טייל פֿון דער ציוניסטישער פּראָגראַם. דער 
פּונקט אינעם העלסינגפֿאָרסער שקעגנװאַרט- פּראָגראַם? אין יאָר 
6, וואָס האָט דעקלאַרירט ייִדיש װי די פֿאָלקשפּראַך, האָט נישט 
געשטערט אַ צאָל ציוניסטישע מנהיגים מיט באַשטימענדיקער השפּעה 
בפֿרט אין ארץ-ישׂראל צו פֿירן מלחמה מיט ייִדיש. 

די מלחמה מיט ייִדיש אינעם ארץ-ישראלדיקן ישובֿ, אַ מלחמה, 
װאָס איז אָנגעפֿירט געװאָרן דורך די אָפֿיציעלע אינסטאַנצן מיט דער 
לאָזונג עבֿרית או רוסית (אָדער) עבֿרית או גרמנית, האָט זיכער אִפּ- 
געהאַלטן ייַדישע שרײַבערס עולה צו זײַן קיין ארץ-ישׂראל, װי זי 

האָט בכלל געווירקט אויף די ייִדישע פֿאָלקסמאַסן נישט צו אָריעג- 
טירן זיך אויף ארץ-ישׂראל אין זייערע עמיגראַציע-פּלענער. אָבער 
די ייִדישע ליטעראַטור האָט אויף קיין רגע נישט מותּר געווען אויף 
דעם ארץ-ישׂראל-קאָמפּאָנענט. אָפּגעזען פֿון דער מלחמה מיט ייִדיש, 
איז דאָס שאַפֿן פֿון יהואָש און פֿון דוד פּינסקי געווען געקניפּט און 
געבונדן מיט ארץ-ישׂראל, און אַזױ אויך די שאַפֿונג פֿון אַבֿרהם 
ליעסין. כאָטש די ייִדיש-פֿאָרלעזונגען פֿון ה. לייוויק אין תּל-אָבֿיבֿ 
(אין 1927) זײַנען אױפֿגעריסן געװאָרן --- איז ער מיט אַ סך פֿעדעם 
פֿון זײַן שאַפֿונג געווען געבונדן מיט דער אױפֿריכטונג פֿון ארץ- 
ישׂראל, שלום אַשׁ -- דער אײביק-װידערשפּעניקער -- האָט געהאַט 
אַ גאָר שטאַרקן ;טאַלאַנט צו ארץיישׂראל". אַהרן צייטלין איז אַלע 
יאָרן פֿאַרפֿלאַמט מיט ארץ-ישׂראל. און כאָטש מיט שאַרפֿע פֿעלדון 
איז געווען דער באָדן פֿאַר אַ ייִדישן זינגער, האָט י. פּאַפּיערניקאָװ 
אין ארץ-ישׂראל אױפֿגעשטעלט זײַן געצעלט און מיט זײַן געזאַנג 
פֿון דאַנען-אויס באַגײַטטערט דורות חלוצים, אָנגעצונדן ציון-בענק* 
שאַפֿט אין שטעטלשע היימען. שפּעטער איז אַהערגעקומען יואל 
מאַסטבוים און געװאָרן דער באַזינגער פֿון דעם מושבֿניק און פֿון 
ירושלים-יידן, : | 


פֿון װאַנען האָט זיך גענומען דער כּוח צו דעם ייִדישן שרײַבער 
אַריבערצושפּאַנען די מלחמה קעגן ייִדיש ? דער כּוח האָט זיך גענומען 
פֿון דער געזונטקייט פֿון דער ייִדישער ליטעראַטור, װאָס װי אַ נאַ- 
ציאָנאַלע ליטעראַטור האָט זי מוטערלעך אַרומגענומען אַלע קאָמפּאָ- 
נענטן, צווישן וועלכע ארץ-ישׂראל פֿאַרנעמט אַ בכבֿודיק אָרט --- פֿון 
איר באַגינען אָן. איר האָט אַװדאי געאַרט די ביטול-באַציָונג, װוי עס 
אַרט אַ מוטער ווען איר סנאָבישער זון שעמט זיך מיט איר ייִדישער 
האַרציקײט אַנטקעגן דער ,אינטעליגענטער וועלט", אָבער ;די מצמע 
האָט איר באַציונג? צו איר זון נישט געביטן. די ייִדישע ליטעראַטור 
װאַרפֿט זיך נישט מיט נאַציאָנאַלע ווערטן, זי בלאָזט נישט פֿון זיך, 

זי האָט אַלע דערפֿאַרונגען פֿון דעם ייִדישן פֿאָלק... אַזױ וי ייִדיש 
האָט אין זיך אַלע זאַפֿטן, וי זי װאָלט געווען די שפּראַך פֿון אונדזער 
פֿאָלק זינט אַבֿרהם אָבֿינו אַזױ נעמט-אַרום די ייִדישע ליטעראַטור 
אַזאַ פֿאַרנעמיקן שטח, װי זי װאָלט אױפֿגעקומען אין אָנהייב פֿון 
אונדזער געשיכטע, 


דער אויפֿקום פֿון מדינת-ישׂראל אייניקע יאָר נאָך אונדזער נאַ- 
ציאָנאַלן חורבן אין אײיראָפּע, אין די יאָרן פֿון דער היטלערישער 
אָקופּאַציע, האָט אױפֿגערודערט ביז די טיפֿענישן די ייִדישע שרי- 
בערס אין דער גאַנצער װעלט. דער דיכטער אַהרן צייטלין, װאָס 
האָט אין יאָר 1921 געזונגען דאָס שיינע ליד ;געזאַנג לכּבֿוד ירושלים 
עיר-הקודש", האָט אין יאָר 1948, נאָך דעם אויפֿקום פֿון דער מדינה, 
אָנגעשריבן אַ מערקווערדיק אליד צום סאַברע". דאָס איז אַ ייִדישער 
מאַניפֿעסט פֿון איבערגעבן דעם סאַברע די ירושה ;אין נאָמען פֿון 
פֿאַרפּײַניקטער קדושה". 


.. נאָר אַ דיכטער פֿון אַ טיף נאַציאָנאַלער ליטעראַטור האָט גע- 
קענט אָנשרײיבן אַזעלכע שורות מיט אַ געפֿיל פֿון אַזאַ מעכטיקער 
אַחריות פֿאַר דער אומה. אָבער פֿון וועלכע געפֿעסן װעט דער סאַברע 
טרינקען דעם װײַן איבער װײַנען, װאָס די דורות דערלאַנגען אים? 
ער קען זיי טרינקען נאָר פֿון דער ייִדישער ליטעראַטור. והא ראַיה! 
צו דעם ,טונקל געטראַנק פֿון ייִדישע פּײַנען", װאָס די ייִדישע לי- 
טעראַטור האָט אײַנגעזאַמלט בײַ דעם חורבן, האָט זי זיך מאָביליזירט 
אויף אַלע אופֿנים און פֿאָרמען אײַנצוזאַמלען די פּײַנען פֿון חורבן, 
אָן וועלכע דער סאַברע װעט נישט קענען געדענקען מײַדאַנעק, וי 
דער דיכטער געבאָט אים, 


אויף דעם אופֿן האָט די ייִדישע ליטעראַטור גענומען אויף זיך 
די זעלביקע אױפֿגאַבע כּלפּי דער מדינה, וי זי האָט געהאַט כַּלפֵּי 
דעם ייִדישן פֿאָלק איידער די מדינה איז אױפֿגעקומען. דהיינו: די 
אױפֿגאַבע צו פֿעסטיקן דעם קיום פֿון אונדזער אומה און דעם קיום 
פֿון דער מדינה, װאָס דאַרף ווערן דער גײַסטיקער צענטער פֿון אוג- 

דזער פֿאָלק נאָך דעם וי עס איז פֿאַרשניטן געװאָרן דער גײַסטיקער 
צענטער אין פּױלן, 

איך װאָלט געזאָגט, אַז די אױפֿגאַבע כּלפּי דער מדינה איז פֿאַרן 
ייִדישן שרײַבער געװאָרן אַ נאָך מער באַװוּסטזיניק-אַחריותדיקע, װײַל 
אינעם פֿריערדיקן צענטער איז די ייִדישע ליטעראַטור געווען אַ פּועל- 
יוצא פֿון קולטור-היסטאָרישער אַנטװיקלונג, במילא אַ בעל" כּורחו- 
דיקע, װי עס איז בעל-כּורחודיק דאָס געבורט פֿון אַ מענטש, בעת 
מדינת ישׂדאל איז אױפֿגעקומען נאָך דעם חורבן פֿונעם פֿריערדיקן 
צענטער, ווען די ייִדישע ליטעראַטור און אירע שעפֿערס האָבן אויף 
זייער אייגענעם קערפּער דערפֿילט די סכּנה פֿון נאַציאָנאַלן אומקום, 

פֿאַר דער אידענטיפֿיקאַציע פֿון דעם ייִדישן שרײַבער מיט דער 
מדינה איז גענוג צו ברענגען וי אַ דוגמא פֿראַגמענטן כאָטש פֿון צוויי 
לידער פֿון ייִדישע דיכטערס -- הגם פּאָליוסן-דיכטערס. דאָך טרעפֿן 
זי זיך צונויף אויף אָט דעם צענטראַלן קיום-פּונקט -- דאָס ליד 
,ווען כ'װאָלט ניט זײַן מיט דיר בײַנאַנד* פֿון אַבֿרהם סוצקעווער, גע- 
שריבן נאָך פֿאַרן אויפֿקום פֿון דער מדינה, אין 1947, און דאָס ליד 
;כ'האָב זיך יאָרן געװאַלגערט? פֿון איציק מאַנגער, געשריבן מיט 
0 יאָר שפּעטער. 

...סוצקעווער איז נאָך דער עקדה מיטגעבוירן מיטן לאַנד, יעדעס 
שטיינדל דאָ איז זײַן זיידע, און מאַנגער איז געקומען פֿון דער פֿרעמד, 
וי דער שטויב און דער בלאָ פֿונעם לאַנד, 

איך קען נישט קיין דיכטערייד פֿון דעם דור אין אַנדערע 
לשונות, זיי זאָלן זיך האָבן אַזױ פֿולשטענדיק פֿאַרפֿלײישט מיט דער 
מדינה וי די דערמאָנטע דיכטערס. און זי זײַנען װײַט נישט די אייג- 
ציקע צווישן ייִדישע שרײַבערס מיט אַזאַ אידענטפֿיקאַציע. שוין 
אָפּגערעדט דערפֿון, װאָס מיט 45 יאָר צוריק, אין יאָר 1924, האָט יוסף 
פּאַפּיערניקאָוו --- דער טרובאַדור פֿון דורות חלוצים --- געזונגען וועגן 
זײַן אידענטיפֿיקאַציע מיטן לאַנד, | 

...די ייִדישע שרײַבערס, וועלכע זײַנען שארית-הפּליטהדיקע גע- 
קומען אין ארץ-ישׂראל פֿאַר און נאָך דעם אופֿקום פֿון דער מדינה, 

האָבן זיך מיט לײַב-און-לעבן פֿאַרבונדן מיט דער מדינה. און אַפֿילן 
ווען זיי שרײַבן אויף נישט-ישׂראלדיקע טעמעס, איז זייער שאַפֿן 
ישׂראלדיק און זיי שטראַלן-אויס פֿון דאַנען אויף דער ייִדישער 
וװועלט -- די איינציקע וועלכע שטראַלן-אויס דירעקט פֿון מדינת- 
ישׂראל. | | 
דאָך -- אָן טראַגיזם קומט עס נישט אָפּ. ס'איז דאָס ערשטע מאָל 
אין דער געשיכטע פֿון דער ייִדישער ליטעראַטור, ווען אַפֿילן זי 
פֿירט-אוס ערשטראַנגיקע נאַציאָנאַלע אױפֿגאַבעס,. איז זי דורך דער 
אָרגאַניזירטער געזעלשאַפֿטלעכקײט פֿון ייִדן אַװועקגעשטעלט געװאָרן 
אױפֿן לעצטן פּלאַן און מיט אַ גרויסער מאָס פֿון צרות-עין, אין יע- 
דער ייִדישער שעפֿערישער געזעלשאַפֿט אין דער וועלט איז די ייַדישע 
ליטעראַטור געווען די קרוין: אין ישׂראל איז זי אין בעסטן פֿאַל 
טאָלערירט, | | 

וי אַלע אַקטיוױיטעטן אין דער מאָדערנער געזעלשאַפֿט זײַנען 
באַזירט אויף מלוכהשער קאָנטראָל, סײַ אין גוטן און סײַ אין שלעכטן 
זינען, איז אויך די ליטעראַטור נישט קיין אויסנאַם. דאָס שאַפֿן פֿון 
יעדן שרײַבער איז אַ יחידישער פּראָצעס און יעדע דרויסנדיקע 
אַרײַנמישונג איז אַ צעשטערערישע, אָבער ליטעראַטור וי אַ גאַנצ- 
קייט, וי אַ נאַציאָנאַלער קאָמפּלעקס, איז אַ טייל פֿון דער געזעל- 
שאַפֿטלעכער אָדער מלוכהשער אָרגאַניזאַציע. די ייַדישע ליטעראַטור 
אין ישׂראל איז פֿון דער אָרגאַניזאַציע אױיסגעשלאָסן, נישט געקוקט 
אויף איר גװאַלדיקער ראָלע פֿאַר דער מדינה! 

איך האָב שטאַרק צוטרוי צו דער אינטויציע פֿון דיכטערס, בפֿרט 
נאָך פֿון דיכטערס וועלכע זײַנען אויך עוסק אין פּאַראַפּסיכאָלאָגיע, 
איך זע נישט קיין צופֿאַל אין דעם, װאָס אַחרן צייטלין האָט אין זײַן 
ליד זיך געװאָנדן צום סאַברע, צום געבוירענעם אין ישׂראל, וועלכער 
איז פֿרײַ פֿון די אַלע קאָמפּלעקסן, מיט וועלכע עס זײַנען היפּש באַ* 
לאָדן די משׂכּילישע ציוניסטן, געבוירענע אין גלות. אין 1948 האָט 
אַהרן צייטלין נישט געקענט וויסן, װאָס עס װעט געשען אין די זעכ- 
ציקער יאָרן אין ישׂראל, ער האָט אָבער געפֿילט, אַז דאָס װאָס דאַרף 

געשען קען געשען דורך דעם פֿרײַען סאַברע און נישט דורך דעם 
מיט קולטור-ירושה באַלאַסטיקטן אינטעליגענט. אין די זעכציקער 
יאָרן האָט דער סאַברע דערפֿילט דעם קלימאַט פֿון דער ייִדישער 
ליטעראַטור, װאָס איז פֿאַר אים געווען אַ פֿרעמדע, װײַטע און 
;גלותדיק-אומסימפּאַטישע*. דער סאַברע איז אױפֿגערודערט געװאָרן 
פֿון איר פֿאַרביקײט און עשׂירות. דער צוזאַמענטרעף פֿון דעם סאַברע 
מיט דער ייִדישער ליטעראַטור איז געווען אַ סך מער וי אַ צוזאַמענ- 
טרעף מיט עפּעס װאָס איז װײַט-עקזאָטיש, עס איז געווען אַ צואַ- 
מענטרעף מיט עפּעס װאָס איז אַטאַװיסטיש-נאָענט, נאָר ביז-איצט 
אומבאַװוּסט.., : 


דער אומפֿאַרמײַדלעכער פּראָצעס פֿון אינטעגראַציע פֿון דער 
ייִדישער ליטעראַטור אין ישׂראל איז אַ פּאַמעלעכער, װײַל ער קומט- 
פֿאָר אין באַדינגונגען פֿון טאָפּעלער שװאַכקײט. אי די ייִדישע ליטע- 
ראַטור ווערט פֿאַרזען פֿון דער מלוכהשער אָרגאַניזאַציע און אויך די 
ייִדישע שרײַבערס גופֿא זײַנען פֿאַר דער אָרגאַניזאַציע פֿון די באַדער- 
פֿענישן פֿון דער ייִדישער ליטעראַטור וײיניק אַקטיו, אויב נישט 
לחלוטין פּאַסיוו. אָבער איינס איז מעל-כּליספֿק: די ייִדישע ליטע- 
ראַטור גופֿא איז ישׂראל-באַװוּסטזיניק און נאַציאָנאַליצילבאַװוּסט- 
אויף אַלע שטחים, װאָס זי נעמט-אַרום, 
| | תל'אָביב 1969 

מרדכי שטריגלער 


די יידישע ליטעראַטור און דאָס ערשטע געבאָט . 
פון יידישקייט: וויסן ג 


., אין אַלע כּינוס-צײַטן איז קודם-כּל געשטאַנען פֿאַרן אויג אַ 
באַשטימטער טיפּ ייִד: ער קען טאַקע נישט אַדורכלערנען אַלץ, אָבער 
אַ יודע-ספֿר איז ער. קיין סך ספֿרים איז ער נישט בכּוח אײַנצוזאַפּן, 
אָבער די װייניקע, װאָס ער װעט האָבן בשלימות -- איז ער מסוגל 
צו פֿאַרשטײן,. הײַנט אָבער לעבט זיך ייִדישקייט בעיקר אויס אין 
דער מױלפֿראַזע,. אַפֿילו די ייִדן, װאָס קענען נאָר אַרײַנקוקן אין אַ 
ייִדישער צײַטונג --- און טייל מאָל בלויז אין דער שונד-ראָמאַניסטי- 
שער אָפּטײלונג. במילא קען בלויז אַ טייל פֿון די דאָזיקע פּראָצענ- 
טער באַנעמען אַ בעסער בוך אָדער גאָר אַ ספֿר. טאָ װאָס װעט 
אונדז שוין העלפֿן, אויב מיר זאָלן מעכאַניש פֿאַרקלענערן די בוך- 
משׂא? שוין איצט מוזן מיר שטיין אויף די קני פֿאַר מיליאָנען ייִדן 
און זיך בעטן בײַ זיי, אַז זיי זאָלן אונדז טאָן אַ טובֿה און באַװיליקן... 
נישט אונטערצוגיין, אָפֿט מאָל ווילן מיר זיי ראַטעװען מיט די לעצ- 
טע ייִדיסימנים --- אַפֿילו דורכן שפּילן אַכילה-גסהדיק די מעלאָדיע 
פֿונעם ייִדישן מאָגן. מיר האָבן שוין אױפֿגעבױט אין אַמעריקע אַ 
גאַנצע אינדוסטריע פֿון לײַכטער ייִדישקייט. עס איז געקומען דער- 
צו, אַז מיר טרייסטן זיך פֿילאָסאָפֿיש און טעאָרעטיש מיט דער 
טרייסט פֿונעם כעלעמער מלמד: ער האָט טאַקע נישט קיין שײַבלעך 
אין די ברילן, דורך וועלכע מען זעט קלאָר, אָבער די רעמלעך 
טראָגט ער װײַטער -- בעסער וי גאָר נישט.. מחמת גרויס נױט 
האָבן מיר גענומען שטעלן דעם דגש אויף די אָפּטימיסטישע ייִדיש- 
קייט-ראומען. דערבײַ היטן מיר זיך פֿון אַרױפֿלײגן ;צו פֿיל" משׂא 
אויף די רעמלעך, װײַל איין גאָט ווייסט, וי דין זי זײַנען. 


1 פון , טראגעדיעס און זכותים פון דער ייִדישער ליטעראַטור", אין שמועסן 
מיט דער צײַט, בוענאָסיאײַרעס 1961. 

די ייִדישע ליטעראַטור קען בלויז אײַנגעגלידערט וערן אין אַ 
גרויס-נאַציאָנאַלער מאַסן-אַקציע פֿאַר לערנען בכלל, דאָס איז, אַגבֿ, 
צִלע מאָל געווען דאָס ערשטע געבאָט פֿון ייִדישקייט : קודם- כּל האָבן 
דאָס געהעריקע וויסן און דערנאָך װעט מען זען װײַטער. בלויז ווען 
די ייִדישע ליטעראַטור װעט ווערן אַ קאָנקרעטיזירטער חלק פֿון דער 
ייִדישער וויסערישקייט בכלל, קען מען האָפֿן, אַז איר אויסשעפּלעכער 
תּמצית װעט האָבן די געהעריקע פּעולה. מהאַי טעמא בלײַבן הענגען 
אין דער לופֿטן נאָך אַ צאָל טענות, מיט וועלכע טייל ייִדן ווילן זיך 
לײַכטער מאַכן דאָס געמיט: וער דאַרף אַרײַנשלעפּן די ייִדישע 
ליטעראַטור אין די דאָזיקע קיום-:חקירות ? זי איז אַ קונסט וי אַלע 
קונסטן, זי װעט לעבן, אויף װיפֿל אירע קינסטלערישע דערגרייכונ- 
גען װעלן האָבן אַ װערט; און זי װעט אָפּשטאַרבן, אויב דער רויער 
עלעמענט װעט זי מנצח זײַן. דאָס אַלץ. אַ נאָרמאַלע ליטעראַטור 
האָט מען קיין מאָל נישט געמאָסטן נאָך דעם, װיפֿל פּערזענלעכע 
צדיקים זי האָט פֿאַרמאָגט און װיפֿל נאַציאָנאַלע אידיישקייט זי האָט 
געגעבן,. מען קען, למשל, זײַן אַ מענטש מיט אַ גאָלדן האַרץ --- און 
דאָך זאָל מען נאָר שרײַבן װערטלאָזע לידער: בעת אַנדערע -- אומ- 
מענטשן פֿון דער נאַטור --- זאָלן גרייכן צום העכסטן פּאַעטישן 
שטאַפּל. עס קענען זײַן ביכער, װאָס זײַנען אָנגעלאָדן מיט אידייען 
און דאָך זאָלן זיי, פֿון קינסטלערישן קוקווינקל, טויגן אױפֿן פֿײַער 
--- בעת אַנדערע ביכער זאָלן קיין ברעקל ;געדאַנק* נישט פֿאַרמאָגן 
און דאָך זאָלן זיי געבן גרויסאַרטיק קינסטלערישן גענוס. װוי באַלד 
עמעצער זוכט טעאַלאָגיע אָדער מאָראַל --- דאַרף מען אים שיקן 
אויף אַנדערע אַדרעסן. די װעלט-ליטעראַטור האָט זיך קיין מאָל 
נישט געגריבלט אינעם ביאָגראַפֿישן הינטערטייל פֿון אַ ליד --- סײַדן 
ווען עמעצער האָט אויך געװאָלט האָבן אַ ביסל פּיקאַנטע פֿאַרװײי- 
לונג. ליטעראַרישע װוערק גייען באַזונדער, בלויז מיטן כּוח פֿון װאָרט, 
דער ייִדישער ליטעראַט דאַרף זײַן אַ קינסטלער -- און נאָר דאָס 
מעג מען פֿון אים פֿאַרלאַנגען. 

ביז איצט דערשינעו פֿאַר דער ביבליאָטעק 
מוסטערווערק פון דער יידישער ליטעראטור 
אונטער דער רעדאַקציע פֿון ע מואל ראַזשאַנסקי 





4) שלמה עטינגער -- אויסג' שריפֿטן, 2טע אױפלאַגע (212 זײַטן) . 

2) מאַרקװואַרשאַוסקי -- ייִדי פֿאָלקסלידער, 3טע אויפלאַגע (216 זײַטן) 

6 ה ד. נאָמבערג -- אויסג' שריפֿטן, 2טע אױפלאַגע (256 זײַטן) 

4 מענדעלע -- מסעות בנימין השלישי, 3טע אױפלאַגע (256 זײַטן) 

5 לייב נײַדוס -- אויסגעקליבענע שריפֿטן, 2טע אױפלאַגע (208 זײַטן) 

6 יעקבֿ דינעזאָן -- יאָסעלע, קריזיס, 3טע אױיפלאַגע (256 זײַטן) 

0 משה בראָדערזאָן -- אויסגעקליבענע שריפֿטן, 2טע אויפלי (272 זוי) 

8) אליהו בחור -- בבֿאיבוך 2טע אױפלאַגע (256 זײַטן) 

6 דד פינסקי -- אויסגעקליבענע שריפֿטן, 3טע אױפלאַגע (352 זײַטן) 

0) שמעון פֿרוג -- אויסגעקליבענע שריפֿטן, 2טע אויפלאַגע (216 זײַטן) 

1 י ל. פרץ -- אין 19טן יאָרהונדערט. 3טע אױפלאַגץ (212 זײַטן) 

2 י. ל. פרץ -- אין 20סטן יאָרהונדערט,2טע אױפלאַגץ (272 זײַטן) 

3) מאָריס ראָזענפֿעלד -- אויסג' שריפֿטן, 2טע אױפלאַגע (240 זײַטן) 

4) האַפֿשטײן -- כאַריק -- פע9ע1, 2טע אױפלאַמצ (272 זײַטן) 

5) מרדכי ספּעקטאַר -- דער ייַד' מוזשיק, 2טע אױפלאַגע (272 זײַטן) 

6)ה ליויק -- אויסגעקליבענע שריפֿטן (352 זײַטן) 

7) שלום עליכם -- מנחם-מענדל 3טע אױפלאַגע (272 זײַטן) / 

8) אַבֿרהם גאָלדפֿאַדען -- אויסג' שריפֿטן, 2טע אױפלאַגע (256 זײַטן) 

9 י. י. שואַרץ -- קענטאָקי, א. ראַבאָי -- הער גאָלדענבאַרג 
(פּיאָנערן אין אַמעריקע), 2טע אױפלאַגע (312 זײַטן) 

0 חייס-נחמן ביאַליק -- אויסגעקליבענע שריפֿטן (384 זײַטן) 

1 ש. אַנדסקי -- אויסגעקליבענע שריפֿטן (296 זײַטן) 

2 מענדעלע מוכר-ספֿרים -- פֿישקע דער קרומער (256 זײַטן) 

3 יוסף אָפּאַטאָשו -- אין פּולישע װעלדער (416 זײַטן) 

4 זלמן רייזען -- אויסגעקליבענע שריפֿטן 304 זײַטן) 

| /25) יהואַש -- אויסגעקליבענע שריפֿטן 320 זײַטן 

 |‏ 66 גליקל האָמיל -- זכרונות (352 זײַטן) 


7 שלום עליכם -- טבֿיה דער מילכיקער 3טע אויפלאַנע (288 זײַטן) 
8) אַבֿרהם רייזען -- אויסג' שריפֿטן, 2טע אױפלאַגע (320 זײַטן) 
9 אַנטאָלאָגיע -- די פֿרױ אין דער ייִדישער פּאָעזיע (416 זײַטן) 
0 רי נחמן בראַצלעווער -- סיפּורי-מעשׂיות, 2טע אױפלאַגע (224 זו) 
1) מרדכי אַלפּערסאָן -- אין אַרגענטיגע (320 זײַטן) 
2) פרץ הירשביין -- אויסגעקליבענע שריפֿטן (336 זײַטן) 
3 אַנטאָלאָגיע -- ייִדיש אין ליד (264 זײַטן) 
4) מנחם באָריישאָ -- דער פֿרעמדער, זאַװל רימער 320 זײַטן 
5 אַנטאָלאָגיע --- ווען אַ פֿאָלק דערװאַכט 464 זײַטן) 
6 אַנטאָלאָגיע -- נוסח השׂכּלה (272 זײַטן) 
7 ז. סעגאַלאָוויטש -- לידער, דערציילונגען, זכרונות זײַטן) 
8) מעשה-בוך, פֿון 1602 360 זײַטן) 
9) אונטער אָקופּאַציע: עוזר װאַרשאַװוסקי -- שמוגלערס. (328 זײַטן) 
0 ערבֿ חורבן: מ. בורשטין /מאַזאָוויע און 14 פּאָעטן (256 זײַטן) 
1 חורבן: אַנטאָלאָגיע -- פּאָעזיע, פּראָזע און דראַמע 422 זײַטן) 
2 װידערשטאַנד און אױפֿשטאַנד /פּאָעזיע, פּראָזע, דראַמע (3:6 זײַטן) 
3 איציק מאַנגער -- לידער, פּראָזע, עסייען (384 זײַטן) 
4) דוד בערגעלסאָן -- אויסגעקליבענע שריפֿטן (320 זײַטן) 
5) משה נאַדיר -- הומאָר, קריטיק, ליריק (288 זײַטן) 
6 אַנטאָלאָגיע: דאָס קינד אין ייַד' פּאָעזיע און פּראָזץ (220 זײַטן) 
7 *י. אַקסנפֿעלד -- שטערן-טיכל, ערשטער ייִד' רעקרוט (288 זײַטן) 
8) פּליטים צוישן פֿײַערן, אַנטאָלאָגיע 204 זײַטן 
9) אױסגעװאָרצלטע און אײַנגעװאָרצלטע, אַנטאָלאָגיע (272 זײַטן) 
0 דרום-אַפֿריקאַניש, אַנטאָלאָגיע (360 זײַטן) 
51) שלום אַשׁ -- פֿון שטעטל צו דער גרויסער וועלט. (400 זײַטן) 
2 דער אַרבעטער-דור אין אַמעריקע 224 זײַטן) 
3 אין עבֿרי-טײַטש / צאינח וראינה 368 זײַטן) 
4 אַנטאָלאָגיע / טשילעניש (272 זײַטן) | 
5 אין דעם אייגענעם לאַנד, 25 יאָר ישׂראל (568 זײַטן) 
6 שזלום אֵש -- אָנקל מאָזעס, ראָמאַן (264 זײַטן) 

אין 1973 דערשײינען נאָך ; 
7 יעקבֿ גאָרדין -- 3 דראַמעס, 
8 אַנטאָלאָגיע: בראַזיליאַנישי 

